


سیرت النبی

حصہ اول

اسلم راہی ایم اے



اسلامی تاریخ ناول

سراج منیر

حصہ اول

اس کے اہل ایمان

مکتبہ القریش چوک اردو بازار لاہور

۹۸۲۶۹

جملہ حقوق محفوظ ہیں

عبدالحفیظ قریشی

نیراسد پرنٹرز لاہور

کلائمکس کمپیوٹرز

600

2002ء

300/- روپے

300/- روپے

ناشر

مطبع

کمپوزنگ

تعداد

سن اشاعت

قیمت حصہ اول

قیمت حصہ دوم

مکمل سیٹ - 600/- روپے

مکتبہ القریشی اردو بازار لاہور۔

ISBN 969 - 38 - 0106 - 7

انتساب

تاریخ شہب کے قافلوں کے نام

اسلم راہی ایم۔ اے

سورج غروب ہونے کے لیے بحیرہ قلزم کی قضا گاہوں کی طرف جھک رہا تھا۔
 یثرب کے فوارح میں جبل سلع کے اوپر ایک طہلی ہوئی عمر کا چرواہا ایک پتھر کی ٹیک لگائے
 بیٹھا تھا۔ اس کے بائیں طرف چھوٹی سی ایک دف پڑی ہوئی تھی جب کہ جبل سلع کے
 اوپر پورے پورے چرواہے رہا تھا جو چند ہی بکریوں پر مشتمل تھا۔ یہ چرواہا ابوقیس تھا۔ چند
 ساعتوں تک وہ بحیرہ قلزم کی طرف ڈھلتے ہوئے سورج کو مغموم و متفکر نگاہوں سے
 دیکھتا رہا۔ پھر قریب پڑی ہوئی اس نے اپنی دف اٹھائی۔ تھوڑی دیر تک اس پر
 ہاتھ مارتے ہوئے اس نے لے درست کی۔ پھر وہ کچھ اس مغموم کا گیت گارہا تھا۔

اے خداوند! اے ابراہیم کے خدا

اے خدائے لازوال! اے رب ذوالجلال

تیری ہدایت تیری آیات کی روشنی کہاں ہے

کہ یہی روشنی زندگی ہی بندگی ہے

یہی روشنی اتقاد ہی بقاد ہے

۱۰ ابن ہشام نے اسے ایک عمدہ شاعر کہا ہے۔ یہ بنی نجار سے تھا۔ بعد میں اسلام قبول
 کیا۔ پورا نام ابوقیس بن ابی انس تھا۔

اے خداوند! اے ابراہیم کے خدا!
ہدایت و روشنی عطا کر

اس سرزمین کو کوئی رسول و نبی عطا کر
جس سے درد کے رشتوں کو - سر و جذبوں کو
زرد چہروں کو بے نور سویروں کو
روپ کی تعمیر - انقلابی صدا

سچائی کے رابطے اور اجالوں کی کرنیں عطا ہوں -

ابوقیس گاتے گاتے خاموش ہو گیا اور اپنی دت اس نے اپنے کندھے سے لٹکالی
تھی اس لیے کہ اس نے دیکھا کہ تین سوار اپنے گھوڑوں کو دوڑاتے ہوئے وادی ^{سلس} ہیمان سے
نکل کر جبل سلح کی طرف آرہے تھے - ابوقیس شاید ان تینوں کو جانتا تھا۔ اسی لیے ان
کی طرف دیکھتے ہوئے اس کے چہرے پر ہلکی ہلکی مسکراہٹ نمودار ہو گئی تھی۔ وہ تینوں بھی
اپنے گھوڑوں کو دوڑاتے ہوئے کوہستان سلح کے اوپر ابوقیس کے پاس اپنے گھوڑوں
سے آتے۔

ابوقیس ان سے نزدیک ہوا اور سکون و خوشی ملی جلی آواز میں اس نے پوچھا
”تم تینوں اپنی روزمرہ کی گھڑ دوڑ سے فارغ ہو آئے ہو؟“
ان میں سے ایک نے جو اپنے قد کاٹھ میں خوب قد آور و کوہ پیکر اور اپنی
جسمانی ساخت میں پتھر و فولاد جیسا لگتا تھا۔ اس نے ابوقیس کو مخاطب کر کے کہا۔
”اے ابوقیس! یہ جو ہم روزانہ شام سے پہلے گھوڑے دوڑانے کے لیے نکلتے ہیں تو
اس سے ہمیں ایک طرح کا سکون اور اطمینان حاصل ہوتا ہے۔“

اس پر ابوقیس نے اسی جوان کو مخاطب کر کے کہا۔ ”اے سماک بن خرشہ! تم

۱۵۔ شریپ کے نواح میں کوہستان سلح سے ملحقہ وسیع وادی

۱۶۔ علامہ ابن ہشام کے مطابق اس کی کنیت ابو جابر تھی۔ انتہا درجے کا دلیر اور طاقتور تھا۔

اور تمہارے دونوں ساتھی خبیب بن یساف اور قطبہ بن عامر تینوں ایسے نوجوان جو جن پر شہر کے اندر میں فخر کر سکتا ہوں کہ تم تینوں نیکی کرنے والے ہو۔ بے سہاروں اور ضرورت مندوں کی مدد پر آمادہ ہوتے ہو۔ یہ ایسے کام ہیں جو خداوند کو پسند ہیں اور جو خداوند کے پسندیدہ کام کرنے والا ہے۔ میں اس سے محبت کرتا ہوں۔

ابوقیس سماک بن خرشہ کو مخاطب کر کے پھر کچھ کہنے والا تھا کہ خاموش ہو گیا۔ کیونکہ اس کی نگاہیں وہاں سے گزرتے ہوئے سواروں پر جم گئی تھیں۔ اس موقع پر سماک بن خرشہ نے ابوقیس کو مخاطب کرتے ہوئے پوچھا۔ اے ابوقیس! کیا معاملہ ہے۔ تم ان سواروں کو کیوں ایسے غور اور انہماک سے دیکھ رہے ہو۔ کیا یہ تمہارے جاننے والے ہیں۔ اگر ایسا ہے تو پھر یہ کون لوگ ہیں؟

سماک بن خرشہ (ابودجانہ) کے اس استفسار پر ابوقیس کچھ اُسا اور غم گین سا ہو گیا تھا اس پر سماک بن خرشہ (ابودجانہ) نے چھاتی تانتے ہوئے پوچھا۔ اے ابوقیس! کیا تمہارا ان لوگوں سے کوئی معاملہ ہے جو انہیں دیکھ کر تم طول اور مغموم ہو گئے ہو۔ اے ابوقیس! اگر تمہیں ان لوگوں سے کوئی خطرہ ہو تو کہو۔ قسم ابراہیمؑ کے رب کی میں تمہیں اپنے باپ کی جگہ سمجھتا ہوں۔ کہو کیا معاملہ ہے۔ میں، خبیب بن یساف اور قطبہ بن عامر تمہارے لیے جان تک کی بازی لگا سکتے ہیں۔ سماک بن خرشہ کے خاموش ہونے پر قطبہ بن عامر بولا۔ اے ابوقیس! ابودجانہ ٹھیک کہتا ہے۔ کہو کیا معاملہ ہے۔

ابوقیس کی گردن تھوڑی دیر تک جھکی رہی۔ پھر اس نے سماک بن خرشہ کو مخاطب

۸ (بقیہ حاشیہ صفحہ ۸) قبیلہ خزرج سے اس کا تعلق تھا۔

۹ یہ بھی قبیلہ خزرج سے تھا اور علامہ ابن سعد کے مطابق جنگ بدر کے موقع پر ایمان لایا تھا۔

۱۰ علامہ ابن سعد سے ان چھ آدمیوں میں شمار کرتے ہیں جو عقب اولیٰ میں شامل ہو کر رسول اللہ صلی اللہ علیہ وآلہ وسلم کے ہاتھ پر ایمان لائے تھے۔

کرتے ہوئے کہا۔ "اے ابو وجانہ! یہ چاروں سوار جو جا رہے ہیں یہ چاروں انتہائی دراز دست، جابر و ظالم اور طاقت ور و خود سر ہیں۔ ان میں سے جو سب سے آگے ہے وہ بنو سلیم کا زعب بن مالک ہے۔ یہ ایک انتہائی اوباش، زور آور، وحشی اور بد ذات انسان ہے۔ اس سے بچنے کے لئے کارہنہ والا اور قریش سے تعلق رکھنے والا رکانہ ہے۔ یہ رکانہ ایک ایسا پہلوان ہے کہ حجاز کی سرزمین کے اندر آج تک کسی نے بھی اسے زیر نہیں کیا۔ جو سوار تیسرے نمبر پر ہے وہ بنی عامر کا عمرو بن عبدود ہے اور حجاز کی سرزمین کے اندر اس سے بہتر کوئی تیغ زن خیال نہیں کیا جاتا اور تیغ زنی کے فن میں اسے آج تک کسی نے زیر نہیں کیا اور سب سے پیچھے وہ ایک حبشی غلام صواب ہے۔ پچھلے عرب اور برچھا چلانے میں اپنا جواب اور ثانی نہیں رکھتا اور ایک انتہائی طاقتور انسان ہے اور اے میرے بیٹو! سنو یہ جو بنو سلیم کا زعب بن مالک ہے۔ یہ تو بنو خزرج کے تم تینوں کے دوست سوید بن صامت کے سوا اور کبھی کبھی کھا گیا ہے۔"

اس انکشاف پر سماک بن غرثہ نے چونک کر پوچھا۔ "وہ کیسے؟"
ابوقیس بولا۔ "بس سوید بن صامت نے اس کے ہاتھ سواونٹ ادھار پر فروخت کیے اور اب اس زعب بن مالک نے اونٹوں کی قیمت مینے سے ہی انکار

۱۱ ماخوذ از سیرت النبیؐ (ابن ہشام)

۱۲ یہ وہی رکانہ نام کا پہلوان ہے جس نے ایک بار نبی اکرمؐ کے ساتھ بھی کشتی لڑی تھی اس کشتی کی تفصیل اگلے صفحات میں پیش کی جا رہی ہے۔

۱۳ بنی عامر کا یہ وہی نامور تیغ زن تھا جسے جنگ خندق میں حضرت علیؑ نے قتل کیا تھا۔
۱۴ صواب نام کا یہ حبشی عرب اور برچھا چلانے میں بڑی مہارت رکھتا تھا۔ یہ جنگ احد میں مارا گیا تھا۔

۱۵ ابن ہشام بھی سوید بن صامت اور زعب بن مالک میں سواونٹوں کے تنازعہ کا ذکر کرتے ہیں۔

کر دیا ہے۔“

سماک بن خرشہ کچھ کہنے والا تھا کہ خاموش رہا۔ اس لیے کہ وادی بطحان کی طرف سے ان کے نزدیک ہی انہیں ایک آواز سنائی دی تھی۔ کوئی قرآن مقدس کی تلاوت کر رہا تھا جس کا ترجمہ کچھ یوں تھا:

”اس روز ہم لوگوں کو چھوڑ دیں گے رسمندر کی موجوں کی طرح، ایک دوسرے سے لگتھم گتھا ہوں۔ صور پھونکا جائے گا اور ہم سب انسانوں کو ایک ساتھ جمع کریں گے اور وہ دن ہوگا جب ہم جہنم کو کافروں کے سامنے لائیں گے۔ ان کافروں کے سامنے جو میری نصیحت کی طرف سے اندھے بنے ہوئے تھے اور کچھ سننے کے لیے تیار ہی نہ تھے تو کیا یہ لوگ جنہوں نے کفر اختیار کیا ہے۔ یہ خیال کرتے ہیں کہ مجھے چھوڑ کر میرے بندوں کو اپنا کارساز بنالیں گے۔ ایسے کافروں کی ضیافت کے ہم نے جہنم تیار کر رکھی ہے۔ اے محمدؐ! ان سے کہو۔ کیا تم ہمیں بتائیں اپنے اعمال میں سب سے زیادہ نامراد اور ناکام کون ہیں۔ دن کی زندگی میں جن کی ساری سعی اور جہد راہِ راست سے بھٹکی رہی اور وہ سمجھتے رہے کہ وہ سب کچھ ٹھیک کر رہے ہیں۔ یہ وہ لوگ ہیں جنہوں نے اپنے رب کی آیات ماننے سے انکار کیا اور اس کے حضور پیشی کا یقین نہ کیا۔ اس لیے ان کے سارے اعمال ضائع ہو گئے۔ قیامت کے روز ہم انہیں کوئی وزن نہ دیں گے۔“

ابوقیس، سماک بن خرشہ، خبیب بن یساف اور قطبہ بن عامر۔ قرآن مقدس کی ان آیات کو بڑے غور اور انہماک سے سنتے رہے۔ جنہیں نہ جاننے کون بڑے وجد اور قرأت کے لوازمات کو ملحوظ رکھ کر تلاوت کرتا ہوا وادی بطحان میں ان ہی کی طرف بڑھتا چلا آ رہا تھا۔

۱۰۵ سورہ الکہف۔ آیت ۹۹ تا آیت ۱۰۵

قرآنی آیات کی تلاوت کرنے والا وہ شخص کو متان سلع کے قریب آکر خاموش ہو گیا تھا۔ ان چاروں نے دیکھا وادی بطنان سے نکل کر ان کی طرف آنے والا سفید رنگ کے ایک گھوڑے پر سوار تھا۔ جب اس نے قرآنی آیات کی تلاوت بند کر دی تو ابو قیس نے چونک کر اس سوار کی طرف دیکھا۔ شاید وہ اسے پہچان گیا تھا۔ اسی لیے اس نے خوشی کا اظہار کرتے ہوئے اور بلند آواز میں سماک بن خرشہ کو مخاطب کر کے کہا۔ "اے ابو دجانہ یہ مافوق البشر کلام پڑھنے والا تو اپنا سوید بن صامت ہے۔"

سماک نے بھی اس کی طرف دیکھا اور خوشی کا اظہار کرتے ہوئے کہا۔ "اے ابو قیس! یہ سوید بن صامت تو کعبۃ اللہ کے حج کے لیے گیا ہوا تھا۔ جو لوگ اس کے ساتھ یہاں سے گئے تھے وہ تو کئی ہفتے ہوئے لوٹ چکے۔ اس سے متعلق تو ہم فکر مند تھے کہ شاید یہ مکہ کا ہی ہو کر رہ گیا ہے۔ اتنی دیر تک وہ سوار قریب آ گیا تھا۔ اس نے بھی ان چاروں کو جبل سلع پر کھڑے دیکھ لیا تھا۔ لہذا وہ بھی اپنے گھوڑے کو ایڑ لگا کر کوہستان سلع پر چڑھنے لگا تھا۔ ان چاروں کے پاس آکر وہ گھوڑے سے اتر اور پھر وہ چاروں کے بڑھ کر باری باری اس سے بغل گیر ہو رہے تھے۔ پھر ابو قیس نے سوید بن صامت کو مخاطب کرتے ہوئے پوچھا۔ "اے صامت کے بیٹے! تھوڑی دیر قبل تم یہ کیسا کلام پڑھ رہے تھے جو سماعت سے ہوتا ہوا دل، ذہن اور ضمیر تک کو ایک سکون و آسودگی اور تجسس و جستجو میں ڈال دیتا ہے۔"

سوید نے مسکراتے ہوئے کہا۔ "گو موج غروب ہونے والا ہے۔ تاہم اس موضوع پر تم کچھ سننا ہی چاہتے ہو تو پھر بیٹھ جاؤ۔" سب وہاں ہتھروں پر بیٹھ گئے۔ پھر سوید بن صامت کہہ رہا تھا۔

"اے میرے عزیز ساتھیو! تم جانتے ہو کہ یثرب کے اندر میں واحد شخص ہوں جس کے پاس صحیفہ لقمان ہے۔ بس حج پر جاتے ہوئے میں یہ صحیفہ لقمان اپنے ساتھ لے کر گیا۔ دوران حج میں نے دیکھا کہ ایک شخص ہر قبیلے کے لوگوں میں گھوم پھر کر کسی پیغام کی دعوت دیتا ہے۔ لوگوں سے معلوم کرنے پر مجھے معلوم ہوا کہ اس کا نام محمد صلی اللہ علیہ وسلم، بن عبد اللہ ہے اور وہ نبوت و رسالت کا دعویٰ کرتے ہوئے خدائے واحد کی عبادت

کی طرف بلاتا ہے اور ہتوں کی پریشانی سے روکتا ہے۔ اس عظیم شخصیت کے حالات سن کر مجھے حیرت اور دل چسپی ہوئی اور میں ایک روز ان کی تلاش میں نکلا۔ میں نے دیکھا وہ شرب سے جانے والے کچھ لوگوں کو تبلیغ کر رہے تھے۔ جب وہ اس سے فارغ ہوئے تو میں ان کے قریب گیا اور گزارش کی۔

آپ جو باتیں کر رہے ہیں ایسی ہی ایک چیز میرے پاس بھی ہے۔ آپ نے پوچھا وہ کیا ہے۔ میں نے جواب دیا کہ میرے پاس صحیفہ لقمان ہے جس میں ایسی ہی باتیں ہیں۔ اس پر آپ نے فرمایا۔ مجھے اس کا کچھ حصہ سناؤ۔ سو آپ کی فرمائش پر میں نے صحیفہ لقمان کا کچھ حصہ انہیں سنایا۔ اس پر آپ نے فرمایا۔ یہ بہت اچھا کلام ہے۔ مگر میرے پاس ایک اور کلام اس سے بھی بہتر ہے۔ اس کے بعد آپ نے میرے سامنے ان آیات کی تلاوت فرمائی جو آپ پر وحی ہوتی ہیں۔ پس اے میرے عزیزو! جو کلام انہوں نے سنایا اس میں ایسی تاثیر اور جذب و کشش تھی کہ میں ان پر ایمان لے آیا۔ اس نئے دین کو اسلام کہہ کر پکارا جاتا اور جو لوگ اسے قبول کرتے ہیں وہ مسلمان اور مومن کہلاتے ہیں۔ یہ باتیں میں نے تم لوگوں سے اس بنا پر کہہ دی ہیں کہ تم میرے اعتماد کے لوگ ہو۔ میرے اس اسلام لانے کو مخفی اور راز میں رکھنا ورنہ شرب کے لوگ میرے خلاف ہو کر میرے قتل کے ورپے ہو جائیں گے۔

سوید بن صامت کے خاموش ہونے پر ابو قیس نے کہا۔ "اے سوید! جو کلام ابھی تھوڑی دیر پہلے پڑھ رہے تھے کیا یہ بھی اسی رسول پر نازل ہوا ہے؟" سوید نے کہا۔ "ہاں؟"

علامہ ابن ہشام سوید بن صامت کے حالات تفصیل سے بیان کرتے ہیں اور تصدیق کرتے ہیں کہ اس کے پاس صحیفہ لقمان تھا۔

حضرت نبی کریم صلی اللہ علیہ وسلم سے سوید بن صامت کی ملاقات اور ایمان لانے کے یہ (باقی صفحہ ۱۴ پر)

اس پر ابو قیس بولا - "اے سوید! میں دین ابراہیمی کا پابند ہوں اور مجھے ایک رسول کا انتظار تھا۔ پس انتظار سے تنگ کر میں نے عیسائیت قبول کرنے اور رہبانیت اختیار کرنے کا فیصلہ کر لیا تھا۔"

ابو قیس ذرا رُکا۔ پھر وہ دوبارہ کہہ رہا تھا - "اے میرے ساتھیو! تم چاروں گواہ رہنا۔ میں کہہ کے اس رسول پر ایمان لاتا ہوں پس تم میرے اس ایمان لانے کے گواہ رہنا۔" اس پر سماک بن خرشہ نے بلند آواز میں کہا - "میرے ساتھیو! میرے بھی گواہ رہنا میں بھی اس رسول پر ایمان لاتا ہوں اور مسلمان ہوتا ہوں۔"

سماک کے بعد قطبہ بن عامر نے ایمان لانے اور مسلمان ہونے کا اعلان کیا اور آخر میں خبیب بن لیث نے کہا - "اے میرے ساتھیو! میں ابھی نہ ایمان لاتا ہوں اور نہ ہی مسلمان ہوتا ہوں۔ پر میں تمہارا راز دار ضرور ہوں گا اور ہر معاملے میں تمہارا حمایتی اور مددگار بن کر سامنے آؤں گا۔"

اس پر سماک نے کہا - "اے لیث! مجھے اُمید ہے کہ ایک دن تم بھی ہماری طرح ایمان لے آؤ گے۔" سماک کے خاموش ہونے پر ابو قیس نے پوچھا - "اے سوید! جو لوگ تمہارے ساتھ حج کے لیے گئے تھے وہ تو کب کے لوٹ چکے۔ پھر تم اتنے دن ناند وہاں کیا کرتے رہے؟"

اس پر سوید بولا - "میں وہاں رُک کر حضورؐ کی زندگی کے حالات کا جائزہ لیتا رہا اور ساتھ ہی ساتھ میں نے قرآن مقدس کا کچھ حصہ زبانی بھی یاد کر لیا جو آپ پر

رقیہ حاشیہ صفحہ ۱۳) واقعات سیرت ابن ہشام اور تفہیم القرآن بسلسلہ تفسیر سورہ لقمان سے حاصل کیے گئے ہیں۔

علامہ ابن ہشام تحریر کرتے ہیں کہ ابو قیس نے رہبانیت اختیار کرنے کا فیصلہ کیا تھا۔ پر اس سے قبل ہی انہوں نے اسلام قبول کر لیا۔

دعویٰ کے ذریعے نازل ہوا ہے۔

اس پر ابو قیس نے پُرشوق لگا ہوں سے سوید بن صامت کی طرف دیکھتے ہوئے کہا۔ "اے سوید! کیا تم ہمیں رسول اللہ صلی اللہ علیہ وسلم کے حالاتِ زندگی تفصیل کے ساتھ نہ سناؤ گے؟"

سوید بولا۔ "میں ضرور سناؤں گا لیکن ابھی نہیں۔ اس کے لیے کل کا دن مقرر کرو۔ تو میں مفصل حالات تم لوگوں کو سناؤں گا۔ اس لیے کہ اس وقت میں تھکا ہوا ہوں۔" ابو قیس نے کہا۔ "اچھا ٹھیک ہے۔ تم کل سب میرے ہاں جمع ہو جاؤ اور وہاں سوید سے رسول اللہ صلی اللہ علیہ وسلم کے حالاتِ زندگی سب مل کر سنیں گے۔" یہ فیصلہ کرنے کے بعد سب لوگ یثرب کو چل دیئے تھے۔

راتے میں ابو قیس نے اچانک سوید بن صامت کو مخاطب کر کے کہا۔ "اے سوید! تمہارے آنے سے تھوڑی ہی دیر قبل بنو سلیم کا زعب بن مالک یثرب میں داخل ہوا ہے۔ اس کے ساتھ عمرو بن عبدود، رکانہ اور حبشی غلام صواب بھی تھے، یہ زعب بن مالک تمہارے سوا اونٹ کھا گیا ہے۔ کیا ہم سب مل کر اس سے تمہارے اونٹ نہ طلب کریں۔"

اس پر سوید بن صامت نے کہا۔ وہ چاروں میرے ساتھ ہی آئے ہیں۔ رکانہ اور عمرو بن عبدود کے پاس میں ہی گیا تھا اور ان سے التجا کی تھی کہ زعب بن مالک سے مجھے تہہ اونٹوں کی قیمت دلائیں۔ پس فیصلہ یہ ہوا ہے کہ یہ معاملہ یثرب کی کاہنہ عرافہ کے سامنے پیش کیا جائے اور وہ جو فیصلہ دے گی وہ سب کو منظور ہوگا۔ لہذا

بعض مفسرین کا دعویٰ ہے کہ یثرب میں سوید بن صامت پہلا شخص ہے جس نے اسلام قبول کیا۔

علامہ ابن ہشام بھی بیان کرتے ہیں کہ سوید بن صامت کا بنو سلیم کے اس شخص کے ساتھ سوا اونٹوں کا جھگڑا تھا۔

کل یہ معاملہ فیصلہ کے لیے عرافہ کے سامنے پیش کیا جائے گا۔

اے میرے عزیزو! یہ چاروں یہودیوں کے قبیلے بنی نضیر کے رئیس ابی حقیق کے ہاں قیام کریں گے۔ میں کل صبح وہیں جا کر ان سے ملوں گا۔ بہتر ہے تم لوگ بھی ہاں آجانا۔ ہم سب عرافہ کے پاس جائیں گے۔ اس کا فیصلہ سننے کے بعد ہم لوگ ابوقیس کے گھر جمع ہوں گے اور پھر یہیں تمہیں رسول اللہ صلی اللہ علیہ وسلم کی زندگی کے مختصر حالات سناؤں گا۔ سب نے اس پر اتفاق کیا۔ پھر وہ تیزی سے چلتے ہوئے باب شام سے یثرب شہر میں داخل ہو گئے تھے۔



دوسرے روز سماک بن خرشہ (ابو جابر) یثرب کے جنوب مغرب میں یہودیوں کے قبیلے بنو نضیر کی گروہی میں صبح ہی صبح داخل ہوا۔ جب وہ بنی نضیر کے رئیس ابی حقیق کی حویلی کے قریب گیا تو اس نے دیکھا کہ ابی حقیق کی حویلی سے قریب ایک مکان کے سامنے بہت سے لوگ جمع تھے اور ان لوگوں کے درمیان ایک عورت کے رونے اور کہیں کرنے کی آوازیں بھی سنائی دے رہی تھیں

سماک نے دیکھا جو بہت سے لوگ وہاں جمع تھے ان میں یہودیوں کے قبیلہ بنو نضیر کا رئیس ابی حقیق، یثرب میں یہودیوں کا سب سے بڑا عالم عبداللہ بن صوری، زعب بن مالک، رکانہ عمرو بن عبدو، صواب اور سماک کے ساتھی ابوقیس، سوید، حبیب بن لیسان اور قطیبہ بن عامر بھی شامل تھے۔ اس کے علاوہ بنو ثعلبہ کا مشہور یہودی جنگجو بھی وہاں موجود تھا۔

سماک بن خرشہ اسی بنو ثعلبہ کے اعلیٰ پائے کے جنگجو جوان کے پاس آیا کہ جس کا نام مخزق تھا اور اسے مخاطب کرتے ہوئے پوچھا۔ "اے مخزق! یہ اس قدر لوگ یہاں

۱۷ اس مخزق کا تعلق بنو ثعلبہ بن النظیون سے تھا۔ جب آپ مکہ سے ہجرت کر کے مدینہ

تشریف لائے تو اس مخزق نے یہودیوں کی دشمنی کی پرواہ کیے بغیر کہا کہ محمد صلی

(باقی صفحہ ۱۷ پر)

کیوں جمع ہیں اور یہ کون عورت ہے جو رو رہی ہے اور بین کر رہی ہے۔
 مخزقی نام کا یہ یہودی نوجوان شاید سماک کا خوب جاننے والا تھا۔ اسی بنا پر وہ
 سماک کے قریب آیا اور اس کے کندھے پر ہاتھ رکھتے ہوئے اس نے کہا۔ "اے ابو دجانہ!
 یہ ایک دردناک منظر ہے۔ بنونضیر کے رئیس ابی حقیق کے ہمسائے یہودی کی ایک عرب
 لونڈی ہے جس کا نام جمانہ ہے اور اس جمانہ کی ایک نوجوان بیٹی بھی ہے جس کا نام
 کبشہ ہے۔ یہ یہودی اپنی لونڈی جمانہ کو تو فروخت کر رہا ہے لیکن اس کی بیٹی کبشہ کو اپنے
 پاس رکھنا چاہتا ہے۔ اس پر ماں اپنی بیٹی سے پچھڑنے پر رو رہی ہے اور بین کر
 رہی ہے۔ جو یہودی اس جمانہ نام کی لونڈی کو خریدنے پر آمادہ ہے۔ وہ اس سے اپنے
 باغات کی دیکھ بھال کا کام لینا چاہتا ہے۔ اے ابو دجانہ! کیا ایک ماں کو اس کی بیٹی
 سے جدا کرنا ظلم اور زیادتی نہیں ہے۔"

سماک (ابو دجانہ) نے مخزقی کا شانہ پیار سے تھپتھپاتے ہوئے کہا۔ "اے
 مخزقی! میں تمہارا ممنون ہوں کہ تم یہودی ہو کہ ہم عربوں کے مفاد کی بات کرتے ہو۔
 اس سے پہلے بھی کئی مواقع پر تم ایسا کر چکے ہو یقیناً یہ تمہاری فراخ دلی ہے۔ اے
 مخزقی! ایک ماں کو اس کی بیٹی سے جدا کرنا ظلم اور ستم ہے۔ میں اس ماں کو کینے نہ
 دوں گا جسے اس کی بیٹی سے علیحدہ کیا جا رہا ہے۔"

پھر سماک (ابو دجانہ) آگے بڑھا اور یہودی رئیس ابی حقیق کو مخاطب کر کے
 اس نے کہا۔ "اے ابی حقیق! صد افسوس تم پر۔ تمہاری موجودگی میں ایک ماں کو
 انتہائی بے دردی اور بے رحمی کے ساتھ علیحدہ کیا جا رہا ہے اور تم ایک خاموش تماشا کی
 حیثیت سے یہ سارا معاملہ دیکھ اور برداشت کر رہے ہو۔ اے ابی حقیق! جمانہ کو

(رقبہ حاشیہ صفحہ ۱۶)

اللہ علیہ وسلم کی نصرت ہم پر فرض ہے۔ یہ شخص جنگِ اُحد میں شامل ہوا اور مارا گیا۔

(تاریخ طبری جلد اول صفحہ ۲۴۷)

اس کی بیٹی کبشہ سے علیحدہ کر کے فروخت کیا جانا ایک ظلم ہے اور میں یہ ظلم نہ ہونے دوں گا۔ میں اس لونڈی کے مالک سے کہتا ہوں کہ وہ اگر اسے فروخت ہی کرنا چاہتا ہے تو اس کی بیٹی کو بھی اس کے ساتھ کر دے۔

اس موقع پر ابولیس، نجیب بن یساف، سوید بن صامت اور قطیبہ بن عامر سماک کے قریب آکھڑے ہوئے۔ پھر سوید بن صامت نے بلند آواز میں کہا۔ *ہم سماک یعنی ابودجانہ کی تائید کرتے ہیں اور اس ظلم کے خلاف آواز بلند کرتے ہیں۔ یہودی رئیس ابی حقیق کے جواب دینے سے قبل ہی بنی عامر کے پہلوان اور پورے حجاب کے ملنے ہوئے تیغ زن نے اپنی تلوار کے دتے پر ہاتھ لے جاتے ہوئے غصیلی اور بلند آواز میں پوچھا۔ "تم میں سے کون ہے جو اس لونڈی جمانہ کی خرید و فروخت کو ظلم اور زیادتی سمجھ کر زبردستی روک دے۔ کیا تم میں کوئی ایسا ہے جو ہماری موجودگی میں ایسا کرنے کی جرأت و جسارت کر سکے۔"

یہ چیلنج سن کر سماک کا چہرہ غصتے میں تب گیا تھا۔ اس کی حالت بھبھوکا سی کسی چنگاری اور رقص کرتے شعلوں جیسی ہو گئی تھی۔ پھر وہ چند قدم آگے بڑھا اور بنی عامر کے اس پہلوان اور حجاب کی سر زمین کے مانے ہوئے تیغ زن عمرو بن عبدود کو مخاطب کرتے ہوئے کھولتے لہجے میں کہا۔

"اے ابن عبدود! میں اس لونڈی جمانہ کی فروخت رکوانے کی جسارت کرتا ہوں۔ میں بنو خزرج سے ہوں۔ نام میرا سماک بن خرشہ اور کنیت میری ابودجانہ ہے۔ اے ابن عبدود! تم ذرا اس فروخت کی تکمیل تو کر کے دکھاؤ اور یہ بھی سن رکھو کہ جس نے ایسا کرنے کی کوشش کی۔ میں ابودجانہ اس کی گردن کاٹ کر رکھ دوں گا۔"

تاریخوں میں بھی بنو نضیر کے اس رئیس کا نام ابی حقیق ہی لکھا گیا ہے۔ جب بنو نضیر کو مدینہ سے نکالا گیا تو یہ شخص خیبر کی طرف ہجرت کر گیا تھا۔
(تاریخ طبری)

سماک کی اس گفتگو کے جواب میں عمرو بن عبدود نے یہودی سردار ابی حقیق کی طرف دیکھا اور پوچھا - "اے ابی حقیق! یہ سماک بن خرشہ کون ہے۔ کیا اس کا تعلق بنی خزرج کے صاحب ثروت لوگوں میں سے ہے۔ کیا اسے اپنے احوال اور انفرادی قوت پر فخر ہے جو یہ سب قسم کی گفتگو کر رہا ہے۔ اے ابی حقیق! تم جانتے ہو کہ میں کسی سے بھی ایسی گفتگو سنتے کا عادی نہیں۔ پہلے تم مجھے اس سماک بن خرشہ سے متعلق تفصیل کے ساتھ مجھے کچھ بتاؤ۔ پھر میں اس کی گردن کاٹتا ہوں اور یہاں کھڑے لوگوں پر اپنا چیلنج ثابت کرتا ہوں کہ میری مرضی کے خلاف اور میری موجودگی میں کوئی اس جمانہ کی فروخت کو روک نہیں سکتا۔ بتاؤ ابی حقیق کس بنا پر یہ سماک بن خرشہ میرے مقابل آنے کی جرأت کر رہا ہے۔"

جب عمرو بن عبدود خاموش ہوا تب ابی حقیق بولا اور اسے مخاطب کر کے کہا - "اے ابن عبدود! اس سماک بن خرشہ کو سوچ سمجھ کر ہاتھ ڈالنا۔ یہ کوئی عام جوان نہیں ہے اور یثرب شہر کے اندر کوئی بھی جوان تیغ زنی میں اس کا مقابلہ کرنے کی جرأت نہیں کر سکتا ہے۔ اس سے متعلق مزید تفصیل یہ ہے کہ یہ کوئی صاحب ثروت نہیں بلکہ غریب نوجوان ہے۔ تیغ زنی کے علاوہ اس کے پاس ایک اور ہنر بھی ہے اور وہ یہ کہ یہ ان علاقوں کا مانا ہوا کھوجی ہے۔ جب کسی کا جانور یا کوئی چیز گم ہو جاتی ہے تو لوگ کھوج لگانے کے لیے اس کے پاس آتے ہیں اور کھوجی کا یہ کام اس نے یثرب ہی کے ایک شخص سے سیکھا اور اسی ہنر پر یہ اپنی گورنر بسر کرتا ہے۔ اس کے ساتھ کوئی انفرادی قوت بھی نہیں۔ یہ گھر کے صرف دو ہی افراد ہیں۔ ایک یہ اور ایک اس کی ماں آمنہ بنت عمرو۔"

اے ابن عبدود! فرادھیان رکھنا۔ یہ سماک بن خرشہ جب کسی سے مقابلہ کرتا ہے تو اپنے مقابل کی حالت ہنجر و بانجھ زمین جیسی کر کے رکھ دیتا ہے۔ یہ وقت کی گردش اور حوادث کی بھٹیوں جیسا حرکت میں آتا ہے اور اپنے دشمنوں کی بصارت اندھی اور سماعت بہری بنا کر رکھ دیتا ہے۔ اے ابن عبدود! یثرب شہر کی ہر نظر

اس کی محصور جلوہ اور ہرزبان اس کے لیے مصروفِ توصیف ہوتی ہے۔ ویسے ابن عبدود! تم بھی تو حجاز کی اس سرزمین کے ایک بے مثال اور ناقابلِ تسخیر تیغ زن ہو۔ لہذا جب تم سماک بن خرشہ سے ٹکراؤ گے تو میں نہیں جانتا اس کا کیا انجام ہوگا۔ ویسے میرا خیال ہے کہ تیغ زنی میں تمہیں زیر کرنا آسان اور سہل نہیں ہے۔ بہتر یہ ہوگا کہ تم اس سماک بن خرشہ سے یہاں نہ ٹکراؤ اور اسے مقلے کی دعوت دو۔ اگر تیغ زنی میں تم اس پر حاوی رہے تو اس لوٹڈی جمانہ کی فروخت جاری کر دی جائے گی۔ اور مجھے قوی اُمید ہے کہ تم ہی غالب رہو گے۔“

اس پر خبیب بن لیث ابی حقیق کے قریب آیا اور بولا اور اگر میرا ساتھی اور میرا دوست سماک بن خرشہ اس مقابلے میں غالب رہا تو اسے ابی حقیق! اس لوٹڈی کی فروخت روکنے کے علاوہ تم اپنی طرف سے سماک بن خرشہ کے لیے کس انعام کا اعلان کرتے ہو اور مجھے اُمید ہے کہ بنو نضیر کے رئیس کی حیثیت سے تم اس قدر کینگی اور سفلہ پن کا ثبوت نہ دو گے کہ سماک بن خرشہ کی فتح مندی پر کسی انعام یا شرط کا اعلان نہ کرو۔“

خبیب بن لیث کی اس گفتگو پر ابی حقیق کا رنگ غیرت کے مارے سرخ ہو گیا تھا اور اس نے خبیب بن لیث کی طرف دیکھتے ہوئے کہا۔
اے ابن لیث! اگر ایسا ہے تو سنو۔ اس مقابلے کا اہتمام سہل اور سہیل کے میدان میں کیا جائے گا اور اس سے پہلے یثرب کے اندر ابن عبدود اور سماک بن خرشہ کے اس مقابلے کی منادی کرادی جائے گی۔ تاکہ زیادہ سے زیادہ لوگ اس

سہل و سہیل یثرب کے دو تیم بھائی تھے۔ یثرب شہر میں یہ میدان اُن کا تھا اور ان کے معاملات کی دیکھ بھال اور ان کی پرورش ایک معاذ بن عفراد کے ذمہ تھی۔ زمانہ جاہلیت میں اس میدان کے اندر کھجوریں سکھائی جاتی تھیں۔ جب آپ نے مکہ سے مدینہ ہجرت کی تو اسی میدان میں مسجدِ نبویؐ تعمیر کی گئی تھی۔

مقابلے کو دیکھنے کے لیے آئیں اور مخزق کو اس مقابلے کا مصنف مقرر کیا جائے گا۔ اگر یہ مقابلہ ابن عبدود جیت گیا تو جمانہ لونڈی کی فروخت جاری کر دی جائے گی اور اس کی بیٹی کو روک لیا جائے گا اور میں ابن عبدود کو ایک ہزار درہم انعام میں دوں گا اور اگر یہ مقابلہ سماک بن خرشہ نے جیتا تو جمانہ کی فروخت روک دی جائے گی اور اسے اس کی بیٹی سمیت آزاد کر دیا جائے۔ سماک بن خرشہ کو میں ایک ہزار درہم انعام میں دوں گا اور اپنی اکلوتی بیٹی خولیدہ کی شادی بھی اس سے طے کر دوں گا لیکن اس شرط کے ساتھ کہ میری بیٹی ابھی کم سن ہے بمشکل چودہ برس کی ہوگی۔ اور یہ شادی اس وقت ہوگی جب اس کی عمر اٹھارہ برس پوری ہو جائے گی۔

ابی حقیق رُکا پھر اس نے خبیب بن لیساف کی طرف دیکھتے ہوئے پوچھا: اے ابن لیساف! کیا تم تسلیم کرتے ہو کہ میں نے اپنی گفتگو میں جیتنے والے کے ساتھ انصاف کیا ہے؟

خبیب بن لیساف نے خوش ہو کر کہا: اے ابی حقیق! تو نے واقعی بونصیر کا سردار ہونے کا حق ادا کر دیا ہے۔ تو نے اے ابی حقیق! میری امیدوں سے بڑھ کر پیشکش کی ہے۔

خبیب بن لیساف کے خاموش ہونے پر ابی حقیق نے سماک بن خرشہ کی طرف دیکھتے ہوئے پوچھا: اے ابو جمانہ! تم بھی تو اپنے خیالات کا اظہار کرو۔ اس پر سماک نے خوشی اور اطمینان میں کہا: اے ابی حقیق! میں تمہاری ان شرائط کو تسلیم کرتا ہوں۔ اس پر عمرو بن عبدود نے سماک بن خرشہ کو مخاطب کر کے کہا۔

اے ابو جمانہ! تو ابی حقیق کی اس پیشکش پر کیسا خوش ہو رہا ہوگا۔ پر سہل اور سہیل کے میدان میں جب میری تلوار تجھ پر برسے گی تو تو ان لمحات پر پھٹا رہا ہوگا کہ کیوں تو نے اس لونڈی کی فروخت کو روکا اور کیوں مجھ سے مقابلے کی ٹھان لی۔ پر تو زیادہ خوفزدہ نہ ہو۔ اس مقابلے میں تجھے میں زخمی نہ کروں گا بلکہ تجھے اپنے

سامنے ریوڑ کے جانوروں کی طرح ہنسا کر شکست تسلیم کرنے پر مجبور کروں گا۔
 سماک نے اس پر پُر سکون انداز میں کہا - 'اے ابن عبدود! میں نے تیرے
 جیسے عصمتوں کی تحقیر کرنے والے اور ناموس کے سوداگر بہت دیکھے ہیں۔ میں نے
 ایک ستم خور وہ ماں اور اس کی بے بس و مجبور بیٹی کے حق میں آواز اٹھائی ہے۔ میں
 ان دونوں مظلوموں کو تمہارے ستم اور ظلم سے بچانا چاہتا ہوں۔ اس لحاظ سے میں
 حق پر ہوں۔ اس لیے خداوند ضرور میری مدد کرے گا۔ اے ابن عبدود! کسی
 وہم اور گمان میں نہ رہنا۔ اپنی پوری تیاری کے ساتھ میدان میں اترنا اور یہ بات
 ذہن میں ڈال کر اترنا کہ میں بڑے بڑے سرکشوں کے پاؤں میں شکست کی بیڑیاں
 اور بڑے بڑے لاف زنوں کے منہ پر خاموشی اور خجالت کے قفل لگا دیا کرتا ہوں۔'
 سماک کی اس گفتگو پر عمرو بن عبدود اپنے ہونٹ کاٹ کر رہ گیا تھا۔ وہ
 جواب میں سماک سے کچھ کہنا چاہتا تھا کہ اسی لمحہ بنو نضیر کے سردار ابی حقیق نے
 وہاں کھڑے اپنے آدمیوں کو مخاطب کرتے ہوئے کہا - 'تم لوگ ابھی اور اسی
 وقت یثرب اور ساری نواحی گڑھیوں میں اعلان کرو کہ بنو عامر کے عمرو بن عبدود
 اور سماک بن غرثہ کے درمیان سہل و سہیل کے میدان میں تھوڑی دیر تک مقابلہ ہو
 گا اور لوگوں کو اس مقابلے کی وجہ بھی بتاتے جانا۔'

ابی حقیق کے کہنے پر اس کے آدمی وہاں سے چلے گئے۔ پھر ابی حقیق نے
 سماک بن غرثہ کو مخاطب کر کے کہا - 'انے ابو دجانہ! تم اپنے ساتھیوں کے
 ساتھ مقابلے کے میدان میں پہنچو۔ میں بھی عمرو بن عبدود، اپنے ساتھیوں اور
 دیگر افراد کے ساتھ تھوڑی دیر تک وہاں پہنچتا ہوں۔' ابی حقیق کے کہنے پر
 سماک، خبیب، سوید، ابوقیس اور قطبہ کے ساتھ وہاں سے چلا گیا تھا۔

○

سہل و سہیل کے میدان میں سماک اور اس کے ساتھیوں کو تھوڑی ہی دیر
 انتظار کرنا پڑا تھا۔ اس کے بعد لوگ اس میدان میں جمع ہونا شروع ہو گئے تھے اور

98269

پھر دیکھتے ہی دیکھتے میدان لوگوں سے بھر گیا تھا اور لوگوں کی اس بھیڑ میں مرد و عورتیں
سبھی شامل تھے۔ بنو نضیر کا رئیس ابی حقیق بھی اپنی بیوی اور اپنی بیٹی نوحیلہ کے ساتھ
وہاں آ گیا تھا۔ عمرو بن عبدود، رکانہ، زعب بن مالک اور حبشی صواب بھی میدان
میں داخل ہو گئے۔

اس کے بعد یہودیوں کے قبیلہ بنو قریظہ کا سردار کعب بن اسد اپنے اہل خانہ
کے ساتھ وہاں آیا اور آخر میں بنی خزرج کا سردار عمرو بن نعمان اور بنی اوس کا سردار
حضر بن سماک اپنے اپنے اہل خانہ اور اپنے اپنے رفقاء کے ساتھ مقابلے کے اس
میدان میں داخل ہو گئے تھے۔

مقابلہ شروع ہونے سے تھوڑی ہی دیر قبل ایک بوڑھی خاتون لاکھی ٹیکتی ہوئی
اس جگہ آئی جہاں سماک بن خرشہ اپنے دوستوں کے ساتھ بیٹھا ہوا تھا۔ اس عورت
کو دیکھتے ہی سماک اپنی جگہ سے اٹھ کھڑا ہوا اور بڑی تیزی سے اس کی طرف بڑھا۔
وہ عورت اس کی ماں آمنہ بنت عمرو بن الاحش تھی۔

سماک کی ماں آمنہ قریب آئی اور سماک کا سر اپنے دونوں ہاتھوں میں تھامنے
ہوئے اس نے پہلے سماک کی پیشانی چومی۔ پھر اس نے کہا: "اے میرے بیٹے! تیرے
مقابلے کا سن کر میں بھاگی بھاگی ادھر چلی آئی ہوں۔ میرا دل کہتا ہے کہ تو ہی اس میں

بنو قریظہ یہودیوں کا ایک طاقتور قبیلہ تھا۔ جنگ خندق کے موقع پر انہوں نے مسلمانوں کے
ساتھ غداری کی اور ان کی گوشالی کی گئی۔ جس کے حالات تفصیل سے آئندہ صفحات میں آئینگے۔
اوس اور خزرج عربوں کے بئرب میں دو طاقتور قبیلے تھے۔ ان کے یہ سردار عمرو بن نعمان
اور حضر بن سماک حضور نبی اکرم کی مدینہ کی طرف ہجرت سے قبل جنگ بعاث میں مارے گئے
تھے۔ اس کی تفصیل بھی آئندہ صفحات میں آئے گی۔

علامہ ابن سعد نے سماک بن خرشہ کی ماں کا نام آمنہ بنت عمرو ہی تحریر کیا ہے اور اس کا
تعلق عرب کے مشہور قبیلے بنو سلیم سے بتایا ہے۔

فوز مند اور کامران رہے گا۔ پھر آمنہ نے اور زیادہ راز واری کے ساتھ کہا۔ "سماک! سماک! میرے بیٹے! گزشتہ رات جو تو نے میرے سامنے مکہ کے نبی محمد بن عبد اللہ کا ذکر کیا تھا اور مجھے اس پر ایمان لانے کی ترغیب دی تھی اور میں نے انکار کر دیا تھا، تو اے میرے بیٹے! میں اب اپنے اس فیصلے کو بدلتی ہوں۔ میں مکہ کے اس نبی پر ایمان لاتی ہوں اور تیری طرح تیرے سامنے مسلمان ہونے کا اقرار کرتی ہوں۔"

اس پر سماک نے بے پناہ خوشی کا اظہار کرتے ہوئے کہا۔ "اے میری ماں! تو نے میرا دامن خوشیوں اور مسرتوں سے بھر دیا ہے۔ اب میں پہلے کی نسبت زیادہ دلجمعی کے ساتھ اس مقابلے میں حصہ لے سکوں گا۔"

آمنہ جواب میں کچھ کہنا چاہتی تھی کہ مشہور یہودی جنگجو مخزقی جسے اس مقابلے کا منصف مقرر کیا گیا تھا۔ وہ لوگوں کے درمیان میں مقابلے کے چھوڑی ہوئی خالی جگہ میں نمودار ہوا اور بلند آواز میں اس نے سماک اور ابن عبدود کو اندر طلب کیا۔ اتنی دیر تک مجمع کے اندر سے ایک جوان نمودار ہوا جس کے ہاتھوں میں کھجور کے پتوں سے بنایا ہوا ایک طشت تھا اور اس طشت کے اندر دو تلواریں اور دو ڈھالیں تھیں۔

وہ جوان کھجور کے پتوں کا وہ طشت مخزقی کے پاس رکھ کر خود بھی وہاں کھڑا ہو گیا تھا۔ اتنی دیر تک سماک اور ابن عبدود بھی میدان میں نمودار ہوئے اور مخزقی نے ان دونوں کو مخاطب کر کے کہا۔ "اس طشت میں دو تلواریں اور دو ڈھالیں ہیں یہ بات تمہاری صواید پر چھوڑی جاتی ہے کہ چاہو تو تم دونوں اپنی اپنی تلوار استعمال کرو اور چاہے وہ تلوار جو اس طشت میں تم دونوں کے لیے ایک ایک ہے۔" سماک نے فوراً آگے بڑھ کر طشت کے اندر سے ڈھال اٹھالی اور مخزقی کو مخاطب کر کے اس نے کہا۔

"اے مخزقی! میں ڈھال اٹھاتا ہوں۔ پر تلواریں اپنی ہی استعمال کروں گا۔"

ابن عبدود نے بھی وہاں سے ڈھال اٹھاتے ہوئے کہا۔ ”میں بھی صرف ڈھال ہی لیتا ہوں۔ اس پر مخزلی نے اس جوان سے کہا۔ ”اب تم یہ طشت اٹھا کر لے جاؤ اور وہ جوان کھجور کے پتوں کا بنا ہوا طشت جس میں اب صرف دو تلواریں تھیں اٹھا کر میدان سے نکل گیا۔

پھر مخزلی نے سماک اور ابن عبدود کو مخاطب کر کے کہا۔ ”اے میرے عزیزو! اس مقابلے سے متعلق جو شرائط طے کی گئی ہیں ان کے مطابق تم دونوں میں سے کوئی بھی جان بوجھ کر دانستہ ایک دوسرے کو زخمی نہ کرے گا۔ اس کے علاوہ اپنے مد مقابل کو زیر کرنے کا جو چاہے طریقہ استعمال کرو وہ قابل قبول ہوگا۔ اب تم دونوں مقابلے کی ابتدا کر سکتے ہو۔“

اس پر سماک نے اپنی تلوار میدان سے کھینچ لی۔ چند قدم پیچھے ہٹا۔ اپنی تلوار اور ڈھال کو اپنے منہ کے سامنے لاتے ہوئے اس نے اپنے دونوں ہاتھ دعائیہ انداز میں بنائے۔ پھر وہ مدھم مدھم اور پُرقوت آواز میں کہہ رہا تھا۔

”اے خداوند! اس میدان میں میری مدد فرماتا کہ تو ہی سب سے بڑا چارہ گر اور صاحب ایمان کا دوست ہے۔ اے خدا! لازوال! میں اب مسلمان ہوں۔ خلوص نیت اور صدق دل کے ساتھ۔ تو اپنے پیارے نبی محمد صلی اللہ علیہ وسلم کے طفیل اس میدان کے اندر سے مجھے کامران و سرخرو نکالنا۔“

اے خدا! فدو الجلال! باطل پر حق کو اور گناہ زبیری پر نیکی اور خیر کو فوقیت دینا۔ اے خداوند! تو مکہ کے آفتاب حق شناس اور ماہتاب خوش کلام کے طفیل میں مجھے نبی ہمت اور قوت عطا فرما اور اے خداوند! —

سماک کہتے کہتے خاموش ہو گیا۔ کیوں کہ ابن عبدود غصے اور جوش میں اپنی

تلوار اور ڈھال کو لہراتا ہوا چند قدم آگے بڑھا اور سماک کو مخاطب کر کے اس نے کہا
 "اے سماک! تو نے ایک معمولی انسان ہو کر اور مجھے مقابلے کے لیے للکار کر میری
 توہین کی ہے۔ اب تو مرنے کے تیار ہو جا۔ تو جانتا ہے کہ حجاز کی سرزمین کے اندر
 کوئی ایسا تیغ زن نہیں جو میرا مقابلہ کر سکے۔ سو میرے ہاتھوں تیری موت یقینی ہے۔"

ابن عبدود جب خاموش ہوا تب سماک نے اسے مخاطب کر کے کہا۔ "اے

ابن عبدود! میں جب فطرت کا عذاب بن کر تجھ پر نزول کروں گا تو تم اپنے
 سارے طبقاتی جبر، قبائلی رستم، متشددانہ نظریات کی اذیت اور اپنے باطن کے وحشی پن

کو بھول جاؤ گے۔ میں جب تیرے دل کے کواڑوں پر اپنی تلوار کی ضربوں سے دستک دوں

گا تو اے ابن عبدود! تو جسموں کی سوداگری اور اپنا یہ سوو خوروں کا لہجہ بھول جائے

گا۔" سماک بن خرشہ چند ساعتوں کے لیے رکا پھر وہ کھٹا چلا گیا۔ "اے ابن عبدود! لانا

زنی اور تھانر میں ڈوب کر مجھ سے بات نہ کر۔ دیکھ میں تیرے اس گھمنڈ کو تیرے

ظن، تیرے ظن کو تیرے شکوک میں، میرے شکوک کو اوہام میں اور تیرے اوہام کو

اصنام میں بدل کر رکھ دوں گا۔ اے ابن عبدود! آگے بڑھ کر مجھ پر حملہ آور ہو اور

دیکھ کہ ظن و گمان اور حقیقت و صداقت میں کس قدر فرق ہے۔"

سماک کی اس گفتگو پر غصے اور غضب میں ابن عبدود کی حالت بغاوت کے

گیت اور بیگانہ آداب شخص جبینی ہو گئی تھی اور زخمی سانپ کے سے انداز میں

آگے بڑھتے ہوئے اس نے سماک پر حملہ کر دیا تھا۔ سماک نے ابن عبدود کا وار اپنی

ڈھال پر لیا اور حشر اٹھاتی آواز میں اس نے کہا۔ "ابن عبدود! تمہارا تیغ زنی کا یہ

مقابلہ سماک بن خرشہ سے ہے۔ کسی عام اور تیغ زنی سے بے خبر بدو سے نہیں ہے۔"

اس کے ساتھ ہی سماک نے ابن عبدود پر حملہ کر دیا تھا۔ ابن عبدود نے بھی سماک کے

وار کو اپنی ڈھال پر روک کر رکھ دیا تھا۔ پھر وہ دونوں دوازی دشمنوں کی طرح ایک

دوسرے پر خوفناک وار کرنے لگے تھے۔

کچھ دیر تک دونوں لہروں کی مستی اور ویرانیوں کے رقص کی طرح ایک دوسرے

پرجم کر حملہ آور ہوتے رہے۔ پھر سماک نے اندھے کنو میں جیسی گونج دار آواز میں کہا۔

”اے ابن عبدو! میں اپنی اصلیت پر اترنے لگا ہوں۔ پھر دیکھنا میں تیری ایسی حالت کروں گا کہ تو تو بزم در بزم اور انجمن در انجمن میرے اس مقابلے کی نسبت سے ذلیل و رسوا ہو کر رہ جائے گا۔ اس کے بعد سماک آتشی دائروں کی صورت اختیار کرتا ہوا وحشتوں کی آندھی اور نصرت کے گرد و باد کی طرح ابن عبدو پر حملہ آور ہونے لگا تھا۔ اس کی حالت سے ایسا لگتا تھا گویا اس کی شریانوں میں اسے لہو چلنے لگا ہو۔ سانسیں چنگاریوں کی صورت اختیار کرنے لگی ہوں اور رفتار طوفانی موجیں بننے لگی ہوں۔“

سماک کے ان تیز اور طوفانی حملوں کے سامنے ابن عبدو اپنے آپ کو ایسا محسوس کر رہا تھا جیسے خشک بول کے جنگل میں اچانک کوئی تیز طوفان گھس آیا ہو ابن عبدو کے چہرے پر زندانی شب کے اسیر جیسی مایوسی اور سماک کے چہرے پر امید و عزم کی تابانی بکھرنے لگی تھی۔

اچانک سماک بن خرشہ نے فیصلہ کن اقدام کیا۔ اس نے ایک انتہائی خوفناک وار ابن عبدو پر کیا اور جس وقت ابن عبدو نے اپنی ڈھال پر سماک کی تلوار کو روکا، اسی وقت سماک نے ابن عبدو کی کنپٹی پر پوری قوت سے اپنی ڈھال دے ماری۔ مٹھی۔ سماک کی یہ ضرب ایسی زور دار تھی کہ ابن عبدو ڈگمگا کر رہ گیا تھا اور اس کی کیفیت ایسی ہو گئی تھی جیسے وہ اپنا توازن کھو بیٹھا ہو۔

سماک نے ابن عبدو کی اس کیفیت سے پورا پورا فائدہ اٹھایا اور اپنی ڈھال سے اس نے لگاتار کئی ضربیں ابن عبدو کو لگائیں جن کے باعث ابن عبدو بے سدھ سا ہو کر زمین پر گر گیا تھا۔ زمین پر گرے ہوئے ابن عبدو کی چھاتی پر سماک نے اپنا پاؤں رکھا۔ یہ شاید اس کی فتح مندی کا اظہار تھا۔ اس کے بعد سماک نے ابن عبدو کی تلوار اس سے چھین لی اور وہ تلوار اس نے منصف کے فرائض دینے

والے مخریق کو تھماتے ہوئے کہا۔

”اے مخریق! تو دیکھتا ہے کہ میں نے ابن عبدود کو اپنے سامنے بے بس اور بڈھال کر کے زمین پر گرا دیا ہے اور اس سے اس کی تلوار چھین کر تمہیں تھما دی ہے اے مخریق! تجھے اس مقابلے کا منصف مقرر کیا گیا تھا۔ اب تو ہی بتاؤ کیا فیصلہ دیتا ہے۔“

اس پر مخریق نے سماک بن خرشہ کو مخاطب کرتے ہوئے کہا۔ ”اے ابو جہانہ! گو یہ مقابلہ جیت چکا ہے۔ ابن عبدود ہار چکا ہے۔“ اس کے ساتھ ہی مخریق بلند آواز میں میدان کے اندر جمع لوگوں کو مخاطب کر کے سماک کی کامرانی اور فوز مندی کا اعلان کر رہا تھا۔ اس پر سب سے پہلے عربوں کے قبیلے بنی اوس اور خزرج چپکے دونوں سرداروں نے میدان میں داخل ہو کر سماک کو اس کی فتح مندی پر مبارک باد دی۔

سماک بن خرشہ جو نہی میدان سے نکلوا اس کی ماں آمنہ بنت عمرو ایک طرف سے بھاگی بھاگی آئی اور سماک کو اپنے ساتھ لپٹا کر اس نے اس کی پیشانی چومنے کے بعد کہا۔ ”اے سماک! میرے بیٹے! تو نے یہ مقابلہ جیت کر میرا دل خوش کر دیا ہے۔“ اسی وقت ابو قیس، سوید بن صامت، قطبہ بن عامر اور خبیب بن لیسان وہاں جمع ہو گئے اور سماک کو مبارک باد دینے لگے تھے۔

اس موقع پر یہودی قبیلے بنو نضیر کا سردار ابی حقیق وہاں پہنچ گیا۔ اس کے پیچھے اس کی بیوی اور بیٹی بھی تھی۔ قریب آ کر ابی حقیق نے سماک کو فتح پر مبارکباد دی۔ پھر اس نے اپنی بیوی اور بیٹی کی طرف اشارہ کر کے کہا۔ ”ان دونوں سے بلو یہ میری بیوی غنسا اور میری بیٹی خویلیہ ہے۔“

سماک نے دیکھا۔ گو خویلیہ ابھی شبکل چودہ برس کی ہوگی لیکن وہ اپنی دوشیزگی و پاکیزگی اور اپنے حسن و جمال میں سعدہ نفس، انجم نظر، مہتاب رو اور برق شوکتی۔ اس نے اپنے آپ کو ایک شہابی دوشلے میں چھپا رکھا تھا۔ پھر بھی اس کے اناری لب، آتش عارض، شرارے برسانی آنکھیں اور تھمتاتے خدو خال دیکھنے

دلے کے لیے رقصِ ساغر، گردشِ جام، روشنی کے فشار، خوشبو کے خمار، لمس کی لذت اور وصل کی ساعت جیسی کیفیت پیدا کر رہے تھے۔

ابنِ حقیق کی بیوی حسانے آگے بڑھ کر پیار و شفقت سے سماک کے سر اور اور پھر شلنے پر ہاتھ رکھا اور فتح کی مبارک باد دی۔ حسین خویلیہ نے بھی دبی دبی زبان میں سماک کو اس کی کامرانی پر مبارک باد دی۔ ابنِ حقیق نے پھر بولتے ہوئے سماک کو مخاطب کرتے ہوئے کہا۔

”اے ابودجانہ! تمہاری فتح کی صورت میں تمہارے ساتھ میں نے تین وعدے کیے تھے۔ ایک یہ کہ جمانہ کی فروخت روک دی جائے گی اور اس کی بیٹی کبشہ اس کے حوالے کر دی جائے۔ سواے ابودجانہ! جمانہ اور اس کی بیٹی کبشہ دونوں یہ مقابلہ دیکھنے آئی ہوئی ہیں۔ اب وہ دونوں ماں بیٹی آزاد ہیں اور جہاں چاہیں جا کر وہ پرسکون زندگی بسر کر سکتی ہیں۔“

دوسرا وعدہ یہ تھا کہ میں تمہیں ایک ہزار دینار دوں گا۔ ابنِ حقیق نے اپنی کمر کے ساتھ بندھی ہوئی ایک چرمی تھیلی کھولی اور اسے سماک کی کمر سے باندھتے ہوئے اس نے کہا۔ یہ وہ ایک ہزار دینار ہیں اور میرا تیسرا وعدہ یہ تھا کہ میں اپنی اکلوتی بیٹی تم سے بیاہ دوں گا۔ سواے سماک! یہ خویلیہ میری اکلوتی بیٹی ہے۔ اب یہ تمہاری ملکیت ہے۔ چاہو تو ابھی اس سے نکاح کر لو اور چاہو تو فی الحال اسے منگنی کی حالت میں رہنے دو۔ پرا بھی یہ کمسن ہے۔ رخصتی اس وقت ہوگی جب یہ اٹھارہ برس کی ہو جائے گی۔“

اس پر سماک کی ماں خوشی سے پھولی نہ سہاٹی ہوئی آگے بڑھی۔ خویلیہ کو اس نے اپنے ساتھ لپٹا کر پیار کیا۔ پھر اس نے ابنِ حقیق کو مخاطب کر کے پوچھا۔ اے ابنِ حقیق! اب جب کہ تم نے اپنی حسین و جمیل بیٹی خویلیہ کو میرے بیٹے سماک کی منگیت بنا دیا ہے تو کیا میں اپنی بیٹی خویلیہ کو تھوڑی دیر کے لیے اپنے گھر لے جا سکتی ہوں تاکہ مجھے احساس ہو کہ یہ میری بیٹی ہے۔ خویلیہ کو احساس ہو کہ اب سماک کا گھر اس کا

پنا گھر ہے اور ہمارے محلے والوں کو یہ پتہ چل جائے کہ خویہ جیسی حسن و خوب صورتی میں بے مثل لڑکی میرے بیٹے کی منگیت ہے۔

اس پر ابی حقیق مسکرایا۔ پھر اس نے کمال فراخ دلی کا مظاہرہ کرتے ہوئے کہا۔
 ”اے سماک کی ماں! خویہ اب میری بیٹی ہے تو اسے اپنے ساتھ اپنے گھر لے جا سکتی ہے۔ سماک کی منگیت اور اس کی امانت کی حیثیت سے یہ نہ صرف جب چاہے سماک سے مل سکتی ہے بلکہ جتنے دن یہ تمہارے ہاں جب کبھی بھی رہنا پسند کرے اسے ایسا کرنے کی اجازت ہے۔ اب خویہ سماک کی ملکیت اور امانت ہے اور اس کی دیکھ بھال اور حفاظت اب سماک ہی کا کام ہے۔ ابی حقیق ذرا رکا پھر اس نے سماک کو مخاطب کر کے کہا۔

”اے سماک! میری ایک ہی بیٹی اور ایک ہی بیٹا ہے۔ بیٹی یہ خویہ تمہارے سامنے کھڑی ہے جو اب تم سے منسوب ہو چکی ہے۔ میرے بیٹے کا نام سلام ہے وہ شادی شدہ ہے اور اپنی بیوی اور بچوں کے ساتھ خیبر میں رہتا ہے۔ وہاں وہ کپڑے کا کاروبار کرتا ہے۔ خویہ کی منگنی کی خبر میں اسے بھجوادوں گا۔ وہ یقیناً اس پر بے حد خوش ہوگا۔“

ابی حقیق کی اس گفتگو سے سماک کی ماں آمنہ بنت عمرو کے چہرے پر دور دور ہنک خوشیاں ہی خوشیاں بکھر گئی تھیں۔ پھر آمنہ بنت عمرو آگے بڑھی۔ حسین خویہ کو اس نے اپنے ساتھ لپٹا لیا اور اسے پیار کرتے ہوئے پوچھا۔ ”اے میری بیٹی! اب جب کہ تیرا باپ ابی حقیق فیصلہ دے چکا ہے کہ آج کے بعد سماک کا گھر ہی تیرا گھر ہے تو پھر کیا تو ابھی میرے ساتھ ہمارے گھر چلے گی۔“

۱۔ علامہ ابی جعفر بن جریر الطبری نے بھی ابی حقیق کے بیٹے کا نام بن ابی حقیق تحریر کیا ہے۔ یہ خیبر میں مسلمانوں کے ہاتھوں مارا گیا تھا۔ اس کے مارے جانے کی تفصیل آئندہ صفحات میں تحریر کی جائے گی۔

خولید نے ایک بار اپنے باپ ابی حقیق اور ماں خنسا کی طرف دیکھا۔ ان دونوں کے چہروں پر مسکراہٹ تھی۔ اس پر خولید نے آمنہ بنت عمرو کی طرف دیکھا۔ وہ بے چاری منہ سے تو کچھ نہ بولی۔ پر اس نے ہلکی ہلکی مسکراہٹ میں اثبات میں سر ہلا دیا تھا۔ آمنہ نے خوش ہو کر خولید کو پھر اپنے ساتھ لپٹا لیا تھا۔ اس موقع پر خولید کی ماں خنسا نے آمنہ کو مخاطب کرتے ہوئے کہا۔

”اے میری بہن! کیا ایسا ممکن نہیں کہ تم لوگ یعنی تم اور سماک ابھی ہمارے ساتھ ہمارے گھر چلو۔ کچھ دیر وہاں رہو پھر خولید کو تم لوگ اپنے ساتھ لے آنا۔“

اس پر آمنہ نے کہا۔ ”میں نہ در آپ لوگوں کے ساتھ چلنے کے لیے تیار ہوں لیکن اس شرط پر کہ خولید پھر چنا۔ دن میرے ہی پاس رہے گی۔“

خولید کی ماں خنسا نے اپنا فیصلہ دیتے ہوئے کہا۔ ”خولید اب تمہاری بیٹی ہے۔ تم جتنے دن چاہو اپنے ہاں روک سکتی ہو۔ خولید کچھ اپنے فالتو کپڑے بھی اپنے ساتھ لے جائے گی۔ اس کے علاوہ میں سماک اور خولید کی اس منگنی کے موقع پر سماک اور خولید کے لیے کچھ دینا چاہتی ہوں۔ یہ میری خوشی اور آرزو ہے۔“

اپنی بیوی خنسا کے ناموش ہونے پر ابی حقیق نے اشارے سے اپنی بیوی خنسا بیٹی خولید اور سماک کی ماں آمنہ کو اپنے قریب بلایا اور جب وہ اس سے قریب ہوئیں تو ابی حقیق نے انہیں مخاطب کرتے ہوئے رازداری میں کہا۔

تم تینوں فی الوقت گھر چلی جاؤ۔ میں اور سماک تمہارے ساتھ نہ جا سکیں گے۔ اے خنسا! گو آمنہ بنت عمرو اور میری بیٹی خولید کے لیے یہ بات نئی ہے لیکن تم تو جانتی ہو کہ ابن عبدود جسے سماک نے اس مقابلے میں ہرا دیا ہے وہ ایک بدکار، لفظ کا بد اخلاق اور بد معاش انسان ہے۔ یہ رعب اور دھونس کے ساتھ میرے ہاں آکر قیام کرتا ہے۔ اکثر مجھ سے بڑی بڑی قوم کا مطالبہ کرتا ہے جو مجھے ماننا پڑتا ہے۔ اس کی نظر میری بیٹی خولید پر بھی تھی اور وہ اسے اپنے لیے حاصل کرنا چاہتا تھا۔ اگر میں اس کی بات تسلیم نہ کرتا تو پھر ایسا موقع ضرور آتا کہ وہ میری بیٹی خولید کو زبردستی اٹھا کر

لے جاتا لیکن اب وہ ایسا نہیں کر سکتا۔ سماک نے اس مقابلے میں اسے ہرا کر اس پر اپنی دہشت بٹھادی ہے۔ اب وہ ہماری طرف آنکھ بھی اٹھا کر نہ دیکھا کریگا۔ نہ ہی آئندہ زبردستی ہمارے ہاں قیام کرے گا اور نہ ہی اب بھاری رقوم کا مطالبہ کرے گا۔ اس لیے کہ اب اس کے ذہن میں یہ بات آئے گی کہ اگر پہلے کوئی اسے روکنے والا نہ تھا تو اب سماک اس کا ہاتھ روک کر رکھ دے گا۔

ابے خنسا میری نوشیوں کی کوئی انتہا نہیں کہ مجھے ابن عبدود جیسے بدکار اور بد معاش کے مقابلے میں سماک بن خرشہ جیسا بہادر و طاقت ور اور خوش خلق و شریف بیٹا مل گیا ہے۔ اس ابن عبدود کے ساتھی زعب بن مالک، رکانہ اور حبشی صواب بھی اس جیسے بد معاش اور لٹنگے ہیں۔

اس زعب بن مالک نے سماک کے دوست سوید بن صامت سے سوا اونٹ اُدھار لیے تھے اور بعد میں ان کی قیمت دینے سے انکار کر دیا تھا۔ اب سوید بن صامت نے اس پر زور دیا ہے تو یہ زعب بن مالک اس بات پر آمادہ ہوا ہے کہ ان اونٹوں کے بارے میں شرب کی کاہنہ جو فیصدہ دے گی وہ مجھے منظور ہے۔ یہ لوگ صبح ہی صبح کاہنہ کے پاس گئے تھے اور اس کاہنہ نے انہیں دوپہر کے بعد آنے کو کہا ہے۔ میں نہیں چاہتا کہ یہ دوپہر تک میرے گھر میں جا کر رہیں۔ اب یہ مجھ پر سماک کی وجہ سے رعب اور دھونس بھی نہ جما سکیں گے۔ لہذا تم گھر چلو۔ میں ابن عبدود اور اس کے ساتھیوں کو کسی شراب خانے میں جا بٹھاتا ہوں۔ دوپہر تک یہ لوگ وہیں بیٹھے رہیں گے۔ اس کے بعد عرفہ کی طرف چلے جائیں گے پھر میں۔

ابی حقیق کہتے کہتے خاموش ہو گیا۔ کیوں کہ اس کے قریب ہی کھڑا سماک بالکل ابی

۱۔ اس کاہنہ یا عرفہ کا نام سجاج تھا۔ کچھ ارواح، موکل اور شیطان اس کے تابع تھے۔ جن سے کام لے کر یہ لوگوں کو ان کے احوال بتایا کرتی تھی اور سجاج نام کی یہ کاہنہ پوری ارض حجاز کے اندر مشہور تھی اور جانی پہچانی جاتی تھی۔

حقیق کے نزدیک اور سامنے آیا اور اسے مخاطب کرتے ہوئے کہا۔ اے ابی حقیق! میرے بزرگ!

اس پر ابی حقیق نے خوشگوار لہجے میں سماک بن خورشہ کو ٹوکتے ہوئے کہا۔ "اے ابو دجانہ! اب جب کہ میری اکلوتی بیٹی خویلیہ تم سے منسوب ہو چکی ہے تو ہم دونوں کے درمیان ایک رشتہ ہے۔ لہذا میں یہ پسند کروں گا کہ تم مجھے میرے نام سے مخاطب نہ کیا کرنا۔ ایسا کرنے سے اجنبیت کی بو آتی ہے۔ میں یہ چاہتا ہوں کہ تم مجھے عم کہہ کر مخاطب کرو۔"

ابی حقیق کی اس گفتگو پر سماک مسکرایا۔ پھر اس نے نرم و فرمانبردارانہ لہجے میں کہا۔ "اے عم! میں آپ کی ساری گفتگو سن چکا ہوں۔ آج کے بعد ابن عبدود یا اس کا کوئی ساتھی آپ سے آپ کی مرضی کے خلاف کوئی کام نہ لے سکے گا اور اب جب کہ خویلیہ مجھ سے منسوب کر دی گئی ہے تو مجھے اپنی ذات پر فخر ہے کہ میں خویلیہ جیسی خوب صورت لڑکی کا منسوب ہوں۔ آج کے بعد میں خویلیہ کا ساتھی، اس کا محافظ اور امین ہوں اور جس نے بھی اسے غلط نگاہ سے دیکھا خواہ وہ ابن عبدود اور اس کے ساتھی ہی کیوں نہ ہوں، میں ان کی وہ آنکھیں ہی نکال دوں گا۔"

ابی حقیق نے بے پناہ خوشی کا اظہار کرتے ہوئے کہا۔ "اے سماک! اے ابو دجانہ! تم نے میری بیٹی اور اپنی منسوبہ سے متعلق ایسی گفتگو کر کے میرا دل خوش کر دیا ہے مجھے اطمینان اور فخر ہے کہ میں نے اپنی بیٹی کو انتہائی مخلص اور مناسب جوان سے منسوب کیا ہے۔"

جب ابی حقیق خاموش ہوا تو سماک نے اسے مخاطب کر کے کہا۔ "اے عم! آپ ابن عبدود اور اس کے ساتھیوں کو مے خانے کی طرف ہی لے جائیں اور جب کاہنہ کی طرف جانے کا وقت ہو جائے تو آپ ان سے بہانہ کر دینا کہ مجھے ضروری کام سے گھر جانا ہے۔ لہذا تمہارے ساتھ کاہنہ کے پاس نہ جا سکوں گا۔ پس آپ انہیں کاہنہ کی طرف جانے دیں اور خود گھر چلے جانا۔ میں بھی سوید بن صامت کے ساتھ کاہنہ

کے پاس جاؤں گا اور پھر دیکھوں گا کہ زعب بن مالک کیسے سوید کے تنواؤنٹوں کی قیمت ادا نہیں کرتا۔ اسے سوید کے اونٹوں کے سلیے میں بد معاشی اور لفننگا پن چھوڑ کر انسانیت اختیار کرنا ہوگی۔

سماک کی گفتگو سننے کے بعد ابی حقیق نے فکر مند آواز میں کہا۔ ”اے ابو جہانہ! تم ابن عبد وادراہ کے ساتھیوں سے پہلو تھی ہی کر جانا۔ وہ بہت بُرے لوگ ہیں۔ ان میں سے جو رکاز ہے وہ تو یہاں تک کہ رہا تھا کہ اس نے مکہ کے محسّد بن عبد اللہ جنہوں نے نبوت کا دعویٰ کر رکھا ہے ان سے کشتی بھی لڑی تھی۔ میں نے اس سے اس کی تفصیلات اور کشتی کا انجام جاننا چاہا لیکن اس نے مجھے ٹال دیا۔ سماک نے تسلی دینے کے انداز میں کہا۔ ”اے عم! آپ کوئی فکر نہ کریں۔ وہ ہمارا کچھ نہیں بگاڑ سکتے۔ وہ آپ کا انتظار کر رہے ہوں گے۔ اب آپ انہیں کسی مے خانے کی طرف لے جائیں۔“

سماک کے کہنے پر ابی حقیق و باع سے چلا گیا۔ سماک نے اپنی ماں اور خویلدہ کی ماں خنسا کو مخاطب کر کے کہا۔ آپ بھی خویلدہ کو لے کر گھر جائیں، میں ذرا سوید بن صامت کے ساتھ جاؤں گا۔ سماک کے کہنے پر آمنہ، خنسا اور خویلدہ بھی وہاں سے چلی گئی تھیں۔

سماک پیچھے ہٹ کر اس جگہ آیا جہاں سوید بن صامت، ابو قیس، خبیب بن یساف اور قطیبہ بن عامر کھڑے ہوئے تھے۔ پھر اس نے سوید بن صامت کو مخاطب کر کے پوچھا۔ ”اے ابن صامت! تم نے مجھے زعب بن مالک کے ساتھ اپنے اونٹوں کے معاملے سے متعلق تو کچھ بتایا ہی نہیں۔“

اس پر سوید نے کہا۔ ”اے ابو جہانہ! ابی حقیق نے اپنا ایک آدمی کاہنہ کی طرف بھجوا کر پوچھا کہ اونٹوں کے ایک معاملہ کا فیصلہ کرنا ہے اور اس پر ساری حقیقت بھی واضح کر دی تھی کہ کس طرح زعب بن مالک نے مجھ سے اونٹ خریدے اور بعد میں اُس نے سو اونٹوں کی قیمت دینے سے انکار کر دیا۔ سو اس کاہنہ عرفانے

میرے اذتوں کے اس معاملہ پر اپنا فیصلہ دینے کے لیے ہمیں دوپہر کے بعد بلا یا ہے
لہذا ہم چاروں دوپہر کے بعد کاہنہ کی طرف چلے جائیں گے۔ زعب بن مالک،
ابن عبدود، رکانہ اور ان کا حبشی ساتھی صواب بھی وہاں آجائیں گے اور سب
کی موجودگی میں فیصلہ ہو جائے گا۔

اس پر سماک بن خرشہ نے اپنا فیصلہ دیتے ہوئے کہا۔ ”اے سوید بن صامت
تو پھر ایسا کرو کہ دوپہر تک ہم اکٹھے ہی کہیں بیٹھ جاتے ہیں کہ تم ہمیں حضور نبی
کریم صلی اللہ علیہ وسلم کے حالات زندگی سنانے کے ساتھ ہمیں وہ احکامات بھی
بھی بتاؤ جن کی وہ تبلیغ کرتے ہیں کیوں کہ اب جب کہ ہم اُن پر ایمان لائے ہیں
تو ہمیں ان کی سیرت اور ان کے پیغام سے ضرور آگاہی ہونی چاہیے۔“

اس پر ابو قیس نے فوراً سماک کی تائید کرتے ہوئے کہا۔ ”ابو دجانہ ٹھیک
کہتا ہے۔ چلو میرے گھر چلتے ہیں۔ تم لوگ جانتے ہو کہ میں اپنے گھر میں اکیلا ہوں
میری نہ بیوی ہے نہ بچے لہذا وہاں اطمینان سے بیٹھ کر گفتگو کریں گے۔ میں
آج اپنے ریوڑ کو بھی باہر چرانے کے لیے نہ لے جاؤں گا۔“

اس پر سماک نے اعتراض کرتے ہوئے کہا۔ ”اے عم ابو قیس! ایسا کرنا
درست نہیں ہے۔ ایسا کرتے ہیں کہ میں، خبیب، قطیبہ اور سوید جبل سلع کی
طرف جلتے ہیں۔ تم اپنا ریوڑ لے کر بھی ادھر ہی آ جاؤ اور پھر کوہستان سلع پر
ہی بیٹھ کر سیرت رسولؐ سے متعلق سوید سے سنیں گے۔“

ابو قیس کے علاوہ دوسروں نے بھی اس کی تائید کی۔ اس پر وہ وہاں سے
جانے ہی لگے تھے کہ جمانہ نام کی وہ لونڈی ان کی طرف آتی ہوئی دکھائی دی جس
کی فروخت سماک نے ابن عبدود کو ہرا کر رکوائی تھی۔ اس کے ساتھ اس کی
نوجوان بیٹی کبشہ بھی تھی۔ وہ جمانہ سماک کے قریب آئی اور اسے مخاطب کر کے
اس نے کہا۔

اے ابو دجانہ! میں تیری منوں ہوں کہ تو نے میری فروخت رکوائی اور

میرے اور میری بیٹی کے درمیان جدائی کو ختم کرایا۔ اے ابو جہانہ! اب میرے یہودی مالک نے مجھے آزاد بھی کر دیا ہے پر میں سوچتی ہوں کہ اب میں کہاں جاؤں میں بے آسرا اور بے سہارا ہوں۔ کس زمین کا، کس گھر کا، کس رشتے کا، کس فرد کا رُخ کروں؟“

سماک (ابو جہانہ) جواب میں کچھ کہنا ہی چاہتا تھا کہ سوید بن صامت پہلے ہی بول پڑا اور جہانہ کو مخاطب کر کے اس نے کہا: اللہ کی زمین بڑی وسیع ہے۔ وہ اپنے کسی بندے کے لیے اگر ایک در بند کرتا ہے تو کئی اور اس پر کھول دیتا ہے۔ وہ رب بڑا مہربان ہے۔ اس کی رحمت سے مایوس نہ ہو۔ مطمئن رہو کہ ہم تمہیں در بدر اور کوچے کوچے کے دھکے نہ کھانے دیں گے۔ سوید بن صامت جب خاموش ہوا تو سماک نے بولتے ہوئے کہا:۔

”اے جہانہ! اب جب کہ تو اور تیری بیٹی دونوں ہی آزاد ہو تو خدا کا شکر ادا کرو۔ تم میری ماں کی جگہ اور تمہاری بیٹی کبشہ آج سے میری بہن ہے۔ لہذا تم دونوں ماں بیٹی میرے ہاں رہ لینا۔ گو میرا کوئی باغ نہیں، آمدنی کا کوئی مستقل ذریعہ بھی نہیں اور کھوجی کا کام کرنے سے جو کچھ مجھے ملتا ہے اسی پر ہی گزار بسر ہوتی ہے۔ پر جو روکھا سو کھا ہم دونوں ماں بیٹا کھائیں گے وہی تم دونوں ماں بیٹی بھی ہمارے ساتھ رہ کر کھالیا کرنا اور میں تم دونوں ماں بیٹی کو یقین دلانا ہوں کہ۔“

سماک کہتے کہتے خاموش ہو گیا کیوں کہ ابو قیس نے دخل اندازی کی تھی اور سماک کی بات کاٹتے ہوئے اس نے کہا: ”اے سماک! میرے بیٹے! تم فطرتاً فیصلہ کر رہے ہو۔ جہانہ اور اس کی بیٹی کبشہ تمہارے ہاں نہ رہیں گی۔ تم لوگ جانتے ہو کہ میں بوڑھا ہو چکا ہوں۔ ماں باپ مر چکے ہیں۔ کوئی بہن بھائی بھی نہیں۔ میں نے شادی بھی نہیں کی تھی۔ لہذا میرے بیوی بچے بھی نہیں ہیں۔ اس بنا پر میں نے فیصلہ کیا ہے کہ جہانہ اور کبشہ دونوں ماں بیٹی

میرے ماں رہیں گی۔ جمانہ کی حیثیت ایک بیٹی کی سی اور کبشتہ میری نواسی ہوگی۔ اس لحاظ سے میں خوش قسمت ہوں گا کہ مجھے پٹی پلائی ایک بیٹی اور نواسی مل گئی ہے۔ اب میرے دیوان گھر کے اندر بھی رونق آجائے گی۔“

ابوقیس کے خاموش ہونے پر قطبہ بن عمرو نے نعرہ مارتے ہوئے کہا۔
 ”ابوقیس کا فیصلہ بہترین فیصلہ ہے اور میں اس کی تائید کرتا ہوں۔ اس کے بعد خبیب اور سوید نے بھی اس کی تائید کی۔ تب سماک نے اپنی کمر کے ساتھ بندھی ہوئی نقدی کی تھیلی کھولی اور ابوقیس کی طرف بڑھاتے ہوئے اس نے کہا۔
 ”اے عم ابوقیس! نقدی کی یہ تھیلی تھوڑی دیر قبل مجھے ابی حقیق نے دی تھی۔ اس میں سے آدھی رقم تم لے لو اور اپنے کام میں لاؤ اور آدھی میں رکھ لیتا ہوں۔ جمانہ اور کبشتہ کے باعث تمہارے اخراجات بڑھ جائیں گے اور یہ رقم تمہارے کام آئے گی۔“

اس پر ابوقیس نے سمجھانے کے انداز میں کہا۔ یہ رقم تم اپنے پاس رکھو۔ میں ساری عمر کماتا رہا ہوں اور جمع کرتا رہا ہوں۔ اس لیے کہ میری آمدنی سے میرے اخراجات ہمیشہ کم رہے ہیں۔ لہذا میں بہت کچھ پس انداز کرنے میں کامیاب رہا ہوں اور اس میں میری اور میرے علاوہ میری بیٹی اور نواسی کی بہترین گزر بسر ہو جائے گی اور اپنی جمع کی ہوئی رقم سے میں اپنی نواسی کی شادی بھی باعزت طور پر کر سکوں گا۔

اے سماک! ہم سب میں مالی لحاظ سے کمزور تم اور قطبہ ہو۔ قطبہ بھی اپنے گھر میں اکیلا ہے۔ اس کے ماں باپ بھی مر گئے ہیں۔ یہی بھائی میری طرح ہے کوئی نہیں۔ اس لیے یہ اپنے آپ کی گزر بسر کسی نہ کسی طرح کر ہی لیتا ہے۔ اس کے باوجود میں عنقریب قطبہ کا ایک بندوبست کروں گا اور یہ یہ پرسکون زندگی بسر کرنے لگے گا۔“

اور اے سماک! رہے تم، تو تمہارے اخراجات زیادہ ہیں۔ اس لیے کہ تمہارے

ساتھ تمہاری ماں بھی ہے۔ اب میری بات غور سے سنو! ایسا کرو کہ یہ جو رقم تمہارے پاس ہے۔ اس میں سے کچھ اپنے پاس اپنے اخراجات کے لیے رکھ لو اور باقی ماندہ رقم سے کچھ بکریاں خرید لو۔ میں اپنی بکریوں کے ساتھ ان بکریوں کو بھی لے کر لے کر دوں گا اور شام کو وہ بکریاں تمہارے گھر پہنچ جایا کریں گی۔ ان بکریوں کے تمہیں تین بڑے فوائد ہوں گے۔ اولاً ان کا دودھ بکتا رہے گا اور تمہاری مستقل آمدنی کا ایک ذریعہ بن جائے گا۔ ثانیاً ان بکریوں کی نسل بڑھنے سے تمہارے ریڑ میں اضافہ ہوگا اور تمہارے ریڑ کے بڑھنے سے تمہاری مالی حالت بھی مضبوط اور مستحکم ہوگی اور تیسرا بڑا فائدہ یہ ہوگا کہ ان بکریوں سے تمہارے گھر میں رونق رہے گی۔“

سماک نے تھیلی سے کچھ نقدی نکال کر اپنے پاس رکھ لی اور پھر تھیلی اس نے ابوقیس کو تھمائی اور کہا۔ ”اے عم! یہ رقم رکھو۔ اس رقم سے تم خود ہی میرے لیے جتنی بکریاں ہو سکیں خرید لینا۔“

ابوقیس نے وہ رقم لے لی اور پھر سب کو مخاطب کر کے اس نے کہا۔ ”تم سب لوگ اب کوہستان سلع کی طرف چلو میں اپنی بیٹی اور نواسی کو گھر چھوڑ کر آتا ہوں۔“ سماک، سوید، قطبہ اور خبیب اپنے گھوڑوں پر سوار ہوئے اور وہاں سے چلے گئے۔ ابوقیس نے بھی جہانہ اور کبشہ کی طرف دیکھتے ہوئے کہا۔ ”اؤ میرے ساتھ۔“ اور وہ دونوں ماں بیٹی خاموشی سے اس کے ساتھ ہوئی تھیں۔

سہل و سہیل کے میدان کے قریب ہی ان دونوں کو لے کر ابوقیس اپنے گھر میں داخل ہوا اور جہانہ کو اس نے مخاطب کر کے کہا۔ ”اے میری بیٹی! یہ ہے میرا گھر۔ اس میں تو اپنی بیٹی کے ساتھ امن اور سکون کے ساتھ رہو۔ پھر وہ ان دونوں ماں بیٹی کو ساتھ لے کر ایک ایک کمرہ دکھانے لگا تھا۔ جہانہ نے دیکھا وہ کافی بڑا مکان تھا۔ صحن بھی کافی بڑا تھا۔ جس میں بکریاں بندھی ہوئی تھیں۔ صحن کے ایک طرف طہارت خانہ اور دوسری طرف مطبخ تھا اور سامنے کی طرف تین

بڑے بڑے کمرے بنے ہوئے تھے۔

سارا گھر دکھانے کے بعد ابو قیس نے بڑا سکون محسوس کرتے ہوئے کہا۔ ان تین کمروں میں سے ایک میرے پاس ہوگا۔ ایک میں تم دونوں ماں بیٹی رہنا اور تیسرے میں گھر کا سامان رکھ لینا۔ پھر ان دونوں کو ابو قیس ودمیان والے کمرے میں گیا۔ اپنے لباس کے اندر سے چابی نکال کر اس نے لکڑی کے ایک بڑے صندوق کا قفل کھولا۔ اس میں سے نقدی کی ایک چرمی تھیلی نکالی اور وہ تھیلی صندوق کی چابی سمیت اس نے جمانہ کو تھماتے ہوئے کہا۔

”اے میری بیٹی! یہ میری جمع شدہ پونجی ہے۔ اب یہ تیرے پاس رہے گی۔“ جمانہ نے ہچکچاتے ہوئے کہا۔ ”اسے اپنے پاس ہی رکھیں۔ جب مجھے ضرورت ہوگی میں آپ سے مانگ لیا کروں گی۔“

ابو قیس نے بڑی شفقت میں کہا۔ ”نہیں نہیں بیٹی! اب تو اس گھر کی بیٹی اور مالک ہے۔ اب اس گھر کی ہر چیز تیری ہی تحویل اور تیرے ہی قبضے میں رہے گی۔ اب تم دونوں ماں بیٹی آرام کرو۔ کھانا ا بھی کھانا ہو تو مطبخ میں ہر چیز ہے اور اے جمانہ! اب کے بعد تو مجھے بابا اور کبشہ مجھے نانا کہہ کر پکارے گی۔ آہ کتنا لطف کتنا سرور و سکون ہے ان رشتوں میں۔ میں اب اپنا ریوڑ لے کر جاتا ہوں سماک اور اس کے ساتھی کو ہتان سلع پر بڑی بے چینی سے میرا انتظار کر رہے ہوں گے۔“ اس کے ساتھ ہی ابو قیس نے صحن میں بندھی ہوئی بکریاں کھولیں اور انہیں اپنے آگے آگے ہانکتا ہوا وہ اپنے گھر سے نکل کر جبل سلع کی طرف چل دیا تھا۔





ابوقیس اپنے ریوڑ کو ہانکتا ہوا جب جبل سلع کے پاس آیا تو اس نے دیکھا
کوہستان کی چوٹی پر سماک، سوید، خبیب اور قطبہ اس کے منظر بیٹھے ہوئے تھے
جب کہ ان کے گھوڑے وہاں جبل سلع کے دامن میں چر رہے تھے۔ ابوقیس نے
بھی اپنے ریوڑ کو چرنے کے لیے وہاں چھوڑا اور خود جبل سلع پر چڑھنے لگا۔ جب وہ
ان کے درمیان جا کر بیٹھ گیا۔ تب سماک نے سوید بن صامت کو مخاطب کر کے کہا
’اے ابن صامت! اب تم حضور (صلی اللہ علیہ وآلہ وسلم) سے متعلق ہمیں تفصیل
کے ساتھ سناؤ۔“

اس پر سوید بن صامت نے کہنا شروع کیا ’سنو میرے رفیقو! آپ کا نام
محمد بن عبد اللہ اور آپ کے دادا کا نام عبد المطلب ہے۔‘
اس پر قطبہ نے پتج میں بولتے ہوئے کہا۔ ان کا نام عبد المطلب کیوں ہے
کیا یہ مطلب نام کے کسی شخص کے غلام تھے؟
اس پر سوید بن صامت نے کہا: ’نہیں ایسی بات نہیں، وہ کسی کے غلام نہ
تھے بلکہ ان کا اصل نام شیبہ تھا پر وہ عبد المطلب کے نام سے مشہور ہوئے۔ وہ
شیبہ سے عبد المطلب کیسے بن گئے۔ یہ تفصیل تم لوگوں سے میں بعد میں کہوں گا۔
پہلے میں تم لوگوں کو حضور کی زندگی کے حالات اختصار کے ساتھ سناؤں گا۔ ہاں

تو نہیں کہہ رہا تھا کہ آپ کا نام نامی محمد بن عبد اللہ ہے، آپ کی والدہ کا نام آمنہ بنت وہب ہے اور آپ کے نانا وہب بنی زہرہ کے سردار تھے۔ آپ ربیع الاول میں پیدا ہوئے اور پیدائش سے قبل ہی آپ کے والد عبد اللہ وفات پا گئے تھے۔ آپ کی ولادت کے بعد آپ کے دادا آپ کو اٹھا کر کعبۃ اللہ میں لے گئے اور وہاں اس عطا پر انہوں نے خداوند کا شکر یہ ادا کیا۔

آپ کی پیدائش کے بعد ثویبہ نام کی ایک عورت نے آپ کو دودھ پلانا شروع کیا اور یہ ثویبہ ابو لہب کی لونڈی تھی۔ مکہ میں قدیم روایات کے مطابق ہر سال قبیلہ بنی سعد بن بکر کی عورتیں بچوں کو دودھ پلانے کی غرض سے آیا کرتی تھیں۔ حضور کی پیدائش کے بعد بھی اس قبیلہ کی دس عورتیں مکہ میں داخل ہوئیں تاکہ دودھ پلانے کے لیے مکہ سے لوگوں کے بچے حاصل کریں اور ان دس عورتوں میں ایک عورت عورت حلیمہ بن عبد اللہ بھی تھی اور اس کا شوہر حارث بھی اس کے ساتھ تھا۔ ان دونوں میاں بیوی کے پاس ایک کمزور اور لاغر سی اونٹنی تھی جس پر بیٹھ کر ان

۱۷ ماخوذ از سیرت ابن ہشام۔

۱۸ اسی ثویبہ نے حضور کے چچا حمزہؓ کو بھی دودھ پلایا تھا۔ لہذا حمزہؓ اور ثویبہ کا بیٹا مخرج دونوں حضور کے رضائی بھائی تھے۔ حضور مکہ میں بھی ثویبہ کا خیال رکھا کرتے تھے۔ اور مدینہ جا کر اس کے لیے کپڑے اور دوسری اشیاء روانہ کرتے رہتے تھے۔ حضور کے علاوہ حضرت خدیجہؓ نے ابو لہب سے کہا کہ وہ ثویبہ کو آزاد کر دے لیکن اس نے ایسا نہ کیا۔ جب حضور نے مدینہ کی طرف ہجرت کی تب ابو لہب نے اسے آزاد کر دیا۔ ابو لہب کے مرنے کے بعد ایک شخص نے ابو لہب کو بدترین حالت میں خواب میں دیکھا تو پوچھا: "تجھ پر کیا گزری؟" اس پر ابو لہب نے کہا: "مجھے کوئی آسائش نہ ملی۔ تاہم ثویبہ کو آزاد کرنے کے باعث کچھ سیرابی ضرور ہوئی۔"

۱۹ ابو لہب حضور کا چچا اور عبد المطلب کے کس فرزندوں میں سے ایک تھا۔

دونوں میاں بیوی نے مکہ کا سفر کیا تھا اور ان دونوں کے ساتھ ان کا شیر خوار بچہ بھی تھا جس کا نام عبد اللہ تھا۔

اے میرے رفیقو! وہ جو دوسری نو عورتیں تھیں۔ ان کے پاس گھوڑوں اور اونٹوں کی صورت میں اچھی سواریاں تھیں۔ لہذا وہ سب بااثر اور صاحب ثروت خاندان کے بچے لے کر جلدی جلدی واپس لوٹ گئیں۔ اونٹنی کی صورت میں کمزور سواری ہونے کے باعث حلیمہ اور ان کے شوہر حارث دیر سے مکہ پہنچے اور حضور کو ان کے سامنے رضاعت کے لیے پیش کیا گیا۔ تو حلیمہ نے کہا۔ "یہ تو یتیم، بے مال و منال بچہ ہے۔ اس کی مال اس کی رضاعت کے لیے کیا کر لے گی۔" لہذا اس نے حضور کو لینا قبول نہ کیا اور مکہ شہر کے دوسرے حصوں کی طرف چلی گئی۔ تاکہ کسی رئیس کا بچہ مل جائے لیکن حلیمہ ناکام رہی اور کوئی بچہ اسے نہ ملا۔

بچہ حاصل کرنے میں ناکامی پر حلیمہ بڑی ناوم سی ہوئی اور اس نے اپنے شوہر کو مخاطب کر کے کہا۔ "اے عبد اللہ کے باپ! تیری کیا رائے، میری سہیل والیاں تو بچے لے کر مکہ سے کوچ بھی کر گئیں اور اب مکہ میں دودھ پلانے کے لیے بجز اس یتیم بچے کے کوئی نہیں ہے۔ اب اگر ہم اسی بچے کو لے لیں تو کیا حرج ہے۔ کیونکہ مجھے یہ برا لگتا ہے کہ باقی عورتیں تو اس شہر سے بچے لے کر جائیں اور میں خالی ہاتھ لوٹوں۔"

اس پر حلیمہ کے شوہر حارث نے جواب دیتے ہوئے کہا۔ "اسی یتیم بچے کو لے لے۔ شاید خداوند اسی میں ہماری بہتری کر دے۔" اس پر حلیمہ اور حارث دونوں حضور کی والدہ آمنہ بنت وہب کے پاس آئے اور حلیمہ نے حضور کو لے جانے پر رضامندی کا اظہار کیا۔ اس پر حضور کی ماں آمنہ بنت وہب نے حلیمہ کو مخاطب کر کے کہا۔

"اے مہربان و شریف دانی! اس بچے کا خیال رکھنا۔ اس کی جانب سے خبردار رہنا۔ کیوں کہ عنقریب اس بچے کی خاص شان ہوگی۔ کیوں کہ اس بچے کی

ولادت پر مجھے خواب میں متواتر تین شب تک یہ تاکید کی گئی تھی کہ اس بچے کو اولاً بنی سعد بن بکر میں پھر آل ابو ذویب میں دودھ پلوانا۔

اس کے علاوہ حضور کی والدہ ماجدہ نے اور بہت سی باتیں بھی حلیمہؓ کو بتائیں جن کا وہ اس وقت مشاہدہ کر چکی تھیں جب آپ شکیم مادر میں تھے۔

اس پر حلیمہؓ نے خوشی کا اظہار کرتے ہوئے کہا: تب تو میں ان شرائط پر پوری اترتی ہوں۔ اس لیے کہ میں قبیلہ بنی سعد بن بکر سے ہوں۔ جب کہ میرا شوہر جس کا نام حارث ہے۔ اس کی کنیت ابو ذویب ہے۔

پس آمنہ بنت وہب نے اپنے بچے کو اس دایہ حلیمہؓ کے سپرد کر دیا وہ اور اس کا شوہر حارث اپنے بچے عبد اللہ اور حضور کو لے کر اس جگہ آئے جہاں ان کی اومٹنی کھڑی تھی۔

سوید بن صامت یہاں تک کہنے کے بعد رکا۔ پھر اپنی بات جاری رکھتے ہوئے وہ دوبارہ اپنے ساتھیوں کو مخاطب کرتے ہوئے کہہ رہا تھا۔

اے میرے رفیقو! اور دیکھو! ایسا ہوا کہ جب اس حلیمہؓ نے حضور کو گود میں لیا تو حلیمہؓ نے اپنے اندر ایک انقلاب محسوس کیا۔ کیوں کہ اس سے پہلے اس کی چھاتیوں میں دودھ نہ تھا اور اس کا اپنا بچہ عبد اللہ بھوک کے مارے موتانہ تھا اور روتا رہتا تھا۔ پس حضور کو گود میں لیتے ہی حلیمہؓ ایسی سیراب ہوئی کہ اس کا دودھ حضور نے بھی آسودہ ہو کر پیا اور اس کے اپنے بیٹے عبد اللہ نے بھی پیٹ بھر کر پیا۔ پھر وہ چاروں اس لاغر اومٹنی پر سوار ہوئے اس حالت میں کہ آگے حارث بیٹھا اور اس کے پیچھے حلیمہؓ دونوں بچوں کو مقام کر بیٹھ گئی تھی۔ اور ایسا ہوا میرے ساتھیو! کہ حضور کی برکت سے وہ لاغر اومٹنی ایسی توانا اور

۱۔ بحوالہ طبقات ابن سعد۔ جلد اول

۲۔ ماخوذ از سیرت ابن ہشام۔ جلد اول صفحہ ۱۸۴

تیز ہو گئی کہ حلیمہؓ نے راستے میں ان عورتوں کو جالیا جو ان سے بہت پہلے مکہ سے روانہ ہوئی تھیں۔

اس پر ان عورتوں میں سے ایک نے حلیمہ سے پوچھا: 'تم بعد میں روانہ ہو کر ہم سے کیسے آن ملی ہو۔ کیا تم نے اپنی سواری بدل لی ہے؟'

حلیمہؓ چونکہ حضورؐ کے باعث رونما ہونے والی برکات کو جان چکی تھی۔ لہذا اس نے فخر و انبساط میں کہا: 'سواری نہیں سوار بدلی ہو گئی ہیں۔' بہر حال حلیمہؓ حضورؐ کو اپنے گھر لے گئی اور آپؐ کی پرورش کرنے لگی۔

اور اے میرے ساتھیو! چند ہی روز بعد ایسا ہوا کہ ایک روز حلیمہؓ اپنے گھر سے باہر حضورؐ کو اپنی گود میں لیے کھڑی تھی کہ دو یہودی عالم اور کاہن وہاں سے گزرے۔ وہ دونوں حلیمہؓ کے جاننے والے تھے۔ جب وہ حلیمہ کے پاس رُکے تو حلیمہؓ نے ان سے کہا: 'یہ میرا بیٹا ہے ذرا اس کے آئندہ احوال سے متعلق کچھ بتاؤ اور جو مشاہدات حضورؐ کی والدہ ماجدہ نے حضورؐ کی پیدائش سے متعلق کہے تھے۔ وہ ان سے بیان کیے۔'

اس پر ان دو یہودی عالموں میں سے ایک نے چلا کر کہا: 'اِقْتُلُوہُ' (اس بچے کو قتل کر ڈالو) اس پر دوسرے یہودی عالم اور کاہن نے اپنے ساتھی کو روکتے ہوئے کہا: 'مٹھرو۔' پھر اس نے حلیمہؓ کو مخاطب کرتے ہوئے پوچھا: 'اَیْتِمِمْ هُوَ' (کیا یہ بچہ یتیم ہے)

حلیمہؓ چونکہ سارے معاملے کو سمجھ گئی تھی۔ لہذا اس نے جھٹ کہا: 'نہیں، یہ بچہ یتیم نہیں ہے۔ ساتھ ہی اس نے اپنے قریب کھڑے اپنے شوہر حارث کی طرف اشارہ کر کے کہا: 'وہ اس کے باپ ہیں اور میں اس کی ماں ہوں۔' حلیمہؓ نے ایک

۱۔ حلیمہؓ نے وادی السرد میں اپنی ساتھی عورتوں کو جالیا تھا۔

۲۔ اس واقعہ کو علامہ ابن سعد نے بڑی تفصیل کے ساتھ رقم کیا ہے۔

طرح سے غلط بیانی کر کے حضور کو ان یہودی عالموں اور کامیوں سے بچا لیا تھا۔
 حلیمہ کا یہ جواب سن کر وہ دونوں یہودی عالم مطمئن اور پرسکون ہو گئے۔ پھر
 ان میں سے ایک نے جاتے جاتے حلیمہ کو مخاطب کر کے کہا "لَوْ كَانَ يَتِيْمًا
 لَقَتَلْنَاكَ" (اگر یہ یتیم ہوتا تو ہم ضرور اسے قتل کر دیتے) اس لیے کہ ایسے بچے کے
 باعث دنیا کے اندر ایک بہت بڑا انقلاب برپا ہونے والا ہے "سوید بن صامت
 رکا اور اپنے ساتھیوں کی طرف دیکھا۔ وہ سب خاموش اور ہمہ تن گوش تھے۔ لہذا
 سوید پھر بولا۔

اور اے میرے ساتھیو! ایسا ہی ایک اور واقعہ بھی حلیمہ کو پیش آیا اور وہ یوں ہے
 کہ حلیمہ حضور کی پرورش کرتی رہی۔ یہاں تک کہ عکاز کے میلے کے دن آگئے۔ حلیمہ
 بھی میلے میں گئی اور حضور کو بھی اپنے ساتھ لیتی گئی۔ اس میلے میں ایک عراف اور
 کاہن بیٹھا کرتا تھا جس کا تعلق قبیلہ بذیل سے تھا۔ میلے میں جانے والے لوگ
 اپنے بچوں کو اس کاہن کے پاس لے جاتے اور اپنے بچوں کے مستقبل کے احوال اس
 سے پوچھتے۔ حلیمہ بھی حضور کو اس کاہن کے پاس لے گئی تاکہ وہ حضور کے احوال
 اسے بتائے۔ اے میرے دوستو! پھر جانتے ہو کیا ہوا۔ وہ عراف وہ کاہن حضور
 کو دیکھتے ہی زور زور سے چلا اٹھا

يَا مَعْشَرَ هٰذِيْلٍ ! يَا مَعْشَرَ الْعَرَبِ ! اِرْءَيْ قَبِيْلَةَ بَدِيْلٍ كَيْفَ لَوْ كُوْا
 دُوْرُوْا۔ اے عرب کے لوگو دوڑو!

جب وہ عراف اور کاہن زور زور سے چلانے لگا تو حلیمہ کو شک گزرا۔ لہذا
 وہ حضور کو اٹھا کر وہاں سے بھاگ گئی۔ جب اس عراف کے پکارنے پر بہت

لے زمانہ جاہلیت میں لوگ اپنی مشکل سے مشکل ہیچہ کیوں میں عراف ہی سے رجوع کیا کرتے تھے اور
 عراف کے فیصلے کو اشارہ غیبی تصور کیا جاتا تھا۔ اس فن کو علم و فلسفہ، قضا و طب اور
 دین و مذہب سب سے تعلق تھا اور عراف ان سب سے متعلق پیش گوئی کر سکتا تھا۔

سے لوگ وہاں جمع ہو گئے تو اس نے پھر چلانا شروع کر دیا "اَقْتُلُوْهُ هَذَا الضَّبِيَّتِ
 (اس بچے کو قتل کرو) لیکن حلیمہؓ چونکہ پہلے ہی وہاں سے بھاگ چکی تھی۔ لہذا وہاں
 جمع ہو جانے والے لوگوں نے حیرت و تعجب اور پریشانی و فکر مندی میں اس عراف
 سے پوچھا۔ "تم کس بچے کے قتل کے لیے کہتے ہو اور کس بنا پر تم اس بچے کو قتل
 کرنا چاہتے ہو؟"

اس پر اس عراف نے فکر و اندیشوں سے بھر پور آواز میں کہا۔ "اے لوگو! اللہ
 میں نے ایک لڑکا دیکھا ہے اس کے معبودوں کی قسم وہ تمہارے دین والوں کو قتل کر
 ڈالے گا۔ تمہارے بتوں اور دیوتاؤں کو توڑ مچھوڑ دے گا اور یہ کہاں کا حکم تم سب
 پر غالب رہے گا۔"

اس پر لوگ بڑے فکر مند ہوئے۔ لہذا وہ حضورؐ کو تلاش کرنے لگے اور اس عراف
 سے کہا کہ تو بھی اٹھ کیوں کہ تو اس بچے کو پہچانتا ہے۔ لہذا اسے تلاش کرنے میں ہماری
 مدد کر۔ پر خدا کو ایسا منظور نہ تھا۔ وہ عراف دیوانہ ہو گیا۔ اس کی عقل جاتی رہی اور
 وہ کسی کو پہچان نہ سکتا تھا اور اپنے قبیلے کے لوگوں سے کہتا رہتا تھا۔

يَا هَذِيْلَ وَاللَّهْتَ اِنْ هَذَا اَلَيْتُظَنُّ اَمْسٌ مِّنَ اللّٰهِ رَاے
 قبیلہ ہذیل! اور اس کے دیوتاؤ! سنو! یہ بچہ آسمان سے کسی حکم کا منتظر ہے
 حلیمہؓ کے کچھ عرصہ حضورؐ کو اپنے پاس رکھا۔ پھر ان حالات کے تحت وہ
 حضورؐ کو واپس ان کی والدہ ماجدہ کے پاس لائیں۔ اس پر حضورؐ کی والدہ ماجدہ نے
 حلیمہؓ کو مخاطب کر کے کہا۔ "تم بچے کو ابھی کیوں لے آئی ہو جب کہ تم تو اسے رکھنے
 کی بڑی آرزو مند تھی۔"

اس پر حلیمہؓ نے کہا۔ ایک تو بچہ سن تمیز کو پہنچ گیا ہے اور مجھ پر جو فرائض تھے وہ
 میں نے پورے کر دیئے ہیں۔ مجھے اس بچے پر کچھ حوادث کا خوف ہوا۔ لہذا میں

اسے آپ کے پاس لے آئی ہوں۔“

حضورؐ کی والدہ نے کہا۔ ”مجھے کھل کر بتاؤ تمہارا اشارہ کن حادثات کی طرف ہے؟“
اس پر حلیمہؓ نے بنی ہذیل کے عراف کے علاوہ یہودی علماء کا واقعہ بھی سنا
ڈالا اور ساتھ ہی اس نے یہ بھی کہا کہ جب میں بچے کو لے کر آ رہی تھی تو راستے میں حبشہ
کے چند نصرانی میرے پاس سے گزرے۔ انہوں نے بچے کو غور سے دیکھا۔ خوب
جانچا اور مجھ سے کچھ سوالات کیے۔ لہذا ان میں سے ایک نے دوسروں سے کہا آؤ
اس بچے کو اپنے وطن، اپنے بادشاہ کے پاس لے چلیں۔ کیوں کہ یہ ایسا لڑکا ہے۔ جس
کی بڑی شان ہوگی۔ ہم اس کے حالات خوب جانتے ہیں۔“

بہر حال میں بڑی مشکل سے بچے کو ان لوگوں سے بچا کر آپ کے پاس لے آئی ہوں
اس پر حضورؐ کی والدہ نے پوچھا۔ ”کیا تجھے میرے اس بچے پر شیطان کا اثر
دکھائی دیتا ہے۔ جو تو خوفزدہ ہو کر اسے میرے پاس لے آئی ہے۔“
حلیمہؓ نے کہا۔ ”آپ نے میرے دل کی بات کہہ دی۔ مجھے بچے کی طرف سے ایسا
بھی خوف ہے۔“

اس پر حضورؐ کی والدہ نے بڑے عزم اور استقلال کے ساتھ حجاب دیتے
ہونے کہا۔ ”ایسا ہرگز نہیں ہو سکتا۔ اس پر شیطان کا کچھ بس نہ چلے گا۔ اس لیے کہ میرے
بچے کی عجیب شان ہے۔“

بہر حال حلیمہؓ آپ کو چھوڑ گئی اور آپ کی تربیت آپ کی والدہ ماجدہ نے
شروع کی۔ جب آپ چھ برس کے ہوئے تو آپ کی والدہ آپ کو شیر بے کر
آئیں۔ کیوں کہ آپ کی والدہ کا تعلق بنی عدی بن النجار سے تھا۔ اور شیرب آنے کے
دو مقاصد تھے۔ ایک تو حضورؐ کو ان کے ماموں سے ملایا جائے۔ دوسرے حضورؐ
کی والدہ اپنے شوہر عبداللہ کی قبر پر حاضری بھی دینا چاہتی تھیں۔

۱۰ علامہ ابن ہشام نے بیروت النبیؐ میں ان واقعات کو اسی طرح بیان کیا ہے۔

یشرب میں چند دن رہنے کے بعد حضورؐ کی والدہ آپ کو لے کر مکہ روانہ ہوئیں۔
پہرے راتے میں مکہ اور یشرب کے درمیان مقام ابواء میں آمنہ بنتِ وہب انتقال
کر گئیں۔ یوں والدہ کی وفات کے بعد آپ کے دادا عبدالمطلب نے آپ کی
پرورش شروع کر دی تھی۔

عبدالمطلب اپنے اس پوتے سے اس قدر پیار اور محبت کرتے تھے، کہ
عبدالمطلب کا قواعد تھا کہ وہ کعبۃ اللہ کے سایہ میں فرش بچھایا کرتے تھے اور اس
فرس پر وہ بیٹھا کرتے تھے۔ ان کے بیٹے اس فرش کے اطراف میں بیٹھتے اور اپنے
والد کی عظمت کی بنا پر کوئی اس فرش پر نہ بیٹھتا۔ حضورؐ اس وقت تک سن شعور کو
پہنچ چکے تھے۔ آپ جب وہاں تشریف لاتے تو اپنے دادا کے اس فرش پر بیٹھ جایا
کرتے تھے۔ آپ کے چچا جب آپ کو پکڑتے کہ آپ کو وہاں سے ہٹادیں۔ تو
عبدالمطلب کہتے۔ میرے اس بچے کو چھوڑ دو۔ خدا کی قسم اس کی تو بڑی شان ہے۔
عبدالمطلب اپنے ساتھ حضورؐ کو فرشی پر بٹھالیتے اور آپ کی پیٹھ پر پیار سے
ہاتھ پھیرتے رہتے تھے۔ بہر حال جب آپ آٹھ برس کے ہوئے تو آپ کے دادا
عبدالمطلب بھی انتقال کر گئے اور آپ کی پرورش آپ کے چچا ابوطالب نے شروع
کر دی تھی۔

حضورؐ کو ابوطالب کے پاس رہتے ہوئے ایسا ہوا کہ ایک بار ابوطالب نے ایک

عبدالمطلب کے دس بیٹے اور سات بیٹیاں تھیں اور ان کی یہ اولاد کئی بیویوں میں سے تھی۔
ان کی ایک بیوی نعیلہ سے عباس اور ضرار تھے۔ ہالہ نام کی بیوی سے حمزہ، مقوم، حبل
اور صفیہ تھے۔ سمرہ سے حارث تھے۔ لبنیٰ سے ابولہب تھا۔ ایک بیوی سے
عبد اللہ، ابوطالب اور زبیر تھے۔ باقی ساری اولاد فاطمہ بنت عمرو سے تھی۔

عبدالمطلب کے بیٹوں کے نام عباس، حمزہ، عبد اللہ، ابوطالب، زبیر، حارث
حبل، المقوم، ضرار اور ابولہب تھے۔ بیٹیوں کے نام صفیہ۔ (باقی صفحہ ۲۹ پر)

تاجر کی حیثیت سے ایک تجارتی کارواں کے ساتھ ارضِ شام کی طرف جانے کا ارادہ کیا۔ جب سفر کے لیے تیار ہوئے اور رختِ سفر باندھا تو حضورؐ نے بھی ان کے ساتھ جانے کا ارادہ ظاہر کیا۔ اس پر ابوطالب کا دل بھرا آیا اور آپؐ کو انہوں نے ساتھ لے لیا۔ پس یہ تجارتی کارواں روانہ ہوا۔ جب یہ تجارتی کارواں ارضِ شام کے شہر بھتیری سے باہر ایک کلیسا کے پاس اُترا۔ اور ایسا تھا کہ اس کلیسا میں بحیرا نام کا ایک راہب رہتا تھا اور اس راہب کے پاس ایک قدیم کتاب تھی۔ جو اسے ورثہ میں ملی تھی اور نسل در نسل چلی آرہی تھی اور اس راہب کے پاس اس کتاب کا علم بھی تھا اور اس کتاب کے اندر حضورؐ سے متعلق نشانیاں اور آپؐ کے آنے کی پیش گوئیاں بھی تھیں۔ پس اس کتاب کی بنا پر وہ راہب جان گیا کہ حضورؐ ہی آنے والے آخری رسولؐ ہیں۔

لہذا اس راہب نے کلیسا کے اندر اس تجارتی کارواں والوں کے لیے کھانا تیار کرنے کا حکم دیا۔ پھر وہ قافلہ والوں کے پاس آیا اور قافلے کو مخاطب کر کے اس نے کہا: "اے گروہِ قریش! میں نے تم لوگوں کے لیے کھانا تیار کر لیا ہے۔ لہذا تم سب خواہ تم میں کوئی چھوٹا ہو یا بڑا۔ غلام ہو یا آزاد سب اُٹھ کر کلیسا میں میری اس ضیافت میں شامل ہو۔"

اس پر تجارتی کارواں کا ایک شخص کھڑا ہوا اور اس راہب کو مخاطب کر کے اس نے کہا: "اے بحیرا! اس سے قبل بارہا ہم تمہارے پاس سے گزرے پر تو نے کبھی ہماری ضیافت نہ کی اور نہ ہی کبھی ایسا برتاؤ ہمارے ساتھ کیا۔ آج کون سی غیر معمولی بات ہو گئی ہے جو تم سارے ہی تجارتی کارواں کی ضیافت کرنے پر تل گئے ہو۔ اس پر بحیرا نے اس شخص کو مخاطب کر کے کہا: "اے جوان! تو نے سچ کہا۔ جو کچھ تو کہہ رہا ہے حالت تو ویسی ہی ہے لیکن تم لوگ مہمان ہو میری خواہش

رقیہ حاشیہ صفحہ ۴۸) اتمِ علیم - البیضہ - عاکہ - امیمہ - اردای اور بڑہ تھے۔

ہے کہ تمہاری عزت کروں اور تمہارے لیے کھانے کا بندوبست کروں کہ تم سب میرے سامنے بیٹھ کر کھاؤ۔“

راہب بحیرا کی اس پیش کش پر سب لوگ کھانا کھانے کے لیے اٹھ کر کلیسا کی طرف گئے اور حضورؐ کو کم عمری کے باعث انہوں نے کجاووں کے پاس ایک درخت کے نیچے ہی بٹھا دیا تھا۔ اس پر بحیرا نے انہیں مخاطب کر کے پوچھا۔ ”کیا تم لوگوں میں میرے ہاں کھانے سے کوئی رہ تو نہیں گیا۔“

اس پر قریش کے ایک جوان نے کہا۔ ”اے راہب! صرف ایک لڑکا اس ضیافت میں شریک ہونے سے رہ گیا ہے۔ وہ لڑکا عمر میں چھوٹا ہے۔ لہذا ہمارے کجاووں کے پاس ہی بیٹھا ہوا ہے۔“ اس

اس پر بحیرا نے کہا۔ ”اے میرے عزیزو! اسے بھی بلاؤ تاکہ وہ بھی تم سب کے ساتھ اس کھانے میں شریک ہو۔“ پس ایک شخص جاکر حضورؐ کو لے آیا اور وہ بھی کھانے میں شریک ہو گئے۔ جب سب لوگ کھانا کھا کر اٹھ گئے تب وہ راہب حضورؐ کے پاس آیا اور کہا۔ ”اے لڑکے! میں تجھے لات وعزبی کی قسم سے کر کہتا ہوں کہ جو کچھ ہیں پوچھوں بتاتے جاتا۔“ اس پر حضورؐ نے راہب بحیرا کو مخاطب کرتے ہوئے کہا۔

”لات وعزبی کی قسم دے کر مجھ سے کوئی بات نہ پوچھو۔ خدا کی قسم! مجھے جتنا بغض ان دونوں سے ہے اور کسی چیز سے کبھی نہیں رہا۔“

پھر وہ راہب بولا۔ ”اللہ کی قسم! آپ مجھے وہ بتائیے جو میں پوچھتا ہوں۔“ اس پر آپؐ نے فرمایا۔ ”جو تمہیں مناسب معلوم وہ تم مجھ سے دریافت کر۔“ اس پر وہ راہب آپؐ سے حالتِ خواب اور دیگر معاملات سے متعلق پوچھتا رہا اور آپؐ بھی اسے اپنے حالات کی نسبت بتاتے رہے۔

یہاں تک کہ وہ ساری باتیں اس کتاب کے عین مطابق ہو گئیں جو اس ذاتِ سب بحیرا کے پاس تھی۔ پھر اس راہب نے آپؐ کی پشت مبارک پر ہر نبوت دیکھی اس

کے بعد وہ ابو طالب کے پاس آیا اور انہیں مخاطب کرتے کہا۔ یہ لڑکا جس کا نام محمد بن عبد اللہ ہے اس کا تمہارے ساتھ کیا تعلق ہے؟

ابو طالب کہنے لگے۔ ”یہ لڑکا میرا بیٹا ہے۔“

اس پر راہب بھیرانے برہمی کا اظہار کرتے ہوئے کہا۔ ”یہ تمہارا بیٹا نہیں ہے اس لڑکے کے باپ کو زندہ نہیں ہونا چاہیے۔“

ابو طالب نے کہا۔ ”یہ میرے بھائی کا بیٹا ہے۔“

راہب نے پھر پوچھا۔ ”اور تمہارے بھائی کو کیا ہوا؟“

ابو طالب بولے۔ ”اس کا انتقال ہو چکا ہے۔“

بھیرانے خوش ہو کر کہا۔ تمہارے بائبل سچ کہا ہے۔ تم اپنے اس بھتیجے کو لے کر اپنے شہر کو واپس چلے جاؤ اور یہودیوں سے اس کی حفاظت کرتے رہو۔ خدا کی قسم اگر انہوں نے دیکھ لیا اور بچے سے متعلق جو کچھ میں نے جانا ہے۔ انہوں نے بھی جان لیا تو ضرور اس بچے کو ضرر پہنچانا چاہیں گے۔ کیوں کہ تمہارے اس بھتیجے کی بڑی شان ہونے والی ہے۔“

یوں ابو طالب آپ کو لے کر مکہ کی طرف لوٹ گئے۔ ابو طالب کے پاس ہی رہ کر حضورؐ جوان ہو گئے اور تجارت کرنے لگے۔ اور اس تجارت میں میسرہ نام کا ایک شخص جو ایک خاتون خدیجہ بنت خویلد کا غلام تھا اور خدیجہؓ نام کی اس خاتون نے اپنے تجارتی امور بھی حضورؐ کے سپرد کر دیے تھے۔

خدیجہؓ بنت خویلد کا غلام میسرہ چونکہ تجارت میں حضورؐ کے ساتھ ہوا کرتا لہذا وہ اکثر خدیجہؓ سے حضورؐ کی اعلیٰ امانت داری اور شرافتِ اخلاق کی تعریف کیا

۱۔ آپ کے چچا ابو طالب کا اصل نام عبد مناف تھا۔

۲۔ حضرت خدیجہؓ سے نکاح کے موقع پر آپ نے مہر میں بیس جوان اونٹیاں دیں۔ یہ پہلی خاتون تھیں جن سے آپ نے عقد کیا۔ ان کی زندگی میں آپ نے (باقی صفحہ ۵۲ پر)

کرتا تھا۔ اس پر خدیجہؓ آپ کے اخلاق و کردار سے ایسی متاثر ہوئی اور آپ سے نکاح کی درخواست کی جس کے نتیجے میں حضورؐ کا نکاح خدیجہؓ بنت خویلد سے ہو گیا تھا۔ حضورؐ کی طرف سے ان کے چچا حمزہؓ نے اس نکاح میں شرکت کی۔ اس طرح حضورؐ ایک پُر سکون زندگی بسر کرنے لگے تھے۔

یہاں تک حالات بیان کرنے کے بعد سوید بن صامت رکا۔ پھر اپنے ساتھیوں کی طرف دیکھتے ہوئے اس نے کہا۔ "اے میرے رفیقو! وقت کافی گزر گیا ہے۔ ایسا کرتے ہیں کہ حضورؐ کے مزید حالات میں آپ لوگوں کو کسی اگلی نشست میں سنا دیں گا۔ اب اٹھو اور اپنے اپنے گھر کو چلیں۔ دوپہر ہو گئی ہے۔ پہلے سب اپنے اپنے گھر جاؤ اور کھانا کھا کر گاتھ سباح کی حویلی میں آ جانا۔ میں بھی کھانا کھانے کے بعد زعب بن مالک، ابن عبدود، رکانہ اور حبشی صواب کو لے کر وہاں پہنچ جاؤں گا۔ پھر سب مل کر زعب کے ساتھ کاہنہ سباح کے مشورے کے مطابق زعب بن مالک سے اونٹوں کا فیصلہ کر لیں گے۔"

سوید بن صامت کے خاموس ہوئے پر سماک نے کہا۔ "اے سوید! زعب بن مالک کو تمہارے سوا اونٹوں کی قیمت ادا کرنا ہوگی۔ اب تم اکیلے نہیں ہو کہ وہ ماضی کی طرح تمہیں نظر انداز کرتا چلا جائے۔ اسلام قبول کرنے کے بعد ہم ایک نئے رشتے میں پرو دیئے گئے ہیں۔ اسلام قبول کرنے کے بعد اب ہماری نگاہوں میں قبیلے اور خروج

(بقیہ صفحہ ۵۱) کوئی دوسرا عقد نہ کیا۔ حضورؐ کے فرزند ابراہیمؓ کے علاوہ باقی ساری اولاد طاہرہ۔ طیبہ۔ قائمہ

زینبؓ۔ رقیہؓ۔ ام کلثومؓ اور فاطمہؓ

۱۰ حضرت خدیجہؓ نے جب آپ کو نکاح کا پیغام بھیجا تو آپ نے اپنے چچاؤں سے اس کا ذکر کیا اس کے بعد حمزہؓ بن عبدالمطلب آپ کے ساتھ گئے۔

۱۱ ارضِ حجاز کے لوگ ہر شکل اور فیصلہ طلب امور کے سلسلے میں اسی کاہنہ سباح سے رجوع کیا کرتے تھے اور عرب کے زمانہ قبل از اسلام کے معاشرے میں اس کی بڑی عزت و تکریم تھی۔

سے نسبت وہ نہیں رہی جو پہلے ہوا کرتی تھی۔ اب ہم مسلمان ہیں اور مسلم قوم سے ہی ہمارا تعلق ہے۔ ہم میں سے خبیب بن لیسان نے ابھی اسلام قبول نہیں کیا لیکن مجھے امید ہے کہ عنقریب خبیب بھی حلقہ اسلام میں داخل ہو جائے گا۔

جب وہ سب وہاں سے جانے لگے لیے اٹھ گئے۔ تب ابو قیس نے سماک کو مخاطب کر کے کہا۔ اے سماک! میں شام تک تمہارے لیے بکریاں خرید کر تمہارے گھر پہنچا دوں گا۔ پھر دیکھنا ان بکریوں کی وجہ سے تمہاری حالت کیسی سدھرتی ہے۔ ابو قیس کی اس گفتگو کے جواب میں سماک بن خرشہ کے چہرے پر ہلکی ہلکی مسکراہٹ بکھر گئی تھی اور وہ بڑی احسان مندی سے ابو قیس کی طرف دیکھے جا رہا تھا۔ پھر سماک قطیفہ سوید اور خبیب کو ہتان سلح کی چوٹی سے اتر کر نیچے آئے اور اپنے اپنے گھوڑے پر سوار ہو کر وہ شہر کی طرف جا رہے تھے۔



سماک جب اپنے گھر میں داخل ہوا تو اس نے دیکھا ایک لڑکی صحن میں جھاڑو کے رہی تھی۔ اپنے قد کاٹھ، اپنے چہرے، اپنی جسمت اور اپنے حسن و خوبصورتی کے اعتبار سے وہ لڑکی بالکل سماک کی منگیتہ خویہ لگتی تھی۔ لیکن وہ خویہ نہ تھی۔ اس لیے کہ خویہ سے حیرت انگیز مشابہت رکھنے کے باوجود وہ لڑکی پہچانی جاسکتی تھی کیونکہ ایک تو وہ عمر میں خویہ سے چند برس بڑی لگتی تھی۔ دوسرے یہ کہ اس کے چلنے کا انداز بھی کچھ خویہ سے مختلف تھا۔

سماک ابھی تک اس لڑکی سے متعلق جاننے اور اندازہ لگانے کے سلسلے میں الجھن ہی میں مبتلا تھا کہ سماک کو دیکھتے ہی وہ لڑکی چونک سی گئی تھی پھر وہ سماک کے قریب آئی اور ہلکی ہلکی مسکراہٹ میں اس نے کہا۔ اگر میں غلطی پر نہیں تو آپ ہی سماک ہیں جو میری

علامہ ابن سعد اور دیگر روایات کے مطابق خبیب بن لیسان نے عین جنگ بدر کے موقع پر حضور کی خدمت میں حاضر ہو کر اسلام قبول کیا تھا۔

عزیز بہن خولیدہ کے منگیترا بنے ہیں۔

سماک نے بھی مسکراتے ہوئے کہا۔ ”تمہارا اندازہ یقیناً درست ہی ہے۔“ اتنی دیر میں سماک کی ماں آمنہ بنت عمرو مطبخ سے نکلی اور سماک کی طرف دیکھتے ہوئے شفقت آمیز آواز میں اس نے کہا۔ ”آ جاؤ بیٹے!“

سماک آگے بڑھا۔ وہ لڑکی پھر بڑی تیزی کے ساتھ صحن میں جھاڑو دینے لگی تھی۔ سماک جب مطبخ کے سامنے گیا تو اس نے دیکھا اس کی منگیترا اور حسین خولیدہ مطبخ کے اندر کام میں مصروف تھی۔ سماک کی حالت دیکھتے ہوئے آمنہ بنت عمرو نے ہلکی ہلکی مسکراہٹ میں کہا۔ ”اے سماک! میرے بیٹے! تم پریشان ہو رہے ہو گے، مگر یہ ایک دوسرے سے ملتی جلتی دو لڑکیاں کہاں سے آگئی ہیں؟“

اس پر سماک نے کہا۔ ”اے میری ماں! ایسی کوئی بات نہیں۔ ان دونوں میں بڑی آسانی سے تمیز کی جاسکتی ہے۔ اس وقت جو مطبخ کے اندر ہے وہ خولیدہ ہے اور جو صحن میں جھاڑو دینے رہی ہے اس سے متعلق میں نہیں جانتا کہ یہ کون ہے۔“ سماک کی گفتگو سن کر مطبخ میں بیٹھی خولیدہ منہ دوسری طرف کر کے ہلکے ہلکے مسکرا رہی تھی۔ سماک کی اس گفتگو کے جواب میں اس کی ماں کچھ کہنا ہی چاہتی تھی کہ صحن میں جھاڑو لگانے والی لڑکی جلدی جلدی اپنا کام ختم کر کے سماک کے قریب آئی اور بلا تکلف سماک کو مخاطب کر کے اس نے کہا۔ ”میں خود آپ کو بتاتی ہوں، کہ میں کون ہوں۔“

سماک بھی اس لڑکی کی طرف غور سے دیکھنے لگا تھا۔ پھر وہ لڑکی بولی۔ ”میرا نام ریٹہ ہے اور میں خولیدہ کی ماموں زاد ہوں۔ آپ ہماری غیر معمولی مشابہت پر بھی تعجب نہ کریں۔ خولیدہ اپنی شکل و شبابہت اور جسمانی ساخت میں اپنی ام خنسا پر گوارا ہے اور اس کی ام خنسا میری پھوپھی ہیں اور میں اپنی پھوپھی پر گئی ہوں۔ لہذا میری پھوپھی اور خولیدہ کی ماں ہم دونوں کی اس غیر معمولی مشابہت کی ذمہ دار ہیں۔“ ریٹہ کی اس گفتگو پر آمنہ اور سماک دونوں کھل کر ہنس دیے تھے۔ اس۔

بعد ریٹھ نے سماک کی ماں آمنہ بنت عمرو کو مخاطب کر کے کہا۔ "اے ماں! میرا اور خویلیہ کا جو اصل مسئلہ ہے اس سے متعلق اب آپ خود سماک سے گفتگو کر لیں۔" اس کے ساتھ ہی ریٹھ کسی قدر شرماتی اور جیا آمیز نگاہوں سے سماک کی طرف دیکھتی ہوئی مبطنخ میں خویلیہ کے قریب جا کر بیٹھ گئی تھی۔ آمنہ بنت عمرو نے وہاں مبطنخ کے سامنے کھڑے ہو کر کچھ سوچا۔ پھر انتہائی نرمی اور شفقت و محبت سے بھرپور آواز میں اس نے سماک کو مخاطب کرتے ہوئے پوچھا۔

"اے سماک! میرے بیٹے! کیا تو میری ایک بات مانے گا اور بات بھی ایسی ہے جس میں میری خوشی، میری آرزو مندی ہے۔"

اس پر سماک نے تعجب کا اظہار کرتے ہوئے کہا۔ "اے میری ماں! آپ کیسی گفتگو کرتی ہیں۔ کیا میں نے اپنی زندگی میں کبھی آپ کی بات رد بھی کی ہے۔" آمنہ پھر بولی۔ "بیشک نہیں کی لیکن جو بات میں کہنا چاہتی ہوں وہ اپنی عمرت میں انوکھی اور نئی ہے اور اس حدیثے کا امکان ہے کہ تم انکار نہ کرو۔"

اس پر سماک نے ایک استقلال اور عزم میں کہا۔ "اے میری ماں! آپ کھل کر بات کریں۔ بخدا! میں آپ کی خوشی اور آپ کی آرزو مندی کی خاطر اپنی جان تک قربان کر سکتا ہوں۔"

آمنہ نے فوراً سماک کے منہ پر ہاتھ رکھتے ہوئے کہا۔ "اے میرے فرزند! اللہ نہ کرے ایسا کوئی موقع آئے۔"

سماک نے اس کا حوصلہ بڑھاتے ہوئے کہا۔ "اگر یہ بات ہے تو اے میری ماں! پھر کہو کیا معاملہ ہے اور تم کیا کہنا چاہ رہی ہو؟" اس پر آمنہ سنہیلی، ایک بار غور سے اس نے مبطنخ میں بیٹھیں خویلیہ اور ریٹھ کی طرف دیکھا پھر سماک کو مخاطب کر کے اس نے کہا۔

"اے سماک! میرے بیٹے! یہ ریٹھ خویلیہ کی ماموں زاد ہے۔ ریٹھ کے ماں باپ بچپن ہی میں فوت ہو گئے تھے۔ اس کا کوئی اور بھائی بہن بھی نہیں۔ لہذا اس ریٹھ

نے خولہ کے ساتھ ہی پرورش پائی۔ یہ ریلوے خولہ سے صرف دو سال بڑی ہے۔ ان دونوں میں بے پناہ محبت اور پیار ہے۔ اسی بنا پر ان دونوں نے آپس میں طے کیا تھا کہ یہ دونوں ساری زندگی اکٹھی رہیں گی اور ان دونوں نے مل کر یہ بھی طے کیا تھا کہ یہ دونوں ایک ہی مرد سے شادی کریں گی۔ اب ابن عبدود کے مقابلے کے سلسلے میں خولہ کے باپ ابی حقیق نے جلدی اور بے خبری میں خولہ کی منگنی تو تمہارے ساتھ طے کر دی اور یوں ریلوے بچھڑ کر رہ گئی۔ اے میرے بیٹے! اب خولہ کے باپ ابی حقیق، اس کی ماں خنسا اور خود خولہ اور ریلوے کی بھی یہ مرضی اور خواہش ہے کہ تم خولہ کے ساتھ ساتھ ریلوے سے بھی منگنی کر لو۔ اس طرح آنے والے دنوں میں خولہ اور ریلوے دونوں تمہاری ڈوبو یوں کی حیثیت سے تمہارے ساتھ رہ سکیں گی۔ اے میرے بیٹے! بولو کیا تمہیں یہ منظور ہے۔ اس طرح یہ دونوں بہنیں بچھڑنے سے بھی بچ جائیں گی اور اس کی خواہش بھی پوری ہو جائے گی۔

اس پر سماک نے فوراً کہا۔ "اے میری ماں! یہ کوئی اتنا اہم مسئلہ تو نہیں جس پر تم اس قدر پریشان اور فکر مندی کا اظہار کر رہی ہو۔ ارضِ حجاز میں بہت کم لوگ ہوں گے جن کی ایک سے زیادہ بیویاں نہ ہوں اور اگر میں ایسا کروں گا تو کون سا پہاڑ ٹوٹ پڑے گا۔ اے میری ماں! تم جانتی ہو کہ خولہ اور ریلوے دونوں اپنے حسن اور اپنی خوب صورتی میں اپنی کوئی مثال اور اپنا کوئی ثانی نہیں رکھتیں۔ اے میری ماں! اس لحاظ سے میں تو خوش قسمت ہوں کہ مجھے خولہ اور ریلوے جیسی دو حسین ترین اور پرکشش بیویاں مل رہی ہیں۔ اے میری ماں! میں خولہ کے بعد ریلوے کے ساتھ بھی منگنی کرنے کے لیے تیار ہوں۔"

اس پر خولہ اور ریلوے دونوں اٹھ کر باہر آئیں اور خولہ نے پہلی بار سماک کو مخاطب کر کے کہا۔ "میں آپ کی منوں ہوں کہ آپ نے ہم دونوں کو قبول کر کے ہمارا ایک بہت بڑا مسئلہ حل کر دیا ہے۔"

ریلوے نے بھی خولہ کے پیچھے کھڑے ہو کر اور کسی قدر شرماتے ہوئے کہا۔ "میں

بھی آپ کی احسانمند ہوں کہ آپ نے مجھے خویہ سے جدا ہونے سے بچا لیا ہے۔
 خویہ اور ریطہ کی اس گفتگو کے جواب میں سماک کچھ کہنے ہی والا تھا کہ مطبخ کے ساتھ
 والے کمرے سے خویہ کا باپ ابی حقیق اور اس کی ماں غنسا مسکراتے ہوئے نمودار ہوئے
 پھر ابی حقیق نے سماک کو مخاطب کر کے کہا۔ "اے سماک! میرے بیٹے! قسم خداوند
 کی تو نے ہماری ساری ہی پریشانیاں دور کر دی ہیں۔ میں اور میری بیوی خویہ اور
 ریطہ کا یہ مسئلہ ہی طے کرنے یہاں آئے تھے۔ اس مطبخ کے ساتھ والے کمرے میں بیٹھ کر
 ہم دونوں میاں بیوی نے تمہاری ساری گفتگو سن لی ہے۔ اے سماک! تم نے خویہ
 اور ریطہ دونوں کو قبول کر کے مجھے دائمی سکون مہیا کر دیا ہے۔ ان لڑکیوں کی خوبصورتی
 وحسن اور ابن عبدالود اور اس کے ساتھیوں کی بد رفتاری کے باعث میں بے حد فکر مند اور
 پریشان رہنے لگا تھا۔ اب جب ان کو علم ہوگا کہ خویہ اور ریطہ دونوں ہی سماک بن خورشہ
 جیسے بہادر اور شجاع جوان کی منسوب ہیں تو کوئی ان کی طرف غلط اور میلی نگاہ سے دیکھنے
 کی جرات بھی نہ کرے گا۔"

پھر ابی حقیق خویہ اور ریطہ کے قریب آیا۔ اپنے لباس کے اندر سے اس نے
 ڈوسٹری انگوٹھیاں نکالیں۔ خویہ اور ریطہ دونوں کو اس نے سونے کی وہ ایک ایک
 انگوٹھی تھمائی پھر خوشیاں برساتی ہوئی آواز میں اس نے کہا۔ اب تم دونوں خوراک
 بڑھو اور سماک کو اپنی منگنی کی یہ انگوٹھیاں پہناؤ۔
 خویہ اور ریطہ کچھ شرمائے لگی تھیں۔ ابی حقیق نے ان کی حوصلہ افزائی کرتے
 ہوئے کہا۔ "اب اس میں شرمائے کی کیا بات ہے میری بچیو! سماک اب تم دونوں
 کی زندگی بھر کا ساتھی اور تم دونوں کا ہونے والا شوہر ہے۔ آگے بڑھ کر یہ انگوٹھیاں
 اسے پہنا دو۔"

خویہ اور ریطہ نے شرمائے ہوئے ایک دوسرے کی طرف دیکھا۔ پھر وہ ہلکچاتی
 اور شرماتی ہوئی آگے بڑھیں اور اپنے کانپتے لرزتے ہاتھوں سے خویہ نے سماک کے
 دائیں ہاتھ میں اور ریطہ نے بائیں ہاتھ میں انگوٹھی پہنا دی تھی اور دو بار دونوں ہاتھ

ہٹ کر کھڑی ہو گئی تھیں۔

ابن حقیق پھر حرکت میں آیا۔ اپنے لباس میں ہاتھ ڈالا۔ پھر اس نے سونے کی دو اور انگوٹھیاں نکالیں اور انہیں اس نے سماک کو تھپاتے ہوئے کہا۔ اے سماک! اے سماک! میرے بیٹے! یہ دونوں انگوٹھیاں اپنے ہاتھ سے خولید اور ریطہ کو پہنا دو۔

سماک نے دونوں انگوٹھیاں لے لیں۔ پھر وہ آگے بڑھا۔ ایک انگوٹھی اس نے خولید کو اور دوسری ریطہ کو پہنادی تھی۔ گھر کا ماحول اس وقت عجیب سی جمالیاتی کیفیتوں کے علاوہ محبتوں اور چاہتوں سے بھر گیا تھا۔ پھر ابن حقیق نے خوشیاں برساتی ہوئی آواز میں کہا۔ آؤ اب اس خوشی میں سب مل کر کھانا کھائیں۔ اس پر خولید اور ریطہ نے مطبخ کے ساتھ والے کمرے میں کھانا لگایا۔ پھر وہ سب اکٹھے بیٹھ کر کھانا کھا رہے تھے۔

○

کھانے کے بعد ابن حقیق اٹھ کھڑا ہوا اور سماک کو مخاطب کر کے اس نے کہا۔ اے سماک! اب تم مجھے اپنے بیٹے جیسے اور رشتوں میں سب سے زیادہ عزیز ہو گئے ہو۔ اس لیے کہ اب تم میری دو بیٹیوں خولید اور ریطہ کے منگیترا ہو۔ میں اور خنسا اب گھر جائیں گے۔ اس لیے کہ ابن عبدود اپنے ساتھیوں کے ساتھ میرا منظر ہوگا۔ میں نے اُسے بہت ٹالنے کی کوشش کی لیکن وہ اس پر بضد ہے کہ سوید بن صامت کے ساتھ اونٹوں کا معاملہ طے کرنے کے لیے ان کے ساتھ کاہنہ سجاج کے پاس چلوں لہذا میں اب خنسا کے ساتھ جاتا ہوں۔ تاکہ ابن عبدود اور اس کے ساتھیوں کا ساتھ دے سکوں۔ ہاں خولید اور ریطہ دونوں بہنیں اس وقت تک یہیں رہیں گی جب تک تمہاری ماں پسند کرے۔ میرے لونڈی غلاموں نے ابن عبدود اور اس کے ساتھیوں کو کھانا کھلا دیا ہوگا۔ لہذا میں یہاں سے جاتے ہی ان کے ساتھ کاہنہ کی طرف جاؤں گا۔

سماک بھی اپنی جگہ پر کھڑا ہو گیا اور ابی حقیق کو مخاطب کر کے اس نے کہا۔ اے عم! میں بھی صرف کھانا کھانے ہی گھر آیا ہوں۔ کیوں کہ مجھے بھی سوید بن صامد نے اس معاملے میں شامل ہونے کے لیے بلایا ہے۔ اے عم! آپ ابن عبدود کے ساتھ ضرور کاہنہ کے ہاں جائیں لیکن ان کی کوئی ذمہ داری قبول نہ کریں اور اگر ان کے ساتھ ایسا ایسا رویہ رکھنے پر انہوں نے آپ کے ساتھ سختی کرنے کی کوشش کی تو آپ مطمئن رہیں۔ میری اور میرے ساتھیوں کی تلواریں ان کے سروں پر موت بن کر لہرا جائیں گی۔ اب کاہنہ ان کے حق میں فیصلہ دے یا خلاف ہم زعب بن مالک کو اس وقت تک یہاں سے نہ جانے دیں گے۔ جب تک وہ سوید کے اونٹوں کی قیمت ادا نہیں کر دیتا۔

ابی حقیق نے مسکراتے ہوئے کہا۔ ”تم مطمئن رہو بیٹے! میں ابن عبدود اور اس کے ساتھیوں کی کوئی ذمہ داری قبول نہ کروں گا اور پھر اب تمہاری موجودگی میں وہ میرے ساتھ سختی سے پیش آنے کی جرأت نہ کر سکیں گے۔ میں اب جاتا ہوں وہ لوگ میرے منتظر ہوں گے۔“ اس کے ساتھ ہی ابی حقیق اور خنسا کمرے سے نکلے۔ سماک، آمنہ، خویلہ اور ریطہ بھی ان کے ساتھ حویلی کے بیرونی دروازے تک آئے تو خویلہ نے آگے بڑھ کر گھر کا بیرونی دروازہ بند کر دیا۔ دوبارہ وہ چاروں اس جگہ پر بیٹھے جہاں انہوں نے بیٹھ کر کھانا کھایا تھا۔

سماک تھوڑی دیر تک کچھ سوچتا رہا۔ پھر اس نے خویلہ اور ریطہ کو مخاطب کر کے کہا۔ ”اب جریب کہ میری ماں بھی موجود ہے اور تم دونوں میری منگیتہ بھی ہو تو میں تم دونوں سے کچھ کہنا پسند کروں گا۔ اول تو میں تم دونوں کا ممنون ہوں کہ تم دونوں نے مجھ بے مایہ انسان کو اس قدر اہمیت دی۔ دوئم یہ کہ میں تم دونوں کو کھل کر بتا دوں کہ میرے ذرائع آمدنی انتہائی محدود ہیں۔ تم دونوں جانتی ہو گی کہ میں ایک کھوجی ہوں اور یہی پیشہ میری آمدنی کا واحد ذریعہ ہے۔“

اس پیشے میں مشکل میں گزار بسر ہی کر سکتا ہوں۔ اس لیے میں شاید تمہارے لیے وہ ماحول مہیا نہ کر سکوں گا جس پر سکون، بے فکری اور ثروت کے ماحول میں تم

دونوں نے پرورش پائی ہے۔ اس کے باوجود میں تم دونوں کو خوش رکھنے کی کوشش کروں گا۔ سماک جب خاموش ہوا تو خویلیہ نے کہا۔

”ہم دونوں بہنیں آپ سے کچھ بھی طلب نہ کریں گی اور نہ ہی آپ کے لیے تنگی اور تکلیف کا باعث بنیں گی۔ گھر میں جو کچھ بھی روکھا سوکھا ہوگا۔ آپ کے ساتھ رہتے ہوئے ہم دونوں بخوشی اسے اپنے لیے نعمتِ عظمیٰ جان کر قبول کر لیں گی۔“

خویلیہ جب خاموش ہوئی تب ریطہ نے سماک کو مخاطب کر کے محبتوں اور چاہتوں میں ڈوبی ہوئی آواز میں کہا۔ ”آپ دونوں ہماری طرف سے بالکل بے فکر رہیں۔ ہم بد سے بدترین حالات میں بھی بخوشی آپ کا ساتھ دیں گی اور آپ کی آسائش اور سکون کا ہر ممکن خیال رکھیں گی۔ آپ نے پتربک کے کھلے میدان میں ابن عبدود کو شکست سے کر ثابت کر دیا ہے کہ آپ ارضِ حجاز کے ان چند تیغ زنوں میں سے ہیں جن کا مقابلہ نہیں کیا جاسکتا۔ میں آپ کو اس فتح پر مبارک باد دیتی ہوں۔“

ریطہ کے خاموش ہونے پر خویلیہ پھر بول پڑی اور سماک کو مخاطب کر کے اس نے کہا۔ ”اس پر میں بھی آپ کو مبارک باد دیتی ہوں۔ ابن عبدود فخر کیا کرتا تھا کہ ان سرزمینوں کے اندر کوئی تیغ زنی میں اس کا مقابلہ نہیں کر سکتا۔ اب میں اور ریطہ دونوں ابن عبدود کی شکست کے بعد فخر کے ساتھ کہہ سکتی ہیں کہ ہم دونوں کے منسوب نے ابن عبدود کو ذلت آمیز شکست دی ہے۔“

جب خویلیہ خاموش ہوئی تو سماک نے اپنی ماں کو مخاطب کرتے ہوئے کہا۔ ”اے میری ماں! میں اب کاہنہ کی سوہلی کی طرف جاؤں گا تاکہ زاعب بن مالک کے ساتھ سوہلہ کے اونٹوں کا معاملہ طے کر سکوں۔“ ساتھ ہی کچھ نقدی سماک نے آمنہ کی گود میں رکھی اور کہا۔ ”یہ نقدی سنبھال لو ماں۔ میری غیر موجودگی میں ابوقیس جتنی بھی بکریاں لے کر آئے۔ وہ اس سے لے کر باندھ لیجئے گا۔ میں ابوقیس کو ان بکریوں کی قیمت ادا کر چکا ہوں۔ ابوقیس کوشش کرے گا کہ اچھی اور خوب دودھ دینے والی بکریاں لے کر آئے۔“ سماک کے اس انکشاف پر خویلیہ نے بے پناہ خوشی کا اظہار کرتے ہوئے کہا۔

آپ نے یہ بہت ہی اچھا اقدام کیا ہے۔ بکریاں آجانے سے ایک تو دودھ گھر کا ہو جائے گا۔ دوسرے جب ان کی تعداد بڑھے گی تو یہ ہمارے لیے آمدنی کا ایک ذریعہ بھی بن جائیں گی۔ خداوند ہم پر مہربانی کرے گا اور ہماری حالت سدھار دیگا۔ خویہ اچانک کہتے کہتے رُک گئی۔ گویا سے اچانک کوئی بات یاد آگئی ہو۔ پھر اس نے سماک کو مخاطب کر کے پوچھا۔ "اگر آپ تھوڑی دیر بیٹھیں تو میں آپ کے لیے انگور اور کھجوریں لے کر آؤں۔ بابا اور امّ جب ہم دونوں کو یہاں چھوڑنے کے لیے آئے تھے تو اپنے ساتھ انگور اور کھجور کی دو ٹوکریاں لائے تھے۔"

اس پر سماک نے نرم اور رس گھلی ہوئی آواز میں کہا۔ "اگر وہ یہ چیزیں لائے تھے تو کھانے کے بعد انہیں بھی یہ چیزیں پیش کی ہوتیں۔"

اس پر خویہ نے تاسفانہ سے انداز میں کہا۔ "بس خیال ہی نہیں رہا۔"

اس پر سماک اپنی جگہ پر اُٹھ کھڑا ہوا اور کہا۔ "میں اب جاتا ہوں۔ شام کو اکٹھے بیٹھ کر انگور اور کھجوریں کھائیں گے۔"

سماک کے اُٹھتے ہوئے ربط نے فوراً سماک کو مخاطب کرتے ہوئے اپنی رس برساتی ہوئی آواز میں کہا۔ "کسی کے ساتھ جھگڑانہ کیجئے گا۔ زعب بن مالک کے ساتھ سوید کے اونٹوں کا معاملہ دھیمے پن اور صلح و صفائی کے ساتھ نمٹانے کی کوشش کیجئے گا۔ ربط جب خاموش ہوئی تو خویہ نے کہا۔ "اور ساتھ ہی ساتھ گھر بھی جلدی واپس آئیے گا۔"

ربطہ اور خویہ کے اس ایشارہ و محبت محبت پر سماک کے لبوں پر مسکراہٹ رقص کر رہی تھی۔ جب کہ آمنہ بنت عمرو بھی اس گفتگو پر بے حد خوش اور پُرسکون دکھائی دے رہی تھی۔ اس کے ساتھ سماک اپنے گھر سے نکل گیا تھا۔



سماک جب کاہنہ سجاح کی حویلی میں داخل ہوا تو اس نے دیکھا سجاح اپنی حویلی کے صحن میں بنی ہوئی ایک نشین پر بیٹھی ہوئی تھی۔ وہ اب کافی بوڑھی ہو چکی

تھی اور سامنے کے ڈووانت گر چکے تھے اور اس کے سامنے ابی حقیق اور اس کے ساتھ ابن عبود، زعب بن مالک، رکانہ اور حبشی صواب ذرا دائیں طرف بیٹھے تھے اور بائیں طرف سوید بن صامت، قطیبہ بن عمرو اور خلیب بن لیسان بیٹھے ہوئے تھے۔ سماک آگے بڑھ کر سوید بن صامت کے پہلو میں بیٹھ گیا۔ پھر سوید اپنی جگہ پر کھڑا ہوا اور اس کا ہنہ کو مخاطب کرتے ہوئے کہا: "اے کاہنہ! ہمیں صرف سماک بن خرشہ کا ہی انتظار تھا۔ اب جب کہ سماک آگیا ہے تو اے کاہنہ! اب تو میرے اونٹوں سے متعلق اپنا فیصلہ دے۔"

اس پر کاہنہ چند ثانیوں خاموش رہ کر کچھ سوچتی رہی۔ پھر اس نے سب کو مخاطب کر کے کہا: "اے سوید بن صامت! میں نے اپنے تابع سے تمہارے اونٹوں سے متعلق مشورہ کیا تھا۔ سو اس مشورے کی روشنی میں میرا فیصلہ یہ ہے کہ سوید بن صامت سچائی پر ہے اور زعب بن مالک، سوید کو سو اونٹوں کی قیمت ادا کرے۔ بس یہی میرا فیصلہ ہے۔ اگر اس فیصلے پر دونوں عمل کرو گے تو لڑائی جھگڑے اور دنگے فساد سے بچے رہو گے۔"

اس پر سوید بن صامت نے زعب بن مالک کو مخاطب کر کے کہا: "اے زعب! کاہنہ اپنا فیصلہ دے چکی ہے۔ اب کہو تم کب تک میرے اونٹوں کی رقم ادا کرو گے؟" اس پر زعب نے نفرت و تعصب بھری آواز میں کہا: "میں پہلے یہاں سے اپنے گھر جاؤں گا پھر وہاں اپنے اہل خانہ کے ساتھ مشورہ کرنے کے بعد تمہیں کوئی معقول جواب بھجوادوں گا۔"

زعب بن مالک کے اس جواب پر سوید بن صامت نے برہم ہوتے ہوئے کہا: "مجھے تمہارے مشورے اور تمہارے معقول جواب کی نہیں اپنے اونٹوں کی قیمت درکار ہے۔ میں اس وقت تک تمہیں تیرب سے نہ نکلنے دوں گا۔ جب تک تم میری رقم ادا نہ کر لو۔"

سوید بن صامت کی اس بات پر حبشی صواب خفگی اور غصے کی حالت میں اٹھ

کھڑا ہوا اور سوید کو مخاطب کرتے ہوئے اس نے سوال کیا - "کس کی جرات ہے جو زعب بن مالک کو اس کی مرضی کے خلاف یثرب میں روک لے۔ کاہنہ اپنا فیصلہ دے چکی ہیں لہذا زعب واپس جا کر تم لوگوں پر اپنا ارادہ ظاہر کر دے گا کہ آئندہ کے لیے اس نے کیا کرنا ہے۔ اس حبشی صواب کی گفتگو پر سماک اٹھ کر اس کے قریب آیا اور اسے مخاطب کر کے پوچھا۔

"اے صواب! کیا تو یہ دعویٰ کرتا ہے کہ زعب بن مالک کو اس کی مرضی کے خلاف یہاں کوئی روک نہیں سکتا۔"

اس پر صواب نے اپنی چھاتی تلنتے ہوئے کہا - "ہاں، میں نے یہی دعویٰ کیا ہے اور میں اب بھی کہتا ہوں کہ کون ہے یثرب شہر میں جو زعب بن مالک کو روک رکھائے۔"

صواب کے ان الفاظ پر سماک کی حالت وحشتوں کی آندھی جیسی ہو کر رہ گئی تھی۔ ایسا لگتا تھا اس کے چہرے پر بغاوتوں کی آگ، دل میں انتقام کی آنچ اور ذہن میں آتش ہولناک رقص کرنے لگی ہو۔ صواب کے ان الفاظ پر سماک چانک حرکت میں آیا۔ اپنے دائیں ہاتھ کا ایک آہنی گھونسا اس نے صواب کی گردن پر مارنے ہوئے بلند آواز میں کہا - "میں زعب بن مالک کو اس کی مرضی کے خلاف یثرب میں روکنے کا اعلان کرتا ہوں۔ میں اس وقت تک اسے یہاں سے نہ جانے دوں گا جب تک یہ سوید کے سواوٹوں کی رقم ادا نہیں کر دیتا۔ سماک کا مکہ کھانے کے بعد صواب انتہائی بے بسی اور لاچارگی کے عالم میں ہوا میں اچھلتا ہوا کاہنہ سبح کے قریب زمین پر گر گیا اور سماک کا ایک ہی مکہ کھانے کے بعد اس کے منہ سے خون بھی بہنے لگا تھا۔

صواب کی یہ حالت دیکھ کر ابن عبدود اور زعب بن مالک فوراً اپنی اپنی جگہ پر اٹھ کھڑے ہوئے۔ ان دونوں نے اپنی تلواریں بے نیام کر لی تھیں۔ پھر زعب بن مالک نے اپنی تلوار فضا میں لہراتے ہوئے انتہائی غصے اور غضب کی حالت میں

سماک کو مخاطب کرتے ہوئے کہا - "اے ابو دجانہ! تو نے صواب پر ہاتھ اٹھا کر ہمارے ساتھ دشمنی اور عداوت کا اعلان کر دیا ہے۔ ہم یہیں کا ہنہ کی جو بی کے اندر ہی تم سے صواب کی اس بے عزتی کا انتقام لیں گے۔"

قبل اس کے کہ سماک زعب بن مالک کو کوئی جواب دیتا۔ قطبہ بن عمرو اور خبیب بن یساف دونوں اپنی اپنی جگہ سے طوفان کی طرح اٹھ کھڑے ہوئے۔ دونوں نے اپنی تلواریں بے نیام کر لی تھیں۔ پھر خبیب بن یساف نے کھولتی آواز میں زعب بن مالک کو مخاطب کر کے کہا: "سماک کے ساتھ عداوت و انتقام کی بات کرنے والے یثرب شہر کے اندر تجھے سماک کے علاوہ پھر اور بہت سی عداوتوں سے پالا بھی پڑے گا۔ اپنی تلوار نیام میں کر لو۔ ورنہ اے ابن مالک! تیری ہی تلوار سے ہم تیری گردن کاٹ کر رکھ دیں گے۔"

خبیب کے اس چیلنج پر زعب بن مالک ابھی تک شش و پنج میں ہی کھڑا تھا کہ قطبہ بن عمرو اس کی پشت پر آیا۔ اچانک طوفانی انداز میں قطبہ نے زعب بن مالک پر ہاتھ ڈالا اور ایک جھٹکے کے ساتھ اس نے زعب بن مالک کو اٹھاتے ہوئے اپنے دونوں ہاتھوں پر فضا میں بلند کیا۔ پھر اسے خوب زور کے ساتھ قریب ہی کھڑے ابن عمرو پر دے مارا تھا۔ ساتھ ہی قطبہ کی زہر برسائی ہوئی آواز بھی بلند ہوئی تھی۔ "سماک کے خلاف عداوت و انتقام کی باتیں کرنے والو! اگر تم معطلے کو بڑھاؤ گے تو تم میں سے کوئی بھی یہاں سے زندہ بچ کر نہ جاسکے گا۔"

زمین پر گرنے کے بعد زعب بن مالک اور ابن عمرو دونوں اٹھ کھڑے ہوئے تھے۔ اتنی دیر تک حبشی صواب بھی کھڑا ہو گیا اور قہر آلود نگاہوں سے سماک کی طرف دیکھ رہا تھا۔ قبل اس کے کہ ابن عمرو، زعب بن مالک یا حبشی صواب کسی رد عمل کا اظہار کرتے ان کا چوتھا ساتھی اور ارض حجاز کا مانا ہوا پہلوان رکانہ اپنی جگہ سے اٹھا اور سب کو مخاطب کرتے ہوئے اس نے کہا۔

"اے میرے رفیقو! اونٹوں کے تنازعہ پر جھگڑا کرنا یا لڑائی کو طول دینا کوئی

اچھا اور خوشگوار نتائج لانے والا معاملہ نہیں ہے۔ کاہنہ سجاح کے فیصلہ کے بعد ہم ایسا قدم اٹھاتے ہیں جو سب کے لیے قابل قبول ہو اور اس کے لیے میری تجویز یہ ہے کہ یشرب کے اندر ہمارے کافی جاننے والے لوگ ہیں۔ ان میں سے ہم کسی کو زعب بن مالک کے گھر بھیجتے ہیں۔ وہ جا کر وہاں سے اونٹوں کی قیمت لے آئے گا۔ اس کے آنے تک میں اور میرے یہ تینوں ساتھی ابی حقیق کے ہاں ہی ٹھہرے رہیں گے۔ اور جب وہ شخص زعب بن مالک کے گھر سے رقم لے آئے گا اور وہ رقم سب کی موجودگی میں سوید بن مالک کو ادا کر دی جائے گی تو پھر اس کے بعد ہم یشرب سے روانہ ہوں گے۔

اس پر کاہنہ سجاح نے سب کو مخاطب کر کے کہا۔ ”یہ ایک بہت اچھی اور عمدہ تجویز ہے اور میں سمجھتی ہوں فریقین کو اسے تسلیم کرتے ہوئے اس پر عمل کرنا چاہیے تاکہ لڑائی جھگڑے کی نوبت نہ آئے۔

اس پر سوید بن صامت نے بلند آواز میں کہا۔ ”میں بھی رکازہ کی اس تجویز کو صدقِ دل سے تسلیم کرتا ہوں۔“

دوسری طرف زعب بن مالک یہ تجویز پیش کرنے پر رکازہ کی طرف نا پسندیدہ نگاہوں سے دیکھ رہا تھا۔ اس پر رکازہ اس کے قریب گیا۔ آنکھ دبا کر اس نے اس کو مخصوص اشارہ کیا۔ پھر زعب بن مالک کا ہاتھ پکڑ کر اس نے رازدارانہ انداز میں دبا دیا اور بلند آواز میں کہا۔ ”جب سوید بن صامت اس تجویز کو قبول کر چکا ہے تو ہم پھر ابی حقیق کے ساتھ یہاں سے اس کے گھر جاتے ہیں۔“

اس کے ساتھ ہی رکازہ اپنے ساتھیوں کے ساتھ ابی حقیق کے ہمراہ وہاں سے چلا گیا۔ اس کے جلتے کے بعد سوید بن صامت کاہنہ کے سامنے آیا۔ سماک قطبہ اور خبیب بھی اس کے ساتھ آکھڑے ہوئے تھے۔ پھر سوید نے اس کاہنہ کو مخاطب کر کے کہا۔

”اے کاہنہ! میں تیرا ممنون ہوں کہ تو نے انصاف کی حدود میں رہ کر میرے

اونٹوں کا فیصلہ کیا۔

اس پر کاہنہ نے مسکراتے ہوئے کہا۔ "اے ابن صامت! میری اس طویل زندگی میں تمہارے اونٹوں کا دوسرا بڑا اور پیچیدہ معاملہ ہے جس کا فیصلہ کرنے میں مجھے اور میرے تابع کو دشواری پیش آئی۔"

اس پر سوید نے دلچسپی ظاہر کرتے ہوئے پوچھا۔ "اے کاہنہ! میرے اونٹوں کا معاملہ تو دوسرا ہے پر تمہاری زندگی کا پہلا معاملہ کون سا تھا جس کا فیصلہ کرنے میں تمہیں اور تمہارے تابع کو دشواری کا سامنا کرنا پڑا؟"

اس پر کاہنہ سجاح نے کہا۔ "وہ مکہ کے ایک شخص عبد المطلب بن ہشام کا معاملہ تھا۔"

عبد المطلب کا نام سن کر سوید چونکا۔ اس پر قریب کھڑے سماک نے سید کے کان میں رازداری سے کہا۔ "یہ تم عبد المطلب کے نام پر چونکے کیوں ہو؟ اس پر سوید بن صامت نے بھی سماک سے رازداری میں کہا۔ "یہ عبد المطلب حضور کے دادا ہے۔ آؤ اس کاہنہ سے پوچھتے ہیں کہ حضور کے دادا کے ساتھ کیا معاملہ پیش آیا۔"

اس پر سماک کاہنہ کے اور نزدیک آیا اور اسے مخاطب کر کے پوچھا۔

"اے کاہنہ! یہ عبد المطلب بن ہشام محمد بن عبد اللہ کے دادا ہیں اور یہ محمد بن عبد اللہ وہی ہستی ہیں جنہوں نے مکہ کے اندر اعلان کیا ہے کہ وہ خداوند کے رسول ہیں۔"

اس پر کاہنہ نے بھی دل چسپی لیتے ہوئے کہا۔ "اگر ایسا معاملہ ہے تو بیٹھو، میں تمہیں عبد المطلب کا یہ معاملہ تفصیل سے سناتی ہوں۔" جب سماک، سوید، قطبہ اور خبیب کاہنہ کے سامنے بیٹھ گئے تب کاہنہ نے کہنا شروع کیا۔

"اے میرے بچو! جو حالات میں تمہیں سننے چلی ہوں یہ سب اسی عبد المطلب بن ہشام سے متعلق ہیں جو مکہ سے چل کر یہاں میرے پاس آیا تھا اور جس سے متعلق تم یہ دعویٰ کرتے ہو کہ وہ مکہ میں مبعوث ہونے والے رسول کے دادا ہیں۔ یہ انکشافات

جو میں تم لوگوں پر کرنے والی ہوں بڑے طویل ہیں۔ لہذا یہ سارے احوال میں تمہیں ایک ہی نشست میں نہ سنا سکوں گی۔“

اس پر سماک بولا۔ اے کاہنہ! جس قدر حالات تم آسانی سے سنا سکتی ہو سناؤ اور جو حالات رہ جائیں گے وہ ہم تم سے اگلی نشست میں سن لیں گے۔“

اس پر کاہنہ نے اطمینان کا اظہار کرتے ہوئے کہا۔ ”ہاں، یہ مجھے منظور ہے میں تمہیں ایک سے زیادہ نشستوں میں سنا سکتی ہوں اور جو حالات میں تمہیں سناؤں گی وہ حالات خود مجھے عبدالمطلب بن ہاشم نے اس وقت سنائے تھے جب وہ اپنے بیٹے عبد اللہ کی قربانی کے سلسلے میں مجھ سے مشورہ اور رہنمائی حاصل کرنے آیا تھا۔ یہ حالات میں تمہیں شروع سے سناتی ہوں۔ جہاں سے ان حالات کی ابتدا ہوئی۔ تو اے میرے بچو! یہ حالات کچھ یوں ہیں کہ

”مکہ کے اندر ایک عورت فاطمہ بنت سعد تھی۔ اس عورت کے شوہر کا نام کلاب بن مرہ تھا اور اس کلاب بن مرہ سے فاطمہ بنت سعد کے دو بیٹے تھے ایک کا نام زہرہ اور دوسرے کا نام قصی تھا۔ زہرہ کافی بڑا تھا جب کہ قصی ابھی شیرخوار ہی تھا کہ ان دونوں بچوں کا باپ کلاب بن مرہ مر گیا۔ چند ماہ بعد ارضِ شام سے عربوں کے ایک قبیلے بنی قضاہ کا ایک شخص جس کا نام ربیعہ بن حرام تھا حج کی غرض سے مکہ آیا اور یہاں قیام کے دوران اس نے فاطمہ بنت سعد سے نکاح کر لیا اور اسے اپنے ساتھ اپنے قبیلے بنی قضاہ میں لے جانے کا ارادہ کیا۔ فاطمہ بنت سعد اس پر آمادہ ہو گئی۔ اس کا بڑا بیٹا زہرہ مکہ میں اپنے قبیلے ہی میں رہ گیا۔ جب کہ فاطمہ بنت سعد، ربیعہ بن حرام کے ساتھ ارضِ شام کی طرف چلی گئی اور اپنے شیرخوار بچے قصیؑ

۱۷ حضور کے والد محترم۔ ان ہی کی قربانی کے سلسلے میں عبدالمطلب مکہ سے یشرب کاہنہ سماک کے پاس گئے تھے۔ اس قربانی کی تفصیل اگلے صفحات میں پیش کی جا رہی ہے۔

۱۸ قصی کا اصل نام تو زید تھا لیکن اپنے قبیلے سے دُور ہونے کی وجہ سے ان کا نام قصی (باقی صفحہ ۶۸ پر)

کو بھی اپنے ساتھ لیتی گئی تھی۔

اس قصی نے جب ہوش سنبھالا تو وہ ربیعہ بن حرام ہی کو اپنا باپ سمجھنے لگا تھا جب قصی جوان ہو گیا تو ایسا ہوا کہ ایک روز قبیلہ بنی قضاہ کے ایک جوان ربیعہ کے ساتھ اس کا تیر اندازی کا مقابلہ ہو گیا۔ اس مقابلے میں قصی نے ربیعہ کو ہرا دیا۔ اس پر ربیعہ بڑا سیخ پا ہوا اور اس نے قصی کو جھگڑا کرتے ہوئے طعنہ دیا کہ تو تو ہمارے قبیلے ہی سے نہیں۔ اگر تو اتنا ہی اچھا اور بہادر ہے تو اپنے قبیلے میں کیوں نہیں چلا جاتا۔ قصی کے لیے یہ طعنہ بڑا تعجب نیز تھا۔ اس مقابلے کے بعد قصی جب گھر لوٹا تو اس نے اپنی ماں فاطمہ بنت سعد کو مخاطب کرتے ہوئے پوچھا۔ اے میری ماں! بنا میرا باپ کون ہے اور کہاں ہے؟ اس پر فاطمہ نے اسے ٹلنے کی خاطر کہا۔ اے بیٹے! یہ پو بیعہ بن حرام ہی تیرا باپ ہے۔

اس پر قصی نے خفگی اور ناراضگی میں کہا۔ اے میری ماں! تو مجھے مانتی ہے اگر ربیعہ بن حرام میرا باپ نہ تو تو لوگ مجھے یہاں سے چلے جانے کو نہ کہتے۔ اس کے بعد قصی نے وہ ساری باتیں اپنی ماں سے کہہ دیں جو مقابلہ ہارنے کے بعد ربیعہ نے اس سے کہی تھیں۔

اس پر فاطمہ بنت سعد حقیقت بتانے پر آمادہ ہو گئی اور اس نے قصی کو مخاطب کر کے کہا۔ اے میرے بیٹے! کعبہ کے رب کی قسم! تو اپنی ذاتی حیثیت میں اپنے باپ اور اپنے خاندان کی حیثیت میں بنو قضاہ سے کہیں زیادہ بہتر اور افضل ہے۔ تیرا قبیلہ اس سے بہت زیادہ اشرف اور معزز ہے۔ تیرے باپ کا نام کلاب بن مرہ تھا اور تیرا قبیلہ نکتہ میں بیت اللہ کے پاس رہتا ہے۔ اس پر قصی نے فیصلہ کن انداز میں کہا۔ اے میری ماں! قسم خداوندکی میں ہرگز یہاں نہ رہوں گا اور مکہ اپنے قبیلے میں چلا جاؤں گا۔

رقبہ عاشیہ صفحہ ۶۷ پر لکھا۔ یہی حضور کے جد امجد تھے۔

اس پر فاطمہ نے کہا: "اے میرے بیٹے! تیرا تنہا جانا خطرے سے خالی نہیں ہے۔
میں حجاج کے کسی قافلے کے ساتھ تجھے روانہ کر دوں گی۔ وہاں تیرا بڑا بھائی بھی ہے۔ اس
کا نام زہرہ ہے، تو اس سے بھی مل لینا۔"

ہر حال قصی قبیلہ قضاعہ کے ایک قافلے کے ساتھ مکہ روانہ ہو گیا۔ وہاں وہ
سب سے پہلے اپنے بڑے بھائی زہرہ سے ملا۔ اسے اپنا رشتہ بتایا اور اس کے
پاس ہی رہنے لگا۔ ان دنوں زہرہ کی بیٹائی جاتی رہی تھی اور وہ اندھا ہو چکا تھا۔ بنی
قضاعہ کے حاجیوں کے قافلے نے جب واپس جانے کا ارادہ کیا تو قصی کو بھی اپنے
ساتھ لے جانا چاہا۔ مگر قصی ایک طاقت ور، سخت مزاج، ثابت قدم اور پرجوش
جوان تھا۔ اس نے واپس جانے سے انکار کر دیا اور مکہ میں مقیم ہو گیا۔

ان دنوں مکہ کا حاکم ایک شخص خلیل بن حبشیہ تھا اور یہ شخص کعبہ کا متولی بھی
تھا۔ مکہ کے اس حاکم خلیل کی ایک خوب صورت لڑکی تھی جس کا نام حبشیہ تھا۔ مکہ میں
قیام کے دوران قصی نے خلیل کو اس کی بیٹی حبشیہ کے لیے شادی کا پیغام بھجوایا۔
خلیل، مکہ میں قیام کے دوران اس کے جوہر آب و آہ اور اس کی شجاعت سے متاثر
تھا لہذا اس نے اپنی بیٹی کی شادی قصی سے کر دی۔ اس طرح قصی داماد کے علاوہ
خلیل کا منظور نظر بھی بن گیا تھا۔

جب خلیل پر بڑھاپا، ضعف اور بیماری طاری ہوئی تو اس نے کعبہ کی چابیاں
اپنی بیٹی حبشیہ کے حوالے کر دیں اور یہ چابیاں حبشیہ نے قصی کے حوالے کر دیں۔ اس
طرح قصی کعبہ کا دروازہ کھول کر لوگوں کو زیارت کرانے کا کام بھی انجام دینے لگا تھا۔
پھر ایسا ہوا کہ خلیل کا انتقال ہو گیا اور کعبہ کی چابیاں مستقل طور پر قصی کو مل گئیں۔
خلیل کا تعلق چونکہ بنو خزاعہ سے تھا لہذا انہوں نے کعبۃ اللہ پر اپنا حق جتایا۔
اس پر قصی نے اپنے قبیلے والوں کو ساتھ ملا کر بنی خزاعہ سے جنگ کی اور بنی خزاعہ

کو نکال باہر کیا۔ مکہ سے نکلتے وقت بنی خزاعہ نے زمزم کو بند کر دیا اور بنو خزاعہ کے پاس سونے کے دو ہرن اور کچھ قیمتی اشیاء تھیں وہ بھی انہوں نے زمزم کے کنوئیں میں ڈال کر اسے بند کر دیا۔

قصی کی موت کے بعد اس کا بیٹا عبدالدار کعبہ کا متولی بنا پھر عبدمناف متولی ہوا اور عبدمناف کے بعد اس کا بیٹا ہاشم کعبہ کا متولی ہوا اور یہی ہاشم اس عبدالمطلب کا باپ تھا جو میرے پاس آیا تھا۔

وہ کا ہتہ ذرا دم لینے کوڑکی پھر وہ دوبارہ کہہ رہی تھی۔ "اے میرے چچو! جیسا کہ مجھے عبدالمطلب نے بتایا تھا کہ اس کے باپ ہاشم کا اصل نام تو عمرو تھا اور ہاشم اس کی کنیت تھی۔ ہاشم کے معنی ہیں روٹی کا چورا کرنے والا اور یہ نام ہاشم کو یوں ملا۔

کہ ایک مرتبہ مکہ قحط کا شکار ہو گیا۔ لوگ بالکل نادار ہو گئے۔ غربت اور بھوک نے ان کا بُرا حال کر دیا اور انہیں کہیں سے بھی خوراک میسر نہ آئی۔ عبدالمطلب کے باپ عمرو کو قحط کی حالت زار پر ترس آیا اور اپنی نقدی لے کر وہ ارضِ شام کی طرف گیا۔ وہاں سے اس نے بہت بڑی تعداد میں روٹیاں خریدیں۔ ان روٹیوں کو بوریوں میں بھر کر اور اونٹوں پر لا کر لایا اور سب لوگوں کو دعوت دی۔ جن اونٹوں پر روٹیاں لا کر لایا تھا ان سب کو اس نے ذبح کر دیا اور گوشت بڑی بڑی دنگوں میں پکوانے کے بعد صحنکوں اور پراتوں میں اُلٹ دیا گیا۔ پھر جو روٹیاں وہ ارضِ شام سے لایا تھا ان کا چورا کر کے ان صحنکوں اور پراتوں میں ڈال دیا۔ اس طرح اس نے ایک خرید تیار کر کے لوگوں کو پیش کی۔ لوگ اس سے بڑے خوش ہوئے اور روٹیوں کا چورا کرنے کی نسبت سے اس کا نام عمرو سے ہاشم ہو کر رہ گیا۔

۱ بحوالہ تاریخ مکہ المکرّمہ۔

۲ یہ ساری تفصیل تاریخ مکہ سے حاصل کی گئی ہے۔

یہی ہاشم بن عبد المناف ایک بار تجارت کی غرض سے ارضِ شام کی طرف جا رہا تھا تو اس نے یہاں یثرب میں قیام کیا۔ بازار میں ہاشم کی نظر ایک لڑکی پر پڑی۔ جس کی حرکات و سکنات سے حیا و فراست ٹپکتی تھی اور وہ لڑکی اپنے حسن و جمال میں بھی بے نظیر تھی۔ ہاشم اس لڑکی سے بڑا متاثر ہوا۔ دریافت کرنے پر پتہ چلا کہ اس لڑکی کا نام سلمیٰ ہے اور اس کا تعلق بنو نجار سے ہے۔

ہاشم نے اس سے شادی کی درخواست کی جو قبول ہو گئی احد ہاشم کا اس سے نکاح ہو گیا اور ہاشم اپنی بیوی کو لے کر ارضِ شام کی طرف روانہ ہو گیا۔ مگر اتفاق سے غزوہ کے مقام پر ہاشم کا انتقال ہو گیا۔ اس پر سلمیٰ یثرب واپس لوٹ آئی۔ یہاں اس کے ہاں ہاشم کا بیٹا پیدا ہوا جس کا نام اس نے شیبہ رکھا۔ یہی شیبہ عبدالمطلب تھا جو میرے پاس آیا تھا۔ پس یہ شیبہ یثرب میں اپنی ماں سلمیٰ کے پاس پرورش پلنے لگا۔

ادھر ہاشم کے بھائی مطلب کو جب ان حالات کی اطلاع ہوئی تو وہ مکہ سے یثرب آیا اور اپنے بھتیجے شیبہ کو تلاش کرنے لگا۔ سلمیٰ کو جب اس کے آنے کی اطلاع ہوئی تو اسے بلا بھیجا۔ مطلب نے سلمیٰ سے ملنے کے بعد اپنے بھتیجے شیبہ کو اپنے ساتھ لے جانے کی خواہش کا اظہار کیا۔ سلمیٰ ایسا کرنے پر مان گئی۔ اس نے مطلب کو تین روز تک اپنے ہاں مہمان رکھا۔ اس کی خدمت و عمارت کی اور چوتھے روز شیبہ کو اس کے ساتھ روانہ کر دیا۔

شیبہ کو لے کر مطلب جب مکہ میں داخل ہوئے تو مطلب اونٹ پر سوار تھا اور شیبہ اس کے پیچھے بیٹھا ہوا تھا۔ قریش نے جب شیبہ کو مطلب کے پیچھے بیٹھا دیکھا تو ایک دوسرے سے کہنے لگے کہ یہ عبدالمطلب (مطلب) کا غلام ہے پس اسی روز سے شیبہ کا نام عبدالمطلب پڑ گیا۔

جو ان ہو کر یہ عبدالمطلب بڑا خوب صورت، جسیم و لحمیم ہونے کے علاوہ دانش مندی، فصاحت و بلاغت میں بھی بڑا مشہور ہوا۔ جب اس عبدالمطلب کی

شادی ہو گئی اور یہ صاحبِ اولاد ہو گیا۔ ایک روز یہ عبدالمطلب مقامِ حجر میں سو رہا تھا تو خواب میں کسی نے اس سے کہا۔ اے عبدالمطلب اٹھو اور طیبہ کو کھو دو۔ عبدالمطلب نے خواب ہی میں پوچھا۔ طیبہ کیا چیز ہے تو اس پر اشارہ کرنے والا غائب ہو گیا۔

دوسرے روز پھر عبدالمطلب جب اپنی آرام گاہ میں سویا تو خواب میں پھر اشارہ ہوا کہ اٹھو اور بڑھ کو کھو دو۔ عبدالمطلب نے پوچھا۔ بڑھ کیا چیز ہے تو اشارہ کرنے والا پھر غائب ہو گیا۔ تیسرے دن پھر خواب میں کسی نے کہا۔ اٹھو اور مضمونہ کو کھو دو۔ پوچھا مضمونہ کیا چیز ہے تو اشارہ کرنے والا غائب ہو گیا۔ چوتھے روز جب عبدالمطلب اپنی خواب گاہ میں سویا تو پھر کسی نے کہا۔ اٹھو اور مزوم کھو دو۔

اس پر عبدالمطلب نے خواب میں آنے والے سے پوچھا مزوم کیا چیز ہے۔ اس پر خواب میں آنے والے نے کہا۔ جو کبھی نہ سوکھے گا اور اس کا پانی کم نہ ہوگا۔ وہ حج کرنے والے بڑے بڑے گروہوں کو سیراب کرے گا۔ وہ اس وقت لید اور خون کے درمیان غرابِ عصم کے گھونسلے کے پاس چیونٹیوں کی بستی کے قریب ہے۔ یہ سب کچھ جلنے کے بعد دوسرے روز عبدالمطلب نے اپنے بیٹے جارت کو ساتھ لیا۔ اس کی کھدائی کرنے لگے جس کی نشاندہی انہیں خواب میں کی گئی تھی۔ جب کھدائی میں وہ چیزیں ظاہر ہونا شروع ہوئیں جو وہاں دفن تھیں تو عبدالمطلب نے تکبیر بلند کی۔ اس پر قریش تارگے کہ جو کچھ عبدالمطلب نے خواب میں دیکھا ہے۔ وہ انہوں نے پایا ہے۔ کیونکہ کھدائی شروع کرنے سے قبل عبدالمطلب نے قریش کو اپنے خواب سے متعلق تفصیل بتادی تھی۔

اس پر قریش وہاں جمع ہو گئے اور عبدالمطلب سے مطالبہ کیا کہ جو کچھ یہاں سے نکلے اس میں ہمیں بھی حصہ دار بناؤ۔ اس پر عبدالمطلب نے کہا۔ ایسا کیسے

۳-۲-۱ یہ سب مزوم کے نام ہیں (ماخوذ از سیرت ابن ہشام)

۲ غرابِ عصم اس کتے کو کہتے ہیں جس کے پردوں کی نوک سفید ہو۔

ہو سکتا ہے۔ خواب میں مجھے یہ سب کچھ بتا کر تم سب میں ممتاز کیا گیا ہے۔ لہذا میں ہی اس کا حق دار ہوں۔

اس پر قریش کے دھمکی دی کہ اگر تم نے ہمیں حصہ دار نہ بنایا تو ہم تمہارے خلاف جنگ کریں گے۔ اس پر عبدالمطلب مان گئے اور انہیں کہا کہ کھدائی سے پہلے اپنے اور میرے درمیان کوئی ثالث مقرر کر لو جو اس معاملے کا ہمارے درمیان انصاف کر دے۔

اہل قریش نے ثالث کے لیے بنی سعد کی ایک کاہنہ کا نام پیش کیا۔ جو اس وقت ارضِ شام میں اپنے قبیلے میں رہتی تھی۔ پس عبدالمطلب اور قریش کے دوسرے سرکردہ سردار ارضِ شام کی طرف روانہ ہو گئے اور ان دونوں گروہوں کے ساتھ ان کے حامی لوگ بھی تھے۔

کاہنہ کے خاموش ہونے پر سماک نے اصرار کرتے ہوئے کہا: اے کاہنہ! کیا ایسا ممکن نہیں کہ تو ہمیں عبدالمطلب کے یہ سارے حالات اس ایک نشست میں سنا دو اور اگر تیرے لیے یہ ممکن ہو تو پھر ایسا کرو کہ تھوڑے سے اور حالات سنا دو تاکہ ہم کم از کم یہ تو جان سکیں کہ عبدالمطلب جب اپنے ساتھیوں کے ساتھ ارضِ شام کی کاہنہ کی طرف گئے تو اس نے زمزم سے متعلق کیا فیصلہ کیا؟

اس پر کاہنہ نے فیصلہ کن انداز میں کہا: اب اس موضوع پر میں مزید کچھ نہ کہوں گی اس لیے کہ یہ حالات ابھی کافی طویل ہیں۔ عبدالمطلب ابھی ارضِ شام کی کاہنہ کی طرف جائیں گے پھر خداوند کے حضور منت مانیں گے پھر اس منت کو پورا کرنے کے سلسلے میں وہ میرے پاس آئیں گے۔ اے میرے بچو! تم کل کسی وقت بھی میرے پاس آ جاؤ۔ میں تم سب سے بقیہ حالات کہ دوں گی۔

کاہنہ کے اس فیصلہ پر سماک، قطبہ، خبیب اور سوید ایک دوسرے کو اشارہ کرتے ہوئے وہاں سے اٹھ گئے۔ پھر وہ کاہنہ سجاح کی حویلی سے نکل گئے تھے۔

کاہنہ سجاح کی حویلی کے بیرونی دروازے کے قریب وہ چاروں رک گئے۔ پھر سماک نے انہیں مخاطب کرتے ہوئے رازداری میں کہا۔ "اے میرے عزیزو! فی الحال اپنے ایمان لانے کے عمل کو خفیہ رکھنا، کسی پر ظاہر نہ کرنا کہ ہم مکہ سے پھوٹنے والے اسلام کو قبول کر چکے ہیں ورنہ یہاں کے کئی لوگ ہمارے خلاف ہو جائیں گے۔ ہمارے ساتھی خبیب بن لیسانے گواہی اسلام قبول نہیں کیا لیکن یہ بھی ہمارا ساتھ دے گا۔"

خبیب بن لیسانے اس موقع پر چھاتی تلنتے ہوئے کہا۔ "اے میرے رفیقو! خبیب بن لیسانہ کی طرف سے تم مطمئن رہو۔ میں تو ہمارا رازدار تو ہوں ہی پر وقت آنے پر میں تم لوگوں کے لیے اپنی جان بھی قربان کر سکتا ہوں۔" خبیب کے خاموش ہونے پر سماک پھر کہہ رہا تھا۔

"اے میرے رفیقو! میرا دل کتا ہے جس روشنی اور ہدایت پر ہم ایمان لائے ہیں عنقریب مکہ سے نکل کر یثرب کا رخ بھی کیے گی۔ پھر تم دیکھنا اسیر قفس اور صید ہوس آنا دہوں گے۔ چہرہ سے ماضی کی دھول اڑ جائے گی۔ خوابوں کے ویران نگر کو افکار و آگہی کا طلسم، اجالوں کو ڈوستی تاریک سنسان رات کو روشنی کا فشار، معروم مسنگوں کے نسبتانوں کو فسوں ساز لفافے اور دماغ تناؤں کی سنج بستہ چٹانوں پر تازگی، علم و فن اور دانش و حکمت کی قدیں روشن ہوں گی۔"

سماک جب خاموش ہوا تو سوید بن صامت نے کہا۔ "اے سماک! میرے عزیز! تم درست کہتے ہو۔ مکہ میں قیام کے دوران میں نے حضور پر ایمان لانے والے اصحاب کی ایسی حالت دیکھی ہے کہ بخدا انہیں دیکھ کر دل پکارتا ہے کہ یہی وہ لوگ ہیں جن کے سامنے حدیں دست بستہ اور قدسی پر شکستہ ہوں گے۔ نیکی کے لیے ان کی طلب اور حضور کے لیے ان کے خلوص سے صاف ظاہر ہوتا ہے کہ یہی وہ لوگ ہیں جو وجدان کے طائر وں، آسمان کی فصیلوں، ستاروں کے مدار

آفتاب کے سینے اور ماہتاب کی پیشانی پر کندیں ڈالنے کے لیے پیدا ہوئے ہیں۔ آنے والے دور میں ہی اصحاب ازل کے حاکم اور ابد کے ناظم بن کر نمودار ہوں گے۔ بستی بستی پر بت پر بت وہ انسانیت کے سر کا تاج اور صحرا صحرا، گلشن گلشن رہبر و رہزن کے درمیان تیز بن کر ابھریں گے۔ بخدا میں نے مکہ میں حضورؐ کی معیت میں شرافتوں کے لبادوں - محبتوں کی قباؤں اور تقدیس کے عماموں میں ایسے لوگ دیکھے ہیں جو ذہن کی مفلسی کو تو نگری نفس نفس کو خوشبو اور قلب و جان کو تھک سے مالا مال کر دیں۔ مکہ میں ظہور ہونے والے یہ رسولؐ نور بن کر لوگوں کے ذہنوں میں ڈھل جائیں گے۔ پھر نہ صرف یہ لکوگوں کا ظاہر چمکے گا اور باطن سنورے گا بلکہ ان صحراؤں کے اندر ہدایت کے چشمے چھوٹیں گے اور برسوں کی پیاسی اور منتظر ریت سہاگن ٹھہرے گی۔

سوید بن صامت ذرا رک کر پھر کہہ رہا تھا۔ اے میرے رفیقو! اب وہ دن دور نہیں جب بدی کے پرے اٹھ جائیں گے۔ سچائی کے رستے استوار ہوں گے۔ مکہ کے نبی اور رسولؐ اور ان کے اسلام دوست اصحابؓ ان آدم زادوں کو تارہ خیز لکیروں اور صدیوں کی کہکشاں بنا کر رکھ دیں گے۔

اے میرے ساتھیو! سورج اب غروب ہونے کو ہے۔ اپنے اپنے گھروں کو جاؤ اور رات کا کچھ حصہ گزرنے کے بعد ابوقیس کے گھر میں جمع ہو وہاں میں تم لوگوں کو حضورؐ کے بقیہ حالات سناؤں گا اور اے سماک! میں تمہیں مبارک باد دیتا ہوں کہ ابی حقیق نے اپنی بیٹی خولیدہ کے علاوہ اپنی بیوی کی بھتیجی ریطہ کی بھی تمہارے ساتھ منگنی کر دی ہے۔ کاہنہ کی حویلی میں ابی حقیق نے ہم تینوں کو ساری تفصیل بتادی تھی۔ اس کے بعد حبیب اور قطبہ نے بھی سماک کو مبارک باد دی۔ پھر وہ اپنے اپنے گھروں پر سوار ہوئے اور اپنے اپنے گھروں کی طرف چلے گئے تھے۔

○

سماک جب اپنے گھر میں داخل ہوا تو اس نے دیکھا گھر کے صحن میں چھ بکریاں بندھی ہوئی تھیں۔ پھر دیکھتے ہی دیکھتے مطنخ سے ریطہ بھاگتی ہوئی نکلی اور سماک سے

اس نے گھوڑے کی باگ لے لی تھی۔ پھر اس نے سماک کو مخاطب کرتے ہوئے اپنی رس بھری آواز میں کہا۔

”عم ابو قیس ابھی ابھی یہ بکریاں لے کر آئے ہیں۔ وہ کہہ رہے کہ میں اب جاتا ہوں جب سماک لوٹیں گے تو پھر میں آؤں گا لیکن ہم نے انہیں نہیں جانے دیا اور انہیں دیوان خانے میں بٹھایا ہوا ہے۔“

اتنی دیر تک آمنہ اور خولید بھی مطبخ سے نکل آئیں۔ خولید نے قریب آکر مسکراتے ہوئے سماک سے کہا: ”آپ نے اچھا کیا یہ بکریاں منگوالیں۔ ان میں سے دو بکریاں تو دودھ دینے والی ہیں۔ اب گھر میں تازہ پنیر بھی تیار ہوتا رہا کرے گا۔ جو دو بکریاں دودھ دینے والی ہیں۔ ان میں سے ایک کا دودھ میں نے اور دوسری کا لایطہ نے دھیا۔ خولید کے خاموش ہونے پر آمنہ نے شفقت بھری آواز میں سماک سے پوچھا۔

”تم نے کاہنہ کے گھر اتنی ذیر کیوں لگادی؟“

سماک جو اب میں کچھ کہنے والا تھا کہ ابو قیس دیوان خانے سے نکل آیا اور سماک کو مخاطب کر کے اس سے کہا: ”یہ اپنی چھ بکریاں سنبھالو سماک!“ اور ساتھ ہی آگے بڑھ کر ابو قیس نے چند سکنے سماک کو تھما دیے اور دوبارہ بولا: ”اور تمہاری یہ چھوٹی سی رقم بچ گئی ہے۔ میں اب جاتا ہوں۔“

سماک نے فوراً ابو قیس کا بازو پکڑ لیا۔ ”نہیں عم! جاؤ گے کیسے۔ دیکھو تو شام ہو گئی ہے۔ اب ہمارے ساتھ کھانا کھا کر ہی جانا۔“

ابو قیس نے کہا: ”نہیں، میں کھانا تو گھر جا کر ہی کھاؤں گا۔ پہلے میں اکیلا تھا تو جہاں چاہے پڑا رہتا تھا کوئی فکر اور ذمہ داری نہ تھی لیکن اب ایسا نہیں ہے۔ اب میں جمانہ جیسی بہن کا بھائی اور کبشہ جیسی نواسی کا تاتا ہوں۔ میں اپنا ریوڑ گھر میں باندھ کر ادھر آیا ہوں۔ ان دونوں ماں بیٹی نے کھانا تیار کر رکھا ہے اور اب وہ میری منتظر ہوں گی۔ لہذا میں جاتا ہوں۔“

ابو قیس وہاں سے جلتے ہی لگا تھا کہ گھر کے دروازے پر زور وار دستک ہوئی۔

سماک نے اپنی جگہ پر کھڑے ہی کھڑے پوچھا "کون ہے؟"
اس پر باہر سے بھی کسی نے بلند آواز میں کہا - "میں ابی حقیق کا غلام لمس ہوں۔"
سماک نے پھر وہیں کھڑے کھڑے کہا - "اندرا آ جاؤ۔"

ایک خوب صحت مند اور دراز قد جوان دروازہ کھول کر تیزی سے اندر آیا -
جب وہ قریب آیا تو خولیلہ نے غور سے اس کی طرف دیکھتے ہوئے کہا - "اے لمس! تم
مجھے کچھ بدحواس سے لگتے ہو خیریت تو ہے نا؟"

اس پر اس لمس نے اپنے سر کو جھکاتے ہوئے کہا - اے مالکن! ہے تو خیریت
لیکن سماک کو اپنے آقا ابی حقیق کا علیحدہ میں ایک پیغام دینا چاہتا ہوں -
اس پر سماک نے کہا علیحدگی کی کوئی ضرورت نہیں - یہاں پر کوئی غیر نہیں
ہے - یہ ابوقیس ہیں ان سے میرا کوئی راز نہیں ہے - یہ میری ماں آمنہ بنت عمرو ہے
اور یہ دونوں میری منسوبہ خولیلہ اور ریطہ ہیں - پھر تم کس سے علیحدگی چاہتے ہو -
اس پر اس غلام لمس نے کہا -

"اگر ایسا ہے تو سنیں - مجھے آقا ابی حقیق نے ایک انتہائی اہم پیغام دینے
کے لیے آپ کی طرف روانہ کیا ہے اور وہ پیغام یہ ہے کہ گورکانہ اور اس کے ساتھیوں
نے کاہنہ کی حویلی میں آپ سے یہ وعدہ کیا تھا کہ وہ یثرب سے اپنے کسی جلنے والے
کو بھیجیں گے اور وہ جا کر زعب بن مالک کے گھر سے سوید بن صامت کے اونٹوں
کی رقم لے آئے گا -

پر اے سماک! اب وہ اپنے اس وعدے سے پھر رہے ہیں جس وقت وہ
آقا ابی حقیق کے دیوان خانے میں بیٹھے تھے اور آقا گھر کے اندر مصروف تھے تو وہ
ایک دوسرے سے رازداری کے ساتھ کہہ رہے تھے کہ ہم سوید بن صامت کے اونٹوں
کی رقم ادا نہ کریں گے اور رات کا کچھ حصہ گزرنے کے بعد وہ یہاں سے بنو سلیم کی
طرف بھاگ جائیں گے -

ان کی یہ گفتگو میں نے دیوان خانے کے قریب کھڑکی پر کھڑے ہو کر سن لی تھی

اور میں نے جا کر آقا سے کہہ دی اور اب آقا نے یہی بات آپ سے کہنے کے لیے مجھے آپ
آپ کی طرف بھیجا ہے۔ میں اب جاتا ہوں۔ کیوں کہ آقا نے کہا تھا کہ فوراً لوٹ آنا۔
اس پر سماک نے کہا۔

” اچھا لمس! تم جاؤ۔ میں تمہاری اس کارکردگی کا ممنون ہوں۔“
لمس وہاں سے چلا گیا اور اس کے جانے کے بعد ابو قیس نے سماک کو مخاطب
کرتے ہوئے کہا۔ ” اے سماک! میں بھی اب جاتا ہوں اور سوید، خبیب اور
قطبہ کو رکناہ اور اس کے ساتھیوں کی اس غداری اور سازش کی اطلاع کرتا ہوں۔“
سماک نے گہری سنجیدہ آواز میں کہا۔ ” ہاں اب تم جاؤ عم! ان تینوں سے کہنا
کہ کھانا کھا کر اور مسخ ہو کر تینوں میری طرف آجائیں۔ اتنی دیر تک بیٹھ بھی کھانا کھا
کر مسخ ہو جاتا ہوں۔ ہم رکناہ اور اس کے ساتھیوں کے ساتھ فیرب شہر کے اندر نہ
ابھیس گئے۔ بلکہ ہم یہاں سے نکل کر یثرب سے بنو سلیم کی طرف جانے والی شاہراہ پر
گھات لگا کر بیٹھ جائیں گے اور جب رکناہ اور اس کے ساتھی یہاں سے بھاگ کر ادھر
کارخ کریں گے تو ہم انہیں راستے میں ہی روک کر تھم لیں گے۔“
سماک کے خاموش ہونے پر ابو قیس وہاں سے مڑا پھر وہ تیزی کے ساتھ وہاں
سے نکل گیا تھا۔

ابو قیس کے جانے کے بعد ریطہ بھی فوراً حرکت میں آئی اور سماک سے اس نے کہا۔
” ان کے آنے سے پہلے پہلے آپ بھی کھانا کھا کر مسخ ہو جائیں۔“
پھر خولبہ اور ریطہ دونوں نے بھاگ بھاگ کر مطنخ کے ساتھ والے کمرے میں
کھانا لگایا۔ سب نے مل کر کھانا کھایا۔ پھر سماک مسخ ہوا۔ اپنے سر پر اس نے آہنی
خود رکھا تھا جس پر حکمتی کڑیوں کی زنجیر بھی پہنی تھی۔ گھوڑے کی زین کے ساتھ نیزہ
تیروں سے بھرتا رکش اور ڈھال بھی باندھ لی تھی۔

تھوڑی دیر بعد سماک کے دیوان خانے کے سامنے قطبہ، سوید اور خبیب نمودار
ہوئے۔ وہ تینوں مسخ اور اپنے گھوڑوں پر سوار تھے۔ سماک بھی اپنے گھوڑے پر سوار

بہو کر باہر نکلا۔

سودج اب غروب ہو چکا تھا اور فضاؤں کے اندر تاریکی چھا گئی تھی۔ شہر کے اندر وہ چاروں میاں روی سے اپنے گھوڑوں کو بانکتے رہے اور پھر شہر سے باہر نکلنے کے بعد وہ اپنے گھوڑوں کو اس شاہراہ پر سرپٹ دوڑا رہے تھے جو یثرب سے نکل کر بنو سلیم کی طرف جاتی تھی۔





سماک بن خرشہ، خبیب بن لیثاف، قطبہ بن عمرو اور سوید بن ہمامت رات کی تاریکی میں اپنے گھوڑوں کو دوڑاتے ہوئے یثرب اور بنو سلیم کے درمیان ایک ایسے چوراہے پر آئے تھے۔ جہاں سے ایک شاہراہ سیدھی آگے بنو سلیم سے ہوتی ہوئی بنو کلاب، بنو اسد، بنی طے اور پھر بنو تمیم کی طرف چلی گئی تھی۔

ایک شاہراہ بائیں جانب شمال کی طرف خیبر، فدک، مرہ اور دائن صالح کی طرف جا رہی تھی۔ جب کہ تیسری شاہراہ دائیں طرف بنو خزیمہ، بنی ہوازن اور بنو ہذیل کی طرف جاتی تھی۔

اس چوک پر رکنے کے بعد اور اپنے گھوڑے کی گردن تھپتھپاتے ہوئے سماک نے کہا۔ "اے میرے رفیقو! گھات میں بیٹھنے کے لیے یہی مناسب جگہ ہے۔ اس چوک پر ریت کے بلند ٹیلے بھی ہیں جن کی اوٹ میں بیٹھ کر ہم زعب بن مالک اور اس کے ساتھیوں کا انتظار کر سکتے ہیں۔"

اؤ میرے ساتھیو! اس چوراہے کے اندر جو ریت کے بلند ٹیلے ہیں ان کی اوٹ میں بیٹھ کر ہم ان کا انتظار کر سکتے ہیں۔"

سوید، قطبہ اور خبیب تینوں نے سماک کی اس تجویز کو سراہا۔ اپنے گھوڑوں کو ایڑ لگا کر وہ ریت کے ان ٹیلوں کی اوٹ میں آئے۔ گھوڑوں کو انہوں نے ایک

دوسرے سے باز دیا تھا اور خود وہ چاروں ٹیلے کی ادٹ میں ہو کر بیٹھ گئے تھے۔ چند ساعتوں تک چاروں خاموش رہے۔ پھر سماک بولا اور سوید بن صامت کو مخاطب کرتے ہوئے اُس نے کہا۔

”اے ابن صامت! کیا ایسا ممکن نہیں کہ تو یہاں رات کے اس وقت اور ریت کے اس ٹیلے کے پاس حضورؐ کی زندگی کے بقیہ حالات سنا ڈالے۔ اس طرح ہمارا وقت بھی اچھا گزر جائے گا۔ زعب بن مالک اور اس کے ساتھیوں کے انتظار میں ہم بے چینی سے بھی بیچ جائیں گے اور سیرت رسولؐ کے باقی ماندہ حالات بھی سن لیں گے۔“ اس پر سوید بن صامت نے کہا۔ ”وقت گزارنے کے لیے یہ بہترین طریقہ کار ہے کہ میں تم لوگوں کو حضورؐ کی سیرت طیبہ کے باقی حالات سنا ڈالوں لیکن اس میں قباحت یہ ہے کہ ابوقیس ہم میں موجود نہیں۔ لہذا وہ مستفید نہ ہو سکے گا۔“

اس پر قطبہ بن عمرو نے زور دیتے ہوئے کہا۔ اے ابن صامت! تم حضورؐ کے بقیہ حالات کہو۔ ابوقیس بھی مستفید ہو جائے گا۔ اس لیے کہ یہ حالات میں خود کبریٰ موقع پر ابوقیس کو سنا دوں گا۔“

اس پر سوید بن صامت نے آمادگی کا اظہار کرتے ہوئے کہا۔ اے میرے دوستو! اگر تمہاری یہی مرضی ہے تو سنو۔ میں نے گزشتہ حالات تم لوگوں کو یہاں تک سنائے تھے کہ حضورؐ خدیجہؓ نام کی ایک متمول خاتون سے شادی کرنے کے بعد پرسکون ازدواجی زندگی بسر کرنے لگے تھے۔

اور پھر ایسا ہوا کہ حضورؐ ہر سال میں ایک مہینے کے لیے مکہ کے نواح میں حرا نام کی ایک غار کے اندر چلے جایا کرتے تھے۔ یہاں وہ یک سو ہو کر اپنے خداوند کو یاد کرتے۔ مہینہ پورا ہونے پر وہ لوٹتے اور کعبۃ اللہ کا سات بار طواف کرتے۔

یہ غار مکہ معظمہ کے ایک مشہور ٹیلے میں ہے۔ یہ ٹیلہ اب جبل نور کہلاتا ہے۔ یہ مکہ معظمہ سے نئی کی جانب دواڑھائی میل کے فاصلے پر ہے۔

اسی دوران میں آپ کی حالت ایسی ہو گئی کہ نیند میں جو بھی خواب آئے آپ دیکھتے وہ صبح صادق کی طرح حقیقت بن کر سامنے آجاتے۔ اس کے علاوہ ان دنوں آپ تنہائی کو بہت زیادہ پسند کرنے لگے تھے۔

پھر ایسا ہوا کہ جب آپ کی عمر چالیس سال کی ہو گئی اور رمضان کے مہینے میں آپ غار حرا کے اندر سو رہے تھے کہ خواب کی حالت میں خداوند کا فرشتہ جبریل آپ کے پاس آیا اور جبریل کے پاس ایک ریشمی کپڑا تھا جس پر کچھ لکھا ہوا تھا۔ پھر جبریل نے آپ کو مخاطب کر کے کہا "اقراء" (پڑھیے) اس پر حضور نے کہا "مَا أَنَا بِقَارِي" (میں پڑھ نہیں سکتا)

پھر جبریل نے آپ کو پکڑا اور بھینچا۔ یہاں تک کہ آپ کو ایسا لگا گویا ان پر موت واقع ہو جائے گی۔ جبریل نے انہیں چھوڑا اور پھر کہا "پڑھیے" اس پر حضور نے پھر جواب دیا "میں پڑھا ہوا نہیں ہوں۔ اس طرح تین بار جبریل نے حضور کو بھینچا اور تیسری بار حضور نے پوچھا "کیا پڑھوں؟" حضور کے اس استفسار پر جبریل نے کہا "اپنے پروردگار کے نام سے پڑھیے۔ جس نے انسان کو پیدا کیا۔ جس نے انسان کو جمے ہوئے خون سے خلق کیا۔ پڑھیے آپ کا رب بڑی شان والا ہے۔ جس نے قلم کے ذریعے تعلیم دی اور انسان کو وہ باتیں سکھائیں جن سے وہ ناواقف تھا۔"

جبریل کے ساتھ حضور نے بھی پڑھا اور جب قرأت ختم ہو گئی تو جبریل چلے گئے۔ اس کے بعد جب آپ نیند سے بیدار ہوئے تو جو الفاظ جبریل نے کہے

۱۔ عروہ بن زبیر حضور کے ان سچے خوابوں سے متعلق حضرت عائشہ سے روایت کرتے ہیں۔

۲۔ حضور کی حدیث میں بھی اس ریشمی کپڑے کا ذکر ہے

۳۔ ابن ہشام نے حضور کے الفاظ نقل کرتے ہوئے موت طاری ہو جانے کے گمان کا ذکر کیا ہے۔

تھے وہ آپ کے دل پر ثبت ہو چکے تھے۔

اس کے بعد آپ اس غارِ حرا سے نکلے اور ابھی آپ اس کو ہتھانی سلسلے کے وسط ہی میں تھے کہ ایک آواز آپ کو سنائی دی اور یہ آواز جبریلؑ کی تھی جو کہہ رہی تھی: اے محمدؐ! آپ اللہ کے رسولؐ ہیں اور میں جبریلؑ ہوں۔“

جبریلؑ کو دیکھنے کے لیے جب آپ نے آسمان کی طرف نگاہ کی تو کیا دیکھتے ہیں کہ آسمان کے کنارے پر ایک آدمی کی شکل میں جبریلؑ ہیں۔ جن کے قدم اُفقِ سما میں تھے۔

آپ جبریلؑ کی طرف دیکھتے ہی رہ گئے تھے اور آپ پر عجیب سی کیفیت طاری ہو گئی تھی۔ آسمان کے جس کنارے کی طرف بھی آپ دیکھتے تھے آپ کو جبریلؑ ہی نظر آتے تھے۔ اس حالت میں دیر تک نہ آپ آگے بڑھ سکے اور نہ ہی پیچھے ہٹ سکے۔ اس دوران خدیجہؓ آپ کی طرف سے فکر مند ہوئیں اور اپنے کچھ آدمیوں کو انہوں نے آپ کی تلاش میں بھیجا۔ وہ لوگ مگر کے بلند مقام کی طرف پہنچے اور واپس آگئے۔ جب جبریلؑ آپ کے سامنے سے ہٹے تو آپ گھر واپس آئے اور خدیجہؓ کے پاس آکر بیٹھ گئے۔ خدیجہؓ نے آپ کو مخاطب کر کے پوچھا: اے ابوالقاسم! آپ کہاں تھے؟ اللہ کی قسم! میں نے آپ کی تلاش میں اپنے آدمی بھیجے لیکن آپ نہ ملے۔ اس پر حضورؐ نے خدیجہؓ کو وہ سارے حالات سنا ڈالے جو آپ کو پیش آئے تھے۔

یہ حالات سن کر خدیجہؓ اٹھ کھڑی ہوئیں اور آپ کو اپنے چچا زاد بھائی ورقہ بن نوفل کے پاس لے گئیں۔ ورقہ بن نوفل نے دینِ نصرانی اختیار کر رکھا تھا۔ کتابیں پڑھی تھیں اور توریت و انجیل والوں کی باتیں سنتے رہتے تھے۔ خدیجہؓ نے جب حضورؐ کو پیش

۱۔ حضورؐ کے سب سے بڑے فرزند کا نام قاسم تھا اور اس کی نسبت سے آپ کی کنیت قاسم تھی۔

۲۔ ورقہ بن نوفل کا اصل نام اسد بن عبدالعزیٰ تھا۔

آنے والے حالات ورقہ بن نوفل کو سنائے تو ورقہ بن نوفل چلا اٹھا۔ قدوس۔ قدوس۔ پاک ہے۔ پاک ہے۔) قسم ہے اس کی ذات کی جس کے ہاتھ میں ورقہ کی جان ہے اسے خدیجہ! اگر تو نے مجھ سے سچ کہا ہے تو وہ ناموس اکبر جو موسیٰ کے پاس آیا کرتا تھا۔ وہ ان کے پاس آہنچا اور بے شک یہ اس امت کے نبی ہیں۔ تم ان سے کہ دو کہ ثابت قدمی اختیار کریں۔

اس کے بعد جب حضور کعبۃ اللہ کا طواف کر رہے تھے تو ورقہ بن نوفل آپ سے ملے اور آپ سے کہا۔ اے میرے بھائی کے بیٹے! جو کچھ تم نے دیکھا اور سنا وہ خود مجھ سے کہو۔ اس پر حضور نے وہ حالات خود ورقہ بن نوفل سے کہہ دیئے جو آپ کو پیش آئے تھے۔

پورے حالات سننے کے بعد ورقہ بن نوفل نے کہا۔ اس ذات کی قسم! جس کے ہاتھ میں میری جان ہے۔ آپ اہل امت کے نبی ہیں۔ بے شک آپ کے پاس وہ ناموس آگیا جو موسیٰ کے پاس آیا کرتا تھا۔ اب آپ کو جھٹلایا جائے گا اور تکلیفیں پہنچائی جائیں گی۔ آپ کو خارج البلد کیا جائے گا اور آپ سے جنگ کی جائے گی۔ اگر مجھے وہ دن نصیب ہوا تو میں ضرور خداوند کے دین حق کی مدد کروں گا پھر ورقہ بن نوفل نے سر جھکا کر حضور کے سر مبارک کے وسط میں بوسہ دیا۔

اس کے بعد خدیجہ آپ پر ایمان لے آئیں۔ پھر ایمان لانے والوں کا سلسلہ شروع ہو گیا اور ساتھ ہی اہل مکہ کی طرف سے سختیوں کی ابتداء بھی کر دی گئی شروع میں چھپ چھپ کر تبلیغ کا کام ہوتا۔ پھر اعلانیہ شروع ہوا جس کے نتیجے میں اہل مکہ عمومیت کے ساتھ اور اہل قریش خصوصیت کے ساتھ آپ کی مخالفت اور پھر ایمان لانے والوں پر ظلم و ستم پر آئے۔ جس کی بنا پر ایمان لانے والوں کا ایک گروہ بحیرہ قلزم کو پار کر کے حبشہ کی سر زمین کی طرف ہجرت کر گیا۔

جب قریش نے دیکھا کہ حضور پر ایمان لانے والوں کی تعداد دن بدن بڑھتی ہی جا رہی ہے اور ایمان لانے والوں کا ایک گروہ حبشہ میں جا رہا ہے اور حبشہ کے

بادشاہ نجاشی نے انہیں پناہ بھی دے دی ہے۔ اس کے علاوہ مکہ کے کچھ سردار اور سرکردہ اشخاص بھی آپ پر ایمان لے آئے جن میں حمزہؓ بن عبدالمطلب اور عمرؓ بن خطاب نمایاں ہیں۔ اس کے علاوہ اسلام آس پاس کے قبیلوں میں بھی پھیلنے لگا ہے تو قریش کے سرکردہ لوگ ایک جگہ جمع ہوئے اور ان سب نے مل کر کاغذ پر ایک معاہدہ لکھا جس میں یہ تحریر کیا گیا کہ آئندہ کوئی بنی ہاشم اور بنی عبدالمطلب کے ساتھ نہ کوئی لین دین کرے گا۔ نہ کوئی ان سے شادی بیاہ اور تجارتی لین دین کرے گا اور نہ ہی کسی اور طرح کے تعلقات ان کے ساتھ بحال رکھے گا۔

کاغذ پر یہ شرائط لکھنے کے بعد اس کاغذ کو کعبۃ اللہ میں لٹکا دیا گیا۔ اس پر بنو ہاشم اور بنو عبدالمطلب اٹھ کر حضورؐ کے چچا ابو طالب کے ہاں شعب ابی طالب میں چلے گئے۔

اے میرے رفیقو! آج کل حضورؐ اور آپ کے ساتھی اس شعب ابی طالب کے اندر محصور ہیں۔ کھانے پینے کی کوئی چیز ان تک نہیں پہنچنے دی جاتی اور مسلمان نہایت بے کسی اور لاچارگی کی حالت میں زندگی بسر کر رہے ہیں۔

یہاں تک کہنے کے بعد سوید خاموش ہو گیا اور پھر تھوڑی دیر بعد بولا اے میرے ساتھیو! میں نے حضورؐ کی ہیرت کے مختصر حالات آپ لوگوں سے کہہ دیئے ہیں۔ اب میں تو دن رات یہی آرزو اور دعا کرتا رہتا ہوں کہ حضورؐ اور اہل ایمان کو شعب ابی طالب کی اس محصوری سے جلد نجات مل جائے۔

۱۷ اس معاہدے کا لکھنے والا نصر بن حارث تھا حضورؐ نے اس کے لیے بہ دعا کی اور اس سے ہاتھ کی انگلیاں بے کار ہو گئی تھیں۔ (ابن ہشام)

۱۸ شعب ابی طالب مکہ معظمہ کے ایک محلے کا نام تھا جس میں بنی ہاشم رہا کرتے تھے۔ شعب عربی میں گھاٹی کو کہتے ہیں۔ یہ محلہ کوہ ابو قیس کی ایک گھاٹی میں تھا۔ حضورؐ کا گھر بھی اسی گھاٹی کے پاس تھا۔ اب اسے شعب بنی ہاشم کہا جاتا ہے۔

سوید بن صامت کے خاموش ہو جانے پر سماک بن خرشہ نے سنجیدگی اور فکر مندی میں پوچھا۔ "اے ابن صامت! مکہ کے وہ کون کون سے سردار اور سرکردہ لوگ ہیں، جو حضورؐ اور اہل ایمان کے خلاف زیادہ جھڑپتے ہیں اور اس معاملے میں انتہا پسند اور ضدی و متعصب ہیں۔" اس پر سوید بن صامت نے کچھ سوچا پھر کہا۔

ایسے انتہا پسند سرداروں میں زیادہ مشہور اور نمایاں ابولہبؓ، امیہ بن خلفؓ، عاص بن وائلؓ، ابو جہلؓ، نصر بن حارثؓ، انیس بن شریقؓ، ولید بن مغیرہؓ، ابی بن خلفؓ اور عقبہ بن ابی معیطؓ زیادہ نامور اور مشہور ہیں۔

پھر سوید بن صامت نے کہا۔ "اے میرے عزیزو! میں نے حضورؐ کی موجودہ حالت

۱۰ ابولہب حضورؐ کا چچا ہونے کے باوجود آپؐ کا سخت مخالف تھا۔ اس کی بیوی ام جہیل حضورؐ کے راستے میں کاٹنے بچھایا کرتی تھی۔

۱۱ یہ حضورؐ پر آفازیں کسا کرتا تھا اور نازیبا اشارے کیا کرتا تھا۔

۱۲ یہ ایمان لانے والوں پر بڑی سختیاں کیا کرتا تھا۔ خاص کر حباب بن الارتؓ پر جو آہنگری کا کام کیا کرتے تھے۔

۱۳ یہ حضورؐ کا سراپا دشمن اور خدا کا باغی تھا۔

۱۴ حضورؐ جب کہیں تبلیغ کا کام کر رہے ہوتے تو یہ بھی وہاں آجاتا اور حضورؐ کی تبلیغ کے مقابلے میں لوگوں کو رستم و اسفندیار کے قصے سنایا کرتا تھا۔

۱۵ یہ رسول اللہؐ کی باتوں پر گرفت اور ان کا رد کیا کرتا تھا۔

۱۶ اس کا دعویٰ تھا کہ اگر حجاز میں کسی پر وحی نازل ہوتی تو مجھ پر یا عمرو بن لمیہ پر ہوگی جو طائف کا سردار تھا۔

۱۷ یہ آخرت اور قیامت کا رد کرتا تھا۔ قبرستان سے مردوں کی بوسیدہ اور بھر بھری مٹی لے کر حضورؐ سے کہا کرتا۔ "ہڈیوں کے اس طرح گل بٹرجانے کے بعد کون دوبارہ زندہ کر سکتا ہے۔"

۱۸ یہ ابی بن خلفؓ کا گہرا دوست تھا اور اس کے ہمراہ حضورؐ کے خلاف سرگرم تھا۔

کے واقعات تم لوگوں کو اختصار کے ساتھ سنا ڈالے۔ اب کچھ ضمنی واقعات رہتے ہیں مثلاً مکہ کے صاحبِ حیثیت لوگوں کا ایمان قبول کرنا۔ مسلمانوں کا حبشہ کی طرف ہجرت کرنا اور وہاں ان کے ساتھ سلوک۔ اس کے علاوہ ظلم و ستم کی وہ چند باتیں ہیں جو مکہ کے کفار ایمان لانے والے غلاموں اور ناداروں پر کیا کرتے ہیں اور یہ حالات و واقعات میں تم لوگوں کو بعد میں جب بھی موقع ملا سنا رہوں گا اور اسے میرے ساتھیوں! ان کے علاوہ بھی —

سوید بن صامت کہتے کہتے خاموش ہو گیا۔ کیونکہ سماک ایک مچونک سا پڑا تھا۔ اور زمین کے ساتھ اپنا کان لگا کر کچھ سننے کی کوشش کرنے لگا تھا۔ پھر اچانک سماک ایک زہریلی اور تیز جست لگا کر اٹھ کھڑا ہوا اور تیز سرگوشی میں اس نے کہا۔ "میرے رفیقو! واللہ! کوئی صاحبِ فن ہو تو یہ زمین بولتی ہے۔ سنو! میں نے زمین سے کان لگا کر گھوڑوں کی ٹاپوں کی مدغم آوازیں سنی ہیں اور میں تم لوگوں کو یقین دلاتا ہوں کہ زعب بن مالک اور اس کے ساتھی اس طرف آرہے ہیں۔"

سوید، خبیب اور قطبہ نے فوراً اپنی تلواریں اور ڈھالیں سنبھال لی تھیں۔ سماک فوراً اپنے گھوڑے کے پاس آیا۔ تیروں سے بھرا ترکش اور ڈھال اس نے پشت پر باندھے اور کمان اس نے کندھے سے لٹکالی تھی۔ پھر وہ دوبارہ سوید، قطبہ اور خبیب کے پاس آکھڑا ہوا تھا۔ تھوڑی دیر بعد جب یثرب کی طرف سے آنے والی شاہراہ پر انہیں ٹاپوں کی صاف آوازیں سنائی دیں تو وہ اور زیادہ مستعد ہو گئے تھے۔

جس وقت وہ چاروں اس چوراہے پر آئے تھے تو اس چاروں طرف تاریکیاں بکھری ہوئی تھیں لیکن اب چاند طلوع ہو چکا تھا اور وہ مغرب میں یثرب کی طرف سے آنے والی شاہراہ کو دیکھ سکتے تھے۔

تھوڑی دیر بعد یثرب سے آنے والی اس شاہراہ پر چار سوار نمودار ہوئے اور وہ اس ٹیلے کی طرف آرہے تھے جس کی اوٹ میں سماک اور اس کے ساتھی گھات لگائے بیٹھے تھے۔ جب وہ قریب آئے تو انہوں نے پہچان لیا کہ وہ رکانہ اور اس کے ساتھی تھے۔

جب وہ ٹیلے کے نزدیک آئے تو اچانک سماک اس ٹیلے کی اوٹ سے باہر آیا اور بلند آواز میں اس نے کہا۔ "ٹھہرو! رات کی تاریکی میں یثرب سے بھاگ کر بنو سلیم کی طرف جانا آسان نہیں ہے۔ تم میں سے جس نے بھی بھاگنے کی کوشش کی تو سن رکھو۔ میری کمان میں تیر چڑھا ہے۔ میرا ترکش تیروں سے بھرا ہے اور میرا نشانہ بے خطا ہے۔ شب کی اس خاموشی اور دور دور دور تک پھیلی ہوئی اس چاندنی کے اندر سماک کی کھولتی آواز یوں بلند ہوئی تھی جیسے وقت کی کوکھ کے اندر سے سحر کی شعاعوں کا الہام اٹھ کھڑا ہوا ہو جیسے کوئی صاعقہ آسمانی پتھروں کو صنم خانوں کا جمال اور بت کدوں کو چراغِ حرم میں تبدیل کر لیتی ہو۔"

زات کے سنلے میں سماک کی آواز تابکاری شعاعوں کی تاثیر کی طرح زعب بن مالک اور اس کے ساتھیوں کی سماعت سے ٹکرائی تھی۔ اس پر ان چاروں نے اپنے گھوڑوں کی باگیں کھینچ لیں اور فہرکے گئے۔ پھر زعب بن مالک نے اپنی کڑکتی ہوئی آواز میں پوچھا: "تم کون ہو اور کمیوں ہماری راہ روکنے کے درپے ہو؟"

اس پر سماک نے پھر حصارِ شب کو ریزہ ریزہ کر دینے والی آواز میں کہا۔

میں سماک بن خرشہ ہوں۔ تم کیا سمجھے تھے کہ تم سوید بن صامت کی رقم ادا کیے بغیر یوں آسانی کے ساتھ یثرب سے بچ کر بھاگ جاؤ گے۔ سن رکھو اس سنان چور ہے پر میں تم لوگوں کی عقل کی کج روی تمہارے ذہن کی مفلسی اور تمہارے قلب کی تیرگی دور کر کے رکھ دوں گا۔ قبل اس کے کہ میں تمہاری زیست کی داستانوں کے سرے کاٹوں۔ قبل اس کے کہ میں تمہاری زندگی کے دائروں کو منتشر کرنا شروع اپنے گھوڑوں سے اتر کھڑے ہو۔

وہ چاروں وہاں اپنے گھوڑوں سے اتر پڑے۔ پھر زعب بن مالک نے سماک کو مخاطب کرتے ہوئے کہا۔ "اے خرشہ کے بیٹے! تو نے خود ہی میری ایک خواہش پوری کر دی ہے۔ یثرب میں جب تم نے ابن عبدود کو ہرایا تھا تو میرے دل میں یہ خواہش پیدا ہوئی تھی کہ کاش تم مجھے کہیں اکیلے ملو تو میں تمہارے خلاف انتقامی کارروائی

کروں۔ اب رات کے اس وقت تو نے ہماری راہ روک کر میری خواہش کی تکمیل کر دی ہے اب تم دیکھو گے کہ اس تاروں بھری اور شبنم گرتی رات کے اندر ہم تمہاری رُوح کو ریزہ ریزہ اور تمہارے جسم کو قتلہ قتلہ کر کے آگے نکل جائیں گے۔ سن رکھو اے ابن خرشہ! یہ رات تمہاری زندگی کی آخری رات ہوگی۔

زعب بن مالک کے ان الفاظ پر اس جوان و سنگین رات میں سماک کی نگاہوں کے تجسس میں طوفان کروٹیں لینے لگے تھے۔ اس کی سلگتی آنکھیں بجلیوں کا گہوارہ بن گئی تھیں اور اس کے چہرے پر مرگ کے فرمانِ مسلسل رقص کناں ہو گئے تھے۔ پھر سماک نے نہیں مخاطب کر کے کہا۔ "اے زمین کے بد زادو! میں طوفانوں سے لڑنے اور بجلیوں سے کھیلنے کے لیے پیدا ہوا ہوں۔ تم میں سے جو اپنے آپ کو اوروں کی نسبت زیادہ شہودہ پشت اور جنگجو سمجھتا ہو وہ آگے بڑھے اور پھر دیکھنا میں کیسے اس کے سر پر موت بن کر کھیلتا ہوں اور اس کی حالت چکنی کے دو پاٹوں میں پنے والے اناج کی طرح کر کے رکھ دیتا ہوں زعب بن مالک اس موقع پر سماک سے کچھ کہنا ہی چاہتا تھا کہ حبشی صواب نے بولتے ہوئے اور زعب بن مالک کو مخاطب کر کے کہا۔

"اے زعب بن مالک! تم جانتے ہو کہ اس سماک بن خرشہ نے یثرب میں کاہنہ سباح کی سوہلی کے اندر مجھ پر ہاتھ اٹھایا تھا اور میری توہین کی تھی۔ کیا تم رات کی اس تاریکی میں مجھے موقع نہیں دیتے ہو کہ میں اس سے ٹکراؤں اور اس سے اپنا انتقام لوں۔ پھر زعب بن مالک کے کچھ جواب دینے سے قبل ہی صواب نے سماک کو مخاطب کر کے پوچھا۔ اے خرشہ کے بیٹے! کیا تو میرے ساتھ نہتا اور خالی ہاتھ ہو کر مقابلہ کرے گا۔ تاکہ میں دیکھو تو کیسی طاقت اور قوت رکھتا ہے۔"

اس پر سماک بولا۔ "اے صواب! میں ہر حال اور ہر طرح سے تیرے ساتھ مقابلہ کرنے کو تیار ہوں اور رات کی اس تاریکی میں تم اکیلے ہی کی نہیں بلکہ میں تم چاروں کی ساری ہی غلط فہمیاں دور کر کے رکھ دوں گا۔"

زعب بن مالک نے بلند آواز میں صواب کو مخاطب کر کے کہا۔ "اے صواب!

پہلے تم خالی ہاتھ اس سماک بن خرشہ سے مقابلہ کرو۔ پھر ہم چاروں آگے بڑھ کر اس پر ایسی تلواریں برسائیں گے کہ اسے ریزہ ریزہ کر کے رکھ دیں گے۔ میں تو یہ سوچ کر کھول رہا ہوں کہ ان ویرانوں کے اندر رات کی تاریکی میں اس اکیلے نے ہم چاروں کی راہ روکنے کی کیسے جرأت کی اور کیسے اسے خبر ہو گئی کہ رات ہونے پر ہم چاروں یثرب سے نکل کھڑے ہوں گے۔ اب دنیا کی کوئی طاقت مجھ سے سوید بن صامت کے اونٹوں کی قیمت وصول نہیں کر سکتی۔“

زعب بن مالک کی لاف زنی پر سماک اپنا ہاتھ اپنی تلوار کے مزین دستے پر لے گیا پھر اس نے اپنے الفاظ کی پودی پیش میں زعب بن مالک کو مخاطب کر کے کہا۔

”اے زعب بن مالک! تو بکواس کرتا ہے۔ میں تجھے یہاں سے بھاگنے نہ دوں گا۔ رسیوں میں جکڑ کر تجھے اپنے ہاتھ یثرب لے کر جاؤں گا۔ اے ابن مالک! کسی ظن و گمان میں نہ رہنا۔ تیرے گریز و بچاؤ کے سارے راستے ہم نے بند کر دیے ہیں۔ تجھے سوید بن صامت کے سو اونٹوں کی رقم ادا کرنا ہوگی۔ ورنہ میں تجھے مار مار کر تیری بصارت کو اندھا، تیری سماعت کو بہرہ اور تیرے شر و غدر کے سارے ہی ختم نکال کر رکھ دوں گا۔“

اس پر زعب بن مالک نے غراتے ہوئے کہا۔ ”اے ابن خرشہ! تو بکواس کرتا ہے۔ ہم چاروں کے سامنے تیرے اکیلے کی حیثیت ہی کیا ہے جو تو ہمیں ایسے لہجے میں دھمکیاں دے رہا ہے۔ جب ہم چاروں تجھ پر وارد ہوں گے تو تیرے پاس خستگی اور لاچارگی کے سوا کچھ نہ رہے گا۔“

اس پر سوید بن صامت، قطبہ بن عمرو اور خبیب بن لیثاف چاروں ایک ساتھ ٹیلے کی اوٹ سے نکل آئے۔ پھر خبیب بن لیثاف نے زعب بن مالک کو مخاطب کر کے کہا۔

”اے ابن مالک! سماک بن خرشہ اکیلا تو نہیں۔ ہم تینوں اس کے بھائی

ہیں اور اس کے ساتھ ہیں۔“

سوید، قطبہ اور خبیب کو بھی وہاں دیکھ کر ابن عمرو، رکانہ، زعب اور صواب چونک سے پڑے تھے اور ابھی وہ کوئی فیصلہ بھی نہ کر پائے تھے کہ خبیب پھر بولا۔ اور صواب کو مخاطب کر کے اس نے کہا: تم اپنی خواہش کے مطابق آگے بڑھو اور نہتی حالت میں سماک سے مقابلہ کرو اور پھر دیکھو وہ تمہاری کیا حالت بناتا ہے۔ اس پر رکانہ پہلی بار بولا اور کہا: اے صواب! تم آگے بڑھ کر اس سماک سے مقابلہ کرو۔ یہ ان کی غلط فہمی ہے کہ ہماری راہ روک کر یہ ہمیں اپنی مرضی کے مطابق چلانے پر مجبور کر دیں گے۔ چار یہ ہیں اور چار ہی ہم۔ رات کی اس تاریکی میں ان چاروں کو ہم لہو لہان کر کے نکل جائیں گے۔ تم آگے بڑھ کر بے جھجک مقابلہ کرو۔ حبشی صواب جب نہتا اور خالی ہاتھ آگے بڑھا تو سماک نے بھی اپنی پیٹھ سے ترکش اور ڈھال اتار کر ایک طرف رکھ دیئے تھے۔ پھر وہ بھی آہستہ آہستہ نیچے تلے قدموں سے صواب کی طرف بڑھا۔ اس موقع پر اس کا چہرہ تلبے جیسا سخت ہو گیا تھا اور وہ کسی مہموز سموم اور آسیدب کے سے انداز میں یوں صواب کی طرف بڑھا تھا جیسے وہ اس کے لیے اس کی قسمت کے بدترین نوشتے تحریر کرنے لگا ہو۔

دوسری طرف صواب بھی بیابان کے وحشی کی طرح آگے بڑھا اور سماک کو مخاطب کر کے اس نے کہا: اے مورکھ انسان! میں کوہستانوں کی ندا کی طرح تیری شکست بن کر گونجوں گا۔ تم پر صبار رفتار کروں گا۔ تیرے دفاع کا ہر بند توڑ دوں گا اور تیرے جسم و جان کے رشتوں کی ساری ہی زنجیریں توڑ کر رکھ دوں گا۔

اس پر سماک نے ترکی بہ ترکی جواب دیتے ہوئے کہا: اے صواب! تو آگے تو بڑھ پھر دیکھ میں کتنی جلدی تیری حالت چہروں کو ترستے آئینے جیسی کرتا ہوں۔ تیری رُوح کے منبر پر اپنی فتح کا اعلان کرتا ہوں۔ تیری رگ رگ میں درماندگی کی کوکھ کے خدشات بھرتا ہوں اور تجھے ایسا بناتا ہوں کہ دنیا کے بازار میں تو ذلیل و رسوا ہوتا پھرے۔

صواب نے آگے بڑھ کر سماک پر وار کیا اور اپنے دائیں ہاتھ کا ایک بھر پور مکتہ اس نے سماک کی گردن پر مارا تھا۔ سماک نے قطعاً اپنا دفاع نہ کیا تھا اور نہ ہی اس نے صواب کے مکتے کو روکنے کی کوشش کی تھی۔ وہ صواب کا مکتہ کھانسنے کے باوجود سیر پلائی ہوئی دیوار اور کسی ایسا وہ مضبوط ستون کی طرح اپنی جگہ پر کھڑا رہا تھا۔ تاہم اس کی نظروں میں کوہ و بیابان کو گھلا دینے والی تپش اور اس کے چہرے پر شام کی شفقت کے رنگوں جیسے غمغین و غضب بھڑک اٹھے تھے۔

جو نہی صواب مکر مار کر دو قدم پیچھے ہٹا سماک مشینی انداز میں آگے بڑھا اور صواب کی ٹھوڑی کے نیچے گردن کے سامنے والے حصے پر اس نے ایسا پرتوت مکتہ مارا کہ صواب فضا میں اچھلتا ہوا ریت پر گر گیا تھا۔ ریت پر گرنے کے بعد صواب ابھی سنبھلنے بھی نہ پایا تھا کہ سماک نے کسی نونو خوار جیتے اور چیر کھانے والے تیندوے کی طرح اس پر چھلانگ لگا دی تھی۔ پھر سماک نے اپنے بائیں ہاتھ سے صواب کا چہرہ اور سر ریت کے اندر دبا کر رکھ دیا اور دائیں ہاتھ اور کہنی سے اس نے صواب کی گردن اور ٹھوڑی پر ایسی ضربیں لگائیں کہ صواب بلبلا اٹھا۔

صواب نے سنبھلنے اور سماک کی گرفت سے نکلنے کی بہتری کوشش کی لیکن سماک کی پکڑ ایسی مضبوط تھی کہ صواب کی ہر کوشش ناکام رہی۔ یہاں تک کہ سماک نے صواب کو مار مار کر ادھ موما کر دیا۔ پھر اچانک سماک نے صواب کو اپنے دونوں ہاتھوں پر اٹھایا اور خوب زور کے ساتھ اس کے آگے بڑھ کر اسے قریب ہی کھڑے رکانہ پر دے مارا تھا۔

پھر سماک برق کے کوندے اور قسمت گرو آدم کی طرح حرکت میں آیا۔ فوراً اس نے اپنی تلوار بے نیام کر لی اور اپنی ڈھال اٹھا کر وہ گریے ہوئے صواب اور رکانہ کی طرف بھاگا۔ چونکہ رکانہ صواب کے اپنے اوپر گرنے کے عمل کو برداشت نہ کر سکا تھا اور زمین پر گر گیا تھا۔ سماک کی یہ حالت دیکھتے ہوئے سویڈ قطبہ اور خبیب بھی آگے بڑھے اور وہ تینوں زعب بن مالک اور ابن عبدود پر ٹوٹ پڑے تھے۔ سماک

نے آگے بڑھتے ہی رکانہ اور صواب پر اپنی ڈھال سے ضربیں لگانی شروع کر دی تھیں اور یہ ضربیں ایسے تواتر کے ساتھ ان دونوں کے سر، پیٹھ، شانوں اور سلیپوں پر پڑی تھیں کہ دونوں ہی نڈھال ہو کر ہانپنے لگے تھے اور اب ان میں اپنی مدافعت تک کی سکت نہ رہی تھی۔

رکانہ اور صواب کی بدترین حالت کرنے کے بعد سماک، زعب بن مالک اور ابن عبدود کی طرف متوجہ ہوا جو سوید، قطبہ اور خبیب کے ساتھ برسر پیکار تھے۔ سماک پشت کی طرف سے حملہ آور ہوا اور زعب کے سر پر اپنی ڈھال کی ایسی ضرب لگائی کہ زعب نڈھال سا ہو کر اوندھے منہ زمین پر گر گیا۔ زعب بن مالک کی یہ حالت دیکھتے ہوئے ابن عبدود نے فوراً اپنی تلوار اور ڈھال پھینک دی اور بلند آواز میں اس نے کہا۔ میں اپنی شکست تسلیم کرتا ہوں اور امان کا طلب گار ہوں۔

اس پر خبیب فوراً حرکت میں آیا اور آگے بڑھ کر اس نے ابن عبدود کی تلوار اور ڈھال پر قبضہ کر لیا۔ سوید نے زعب سے اس کی تلوار اور ڈھال چھین لی تھی جبکہ قطبہ بھاگ کر رکانہ اور صواب کی طرف بڑھا اور ان دونوں کی تلواروں اور ڈھالوں پر اس نے قبضہ کر لیا تھا۔

جب وہ چاروں پوری طرح ان کے سامنے غیر مسلح اور بے بس ہو کر رہ گئے۔ تب سماک نے انہیں مخاطب کر کے پوچھا۔ اے رہزنی پر شرافت کا لباہہ اڑھنے والو! کبیارات کی اس سنسان تاریکی اور ویران خاموشیوں کے سامنے تم چاروں کی زندگی کا طلسمی تصور ختم کر کے نہیں رکھ دیا۔

اے ظلمت کے عہد کے پاسبانو! اے آدمیت کی بدی اور گناہوں کے وارثو! کیا ہم چاروں تم پر زہر و قہر بن کر وارد نہیں ہوئے اور کیا ہم نے تمہارے جسم و جان کے سارے ہی رابطوں کو اپنی گرفت میں نہیں لے لیا۔

اے رکانہ! تو اس حبشی صواب کو میرے ساتھ مقابلہ کرتے وقت اپنی حدود سے باہر نکل کر اور بہت بڑھ چڑھ کر گفتگو کرتا تھا۔ اب وہ تیری لاف زنی اور طاقت و قوت

کا گھمنڈ اور گمان کدھر گیا ہے۔ جب کہ تو ہمارے سامنے اس مسافر کی طرح لاچار بیٹھا ہے جس کے سامنے اس کی کوئی منزل نہ رہی ہو۔ کیا تم چاروں میں کوئی اس صورتِ حال کی صفائی میں کچھ کہنا چاہتا ہے۔

ابن عبدو، زعب، رکانہ اور صواب میں سے کسی نے بھی سماک کے ان ہوا لاکھ کا کوئی جواب نہ دیا۔ اس پر سماک اپنی تلوار لہراتا ہوا آگے بڑھا۔ زعب بن مالک کے پاس آکر وہ رکا۔ پھر اپنی تلوار کی نوک اس کی گودن پر رکھتے ہوئے سماک نے اس سے پوچھا۔ اے ابن مالک! اپنے ان تین ساتھیوں میں سے تم کس پر بھروسہ اور اعتماد کر سکتے ہو کہ ہم اسے تمہارے گھر بھیجیں کہ تمہارے گھر والے اس پر یقین کر کے اسے سوید کی رقم دے دیں اور وہ یہ رقم لے کر ہمیں یثرب میں پہنچائے۔

ابن مالک نے کہا۔ "اس کے لیے میں صواب پر اعتماد کر سکتا ہوں۔ میرے گھر والے اسے خوب جانتے ہیں اور اسے رقم بھی دے دیں گے۔"

اس پر سماک نے فیصلہ کن انداز میں کہا۔ "اے ابن مالک! اگر ایسا ہے تو صواب کو ساری تفصیل سمجھا دو کہ اسے کس سے ملنا ہو گا اور کتنی رقم لانی ہو گی۔" اس کے ساتھ ہی سماک نے ابن مالک کی گودن سے تلوار ہٹالی اور ابن مالک اپنی جگہ سے اٹھ کر صواب کو پوری تفصیل بتانے لگا تھا۔

جب ابن مالک حبشی صواب کے ساتھ اپنی گفتگو ختم کر چکا تب سماک نے صواب کو مخاطب کر کے کہا۔ "اے صواب! تم ابھی اور اسی وقت اپنے گھوڑے پر بیٹھو اور بنو سلیم کی طرف روانہ ہو جاؤ اور ابن مالک کے گھر سے سوید بن صاٹا کے اونٹوں کی مطلوبہ رقم حاصل کر کے یثرب میں کاہنہ کی سوہیلی میں پہنچو۔ ہم ابن عبدو زعب بن مالک اور رکانہ کو وہیں لے کر جا رہے ہیں۔ رقم تم اکیلے لے کر آنا۔ تمہارے ساتھ اگر کوئی اور بھی آیا تو اسے قتل کر دیا جائے گا۔ اگر تم بنو سلیم کے مسلح آدمیوں کو ہم پر چڑھالائے کہ تم ابن عبدو، زعب اور رکانہ کو ہم سے چھڑالے جاؤ تو سن رکھو ایسی صورت میں تم لوگوں کو اوس اور خزرج دونوں قبائل کی عسکری قوت کا مقابلہ

کرنا ہوگا اور مجھے اُمید ہے کہ تم ایسی حماقت نہ کرو گے اور یہ بھی سُن رکھو اگر کل شام تک رقم لے کر تم یثرب میں کاہنہ کی حویلی میں پہنچ گئے تو ٹھیک ورنہ ہم زعب، ابن عبدود اور رکانہ تینوں کو قتل کر دیں گے۔ اس کے بعد ہم تمہاری تلاش شروع کر دیں گے اور تمہیں تلاش کر کے تمہارا سر بھی قلم کر دیں گے۔ اب تم یہاں سے بنو سلیم کی طرف کوچ کر جاؤ۔“

سماک کی اس گفتگو کے جواب میں صواب نے کچھ بھی نہ کہا۔ سہمی سہمی سی حالت میں وہ اپنی جگہ پر اٹھ کھڑا ہوا۔ اپنے گھوڑے پر سوار ہوا اور اسے ہمیز لگا کر سیدھی آگے جانے والی شاہراہ پر سرپٹ دوڑا دیا تھا۔

حبشی صواب جب وہاں سے چلا گیا۔ تب سماک نے قطبہ اور خبیب کی طرف دیکھتے ہوئے کہا۔ ”اے میرے رفیقو! ان تینوں کورسیوں میں جکڑ کر انہیں ان کے گھوڑوں پر بٹھا دو اور پھر ان کے گھوڑوں کو اپنے آگے آگے ہانکتے ہوئے ہم یثرب کی طرف روانہ ہوتے ہیں اور یہ بھی سنو کہ ہم ایسی رفتار سے جائیں گے کہ صبح سویرے کاہنہ سجاح کی حویلی میں داخل ہوں۔ میں اور تم دونوں ان تینوں کو لے کر کاہنہ سجاح کی حویلی میں بیٹھ جائیں گے۔ جب کہ سوید بن صامت جا کر نواوس اور بنو خزرج دونوں قبائل کے سرداروں کو اس واقعہ کی اطلاع کر دے گا۔ تاکہ ان تینوں کے سلسلے میں بنو سلیم اگر ہم پر حملہ آور ہوں تو اووس اور خزرج کے دونوں سردار پہلے سے اس ممکنہ حملے کا سدباب کر کے رکھیں۔“

سماک کے کہنے پر قطبہ اور خبیب نے ان تینوں کورسیوں میں جکڑ کر ان کے گھوڑوں پر بٹھا دیا تھا۔ پھر وہ وہاں سے کوچ کر گئے تھے۔

سماک، قطبہ، خبیب اور سوید اس وقت یثرب شہر میں داخل ہوئے جب سورج طلوع ہو چکا تھا۔ جب وہ کاہنہ سجاح کی حویلی میں داخل ہوئے تو انہوں نے

۱۔ یثرب کے اندر اووس و خزرج عربوں کے دو مشہور و معروف قبائل تھے۔

دیکھا۔ کاہنہ اپنے صحن میں بنی ہوئی اس شہ نشین پر مٹھی ہوئی تھی جس پر بیٹھ کر اپنے تابع کے ذریعے وہ لوگوں کے فیصلے کیا کرتی تھی۔

انہیں اپنی سویلی میں آتے دیکھ کر کاہنہ کچھ فکر مند سی ہو گئی تھی۔ اس موقع پر سماک نے کاہنہ کو مخاطب کر کے کہا۔ اے محترم سجاج! ان لوگوں نے تیرے فیصلے سے روگردانی کرتے ہوئے رات کے وقت یہاں سے بھاگنے کی کوشش کی تھی لیکن ہم نے بنو سلیم کی طرف جاتے ہوئے راستے ہی میں انہیں پکڑ لیا اور ان کے ایک ساتھی کو بنو سلیم کی طرف روانہ کر دیا ہے اور جب وہ زعب بن مالک کے گھر سے سوید بن صامت کے اونٹوں کی رقم لے کر آئے گا۔ تب ہم انہیں چھوڑ دیں گے۔

یہ سن کر کاہنہ کے چہرے پر ہلکی ہلکی مسکراہٹ نمودار ہوئی اور اس نے کہا اے ابن وجانہ! میں جانتی ہوں کسی کا تمہارے بھاگ نکلنا بڑا دشوار اور مشکل ہے۔ کاہنہ ذرا کی پھروہ دوبارہ کہہ رہی تھی۔ گو میں صبح کا کھانا کھا چکی ہوں اور اگر تم لوگ کہو تو میں تم لوگوں کے لیے بھی کھانا تیار کراؤں۔

اس پر سوید بن صامت نے کاہنہ کو مخاطب کر کے کہا۔ اے عظیم سجاج! اس کی ضرورت نہیں۔ میں اپنے گھر جا رہا ہوں۔ ایک تو اس واقعہ کی اطلاع اور مندرجہ کے سرداروں کو کرتا ہوں۔ دوسرے میں ان سب کے لیے کھانا بھی لیتا آؤں گا۔ میں نے ابھی تک اپنے بھائیوں اور اپنے بیٹوں پر یہ انکشاف نہیں کیا کہ میں زعب بن مالک کے ساتھ اپنے اونٹوں کی قیمت کا معاملہ طے کر رہا ہوں۔ اگر انہیں علم ہو جائے تو وہ اس زعب بن مالک کو قتل کر دیں۔ کیوں کہ اس کے رویے سے وہ پہلے ہی بڑے نالاں ہیں۔ اس لیے میں نے ان سے یہ کہہ دیا تھا کہ میں سماک کے ساتھ جا رہا ہوں۔ اس لیے کہ میرے عزیز واقارب سماک پر اندھا یقین رکھتے ہیں اور جواب میں یہ کبھی نہیں پوچھتے کہ سماک کے ساتھ کہاں اور کیوں جا رہے ہو۔ اس کے ساتھ ہی سوید بن صامت وہاں سے چلا گیا تھا۔

تھوڑی ہی دیر بعد سوید بن صامت واپس آیا۔ اس کے ساتھ دو خادم بھی تھے جو کھانے کے برتن اٹھائے ہوئے تھے۔ پہلے سب نے مل کر کھانا کھایا۔ زعب بن مالک، رکانہ اور ابن عبدود کو بھی کھانا کھلایا گیا تھا۔ اور ان کے ہاتھ پاؤں کھول دیئے گئے تھے۔ اس کے بعد ان تینوں کو کاہنہ سجاح کی حویلی کے ایک کمرے کے اندر بند کر دیا گیا تھا۔

اس کام سے فارغ ہونے کے بعد سوید بن صامت نے سماک، قطبہ اور خبیب تینوں کو مخاطب کر کے کہا۔ "اے میرے رفیقو! میں نے ابھی تک اپنے بھائیوں، بیٹوں اور دوسرے عزیز واقارب پر بھی اپنا اسلام قبول کرنا ظاہر نہیں کیا۔ لہذا تم بھی ان پر یہ ظاہر نہ کرنا کہ میں اسلام قبول کر چکا ہوں اس طرح میرے اور ان کے درمیان بد مزگی پیدا ہو سکتی ہے۔"

سماک نے سوید بن صامت کا شانہ چھتھپاتے ہوئے کہا۔ "اے ابن صامت! تم فکر مند نہ ہو، فی الحال اپنے اسلام لانے کو ہم ہر ایک سے لڑ ہی رکھیں گے۔ آؤ اب کاہنہ سجاح سے حضورؐ کے دادا عبدالمطلب کے بقیہ حالات سنتے ہیں اس طرح ہمارا وقت بھی اچھا گزر جائے گا۔"

قطبہ بن عمرو نے فوراً تائید کرتے ہوئے کہا۔ "ہاں یہ درست ہے۔ گو ابوقیس ہمارے ساتھ نہیں ہے لیکن میں حضورؐ کی سیرت کے بقیہ حالات اور ان کے دادا عبدالمطلب کے یہ سارے واقعات تفصیل کے ساتھ اس سے کہہ دوں گا۔ اس کے ساتھ ہی وہ کاہنہ کے پاس کے پاس آئے اور اسے مخاطب کر کے کہا۔"

"اے عظیم سجاح! تو دیکھتی ہے کہ ہم کھانا کھا کر فارغ ہو گئے ہیں۔ زعب بن عبدود اور رکانہ کو بھی ہم نے کھانا کھلا دیا ہے اور سوید بن صامت کے خادم کھانے کے برتن بھی اٹھا کر لے گئے ہیں تو کیا اس موقع پر تم ہمیں مکہ کے عبدالمطلب بن ہشام کے بقیہ حالات نہ سناؤ گی۔ جب کہ تم نے ایسا کرنے کا وعدہ کیا تھا۔"

اس پر کاہنہ نے ہلکی ہلکی مسکراہٹ میں کہا ضرور سناؤں گی۔ پہلے تم مجھے یہ بتاؤ کہ عبدالمطلب بن ہشام کے حالات سناتے سناتے میں نے کہاں ختم کیے تھے۔

سماک نے جھٹ کہا۔ یہ حالات تم نے اس مقام پر ختم کیے تھے جب عبدالمطلب زمزم کی حیتہ داری کا فیصلہ کرنے کے لیے اپنے اور مخالف گروہ کے لوگوں کے ساتھ ارض شام کی کسی کاہنہ کی طرف روانہ ہوئے تھے۔ کاہنہ سجاج کی اس آمادگی پر سماک، سوید، قطیبہ اور حبیب اس کے سامنے بیٹھ گئے۔ کاہنہ سنبھلی۔ پھر اس نے کہنا شروع کیا۔ اے میرے بچو! تو میں کہہ رہی تھی کہ عبدالمطلب اپنے اور مخالف گروہ کے حامیوں کے ساتھ کوچ کرنے لگے تو اس کوچ سے قبل انہوں نے نذرمانی کہ اگر اس کے دل بیٹھے ہوئے اور وہ بلوغت کو پہنچ کر قریش کے مقابلے میں ان کی حفاظت کریں گے تو ان میں سے ایک کو وہ کعبۃ اللہ کے پاس خداوند کی خوشنودی کے لیے قربان کر دیں گے۔

اس کے بعد وہ ارض شام کی طرف روانہ ہوئے۔ راستے میں صحرا کے اندر سے گزرتے ہوئے عبدالمطلب اور اس کے ساتھیوں کے پاس پانی ختم ہو گیا۔ عبدالمطلب کے کسی بھی ساتھی کے پاس پانی نہ رہا اور انہیں اس دشت میں ایسی پیاس لگی کہ ہر ایک کو اپنی موت و ہلاکت کا یقین ہو گیا تھا۔ وہ مخالف لوگ جو عبدالمطلب کے ساتھ تھے اور زمزم کا فیصلہ کرانے شام کی کاہنہ کے پاس جا رہے تھے، ان کے پاس پانی تھا۔ عبدالمطلب نے ان سے پانی مانگا لیکن انہوں نے پانی دینے سے انکار کر دیا اور یہ عذر پیش کیا کہ ہم خود بھی تو تم لوگوں کے ساتھ اس بے آب و گیاہ دشت میں سفر کر رہے ہیں۔ ہمیں بھی اسی آفت اور مصیبت کا خطرہ لاحق ہے جو تم پر اس وقت پڑی ہے۔ اس پر عبدالمطلب نے اپنے حامیوں کو مخاطب کیا اور کہا۔

ان میں سے ایک نے اپنے سارے ساتھیوں کی ترجمانی کرتے ہوئے کہا۔
 "اے عبدالمطلب! جو بھی آپ حکم دیں گے ہم پیروی کریں گے۔ آپ جو مناسبات
 سمجھیں فیصلہ کریں۔ ہم تو ہر صورت حال میں آپ کا ساتھ دیں گے۔"
 اس پر عبدالمطلب نے کہا۔ "اگر ایسا ہے تو پھر سُنو! بہر شخص اس صحرا
 کے اندر اپنے لیے ایک گڑھا کھودے۔ جب کوئی پیاس کے باعث ہلاک ہو
 جائے تو اسے اسی گڑھے میں دبا دیں گے۔ یہاں تک کہ آخر میں صرف ایک شخص
 رہ جائے گا۔ اور سارے قافلے کی نسبت ایک شخص کا بے گور و کفن رہ جانا کوئی
 بڑی بات نہیں ہوگی۔"

اس پر عبدالمطلب کے ساتھی وہاں رُک گئے اور ہر کوئی اپنے لیے گڑھا
 کھودنے لگا تھا۔ جب کہ مخالفت گروہ والے بھی وہاں رُک کر عبدالمطلب
 اور اس کے ساتھیوں کی لاچارگی اور بے بسی دیکھنے لگے تھے۔
 جب سب لوگوں نے اپنے لیے ایک ایک گڑھا کھود لیا۔ تب لوگ موت
 کے انتظار میں وہاں بیٹھ گئے۔ اس پر عبدالمطلب نے انہیں مخاطب کر کے
 کہا۔ "اے میرے عزیزو! قسم خداوند کی۔ اس طرح اپنے آپ کو موت کے آگے
 ڈال دینا اور زندہ رہنے کے لیے دوڑ دھوپ نہ کرنا اور کوئی سعی و جدوجہد عمل
 میں نہ لانا بڑی کمزوری کی بات ہے۔ چلو جب تک ہم لوگوں کے جسموں میں
 ہمت و سکت ہے۔ اطراف میں کسی بستی کی تلاش میں نکلتے ہیں۔ شاید کوئی
 آبادی و بستی مل جائے اور وہاں سے ہمیں پانی میسر ہو اور جب دیکھیں گے کہ
 اب تلاش جاری نہیں رکھی جاسکتی اور جسمانی طاقت و سکت جواب دے گئی
 ہے تو پھر ان گڑھوں کے پاس لوٹ آئیں گے اور اپنے آپ کو موت کے رحم و کرم

۱۷ علامہ ابن ہشام نے سیرت النبی کے اندر ان واقعات اور گڑھے کھودنے والی ترکیب کو اسی
 طرح بیان کیا ہے۔

پر چھوڑ دیں گے۔ لہذا میرے رفیقو! ہمت نہ ہارو۔ اٹھ کھڑے ہو۔ شاید خداوند کسی نہ کسی بستی میں ہم ضرورت مندوں کو پانی جیسی نعمت عطا فرما دے۔“

عبدالمطلب کی اس گفتگو پر ان کے سب ساتھی اٹھ کھڑے ہوئے تاکہ پانی کی تلاش میں نکلیں۔ یہ مخالف گروہ کے لوگ بھی ان کے ساتھ جانے کے لیے تیار ہو گئے تھے کہ دیکھیں اب یہ لوگ کیا کرتے ہیں اور ان پر کیا گزرتی ہے۔

عبدالمطلب بھی اپنی جگہ سے اٹھے اور اپنی اونٹنی کی طرف بڑھے جب وہ اپنی اونٹنی پر سوار ہوئے تو دیکھو ایسا ہوا کہ جب انہوں نے نکیل مار کر اونٹنی کو اٹھایا تو اس کا ایک پاؤں زمین میں دھنسا اور ایسا ہوا کہ وہاں سے ^{مٹھے} پانی کا ایک چشمہ بہ نکلا۔ اس پر عبدالمطلب اور ان کے ساتھ بے حد خوش ہوئے۔ وہ اپنی اپنی سواریوں سے اتر گئے۔ جی بھر کے پہلے انہوں نے پانی پیا اور اپنی آئندہ ضرورت کے لیے انہوں نے اپنے مشکیزے بھی بھر لیے تھے۔

پھر عبدالمطلب نے اپنے مخالف گروہ کو مخاطب کر کے کہا۔ يَا حَشْرَ الْقَسْبِيشِ (اے اہل قریش!) خداوند نے اس بے آپ و گیاہ وشت کے اندر پانی عنایت کر دیا ہے۔ لہذا تم لوگ بھی آؤ۔ میرے پانی پو اور اپنے مشکیزے بھی بھر لو۔ اس پر مخالف گروہ والے بھی وہاں آئے۔ انہوں نے بھی پانی پیا اور اپنی اپنی ضرورت کے مطابق بھر بھی لیا۔

اس کے بعد جب ارضِ شام کی کاہنہ کے پاس جانے کے لیے وہاں سے کوچ ہونے لگا تو عبدالمطلب کے مخالف گروہ نے وہاں باہمی صلاح مشورہ سے کوئی فیصلہ کر لیا۔ پھر ان میں سے ایک جو ان کا سرگروہ تھا وہ کوئی آخری فیصلہ کرنے کے بعد عبدالمطلب کے پاس آیا اور اسے مخاطب کر کے کہا۔ اے ابنِ ہاشم! اب ہم زمزم کے سلسلے

۱۰ صحرا کے اندر اس مٹھے پانی کے چشمے کے جاری ہونے کے سلسلے میں بھی علامہ ابن ہشام نے کافی تفصیل کے ساتھ لکھا ہے۔ (ماخوذ میرت ابن ہشام صفحہ ۱۷۲)

میں آپ کے ساتھ جھگڑانہ کریں گے۔ جس ذات نے آپ کو اس پیاسے صحرا میں پانی سے سیراب کیا ہے بے شک اسی نے آپ کو زمزم عنایت فرمایا ہے۔ پس اسے ابن ہاشم! ہم سب نے مل کر فیصلہ کیا ہے کہ اب ہم زمزم کا فیصلہ کرانے ارضِ شام کی کاہنہ کی طرف نہ جائیں گے بلکہ زمزم پر تمہارا حق تسلیم کرتے ہیں۔ لہذا آؤ اب اس دشت سے مکہ لوٹ چلیں۔ لہذا سب خوشی خوشی واپس مکہ چلے گئے تھے۔

پس مکہ واپس جا کر عبدالمطلب نے دوبارہ زمزم کی کھدائی کا کام شروع کر دیا تھا۔ ابھی کچھ زیادہ کھدائی نہ کی گئی تھی کہ وہاں سے سونے کے دوہرن ملے اور یہ سونے کے پودوں بہرن وہ تھے جنہیں بنو جرہم نے اس وقت وہاں دیا دیا تھا۔ جب انہیں کعبہ کی خدمت سے محروم کر کے مکہ سے نکالا گیا تھا۔ اس کے علاوہ وہاں سے سفید تلواریں اور زریں بھی پائی گئی تھیں۔

پھر زمزم کھودنے کے دوران یہ جو چیزیں ملی تھیں ان کا فیصلہ کرنے کے لیے عبدالمطلب نے ایک نیا اور ناکھا اور نیا طریقہ کار استعمال کیا۔ اس نے اہل قریش کو جمع کیا اور انہیں مخاطب کر کے کہا۔ ان چیزوں کی تقسیم کے لیے میں چھتیر مقرر کرتا ہوں۔ پھر یہ تیرہیل پر ڈالے جائیں۔ اور جس چیز پر جس کا تیر نکلا وہ چیز اسی کی ہوگی۔ اس پر اہل قریش نے اتفاق کیا۔ لہذا چھتیر لیے گئے۔ ان میں سے دو تیر کعبۃ اللہ کے لیے رکھے گئے۔ سیاہ رنگ کے دو تیر عبدالمطلب کے لیے

بعض روایات میں ہے کہ کھدائی سے قبل خواب میں عبدالمطلب کو اشارہ دیا گیا تھا کہ اگلے روز وہ زمزم کے لیے اس جگہ کھدائی کا کام شروع کرے جہاں چوڑھیل کی ایک بستی کے پاس ایک کوتا زمین پر چوڑھیل مار رہا ہو جس سے عبدالمطلب نے ایسا ہی کیا اور زمزم کھووا۔

سونے کے ان دونوں بہرنوں سے متعلق علامہ ابن ہشام نے تفصیل کے ساتھ لکھا ہے۔

کعبۃ اللہ میں مہل نام کا یہ بت ایک باؤلی کے پاس تھا اور اس پر جو چڑھاوے پڑھتے تھے۔ وہ بھی اسی باؤلی کے پاس پڑے رہتے تھے۔

اور دو سفید تیراہل قریش کے لیے منتخب کیے گئے تھے۔

پھر ان چھ تیروں کو لے کر یہ لوگ کعبۃ اللہ میں داخل ہوئے اور وہاں جو شخص ہبل پر تیرا ڈالتا تھا۔ وہ چھ تیرا نہوں نے اس شخص کے حوالے کیے کہ وہ ان تیروں کو ہبل پر ڈالے تاکہ کوئی فیصلہ ہو۔

اس شخص نے جب تیرا ڈالے تو کعبۃ اللہ کے دونوں زرد رنگ کے تیر سونے کے دونوں ہرنوں کے لیے نکلے۔ عبدالمطلب کے دونوں سیاہ رنگ کے تیر سفید تلواروں اور زرد ہوں کے لیے نکلے جب کہ قریش کے دونوں سفید تیر کسی بھی چیز کے لیے نہ نکلے۔ اس طرح سونے کے وہ دونوں ہرن کعبۃ اللہ میں نصب کر دیئے گئے تھے۔

اور یہ پہلا سونا تھا جس سے کعبۃ اللہ کو مزین کیا گیا جب کہ تلواروں کو عبدالمطلب نے کعبۃ اللہ کے دروازے سے لٹکا دیا تھا۔ اس کے بعد مزرم پر عبدالمطلب کی ملکیت تسلیم کر لی گئی اور حجاج کو پانی پلانے کا کام عبدالمطلب نے اپنے ذمے لے لیا تھا۔

ساک، سوید، قطیفہ اور خبیب اس کا ہنہ سے یہ حالات و واقعات بڑے غور و انہماک سے سن رہے تھے۔ یہاں تک کہ کہنے کے بعد وہ کاہنہ تھوڑی دیر کے لیے رُکی۔ پھر سلسلہ کلام جاری رکھتے ہوئے وہ دوبارہ کہہ رہی تھی۔

”تو اے میرے بچو! اس طرح وقت گزرتا رہا اور عبدالمطلب نے جو دس بیٹوں کے لیے نذر مانی تھی۔ تو ایسا ہوا کہ اس کے ہاں بیٹے پیدا ہوئے اور جوان ہو گئے۔ تب عبدالمطلب کو اپنی نذر پوری کرنے کا خیال آیا۔ اس پر اس نے اپنے سارے بیٹوں کو جمع کیا اور انہیں مخاطب کر کے کہا۔ اے میرے فرزندو! میں نے نذر مانی تھی کہ اگر میرے دس بیٹے ہوئے اور سب جوان ہو گئے تب میں ان میں سے ایک کو کعبۃ اللہ کے پاس خداوند کی خوشنودی کے لیے قربان کر دوں گا۔ اب تم میرے دس بیٹے ہو اور دس کے دس جوان ہو چکے ہو تو میں سمجھتا ہوں کہ اس نذر کے پورا کرنے کا وقت آ گیا ہے۔“

عبدالمطلب کے سارے بیٹوں نے اس سلسلے میں اس سے اتفاق کیا اور پوچھا

اے ہمارے باپ! یہ نافر پوری کرنے کے لیے کیا طریقہ کار استعمال کیا جاسکتا ہے؟ اس پر عبدالمطلب نے کہا۔ ”تم میں ہر کوئی ایک ایک تیر لے اور اس تیر پر اپنا نام لکھ کر میرے پاس لائے۔“

سب بیٹوں نے ایسا ہی کیا۔ تب عبدالمطلب ان سب کو لے کر کعبۃ اللہ میں داخل ہو کر ہبل بت کے پاس آئے اور اس ہبل بت سے فال لینے کا یہ طریقہ کار ہے کہ اس بت کے پاس ہر وقت سات تیر پڑے رہتے ہیں اور ہر تیر پر کچھ کچھ لکھا رہتا ہے۔ ایک تیر پر ہاں اور دوسرے پر نہیں لکھا ہے۔ جب کوئی کام کرنے کا ارادہ ہوتا تو ان تیروں کو دوسرے تیروں میں ملا کر حرکت دی جاتی۔ اگر ہاں والا تیر نکلتا تو وہ اس کام کو کر لیتے اور نہیں والا تیر نکلتا تو وہ کام کرنے سے باز رہتے ہیں۔

تیسرے تیر پر تم میں سے ”اور چوتھے تیر پر تم میں سے نہیں“ لکھا ہوا ہے اور پانچویں تیر پر ”تم میں ملا ہوا“ لکھا ہے۔ جب کسی لڑکے کا ختنہ یا نکاح کرنا ہوتا ہے۔ یا کسی میت کو دفن کرنا یا کسی کے نسب میں شک ہو تو ایسی صورت میں سو درہم اور ذبح کرنے کے لیے کچھ جانور ہبل کے سامنے پیش کیے جاتے پھر ہبل کو مخاطب کر کے کہتے ہیں کہ فلاں بن فلاں کے ساتھ ہم اس طرح کا معاملہ کرنا چاہتے ہیں۔ جو بات حق میں ہے وہ ہمارے لیے ظاہر کر۔ اس کے بعد تیروں والے سے کہتے کہ تیروں کو حرکت دے اور پھر جو تیر نکلتا اس کے مطابق عمل کرتے ہیں۔ ایک تیر پر ”پانی“ لکھا ہوا ہے۔ جب پانی کے لیے کنواں کھودنا ہوتا ہے تو وہ پانی والے تیر کو دوسرے تیروں میں ملا کر حرکت دلاتے ہیں۔ پھر جس طرح کا تیر نکلتا ہے ویسا ہی عمل کرتے ہیں۔

علامہ ابن جناب نے سیرت النبیؐ میں ہبل کے پاس رکھے جانے والے تیروں کی تفصیل اسی طرح لکھی ہے جو ہم نے یہاں بیان کر دی ہے۔

کا ہنہ سماج پھر تھوڑی دیر کے لیے رُکی۔ دم لیا اور دوبارہ سماک اور اس کے ساتھیوں کو مخاطب کر کے اس نے کہا: اے میرے بچو! یہ تو تفصیل ہے کعبہ میں رکھے ہوئے بت ہبل کی۔ پس عبدالمطلب بھی اپنے بیٹوں کے ساتھ ہبل کے پاس تیروں کو حرکت دینے والے کے پاس آئے۔ جو نذرانہ انہوں نے مانا تھی وہ بھی اس تیروں والے سے کہہ دی۔ پھر اس سے کہا کہ میرے بیٹوں کے یہ تیر ہلا کر نکالو اور یہ وہ تیر تھے جن میں ہر ایک پر ان کے ایک ایک بیٹے کا نام لکھا ہوا تھا۔ پس جب اس تیروں والے شخص نے تیر ہلا کر نکلے تو عبدالمطلب کے سب سے چھوٹے فرزند عبد اللہ کا نام نکلا۔ گو عبد اللہ عبدالمطلب کے سب سے زیادہ لائق اور پیٹے فرزند تھے۔ اس کے باوجود عبدالمطلب نے اپنے ایک ہاتھ سے اپنے اس جگر بند کا ہاتھ تھا ما اور دوسرے ہاتھ میں ایک تیز اور بڑی چھری تھام کر عبد اللہ کو اسات و نائلہ کے پاس لے گئے تاکہ اسے اپنی نذر کے مطابق ذبح کریں۔

جب عبدالمطلب اپنے اس فرزند کو ذبح کرنے لگے تب قریش کے لوگ اپنی مجلسوں سے اُٹھ کر عبدالمطلب کے پاس آئے اور اسے مخاطب کر کے کہا: یہ تم کیا کرنا چاہ رہے ہو؟

عبدالمطلب نے بغیر کسی توقف کے کہا: "میں اسے ذبح کرنے لگا ہوں" اس پر قریش چلا اٹھے: "خدا کی قسم! اسے ہرگز ذبح نہ کیجیے اور اگر آپ

اسات و نائلہ دو مشہور بت تھے جو زمزم کے پاس رکھے جاتے تھے اور لوگ ان کے پاس قریناں کیا کرتے تھے۔ اسات اور نائلہ قبیلہ جرہم سے تعلق رکھتے تھے۔ اسات بغی کا بیٹا تھا جب کہ نائلہ ویک کی بیٹی تھی۔ زمانہ قدیم میں یہ دونوں طواف کعبہ کے لیے آئے۔ یہاں انہوں نے کعبہ کی حدود میں بدکاری کی اور دونوں پتھر کے ہو گئے۔ اسات کے اس پتھر کے بت کو کہہ صفا پرہ اور نائلہ کے بت کو جبلِ مرہہ پرہ کہہ (باقی صفحہ ۱۰۵ پر)

ایسا کریں گے تو ہر کوئی اپنی نذر کے بعد اپنا بچہ یہاں لایا کرے گا اور اسے ذبح کر دیا کرے گا۔ اس طرح بچوں کی نسل کشتی شروع ہو جائے گی۔“

عبد المطلب کی بیوی اور عبد اللہ کی ماں فاطمہ بنت عمرو کے قبیلے کے ایک شخص مغیرہ بن عبد اللہ نے کہا۔ ”خدا کی قسم! ایسا ہرگز نہ کیجیے۔ جب تک آپ مجھ سے نہ ہو جائیں۔ اگر اس عبد اللہ کا فدیہ ہمارے مال سے ہو سکے تو ہم ضرور ادا کریں گے۔ عبد المطلب کے بیٹوں نے بھی عبد المطلب کو مشورہ دیا کہ ہمارے بھائی کو ذبح نہ کیا جائے۔ اسی وقت قریش کا ایک رئیس اٹھا اور اس نے اس موقع پر میری طرف اشارہ کرتے ہوئے کہا۔

اے عبد المطلب! یثرب میں ایک کاہنہ اور عرافہ رہتی ہے اس کا نام سجاح ہے۔ اس کے تابع کوئی موکل، شیطان اور روح ہے جس کی مدد سے وہ چھپی ہوئی باتیں بتاتی ہے۔ پس تم عبد اللہ کو لے کر وہاں چلو اور اس عرافہ سے اس مسئلہ کا حل دریافت کرو اور اگر اس نے بھی آپ کے اس جوان بیٹے کو ذبح کرنے کا حکم دیا تو آپ کو اختیار ہوگا جو چاہے کریں اور اگر اس نے کوئی ایسا حکم دیا جس میں آپ اور آپ کے اس بیٹے کے لیے اس مشکل سے نکلنے کی کوئی صورت ہو تو پھر آپ اس کو قبول کر لیں۔“

عبد المطلب کو یہ مشورہ پسند آیا۔ لہذا وہ اپنے بیٹے اور کچھ معزز لوگوں کے ساتھ مجھ سے ملنے یہاں یثرب آیا۔ میں ان دنوں خیبر گئی ہوئی تھی۔ پس وہ لوگ یثرب سے خیبر پہنچ گئے اور مجھ سے ملے اور سارا واقعہ مجھ سے انہوں نے بیان کیا۔ اس پر میں نے ان سے کہا کہ آپ لوگ یثرب چلیں اور وہاں ایک روز قیام کریں۔ میں اپنے تابع سے پوچھ کر اس اہم بات کا فیصلہ کروں گی۔ پس ہم سب لوگ خیبر سے یثرب

دبقیہ حاشیہ صفحہ ۱۰۴) دیا تھا۔ بعد میں جاہل لوگوں نے ان دنوں کے بت اٹھا کر زمزم کے پاس رکھ لیے اور ان کے پاس قربانیاں کرنے لگے۔

آئے اور اس رات میں نے اپنے تابع سے مشورہ کیا۔

پس دوسرے روز عبدالمطلب اور اس کے ساتھی جب مجھ سے بیٹے تو میں نے اُن سے پوچھا۔ ”تم لوگوں میں فدیے اور ویت کی کیا مقدار ہے؟“ اس پر سب نے کہا۔ ”دس اونٹ“۔

اس پر میں نے کہا سے کہا۔ ”تم سب لوگ مکہ چلے جاؤ اور اپنے بیٹے کو دس اونٹوں کے پاس رکھو اور اپنے بیٹے اور اونٹوں پر تیروں کے ذریعے سے قرعہ ڈالو۔ اگر فیصلہ تمہارے بیٹے کے حق میں نکلے تو اونٹوں کی تعداد بڑھاتے چلے جاؤ۔ یہاں تک کہ خداوند تم سے راضی ہو جائے اور تمہارے بیٹے کے بجائے اونٹوں پر قرعہ نکل آئے اور جتنے اونٹوں پر قرعہ نکلے ان اونٹوں کو ذبح کر دینا۔ اس طرح تمہارا خداوند بھی تم سے راضی ہو گا اور تمہارا بیٹا بھی بچ جائے گا۔ میرا یہ فیصلہ سن کر سب خوش ہو گئے اور واپس چلے گئے۔“ یہاں تک کہ کہنے کے بعد وہ کاہنہ سجاح خاموش ہو گئی تھی۔

کاہنہ چند ساعتوں تک خاموش رہی۔ ایسا محسوس ہوتا تھا جیسے وہ کچھ سوچ رہی ہو۔ اس دوران سماک، سوید، قطیفہ اور خبیب غور وانہماک سے اس کاہنہ کی طرف دیکھتے رہے۔ تھوڑی دیر تک خاموش رہنے کے بعد وہ کاہنہ دوبارہ بولی اور ان چاروں کو اس نے مخاطب کرتے ہوئے کہا۔ ”اے میرے بچو! اس کے بعد کے حالات مجھے عبدالمطلب کے بیٹے عباس سے معلوم ہوئے کیوں کہ یہ عباس بن عبدالمطلب تجارت اور سوداگری کی غرض سے اکثر مکہ سے یثرب آیا کرتا ہے۔ جو حالات اس نے مجھے سنائے اُن کے مطابق یہاں سے جانے کے بعد عبدالمطلب اپنے بیٹے عبد اللہ اور دس اونٹوں کو لے کر کعبہ

۱۰ عبدالمطلب کے کاہنہ سجاح کے پاس جانے اور اس کے فیصلے کے مطابق عمل کرنے کے سارے واقعات سیرت النبی سے حاصل کیے گئے ہیں۔

اللہ میں داخل ہوا اور پھر تیر نکالا تو تیر عبد اللہ پر نکلا۔ سو دس اونٹ اور بڑھا دیئے گئے۔ اس طرح اونٹوں کی تعداد بیس ہو گئی۔ پھر تیر نکالا تو عبد اللہ ہی کے نام نکلا۔ لہذا اونٹ بڑھا کر تیس کر دیئے گئے پھر اس بار بھی عبد اللہ ہی کے نام نکلا۔ اس طرح اونٹوں کی تعداد بڑھتے بڑھتے جب سو ہو گئی تو پھر تیر عبد اللہ کی بجائے اونٹوں پر نکل آیا۔ اس کے بعد تین مرتبہ ایسا ہی کیا گیا تو ہر مرتبہ تیر اونٹوں ہی پر نکلا۔ اس طرح عبد اللہ کے بجائے سو اونٹ قربان کر دیئے گئے۔

سو یہ ہیں عبد المطلب کے وہ حالات جنہیں سنانے کے لیے تم لوگوں نے مجھ سے تقاضا کیا تھا۔ اس پر سوید بن صامت نے بولتے ہوئے کہا۔ اے کاہنہ! تم جانتی ہو کہ میں دو ہی دن ہوئے مکہ سے لوٹا ہوں اور وہاں میں کئی ماہ قیام کر کے آیا ہوں۔ یہ واقعات جو تم نے سنانے ہیں اس کے بعد کیا ہوا وہ میں تمہیں سنا دیتا ہوں۔ کہ میں ان واقعات کی تحقیق و جستجو کر کے آیا ہوں اور اس سے آگے کے حالات یوں ہیں کہ عبد المطلب کا بیٹا عبد اللہ جب قربانی سے بچ گیا اور اس کی جگہ تو اونٹ قربان کر دیئے گئے۔ تب اس عبد اللہ کو ایک عورت ملی جس کا نام ام قتال بنت نوفل تھا۔ اس عورت نے عبد اللہ کو پیشکش کی کہ اگر وہ اس کے ساتھ شادی کرے تو میں تمہیں سو اونٹ دوں گی لیکن ایسا نہ ہوا۔ عبد المطلب اپنے بیٹے عبد اللہ کو وہب بن عبد مناف کے ہاں لے گئے اور اس کی بیٹی آمنہ سے عبد اللہ کی شادی کر دی۔ اسی عبد اللہ اور آمنہ سے محمد بن عبد اللہ پیدا ہوئے اور یہی اللہ کے رسول ہیں۔

اس گفتگو کے بعد کاہنہ سجاح شاید سوید بن صامت سے کچھ پوچھتی پر اسی

۱۰۔ یہ ام قتال۔ ورتہ بن نوفل کی بہن تھی۔ یہ دونوں بہن بھائی قدیم مقدس کتب اور صحاح کا علم رکھتی تھیں۔ ام قتال جان گئی تھی کہ عبد اللہ کے صلب سے رسول پیدا ہونے والے ہیں لہذا اس نے شادی کی پیشکش کی۔

وقت کچھ لوگ حویلی میں داخل ہوئے۔ اس پر کاہنہ سجاح نے سماک اور اس کے ساتھیوں کو مخاطب کر کے کہا: "اب تم چاروں تھوڑی دیر کے لیے ذرا ہسٹ کر بیٹھ جاؤ۔ یہ دیکھو کچھ لوگ مجھ سے اپنے کسی معاملہ کا فیصلہ کرانے آگئے ہیں۔" اچانک ان آنے والوں کے پیچھے مجھے حبشی صواب بھی داخل ہوا۔ اس پر کاہنہ نے کہا اور تم بھی زعب بن مالک کے ساتھ اپنا معاملہ طے کر لو یہ حبشی صواب تمہاری رقم لے آیا ہے۔"

کاہنہ سجاح سے فیصلہ کرانے والے کاہنہ کے پاس آکر بیٹھ گئے جب کہ صواب سیدھا سماک کے پاس آیا اور چڑے کی ایک تھیلی اس نے سماک کو تھماتے ہوئے کہا: "یہ سوید بن صامت کے اونٹوں کی رقم ہے۔ اب تم زعب ابن عبدود اور رکانہ کو چھوڑ دو۔"

سماک نے نقدی کی تھیلی سوید کو تھمائی اور کہا: "اے ابن صامت اپنی رقم گن لو۔" سوید بن صامت نے رقم گن لی اور کہا: "رقم تو ٹھیک ہے۔" اس پر سماک اپنی جگہ سے اٹھا۔ اس کمرے کا دروازہ کھولا جس میں زعب بن مالک، رکانہ اور ابن عبدود بند تھے اور انہیں مخاطب کر کے اس نے کہا: "تمہارا حبشی ساتھی صواب، سوید بن صامت کے اونٹوں کی رقم لے آیا ہے۔ لہذا اب تم آزاد ہو اور جا سکتے ہو۔ پر یہاں سے جاتے ہوئے میری ایک بات ضرور ذہن میں رکھنا۔ آئندہ کسی اور کی رقم نہ ہتھیایا بیٹھنا۔ ایسا نہ ہو کوئی تمہاری گردنیں ہی کاٹ کر رکھ دے۔ اب تم جاؤ کہ ہمارا اور تمہارا معاملہ ختم ہوا۔" اس کے ساتھ ہی زعب بن مالک، ابن عبدود، رکانہ اور صواب وہاں سے چلے گئے تھے۔

پھر سوید بن صامت نقدی کی تھیلی اٹھائے سماک کے قریب آیا اور نرم و شفقت بھری آواز میں اس نے کہا: "اے سماک! میرے عزیز! میرے بھائی! یہ جو رقم مجھے ملی ہے اس میں سے کچھ تم، قطبہ اور خبیب بھی رکھ لو۔"

اس پر خبیب بن لیسات فوراً بول پڑا - 'اے ابن سوید! تم جانتے ہو کہ میری مالی حالت کافی مستحکم ہے، میرے کچھ باغات بھی ہیں اس لیے میں اس رقم کی ضرورت محسوس نہیں کرتا ہوں۔ ہم گھر کے صرف تین ہی افراد ہیں۔ ایک میں ایک میری بیوی جمیلہ بنت عبد اللہ بن ابی سلون اور ایک میرا بیٹا عبد اللہ - جب کہ میری آمدنی میرے اخراجات سے کہیں زیادہ ہیں -

خبیب بن لیسات کے خاموش ہونے پر قطبہ نے کہا - 'اے ابن صلت میں بھی رقم کی ضرورت محسوس نہیں کرتا - میرے مالی حالات بھی مستحکم ہیں - میرا ایک باغ بھی ہے جس سے مجھے اچھی خاصی آمدنی ہو جاتی ہے اور پھر سماک کی طرح میرا کوئی بھائی بہن بھی نہیں - میں اکیلا ہوں میری ماں زینب بنت عمرو چکی ہے - باپ پہلے ہی فوت ہو گیا تھا - میری آمدنی میرے اخراجات سے زیادہ ہے - میں سمجھتا ہوں کہ اس رقم میں سے اگر کسی کو حصہ ملنا چاہیے تو وہ سماک بن خرشہ ہے کہ اس کے پاس آمدنی کا واحد ذریعہ کھوجی کا ایک پیشہ ہی ہے اس کا کوئی باغ اور زمین نہیں ہے - پہلے یہ اپنی ماں کے ساتھ تو کسی طرح گزر بسر کر لیتا تھا لیکن اب تو اس کی شرب کی دوسب سے حسین و جمیل لڑکیوں سے منگنی بھی ہو چکی ہے - لہذا اس کے اخراجات بڑھ جائیں گے - قطبہ بن عامر کے خاموش ہونے پر سماک کے ہونٹوں پر ہلکی ہلکی مسکراہٹ نمودار ہوئی پھر اس نے کہا -

'اے قطبہ! میرے عزیز دوست! میرے مشفق بھائی! تم نے جو میری مالی حالت کا تجزیہ کیا ہے وہ درست ہے لیکن میں اس رقم سے کچھ بھی قبول نہ

۱۔ علامہ ابن سعد نے طبقات میں خبیب بن لیسات کی بیوی کا نام جمیلہ بنت عبد اللہ اور بیٹے کا نام عبد اللہ ہی تحریر کیا ہے -

۲۔ ماخوذ از طبقات ابن سعد جلد ۴

نہ کروں گا۔ اس طرح تو یہ تاثر ابھرے گا کہ میں نے سوید بن صامت کی یہ رقم حاصل کرنے میں جو مدد کی ہے تو اس کا میں نے معاوضہ اور اجر لے لیا ہے۔ قسم کعبہ کے رب کی میں نے سوید بن صامت کو اپنا بڑا بھائی سمجھتے ہوئے اس کام میں اس کی مدد کی ہے۔“

سماک جب خاموش ہوا تو سوید بن صامت فوراً حرکت میں آیا۔ اپنے ہاتھ میں پکڑی تھیلی سے اس نے نقدی کا ایک حصہ جلدی جلدی سماک کی جیب میں ڈالتے ہوئے کہا: اے ابو دجانہ! اگر تم نے مجھے اپنا بڑا بھائی خیال کرتے ہوئے زعب بن مالک سے میری یہ رقم حاصل کرنے میں میری مدد کی ہے تو پھر سن رکھو میں بھی تمہیں اپنا چھوٹا بھائی سمجھتے ہوئے یہ رقم دے رہا ہوں اور مجھے اُمید ہے کہ اب تم مجھے یہ رقم واپس کر کے بھائی کے اس عظیم رشتے کو منقطع کرنے کی کوشش نہ کرو گے۔“ سماک بے چارہ جواب میں کچھ بھی نہ کہہ سکا اور خاموش ہو کر رہ گیا۔ اسی وقت سوید بن صامت کا نو جوان بیٹا الحارث بن سوید وہاں داخل ہوا اور سوید بن صامت کو مخاطب کر کے اس نے کہا: اے میرے باپ! آپ ہمیں بے خبری میں ہی رکھ کر اونٹوں کی رقم کا معاملہ مٹا رہے ہیں۔ کم از کم مجھے تو آپ کو ساتھ لانا چاہیے تھا کہ اگر زعب بن مالک سے اور اس کے ساتھیوں کے ساتھ آپ کا جھگڑا ہو جائے تو کم از کم آپ کی مدد کرنے کے لیے میں موجود تو ہوں۔“ اس پر سوید بن صامت نے گہری مسکراہٹ میں کہا: اے میرے فرزند! جہاں سماک بن خورشہ، قطبہ بن عامر اور خبیب بن لیسان جیسے چھوٹے بھائی موجود ہوں وہاں مجھے زعب بن مالک جیسے انسان اور اس کے ساتھیوں سے کیا خطرہ ہو سکتا ہے۔“

۱۔ سوید بن صامت کا یہ بیٹا الحارث جنگِ بدر میں حضور کے ساتھ شامل ہوا تھا۔ علامہ ابن ہشام نے اس سے متعلق تفصیل سے لکھا ہے۔

پھر سوید بن صامت نے نقدی کی تھیلی اپنے بیٹے الحارث کو تھماتے ہوئے کہا - "یہ دیکھو! میں اپنے ان چھوٹے بھائیوں کی مدد سے زعب بن مالک سے اپنے اونٹوں کی رقم وصول بھی کر چکا ہوں۔"

سويد بن صامت کے بیٹے الحارث نے نقدی تھیلی سنبھالی لی۔ اس نے منہ سے تو کچھ نہ کہا۔ تاہم وہ شکر آمیز نگاہوں سے سماک، قطبہ اور خبیب کی طرف دیکھ رہا تھا۔

اس موقع پر خبیب بن لیثاف نے سب کو مخاطب کرتے ہوئے کہا۔ "اے میرے رفیقو! اب ہمیں گھر چلنا چاہیے کہ ہمارے گھر والے ہمارے متعلق فکر مند ہوں گے۔"

سب نے خبیب بن لیثاف سے اتفاق کیا اور کاہنہ سجاح کی حویلی سے نکل کر وہ اپنے اپنے گھر کی طرف ہو لیے تھے۔ جب کہ کاہنہ سجاح ان لوگوں کے احوال سن رہی تھی جو اس کے پاس فیصلہ کرانے کے لیے آئے تھے۔

○

سماک جب اپنے گھر داخل ہوا تو اس نے دیکھا کہ خویلیہ اور لپیٹہ شاید دونوں کپڑے دھو کر فارغ ہوئی تھیں۔ اس لیے کہ گھر کے صحن میں جو کھجوریں تھیں ان میں کیل مٹھونک کر انہوں نے ان کیلوں کے ساتھ رسیاں باندھی تھیں اور اب وہ ان رسیوں پر کپڑے ڈال رہی تھیں۔

سماک کو دیکھتے ہی خویلیہ نے پوچھا - "آپ رات بھر اور دن کا یہ حصہ کہاں رہے۔ آپ نے گھر میں کوئی اطلاع بھی نہ کی۔ ماں آپ سے متعلق بڑی فکر مند تھیں۔" خویلیہ جب خاموش ہوئی تو لپیٹہ نے پوچھا - "آپ نے صبح کا کھانا بھی نہ کھایا ہوگا۔"

سماک ان دونوں کے قریب آیا اور بڑی نرمی، شفقت اور محبت بھری آواز میں اس نے کہا - "میں صبح کا کھانا تو کھا چکا ہوں پر میں تم دونوں کا بے حد

ممنون ہوں کہ تم دونوں میرا اس قدر خیال رکھنے لگی ہو۔ اس سے پہلے صرف میری ماں ہی کو میری فکر ہوا کرتی تھی۔ میں اس لحاظ سے خوش بخت ہوں کہ اب دو اور ہستیاں بھی ہیں جنہیں میرے دکھ سکھ اور تکلیف و راحت کا احساس ہے۔

سماک کی اس گفتگو پر ریٹھ نے حسن فطرت کے نغمات اور نفس و قلب میں خوشبو اور تہک بھر دینے والی اپنی آواز میں کہا۔ آپ کو میرا اور خویلیہ کا شکریہ ادا کرنے کی کیا ضرورت ہے۔ حالات اور وقت ہم دونوں کو آپ کے حوالے کر چکے ہیں ہم دونوں کا اب آپ سے ایک رشتہ ہے اور قسم خداوند کی اس رشتے کو نبھانے اور اس کا بھرم رکھنے کے لیے ہم اپنی جان کی بازی لگا سکتی ہیں۔ اب دنیا کی کوئی طاقت ہم دونوں کو آپ سے نہیں چھین سکتی۔ میں اور خویلیہ نے گزشتہ رات تو ریت پر ہاتھ رکھ کر عہد کیا تھا کہ زندگی بھر آپ سے جدا نہ ہوں گی۔ خواہ حالات کیسے ہی ہمارے اور آپ کے خلاف دیگر گوں کیوں نہ ہو جائیں۔ ہم دونوں نے عہد کیا ہے کہ زندگی بھر آپ کا ساتھ نہ چھوڑیں گی اور ضرورت پڑی تو ہم آپ کے لیے اپنی جانیں تک قربان کر دیں گی۔ ہم دونوں نے کسی لالچ اور دباؤ کے تحت ایسا نہیں کیا بلکہ میں اور خویلیہ دونوں آپ سے ایسی گہری اور بے انت محبت کرنے لگی ہیں جسے ناپا اور طے نہیں کیا جاسکتا۔

ریٹھ جب خاموش ہوئی تو خویلیہ نے بھی اپنے گلاب کی پنکھڑیوں جیسے لب وایکے اور سماک کی طرف دیکھتے ہوئے اس نے خرابانوں میں رس اور رگ میں تسکین دہرائی ہوئی آواز میں کہا۔ میں بھی ریٹھ کے ان خیالات کی مکمل طور پر تائید کرتی ہوں۔

سماک جواب میں کچھ کہنے ہی والا تھا کہ اس کی ماں آمنہ واپس ہاتھ والے کمرے سے نکل کر اس کی طرف آئی۔ اس کے کندھے پر کچھ کپڑے رکھے تھے۔ قریب آ کر آمنہ نے شفقت آمیز آواز میں پوچھا۔ تم کل شام کے گئے

ہوئے تھے بیٹے! کہاں رہے اتنی دیر، خویہ اور ریطہ تمہارے لیے بے حد فکر مند اور بے چین ہو رہی تھیں۔“

ماں کی اس گفتگو پر سماک نے ایک زوردار قہقہہ لگایا پھر کہا: ”میں بھی کیسا خوش نصیب ہوں ماں! جب خویہ اور ریطہ سے ملتا ہوں تو یہ دونوں کہتی ہیں۔ کہ ماں آپ کے لیے بڑی فکر مند تھی اور جب آپ سے ملتا ہوں تو آپ کہتی ہیں، کہ خویہ اور ریطہ تمہارے لیے بڑی بے چین تھیں۔“

اس پر آمنہ خوشی سے مسکرا رہی تھی جب کہ خویہ اور ریطہ نے شرماتے ہوئے اپنے رخِ دوسری سمت پھیر لیے تھے۔

آمنہ نے کندھے پر رکھے ہوئے کپڑے لے کر سماک کی طرف بڑھاتے ہوئے کہا: ”اے سماک! میرے بیٹے! پہ دیکھو، خویہ اور ریطہ دونوں بہنوں نے مل کر رات ہی رات میں تمہارے لیے یہ نیا لباس سی دیا ہے۔ اب تم یہ پرانا پونڈ لگا لباس اتار دو اور یہ نیا لباس پہنو۔ پھر میں تم سے ایک بات کہتی ہوں۔ میں سمجھتی ہوں خویہ اور ریطہ کے آنے سے ہمارے گھر میں شیر و برکت بھی آگئی ہے۔“

سماک نے ضد کرنے کے انداز میں کہا: ”اے میری ماں! پہلے وہ بات کہو جو تم کہنا چاہتی ہو۔ پھر میں یہ نیا لباس پہنتا ہوں۔“

آمنہ نے بھی ضد کرتے ہوئے کہا: ”نہیں پہلے تم یہ نیا لباس پہنو، پھر میں تم سے وہ بات کہوں گی جو میں کہنا چاہتی ہوں۔“

سماک پھر بول بڑا: ”اچھا ماں! یہ بتاؤ کہ یہ کپڑا کہاں سے آیا جس کا میرا یہ نیا لباس سیا گیا ہے۔“

اس پر آمنہ بولی: ”اے میرے بیٹے! تمہارے لیے دو لباس کا کپڑا خویہ اور ریطہ اپنے ساتھ لائی تھیں۔ یہ خویہ کے ماں باپ نے تمہارے ساتھ خویہ اور ریطہ کی منگنی کی خوشی میں دیا تھا۔“

سماک نے فوراً پوچھ لیا: ”اوسا پ نے خویہ اور ریطہ کو اس منگنی کی خوشی

میں کیا دیا؟

ہلکی ہلکی مسکراہٹ میں آمنہ بولی۔ ”پہلے تم یہ نیا لباس پہنو پھر بتاتی ہوں کہ میں نے اس منگنی کی خوشی میں خویہ اور ریٹھ کے لیے کیا کیا ہے۔“ اس کے بعد سماک نے کچھ نہ کہا اور وہ نیا لباس لے کر دائیں طرف والے کمرے میں چلا گیا تھا۔ تھوڑی دیر بعد سماک دوبارہ باہر آیا۔ وہ نیا لباس پہنے ہوئے تھا۔ آہستہ آہستہ چلتا ہوا وہ اپنی ماں کے قریب آیا اور پوچھا۔ ”اے میری ماں! اس لباس میں میں کیسا لگتا ہوں۔“

آمنہ نے بھی شرارت انداز میں کہا۔ ”یہ بات تو اب تم خویہ اور ریٹھ ہی سے پوچھو۔ ایک تو وہ دونوں تمہاری منگیتریں اور دوسرے یہ کہ یہ لباس ان دونوں نے ہی سیا ہے۔“ آمنہ کی اس گفتگو پر خویہ اور ریٹھ دونوں جھینپ سی گئی تھیں اور دونوں کی گردنیں شرم کے باعث جھک سی گئی تھیں۔

ان دونوں کی یہ حالت دیکھتے ہوئے آمنہ نے خود ہی بولتے ہوئے کہا۔ ”اے میرے بیٹے! مجھے تو تم اس وقت کوئی رئیس الامراء دکھائی دے رہے ہو۔“ اس پر سماک نے اپنی نئی عبا پہنے جسم پر درست کرتے ہوئے کہا۔ ”اے میری ماں! اس وقت میں فی الواقعہ کسی رئیس الامراء سے کم نہیں ہوں۔ اس لیے کہ میں اکیلا خویہ اور ریٹھ جیسی خوب صورت اور حسین لڑکیوں کا اکلوتا اور واحد منگیترا ہوں۔“ سماک کے ان الفاظ پر آمنہ کے علاوہ خویہ اور ریٹھ بھی بڑی مشکل سے اپنی ہنسی ضبط کر رہی تھیں۔

پھر سماک نے آمنہ کو مخاطب کر کے پوچھا۔ ”اے میری ماں! اب وہ بات بتاؤ جس کے لیے تم نے شرط عائد کی تھی کہ کپڑے بدلو گے تو پھر بتاؤں گی۔“ آمنہ بولی۔ ”وہ بات یہ ہے کہ آج صبح ہی بنو غطفان کا ایک شخص نعیم بن سعود ہمارے ہاں آیا۔ وہ تم سے ملنا چاہتا تھا۔ اس کے کچھ اونٹ چوری ہو گئے ہیں جن کی بازیابی کے لیے وہ تمہاری مدد حاصل کرنا چاہتا ہے۔ ہم نے اس نعیم

بن سعود کو دیوان خانے میں بٹھایا اور تمہاری واپسی کا انتظار کرتے لگے۔ اتنی دیر خویلیہ کا باب ابی حقیق آگیا وہ دراصل خویلیہ کو لینے آیا تھا۔ اُسے جب خبر ہو گئی کہ تم گھر پر نہیں ہو تو اس نے کہا۔ 'میں خویلیہ کو اس وقت لے کر جاؤں گا جب سماگ گھر ہوگا۔' اس پر میں نے کہا۔ 'جب آئے گا تو میں خویلیہ کو اس کے ساتھ بھیج دوں گی۔ ابی حقیق جاتے جاتے بنو غطفان کے نعیم بن سعود کو بھی اپنے ساتھ لے گیا اور جلتے جاتے یہ بھی کہہ گیا کہ سماگ سے کہنا کہ وہ نعیم بن سعود کو اس کی خویلی میں ہی آکر مل لے۔ لہذا اب تم جاؤ اور اس نعیم بن سعود کو وہیں جا کر مل لو اور جلتے ہوئے خویلیہ کو بھی اپنے ساتھ لیتے جاؤ۔'

اے میرے بیٹے! میں سمجھتی ہوں کہ خویلیہ اور ریطہ ہمارے گھر کے لیے خوش بخت ثابت ہوئی ہیں۔ ان کے آتے ہی اس گھر میں چھ بکریاں آگئیں اور آج دوسرے ہی روز بنو غطفان کا نعیم بن سعود تمہارے لیے کام بھی لے کر آگیا ہے۔'

سماگ نے دبی دبی مسکراہٹ میں کہا۔ 'یہ تو تم ٹھیک ہی کہتی ہو ماں! شاید ان دونوں کی آمد کے باعث خداوند نے ایک اور مہربانی مجھ پر کر دی ہے۔ اس کے ساتھ سوید بن صامت کی دی ہوئی نقدی سماگ نے اپنی جیب سے نکال کر ایک رومال میں باندھی اور آمنہ کو تھماتے ہوئے کہا۔ 'یہ نقدی بھی دیکھو ماں! یہ مجھے سوید بن صامت کے اونٹوں کی رقم دلانے کے سلسلے میں ملی ہے۔'

آمنہ نے رومال میں بندھی ہوئی وہ رقم لے لی اور پہلے کی نسبت زیادہ خوشی کا اظہار کرتے ہوئے کہا۔ 'تم ٹھیک کہتے ہو میرے بیٹے! یہ ان دونوں بہنوں کی آمد ہی کی وجہ سے ہے۔'

پھر آمنہ نے وہ نقدی خویلیہ کی طرف بڑھاتے ہوئے کہا۔ 'یہ سنبھال کر رکھ لو بیٹی! اس پر خویلیہ نے ہچکچاتے ہوئے کہا۔ 'اے میری مہربان ماں! یہ رقم تو آپ ریطہ کو سنبھال کر رکھنے کے لیے دیں۔ اس لیے کہ میں تو تھوڑی تک واپس گھر چلی جاؤں گی۔ لہذا یہ رقم تو ریطہ ہی کو سنبھال کر رکھنا ہوگی۔' اس پر ریطہ نے حیا آیز

اور دبی دبی مسکراہٹ میں آمنہ کو مخاطب کر کے کہا - "اے اُم مہربان! یہ حق تو خولہ ہی کا بنتا ہے۔ اس لیے کہ اس کی منگنی مجھ سے پہلے ہوئی ہے۔"

خولہ نے بڑی طرح ریلٹہ کو گھورا اور ساتھ ہی کہا - "یہ رقم تو تمہیں ہی رکھنا ہوگی ریلٹہ! ایک تو تم یہاں رہو گی اور میں ابھی چلی جاؤں گی اور اس کے علاوہ تم مجھ سے عمر میں بھی پورا ایک سال بڑی ہو۔"

آمنہ نے فوراً وہ نقدی ریلٹہ کو تھمادی، تم ہی رکھو ریلٹہ بیٹی! خولہ ٹھیک ہی کہتی ہے۔ میرے لیے تو تم دونوں برابر ہی ہو۔"

اب ریلٹہ کچھ نہ بولی اور چپ چاپ آمنہ سے اس نے وہ نقدی لے لی۔ پھر آمنہ نے سماک کو مخاطب کر کے کہا - "آج صبح جیب ابی حقیق اُسے تھمے تو ان کے ساتھ یہ فیصلہ ہوا تھا کہ خولہ اپنے گھر واپس جاٹے گی کیونکہ وہ لوگ اپنے گھر میں اس کی ضرورت محسوس کرتے ہیں اور انہوں نے یہ فیصلہ بھی کیا ہے کہ ریلٹہ یہاں رہے گی اور گھر کی امور میں میری مدد کرتی رہے گی۔"

اس پر سماک نے فوراً کہا - "اے حقیق ماں! جب خولہ کی شادی ہو جائے گی اور یہ مستقلاً اپنے اس گھر میں آجائے گی تو پھر اس کے ماں باپ اس کی ضرورت کا کیا نعم البدل تلاش کریں گے۔ پھر تو خولہ اور ریلٹہ دونوں ہی کو مستقل طور پر یہیں رہنا ہوگا۔"

آمنہ نے گھور کر سماک کی طرف دیکھتے ہوئے کہا - "اچھا فضول باتیں نہ بناؤ۔ اور خولہ کو ساتھ لے کر جاؤ۔ وہاں بنو غطفان کا نعیم بن سعود تمہارا انتظار کر رہا ہو گا اور وہاں جو کل نقدی تم نے مجھے دی تھی اس میں سے میں خولہ اور ریلٹہ دونوں بہنوں کے کپڑے لے کر آئی ہوں۔ آؤ میں تمہیں دکھاتی ہوں۔ خولہ اور ریلٹہ میری بچیو! تم دونوں بھی آؤ۔"

خولہ اور ریلٹہ نے ہاتھ میں کپڑے ہوئے دھلے کپڑے رسی پر ڈال دیے اور دونوں آمنہ اور سماک کے ساتھ ہوئی تھیں۔ آمنہ انہیں لے کر سامنے والے کمرے

میں گئی۔ وہاں مسہری پر کپڑے کے دو ایک جیسے ٹکڑے پڑے ہوئے تھے۔ آمنہ نے سماک کو دکھاتے ہوئے کہا: "یہ ہیں ان دونوں بہنوں کے کپڑے۔ میں ان دونوں کو اپنے ساتھ بازار لے گئی تھی اور یہ کپڑے میں نے ان دونوں کی پسند سے خریدے ہیں۔" سماک نے وہ کپڑے دیکھے۔ پھر خویلیہ سے اس نے کہا: "خویلیہ! خویلیہ! تم اپنے حصّے کے کپڑے اٹھاؤ اور آؤ چلیں۔ وہ بنو غطفان کا وہ شخص بڑی بے چینی سے میرا انتظار کر رہا ہوگا۔" خویلیہ نے فوراً اپنے حصّے کے کپڑے اٹھائے اور سماک کی طرف دیکھتے ہوئے اس نے کہا: "چلیے چلیں۔"

سماک کو اچانک یاد آگیا اور اس نے پوچھا: "کیا ابو قیس آج صبح آکر ہماری بکریاں لے گیا تھا؟"

اس بار ربطہ نے جواب دیتے ہوئے کہا: "ہاں وہ صبح ہی صبح آیا تھا اور بکریاں لے گیا تھا۔ ان میں جو دودھ دینے والی بکریاں ہیں وہ کافی دودھ دیتی ہیں۔ ان کا کل شام اور آج صبح کا دودھ ملا کر میں اور خویلیہ نے مل کر پنیر بنایا تھا۔ اگر آپ کھانا پسند کریں تو میں لاؤں؟"

سماک نے بھرپور چاہت سے ربطہ کی طرف دیکھا اور کہا: "نہیں ابھی نہیں۔ میں اپنی اس مہم سے واپس آکر کھاؤں گا۔" پھر دوبارہ اسے خویلیہ سے کہا: "آؤ خویلیہ چلیں۔"

خویلیہ چپ چاپ اس کے ساتھ ہوئی تھی۔ آمنہ اور ربطہ دونوں کو دروازے تک چھوڑنے آئی تھیں۔ جب سماک اور خویلیہ دونوں ایک گلی کا موڑ مڑ کر ان کی نظروں سے اوجھل ہو گئے تو آمنہ اور ربطہ بھی اندر چلی گئیں اور گھر کا دروازہ انہوں نے بند کر لیا تھا۔



سماک اور خویلیہ جب بنو نضیر کے رئیس ابی حقیق کی حویلی میں داخل ہوئے تو صحن میں کھڑی ایک خادمہ شوق کرتی ہوئی حویلی کے اندرونی حصّے کی طرف بھاگی

”سماک اور خویلہ آگئے ہیں۔“ تھوڑی ہی دیر بعد خویلہ کی ماں خنسا بھاگتی ہوئی باہر نکلی۔ پہلے اس نے سماک کی پیشانی چومی۔ پھر وہ خویلہ کو گلے لگا کر پیار کرنے لگی تھی۔ اتنی دیر تک دیوان خانے سے ابی حقیق بھی نیکل آیا۔ وہ پہلے سماک کو گلے لگا کر بلا پھر خویلہ کے سر پر ہاتھ پھیرا اور سماک کو مخاطب کر کے پوچھا: ”یہ تمہارا ہاں کیا تھا بیٹے۔ تم کہاں غائب تھے اور ہاں سوید بن صامت اور زعب بن مالک کے تنازعے کا کیا بنا۔“

اس پر سماک نے کہا: ”اے عم! میں اور میرے سب ساتھی سب آپ کے ممنون ہیں کہ آپ نے بروقت ہمیں زعب بن مالک اور اس کے ساتھیوں کے بھاگنے کی اطلاع کر دی تھی۔“

ابی حقیق نے کہا: ”تم اس بات کو چھوڑو سماک! اب تم میرے بیٹے ہو ایسی اطلاعات تمہیں فراہم کرنا میرا فرض اور تمہارا حق بنتا ہے۔ تم مجھے یہ بتاؤ کہ اس معاملے کا انجام کیا ہوا۔“

اس پر سماک نے رات کے وقت زعب، ابن عبدود، رکانہ اور صواب کی راہ روکنے، ان پر قابو پانے اور پھر ان سے سوید بن صامت کے اونٹوں کی رقم وصول کرنے کی ساری تفصیل سنا ڈالی تھی۔

اس پر ابی حقیق نے خوشی کا اظہار کرتے ہوئے اور سماک کی پیٹھ تھپتھپاتے ہوئے کہا: ”اے سماک! میرے بیٹے! تم نے ایک ناممکن کام کو ممکن اور آسان کر دکھایا ہے۔ اگر تم سوید بن صامت کے ساتھ نہ ہوتے تو وہ کبھی بھی زعب بن مالک سے اپنے اونٹوں کی رقم وصول نہ کر سکتا تھا۔ تم نے اے سماک! کیا خوب زعب بن مالک، ابن عبدود، رکانہ اور صواب کو اپنے سامنے جھکنے پر مجبور کر دیا ہے۔ اب میرے خیال میں زعب بن مالک آئندہ کسی اور کے ساتھ ایسا معاملہ نہ کریگا۔“

ابی حقیق جب خاموش ہوا تو خویلہ نے اپنے ماں باپ کو دکھاتے ہوئے کہا: ”ایسے کپڑے مجھے اور بیٹھ کو ہماری ماں نے لے کر دیئے ہیں۔“ خنسا نے کپڑے

کو ہاتھ لگا کر دیکھا اور کہا - کپڑا تو بہت اچھا ہے میری بیٹی! کیا تم اور ریٹھ نے مطالبہ کر کے اپنے لیے یہ کپڑے حاصل کیے ہیں؟ - خویلہ نے چونک جانے کے انداز میں کہا - 'یہ آپ کیسی باتیں کرتی ہیں میری ماں! کیا آپ سمجھتی ہیں کہ میں اور ریٹھ ایسا غیر ذمہ دارانہ مطالبہ کرنے کی حسرت کر سکتی ہیں۔ یہ تو خود اپنی مرضی اور خوشی سے انہوں نے ہمیں دیئے ہیں۔'

خویلہ جب خاموش ہوئی تو سماک نے ابی حقیق کو مخاطب کرتے ہوئے کہا۔ 'اے عم! وہ بنو غطفان کا شخص نعیم بن سعود کہاں ہے اور اس کا کیا معاملہ ہے؟' اس پر ابی حقیق نے سماک کا ہاتھ تھام لیا اور کہا۔ 'وہ شخص اس وقت دیوان خانے میں بیٹھا ہوا ہے۔ تم آڈ میرے ساتھ میں تمہیں اس سے ملانا ہوں۔' سماک کے ہاتھ تھامے جب ابی حقیق اپنے دیوان خانے میں داخل ہوا تو سماک نے دیکھا کہ دیوان خانے میں ایک جوان بیٹھا ہوا تھا۔ جو عمر میں سماک سے تھوڑا بڑا ہی ہوگا۔ ابی حقیق نے اس نوجوان کو مخاطب کر کے کہا۔ 'اے نعیم بن سعود! یہ ہے سماک بن خرشہ جس کی تلاش میں تم یثرب میں داخل ہوئے ہو اور میں تمہیں پہلے ہی تفصیل سے بتا چکا ہوں کہ اب یہ میرا بیٹا ہے۔'

نعیم بن سعود نے اپنی جگہ سے اٹھ کر سماک سے پُرجوش مصافحہ کیا اور جب وہ دوبارہ اپنی جگہ پر بیٹھ گیا۔ تب سماک نے اسے مخاطب کر کے کہا۔ 'اے ابن سعود! اب کہو تمہارا کیا معاملہ ہے۔'

اس پر نعیم بن سعود نے سماک بن خرشہ کو مخاطب کر کے کہا۔ 'اے ابو وجانہ! میرے دس اونٹ چوری ہو گئے ہیں۔ میں نے اپنے قبیلے کے کھوجی کو ساتھ لے کر اپنے اونٹوں کی تلاش شروع کی۔ اب ان اونٹوں کا کھرا میرے قبیلے سے نکل کر جبلِ مثلل تک اور بنی اوس و خزرج کے بُت منات تک آتا ہے۔ اس سے آگے

۱۱۹ مدینہ النبی سے مکہ جانے والی شاہراہ کے کنارے جبل مثلل واقع ہے۔ (باقی صفحہ ۱۲۰ پر)

ہمارے قبیلے کا کھوجی کھرا چلانے میں ناکام رہا ہے۔ اب اس کام کو اس کا انجام دینے کے لیے میں آپ کی خدمات حاصل کرنے کے لیے حاضر ہوا ہوں اب میں چاہوں گا کہ آپ میرے ساتھ جبل مثل تک چلیں اور مجھے امید ہے کہ آپ اس کھرے کو آگے چلانے میں کامیاب ہوں گے۔

سماک اپنی جگہ سے اٹھ کھڑا ہوا اور نعیم بن سعود کو مخاطب کر کے اس نے کہا۔ "آؤ پھر چلیں لیکن ایک بات کہو۔ کیا تمہارے ساتھ تمہارے اپنے یا تمہارے قبیلے کے کچھ لوگ بھی ہیں تمہارے اونٹوں کا کھرا اگر کسی قبیلے، کسی بستی اور گھر میں گھسے اور وہ لوگ لڑائی جھگڑے سے پست آئیں تو کم از کم تمہارے ساتھ کچھ مسلح جوان تو ہونا چاہئیں جن کی وجہ سے اس ممکنہ دنگے سے بچا جاسکے۔"

نعیم بن سعود نے مسکراتے ہوئے کہا۔ "اے ابو دجانہ! میرے ساتھ میرے قبیلے کے کافی مسلح جوان ہیں۔ ہمارے ساتھ باقاعدہ کھانے پینے کا بھی انتظام ہے کیونکہ ہمیں خدشہ تھا کہ اس کام میں ایک سے زیادہ دن لگ جائیں گے۔ اس وقت جب کہ اونٹوں کے کھرے جبل مثل پر مناسبت بت کے آس پاس رُک گئے ہیں تو میرے قبیلے کے لوگوں نے وہاں پڑاؤ کر رکھا ہے۔"

جس وقت سماک، ابی حقیق اور نعیم بن سعود دیوان خانے سے باہر نکلنے لگے تو ابی حقیق کی بیوی اور خویلیہ کی ماں غنسا وہاں آئی اور سماک کو مخاطب کر کے کہا۔ "سماک! سماک! میرے بیٹے! تم ذرا اندر آؤ۔"

سماک نے نعیم بن سعود کو مخاطب کر کے کہا۔ "اے ابن سعود! تم تھوڑی دیر کے لیے رکو۔ میں ابھی حاضر ہوتا ہوں۔" ابن سعود اور ابی حقیق وہاں رُک

(بقیہ حاشیہ صفحہ ۱۱۹) یہاں پانی کثرت سے ملتا ہے بانغات اور کھیتیاں بھی خوب ہوتی ہیں۔
لے منات یثرب کے عرب قبائل اوس و خزرج کا بت تھا۔ یہ جبل مثل پر قدیر کے
مقام پر نصب تھا۔

گئے جب کہ سماک خنسا کے ساتھ ہو گیا۔ خنسا سماک کو دیوان خانے سے ملحقہ ایک کمرے میں لائی۔ سماک نے دیکھا اس کمرے میں پہلے سے خویلیہ کھڑی ہوئی تھی۔ اور اس کے ہاتھ میں انگور کے رس سے بھرا ہوا ایک بلوریں گلاس تھا۔ سماک جب اس کمرے میں داخل ہوا تو خویلیہ آگے بڑھی اور سماک کو انگور کے رس سے بھرا ہوا وہ بلوریں جام پیش کیا۔ اس لمحے سماک کے قریب کے باعث خویلیہ کے عارض گلاب تمبا آٹھے تھے اور اس کی زلفوں کی خوشبو پورے کمرے میں بھری گئی تھی۔ ساتھ ہی خویلیہ کی سردی نعمات کے ابشاروں جیسی آواز بھی سنائی دی تھی۔ یہ پی لیجئے۔

کمرے میں گونجتی خویلیہ کی آواز اس سے سماک کو سیال نغمے کی طرح محسوس ہوئی اس نے چپ چاپ خویلیہ سے وہ بلوریں جام لے لیا اور انگور کا رس پی گیا۔ اس موقع پر خویلیہ نے اس سے خالی جام لیتے ہوئے بھر پور وارفتگی میں سماک کو مخاطب کرتے ہوئے اپنی آواز کے بھر پور ترنم اور مٹھاس میں کہا۔

”آپ جس کام پر جا رہے ہیں اس میں کسی سے جھگڑانا کیجئے گا۔ گھر جلدی لوٹ جائیے گا۔ ماں اور ریلوے مینی سے آپ کا انتظار کریں گی۔ آپ سویڈن صامت کے اونٹوں کی رقم دلانے کے سلسلے میں جو رقم ملی تھی وہ تو آپ نے ساری کی ساری ماں کو دے دی اور ماں نے ریلوے کو تھما دی تھی۔ آپ کے پاس کچھ نہ ہوگا۔ پھر خویلیہ نے اپنے لباس کے اندر سے کپڑے کی ایک چھوٹی سی نقدی لٹی تھیلی نکالی اور سماک کی طرف بڑھاتے ہوئے کہا۔ اس میں تھوڑی سی رقم ہے۔ یہ رکھ لیں آپ کے کام آئے گی۔“

سماک نے بیچھے ہٹتے ہوئے ہلکا سا ایک تہقہہ لگایا اور کہا۔ اے خویلیہ! تو کیسی باتیں کرتی ہے۔ میرا کام ہے تیرے لیے کچھ ہتیا کرنا نہ کہ مجھ سے کچھ لینا۔ اس کے ساتھ ہی سماک تیزی سے باہر نکل گیا تھا۔

قریب کھڑی خنسا اپنی بیٹی خویلیہ کے قریب آئی اور اسے مخاطب کرتے ہوئے اس نے ہلکی ہلکی مسکراہٹ میں کہا۔ اے خویلیہ! میری بیٹی! میں نے تمہیں کہا نہ تھا۔

کہ سماک یہ رقم قبول نہ کرے گا۔ وہ عام جانوروں میں سے نہیں ہے۔“
 خولید نے گہری سوچوں میں چونکتے ہوئے کہا۔ ”تم ٹھیک کہتی ہو ماں! سماک
 غریب ضرور ہیں لیکن لالچی نہیں۔ دل کے غنی ہیں۔ ان کی ماں بھی انہی جیسی ہے۔
 مجھے اور ریطہ کو دیکھ دیکھ کر ایسا محسوس کرتی ہیں جیسے ہماری صورت میں انہیں
 کوئی بہت بڑا خزانہ مل گیا ہو۔ پھر وہ دونوں ماں بیٹی جو ملی کے دوسرے چہتے
 کی طرف چلی گئی تھیں۔“

خولید اور خنسا کے پاس سے نکل کر سماک اس جگہ آیا جہاں ابی حقیق اور نعیم
 بن سعود اس کے منتظر کھڑے تھے۔ سماک نے آتے ہی کہا۔ ”اے ابن سعود! آؤ
 چلیں۔ اس موقع پر ابی حقیق نے سماک کو مخاطب کر کے پوچھا۔ ”ہے سماک! میرے
 بیٹے! اگر تم پسند کرو تو میں بھی تمہارے ساتھ چلوں؟“

سماک نے مسکراتے ہوئے کہا۔ ”آپ کی وہاں کیا ضرورت ہے۔ یہ کام مجھ
 اکیلے ہی کا ہے آپ آرام کریں۔“ اس کے ساتھ ہی سماک اور نعیم بن سعود دونوں
 اپنے اپنے گھوڑوں پر سوار ہوئے اور وہاں سے وہ کوچ کر گئے تھے۔



اپنے گھوڑوں کو سرپٹ دوڑاتے ہوئے سماک اور نعیم بن سعود جبل مشلس
 کے قریب اوس و خوزج قبائل کے بت منات کے پاس آگے۔ سماک نے دیکھا
 وہاں بہت سے لوگ جمع تھے۔ دو چار خمینے بھی نصب تھے اور لوگوں کے پاس
 اپنی اپنی سواری کے جانور ہونے کے علاوہ سامان لادنے کے لیے کچھ فالتو اونٹ
 بھی تھے۔

سماک نے خوشی اور اطمینان کا اظہار کرتے ہوئے کہا۔ ”اے ابن سعود! تم
 نے واقعی اونٹوں کا کھرا تلاش کرنے کے لیے خوب انتظام کیا ہے۔ تیرے ساتھ مسلح
 جوان بھی کافی ہیں اور سواری کے جانور بھی۔ قسم کعبہ کے رب کی میرا دل کتاب ہے۔
 کہ تم اپنے اونٹوں کے چوروں کو تلاش کرنے میں کامیاب ہو جاؤ گے۔“

نعیم بن سعود، سماک کے قسم کھانے کے انداز پر چونکا اور پوچھا - "اے ابو جانا! میں جانتا ہوں تمہارا تعلق بنو خزرج سے ہے اور اوس و خزرج کا بت منات وہ سامنے کوہ مثلل پر نصب دکھائی دے رہا ہے - اوس و خزرج کے لوگ تو اپنے اسی بت کی قسمیں کھاتے ہیں پھر تو نے کعبہ کے رب کی قسم کیسے کھائی؟"

سماک نے کہا - "اے ابن سعود! میں اس منات اور حجاز کے سزینوں کے دیگر بتوں سے پہلے ہی بیزار اور نالاں تھا کہ میں دین ابراہیمی کا پیروکار تھا لیکن ایک نیا اور سچا دین قبول کرنے کے بعد تو میں اپنے دل کی گہرائیوں کے ساتھ ان بتوں سے نفرت کرنے لگا ہوں۔"

ابن سعود نے اور زیادہ دل چسپی لیتے ہوئے کہا - "اے ابو جانا! بنے اور سچے دین سے تمہارا کیا مطلب ہے؟"

سماک نے بات کو ٹالتے ہوئے کہا - "اے ابن سعود! تو کن باتوں کے پیچھے پڑ گیا ہے۔ بھول جاؤ اس بات کو کہ میں نے تم سے کسی نئے دین کا ذکر کیا ہے - اپنے قبیلے کے کھوجی کو بلاؤ - تاکہ میں اس سے پوچھوں کہ وہ تمہارے اونٹوں کے کھرے کو کہاں تک لے کر آیا ہے - تاکہ اس سے آگے میں کھرا تلاش کرنے کی کوشش شروع کروں۔"

نعیم بن سعود نے غور سے سماک کی طرف دیکھتے ہوئے پوچھا - "اے ابو جانا! تم اپنا یہ نیا دین مجھ سے نہ چھپاؤ - بتاؤ وہ کون سا دین ہے - ہو سکتا ہے میں بھی اسی کا پیروکار ہوں۔"

سماک نے کہا - "اگر ایسی بات ہے تو جس دین کے تم پیروکار ہو - اس کا نام لو - میں تم سے وعدہ کرتا ہوں کہ میں کسی سے اس کا ذکر نہ کروں گا۔"

نعیم بن سعود نے کہا - "اگر یہ بات ہے تو سنو میں مکہ کے رسول محمد پر ایمان لا چکا ہوں اور اللہ کے علاوہ کسی کو بھی اپنا اللہ نہیں مانتا۔"

سماک نے رازداری سے کہا - "کسی سے ذکر نہ کرنا - میں بھی اسی دین کا

لمنتے والا ہوں۔ ۱۔

اس پر نعیم بن مسعود نے آگے بڑھ کر سماک کو اپنے ساتھ لپٹا لیا اور کہا۔
 ”پھر تو تم میرے دینی بھائی ہو۔ پر میری اس تبدیلی مذہب کسی سے ذکر نہ کرنا ورنہ
 میرے قبیلے کے لوگ میری اُلٹی چمڑی اُتار کر رکھ دیں گے۔ میں پچھلے کئی ماہ سے
 اس وقت دین اسلام قبول کر چکا ہوں۔ جب میں مکہ گیا تھا۔“

سماک نے خوشی کا اظہار کرتے ہوئے کہا۔ ”تیرے، میرے لیے فی الحال اسی
 میں بہتری ہے کہ ہم اپنے قبول اسلام کو مخفی رکھیں۔ لہذا اس موضوع کو یہیں ختم
 کر دو اور اپنے قبیلے کے کھوجی کو بلاؤ۔ تاکہ ہم اپنا کام شروع کریں۔“

اس پر نعیم بن مسعود نے آواز دے کر ایک شخص کو بلایا۔ جس کے جواب
 میں ڈھلی ہوئی عمر کا ایک آدمی ان دونوں کے سامنے آکھڑا ہوا۔ نعیم بن مسعود
 نے اس شخص کی طرف اشارہ کر کے کہا۔ یہ میرے قبیلے بنو غطفان کا کھوجی ہے۔ پر یہ
 اس کام کا کوئی زیادہ ماہر نہیں ہے۔ اہل لیے کہ اس کا اصل پیشہ تو آہن گری ہے
 اور یہی اس کی روزی کا اصل ذریعہ ہے۔ تاہم کھوجی کا کام بھی کر لیتا ہے اور اس
 کے بنیادی اصولوں سے واقفیت رکھتا ہے۔“

سماک نے اس بار اس کھوجی کو مخاطب کر کے پوچھا۔ اے میرے بزرگ!
 میرا نام سماک بن خرشہ ہے۔ میرا تعلق یثرب کے بنو خزرج سے ہے کہ میں کھوجی
 کا کام کرتا ہوں۔ میری کنیت ابو دجانہ ہے۔“

اس پر بنو غطفان کے اس بوڑھے کھوجی نے کہا۔ ”اے ابو دجانہ! میں نے
 تمہارا نام سن رکھا ہے۔ تم ایک اچھے اور کامیاب کھوجی کی حیثیت سے خوب جانے
 پہچانے اور مشہور ہو اور اکثر لوگ تمہارے نام سے خوب واقف ہیں۔“

سماک پھر بولا۔ اے میرے بزرگ! اونٹوں کے جو کھرے تم یہاں تک لے
 کر آئے ہو کیا تم مجھے ان کی نشان دہی کراؤ گے؟

بنو غطفان کے اس کھوجی نے سماک سے کہا۔ اے ابو دجانہ۔ آپ میرے

ساتھ آئیے۔ میں آپ کو اونٹوں کے وہ کھرے بتاتا ہوں جو میں یہاں تک لے کر آیا ہوں۔“
سماک اور نعیم بن سعود دونوں اس کھوجی کے ساتھ ہو لیے۔ اس کھوجی نے منات
بُت کے آس پاس جگہ جگہ اونٹوں کے کھرے پتھروں سے ڈھانپ رکھے تھے اور سارے
پتھراٹھا اٹھا کر اس نے سماک کو دکھائے اور ڈھانکے ہوئے ان کھروں کے اندر انسان
اور اونٹوں کے کھرے بے جُلے تھے۔

سماک کچھ دیر تک غور و انہماک سے ان کھروں کو دیکھتا رہا۔ پھر اس نے وہاں چاروں
طرف ایک چکر لگایا۔ پھر وہ کافی دیر تک اس راستے کا جائزہ لیتا رہا جو وہاں سے قریبی
بستی قدیر کی طرف جاتا تھا۔ اس کے بعد سماک مڑھٹھن اور پُرسکون سے انداز میں نعیم
بن سعود کے پاس آیا اور کہا۔

اے ابن سعود! میں نے تمہارے اونٹوں کا نشان پالیا ہے۔ سنو! یہ درست ہے
کہ تمہارے اونٹوں کی تعداد دس ہے اور یہاں نشان بھی دس ہی اونٹوں کے کھروں کے
ہیں۔ اے ابن سعود! تم مجھے اب یہ بتاؤ کیا تمہارے ان اونٹوں میں کوئی ایسا اونٹ
بھی ہے جس کا اگلا بایاں کھر ٹوٹا ہوا ہو۔“
اس پر نعیم بن سعود نے چلا کر کہا۔ ”اے میرے عزیز! تم نے بالکل درست
کہا۔ میرے ایک اونٹ کا اگلا بایاں کھر ٹوٹا ہوا ہے جس کی وجہ سے وہ تھوڑا
سانگڑا کر چلتا ہے۔“

سماک نے اس بار فیصلہ کن انداز میں کہا۔ ”اے ابن سعود! اگر ایسا ہے
تو سنو۔ گو یہ اونٹ اس راستے پر سفر کرتے آئے ہیں جو شرب کی طرف جاتا ہے۔ لیکن
تمہارے اونٹ اس جگہ سے آگے نہیں گئے بلکہ میں نے جو جائزہ لیا ہے اس کے
مطابق تمہارے اونٹ تو اس سامنے والی بستی قدیر کی طرف گئے ہیں۔ جب کہ جو

لے علامہ ابن ہشام بھی تصدیق کرتے ہیں کہ منات نام کا بت جبل مثل کے پاس اور قدیر
نام کی بستی کے قریب تھا۔

لوگ ان اونٹوں کو یہاں تک لے کر آئے ہیں ان کے پاؤں کے نشانات یثرب کی طرف جلتے ہیں اور ان کی تعداد تین ہے۔

میرا خیال ہے کہ یثرب کی طرف جانے والے ان چوروں نے تمہارے اونٹ اس بستی قدر کے کسی شخص کے ہاتھ فروخت کر دیئے ہیں اور خود آگے بڑھ گئے ہیں اور میں تمہیں یہ بھی بتا سکتا ہوں کہ یہ تین چور کون ہیں اور ان کے کیا نام ہیں۔ کیونکہ یہ جانے پہچانے اور نامی گرامی چور ہیں اور میں ان کے پاؤں کے نشانات اور چلنے کے انداز کو خوب پہچانتا ہوں۔“

اس پر نعیم بن سعود نے بے چین اور بے تاب ہو کر پوچھا۔ ”اے ابو جہانہ! میرے عزیز! بتاؤ یہ چور کون ہیں؟“

سماک بولا۔ ”اے ابن سعود! ان میں ایک بنو اوس کا حاطب بن الحارث ہے۔ دوسرا ایک یہودی ہے جس کا نام عکایہ ہے اور تیسرا بنو خزرج کا یزید بن الحارث ہے۔ ان تینوں کا ایک چوتھا ساتھی بھی ہے اور وہ بنو خزرج کے یزید بن الحارث کا گرا دوست ہے۔ اس کا نام عبداللہ بن زیاد ہے۔ یہ عبداللہ بن زیاد کبھی کبھار ہی چوری میں ان کا ساتھ دیتا ہے۔ تاہم اونٹوں کی اس چوری میں عبداللہ بن زیاد ان تینوں کے ساتھ نہیں ہے۔“

سماک کی بات سنانے کے بعد نعیم بن سعود نے ایک نیا انکشاف کرتے ہوئے کہا۔ ”بنو خزرج کا یہ یزید بن الحارث تو میرا بہترین دوست ہے۔“

سماک نے چونک کر پوچھا۔ ”اگر یزید بن الحارث تمہارا بہترین دوست ہے تو پھر اس نے تمہارے اونٹ کیوں چرے ائے؟“

اس پر نعیم بن سعود نے کہا۔ ”وہ کون سا میرے گھر سے اونٹوں کو چرا لایا ہے۔ میرے اونٹ باہر چر رہے تھے تو یہ بھگا لایا ہے اور بیچ دیئے ہیں۔ اسے یہ خبر تھوڑی ہی ہوگی کہ یہ اونٹ میرے ہیں۔“

سماک نے اس بار فیصلہ کن انداز میں پوچھا۔ ”اے ابن سعود! کہو اب تمہارا

کیا خیال ہے۔ پہلے اونٹوں کے کھروں کا پیچھا کریں اور یہ دیکھیں کہ کدھر جاتے ہیں۔ یا ان چوروں کے پاؤں کے نشانات کا تعاقب کریں اور یہ توثیق کریں کہ واقعی اونٹ چوری کرنے والے حاطب بن الحارث، یزید بن الحارث اور عکابہ ہی ہیں یا کوئی اور لوگ ہیں۔“

نعیم بن سعود نے کہا۔ ”میرے خیال میں پہلے اونٹوں کے کھروں کا تعاقب کرتے ہیں اور دیکھتے ہیں کہ اونٹ اس قدر نامی بستی کے کس شخص کے ہاتھ فروخت کیے گئے ہیں۔ اس کے بعد چوروں کے ساتھ مفصل بات ہوگی۔“

ابن سعود نے اپنا پڑاؤ وہیں رہنے دیا۔ چند مسلح جوانوں کو اس نے اپنے ساتھ لیا اور سماک کے ساتھ ہو لیا۔ جب کہ سماک اونٹوں کے کھرے بڑی تیزی سے تلاش کرتا ہوا قدر نام کی اس بستی سے قریب ہوتا جا رہا تھا۔ بستی کے باہر ایک چراگاہ کے پاس سے گزرتے ہوئے اچانک نعیم بن سعود چلا اٹھا۔ ”اے ابو جانا! رک جاؤ میرا کام ہو گیا ہے۔“

سماک آگے بڑھتے بڑھتے رک گیا۔ نعیم بن سعود اس کے قریب آیا اس کے چہرے پر گہری مسکراہٹ تھی۔ پھر اس نے سماک کو مخاطب کر کے کہا۔ ”اب آگے جانے کی ضرورت نہیں ہے۔ یہ سامنے چراگاہ میں جو اونٹ چہرے ہیں۔ یہ میرے ہی اونٹ ہیں۔ وہ دیکھوان کے ساتھ ایک ساربان بھی ہے۔ آؤ اس سے اونٹوں سے متعلق تفصیل سے پوچھتے ہیں۔ پس سماک، ابن سعود اور اس کے ساتھی چراگاہ میں بیٹھے اس ساربان کی طرف بڑھے تھے۔“

اس ساربان نے جہانے سارے لوگوں کو اپنی طرف آتے دیکھا تو وہ اپنی جگہ پر کھڑا ہو گیا۔ نعیم بن سعود اس کے قریب آیا اور پوچھا ”کیا تمہارا تعلق قدر نام کی اس بستی سے ہے۔“

اس ساربان نے منہ سے کچھ کہے بغیر ہاں میں سر ہلا دیا۔ نعیم بن سعود پھر بولا۔ ”میرا نام نعیم بن سعود ہے اور میں بنو غطفان سے ہوں۔ گزشتہ دنوں میرے اونٹ

چوری ہو گئے تھے اور میں اپنے اونٹوں ہی کے کھرے تلاش کرتا ہوا ادھر آیا ہوں۔ اور یہ اونٹ جو تمہارے سامنے چر رہے ہیں۔ یہ میرے وہی اونٹ ہیں جو چوری ہو گئے تھے۔ کیا تم بتاؤ گے کہ یہ اونٹ تم نے کہاں سے حاصل کیے یا کس سے خریدے۔“

اس ساربان نے کہا۔ ”اے میرے عزیزو! میرا نام منات بن عامر ہے میں یہ دعویٰ نہیں کرتا کہ یہ اونٹ تمہارے نہیں ہیں، ضرور ہوں گے لیکن میں نے تو یہ اونٹ یثرب کے عاطب بن الحارث، یزید بن الحارث اور عکایہ سے خریدے ہیں اور اگر یہ اونٹ چوری کے ہیں تو میری رقم مجھے واپس کر دی جائے تو میں یونٹ ضرور واپس کر دوں گا۔“

نعیم بن مسعود پیچھے ہٹتا ہوا بولا۔ اے ابن وجانہ! ہم نے اپنا گوبر مقصود پایا ہے۔ تمہارا فیصلہ درست ہے کہ اونٹ عاطب، یزید اور عکایہ نے ہی چھائے ہیں۔ سنو ابو وجانہ! اب شام ہونے والی ہے۔ میرے ساتھی بھی یہاں تک سفر کرتے ہوئے تھک چکے ہیں۔ لہذا آؤ ادھر چلتے ہیں جہاں ہمارا پڑاؤ ہے۔ رات وہیں بسر کرتے ہیں۔ تم بھی ہمارے ساتھ ہو گے اور کل صبح ہی صبح عاطب، یزید اور عکایہ سے بات کرنے کے لیے ہم یثرب کی طرف کوچ کریں گے۔ میرے پڑاؤ میں کھانے پینے کا مکمل انتظام ہے۔“

اس کے ساتھ ہی نعیم بن مسعود نے نقدی کی ایک چھوٹی سی تھیلی نکالی اور اسے سماک کو تھماتے ہوئے کہا۔ ”یہ تمہارا انعام ہے تم نے کس قدر جلدی میرے اونٹوں کا معاملہ نمٹا کر رکھ دیا ہے۔“

سماک نے نقدی کی تھیلی لے لی اور کہا۔ ”میں تمہاری اس سوجھ بیز سے اتفاق کرتا ہوں۔“ اس کے بعد وہ سب جبل مثلث کے قریب اپنے پڑاؤ کی طرف جا رہے تھے۔

کفار نے بنی ہاشم اور مسلمانوں کا ابھی تک مکمل طور پر مقاطعہ کر رکھا تھا اور حضورؐ اپنے خاندان اور اصحاب کے ساتھ شعب ابی طالب میں محصور تھے۔ قریش کے لوگوں نے ہر طرف سے اس محلے کی ناکہ بندی کر رکھی تھی جس سے گزر کر کسی قسم کی رسد اندر نہ پہنچ سکتی تھی۔ صرف حج کے زمانہ میں یہ یمنیوں یا ہزرجل کر کچھ خریدی کر سکتے تھے مگر ابولہب جب مسلمانوں میں سے کسی کو بازار کی طرف یا کسی تجارتی قافلے کو مسلمانوں کی طرف جلتے ہوئے دیکھتا تو پکار پکار کر دکھاروں اور تاجروں کو مخاطب کر کے کہتا کہ جو چیز بھی مسلمان خریدنا چاہیں۔ ان کی قیمت اتنی زیادہ بناؤ کہ یہ خرید ہی نہ سکیں۔ پھر وہ چیزیں میں تم سے خرید کر تمہارا نقصان نہ ہونے دوں گا۔

اس مقاطعے کو تین برس پورے ہونے کو تھے اور اس نے مسلمانوں کی کمزور کر رکھ دی تھی اور بسا اوقات مسلمانوں پر ایسے ایسے سخت اور کڑے وقت بھی گزرے کہ گھاس اور پتے کھا کر گزارا کرنے کی نوبت آگئی تھی۔ مسلمانوں کے اس کڑے دور میں جس شخص نے سب سے زیادہ حضورؐ اور مسلمانوں کی مدد کی وہ ہشام بن عمرو تھا۔ یہ ایک غنی اور صاحب حیثیت شخص تھا یہ غلے سے لدے ہوئے اونٹ رات کے وقت شعب ابی طالب کے پاس لاتا۔ اور غلے سے لدے ہوئے اونٹوں کی نکیل ڈال دیتا اور اسے مار کر آگے ہانک دیتا تاکہ یہ اونٹ شعب ابی طالب میں داخل ہو جائیں اور ان پر لدے ہوئے غلے میں مسلمان مستفید ہوں۔ ایسے ہی یہ ہشام بن عمرو اونٹوں پر کپڑے اور خانہ داری کے دیگر ضروری سامان لاتا اور انہیں رات کے وقت شعب ابی طالب کی طرف ہانک دیتا تاکہ اونٹوں پر لدی چیزیں مسلمانوں کے کام آئیں۔ یہ کام تو ہشام بن عمرو چوری چھپے کرتا تھا ورنہ کفار کوئی چیز بھی مسلمانوں تک پہنچنے نہ دیتے تھے۔ ایک روز حضرت خدیجہؓ کا بھتیجا حکیم بن خزیمہ نے ابھی تک اسلام قبول نہیں کیا تھا۔ شعب ابی طالب کی طرف گیا اور اس حکیم بن خزیمہ کے ساتھ

ایک لڑکا تھا جو کچھ اناج اٹھائے ہوئے تھا اور حکیم بن خزام یہ اناج اپنی پھوپھی حضرت خدیجہ کو پہنچانا چاہتے تھے۔ بدقسمتی سے ابو جہل نے حکیم بن خزام اور ان کے ساتھ اس لڑکے کو دیکھ لیا جو اناج اٹھائے ہوئے تھا۔ ابو جہل فوراً آکر حکیم بن خزام سے لپٹ گیا اور کہا کہ اے ابن خزام کیا تو کھانا لے کر نبی ہاشم کی طرف جاتا ہے۔ پرسن رکھو تم اور تمہارا کھانا اس مقام سے ہٹ نہیں سکتے جب تک کہ میں لوگوں کے اندر میری رسوائی نہ کروں۔“

حکیم بن خزام ابھی اسی شش و پنج میں تھے کہ ابو جہل کو کیا جواب دیں اور اس کے اس رویے پر کیسے ردِ عمل کا اظہار کریں کہ اوپر سے ایک اور شخص ابو ابنختری آگیا اور اس نے پوچھا۔ یہ کیا معاملہ ہے اور تم کیوں ایک دوسرے سے لپٹے ہوئے ہو؟“

اس استفسار پر ابو جہل نے شکایت کرنے کے انداز میں ابو ابنختری کو مخاطب کر کے کہا۔ اے ابو ابنختری! اس حکیم بن خزام کو دیکھو۔ یہ نبی ہاشم کے پاس کھانے کی اشیاء لے کر جا رہا تھا کہ میں نے پکڑ لیا۔ اب تم ہی بتاؤ اس کے لیے کیا سزا تجویز کرنی چاہیے۔“

اس پر ابو ابنختری نے درشت لہجے میں ابو جہل کو مخاطب کر کے کہا۔ اے ابن ہاشم! یہ حکیم بن خزام یقیناً اپنی پھوپھی خدیجہ کے لیے کھانے کی اشیاء لے کر جا رہا ہوگا۔ کیا تو اس کی پھوپھی کا کھانا دکتا ہے۔ اے ابن ہاشم! اسے جانے دے۔“

ابو جہل نے ایسا کرنے سے انکار کر دیا اور اس معاملہ میں وہ ابو ابنختری سے ٹکرا کرنے لگا۔ یہ ٹکراؤ بڑھ کر جھگڑے اور فساد کی صورت اختیار کر گیا۔ اس پر ابو ابنختری کو ابو جہل پر طیش آگیا۔ جس جگہ یہ ٹکراؤ ہو رہی تھی وہاں قریب ہی

۱۳ ابو جہل کا پورا نام ابو الحکیم بن ہاشم تھا۔

اونٹ کے جیڑے کی ایک بڑی پڑی ہوئی تھی۔ ابوالبختری نے اونٹ کے جیڑے کی اس مضبوط اور سخت ہڈی کو اٹھالیا ابوہبل کو خوب مارا اور اسے مارا کر زخمی کر دیا۔ اس کے علاوہ ابوالبختری نے گھونسوں اور لاتوں سے بھی ابوہبل کی خوب مرمت کی۔

ابوالبختری سے خوب مار کھانے اور پٹنے کے باوجود ابوہبل نے نہ تو ابوالبختری کے اس رویتے کے فضل اپنے لوگوں سے شکایت کی اور نہ ہی کسی قسم کے ردِ عمل کا اظہار کیا۔ اسے عدتہ تھا کہ اگر میں نے اس واقع سے لوگوں کو آگاکر دیا تو حضور کے علاوہ مسلمانوں کو بھی اس حادثے کی اطلاع ہو جائے گی تو حضور اور مسلمان اس حادثے پر اطمینان اور خوشی کا اظہار کریں گے۔ ابوہبل نہیں چاہتا تھا کہ مسلمان خوش ہوں۔ لہذا وہ ابوالبختری سے خوب پٹنے اور مار کھانے کے باوجود خاموش ہی رہا۔

اس واقع کی اطلاع جب ہشام بن عمرو کو ہوئی جو شعب ابی طالب میں چوری چوری سامان سے لے کر اونٹ مسلمانوں کو بھجوا کر تا تھا تو اس نے مسلمانوں کے لیے ایک بہت بڑا کارنامہ سرانجام دینے کا عہد کر لیا۔ اس ہشام بن عمرو نے عہد کیا کہ وہ حضور اور مسلمانوں کو شعب ابی طالب سے نکال کر رہے گا۔ اور اس معاہدے کو ختم کر کے رہے گا جو کفار نے مسلمانوں کے خلاف سماجی مقاطعے سے متعلق لکھ کر خانہ کعبہ کے اندر لٹکا رکھا تھا۔

اپنے اس مقصد کو حاصل کرنے کے لیے ہشام بن عمرو نے اپنے کام کی ابتدا یوں کی کہ یہ ہشام بن عمرو حضور کے مچھو بھی زاد زہیر بن ابی امیہ کے پاس گیا اور اسے مخاطب کر کے کہا: ”اے زہیر! کیا تم اس بات پر خوش ہو کہ تم تو پیٹ بھر کر کھانا کھاؤ۔ کپڑے پہنو، عورتوں کو نکاح میں لاؤ اور تمہارے ماموں کی جو حالت

سے ماموں سے مراد حضرت عباسؓ، حمزہ اور ابوطالب ہیں۔ (باقی صفحہ ۱۳۲ پر)

ہے وہ تم جانتے ہی ہو۔ ان کے ہاتھ نہ کوئی چیز بیچی جاتی ہے اور نہ ان سے کچھ خریدا جاتا ہے۔ نہ ان کی بیٹیوں کو کوئی نکاح میں لیتا ہے اور نہ ان کے نکاح میں کوئی عورت دی جاتی ہے۔

سن لو اے زہیر بن امیہ! میں اللہ کی قسم کھا کر کہتا ہوں کہ اگر یہی معاملہ چیل بن ہشام کے ساتھ ہوتا اور اس کے ماموں سخت اذیت اور تکلیف میں ہوتے تو وہ اسے ہرگز قبول اور برداشت نہ کرتا اور ضرور اپنے ماموں کی مدد کرتا۔ پھر حیرت ہے اے زہیر! تم کیسے اور کیوں کر اپنے ماموں کی تکلیف اور مصیبت پر خاموش اور مطمئن ہو۔

ہشام بن عمرو کی باتیں زہیر بن امیہ کے دل کو لگی تھیں۔ وہ کچھ افسردہ اور ملول ہو گیا تھا۔ پھر اس نے بڑے دکھ کے ساتھ اپنے خیالات کا اظہار کرتے ہوئے کہا۔ "اے ہشام! افسوس میں کچھ نہیں کر سکتا کہ میں اکیلا ہوں۔ آخر تم ہی تباؤ۔ اس معاملے میں مجھ جیسا اکیلا شخص کیا کر سکتا ہے۔ میرے ساتھ اگر کوئی دوسرا ہوتا تو میں ضرور اس معاہدے کو توڑنے پر آمادہ ہو جاتا۔ جو لوگوں نے بنو ہاشم اور مسلمانوں کے خلاف ایک معاہدے کے طور پر لکھ کر خانہ کعبہ میں لٹکار رکھا ہے۔

زہیر بن امیہ کی گفتگو سے ہشام بن عمرو کو ڈھارس ہوئی۔ لہذا اس نے زہیر بن امیہ کو مخاطب کر کے کہا۔ "اے ابن امیہ! اس معاہدے کو توڑنے کے لیے تو ایک شخص کو تم نے پایا۔"

زہیر نے حیرت سے پوچھا۔ "وہ کون ہے؟"

ہشام بولا۔ "میں خود۔"

اس پر زہیر نے خوشی کا اظہار کرتے ہوئے کہا۔ "اپنے لیے ایک میرے

رقیہ حاشیہ صفحہ نمبر ۱۳۱، جو حضور کے ساتھ شعب ابی طالب میں محصور تھے۔ ابو لہب بھی ماموں تھا لیکن یہ بنو ہاشم سے علیحدہ ہو کر اس معاملے میں کفار سے مل گیا تھا۔

شخص کو بھی تلاش کریں جو اس معاملے میں ہمارا ساتھ دے۔“
ہشام بن عمرو نے زہیر بن امیہ کی ڈھارس بندھاتے ہوئے کہا۔ ”فکر نہ
کرو تیسرے کا بھی بندوبست ہو جائے گا۔“ پھر ہشام بن عمرو، زہیر کے ہاں سے
نکل کر ایک شخص مطعم بن عدی کے پاس گیا اور اسے مخاطب کر کے پوچھا۔ ”اے مطعم!
کیا تم اس بات پر خوش ہو کہ بنی عبدمناف کے دو قبیلے برباد ہو جائیں اور تم اپنے
سامنے یہ سارا معاملہ دیکھنے کے علاوہ اس معاملے میں قریش سے خود بھی موافقت
کرتے رہو؟“

ہشام بن عمرو کے اس استفسار پر مطعم بن عدی نے دکھ اور تاسف کا اظہار کرتے
ہوئے کہا۔ ”افسوس! آخر میں کیا کروں۔ اس لیے کہ میں تو اکیلا ہوں اور میں
اکیلا اس معاہدے کے خلاف کیا کر سکوں گا جو قریش نے خانہ کعبہ میں لٹکار رکھا؟“
اس پر ہشام بن عمرو نے کہا۔ ”تم نے دوسرے کو بھی پالیا۔“
مطعم بن عدی نے فوراً پوچھ لیا۔ ”وہ کون؟“
ہشام بولا۔ ”میں خود۔“

اس پر مطعم بن عدی نے جواب دیا۔ ”ہمارے لیے تیسرے کی بھی تلاش چاہئے۔“
کہا۔ ”میں نے یہ بھی کر لیا۔“
پوچھا۔ ”کون؟“

ہشام بولا۔ ”وہ تیسرا ہمارے ساتھ زہیر بن امیہ ہے۔“
اس پر مطعم بن عدی نے فیصلہ کن انداز میں کہا۔ ”اے ہشام! اس کے لیے پھر
کسی چوتھے ساتھی کو بھی تلاش کرو۔“

مطعم بن عدی کے ہاں سے نکل کر ہشام بن عمرو ابوالنختری بن ہشام کے پاس
آیا۔ یہ وہی ابوالنختری تھا جس نے مسلمانوں کی طرف داری کرتے ہوئے ابوجہل کو اونٹ
کے جہڑے کی ہڈی سے مار مار کر زخمی کس دیا تھا اور لاتوں سے اس کی خوب مرمت
کی تھی۔ ہشام بن عمرو نے ابوالنختری سے بھی ایسی ہی گفتگو کی جیسی اس نے مطعم بن

عدی سے کی تھی۔ اس پر ابوالنجتری نے پوچھا: کیا کوئی اور شخص بھی ہے جو اس معاملے میں ہمارا مددگار و معاون اور رفیق و ساتھی ثابت ہو۔

ہشام نے کہا: ہاں ہیں۔

ابوالنجتری نے پوچھا کون کون ہیں؟

ہشام نے اپنی پڑھو صلہ آواز میں جواب دیتے ہوئے کہا: اس کام میں تمہارا ساتھ دینے کے لیے زہیر بن ابی امیہ اور مطعم بن عدی کے علاوہ میں خود بھی حاضر ہوں۔ ابوالنجتری یہ گفتگو سن کر خوش ہوا اور کہا: ہمارے لیے پانچویں کو بھی تلاش کرو۔ ابوالنجتری سے ملنے کے بعد ہشام بن عمرو ایک شخص زعمہ بن الاسود کے پاس گیا اور اس کے ساتھ شعب ابی طالب میں محصور لوگوں سے رشتہ داری اور ان کے حقوق کا ذکر کیا اور بنی ہاشم اور مسلمانوں کے خلاف لکھے لیے اس معاہدے کو ختم کرنے کی بات کی جو کعبہ اللہ میں لٹک رہا تھا۔

اس پر زعمہ بن الاسود نے پوچھا: اے ہشام! جس کام کی طرف تم مجھے بلا رہے ہو۔ کیا اس کام کی ادائیگی میں کوئی اور شخص بھی تمہارے ساتھ ہے جو یک آواز ہو کہ ہمارا ساتھ دے۔

اس پر ہشام نے پرسکون انداز میں کہا: اے ابن الاسود! اس معاملے میں زہیر بن ابی امیہ، مطعم بن عدی اور ابوالنجتری بھی میرے ہم خیال ہیں اور یہ ناروا معاہدہ توڑنے میں مکمل طور پر تعاون پر آمادہ ہیں۔

اس پر زعمہ بن الاسود نے کہا: اے ہشام! میں بھی تمہارے ساتھ ہوں سنو ہشام! ہم آنے والی رات کو خطم الحجون پر جمع ہوں گے اور وہیں اپنا آئندہ لائحہ عمل مل کر تیار کریں گے۔ تم سوزج غروب ہونے کے تھوڑی دیر بعد اپنے دیگر

۱۔ مکہ کے شمال میں ایک بلند ٹیلہ جہاں کعبہ میں ٹنگے معاہدے کو توڑنے کا آخری فیصلہ کیا گیا

ساتھیوں کے ساتھ وہاں پہنچوں گا۔ پھر کعبہ میں لٹکتے ہوئے اس معاہدے کو ختم کرنے کی تدبیر کر لیں گے۔

اس طرح زمرہ بنی الاسود کی طرف سے مطمئن ہو کر ہشام بن عمرو اس کے ہاں سے نکل کر اس فیصلے سے آگاہ کرنے کے لیے اپنے دوسرے ساتھیوں کی طرف چلا گیا تھا۔



یہ پانچوں حضرات رات کے وقت مکہ کے شمال میں ایک بلند مقام پر ملے اور سب نے آپس میں مل کر یہ طے کیا۔ ”کہ مسلمانوں اور بنی ہاشم کے خلاف جو معاہدہ کعبۃ اللہ میں لٹکا رکھا ہے جس کی رو سے وہ شعب ابی طالب میں کسپرسی کی زندگی بسر کر رہے ہیں۔ اس معاہدے کا خاتمہ کر دیا جائے۔ یہ بھی طے ہوا کہ کل صبح کے وقت لوگ بیت اللہ میں جمع ہوں تو اس موقع پر ان سے اس معاہدے کے توڑنے کی بات کی جائے۔“

زہیر بن ابی امیہ نے اپنے ذمے یہ بات لگائی کہ اس معاہدہ کے سلسلے میں کل بیت اللہ میں لوگوں کے ساتھ گفتگو کی ابتدا روئی کرے گا۔ آپس میں یہ معاملہ طے کرنے کے بعد یہ لوگ اپنے اپنے گھڑوں کو لوٹ گئے۔

دوسرے روز یہ لوگ صاف ستھرے اور قیمتی لباس پہن کر بیت اللہ میں داخل ہوئے۔ اس وقت وہاں لوگوں کا خوب ہجوم ہو رہا تھا۔ زہیر بن ابی امیہ نے پہلے سات مرتبہ بیت اللہ کا طواف کیا پھر وہاں پر جمع لوگوں کو مخاطب کر کے اس نے کہا۔ ”اے مکہ والو! کیا ہم تو کھانا کھائیں اور کپڑے پہنیں اور بنی ہاشم شعب ابی طالب میں مرتے رہیں۔ نہ ان سے کچھ نہ پیدا جائے۔ نہ ان کے ہاتھ کچھ بیچا جائے۔ قسم اللہ کی میں اس وقت تک عین سے نہ بیٹھوں گا۔ جب تک یہ نامنصفانہ قرابت توڑنے والا معاہدہ چاک نہ کر دیا جائے۔“

اس پر ابو جہل جو بیت اللہ کے ایک کونے میں بیٹھا ہوا تھا چلا اٹھا۔ اسے

زہیر بن ابی امیہ! تو جھوٹا ہے۔ واللہ! وہ ہرگز چاک نہ کیا جائے گا۔

ابو جہل کے اس جواب پر زمعہ بن الاسود نے بھی چلا کر کہا۔ " واللہ! تو سب سے بڑا جھوٹا ہے۔ جب یہ معاہدہ لکھا گیا تھا اس وقت بھی ہم نے اپنی کوئی رضا مندی ظاہر نہ کی تھی۔"

ابو ابی بختری بھی بول اٹھا اور کہنے لگا۔ " زمعہ ٹھیک کہتا ہے جو کچھ اس معاہدے میں لکھا ہے نہ ہم اس پر راضی ہوں گے اور نہ ہی اس پر قائم رہیں گے۔" ابو ابی بختری کے بعد مطعم بن عدی نے بھی اپنے خیالات کا اظہار کیا اور کہا " تم دونوں نے سچ کہا اور اس کے علاوہ جس شخص نے جو کچھ کہا جھوٹ کہا۔ ہم اس کاغذ سے اور جو کچھ اس میں لکھا ہے اس سے اللہ کی پناہ مانگتے ہیں۔"

آخر میں ہشام بن عمرو نے اٹھ کر ان سب کی پر زور تائید کی۔ ابو جہل نے اپنا فیصلہ دیتے کہا۔ " ایسا لگتا ہے کہ ان لوگوں نے اس معاہدے کو توڑنے کے لیے پہلے سے مشورہ کر رکھا ہے۔"

حضور کے چچا ابوطالب بھی اس موقع پر بیت اللہ میں بیٹھے ہوئے تھے۔ انہوں نے مخاطب ہو کر کہا۔ " اے لوگو! میری بھی سنو! میں تم سے ایک نئی اور انوکھی بات کہتا ہوں۔ میں بھی اسی معاہدے کے سلسلے میں بات کرنے آیا ہوں اس لیے کہ تھوڑی دیر قبل میں نے بھتیجے رحضور نبی اکرمؐ سے مجھے مخاطب کر کے کہا۔ " اے عم! اللہ نے دیکھ کر نوشتہ قریش پر غالب کر دیا ہے۔ پس دیکھنے اس نوشتہ میں اللہ کے نام کو تو چھوڑ دیا ہے اور اس کے علاوہ اس معاہدے کے اندر جس قدر ظلم و زیادتی، رشتے توڑنے اور بہتان کی باتیں تھیں۔ وہ سب دیکھنے نے چاٹ لی ہیں اور اے لوگو! میرے بھتیجے کا یہ بھی کہنا ہے کہ یہ بات اسے وحی کے ذریعے اس کے پروردگار نے بتائی ہے۔"

اے گروہ قریش۔ تم وہ معاہدہ لاؤ۔ اگر اس معاہدے کی حالت ایسی ہی ہو گئی ہے۔ جیسی میرے بھتیجے نے کہا ہے تو پھر تم قطع تعلق سے باز رہو اور

جو کچھ اس میں لکھا ہے اسے ترک کر دو اور اگر یہ درست نہیں ہے تو پھر میں اپنے بھتیجے کو تمہارے حوالے کرتا ہوں۔“

ابو طالب کی یہ تقریر سننے کے بعد مطعم بن عدی نے جرأت مندی سے کام لیا اور بیت اللہ میں لٹکتے اس معاہدے کو اتار لیا اور جب اسے کھولا گیا تو اس میں صرف بِاسْمِكَ اللَّهُمَّ کے سوا سارے الفاظ کو دیکھ چکا تھا۔ اس پر اس معاہدے کو چاک کر دیا گیا اور اس طرح تین سال بعد بنی ہاشم اور مسلمانوں کو شعب ابی طالب کی محسوری سے نجات ملی۔



جبل مشعل کے پاس قبیلہ بنی غطفان کے نعیم بن سعود کے پاس اس کے پڑاؤ میں رات بسر کرنے کے بعد سماک نے نعیم بن سعود اور اس کے مسلح ساتھیوں کے ساتھ یثرب کی طرف کوچ کیا اور سب سے پہلے یہ لوگ عکابہ نام یہودی کے ہاں داخل ہوئے۔ عکابہ اس وقت اپنے گھر کے دیوان خانے میں یثرب کے کچھ لوگوں کے ساتھ محو گفتگو تھا۔ نعیم بن سعود بھی اپنے مسلح ساتھیوں کو باہر کھڑا کر کے عکابہ کے دیوان خانے میں داخل ہوا۔

عکابہ نے سماک بن خرشہ کی طرف دیکھتے ہوئے خوشی کا اظہار کرتے ہوئے کہا ”اے ابو دجانہ! آج تم کیسے میری طرف آنکلیے ہو۔ اب تو تمہارا شمار بھی بڑے لوگوں میں ہونے لگا ہے۔ اس لیے کہ بنو نضیر کے رئیس ابی حقیق نے اپنی اکلوتی اور حسین ترین لڑکی تم سے منسوب کر دی ہے۔“

سماک نے عکابہ کی اس گفتگو کا جواب دینے کے بجائے کہا۔ ”یہ بنو غطفان کا نعیم بن سعود ہے اور تم سے کچھ کہنا چاہتا ہے۔“

عکابہ کے کچھ کہنے سے قبل نعیم بن سعود خود ہی بول پڑا اور سماک کو مخاطب

۱۷ اسلام سے قبل عرب کے لوگ اپنی تحریروں میں بسم اللہ کی جگہ یہی جملہ لکھا کرتے تھے۔

کر کے اس نے کہا - "اے ابنِ وجانہ! تم ان سے میرا تعارف نہ کراؤ۔ یہ سب مجھے جانتے ہیں اور میں ان سب کو جانتا ہوں۔ اگر اس کا ثبوت جانا چاہتے ہو تو سنو! اس عکابہ کے ساتھ یہ جو چار اشخاص اس وقت بیٹھے ہوئے ہیں یہ نبتل بن حارت، ابو حبیب، مربع بن قنیطی اور عبداللہ بن ابی ہے۔"

نعیم بن سعود کے اس انکشاف پر سماک حیرت زدہ ہو رہا تھا کہ عکابہ اسے مخاطب کر کے کہا - "اے ابو وجانہ! یہ نعیم بن سعود ٹھیک ہی کہتا ہے۔ یثرب کے اکثر لوگ اسے جانتے ہیں کیونکہ تجارت کی غرض سے اس کا یثرب اور شمال کے دیگر شہروں کی طرف اس کا خوب آنا جاتا ہے۔ بہر حال تم دونوں بیٹھو اور کہو کہ غرض سے آئے ہو۔ ویسے اے ابنِ سعود! تمہارا سماک بن خرشہ کے ساتھ آنا کسی علت کے بغیر نہیں ہو سکتا۔"

سماک اور نعیم ابنِ سعود دونوں عبداللہ بن ابی کے پاس بیٹھ گئے۔ پھر ابنِ سعود بولا - "اے عکابہ! حیراننازہ اور تیرے خدشات درست ہیں۔ میں سماک بن خرشہ کو جو تمہارے پاس لے کر آیا ہوں تو اس نیت سے آیا ہوں کہ تم سے پوچھوں کہ تم لوگوں نے میرے اُونٹ پُرا کر کیوں بیچ ڈالے ہیں۔"

نعیم بن سعود کے اس انکشاف پر عکابہ کا رنگ پیلا ہو گیا تھا لیکن اس نے جلد ہی اپنے آپ کو سنبھال لیا اور کہا - "اے ابنِ سعود! قسم مجھے موسیٰ کے رب کی ہیں نے نہ کسی کے اُونٹ پُرائے ہیں اور نہ ہی کہیں بیچے ہیں۔"

اس پر نعیم بن سعود غضب ناک ہو گیا اور چنچتی چلاتی آواز میں اس نے کہا - "اے عکابہ جھوٹ مت بولو۔ تم نے یزید بن الحارث اور حاطب بن الحارث کے ساتھ مل کر میرے اُونٹ پُرائے ہیں اور یہ اُونٹ تم تینوں جہلی مشل کی بستی قدیر کے ایک شخص منات بن عامر کے ہاتھ فروخت کر دیئے ہیں۔ یہ سماک بن خرشہ تمہارے پاؤں کے نشانات خوب پہچانتا ہے۔ یہ میرے اُونٹوں کا تعاقب کرتا ہوا مجھے سیدھا قدیر نام کی بستی کے باہر اس پُراگاہ میں لے گیا تھا، جہاں میرے اُونٹ چر رہے

تھے۔ وہاں میری بات منات بن عامر سے بھی ہوئی جس کے ہاتھ تم تینوں نے میرے اونٹ بیچے تھے۔

نعیم بن سعود کی اس گفتگو پر عکابہ نے شرمندگی میں کہا۔ "اے ابن سعود! اب جب کہ سماک بن خورشہ کی مدد سے تو نے اپنے اونٹوں اور ہمارے ملوث ہونے کا پتہ لگا ہی لیا ہے تو سلو۔ اونٹ پُرانے کا یہ منصوبہ حاطب بن الحارث کا تھا۔ اور اونٹوں کی جو قیمت ہمیں ملی وہ ہم تینوں نے آپس میں تقسیم کر لی تھی۔" پھر عکابہ دیوان خانے سے اُٹھ کر ساتھ والے کمرے کی طرف چلا گیا۔

تھوڑی دیر بعد جب وہ لوٹا تو اس کے ہاتھ میں نقدی کی ایک تھیلی تھی اور وہ تھیلی اس نے نعیم بن سعود کی گود میں رکھتے ہوئے کہا۔ یہ وہ نقدی ہے جو اونٹوں کو بیچنے کے بعد میرے حصے میں آئی تھی۔ میں یہ رقم تمہیں لوٹاتا ہوں۔"

ابن سعود نے رقم لے لی اور کہا۔ "اے عکابہ! میں تمہاری اس فراخ دلی کی تعریف کرتا ہوں۔ اب حاطب بن الحارث اور یزید بن الحارث کے پاس بھی تم ہی جاؤ۔ ان دونوں کو اس ساری صورتِ حال سے آگاہ کرو۔ اور اگر وہ یہ رقم دینے سے انکار کرتے ہیں تو پھر میں دوسرا طریقہ بھی استعمال کر سکتا ہوں لہٰذا اس لیے کہ میرے ساتھ میرے مسلح ساتھی بھی ہیں۔"

اس پر عکابہ نے اپنی جگہ سے اُٹھتے ہوئے کہا۔ "اے ابن سعود! تم یہیں بیٹھو میں حاطب اور یزید سے بھی ان کے حصے کی رقم لاکر تمہیں دیتا ہوں۔" اس کے ساتھ ہی عکابہ اُٹھ کر باہر نکل گیا تھا۔

جلد ہی عکابہ لوٹ کر آگیا اور دو چرمی تھیلیاں اس نے ابن سعود کی گود میں رکھ دیں اور بولا۔ "ابنے ابن سعود! یہ حاطب اور یزید کے حصے کی نقدی بھی لو۔ اور میں اس روپے پر نادم ہوں کہ ہم نے تمہارے اونٹ پُرانے بیچے۔" اس کے ساتھ ہی ابن سعود اپنی جگہ سے اُٹھ گیا۔ عکابہ کی اس گفتگو کا اس نے کوئی جواب نہ دیا۔ دیوان خانے سے نکل کر وہ سماک کے ساتھ باہر آیا اور ایک تھیلی سے کچھ نقدی

نیکال کر اس نے سماک کو تھمائی اور کہا "اے ابو دجانہ! یہ تمہارا معاوضہ اور انعام ہے۔ تمہاری کوششوں سے میرے اونٹوں کی رقم مجھے مل سکی ہے۔"

سماک نے نعیم بن سعود سے رقم لے لی اور اس سے مصافحہ کرنے کے بعد اپنے گھر کی طرف روانہ ہو گیا تھا جب کہ نعیم بن سعود بھی شرب سے نیکل کر اپنے ساتھیوں کے ساتھ اپنے قبیلے کا رخ کر رہا تھا۔



سماک جب اپنے گھر میں داخل ہوا تو اس نے دیکھا حسین رلیطہ جہاں صحن کے اندر بکریاں باندھی جاتی تھیں وہاں گیلی جگہ پر خشک مٹی ڈال رہی تھی تاکہ بکریوں کے پیشاب کی بو صحن میں نہ پھیلے۔ سماک کو دیکھتے ہی وہ اپنی جگہ پر اٹھ کھڑی ہوئی اور شکوؤں سے بھرپور آواز میں اس نے پوچھا "آپ رات بھر کہاں رہے۔ ہم لوگ اس قدر فکر مند تھے۔ خویلہ بھی اپنے اہل کے ساتھ یہاں آئی تھی۔ اسے جب خبر ہوئی کہ آپ رات بھر نہیں آئے تو وہ بے حد پریشان ہو رہے تھے۔ خویلہ کافی دیر یہاں بیٹھ کر آپ کا انتظار کرتی رہی ہے۔ تھوڑی دیر پہلے یہاں سے عکابہ گزرا تھا۔ اس نے بتایا تھا کہ سماک اس کے ہاں بیٹھا ہوا ہے۔ لہذا خویلہ مطمئن ہو کر گھر چلی گئی۔"

اتنی دیر تک آمنہ بھی اندر سے نیکل آئی اور فکر مندی میں اس نے پوچھا۔ "اے میرے بیٹے! تو رات بھر کہاں رہا۔ میں تو ان باتوں کی عادی ہوں پر رلیطہ اور خویلہ بے حد پریشان ہو رہی تھیں۔" جواب میں سماک نے وہاں کھڑے ہی کھڑے ان دونوں کو اپنے باہر رہنے کی تفصیل بتا دی تھی۔

آمنہ اور رلیطہ دونوں جب مطمئن ہو گئیں تب سماک نے اپنے لباس کے اندر سے نقدی نکالی اور آمنہ کی طرف بڑھاتے ہوئے اس نے کہا۔ "یہ رقم رکھو ماں! یہ مجھے بنو غطفان کے نعیم بن سعود نے اس کے اونٹوں کا کھرا تماش کرنے پر دی ہے۔" آمنہ نے پیار سے رلیطہ کی طرف دیکھتے ہوئے کہا۔ "اب اس گھر کی مالک تو رلیطہ

اور خویلو ہیں۔ ریٹھ چونکہ اب ہمارے پاس ہے لہذا جو بھی رقم تم لایا کرو ریٹھ ہی کو دیا کرو۔ سماک نے چپ چاپ وہ نقدی ریٹھ کی طرف بڑھادی۔

ریٹھ نے وہ نقدی لے لی ساتھ ہی وہ بولی۔ ابھی تھوڑی ہی دیر پہلے ابویں جب بکریاں لینے آیا تو وہ آپ کا پوچھ رہا تھا۔ ہم نے جب بتایا کہ آپ عکابہ کے ہاں ہیں تو اس نے کہا۔ "سماک جب آئے تو اسے جبل سلع کی طرف بھیج دیں کیونکہ قطبہ، نجیب اور سوید بن صامت بھی وہاں آپ کا انتظار کریں گے۔" سماک نے فوراً اپنے گھوڑے کی باگ پکڑتے ہوئے کہا۔ "میں پھران کی طرف جاتا ہوں۔ وہ میرا انتظار کر رہے ہوں گے۔"

ریٹھ نے بے چہین ہو کر کہا۔ آپ پہلے آرام سے بیٹھ کر کھانا کھائیں۔ پھر کہیں باہر جائیں۔

سماک نے اپنے گھوڑے کی گردن تھپتھپاتے ہوئے کہا۔ "میں نے نعیم بن سعود کے پٹاؤ سے کھانا کھالیا تھا۔ اب میں جبل سلع کی طرف جاتا ہوں۔" اس پر ریٹھ پھر بولی اور کہا۔ "اگر آپ کھانا کھا چکے ہیں تو پھر ضرور جبل سلع کی طرف جائیں لیکن جاتے جاتے خریدے سے بھی ملتے جائیے گا۔ وہ پریشان ہو رہی تھی کہ جب سماک گھر آئیں تو کسی کے ذریعے مجھے ضرور اس کی اطلاع کریں۔" سماک نے ہلکی ہلکی مسکراہٹ میں کہا۔ "میں جاتے جاتے خویلو سے ملتا جاؤں گا۔ پر تم دونوں میرے متعلق کچھ زیادہ ہی غیر ضروری طعنہ پر فکر مند رہنے لگی ہو۔ ورنہ میرا پیشہ تو کھوجی کا پیشہ ہے اور اس کیلئے تو مجھے کئی کئی دن تک باہر جانا پڑتا ہے اور ماں کو خبر ہے کہ میلہ کام کس قدر وقت اور مشقت طلب ہے۔" ریٹھ نے مسکراتے ہوئے کہا۔ "ماں کی طرح آہستہ آہستہ ہیں اور خویلو بھی عادی ہو جائیں گی۔" اس کے ساتھ ہی سماک اپنے گھوڑے کو پکڑ کر سویلی سے باہر آیا پھر وہ اس پر سوار ہوا اور اسے ہمیر لگا کر ہانک دیا تھا۔

عکابہ یہودی کے ہاں سے اٹھ کر جب عبداللہ بن ابی، نبتل بن عارث، ابو جیبہ
اور مرثع بن قیس باہر گلی میں آئے تو عبداللہ بن ابی نے اپنے ساتھیوں کو مخاطب
کر کے کہا۔ "جب تک قبائل کے اندر کوئی ہنگامہ آرائی اور جھگڑا فساد نہ ہو ہمیں
چین نہیں آتا۔ اے میرے ساتھیو! آؤ بنو غطفان کے اس نعیم بن سعود کے اونٹوں
کی چوری کو وجہ بنا کر لڑائی اور فساد کا کھیل شروع کریں۔ آؤ ایسے کام کی ابتداء کریں
جس سے عورتیں بیوہ اور بچے یتیم ہوں۔"

ابو جیبہ نے پوچھا۔ اے عبداللہ! تم اس اونٹوں کے معاملے کو فساد پھیلانے
کے لیے کیسے استعمال کرو گے۔"

اس پر عبداللہ بن ابی نے ان تینوں کی طرف عیاری سے دیکھتے ہوئے کہا۔
"اے میرے رفیقو! تم میرے ساتھ اونٹ چوری کرنے والے بنی اوس کے حاطب

اس کا پورا نام عبداللہ بن ابی بن سلول تھا۔ بنو خزرج سے تھا۔ حضورؐ کی مدنی زندگی
میں یہ منافقوں کا سرغنہ تھا۔ سب منافق اسی کے پاس جمع ہوا کرتے تھے۔

(سیرت النبیؐ)

یہ شخص بڑا جسیم تھا۔ ہونٹ لمبے سیاہ اور لٹکے ہوئے سر کے بال پریشان، آنکھیں
لال، گال پچکے ہوئے۔ حضورؐ کی مدنی زندگی میں یہ منافقوں کے جاسوس کی حیثیت
سے کام کیا کرتا تھا اور حضورؐ کی باتیں منافقوں تک پہنچا کرتا تھا۔ قرآن مقدس میں
بھی اس کی منافقت متعلق آیات نازل ہوئیں۔ (علامہ ابن سعد)

اس کا پورا نام ابو جیبہ بن الازعر تھا۔ بنو ضبیعہ سے اس کا تعلق تھا۔ یہ بھی منافقین میں
سرفرست تھا۔ مدینہ النبیؐ میں مسجد ضرار کا بانی یہی شخص تھا۔ اس سے متعلق بھی قرآن
مقدس میں آیات نازل ہوئیں۔ (علامہ ابن سعد)

یہ بنو خزرج سے تھا۔ بعد کے دور میں یہ اسلام کا بدترین دشمن ثابت ہوا۔ جنگ
احد کے موقع پر جب حضورؐ نے اس کے باغ میں گزرنے (باقی صفحہ ۱۴۳ پر)

بن الحارث کے چلو۔ پھر دیکھو میں فساد پھیلانے کے لیے کیا کچھ کرتا ہوں؟ لہذا
عبداللہ بن ابی کے وہ تینوں ساتھی خاموشی کے ساتھ اس کے ہمراہ ہو لیے تھے۔
جب یہ چاروں حاطب بن الحارث کے مکان کے پاس آئے تو انہوں
نے دیکھا حاطب اس وقت اپنے گھر کے دروازے پر کھڑا تھا۔ عبداللہ بن ابی نے
اسے مخاطب کر کے کہا۔ اے ابن حارث! ہم تم سے ایک اہم موضوع پر بات
کرنے آئے ہیں۔“

حاطب نے فوراً اپنے دیوان خانے کا دروازہ کھولا اور کہا۔ آؤ آرام سے
بیٹھ کر گفتگو کریں۔“ جب وہ سب دیوان خانے میں داخل ہو کر وہاں بیٹھ
گئے تب عبداللہ بن ابی نے حاطب کو مخاطب کر کے کہا۔ اے ابن حارث!
ہم عکابہ یہودی کے ہاں بیٹھے ہوئے تھے کہ وہاں بنو غطفان کا نعیم بن سعود اور
بنو خزرج کا سماک بن خرشہ آئے اور انہوں نے تمہارے علاوہ عکابہ اور یزید بن
الحارث پساؤنٹوں کی چوری کا الزام لگایا اور اونٹوں کا یہ کھرانکا لےنے والا سماک بن
خرشہ تھا۔ پس اس عکابہ یہودی نے فوراً تسلیم کر لیا کہ اونٹ اس نے تم نے
اور یزید بن الحارث نے چوری کیے ہیں اور اے ابن الحارث! میں سمجھتا ہوں
کہ ایسا کر کے عکابہ اور سماک بن خرشہ نے تمہاری سخت بے عزتی کی ہے۔“

اس پر حاطب بن الحارث نے سخت غصے کا اظہار کرتے ہوئے اپنی کھولتی
آواز میں کہا۔“ اے عبداللہ! تمہارے آنے سے قبل میں اپنے گھر کے دروازے
پر کھڑا ہو کر عکابہ سے متعلق ہی سوچ رہا تھا کہ میں اس سے کیسے نمٹوں۔“
عبداللہ بن ابی نے حاطب کی اس غضب ناکی سے فائدہ اٹھاتے ہوئے پھر

(بقیہ حاشیہ صفحہ ۱۲۲) کی اجازت چاہی تو اس نے نہ صرف یہ کہ باغ سے گزرنے کی اجازت نہ دی
بلکہ بدتمیزی کا مظاہرہ کیا۔ مسلمانوں نے اسے قتل کر دینا چاہا پر حضورؐ کے فرمان پر چھوڑ دیا
ان سب کے مفصل حالات آئندہ صفحات میں آئیں گے۔

کہا۔ "اے ابن الحارث! وہ عکابہ تو ہماری موجودگی میں نعیم بن سعود سے یہ کہہ رہا تھا کہ اس کے اونٹوں کو چڑھا کر بیچنے کا منصوبہ حاطب نے بنایا تھا۔"
حاطب نے غصے میں مٹھیاں بھینچتے ہوئے کہا۔ "واللہ! یہ عکابہ بیوی میرے ہاتھوں قتل ہو جائے گا۔"

عبداللہ بن ابی نے فوراً گرہ لگاتے ہوئے کہا۔ "اگر سنو حاطب! اس عکابہ کے ساتھ ساتھ سماک بن خرشہ کا بھی کام تمام کر دو۔ یہ تمہارے پاؤں کے نشانات پہچاننے لگا ہے اور آئندہ جس کی بھی چوری ہوئی وہ اسے تمہارے اوپر چڑھالائے گا۔ اس طرح وہ تمہارا جینا دو بھر کر کے لکھوے گا اور پھر تم کس کس کو رقم نعیم بن سعود کی طرح لوٹاتے پھرو گے۔"

حاطب نے کچھ سوچتے ہوئے کہا۔ "عکابہ کو تو میں قتل کر ہی دوں گا۔ لیکن سماک بن خرشہ کو قتل کرنا مشکل ہے۔ اس لیے کہ وہ ایک بہترین اور بے مثل تیغ زن ہونے کے علاوہ شے کی حد تک طاقتور اور پُر قوت ہے۔"

اس پر عبداللہ بن ابی نے بات کو آگے بڑھانے کی خاطر کہا۔ "عکابہ کو تم خود قتل کر دو اور کچھ اپنے جاننے والے آدمیوں کو رقم دے کر ان کے ہاتھوں سماک کو قتل کرا دو اور ان آدمیوں کو دینے کے لیے رقم میں تمہیں فراہم کر دوں گا۔ اس کے آگے تم سوچ لینا کہ سماک بن خرشہ کو کہاں اور کس جگہ قتل کرانا ہے۔ پر اس ساری کارروائی کی کسی کو کانوں کان خبر تک نہ ہو۔ ہم اگر اس معاملے میں تمہیں رقم فراہم کریں گے تو وہ صرف تمہاری بہتری اور بھلائی میں ہو گی لیکن اس میں ہمارا نام نہ آنا چاہیے۔ ورنہ تم جلتے ہو کہ ایسے معاملات میں ہمیں کیا فائدہ ہے؟"

حاطب نے بڑی ممنونیت سے عبداللہ بن ابی اور اس کے ساتھیوں کی طرف دیکھتے ہوئے کہا۔ "اگر رقم مجھے آج مل جائے تو میں آنے والی رات کو عکابہ کو خود قتل کر دوں گا اور کچھ آدمیوں کو رقم دے کر سماک بن خرشہ کو بھی

قتل کرادوں گا۔“

عبداللہ بن ابی نے اپنی جگہ سے اٹھتے ہوئے کہا۔ اے حاطب! تو پھر تم اپنے سارے انتظامات مکمل رکھو۔ آج شام تک ایک معقول رقم تمہیں مل جائے گی اور وہ رقم اس قدر ہوگی کہ اس کے آدھے حصے سے تم باسانی سماک بن خرشہ کو قتل کر سکو گے اور باقی آدھا حصہ اپنے پاس اپنے اخراجات کے لیے بھی رکھ سکو گے۔“

اس کے ساتھ ہی عبداللہ بن ابی، حاطب کے گھر سے اپنے ساتھیوں کے ساتھ نکل گیا تھا۔ باہر گلی میں آکر ابو حبیبہ نے پوچھا۔ اے عبداللہ بن ابی! اس عکابہ یہودی اور سماک بن خرشہ کی موت کا ہمیں کیا فائدہ ہوگا۔“

اس پر عبداللہ بن ابی نے کہا۔ اے ابو حبیبہ! تم دیکھتے جاؤ کیا بنتا ہے۔ تم نبواؤس کے سردار بننے کے خواہش مند ہو اور میں بنو خزرج کا سردار بننا چاہتا ہوں اور یہ کام آسانی سے تو نہ ہو جائے گا۔“

اے میرے رفیقو! اس کے لیے ہمیں کچھ نہ کچھ تو قربانی دینا ہوگی۔ دیکھو جب حاطب بن الحارث عکابہ یہودی کو قتل کر دے گا تو پھر ہم یزید بن الحارث کے پاس جائیں گے اور اس سے کہیں گے کہ وہ، حاطب اور عکابہ تینوں نعیم بن سعود کے اونٹوں کی چوری کے سلسلے میں ملوث ہیں اور یہ کہ حاطب کا خیال ہے کہ نعیم بن سعود کو اس کی چوری سے آگاہ کرنے والے عکابہ اور یزید ہیں۔ اور ان دونوں نے مل کر ان خیالات کا اظہار کیا ہے کہ نعیم بن سعود کے اونٹ چرانے کا اصل محرک حاطب ہے۔ یزید کو ہم یقین دلائیں گے کہ حاطب نے اس شک و شبہ کی پتا پر عکابہ یہودی کو قتل کر دیا ہے۔ اور اب تمہاری باری ہے لہذا اب تمہاری باری ہے اور حاطب ضرور عکابہ کے بعد تمہیں قتل کرے گا۔ اس لیے اگر تم اپنی جان بچانا چاہتے ہو تو حاطب کے حرکت میں آنے سے قبل ہی حاطب کو قتل کر دو ورنہ اس سلسلے میں ہم یزید کو ایک رقم کا لالچ دے کر بھی ایسا

کرنے پر مجبور کر دیں گے اور جب یزیدِ حاطب کو قتل کر دے گا تو پھر جانتے ہو کیا ہوگا؟

ابو جہیب نے پتائی میں پوچھا۔ ”کیا ہوگا؟“

عبداللہ بن ابی نے بڑی رازداری میں کہا۔ ”اے ابو جہیب! حاطب کا تعلق بنو اوس سے ہے۔ جب کہ یزید بن الحارث کا تعلق بنو خزرج سے ہے۔ حاطب کے قتل پر اگر یزید اس کے قتل میں ملوث ہو کر نہ پکڑا گیا تو ہم اپنے آدمیوں کے ذریعے اس بات کا چرچا کرنا شروع کر دیں گے کہ بنو اوس کے حاطب کو بنو خزرج کے یزید بن الحارث نے قتل کر دیا ہے۔ اس طرح اس معاملے کو ہوا دے کہ ہم اوس اور خزرج دونوں قبائل میں جنگ کرادیں گے۔ اس جنگ میں ہم اوس اور خزرج دونوں قبائل کے سرداروں کو قتل کرادیں گے اور ان کی جگہ میں اور تم اوس اور خزرج کے سردار بننے کی کوشش کریں گے۔ اب بتاؤ میری تجویز کیسی ہے؟“ ابو جہیب کے علاوہ نبتل بن حارث اور مرثد بن قنظی نے بھی اس تجویز کو پسند کیا۔ پھر وہ چاروں اپنے گھروں کو جا رہے تھے۔

○

اپنے گھر سے نکل کر سماک بن غرشدہ، خویلیہ کی حویلی کی طرف جا رہا تھا کہ راستے میں اسے ابی حقیق کا غلام لمیس مل گیا۔ اس نے ہاتھ کے اشارے سے سماک کا گھوڑا رکوا یا اور بولا۔ ”اے آقا! آپ اس وقت کہاں جا رہے ہیں۔ میں بھی آپ ہی کی طرف جا رہا تھا۔ مجھے خویلیہ بی بی نے آپ کی خیریت دریافت کرنے کے لیے بھیجا ہے۔“

سماک نے خوشی اور اطمینان کا اظہار کرتے ہوئے کہا۔ ”اچھا ہوا تم مجھے راستے میں مل گئے۔ مجھے ذرا جبل سلع کی طرف اپنے ساتھیوں ابو قیس، قطبہ، سوید بن صامت اور خبیب بن لیسات کی طرف جانے کی جلدی ہے۔ تم ہمیں سے واپس لوٹ جاؤ اور خویلیہ کو جا کر میری خیریت سے آگاہ کرو۔ جب کہ میں اب

یہاں سے سیدھا جبل سلع کا رخ کرتا ہوں۔" لمیس فوراً وہاں سے واپس لوٹ گیا جب کہ سماک اپنے گھوڑے کو جبل سلع کی طرف دوڑا رہا تھا۔

سماک جب اپنے گھوڑے کو سرپٹ دوڑاتا ہوا جبل سلع کے پاس آیا تو اس نے دیکھا جبل سلع پر ابوقیس، قطبہ، سوید اور خبیب اس کے منتظر بیٹھے ہوئے تھے۔ سماک نے گھوڑے کو چرنے کے لیے کھلا چھوڑ دیا اور بھاگتا ہوا وہ جبل سلع پر چڑھا اور اپنے ان چاروں ساتھیوں کے پاس جا بیٹھا۔

اس پر سوید بن صامت نے سماک کی طرف دیکھتے ہوئے کہا۔ "اے سماک! میرے عزیز! مجھے تمہارا ہی انتظار تھا۔ میں اپنے کسی کام کے سلسلے میں بنو قریظہ کی طرف جانے والا تھا کہ قطبہ اور ابوقیس نے پکڑ لیا اور کہا کہ حضورؐ کی سیرت سے تعلق رکھنے والے کچھ اور پہلوؤں پر بھی روشنی ڈالو۔ انہیں آج تم لوگوں کو آپ کے چچا حمزہ بن عبدالمطلب کے اسلام قبول کرنے کے حالات و واقعات سناؤں گا۔"

اے میرے رفیقو! یہ واقعات کچھ یوں ہیں کہ حضورؐ ایک روز کوہ صفا کے قریب بیٹھے تھے کہ ابوہبل وہاں سے گزرا۔ اس نے بغیر کسی وجہ کے آپؐ کو گالیاں دیں۔ ناپسندیدہ باتیں کہیں اور اپنی گفتگو سے اس نے حضورؐ کو ایذا پہنچائی اور چلتا بتا۔ یہ سارا معاملہ ایک شخص عبد اللہ بن جدعان کی ایک لونڈی دیکھ رہی تھی جب ابوہبل نے حضورؐ کے ساتھ یہ معاملہ کیا تو آپؐ اس کے بعد اٹھ کر عبد اللہ کے پاس جا بیٹھے۔ وہاں قریش کے بڑے بڑے سردار بھی بیٹھے ہوئے تھے۔

اتنے میں حمزہ بن عبدالمطلب وہاں نمودار ہوئے۔ وہ اس وقت کمان گلے میں ڈالے ہوئے تھے اور شکار سے لوٹ رہے تھے۔ حمزہ ایک عمدہ شکاری ہیں اور اکثر شکار پر نکلتے ہیں۔ ان کا یہ قاعدہ تھا کہ شکار سے واپسی پر سیدھے گھر نہ جایا کرتے بلکہ پہلے کعبۃ اللہ کا طواف کرتے پھر گھر کو لوٹتے۔

اس روز بھی حمزہ جب کعبۃ اللہ کا طواف کر چکے تو وہ لونڈی جس نے ابوہبل

کو حضورؐ کے ساتھ ناروا سلوک کرتے دیکھا۔ حمزہؓ کے پاس آئی اور بولی۔ "اے ابوعمارہ! کاش آپ اس آفت کو دیکھتے جو آپ کے بھتیجے محمد (صلی اللہ علیہ وسلم) پر ابوالحکمؓ کی جانب سے آئی۔ ابوالحکم نے انہیں کوہ صفا کے پاس بیٹھے پایا تو آپ کو گالیاں دیں۔ بے عزتی کی اور چلتا بنا۔ جب کہ محمدؐ نے اس سے بات تک نہ کی۔"

اے میرے رفیقو! خداوند کی طرف سے چونکہ حمزہؓ کا اسلام لانے کا فیصلہ ہو چکا تھا۔ لہذا ان باتوں نے انہیں غضب ناک اور برا نگینتہ کر دیا۔ وہ تیزی سے نکلے اور ابوہبل کے پاس گئے۔ جو اپنے آدمیوں کے پاس بیٹھا ہوا تھا۔ ابوہبل کے پاس پہنچ کر حمزہؓ نے اپنی کمان سنبھالی اور اس زہر سے ابوہبل کے سر پر ماری کہ ابوہبل کا سر زخمی ہو گیا اور ابوہبل کو مخاطب کر کے کہا "کیا تو میرے بھتیجے کو گالیاں دیتا ہے۔" لے پھر میں بھی انہیں کے دین پر ہوں۔ آج سے میں بھی مسلمان ہوتا ہوں اور وہی بات کہتا ہوں جو وہ کہتے ہیں۔ اگر تجھ سے ہو سکے تو وہی برتاؤ مجھ سے بھی کر جو ان سے کیا ہے۔"

اس پر بنی مخزوم کے لوگ جو وہاں بیٹھے ہوئے تھے وہ اٹھ کھڑے ہوئے تاکہ حمزہؓ کے مقابلے میں ابوہبل کی مدد کریں۔ اس پر ابوہبل نے انہیں روکتے ہوئے کہا۔ "ٹھہرو! ابوعمارہ کو جانے دو۔ اس لیے کہ آخر میں نے بھی تو ان کے بھتیجے کو گالیاں دی ہیں۔" اس کے بعد حمزہؓ حضورؐ کی خدمت میں حاضر ہوئے اور اسلام قبول کر لیا اور ان کے ایمان لانے سے اسلام کو تقویت ہوئی۔"

سوید بن صامت ذرار کا۔ پھر اپنے ساتھیوں کو مخاطب کرتے ہوئے وہ پھر رہا تھا۔ "اے میرے رفیقو! میں نے اگر اس وقت بنی قریظہ کی طرف نہ جانا ہوتا تو

۱ ابوعمارہ حمزہؓ کی کنیت تھی۔

۲ ابوہبل کی کنیت تھی۔

میں حضور کی ذات اور آپ کی سیرت سے وابستہ کچھ اور اہم واقعات بھی تم لوگوں سے کہتا لیکن اس وقت تو میں تم لوگوں سے کچھ اور واقعات بھی بیان کروں گا۔ ابھی میں تم لوگوں سے عمر بن خطاب کے قبول اسلام کی داستان کہوں گا۔ کیوں کہ ان کے اسلام قبول کرنے سے مسلمانوں کو تقویت حاصل ہوئی۔ اس کے علاوہ ابھی میں نے تم لوگوں سے مسلمانوں کی حبشہ کی طرف ہجرت کے علاوہ ظلم و ستم کی چند وہ داستانیں بھی کہنی ہیں جن کا نشانہ وہ بے بس اہل ایمان بنتے رہے جو یا تو مفلس اور نادار تھے یا مکہ کے اندر غلامانہ زندگی بسر کرتے رہے ہیں اور ان کے علاوہ کچھ اور حالات بھی میں تم لوگوں کو سناؤں گا۔

اس کے ساتھ ہی سوید بن صامت اپنی جگہ سے اٹھ کھڑا ہوا اور کہا۔ "اے میرے رفیقو! میں اب بنی قریظہ کی طرف جاتا ہوں۔ کل اسی وقت پھر یہاں جمع ہوں گے اور میں تم سے دوسرے واقعات کہوں گا۔" اس کے ساتھ ہی سوید بن صامت جبلِ سلح سے اتر کر اپنے گھوڑے پر سوار ہوا اور وہاں سے وہ چلا گیا تھا۔ سماک قطیفہ اور غیبیہ وہاں تھوڑی دیر تک ابوقیس کے پاس بیٹھ کر گفتگو کرتے رہے پھر وہ تینوں بھی اٹھ کر اپنے گھوڑوں پر سوار ہوئے اور اپنے گھروں کی طرف روانہ ہو گئے تھے۔



سماک جب اپنی حویلی میں داخل ہوا تو اس نے دیکھا صحن میں کھجوریں تھیں۔ ان کے ساتھ تلے ان کی ماں آمنہ کے علاوہ ریظہ اور خویلہ بھی بیٹھی ہوئی تھیں۔ جو نہی سماک گھر میں داخل ہوا۔ ریظہ تیزی سے اٹھی مہاگ کہ اس نے سماک سے اس کے گھوڑے کی باگ لے لی۔ اس کی زین اور دھانہ اتارے اور اسے ایک طرف باندھ کر اس کے آگے اس نے چارہ ڈال دیا تھا۔

سماک اتنی دیر تک کھجوروں کے جھنڈے تلے کچھی ہوئی چٹائی کے پاس آیا اور خویلہ کو مخاطب کرتے ہوئے اس نے پوچھا! خویلہ! خویلہ! تم کس وقت آئی ہو۔ خیریت

تو ہے :

خولیہ نے کوئی جواب نہ دیا اور برابر آمنہ کی طرف دیکھتی رہی۔ تاہم اس کی آنکھوں میں ہلکی ہلکی مسکراہٹ کا پیش منظر ضرور نمودار ہو رہا تھا۔

آمنہ نے بولنے میں پہل کرتے ہوئے کہا : خولیہ تم سے ناراض ہے بیٹے! جبل سلح کی طرف جاتے ہوئے خود خولیہ کے پاس جانے کی بجائے تم نے لمیس کے ذریعے اپنی خیریت کی اطلاع کر دی۔ بس اسی پر یہ خفا ہے۔

سماک نے فوراً کہہ دیا : ”اگر خفا ہے تو میں معذرت کر لیتا ہوں۔“

اس پر خولیہ نے چونک کر آمنہ سے کہا : ”اے ام محترم! میں ان سے کیونکر خفا ہو سکتی ہوں۔ ان کو تو معذرت کرنے کی بھی ضرورت نہیں ہے۔ میرا دل تو ان کی طرف سے شیشے جیسا صاف اور آئینے جیسا اجلا ہے۔“

اتنی دیر تک دبیٹہ بھی گھوڑے کو باندھ کر وہاں آئی اور سماک کو مخاطب کرتے ہوئے اس نے کہا : خولیہ ابھی ابھی آئی ہے۔ ہمیں آپ ہی کا انتظار تھا۔ اگر تھوڑی دیر تک آپ نہ آتے تو میں آپ کو بلانے کے لیے تھوڑی دیر تک خود جبل سلح کی طرف جانے والی تھی۔ فدک سے ان کے ہاں کچھ مہمان آگئے ہیں۔ وہ چند دن وہاں رہیں گے اور اتنے دن خولیہ یہاں ہمارے پاس رہے گی۔ مہمانوں کے لیے جو وہاں کھانے پکے تھے، یہ ان میں سے اپنا اور ہم تینوں کا حصہ یہاں لے آئی ہے۔ ابھی کھانے گرم ہیں۔ اسی لیے مجھے آپ کا بے چینی سے انتظار تھا۔

اس پر سماک نے خوش کن لہجے میں کہا : ”اگر ایسا ہے تو پھر انتظار اور دیر کی کیا ضرورت آؤ پھر کھائیں۔“

خولیہ فوراً پھلانگ لگانے کے انداز میں اٹھ کھڑی ہوئی۔ اس نے اور بیٹے نے چٹائی پر کھانے کے برتن لگا دیئے۔ پھر وہ چادوں وہاں بیٹھ کر پرسکون باجول میں کھانا کھا رہے تھے۔



اس رات سماک، خویلیہ، ریٹھ اور آمنہ کافی دیر تک بیٹھ کر آپس میں باتیں کرتے رہے۔ پھر آمنہ، خویلیہ اور ریٹھ اپنے اپنے بستر میں پڑ کر سو گئی تھیں۔ سماک بھی اپنے بستر میں لیٹا ہوا تھا۔ تاہم وہ ابھی جاگ رہا تھا اور نیند کا غلبہ اس پر نہ ہوا تھا۔ کمکشاں کی سنہری کشتیوں، شبستانوں کی آسودگی اور ابر باروں سے سبھی رات بھاگتی جا رہی تھی۔ ہر طرف مہیب و تاریک راستوں اور احساس کہنہ کی شکستہ قبروں جیسا سکوت اور ویرانی تھی۔ جسم میں جھبھتی اور رُحوں کو ڈستی اس خاموشی کے اندر سماک کو اپنے گھر سے باہر کسی کے قدموں کی اور پھر سرگوشی کی آوازیں سنائی دیں۔ اس پر سماک کے ذہن میں خطرات کے گرد و غبار قہص کرنے لگے تھے۔ اس کے تیور بھلیوں کی نگاہوں جیسے ہو گئے تھے اور اس کے دل میں امیدوں کے گھر کے اندر دوسوے، اندیشے، خطرے اور وہیے سر بھارنے لگے تھے۔

پھر سماک بڑی تیزی سے اپنے بستر سے اٹھا، جسم پر زرہ پہتی، آہنی خود سر پر رکھا۔ کمر سے تلوار اور خنجر کی پیٹی باندھی اور اپنی ڈھال سنبھال کر وہ دوبارہ اپنے بستر پر لیٹ گیا اور رونما ہونے والے حالات کا انتظار کرنے لگا تھا۔





بستر پر لیٹے ہی لیٹے سماک نے محسوس کیا کہ باہر سے کسی نے اس کی حویلی کے بیرونی دروازے کو اندر کی طرف دھکیلا تھا۔ شاید کوئی دروازہ کھولنا چاہتا تھا۔ سماک کو لگا جیسے کسی نے دونوں دروازوں کے درمیان سے ہاتھ اندر ڈال کر دروازے کی کنڈی کھولنے کی کوشش کی ہو لیکن وہ اس میں ناکام رہا ہو۔ یہ صورت حال دیکھتے ہوئے سماک نے ایک اور فیصلہ کیا۔ وہ اپنے بستر سے اٹھ گیا۔ ایک نگاہ اس نے آمنہ خویہ اور ریطیہ پر ڈالی وہ اپنے اپنے بستروں میں گہری نیند سوئی ہوئی تھیں۔ سماک شاید انہیں جگاتا نہ چاہتا تھا۔ اسی بنا پر وہ اپنے بستر سے اٹھ کر ایک کھجور کی اوٹ میں ہو بیٹھا تھا۔

تھوڑی ہی دیر بعد ایک شخص دوار پھانڈ کر اندر داخل ہوا۔ اس کے بعد دوا اور شخص بھی دوار پھانڈ کر اندر آگئے تھے۔ دوار پھانڈ کر حویلی میں داخل ہونے والے وہ تینوں جوان مسلح تھے اور انہوں نے اپنے چہروں پر ڈھانٹے باندھ رکھے تھے جن کی وجہ سے وہ پہچانے نہ جاسکتے تھے۔

وہ تینوں دبے پاؤں چلتے ہوئے صحن میں لگے بستروں کی طرف بڑھے تھے اچانک سماک نے اپنی پیٹی کے اندر سے خنجر نکالا اور پھرتاک کر اس نے جو خنجر مارا تو اس کا بھاری پھل کا خنجر ان میں سے ایک کا دل چیرتا ہوا نکل گیا تھا۔

رات کے سیل بے پناہ کے خاموش چٹانوں جیسے ماحول میں ایک ہولناک آہ اس جوان نے بھری جسے خنجر لگا تھا اور وہ وہاں زمین پر گر کر ختم ہو گیا تھا۔ اس کے دوسرے دونوں ساتھی اس اچانک اور غیر متوقع انقلاب پر چونک اٹھے تھے۔ وہ فوراً اپنا آپ بچانے کے لیے کسی اوٹ میں ہو جانا چاہتے تھے کہ سماک کھجور کی اوٹ سے باہر آ گیا۔

اس موقع پر مرنے والے کی گہری آہ سن کر آمنہ، خولیلہ اور ریطہ بھی جاگ اٹھی تھیں اور اس غیر متوقع منظر کو دیکھ کر وہ بوکھلا کر رہ گئی تھیں۔ اس موقع پر خولیلہ فوراً آگے بڑھ کر سماک سے کچھ پوچھنا ہی چاہتی تھی کہ وہ اپنی جگہ پر رک گئی کیونکہ سماک چند قدم ان دونوں جوانوں کی طرف بڑھا تھا۔ پھر اس نے ان دونوں کو کھولتے سمندر جیسے لہجے اور خروش طوفان جیسے انداز میں مخاطب کر کے پوچھا۔

”تم تینوں کون ہو اور کیوں دیوار پھاٹک میری حویلی میں داخل ہوئے ہو۔ اے بے بصر انسانو! اگر تم تینوں میرے قتل کے ارادے سے آئے ہو تو تمہیں ناگامی ہوگی۔ میں اکیلا ہی تم پر ویرانوں کا ستم، تخریب کی ظلمت، شبلیوں کا اندھیرا اور لوہے کا حصار بن کر حملہ آور ہوں گا اور تمہاری حالت ریت پر مرقوم تحریروں، حادثوں و سانحوں سے بھر پور وقت اور آسیب زدہ لمحوں جیسی کر کے رکھ دوں گا۔“ ان دونوں میں سے ایک نے کسی قدر جرأت مندی کا مظاہرہ کرتے ہوئے کہا۔

”رات کے ان سناٹوں میں تمہارا قتل ہی ہماری زندگی کا مقصد ہے۔“ اس کے ساتھ ہی وہ دونوں آہستہ آہستہ سماک کی طرف بڑھے تھے۔

اس دوران آمنہ اندھا جا کر ایک اور تلوار لے آئی تھی۔ ریطہ نے لپک کر وہ تلوار آمنہ سے لے لی تھی اور سماک کی طرف بڑھتے ہوئے اس نے کہا۔ اے میری مل! میں تلوار چلاتا جانتی ہوں اور سماک کے پہلو بہ پہلو ان پر ضربیں لگا کر انہیں بتاتی ہوں کہ ہماری حویلی میں داخل ہونے کی انہیں سزا ملتی ہے۔

اس موقع پر آمنہ اور خولیلہ نے بھی جرات مندی سے کام لیا اور ان دونوں نے

صحن میں رکھی لکڑیاں اٹھالی تھیں۔ پر سماک نے زور دے کر اور انہیں مخاطب کر کے کہا
 "اے میری ماں! تم ریٹھ اور خولہ کے ساتھ دور ہٹ کر کھڑی رہو۔ حویلی میں داخل
 ہونے والے ان تینوں کا ایک ساتھی تو شاید میرا خنجر لگنے سے ختم ہو چکا ہے۔ اب تم
 تینوں یہ دیکھنا کہ میں ان دونوں کا کیا انجام کرتا ہوں۔ تم تینوں میں سے کوئی بھی میرے
 قریب نہ آئے۔"

سماک کے کہنے پر آمنہ، ریٹھ اور خولہ ایک طرف ہٹ کر کھڑی ہو گئی تھیں۔
 پھر سماک عزم شکن انداز میں آگے بڑھا اور اندھیروں کے ہجوم کی طرح آگے بڑھتے
 ہوئے اس نے کہا۔ "اے بد بختو! میں تمہارے جسم و روح کے رشتوں اور تمہاری نعت
 و اوج کے سارے دعوؤں کو کاٹ کر رکھ دوں گا۔ سنبھلو کہ میں تم پر حملہ آور ہوتا
 ہوں۔ اس کے ساتھ ہی ایک سرخ پٹی سماک نے جیب سے نکال کر سر پر باندھ لی تھی۔
 پھر سماک عظمت و جرات کے آسمان اور جہد و محنت کے جبل کی طرح کی طرح
 ان پر حملہ آور ہونے کو آگے بڑھا تھا۔ جو نہی سماک ان کے قریب گیا۔ ان دونوں نے
 ایک ساتھ سماک پر اپنی تلواریں بر سادی تھیں۔ سماک نے ایک کی تلوار کو اپنی ڈھال
 پر اور دوسرے کے وار کو اپنی تلوار پر روک لیا تھا۔ پھر افق تا افق کو ند جانے والے برق
 کے شراروں کی طرح اس نے اپنی تلوار علیحدہ کر کے بلند کی پھر جب اپنی بھاری تلوار ان
 میں سے ایک پر سماک نے گرائی تو وہ اپنا دفاع کرنے میں مکمل طور پر ناکام رہا اور
 سماک کی تلوار اسے چیرتی ہوئی نکل گئی تھی۔ حویلی کے اندر ایک تیز چیخ بلند ہوئی تھی۔
 تیسرا اور آخری نقاب پوش یہ انقلاب دیکھ کر بھاگ کھڑا ہوا۔ سماک نے اس کا
 تعاقب کیا اور جس وقت وہ دیوار پھاہر کر باہر جانے لگا تھا۔ سماک نے اس پر بھی اپنی
 تلوار گرا کر اس کا کام تمام کر دیا تھا۔

اتنی دیر تک حویلی کے باہر ایک شور اٹھ کھڑا ہوا تھا۔ سماک کے ہمسائے اور
 دیگر لوگ وہاں جمع ہو گئے تھے اور ان میں کچھ زور زور سے سماک کو پکارتے حویلی کا
 بیرونی دروازہ کھٹکھٹانے لگے تھے۔

سماک نے مڑکر آمنہ، خولید اور ریطہ کی طرف دیکھتے ہوئے کہا: "تم تینوں ماں بیٹی اندر چلی جاؤ میں دروازہ کھولتا ہوں تاکہ لوگ اندر آئیں اور دیکھیں کہ یہ کیا معاملہ ہوا ہے۔" سماک کے کہنے پر آمنہ، خولید اور ریطہ سامنے والے کمرے میں چلی گئی تھیں جب کہ سماک نے آگے بڑھ کر جوہلی کا بیرونی دروازہ کھول دیا تھا۔

دروازہ کھلتے ہی کئی لوگ ایک ساتھ بڑی تیزی سے اندر داخل ہوئے اور ان میں سے ایک گھبرائی ہوئی آواز میں پوچھا: "سماک! سماک! یہ تمہارے گھر سے چیخیں کیسی بلند ہوئی ہیں۔"

سماک بولا: "یہ تین جوان اپنے چہروں کو ڈھانپ کر اور میرے گھر کی دیوار پھاند کر مجھے قتل کرنے کے ارادے سے داخل ہوئے تھے۔ میں نہیں جانتا یہ کون ہیں۔ تاہم یہ تینوں میرے ہاتھوں مارے گئے ہیں۔ کاش میں جان سکتا کہ میرے خلاف یہ سازش کیوں اور کس نے تیار کی ہے۔"

چند جوان بھاگ کر آگے بڑھے اور انہوں نے مرنے والوں کے چہروں سے ڈھانٹے ہٹا دیئے تھے۔ پھر ان میں سے ایک جوان بلند آواز میں لوگوں کو مخاطب کر کے بولا: "یا فحشرب الیشرب (اے شرب کے لوگو!) یہ تینوں جوان جو سماک کو قتل کرنے کے ارادے سے اس کی جوہلی میں داخل ہوئے۔ بنو خزرج سے ہیں۔ ان میں سے ایک تو یزید بن النخارث کا سکا بھائی اور دوسرے دو اس کے عم زاد ہیں اتنی دیر تک قبیلہ بنو خزرج کا سردار عمرو بن نعمان بھی وہاں داخل ہوا۔ دروازے کے قریب ہی ان لوگوں نے اسے ساری صورتِ حال سے آگاہ کر دیا۔ اس پر وہ سماک کے پاس آیا اور اس کے کندھے پر ہاتھ رکھتے ہوئے اس نے شفیقانہ لہجے میں کہا۔

"اے ابو دجانہ! کچھ جوان یہاں سے بھاگے بھاگے گئے اور مجھ سے کہا کہ ابو دجانہ کے گھر میں کوئی غیر معمولی صورتِ حال ہے۔ لہذا میں بھاگا ادھر آیا اور چہرہ چلا کہ کچھ لوگ تیرے قتل کے درپے ہوئے ہیں۔ اے ابو دجانہ! میں تیرے ساتھ

ہوں۔ کوئی تیری طرف آنکھ اٹھا کر بھی نہیں دیکھ سکتا۔“

بنو خزرج کے سردار کے ساتھ قبیلہ خزرج کا ایک اور رئیس سعد بن عبادہ بھی تھا۔ اس نے بھی آگے بڑھ کر سماک کو گلے لگاتے ہوئے کہا۔ ”اے ابو وجانہ! تو بنو خزرج کی آن اور شوکت ہے۔ ہم سب تیرے ساتھ ہیں۔ اے ابو وجانہ! میں اپنے سارے وسائل تیری بہتری کے لیے وقف کر سکتا ہوں۔“

سعد بن عبادہ کے خاموش ہونے پر عمرو بن نعمان نے بلند آواز میں کہاں جمع لوگوں کو مخاطب کر کے کہا۔ ”ان تینوں کی لاشیں اٹھا کر ان کے ورثاء تک پہنچا دو۔ ان کے قتل کا سماک پر کوئی الزام نہیں اور نہ ان مقتولین کا قصاص ہو گا۔ کیوں کہ یہ تو سماک کو قتل کرنے آئے تھے۔ اس لحاظ سے یہ خود مجرم ہیں۔ لہذا مجرم کی حیثیت سے انہیں اپنے جرم کی سزا مل گئی ہے اور اے بنو خزرج کے لوگو! سنو! اپنے قبیلے کے لوگوں کی حفاظت کے لیے رات کے وقت چند جوانوں پر مشتمل کچھ ٹولیوں کی پر پیاری کا نظام شروع کر دو۔ اس طرح ہمارے لوگ قتل و غارت گری سے محفوظ رہیں گے۔“

عمرو بن نعمان کہتے کہتے خاموش ہو گیا۔ کیونکہ ابو قیس، قطبہ، خبیب اور سہیل تقریباً بھاگتے ہوئے حویلی میں داخل ہوئے تھے۔ ابو قیس، سماک سے آکر لپٹ گیا اور پوچھا۔ ”اے ابو وجانہ! ہمارے خیر دل بیٹے! ہم نے سنا کہ کچھ لوگ تیرے قتل کے ارادے سے تیری حویلی میں داخل ہوئے۔ اے بیٹے! تجھے کوئی ضرر تو نہیں پہنچا۔“

سماک کے بولنے سے قبل بنو خزرج کے رئیس ابن عبادہ نے جواب دیتے ہوئے کہا۔ ”تین جوان سماک پر حملہ آور ہونے کو آئے تھے۔ تینوں کا تعلق بنو خزرج سے ہے اور تینوں کی لاشیں وہ دیکھو صحیح کے اندر بھری ہوئی ہیں۔ اے میرے عزیز! سماک بن غرثہ بنو خزرج کی ناقابلِ تسخیر چٹان ہے۔ اسے زیر کرنا ان تینوں جوانوں کے بس کی بات کہاں ہے۔ ابو وجانہ ایک طوفان ہے اس سے ٹکرانا آسان

کام نہیں ہے۔

قطبہ نے آگے بڑھ کر سماک کو گلے لگاتے ہوئے کہا۔ "سماک بن خرشہ واقعی ایک طوفان ہے اور اسے زیر کرنا مشکل ہے۔ اس موقع پر خبیب بن لیسات اور سوید بن صامت بھی کچھ کہنے والے تھے کہ ایک جوان بھاگا بھاگا وہاں آیا اور بنو خزرج کے سردار عمرو بن نعمان اور رئیس سعد بن عبادہ دونوں کو مخاطب کر کے اس نے کہا۔ اے رؤیانِ خزرج! میں آپ لوگوں کے لیے ایک بُری خبر لے کر آیا ہوں اور وہ یہ کہ بنو خزرج کے ہمسائے یہودی عکابہ کو کسی نے قتل کر دیا ہے۔ ہمارے قبیلے کے کچھ لوگ عکابہ کے قتل کا شک بنو اوس کے حاطب بن حارث پر کر رہے ہیں۔ ان لوگوں کا کہنا ہے کہ ہم نے خود حاطب کو دیکھا ہے کہ وہ عکابہ کو قتل کرنے کے بعد اپنے گھر کی طرف بھاگا تھا۔"

اس خبر کو سن کر بنو خزرج کے سردار عمرو بن نعمان نے اپنے قبیلے کے رئیس سعد بن عبادہ کو مخاطب کر کے کہا۔ "اے ابن عبادہ ایسا لگتا ہے کہ آج کی رات ہمارے سماک بن خرشہ پر حملہ اور عکابہ کا قتل کسی سوچی سمجھی تجویز کے تحت کیا گیا ہے۔" اس پر ابن عبادہ نے کہا۔ اے ابن نعمان تمہارا اندازہ درست ہے۔ میں بھی تمہارے ان خیالات کی تائید کرتا ہوں۔"

اس پر ابن نعمان نے یہ خبر لانے والے جوان کو تنبیہ کرنے کے انداز میں کہا "تم ابھی واپس جاؤ اور اپنے قبیلے کے لوگوں سے جا کر کہو کہ وہ عکابہ یہودی کے قتل کے سببے میں کوئی بات نہ کریں۔ اگر کوئی پوچھے بھی تو کہہ دیں کہ ہمیں خبر نہیں ہے۔ عکابہ کے قتل پر بنو اوس جانیں اور یہودی جانیں۔ ہم غیر جانبدار ہیں گے۔" وہ جوان بھاگتا ہوا وہاں سے چلا گیا۔

اتنی دیر تک بنو خزرج کے جوان مرنے والے تینوں جوانوں کی لاشیں اٹھا کر لے گئے تھے۔ پھر بنو خزرج کے سردار عمرو بن نعمان نے سماک کو مخاطب کر کے کہا۔ "اے ابن خرشہ اب تم بھی آرام کرو۔" اور اس کے ساتھ ہی ابن نعمان اور ابن

عبادہ! بنو خزرج کے دونوں رئیس وہاں سے چلے گئے تھے۔

جب سب لوگ چلے گئے تو قطبہ نے سماک سے کہا۔ "اے سماک! آؤ تمہارے دیوان خانے میں بیٹھتے ہیں اور سوید بن صامت سے اپنے دین کی کوئی نہی بات سنتے ہیں۔ خبیب، ابوقیس اور سوید نے بھی قطبہ کے ان خیالات کی تائید کی۔ سماک نے بھی کہا۔ "اے قطبہ! تم ٹھیک کہتے ہو۔ تم لوگ دیوان خانے میں بیٹھو میں اپنے اہل خانہ کو تباہ کرتا ہوں۔"

سوید، ابوقیس، قطبہ اور خبیب دیوان خانے میں چلے گئے۔ سماک دوسرے کمرے میں آمنہ، خویلہ اور ریطہ کے پاس آیا اور انہیں مخاطب کر کے کہا۔ "فکر مند ہونے کی ضرورت نہیں ہے۔ میرے ہاتھوں مرنے والے تینوں میرے قتل کے ارادے سے آئے تھے لیکن آپ اپنی موت مر گئے ہیں۔ بنو خزرج کا سردار عمرو ابن نعمان اور رئیس سعد بن عبادہ دونوں یہاں آئے تھے۔ انہوں نے نہ صرف مجھ سے ہمدردی کا اظہار کیا بلکہ یہ بھی اعلان کیا کہ میرے ہاتھوں مرنے والے ان تینوں جانوں کا کوئی قصاص نہ ہوگا۔ بنو خزرج کے یہ دونوں رئیس اب جا چکے ہیں اور تینوں لاشیں بھی اٹھا کر لے گئے ہیں۔ میرے پاس اس وقت ابوقیس، قطبہ، سوید اور خبیب ہیں سوہ تینوں میرے ساتھ دیوان خانے میں بیٹھیں گے لہذا تم تینوں ماں بیٹی پر سکون ہو کر سو جاؤ۔"

سماک جب خاموش ہوا تب خویلہ نے صندوق کی بک جھونکوں کے اندازہ اور ہر گام محشر برپا کر دینے والی اپنی آواز میں کہا۔ اگر آپ اجازت دیں تو میں بابا کو یہاں بلوالوں۔"

سماک نے محفل یاراں اور مجلسِ خوباں جیسے نرم انداز میں کہا۔ "اس کی اب کیا ضرورت ہے۔ لاشیں یہاں سے اٹھوائی جا چکی ہیں اور بنو خزرج کا سردار عمرو بن نعمان اس معاملے کو ختم کر چکا ہے۔"

اس بار ریطہ نے فکر مند لہجے میں کہا۔ "جن لوگوں کے آدمی آپ کے ہاتھوں مارے

گئے ہیں۔ اگر وہ آپ کے خلاف اٹھ کھڑے ہوئے تو پھر ہم کیا کریں گے۔“
اس پر سماک نے آہنی دیوار کے سے بھر پور عزم میں کہا۔ ”اے خویلیہ!
اے ریٹھ! تم دونوں فکر مند نہ ہو۔ میں تم دونوں کی خوب حفاظت کر سکتا ہوں۔
میں نے ایسے حلقہٴ عدو، کوچہٴ قاتل اور ظلمتوں کی لہریں بہت دیکھی ہیں۔ میں
ظلمتوں کو روشنی کے شہر میں اور شب گزیدہ صبح جیسی دشمنی کو روشنی اور دوستی
کی پوشاک پہننے کا فن جانتا ہوں۔“

اگر اس حادثہ پر کسی نے میرے خلاف کوئی اقدام کرنے کی کوشش کی تو میں
زہر بن کر ایسے لوگوں کے ذہنوں میں ڈھل جاؤں گا اور انہیں زخموں اور آہوں
کا لباس پہنا کر اپنے سامنے جھکنے پر مجبور کر دوں گا۔ اگر مرنے والوں کے کسی حمایتی
نے بھی میرے خلاف اور مقابل آنے کی کوشش کی تو اس کی حالت بھی مرنے والوں
جیسی کر کے رکھ دوں گا۔ ویسے پریشان ہونے کی قطعی کوئی ضرورت نہیں ہے۔
بس اب تم تینوں ماں بیٹی پر سکون ہو کر سو جاؤ۔ میں اب دیوان خانے میں اپنے
چاروں ساتھیوں کے پاس جا کر بیٹھتا ہوں۔ وہ شاید صبح تک یہیں میرے پاس
ہی رہیں گے۔“

سماک کے کہنے پر آمنہ، خویلیہ اور ریٹھ اپنے بستروں پر چلی گئی تھیں جبکہ
سماک دیوان خانے میں داخل ہوا۔ جب وہ ابوقیس کے پاس جا کر بیٹھ گیا تب
سوید بن صامت نے کہا۔ ”اے سماک! میں اس وقت ابوقیس اور قطبہ کے کہنے
پر مسلمانوں کی حبشہ کی طرف ہجرت کے واقعات تم لوگوں کو سناؤں گا۔“ سماک
نے آلتی پالتی مار کر بیٹھتے ہوئے کہا۔ ”بس تو پھر شروع کرو۔“ اس پر سوید بن صامت
نے کہنا شروع کیا۔

”اے میرے رفیقو! مکہ میں جب ایمان لانے والوں پر عرصہٴ حیات تنگ ہونے
لگا۔ کفار ان پر طرح طرح کی سختیاں کرنے لگے تب رسول اللہ صلی اللہ علیہ وسلم نے
اہل ایمان کو مخاطب کر کے فرمایا۔ ”اگر تم لوگ حبشہ کی سرزمین کی طرف چلے جاؤ تو

بہتر ہے۔ وہاں کے بادشاہ کے ہاں کسی پر ظلم نہیں کیا جاتا۔ وہ سچائی والی سرزمین ہے۔ تم لوگ وہی جا کر رہو۔ یہاں تک کہ خداوند تمہارے لیے ان آسمتوں سے جہن میں تم لوگ مبتلا ہو کوئی کٹایش پیدا کر دے۔“

حضور کے ان الفاظ نے مسلمانوں کے اندر ایک حوصلہ اور عزم پیدا کر دیا۔ اور مکہ کے کفار کے ظلم و ستم سے بچنے کے لیے تقریباً تراسی اشخاص حبشہ کی طرف ہجرت کر گئے۔ حبشہ کی طرف ہجرت کرنے والے یہ لوگ وہاں جا کر چین سے رہنے لگے۔ وہاں کے بادشاہ نجاشی نے انہیں ہر طرح کی آسائش اور رہنے کی جگہ مہیا کی۔ مغرض وہاں وہ مسلمان پورا من زندگی بسر کرنے لگے۔

مسلمانوں کی اس آسائش اور وہاں آباد ہونے کی خبریں جب مکہ والوں کو ملیں تو وہ بڑے کینج پا ہوئے۔ آپس میں صلاح مشورہ کیا اور یہ طے پایا کہ دو متقل مزاج اشخاص کو تحائف دے کر حبشہ کے بادشاہ نجاشی کی طرف روانہ کیا جائے جو وہاں امور دین کے معاملہ میں مسلمانوں کو آسائش میں مبتلا کر کے حبشہ سے نکل جانے پر مجبور کر دیں۔

اس کام کے لیے جن دو اشخاص کا انتخاب کیا گیا وہ عبداللہ بن ابی ربیعہ اور عمرو بن العاص بن وائل تھے۔ ان دونوں کو بہترین و باغت کیے ہوئے چمڑے کے تحائف دے کر حبشہ روانہ کیا گیا۔ ان دونوں نے حبشہ پہنچ کر حبشہ کے بادشاہ نجاشی، اس کے وزراء اور مذہبی امور کے لوگوں کو تحائف پیش کیے۔ پھر یہ دونوں بادشاہ نجاشی کے سامنے پیش ہوئے اور اسے مخاطب کر کے ان میں سے ایک نے کہا۔

۱۰ ہتھوں کو چھوڑ کر حبشہ کی طرف ہجرت کرنے والوں کی تعداد تراسی تھی۔ بشرطیکہ عمار بن یاسر کو بھی ان میں شمار کیا جائے جب کہ کچھ لوگوں کا خیال ہے کہ انہوں نے حبشہ کی طرف ہجرت نہ کی تھی۔ (علامہ ابن ہشام)

”اے بادشاہ! ہم میں چند کم عمر اور بے وقوف چھوڑ کر دینے اپنی قوم کا دین بھی اختیار نہیں کیا اور نہ ہی وہ تمہارے دین میں داخل ہوتے ہیں بلکہ انہوں نے ایک نیا ہی دین کھڑا کر لیا ہے جس سے نہ ہم واقف ہیں نہ تم۔ ہمیں مکہ کے معززین نے روانہ کیا ہے تاکہ ہم آپ سے استدعا کریں کہ وہ لوگ جو آبائی دین ترک کر کے یہاں آکر آباد ہو گئے ہیں انہیں مکہ واپس بھیج دیا جائے۔“

عبداللہ بن ابی ربیعہ اور عمرو بن العاص نے چونکہ حبشہ کے بادشاہ نجاشی اور ذرادم کو بھی تحائف دے کر اپنا ہم خیال بنا لیا تھا۔ لہذا ان وزیروں نے بھی مل کر اپنے بادشاہ سے کہا۔ ”ان دونوں نے سچ ہی کہا ہے اور یہاں آکر آباد ہونے والوں پر درست الزامات ہی لگائے ہیں۔ لہذا یہاں آکر آباد ہونے والوں کو واپس کر دیا جائے۔“

اس پر بادشاہ نجاشی نے اپنے وزیروں کو مخاطب کر کے کہا۔ خدا کی قسم! ایسی حالت میں ان لوگوں کو میں ہرگز واپس نہ کروں گا۔ اس لیے کہ ان لوگوں نے میرا پڑوس اختیار کیا ہے۔ دوسروں کو چھوڑ کر وہ میری سرزمین میں آئے ہیں۔ اس طرح انہوں نے اوروں کو چھوڑ کر مجھے منتخب کر کے میری عزت افزائی کی ہے۔ اس لیے میں پہلے ہجرت کر کے یہاں آنے والے لوگوں کو بلاؤں گا اور مکہ کے ان دونوں نمائندوں نے جو کچھ ان سے متعلق کہا ہے۔ وہ میں ان سے دریافت کروں گا اور اگر ان لوگوں کی حالت ویسی ہی ہوئی جیسی یہ دونوں کہہ رہے ہیں تو میں ان لوگوں کو واپس کر دوں گا اور ان کی قوم کی طرف بھیج کر دوں گا اور اگر ان کی حالت ان لوگوں کی گفتگو کے خلاف ہوئی تب میں ان لوگوں کی حفاظت کروں گا۔“

اس کے بعد حبشہ کے بادشاہ نجاشی نے مسلمانوں کو اپنے دربار میں طلب کیا۔ پس سارے مسلمان اس کے دربار میں آئے۔ انہوں نے دیکھا۔ نجاشی نے اپنے دربار میں اپنے علماء کو بھی بلا لیا تھا اور اپنے صحیفے انہوں نے نجاشی کے پاس کھول کر رکھے ہوئے تھے۔

نجاشی نے مسلمانوں کو مخاطب کر کے پوچھا۔ "اس دین کی حقیقت کیا ہے جس میں داخل ہونے کے بعد تم لوگوں نے اپنی قوم سے علیحدگی اختیار کر لی ہے۔ کیا وجہ ہے تم نہ تو میرے دین میں داخل ہوئے اور نہ ہی تم لوگ ان علاقوں میں مروجہ دیگر مذاہب کی طرف مائل ہوئے ہو؟"

حبشہ کے بادشاہ نجاشی کے ان سوالات کا جواب دینے کے لیے ہجرت کرنے والوں میں شامل رسول اللہ صلی اللہ علیہ وسلم کے چچا زاد بھائی جعفر بن ابی طالب نے نجاشی کو مخاطب کر کے کہا۔

"اے بادشاہ! ہماری قوم کی حالت یہ تھی کہ ہم جاہل تھے۔ بتوں کی پوجا کرتے تھے۔ مردار کھاتے تھے۔ برے کاموں کے مرتکب ہوتے تھے۔ رشتے ناتے توڑتے اور پڑوسیوں سے برا سلوک کیا کرتے تھے۔ اس کے علاوہ ہم میں سے جو قوی تھے وہ غریب کو کھا کر رہ جاتے تھے۔ یہ ہماری حالت تھی کہ خداوند نے ایک شخص کو ہماری جانب رحم دل بنا کر بھیجا۔ جس کے نسب، سچائی، امانت اور پاک دہنی کو ہم سب جانتے ہیں۔ اس نے ہمیں اللہ کی طرف دعوت دی کہ ہم اسے واحد و یکتا مانیں اور اسی کی عبادت کریں۔ جب کہ ہم لوگ پتھروں اور بتوں کی پوجا کیا کرتے تھے اور اس نے ہمیں بتوں کو ترک کرنے کی تاکید کی۔

اس شخص نے جو کہ اللہ کا رسول ہے ہمیں سچی بات کہنے، امانت ادا کرنے، رشتہ داروں سے تعلقات قائم کرنے، پڑوسیوں سے نیک سلوک کرنے کی تلقین کی۔ حرام باتوں اور قتل و خون ریزی سے باز رہنے کو کہا۔ اس کے علاوہ جھوٹ بولنے، یتیم کا مال کھانے، پاک دامن عورتوں پر تہمت لگانے سے منع کیا۔ ہمیں حکم دیا کہ ہم نماز، روزہ اور زکوٰۃ کو اپنائیں اور اللہ کے ساتھ کسی اور کو شریک نہ ٹھہرائیں۔

اے بادشاہ! جب ہم نے اپنے اس رسول کی ہدایات پر عمل کرتے ہوئے باطل و بدی کو ترک کر کے حق اور حقیقت کو اپنایا تو ہماری قوم کے لوگ ہمارے خلاف

ہو گئے۔ ہمارے دین کے کاموں میں رکاوٹیں ڈالنے لگے اور ہم پر ظلم و ستم ڈھانے لگے۔ تو ہم آپ کے ملک کی طرف چلے آئے۔ ہم نے آپ کو دوسرے لوگوں پر ترجیح دی۔ آپ کی ہمسائیگی کی طرف ہمیں رغبت ہوئی۔ اور اسے بادشاہ! ہمیں اُمید ہوئی کہ آپ کے ہاں ہم پر ظلم و ستم نہ ہوگا۔“

حبشہ کا بادشاہ نجاشی کچھ دیر تک جعفر بن ابی طالب کی اس گفتگو پر غور کرتا رہا پھر اس نے پوچھا۔ ”یہ رسول (صلی اللہ علیہ وسلم) اللہ کی طرف سے جو کچھ لائے ہیں کیا اس میں سے کچھ تمہارے پاس ہے؟“

جعفر بن ابی طالب نے جیب ہاں میں جواب دیا تو نجاشی نے مطالبہ کیا کہ اس میں سے مجھے کچھ پڑھ کر سناؤ۔“

اتنا کہنے کے بعد سوید بن صامت تھوڑی دیر کے لیے خاموش ہوا اپنا گلہ اس نے صاف کیا اور دوبارہ اس نے ابوقیس، سماک، قطبہ اور خبیب کو مخاطب کر کے کہا۔

اے میرے رفیقو! نجاشی کے اس مطالبے پر جعفر بن ابی طالب نے جو کچھ رسول اللہ صلی اللہ علیہ وسلم پر اللہ کی طرف سے وحی ہوتی ہے کہ جسے قرآن پاک کہتے ہیں۔ اس میں سے سورہ مریم کے کچھ حصے کی تلاوت کی۔ قرآن مقدس کی یہ تلاوت سننے کے بعد نجاشی اس بڑی طرح سے رویا کہ اس کی داڑھی تر تہر ہو گئی۔ اس کے علماء بھی یہ کلام سن کر ایسے روئے کہ ان کے صحیفے ان کے آنسوؤں سے بھیگ گئے۔ پھر نجاشی بادشاہ نے مکہ کے دونوں سفیروں یعنی عمرو بن العاص اور عبداللہ بن ابی ربیعہ کو مخاطب کر کے کہا۔

”اے مکہ کے سفیرو! یہ کلام جو میرے سامنے ابھی ابھی پڑھ کر سنایا گیا ہے اور وہ کلام جو عیسیٰ نے پیش کیا تھا دونوں ایک ہی طاق سے نکلی ہوئی روشنیاں ہیں۔ تم دونوں واپس چلے جاؤ۔ واللہ انہیں تمہارے حوالے نہ کیا جائے گا اور نہ ہی ان کے متعلق ایسا کوئی ارادہ بھی کیا جائے گا۔“

اس روز عمرو بن العاص اور عبداللہ بن ابی ربیعہ نجاشی کے دربار میں ناکام ہو کر نکل گئے۔ دوسرے روز یہ دونوں پھر نجاشی کے دربار میں اس کے سامنے پیش ہوئے اور عمرو بن العاص نے نجاشی کو مخاطب کر کے کہا۔ اے بادشاہ! یہ لوگ جنہیں ہم واپس لینے کے لیے آئے ہیں۔ یہ عیسیٰ بن مریم کے بارے میں ایک بڑی بات کہتے ہیں۔ آپ انہیں بلائیے اور ان سے دریافت کریں کہ وہ ان سے متعلق کیا کہتے ہیں۔

نجاشی اس پر تیار ہو گیا اور ایک بار پھر اس نے مسلمانوں کو اپنے دربار میں طلب کیا اور پوچھا۔ اے حجاز کی سرزمین سے آنے والو! عیسیٰ بن مریم سے متعلق تم لوگ کیا کہتے ہو؟

اس مرتبہ بھی جعفر بن ابی طالب نے ہی نجاشی کو جواب دیتے ہوئے کہا۔ اے بادشاہ! ہم ان سے متعلق وہی کہتے ہیں جو ہمارے رسول صلی اللہ علیہ وسلم ان سے متعلق ہمارے پاس لائے ہیں اور وہ یہ ہیں کہ عیسیٰ بن مریم اللہ کے بندے اس کے رسول، اس کی روح اور اس کا کلمہ ہیں جسے اللہ نے کنواری مریم کی طرف ڈال دیا۔

یہ جواب سننے کے بعد نجاشی نے اپنا ہاتھ زمین کی طرف بڑھایا۔ ایک تنکا اس نے اٹھایا اور وہ تنکا سب لوگوں کو دکھاتے ہوئے اس نے فیصلہ کن انداز میں کہا۔ "قسم خداوند کی! جو کچھ تم نے کہا ہے۔ اس سے ایک تنکے کے برابر بھی عیسیٰ ابن مریم زیادہ نہیں ہیں۔"

جب نجاشی نے یہ الفاظ بلند آواز میں کہے تو اس کے علماء جو اس وقت دربار میں بیٹھے ہوئے تھے اپنے ناک میں طرح طرح کی آوازیں نکالتے ہوئے اپنی برہمی اور ناراضگی کا اظہار کرنے لگے تھے۔

اس پر نجاشی نے اپنے علماء کو مخاطب کر کے کہا۔ "تم لوگ خواہ ناک سے آوازیں نکالو یا کچھ اور کرو۔ مجھے اس کا کوئی خوف نہیں ہے۔ میں خوش ہوں کہ میں

نے سچی بات کہی ہے۔“ اس کے ساتھ ہی نجاشی ذرا رک کر فیصلہ کن انداز میں بولا۔ ”مکہ کے دونوں سفیروں کو واپس کر دیا جائے اور ان کے ہدیے انہیں لوٹا دیئے جائیں۔ قسم خداوند کی مجھے ان کی کوئی ضرورت نہیں ہے۔ جب اللہ نے مجھے حکومت دی تھی تو مجھ سے کوئی رشوت نہ لی تھی۔ پھر میں کیوں سچ بات کو چھپانے کے لیے رشوت قبول کروں اور کیوں میں خداوند کے بارے میں نا سمجھا اور بے عقل لوگوں کی بات مان لوں۔“ اس طرح اے میرے رفیقو! قریش کے دونوں سفیر عبداللہ بن ابی ربیعہ اور عمرو بن العاص حبشہ سے مسلمانوں نکال کر اپنے ساتھ لانے میں ناکام رہے تھے۔

یہاں تک کہنے کے بعد سوید بن صامت رُک گیا۔ پھر اس نے پوچھا۔ ”اے میرے رفیقو! حبشہ میں مسلمانوں کی اس ہجرت سے والبتہ ایک اہم واقعہ بھی ہے۔ اگر تم لوگ کہو تو میں تم سے وہ واقعہ بھی بیان کروں؟“ اس کے جواب میں ابو قیس نے بلند آواز میں کہا۔ ”ہاں کہو کہو تم رکتے کیوں ہو؟“ اس پر سوید بن صامت نے اپنا گلہ صاف کیا۔ پھر وہ دوبارہ کہہ رہا تھا۔

”اے صاحبو! مکہ کے ان سفیروں والے واقعہ کے کچھ ہی دن بعد حبشہ کی سرزمین کا ایک حبشی سردار نجاشی کی مخالفت پر اتر آیا اور نجاشی کے خلاف اس نے بغاوت کر دی اور نجاشی کی حکومت کے ساتھ وہ کشمکش کرنے لگا۔ اس کے علاوہ وہ حبشی سردار نجاشی کے خلاف کافی زور اور قوت بھی پکڑ گیا تھا آخر نجاشی نے اپنا لشکر تیار کیا اور مقابلے کے لیے نکلا اور دریائے نیل کے اس پار دونوں لشکروں میں ہولناک جنگ چھڑ گئی تھی۔ اس پر مسلمان بڑے پریشان اور ملول ہوئے۔ انہیں خطرہ تھا کہ اگر نجاشی کو شکست ہوئی اور وہ حبشی سردار غالب ہو کر حبشہ کا حکمران بن گیا تو وہ مسلمانوں کو نکال باہر کرے گا۔ اس لیے مسلمان بھی جنگ سے متعلق کوئی خبر سننے کے لیے دریائے نیل کے

کنارے جا کھڑے ہوئے تھے۔ جب دریا کے اس پار کئی روز تک جنگ جاری رہی اور تاج کی کوئی خبر نہ ملی تو مسلمان یہ خواہش کرنے لگے کہ کوئی دریا ئے نیل کے اس پار جائے اور ہمیں جنگ سے متعلق خبر لاکر دے۔

اس خواہش کے جواب میں مسلمانوں کے اندر سے ایک لڑکا زبیر بن العوام نکلا اور یہ کام کرنے کا بیڑا اٹھایا۔ مسلمان اس لڑکے کی جرأت مندی پر حیران تھے۔ اس لڑکے نے ایک مشک میں ہوا بھری اور اس کی مدد سے دریا ئے نیل پار کر گیا جب کہ مسلمان بے چینی سے اس کا انتظار کرنے کے علاوہ نجاشی کی فتح کے لیے دعائیں بھی مانگ رہے تھے۔ آخر یہ لڑکا زبیر بن العوام ہوا بھری مشک پر ہی بیٹھ کر واپس آیا اور مسلمانوں کو خوشخبری سنتے ہوئے اس نے بلند آواز میں کہا۔ "خوش ہو جاؤ کہ اللہ نے نجاشی کو فتح مند کیا ہے۔" اس طرح مسلمان حبشہ کے اندر پرکون اور پُر امن زندگی بسر کرنے لگے اور ابھی تک وہیں ہیں۔ تو اے میرے عزیزو ایہ مسلمانوں کی حبشہ کی طرف ہجرت اور وہاں پیش آنے والے اہم حالات و واقعات۔ اس موقع پر ابو قیس نے کچھ سوچا پھر اس نے سوید بن صامت کو مخاطب کر کے کہا۔ "اے ابن صامت! تو نے یہ حالات سنا کر حبشہ کے بادشاہ کے متعلق میری دل چسپی بڑھا دی ہے۔ کیا تم اس نجاشی کی زندگی کے حالات اور اس کے تخت نشین ہونے کے واقعات سے بھی آگاہی رکھتے ہو۔ اگر ایسا ہے

۱۷ مکہ کے سفیروں کے جانے کے بعد نجاشی کے علماء نے خفگی کا اظہار کیا اور کہا۔ آپ نے عیسیٰ ابن مریم کو اللہ کا بندہ کہا۔ نجاشی نے پوچھا۔ "تم کیا کہتے ہو؟" انہوں نے کہا۔ "وہ اللہ کے بیٹے تھے۔" اس پر نجاشی نے اپنی چھاتی پر ہاتھ رکھا اور کہا۔ وہ اللہ کے بندے سے زیادہ کچھ نہ تھے۔ علماء سمجھے کہ اس نے چھاتی پر ہاتھ رکھ کر ہماری بات کو تسلیم کر لیا ہے۔ لہذا وہ خوش ہو گئے تھے۔ نجاشی جب فوت ہوا تو حضور نے اس کی خاں بانہ نماز جنازہ پڑھی اور اس کی بخشش کے لیے دعا کی۔

تو ہمیں ضرور سناؤ۔ اس لیے کہ ایسے باکردار اور اسلام پسند بادشاہ سے متعلق کچھ جاننا بھی قابلِ فخر معرکہ ہے۔"

اس پر سویڈن صامت نے مسکراتے ہوئے کہا۔ "اے صاحبو! میں حبشہ کے بادشاہ نجاشی سے متعلق بھی کافی معلومات رکھتا ہوں۔ سنو میرے عزیزو! میرے بھائیو!"

حبشہ پر کبھی موجودہ بادشاہ نجاشی کا باپ بادشاہت کرتا تھا۔ نجاشی اپنے باپ کا واحد اور اکلوتا بیٹا تھا جب کہ اس کے چچا کے بارہ جوان و نونہ بیٹے تھے پس حبشہ کے سرکردہ لوگوں نے ایک روز یہ خیال کیا کہ موجودہ بادشاہ کا ایک ہی بیٹا نجاشی ہے اور اگر یہ مرتا ہے تو بادشاہت نجاشی کو ملتی ہے۔ پر نجاشی اکیلا ہونے کی وجہ سے اسے احسن طریقے سے نہ چلا سکے گا۔ لہذا انہوں نے فیصلہ کیا کہ بادشاہ کو قتل کر کے اس کے بھائی کو بادشاہ بنا دینا چاہیے۔ کیونکہ اس کے بارہ جوان و نونہ بیٹے ہیں جو عمدہ کارکردگی کے ساتھ بادشاہت کو چلا سکیں گے۔

پس اپنے انہی خیالات کے تحت انہوں نے نجاشی کے باپ اور حبشہ کے بادشاہ کو قتل کر دیا اور اس کی جگہ موجودہ نجاشی کے چچا کو انہوں نے بادشاہ بنا دیا۔ موجودہ نجاشی اس وقت کم عمر اور بچہ تھا۔ لہذا اس کے چچا نے اس کی پرورش کرنا شروع کر دی تھی۔

نجاشی بڑا ہو کر انتہائی دانا، عقلمند، بہادر، جرات مند اور فہم وادراک والا ثابت ہوا۔ لہذا اس کا چچا اسے اپنے بیٹوں کی نسبت زیادہ چاہنے لگا اور ہر وقت اپنے ساتھ رکھنے لگا۔ اس پر حبشہ کے سرکردہ لوگ پھر حرکت میں آئے اور انہوں نے خیال ظاہر کیا کہ موجودہ بادشاہ کے بعد تو پھر نجاشی کے بادشاہ بننے کے آثار دکھائی دینے لگے ہیں۔ جب کہ وہ نجاشی کے بارہ چچا زاد بھائیوں میں سے کسی ایک کو بادشاہ دیکھنا چاہتے تھے تاکہ اس کے باقی گیارہ بھائی بادشاہت چلا

میں مدد کریں۔ اس لیے وہ اپنے بادشاہ کے پاس آئے اور کھل کر اس سے بات کرتے ہوئے انہوں نے کہا۔

”اے بادشاہ! ہم تمہارے بعد تمہارے بھتیجے نجاشی کے بجائے تمہارے بیٹوں میں سے کسی ایک کو عبثہ کا بادشاہ دیکھنا چاہتے ہیں۔ جب کہ بادشاہت کے کاروبار اور تمہارے مزاج پر بڑی تیزی سے نجاشی چھاتا جا رہا ہے۔ لہذا ہم نے فیصلہ کر لیا ہے کہ اس نجاشی کو قتل کر دیا جائے۔“

اس پر بادشاہ خفا اور برہم ہوا اور کہا۔ ”پہلے تم لوگوں نے میرے بھائی کو قتل کیا اور اب تم لوگ میرے بھتیجے کو میرے ہاتھوں سے قتل کرانا چاہتے ہو۔ ایسا ہرگز نہیں ہو سکتا۔ ہاں میں تمہارے لیے اس قدر کر سکتا ہوں اسے یہاں سے نکال دوں۔“

عبثہ کے سرکردہ لوگوں نے جیب اپنے بادشاہ کی اس تجویز سے اتفاق کیا۔ تو اپنے بادشاہ کے اس حکم پر عبثہ کے ان سرکردہ لوگوں نے ایک بھاری رقم کے عوض نجاشی کو ایک تاجر کے ہاں فروخت کر دیا۔ جو اسے لے کر کسی دوسرے شہر چلا گیا تھا۔ اس دوران خدا کا کرنا ایسا ہوا کہ عبثہ کا بادشاہ مر گیا اور اس کی جگہ اس کے بارہ بیٹوں میں سے ایک کو بادشاہ بتایا گیا لیکن وہ احمق اور نالائق بہت ہوا اور اسے ہٹا کر اس کے دوسرے بھائی کو تخت نشین کیا گیا لیکن وہ بھی احمق اور جنونی نکلا۔

اس طرح عبثہ کے سرکردہ لوگوں نے باری باری سب بھائیوں کو آزمایا۔ اور ہر ایک ناکام ہی نکلا۔ اس پر انہوں نے اندازہ لگا لیا کہ وہ بارہ کے بارہ بھائی احمق اور بے وقوف ہیں اور حکمران بننے کی اہلیت نہیں رکھتے۔ ان بارہ بھائیوں کی حماقت اور اصلیت ظاہر ہونے کے بعد عبثہ کے ان سرکردہ لوگوں پر نجاشی کی قدر و قیمت ظاہر ہوئی۔ پس انہوں نے نجاشی کو تلاش کرنا شروع کیا اور اس تاجر کو جا پکڑا جس کے ہاتھ نجاشی کو غلام کی حیثیت

سے فروخت کیا گیا تھا۔ پس حبشہ کے امراء نے اس تاجر سے نجاشی کو چھین لیا۔ اس تاجر کو اس کی رقم دیے بغیر نجاشی کو واپس لے لیا گیا اور حبشہ کے بادشاہ کی حیثیت سے تخت نشین کرا دیا گیا۔“

یہاں تک کہنے کے بعد سوید بن صامت رکا۔ پھر اپنے ساتھیوں کی طرف غور سے دیکھتے ہوئے اس نے ہلکی ہلکی مسکراہٹ میں ان سے پوچھا: ”اے صاحبو! جانتے ہو اس کے بعد کیا ہوا؟“

اس پر قطبہ نے فوراً بولتے ہوئے کہا: ”اے ابن صامت! ہم کیا جانیں اس کے بعد کیا ہوا۔ یہ تو تم ہی بتا سکتے ہو؟“

سوید بن صامت پھر بولا اور کہا: ”اے صاحبو! اس کے بعد ایسا ہوا کہ ایک روز وہی تاجر جس کے ہاتھ نجاشی کو فروخت کیا گیا تھا حبشہ کے امراء کے پاس آیا اور ان سے اس رقم کا مطالبہ کیا جس کے عوض اس نے نجاشی کو خریدا تھا اور نجاشی کو واپس لیتے وقت اسے وہ رقم ادا نہ کی گئی تھی۔ ان امراء نے اس تاجر کو وہ رقم ادا کرنے سے انکار کر دیا۔ اس پر وہ تاجر نجاشی کے سامنے اس کے دربار میں حاضر ہوا اور اسے مخاطب کر کے کہا: ”اے بادشاہ! میں آپ سے انصاف طلب کرنے آیا ہوں۔“

نجاشی اس تاجر کو پہچان گیا۔ اس کے ساتھ وہ احترام کے ساتھ پیش آیا۔ اسے بٹھایا اور پوچھا: ”کہو تم کیا کہنا چاہتے ہو۔ تمہارے ساتھ انصاف کیا جائے گا۔“

اس پر اس تاجر نے کہا: ”اے بادشاہ! کچھ عرصہ پہلے میں نے ایک بڑی رقم کے عوض ایک نوجوان کو غلام کی حیثیت سے خریدا پھر حالات نے ایسا پٹا کھایا کہ اس غلام کو مجھ سے زبردستی چھین لیا گیا اور میری رقم ادا نہ کی گئی۔ پس اے بادشاہ! میں اپنی اسی رقم کا مطالبہ لے کر آپ کی خدمت میں حاضر ہوا ہوں۔“

نجاشی سمجھ گیا کہ تاجر کا اشارہ اسی کی طرف ہے۔ لہذا اس نے اسے اس کی رقم ادا کر دی۔“

یہاں تک کہ کہنے کے بعد سوید بن صامت فرار کا پھر دوبارہ کہا۔ اسے صاحبزادہ نجاشی سے متعلق جس قدر میں جاننا تھا تم سے کہہ چکا۔“ اس پر ابو قیس کھڑا ہوتا ہوا بولا ”اے ابن صامت! یہ حالات کہہ کر تم نے یقیناً ہمارے علم میں اضافہ کیا ہے۔ اب آؤ اپنے اپنے گھر چلیں اور سماک کو بھی آرام کرنے دو۔ ابو قیس، قطبہ خبیب اور سوید چاروں وہاں سے اٹھ کر چلے گئے۔ جب کہ سماک بھی دیوان خانے سے نکل کر اپنے بستر پر جا لیٹا تھا۔“



سورج ابھی ابھی طلوع ہوا تھا کہ عبداللہ بن ابی ربیعہ، مربع بن عقیلی، نبتل بن حارث اور ابو حمیبہ چاروں دوست بنو خزرج کے یزید بن حارث کے ہاں داخل ہوئے۔ وہ اس وقت کہیں باہر جانے کو تھا۔ ان چاروں کو دیکھ کر وہ رُک گیا۔ پھر عبداللہ بن ابی نے یزید بن الحارث کو مخاطب کر کے کہا: ”اے ابن الحارث! تھوڑی دیر کے لیے اپنے دیوان خانے میں آؤ۔ میں ایک اہم موضوع پر تم سے گفتگو کرنا چاہتا ہوں۔“

یزید بن الحارث نے جواب میں کچھ نہ کہا۔ پس ان چاروں کو لے کر وہ اپنے دیوان خانے میں بیٹھ گیا۔ پھر عبداللہ بن ابی نے گفتگو کی ابتداء کی اور بولا۔

”اے ابن حارث! مجھے بے حد دکھ اور غم ہے کہ تمہارا بھائی اور تمہارے دو عم زاد گزشتہ شب سماک بن خرشہ کے ہاتھوں مارے گئے۔“

اس پر یزید بن الحارث نے دکھیا سی آواز میں کہا: ”میں اس سلسلے میں ابھی خزرج کے سردار عمرو بن نعمان اور رئیس سعد بن عبادہ کی طرف جانے والا تھا کہ تم لوگ آگے ہو۔ میں اپنے بھائی اور عم ناموں کے قتل پر ہی ان سے مشورہ

کرنے جا رہا تھا۔

اس بار ابو حبیبہ نے یزید بن الحارث کو مخاطب کر کے کہا۔ اے ابن الحارث! تم عمرو بن نعمان اور سعد بن عبادہ سے مشورہ کر کے کیا کرو گے۔ وہ دونوں تو تمہارے بھائی اور عم زادوں کا قصاص معاف کرنے کا اعلان کر چکے ہیں۔ یزید بن الحارث جواب میں کچھ کہنے ہی والا تھا کہ اس بار مربع بن قیظی بول پڑا اور کہا۔

”اس میں سماک بن غرثہ کا کیا قصور! اس کے لیے قصاص تو معاف کیا ہی جانا چاہیے تھا کیوں کہ مرنے والے تینوں اس کے گھر کی دیوار پھاند کر سماک بن غرثہ کو قتل کرنے کی نیت سے اس کی حویلی میں داخل ہوئے تھے۔ اب یہ ایک علیحدہ بات ہے کہ رات کی تاریکی میں سماک اکیلے نے ان تینوں سے مقابلہ کر کے انہیں موت کے گھاٹ اتار دیا ہے جب کہ اصل قاتل خاموش بیٹھا ہے اور اس کی طرف کوئی دھیان نہیں دے رہا۔“

مربع بن قیظی کے خاموش ہونے پر نبتل بن حارث نے بات کو آگے بڑھاتے ہو کہا۔ ”اس میں سماک بن غرثہ کا کیا قصور! اس نے تو اپنی جان اور اپنے اہل خانہ کی حفاظت کرتے ہوئے مقابلہ کیا اور اپنے گھر میں داخل ہونے والے یزید بن الحارث کے بھائی اور عم زادوں کو قتل کر دیا۔ اصل قاتل تو بنو اوس کا حاطب بن الحارث ہے جس کی طرف کوئی دھیان ہی نہیں دے رہا۔“

نبتل بن حارث کے اس نئے انکشاف پر یزید بن الحارث ایک طرح سے اپنی جگہ پر اچھل سا پڑا۔ پھر اس نے سر اسیمہ سی آواز میں پوچھا۔ ”یہ تم لوگ کیا کہہ رہے ہو کہ اصل قاتل بنو اوس کا حاطب بن الحارث ہے؟ میں سماک بن غرثہ سے انتقام لینے کا عزم کر چکا تھا۔ جب کہ تم لوگوں نے ایک نیا انکشاف کر کے میرے ذہن میں ایک بھیل اور طوفان کھڑا کر دیا ہے۔ اے رکیسان شرب مجھے کھل کر بتاؤ کہ میرے بھائی اور عم زادوں کو قتل بنو اوس کے حاطب بن الحارث نے کیسے کر دیا۔ جب کہ وہ سماک بن غرثہ کی حویلی میں مارے گئے اور سب لوگ

گواہ ہیں کہ ان کا مقابلہ سماک بن خرشہ سے ہوا اور وہ اسی کے ہاتھوں مارے گئے تم دیکھتے ہو کہ میرے اور میرے عم کے گھریں اس وقت ماتم برپا ہے اور ہمارے ایک ساتھ تین جوانوں کا قتل ہمارے لیے ناقابل برداشت ہو رہا ہے۔ پس میں تم لوگوں سے التماس کروں گا کہ مجھے اصلیت اور حقیقت سے آگاہ کرو۔ تاکہ میں اسی سے انتقام لوں جس نے میرے بھائی اور میرے عم زادوں کا خون کیا ہے میں سمجھتا ہوں۔ حاطب بن الحارث میرا ساتھی اور دوست ہے اور وہ ایسا نہیں کر سکتا اور اگر اس نے ایسا کیا ہے تو میں اسے زندہ نہ چھوڑوں گا۔

یزید بن الحارث کے خاموش ہونے پر عبداللہ بن ابی نے اس کے شانے پر ہاتھ رکھا اور بڑی شفقت اور نرمی میں اس نے کہا۔ اے ابن الحارث! میرے عزیز! سنو، میں تمہیں پوری تفصیل سے آگاہ کرتا ہوں۔ تم جانتے ہو کہ بنو غطفان کے نعیم بن سعود کے اونٹ چورنی ہوئے تھے اور وہ تمہارے، حاطب اور عکابہ یہودی نے چور کر بیچ دیئے تھے۔ پس نعیم بن سعود نے سماک بن خرشہ کی خدمات حاصل کیں اور سماک بن خرشہ نے اونٹوں کا کھرانکاں کر ثابت کر دیا کہ اونٹ تم تینوں ہی نے چرائے ہیں اور اس کے لیے تم تینوں کو اونٹوں کی رقم نعیم بن سعود کو ادا کرنا پڑی تھی۔ اس کے لیے حاطب بن الحارث کو دو اشخاص پر بڑا تعلق تھا ایک سماک بن خرشہ اور دوسرا عکابہ۔ سماک بن خرشہ پر اس بنا پر کہ اس نے اونٹوں کا کھرا تلاش کرنے کی جدوجہد کی اور عکابہ پر اس وجہ سے کہ اس نے ہی سب سے پہلے نعیم بن سعود اور سماک بن خرشہ کے سامنے اس چوری کا اقرار کیا اور اونٹوں کی رقم ادا کرنے کی حامی بھی بھری۔

پس اے ابن الحارث! اس حاطب بن الحارث نے ان دونوں کو قتل کرنے کا فیصلہ کر لیا۔ تم جانتے ہو عکابہ یہودی کو تو اس نے گزشتہ رات خود ہی قتل کر دیا لیکن وہ سماک بن خرشہ کے خلاف خود حرکت میں نہ آیا۔ اس لیے کہ وہ جانتا تھا کہ سماک کوئی عام جوان نہیں اور اس سے مقابلہ کرنا اس کے بس کی بات نہیں ہے۔

لہذا حاطب بن المحارث نے یہاں ایک سازش سے کام لیا۔ اس نے تمہارے بھائی اور عم زادوں کو ایک بھاری رقم کالالچ دیا اور اس رقم کے عوض اس نے انہیں سماک کے قتل کی ترغیب دی۔ تمہارے عم زاد اور تمہارا بھائی حاطب کی اس ترغیب میں آئے اور رات کے وقت سماک کو قتل کرنے کی نیت سے دیوار پھاند کر اس کی حویلی میں داخل ہوئے لیکن ان کی بدقسمتی کہ سماک نے ان تینوں کو موت کے گھاٹ اتار دیا۔

اے یزید بن المحارث! اب بتاؤ قاتل سماک ہے یا حاطب؟ سماک نے تو صرف اپنا دفاع کیا۔ اگر وہ ایسا نہ کرتا تو خود مارا جاتا۔ جب کہ حاطب نے اس جارحیت اور قتل کی ترغیب دی۔ پس اے یزید بن حارث! تمہارے بھائی اور عم زادوں کا قاتل سماک نہیں بنو اور اس کا حاطب بن المحارث ہے۔“

یزید بن المحارث کی گردن جھک گئی اور وہ کچھ سوچنے لگا تھا۔ اس پر ابو حبیبہ نے اسے مخاطب کر کے کہا۔ ”اے ابن المحارث! اب تم کیا سوچنے لگے ہو۔ کوئی آخری فیصلہ کرنے سے قبل یہ بات ضرور اپنے ذہن میں رکھنا کہ سماک بن خرشہ کے خلاف حرکت میں آنے کی کوشش نہ کرنا۔ اس کے تمہیں دو نقصان ہو سکتے ہیں۔ اول یہ کہ اگر تم نے سماک بن خرشہ سے ٹکرانے کی کوشش کی تو وہ تمہارا خاتمہ بھی کر سکتا ہے۔ اس لیے کہ سمجھتا ہوں کہ یثرب کے اندر ابھی کوئی ایسا جوان پیدا نہیں ہوا جو سماک بن خرشہ کو زیر کر سکے اور اے ابن المحارث! یثرب شہر اور اس کے نواح میں نہ ہی کسی آہن گرنے ابھی تک وہ تلوار بنائی ہے جو سماک بن خرشہ کی تلوار کی کاٹ کا سامنا کر سکے۔“

اور اے ابن المحارث سماک بن خرشہ کے خلاف حرکت میں آنے پر تمہیں دوسرا نقصان یہ ہو سکتا ہے کہ بنو نضیر کے یہودی بھی تمہارے دشمن ہو جائیں گے اس لیے کہ یثرب کی دوسب سے حسین و جمیل لڑکیاں جن کا تعلق بنو نضیر سے ہے ان کی منگنی سماک بن خرشہ سے ہو چکی ہے۔ لہذا جو بھی قدم اٹھانا سوچ سمجھ

کر اٹھانا اور پھر یہ بات بھی ذہن میں رکھنا کہ سماک بن خرشہ شرب کے اندر عربوں کی شان و شوکت اور جرأت مندی و شجاعت کا ایک منظر ہے۔“

ابو جبیبہ کے خاموش ہونے پر یزید بن الحارث نے اس کی طرف غور سے دیکھا اس دوران وہ شاید کوئی آنکزی فیصلہ کر چکا تھا۔ پھر اس نے ان چاروں کو مخاطب کر کے کہا۔

”اے رئیسان اوس و خزرج! تم لوگوں کی گفتگو سننے کے بعد میں نے جو فیصلہ کیا ہے، اسے بھی سنو! میں نے فیصلہ کر لیا ہے کہ آج اپنے بھائی اور عم زادوں کی تدفین کے بعد جو پہلا کام کروں گا وہ حاطب بن الحارث کا قتل ہوگا۔“ اس پر عبداللہ بن ابی نے یزید بن الحارث کی پیٹھ پر ہاتھ پھیرتے ہوئے کہا۔ ”اے ابن الحارث! تم نے بہترین اور عمدہ فیصلہ کیا ہے اور اس میں ہم پوری طرح تمہارے ساتھ ہیں۔ سنو! اگر تم بنو اوس کے حاطب بن الحارث کو قتل کریتے ہو تو بنو خزرج کو تمہارے حق میں میں کروں گا جب کہ ابو جبیبہ بنو اوس کو تمہارے خلاف اٹھنے نہ دے گا۔ اے ابن حارث! اس سے بڑھ کر ہم تمہاری کیا مدد اور حمایت کر سکتے ہیں۔“

اس پر یزید بن الحارث نے خوشی اور اطمینان کا اظہار کرتے ہوئے کہا۔ ”اے رئیسان عرب! مجھے تم لوگوں سے ایسی ہی یقین دہانی کی توقع تھی۔“ اس کے ساتھ ہی عبداللہ بن ابی، ابو جبیبہ، نبتل بن حارث اور مرع بن قظیبی اپنی جگہ سے اٹھ کھڑے ہوئے۔ یزید بن الحارث سے انہوں نے مصافحہ کیا پھر وہ باہر نکل گئے تھے۔

باہر گلی میں آکر ابو جبیبہ نے بڑی سازداری کے ساتھ عبداللہ بن ابی کو مخاطب کر کے پوچھا۔ ”اے عبداللہ! اب اس کے بعد تمہارا کیا لائحہ عمل ہے۔“ عبداللہ بن ابی نے گہری مسکراہٹ میں کہا۔ ”لائحہ عمل اب صاف واضح اور خوش کن ہے۔ سنو میرے عزیزو! میں اب اپنے کچھ آدمی یزید بن الحارث کے

پہچھے لگا دوں گا اور جب یہ بنو اوس کے حاطب بن الحارث کو قتل کرے گا تو وہ شور کرنا شروع کر دیں گے کہ ہمارے سامنے یزید نے حاطب بن الحارث کو قتل کر دیا ہے۔ یہ معاملہ ہونے کے بعد میں اپنے آدمیوں کے ذریعے سے اس واقعہ کے باعث ایسی نفرت اور عداوت پھیلانے کی کوشش کروں گا کہ بنو اوس و بنو خزرج ایک دوسرے کے ساتھ جنگ کرنے پر آمادہ ہو جائیں گے اور اے ابو حبیبہ! جب یہ جنگ ہوگی تو میں اپنے کچھ جوانوں کو بھاری رقم دے کر جنگ میں بنو خزرج کے سردار عمرو بن نعمان اور بنو اوس کے سردار حفیر بن سماک کو قتل کر دوں گا اور ان دونوں کے قتل ہونے کے بعد اے ابو حبیبہ! بنو اوس کے سردار تم اور بنو خزرج کا سردار میں ہوں گا۔ اب بولو میرا یہ لائحہ عمل کیسا ہے؟

ابو حبیبہ، نبتل بن الحارث اور مرجم بن قیس نے عبداللہ بن ابی کی اس تجویز کو سراہا، پھر وہ اپنے اپنے گھروں کو جا رہے تھے۔



بنو نصیر کا سردار ابی حقیق اور اس کی بیوی حنسا دونوں تقریباً بھاگتے ہوئے سماک کی حویلی میں داخل ہوئے۔ اس وقت خولیدہ اور ریطہ مطبخ کے ساتھ والے کمرے میں کھجور کی چٹائی پر صبح کے کھانے کے لیے برتن رکھ رہی تھیں جب کہ سماک اور آمنہ بھی ان دونوں کے پاس ہی کھڑے تھے۔

کمرے میں داخل ہوتے ہی ابی حقیق نے بڑی بے چینی اور بے تابی سے پوچھا۔ اے سماک! میرے بیٹے! تم ٹھیک تو ہو۔ مجھے صبح ہی صبح خبر ہوئی کہ رات کو کچھ جوان دیوار پھاند کر کچھ قتل کرنے کے ارادے سے داخل ہوئے تھے۔ مجھے یہ بھی بتایا گیا تھا کہ حویلی میں داخل ہونے والے ان تینوں جوانوں کو سماک نے قتل کر دیا ہے۔ پھر بھی مجھے اور تمہاری چچی کو بڑی پریشانی اور فکر مندی ہو رہی تھی۔ لہذا ہم دونوں بھاگے بھاگے ادھر چلے آئے۔

سماک نے مسکراتے ہوئے کہا۔ ”یہ آپ کی شفقت اور محبت ہے کہ

آپ میرا اس قدر دھیان اور خیال رکھتے ہیں۔ بہر حال فکر مند نہ ہوں۔ میں نے تینوں حملہ آوروں کو ٹھکانے لگا دیا تھا۔ ان تینوں کا تعلق بنو خزرج سے تھا اور بنو خزرج کا سردار عمرو بن نعمان ان مرنے والے تینوں جوانوں کا قصاص بھی معاف کر چکا ہے۔ بہر حال آپ دونوں بڑے اچھے وقت پر آئے ہیں۔ آئیے سب مل کر کھانا کھاتے ہیں۔ کھجور کے پتوں سے بنی چٹائی پر بیٹھ کر پہلے سب نے کھانا کھایا۔ پھر کچھ دیر تک وہ وہیں بیٹھ کر گھریلو امور پر گفتگو کرتے رہے تھے۔ اس کے بعد ابی حقیق اور اس کی بیوی خنساء، خویلیہ کو لے کر وہاں سے چلے گئے تھے۔



اپنے بھائی اور اپنے دونوں عم زادوں کی تدفین کے بعد رات کے وقت یزید بن الحارث نے جو سب سے پہلے کام کیا وہ یہ تھا کہ اس نے بنو ادس کے حاطب بن الحارث کو قتل کر دیا۔ بظاہر اس نے یہ کام بڑی رازداری کے ساتھ کیا تھا لیکن عبداللہ بن ابی کے آدمی اس کے پیچھے لگے ہوئے تھے۔ رات کے وقت جو بہی اس نے حاطب کو قتل کیا انہوں نے شور کرنا شروع کر دیا اس طرح سب لوگوں پر ظاہر ہو گیا کہ حاطب کا قتل یزید نے کیا ہے۔ اس پر بنو ادس نے بنو خزرج سے یزید بن الحارث کو مانگا تاکہ حاطب کے بدلے میں اسے قتل کر دیا جائے لیکن ان سارے امور کے پیچھے تو عبداللہ بن ابی اور اس کے ساتھیوں کی سیاست کام کر رہی تھی۔ انہوں نے بنو خزرج کے سردار اور رؤسا کو اس بات پر راضی کر لیا کہ یزید بن الحارث کو بنو ادس کے حوالے نہ کیا جائے۔ اس پر بنو ادس بگڑ گئے اور بنو خزرج کو انہوں نے جنگ کی دعوت دے دی۔ اس پر دونوں قبائل کے درمیان اس جنگ کے لیے وقت اور تاریخ طے ہو گئی اور دونوں قبائل بڑی بے چینی سے اس تاریخ اور اس وقت کا انتظار کرنے لگے تھے، جب جنگ ہونا طے پائی تھی۔

گو شعب ابی طالب کی محصوری اب ختم ہو چکی تھی اور مسلمان آزادی کے ساتھ اپنے امور کی طرف توجہ دینے لگے تھے لیکن اسی دوران میں حضورؐ کے چچا ابی طالب اور آپؐ کی زوجہ حضرت خدیجہؓ فوت ہو گئیں۔ کفار کے مقابلے میں حضورؐ کو ان دونوں ہی کی وجہ سے بڑی ڈھارس اور تسلی تھی۔ اب لوگ کھل کر آپؐ کا ٹھٹھ مذاق اور مسلمانوں پر جبر و ستم کرنے لگے تھے۔ ان ہی دنوں قبیلہ اراش کا ایک سوداگر اپنے اونٹ فروخت کرنے کے لیے مکہ شہر میں داخل ہوا۔ ابو جہل نے وہ اونٹ اس اراشی سوداگر سے خرید لیے اور اونٹوں کی قیمت ادا کرنے کے علاوہ مدت بڑھاتا رہا۔

تنگ آکر وہ اراشی حرم کعبہ میں اس وقت داخل ہوا جب کہ قریش کے سارے بڑے بڑے سردار مجلس لگائے بیٹھے تھے اور قریش کے رؤساء کی اس مجلس کے قریب ہی حرم کعبہ کے اندر حضورؐ بھی تشریف فرما تھے۔ وہ اراشی سوداگر قریش کی مجلس میں آیا اور وہاں بیٹھے سارے رؤسا کو مخاطب کر کے اس نے کہا۔

يَا حَتَّارِ الْقُرَيْشِ (اے گروہ قریش) کیا تم لوگوں میں کوئی ابوالحکم بن ہشام (ابو جہل) کے خلاف کوئی میری مدد اور دوسری کرنے والا ہے۔ اے اہل قریش! میں ایک مسافر و راہ گیر اور غریب و محتاج ہوں۔ میں اپنے اونٹ فروخت کرنے کے لیے مکہ میں داخل ہوا۔ ابوالحکم بن ہشام نے میرے اونٹ تو خرید لیے لیکن اب وہ میری رقم ادا نہیں کر رہا۔ اس لحاظ سے اس نے میرا حق و بار کھا ہے۔ کیا تم میں کوئی ایسا ہے جو حق دار کو اس کا حق دلائے۔

قریش کے سرداروں کو رسول اللہ صلی اللہ علیہ وسلم کے ساتھ ٹھٹھہ اور مذاق کرنے کا بہترین موقع ہاتھ لگ گیا۔ پس قریش کے ایک سردار نے حرم کعبہ میں بیٹھے ہوئے حضورؐ کی طرف اشارہ کر کے اس اراشی سوداگر سے کہا۔ "حرم کعبہ کے اندر وہ جو شخص تمہیں دکھائی دے رہا ہے اس کے پاس چلا جا۔ وہی تیری دادرسی اور مدد کر سکتا

ہے اور ابن ہشام جیسے سرکش اور سخت انسان سے وہی تمہیں تیرا حق دلا سکتا ہے۔
قریش جانتے تھے کہ ابو جہل اور حضور کے درمیان کس درجہ کی عداوت اور
مخالفت تھی۔ پس وہ یہ دیکھنا چاہتے تھے کہ ابو جہل کے اس ظلم اور زیادتی کے
خلاف حضور کیا اقدام کرتے ہیں۔

وہ اراشی سوداگر بے چارہ حقیقتِ حال سے بے خبر تھا۔ وہ قریش کے
اس سردار کی باتوں میں آگیا۔ سیدھا حضور کے پاس آیا اور آپ کو مخاطب کر کے
اس نے کہا۔

”اے بندہ خدا! میں ایک مسافر و راہ گیر ہوں۔ میرا تعلق قبیلہ اراش سے
ہے۔ اس مکہ شہر میں اپنے کچھ اونٹ فروخت کرنے کے لیے میں داخل ہوا۔ میرے
اونٹ ابو الحکم بن ہشام نے خرید لیے۔ یہ وہ قیمت ادا نہیں کر رہا۔ اس نے میرا حق
دبا رکھا ہے۔ میں نے وہ سامنے بیٹھے قریش کے رؤسا سے کسی ایسے شخص سے متعلق
دریافت کیا۔ جو ابن ہشام کے مقابلے میں میری دادرسی کر سکے اور میرا حق مجھے دلا سکے
تو انہوں نے مجھے آپ کی طرف جانے کا مشورہ دیا۔ اے بندہ خدا! اللہ آپ پر
رحم کرے مجھے اس سے میرا حق دلا دیجئے۔“

جب وہ اراشی سوداگر اپنی بات کہ چکا تب حضور اپنی جگہ پر اٹھ کھڑے
ہوئے اور اس اراشی سوداگر کو مخاطب کر کے آپ نے فرمایا۔ ”انطلق الیہ
(چل اس کے پاس چلیں)۔“

اس پر وہ اراشی سوداگر حضور کے ساتھ ہو لیا۔ جب قریش کے رؤسا نے
دیکھا کہ حضور اس اراشی سوداگر کے ساتھ جانے پر رضامند ہو گئے تو انہوں نے
فوراً اپنا ایک آدمی ان کے پیچھے روانہ کیا تاکہ وہ جا کر دیکھے کہ حضور اور ابو جہل کے
درمیان کیا گفتگو، کیا معاملہ اور کس نوعیت کا جھگڑا ہوا۔ پس قریش کے رؤسا
کا مقرر کیا ہوا وہ جوان حضور اور اراشی سوداگر کا تعاقب کرنے لگا تھا۔

اس اراشی سوداگر کو لے کر حضور ابو جہل کے گھر پہ آئے اور اس کے بیٹنی

دروازے پر آپ نے دستک دی۔

اس پر ابو جہل نے پکار کر پوچھا۔ "کون ہے؟"
 جواب میں آپ نے فرمایا "مُحَمَّدٌ فَأُخْرِجْ اِلَيّْ رِيسَ مُحَمَّدٍ هُوَ بَاهِرٌ"
 آپ کی اس پکار پر ابو جہل باہر نکل آیا اور اس راشی سوداگر کے ساتھ حضور کو
 دیکھ کر ابو جہل کی حالت ایسے ہو گئی تھی جیسے اس کے چہرے میں خون کا ایک قطرہ نہ
 رہا ہو اور اس کی زنگت سیاہ ہو گئی تھی۔

آپ نے تھوڑی دیر تک غور سے ابو جہل کی طرف دیکھا۔ پھر اسے مخاطب کرتے
 ہوئے آپ نے فرمایا۔ "اَعْطِ هَذَا الرَّجُلِ حَقَّهُ" اس شخص کو اس کا حق دے
 دے۔"

جواب میں ابو جہل نے کہا۔ "بہت خوب، آپ یہاں سے نہ جائیے۔ یہاں
 تک کہ میں اس راشی کو اس کا حق دے دوں۔"

غرض ابو جہل اپنے گھر میں گیا اور جو رقم اس راشی کی بنتی تھی وہ لاکر اس کے
 حوالے کر دی۔ پھر حضور نے اس راشی کو مخاطب کر کے فرمایا۔ "جا اپنا کام کر۔"
 وہ راشی قریش رؤسا کی مجلس میں دوبارہ آیا اور انہیں مخاطب کر کے اس نے
 کہا۔ "اے گروہ قریش! تمہارا شکر یہ تم لوگوں نے صحیح اور مناسب شخص کی طرف
 میری راہنمائی کی۔ اللہ اس شخص کو جزائے خیر دے۔ واللہ اس نے میرا حق مجھے دلا
 دیا ہے۔"

قریش کے ان رؤساتے اس راشی سوداگر جو یہ گفتگو سنی تو بڑے حیران ہو رہے تھے
 ہوئے کہ حضور کے کہنے پر ابو جہل نے اس کے اذتوں کی رقم کیسے ادا کر دی۔ تھوڑی ہی
 دیر بعد ان کا آدمی جو انہوں نے حضور اور راشی کے تعاقب میں روانہ کیا تھا واپس آ
 گیا۔ تو اسے مخاطب کر کے قریش کے ایک سردار نے پوچھا۔ "تو نے وہاں کیا دیکھا؟"
 اس جوان نے قریش کے رؤسا کو مخاطب کر کے کہا۔ "اے رؤسا! قریش! میں
 نے ابو جہل کے گھر کے سامنے ایک عجیب سماں دیکھا۔ محمد نے کچھ نہ کیا۔ بس اس کا دروازہ

کھٹکھٹایا۔ ابو جہل باہر نکلا اور اس کی حالت یہ تھی کہ لگتا تھا اس میں جان تک باقی نہ رہی ہو۔ جب محمدؐ نے کہا۔ اس کا حق دے دے۔ تو اس نے کہا۔ بہت خوب آپؐ یہاں سے نہ جائیے۔ یہاں تک کہ میں اسے اس کا حق دے دوں۔ چنانچہ وہ اندر گیا اس اراشی سوداگر کا حق لے کر آیا اور اس کے حوالے کر دیا۔

قریش کے روسا یہ گفتگو سن کر بڑے پریشان اور حیران ہوئے۔ تاہم انہیں اسی پریشانی اور حیرت میں چھوڑ کر وہ اراشی سوداگر وہاں سے چلا گیا۔

تھوڑی ہی دیر بعد ابو جہل وہاں آگیا۔ اسے دیکھتے ہی ایک سردار نے اسے مخاطب کر کے غصے اور خفگی کا اظہار کرتے ہوئے کہا۔ اے کم بخت! یہ تجھے کیا ہو گیا کہ محمدؐ کے کہنے پر تو نے اس اراشی کی رقم کچھ کہے بغیر اس کے حوالے کر دی۔ اسے ابن ہشام! واللہ! ہم نے کبھی ایسا نہیں دیکھا جیسا تو نے کیا۔

اس پر ابو جہل انہیں مخاطب کر کے بولا۔ کم بختو! اصل واقعہ تو یہ ہے کہ ناگاہ میں نے اپنا دروازہ کھٹکھٹائے جانے کی آواز سنی۔ اس پر میں نے پوچھا تو جواب ملا "میں محمدؐ ہوں۔ باہر آؤ۔" اے صاحبو! میں نے جب یہ آواز سنی تو میری حالت ایک پتلے کی سی ہو کر رہ گئی تھی۔ میں جب اس کی طرف گیا اور دروازہ کھولا تو دیکھا کہ اس کے سر کے اوپر ایک نر اونٹ کھڑا ہے۔ میں نے ایسا سبز ایسے کرھے او ایسے دانت کبھی کسی اونٹ کے نہ دیکھے تھے۔ لہذا میں نے فوراً اس اراشی سوداگر کو اس کے اونٹوں کی رقم ادا کر دی۔ اے میرے رفیقو! سن رکھو اگر میں ایسا نہ کرتا تو وہ اونٹ مجھے ضرور کھا جاتا۔

ابو جہل کے اس جواب پر قریش کے وہ سارے رئیس خاموش اور لاجواب ہو کر رہ گئے تھے۔

○

قریش نے حضورؐ کی نسبت سے پیش آنے والے اس واقعہ سے بھی کوئی عبرت نہ پکڑی اور وہ لگانا آپؐ کو ستانے کے ساتھ ساتھ آپؐ کو ٹھکراتے بھی رہے۔

اسی طرح ایک روز قریش کے بہت سے رؤسا اور دیگر لوگ ایک مجلس کی صورت میں حرم کعبہ کے اندر بیٹھے تھے اور ان سے ذرا فاصلے پر حضورؐ بھی حرم کے اندر تنہا تشریف فرما تھے۔ آپؐ کی طرف تھوڑی دیر تک غور سے دیکھنے کے بعد قریش کے ایک رئیس عقبہ بن ربیعہ نے دیگر رؤسا اور گروہ قریش کو مخاطب کر کے کہا۔ "اے گروہ قریش! اگر تم لوگوں کو کوئی اعتراض نہ ہو تو میں اُٹھ کر محمدؐ سے گفتگو کروں۔ اس کے سامنے بعض ایسی باتیں پیش کروں۔ جن میں سے ہو سکتا ہے وہ کچھ قبول کر لے۔ اس طرح کچھ رعایتیں وہ ہمیں دے دے گا اور کچھ ہم اسے دے دیں گے۔ یعنی نہ وہ ہمارے بتوں کے خلاف آواز بلند کرے گا اور نہ ہی ہم اس کے واحد رب کے خلاف کوئی بات کریں گے۔"

اے گروہ قریش! تم دیکھتے ہو کہ اسلام پھیلتا چلا جا رہا ہے۔ بڑے سردار اور رؤسا بھی اس کی طرف مائل ہونے لگے ہیں اور اگر ایسی کوئی بات ہم محمدؐ کے ساتھ طے کر لیں تو ہمیں تم لوگوں کو یقین دلاتا ہوں کہ نہ صرف اسلام کا پھیلاؤ رک جائے گا بلکہ اس کا بڑھتا ہوا زور بھی ٹوٹ جائے گا۔"

قریش کے رؤسا نے مجوسی عقبہ کو ایسا کرنے کی اجازت دے دی۔ پس عقبہ بن ربیعہ اپنی جگہ سے اُٹھ کر حضورؐ کے پاس آیا اور آپؐ کو مخاطب کر کے اس نے کہا۔ "اے بھتیجے! تمہیں معلوم ہے کہ تم ہماری نظروں میں باعتبارِ خاندان بڑے سب سے والے ہو۔ نسب کے لحاظ سے بھی اعلیٰ ہو۔ تم اپنی قوم کے پاس بہت بڑی اہمیت رکھتے والا مسئلہ لائے ہو۔ جس کے ذریعے سے تم نے قوم کو تتر بتر کر دیا ہے قوم کے عقلمندوں کو بے وقوف بنا دیا ہے۔ قوم کے معبودوں اور دین کو عیب دار کر دیا ہے اور قوم کے قدیم بزرگوں کو کافر قرار دے دیا ہے۔ میری باتیں غور سے سنو۔ میں چند چیزیں تمہارے غور و فکر کے لیے پیش کرتا ہوں۔ شاید ان میں سے کچھ نہ کچھ قبول کر لو۔"

اس پر حضورؐ نے فرمایا۔ "قُلْ يَا بَنِي آدَمَ اسْمِعُوا رَاے

ابو ولید! کہو میں سنتا ہوں۔“

عتبہ بن ربیعہ نے آپ کو مخاطب کر کے پھر کہا۔ ”اگر تم اس دین کے ذریعے سے جسے تم لائے ہو صرف مال چاہتے ہو تو ہم تمہارے لیے اس قدر مال جمع کر دیں گے کہ تم ہم سب میں زیادہ صاحب ثروت ہو جاؤ گے۔ اگر تم اس کے ذریعے سے اعلیٰ مرتبہ چاہتے ہو تو ہم تمہیں اپنا سردار بنالیں گے اور کوئی بھی بات تمہارے فیصلے کے بغیر قطعی نہ ہو کرے گی۔ اگر تم اس کے ذریعے سے حکومت چاہتے ہو تو ہم تمہیں اپنا بادشاہ بنا لیتے ہیں اور یہ جو تمہارے پاس وحی آ رہی ہے جسے تم دیکھتے ہو اور اپنے پاس سے دور کرنے کی قدرت نہیں رکھتے تو اس کے لیے ہم تمہارے لیے جھار پھونک کا انتظام بھی کریں گے اور ہم اپنا مال خرچ کر کے اس سے تمہیں نجات دلا دیں گے اس لیے کہ بعض اوقات تابع موکل و حین آدمی پر غلبہ حاصل کر لیتا ہے اور علاج معالجہ کے بغیر نہیں جاتا۔“

حضور عتبہ بن ربیعہ (ابو ولید) کی باتیں غور و صبر اور خاموشی سے سنتے رہے۔ جب وہ خاموش ہوا تب حضور بولے۔ ”اے ابو ولید! تجھے جو کچھ کہنا تھا کیا تو کہ چکا۔“

ابو ولید نے کہا۔ ”ہاں۔“

تب حضور نے فرمایا۔ ”اے ابو ولید! اب مجھے سنو۔ اس کے بعد حضور نے قرآن مقدس کا ایک حصہ عتبہ بن ربیعہ کے سامنے تلاوت کیا پھر سجدے میں گئے اور اس کے بعد آپ نے عتبہ بن ربیعہ کو مخاطب کر کے فرمایا۔ ”اے ابو ولید! جو تم نے سنا وہ تو سن ہی لیا۔ اب تم جانو اور وہ“

اس کے بعد عتبہ بن ربیعہ اٹھا اور اپنے ساتھیوں کے پاس گیا۔ اس پر رؤسائے قریش میں سے ایک نے عتبہ بن ربیعہ کو مخاطب کر کے کہا۔ ”اے

اے عتبہ کی کنیت ابو ولید تھی۔

ابو ولید! تم جیسے گئے تھے ویسے ہی لوٹ کر نہیں آئے۔ اے ابو ولید! تم مکمل طور پر پہ بدلے بدلے لگ رہے ہو۔ ہاں یہ بتاؤ تمہاری کیا گفتگو ہوئی؟
 اس پر عقبہ بن ربیعہ نے روسائے قریش کو مخاطب کر کے کہا۔ اے گروہ قریش! میری بات غور سے سنو! میں نے محمدؐ سے ایسی باتیں سنی ہیں جو کبھی نہیں سنیں۔ جو کلام میں نے ان سے سنا ہے واللہ وہ نہ شعر ہے نہ جادو، نہ کہانت ہے نہ فال گوئی۔

اے گروہ قریش! میری بات سنو! اور اس کام کو میری رائے کے مطابق کرو۔ اس شخص یعنی محمدؐ بن عبد اللہ کو اس کے حال پر چھوڑ دو اور اس سے الگ رہو۔ کیونکہ واللہ جو کلام میں نے اس سے سنا ہے اسے بڑی اہمیت حاصل ہوگی۔ اگر عربوں نے اس کا خاتمہ کر دیا تو سمجھ لینا انہوں نے تمہیں اس سے بے نیاز کر دیا اور اگر اس نے عربوں پر غلبہ حاصل کر لیا تو اس شخص کی حکومت تمہاری حکومت اور اس کی عزت تمہاری عزت ہوگی اور تم لوگ اس کے طفیل سب لوگوں میں زیادہ خوش ہو جاؤ گے۔

اس پر قریش کے رؤسا نے اپنا متفقہ فیصلہ دیتے ہوئے کہا۔ اے ابو ولید! آخر اس نے تم پر بھی اپنا جادو کر ہی دیا۔
 اس پر عقبہ نے جواب دیتے ہوئے کہا۔ میری رائے تو اس سے متعلق وہی ہے جس کا میں نے تم لوگوں کے سامنے اظہار کر دیا ہے۔ اب تم لوگوں کو جو مناسب معلوم ہو وہ کرو۔

○

اس کے بعد ایسا ہوا کہ قریش کے ہر قبیلے کے بڑے بڑے سردار جن میں عقبہ بن ربیعہ، شیبہ بن ربیعہ، ابوسفیان بن حرب، نضر بن حاش، ابوالنجتری بن ہشام، اسود بن عبد المطلب، زمعہ بن الاسود، ولید بن مغیرہ، ابو جہل بن ہشام، عبد اللہ بن ابی امیہ، العاص بن وائل اور امیہ بن خلف شامل تھے۔ یہ

سب لوگ ایک روز غروب آفتاب کے بعد کعبۃ اللہ کے پیچھے جمع ہوئے۔ پھر ان میں سے بعض نے کہا۔ محمد کو بلوایا بھیجو اور گفتگو کر کے اسے قائل کر دو تاکہ تم لوگ اس کے متعلق مفرد نہ سمجھے جاؤ۔ پھر اس تجویز سے اتفاق کرتے ہوئے حضور کو وہاں بلوایا گیا۔ آپ بخوشی اس مجلس میں تشریف لائے۔

آپ خیال فرما رہے تھے کہ شاید ان کی باتوں پر ان رسوا پر اچھا اثر ہوا ہوگا۔ کیوں کہ آپ انہیں راہِ راست پر دیکھنے کے بے حد مشتاق تھے۔ جب آپ اس مجلس میں آکر بیٹھے تو ان کے سردار نے آپ کو مخاطب کر کے کہا۔

اے محمد! ہم نے تمہیں اس لیے بلوایا کہ تم سے گفتگو کریں۔ واللہ! ہم نے عرب میں کوئی ایسا آدمی نہیں دیکھا جس نے اپنی قوم پر وہ آفت ڈھائی ہو۔ جو تم نے ڈھائی ہے۔ تم نے ہمارے باپ دادا کو برا بھلا کہا۔ ہمارے دین پر عیب لگایا۔ ہمارے معبودوں کو گالیاں دیں۔ عقل مندوں کو احمق بنایا اور جماعت کے اندر پھوٹ ڈال دی۔ غرض ہمارے اور اپنے درمیان کوئی ایسی برائی نہ چھوڑی جسے نہ گزرنے ہو۔ اگر یہ سب کچھ تم نے اس لیے کیا کہ اس کے ذریعے تم سے کچھ مال چاہتے ہو تو ہم اپنے مال میں سے تمہارے لیے اس قدر جمع کر دیتے ہیں کہ تم ہم سب سے مالدار ہو جاؤ۔

اگر اس نئے دین کے ذریعے سے تم ہم میں اعلیٰ مرتبہ چاہتے ہو تو ہم تمہیں اپنا سردار تسلیم کر لیتے ہیں۔ اگر تم اس کے ذریعے حکومت چاہتے ہو تو ہم تمہیں اپنا بادشاہ بنا لیتے ہیں۔ اگر کسی موکل یا جن کو تم دیکھتے ہو اور وہ تم پر غالب آ گیا ہے اور بعض اوقات ایسا ہو ہی جاتا ہے۔ تو ہم مال خرچ کر کے اور تمہارے جھاڑ پھونک کی تدبیر کریں گے تاکہ تم کو اس سے نجات دلائیں۔ اس گفتگو کے جواب میں حضور نے قریش کے ان سرداروں کو مخاطب کرتے ہوئے فرمایا۔

”مجھے ان چیزوں میں سے کچھ نہیں چاہیے جو تم کہتے ہو۔ جو کچھ میں لایا

ہوں وہ اس لیے نہیں کہ اس کے معاوضے میں تمہارے اموال میں سے حاصل کروں۔ یہ میں تم میں اعلیٰ مرتبہ چاہتا ہوں اور نہ ہی تم پر میں حکومت کا خواہاں ہوں۔ اللہ تعالیٰ نے مجھے تمہاری طرف پیغامبر بنا کر بھیجا ہے۔ مجھ پر ایک کتاب اتاری ہے اور مجھے میرے رب نے حکم دیا ہے کہ میں تمہارے لیے خوشخبری سنانے والا اور بُرائیوں کے انجام سے ڈرانے والا ہوں جاؤں۔ میں نے تو اپنے پیغامات پہنچا دیئے اور تم سے خیر خواہانہ بات کہہ دی۔ اگر تم لوگوں نے وہ باتیں مان لیں جو میں تمہارے پاس لایا ہوں تو دنیا و آخرت میں تمہارے لیے خوش نصیبی ہوگی اور اگر تم نے میرے ان پیغامات کو مجھی پر لوٹا دیا تو میں حکیم الہی تک صبر کروں گا۔ یہاں تک کہ اللہ میرے اور تمہارے درمیان فیصلہ کر دے گا۔"

آپ سے باتیں سننے کے بعد رئیسانِ قریش نے آپ کو مخاطب کر کے کہا۔ اے محمد! (صلی اللہ علیہ وسلم) ہم نے جو چیزیں پیش کی ہیں۔ ان میں سے کسی کو بھی اگر تم قبول نہیں کرتے ہو تو اس بات کو تو جانتے ہی ہو کہ لوگوں میں کوئی بھی ہم سے بڑھ کر تنگ شہر والا نہیں ہے۔ نہ پانی کی قلت میں ہم سے کوئی بڑھ کر ہے اور نہ کوئی ہم سے زیادہ سخت زندگی بسر کرنے والا ہے۔ لہذا اگر اللہ نے تمہیں ہماری طرف مبعوث کیا ہے تو اپنے پروردگار سے ہمارے لیے دعا کرو کہ وہ ہمارے شہر کو نشادہ کر دے۔ ہمارے لیے اس سرزمین میں ارض شام و عراق کی طرح ندیاں جاری کرے ہمارے بزرگوں پر برکت ہو۔ جو نذر پکے ہیں انہیں ہمارے لیے زندہ کر دے۔ اور جن لوگوں کو ہماری خاطر زندہ کیا جائے ان میں قصی بن کلاب بھی ہوں۔ کیوں کہ وہ بڑے سچے بزرگ تھے۔ جو کچھ تم کہتے ہو ہم ان سے پوچھ لیں گے کہ یہ صحیح ہے یا غلط۔ پس اگر اس نے تمہاری تصدیق کی۔ تو ہم تمہیں سچا جان لیں گے اور اس کے سبب سے جو تمہاری قدر و منزلت اللہ کے ہاں ہے وہ ہمارے دل میں بھی جاگزیں ہو جائے گی اور ہم تسلیم کر لیں گے کہ اس نے واقعی تمہیں رسول بنا کر ہماری طرف بھیجا ہے۔

قریش کے اس دوسرے مطالبے کے جواب میں حضورؐ نے انہیں مخاطب کر کے فرمایا: میں تمہارے پاس ان چیزوں کے لیے مبعوث نہیں ہوا۔ میں تمہارے پاس وہ چیز لایا ہوں جو اس نے مجھے دے کر بھیجا ہے اور میں نے وہ چیز تم لوگوں تک پہنچا دی ہے۔ پس اگر تم نے اسے قبول کر لیا تو تمہاری خوش بختی ہے اور اگر نہ مانا تو میں حکم الہی تک صبر کروں گا یہاں تک کہ وہ میرے اور تم لوگوں کے درمیان فیصلہ کر دے۔ اس کے بعد قریش نے اپنا تیسرا مطالبہ پیش کیا اور کہا:

”جب تم ہمارے لیے کچھ نہیں کرتے تو اپنی ذات ہی کے لیے کچھ کرو اپنے پروردگار سے استدعا کرو کہ وہ تمہارے ساتھ ایک فرشتہ بھیجے اور جو کچھ تم کہتے ہو وہ فرشتہ اس کی تصدیق کرے اور ہمارے لیے ان باتوں کو دہرائے جو تم کہتے ہو۔ اگر تم رسول ہو جیسا کہ تم دعویٰ کرتے ہو تو اپنے رب سے التجا کرو کہ وہ تمہارے لیے بانغات، محل اور مومن چاندی کے خزانے مہیا کر دے اور ان خزانوں کے ذریعے سے تمہیں ان مشغلوں سے بے نیاز بنا دے۔ جن کا ہم تمہیں محتاج دیکھتے ہیں۔ یعنی تم بازاروں میں اسی طرح کھڑے رہتے ہو جس طرح ہم کھڑے رہتے ہیں معاش کی تلاش ایسے ہی کرتے ہو جیسے ہم کرتے ہیں۔ آخر ہم بھی تو جان لیں کہ خدا کے نزدیک تمہاری قدر و منزلت کس قدر ہے۔“

قریش کے اس تیسرے مطالبے کے جواب میں حضورؐ نے فرمایا: میں تو ایسا نہ کروں گا اور نہ میں ایسا شخص ہوں جو اپنے رب سے ان باتوں کی استدعا کروں۔ اللہ نے مجھے برے کاموں سے ڈرانے والا بنا کر بھیجا ہے۔ اگر تم نے اسے قبول کر لیا جو میں لایا ہوں تو آخرت میں تمہارے لیے فلاح ہوگی اور اگر رد کر دیا تو میں اپنے رب کے احکامات کا انتظار کروں گا۔ یہاں تک کہ میرے اور تمہارے درمیان وہ کوئی فیصلہ کر دے۔“

اس پر قریش کے سرداروں نے کہا: اگر ہم تمہارا کہا نہیں مانتے تو پھر اپنے پروردگار سے کہو کہ وہ ہم پر آسمان کا کوئی ٹکڑا ہی گرا دے اور ہم اس کے بغیر تو

ایمان نہیں لانے والے۔“

جواب میں آپ نے فرمایا: ”یہ اللہ کی مرضی ہے اگر اس نے تم سے یہی کرنا چاہا تو یقین کر لو کہ وہ ضرور ایسا ہی کرے گا۔“

آپ کے اس جواب کے بعد قریش کے رؤسا نے آپ کو مخاطب کر کے کہا: ”اے محمد! رسولی اللہ علیہ وسلم، کیا تمہارے پروردگار کو اس بات کا علم نہ تھا کہ ہم تمہارے پاس بیٹھیں گے اور تم سے وہ سوال کریں گے جو ابھی ہم نے کیے اور تم سے ایسے مطالبات کریں گے جو اس وقت کر رہے ہیں۔ اگر علم ہوتا تو وہ پہلے سے تمہارے پاس آجاتا۔ ہم نے آپس میں جو سوالات و جوابات کیے ہیں۔ ان کے جوابات کی تعلیم تمہیں دے دیتا۔ نیز یہ بھی بتا دیتا کہ وہ اس سلسلے میں ہمارے ساتھ کیا کرنے والا ہے۔ جب کہ ہم تمہاری لائی ہوئی باتیں قبول کرنے والے نہیں ہیں اور اے محمد! ہمیں تو یہ خبر ملی ہے کہ تمہیں ان باتوں کی تعلیم پیامہ کا ایک شخص دیا کرتا ہے اور اس شخص کا نام رحمن ہے اور ہم تو واللہ! رحمن پر کبھی ایمان نہ لائیں گے۔“

اے محمد! ہم نے تو تمہارے عندرات تم سے بیان کر دیتے ہیں۔ واللہ! تم تمہیں چھوڑیں گے نہیں خواہ تم ہم پر کچھ ہی اثر کر ڈالو۔ یہاں تک کہ یا ہم تمہیں (مکہ میں) مٹا ڈالیں۔ یا تم ہمیں نیست و نابود کر کے رکھ دو۔“

ایک رئیس نے آپ کو مخاطب کر کے مزید کہا: ”اے محمد! ہم ہرگز تم پر ایمان لائیں گے تا وقتیکہ تم اللہ اور فرشتوں کو ہمارے سامنے نہ لے آؤ۔“

قریش کے ان رؤسا کے ساتھ اس طرح کی گفتگو کے بعد حضور وہاں سے جانے لیے اٹھ کھڑے ہوئے اور آپ کے ساتھ قریش کا ایک رئیس عبداللہ بن ابی امیہ اس مجلس سے اٹھ گیا۔ پھر وہ آپ کے قریب آیا اور آپ کو مخاطب کرنے کے لئے کہا۔

”اے محمد! قوم نے آپ پر بہت سی چیزیں پیش کیں۔ پر آپ نے کسی کو

قبول نہ کیا۔ پھر آپ سے اپنے فائدے کے لیے بہت سی چیزیں طلب کی گئیں۔ تاکہ ان کے ذریعے سے وہ آپ کی قدر و منزلت کو جانیں جو اللہ کے نزدیک آپ کو ہے تاکہ وہ آپ کو سچا جان کر آپ کی پیروی کر سکیں لیکن آپ نے وہ بھی نہ کیا۔ پھر انہوں نے استدعا کی کہ آپ خود اپنے فائدے کے لیے ایسی چیزیں حاصل کریں جن سے وہ یہ جانیں کہ آپ کو ان پر بہتری حاصل ہے اور اللہ کے ہاں آپ کی قدر و قیمت ہے۔ آپ نے وہ بھی نہ کیا۔ پھر انہوں نے خواہش ظاہر کی کہ جن عذاب سے آپ انہیں ڈراتے ہیں اس میں سے کچھ تھوڑا سا ان پر فوراً لایا جائے۔ پر آپ نے یہ بھی نہ کیا۔ واللہ! میں تو ہرگز آپ پر ایمان نہ لاؤں گا۔ تا وقتیکہ آپ کوئی ایسی سیڑھی حاصل کر لیں جو آسمان کی طرف جاتی ہو اور آپ اس سیڑھی پر اسی طرح چڑھیں کہ میں آپ کو دیکھتا ہوں۔ آپ آسمان پر پہنچ جائیں۔ پھر آپ اپنے ساتھ ایک نوشتہ لائیں اور آپ کے ساتھ فرشتوں میں سے چار ایسے ہوں جو اس بات کی گواہی دیں کہ جو کچھ آپ کہتے ہیں وہ درست اور سچ ہے۔ واللہ! اگر آپ نے ایسا کر بھی لیا تب بھی میں آپ پر ایمان نہ لاؤں گا۔ پھر وہ حضورؐ کے پاس سے ہٹ گیا جب کہ حضورؐ غم گین اور متاسف اپنے گھر کی طرف لوٹ گئے تھے۔

حضورؐ کے وہاں سے چلے جانے کے بعد ابو جہل نے اپنے ساتھیوں کو مخاطب کر کے کہا۔ "اے گروہ قریش! محمدؐ نے ہمارے دین پر عیب لگائے ہیں۔ ہمارے آباؤ اجداد کو گالیوں دیں۔ ہمارے عقلمندوں کو احمق بتایا اور ہمارے معبودوں کو برا بھلا کہا۔ اے گروہ قریش! میں نے اپنے دل میں ایک بہت بڑا عزم کر لیا ہے اور وہ یہ کہ کل میں کوئی بڑا سا پتھر لے کر جسے میں اٹھا سکوں میں ایسا پتھر لے کر گھات میں بیٹھ جاؤں گا۔ پھر جب محمدؐ نماز کے لیے سجدے میں جائیں گے تو اس پتھر سے ان کا سر بھوڑ دوں گا۔ اس کے بعد تم میری مدد کرو یا نہ کرو اور بنی عبدمناف مجھ سے جو چاہیں سلوک کریں۔

اس پر قریش کے سرداروں نے یک زبان ہو کر کہا۔ واللہ! ہم تیری مدد

سے کبھی اور کسی قیمت پر بھی دستبردار نہ ہوں گے۔“

جب صبح ہوئی تو ابو جہل نے ایک پتھر لیا اور حضورؐ کی گھات میں بیٹھ گیا قریش کے رؤسا بھی انتظار کرنے لگے تھے کہ دیکھیں ابو جہل کیا کرتا ہے۔ حضورؐ جب حرم میں نماز کے لیے کھڑے ہوئے اور پھر سجدے میں آئے تو ابو جہل نے پتھر اٹھایا اور آپؐ کی جانب بڑھا۔ یہاں تک کہ آپؐ کے قریب ہوا۔ پھر وہ حضورؐ پر پتھر پھینکنا بھول گیا اور اس حالت میں مجلس کی صورت میں بیٹھے قریش کے رؤسا کی طرف لوٹا کہ اعضا پاش پاش، چہرے کا رنگ سیاہ اور ہیبت زدہ تھا۔ اور ہاتھ میں پکڑا ہوا پتھر اس نے قریش کے ان رؤسا کے پاس لاپھینکا۔ اس پر ابو جہل نے کہا: میں نے محمدؐ پر پتھر پھینکنا چاہا لیکن مجھ پر ایسی دہشت طاری ہوئی کہ میں ایسا نہ کر سکا اور یوں ابو جہل اپنا مقصد حاصل کرنے میں ناکام رہا تھا۔



نواوس اور بنو خزرج کے درمیان جنگ کے لیے جو دن مقرر ہوا تھا۔ اس روز دونوں قبائل کے مسلح جوان یثرب شہر سے نکل کر کوہستان سلح کے سامنے وادی بطنان میں جمع ہونا شروع ہو گئے تھے۔ سماک بن خرشہ بھی اس روز مسلح ہو کر اپنے کمرے سے نکل کر اپنی حویلی کے صحن میں آیا تو اس نے دیکھا ریطہ اس کے گھوڑے کی باگ پکڑے کھڑی تھی۔ گھوڑے کو دھانہ چڑھا کر زین کس دی گئی تھی۔ زین کے ساتھ دو چمکتے ہوئے نیزے، مضبوط آہنی ڈھال، تیروں سے بھرا ترکش اور پانی سے بھرا ہوا مشکیزہ بھی باندھ دیا گیا تھا اور گھوڑے کے قریب ہی ریطہ کے پہلو میں سماک کی ماں آمنہ بھی کھڑی تھی۔

سماک بن خرشہ اپنے کمرے سے نکل کر جب ان دونوں کے قریب آیا تو گھوڑی دیر تک آمنہ اور ریطہ سماک کو غور سے دیکھتی رہیں۔ جو اپنے بدن پر آہنی کڑیوں کی مضبوط زہر، سر پہ چمکتا ہوا خود اور اپنے بازوؤں پر جوشن

باندھے ہوئے تھے۔ کمر میں مضبوط عدیم بینی کی پیٹی تھی جس سے اس کی تلوار اور خنجر لٹک رہے تھے۔ جب وہ ان دونوں کے قریب آیا تو آمنہ نے اسے مخاطب کر کے کہا۔

”اے سماک! میرے بیٹے! پہلے ایسے مواقع پر تو اپنے گھوڑے پر خود زین ڈال کر اسے اپنے ہتھیاروں اور مشکیزے سے مزین کرتا تھا۔ پر دیکھ آج تیرے یہ سارے کام ریلہ نے کیے ہیں۔ گو اس نے یہ سارے کام محنت اور لگن کے ساتھ کیے ہیں لیکن ان کے ساتھ ساتھ یہ تمہارے جنگ میں حصہ لینے پر اُداس اور افسردہ بھی ہے۔ میں نے اسے پوری طرح سمجھا دیا ہے کہ اس قبائلی جنگ میں سماک کا حصہ لینا کیوں ضروری ہے۔ یہ ابھی بچی ہے۔ قبائلی روایات کا اسے علم نہیں ہے۔ آہستہ آہستہ یہ اور خویہ دونوں بہنیں وقت کے تقاضوں کی ساری حقیقتوں سے آگاہ ہو جائیں گی۔ اب یہ تمہارے اس جنگ میں حصہ لینے پر مطمئن اور رضامند ہے۔“

سماک نے آگے بڑھ کر اپنے گھوڑے کی زین کا جائزہ لیا۔ گھوڑے کے تنگ میں انگلی ڈال کر اس کے تناؤ اور کساؤ کا جائزہ لیا۔ پھر اس نے زین کے ساتھ بندھی ساری چیزوں کا جائزہ لینے کے بعد غور اور پیار سے ریلہ کی طرف دیکھتے ہوئے کہا۔

”اے ریلہ! تو نے کیا خوب میرے گھوڑے پر زین ڈالی ہے اور جنگ کی ضروری چیزوں سے اسے مزین کیا ہے۔ بخدا میں — سماک کہتے کہتے خاموش ہو گیا۔ کیوں کہ ابی حقیق، خویہ اور خنسا تیزی سے حویلی میں داخل ہوئے تھے۔ ابی حقیق نے آتے ہی سماک کو مخاطب کر کے کہا۔ ”اے سماک! میرے بیٹے! مجھے اُمید تھی کہ تم جنگ میں شامل ہونے کے لیے اپنی تیاریاں مکمل کر چکے ہو گے۔ خویہ تمہارے اس جنگ میں حصہ لینے پر بے حد فکر مند اور معترض ہے اور — اس موقع پر حسین خویہ نے فوراً اپنے باپ ابی حقیق کی بات کاٹتے

ہوئے کہا۔

”میں ٹھیک کہتی ہوں بابا! سماک کو اس جنگ میں حصّہ نہیں لینا چاہیے۔ پہلے یہ اکیلے تھے تو اور بات تھی۔ اب میں اور ریٹھ بھی ان سے وابستہ ہیں۔ لہذا ان کے جنگ میں حصّہ لینے یا نہ لینے پر میری اور ریٹھ کی رضامندی کا بھی عمل دخل ہونا چاہیے۔ لہذا اسی نسبت اور اسی تعلق کی بنا پر میں یہ زور دے کر کہوں گی کہ سماک کو بنواؤں اور بنو خنزرج کے درمیان ہونے والی اس جنگ میں قطعی طور پر حصّہ نہیں لینا چاہیے۔“

اس پر آمنہ نے خولیلہ کو مخاطب کیا اور بولی۔ ”اے میری بیٹی! تو نے اپنے جذبات اپنے خیالات کا درست اظہار کیا ہے۔ یہی باتیں تم سے پہلے ریٹھ بھی مجھ سے کہ چکی ہے لیکن اسے تو میں سٹہن کر چکی ہوں۔ اے خولیلہ! میری بیٹی! سماک کا اس جنگ میں حصّہ لینا بے حد ضروری ہے۔ اس لیے کہ یہ قبائلی جنگ ہے۔ اور اگر اس نے اس میں شرکت نہ کی تو پورا بنو خنزرج ہمارے خلاف ہو جائے گا۔ اور شہرپ کے اندر ہمارا زندگی بسر کرنا مشکل و ناممکن ہو کر رہ جائے گا اور یہ بھی ممکن ہے کہ جنگ کے بعد بنو خنزرج کے لوگ ہم دونوں ماں بیٹے پر حملہ آور ہو کر ہم دونوں کا خاتمہ کر دیں۔ اے خولیلہ! میری بیٹی! اگر تم میری اور سماک کی ضرورت محسوس نہیں کرتی ہو تو میں سماک کو اس جنگ سے روک دیتی ہوں۔“ اس پر خولیلہ اپنے کانوں میں انگلیاں دیتی ہوئی چلا اٹھی۔

”نہیں نہیں! آپ اور سماک تو اب میری زندگی کا محور اور محرک ہیں۔ آپ دونوں کی زندگیاں تو اب مجھے اپنی جان سے بھی زیادہ عزیز ہیں۔“ پھر خولیلہ نے غور سے سماک کی طرف دیکھا۔ کوئی فیصلہ کیا اور نگاہیں جھکتے ہوئے اس نے سماک کو مخاطب کر کے کہا۔ ”آپ ماں کی مرضی کے مطابق اس قبائلی جنگ میں ضرور حصّہ لیں کیوں کہ اسی میں ہم سب کی سلامتی اور عزت ہے۔ میں آپ کی واپسی تک یہیں رُک کر آپ کا انتظار کروں گی۔“

خویلیہ کے اس جواب سے آمنہ کے چہرے پر مسکراہٹ پھیل گئی تھی۔ اس نے سماک کی پیٹھ پر ہاتھ پھیرتے ہوئے کہا: "جاؤ بیٹے! تمہیں دیر ہو رہی ہے خداوند لا زوال تیری حفاظت کرے گا۔"

آمنہ کے خاموش ہونے پر ابی حقیق بھی سماک کو مخاطب کرتے ہوئے بولا "اپنے گھوڑے پر سوار ہو جاؤ بیٹے! اور جاؤ۔ موسیٰ کا خداوند تجھے اپنی امان میں رکھے۔"

سماک نے باری باری وہاں کھڑے سب پر ایک نگاہ ڈالی۔ پھر وہ اونچے گھوڑے پر سوار ہوا اور اسے ایڑ لگا کر وہ تریلی سے نکل گیا تھا۔ جب کہ آمنہ اور ریطہ دونوں خویلیہ، ابی حقیق اور خنساء کو سامنے ولے کرے کی طرف لے جا رہی تھیں۔



کوہستان سلع کے مغربی دامن کے سامنے وادی بطحان کے اندر بنواوس اور بنو خزرج دونوں قبائل کے لشکر ایک دوسرے کے سامنے صف آرا ہوئے تھے۔ پھر بنواوس کے لشکر سے ایک جوان اپنا گھوڑا سرپٹ دوڑاتا ہوا آیا۔ اور بنو خزرج کے لشکر کی طرف منہ کر کے اس نے انہیں پکارا اور کہا: "اے بنو خزرج! تم لوگوں میں اگر کوئی ایسا جوان ہے جو میری ضرب برداشت کر سکے تو اسے میدان میں اتارو۔ پرسن رکھو جیسے بھی تم میرے مقابلے کے لیے میدان میں اتارو۔ اس سے متعلق یہ امید بھی ضرور رکھنا کہ میں اس کا تین دو حصوں میں کاٹ کر ایک ناکارہ شے کی طرح تمہارے لشکر کی طرف پھینک دوں گا۔" اپنے لشکر کے سامنے کھڑے بنو خزرج کے سردار عمرو بن نعمان نے اپنے گھوڑے کو موڑ کر ایک نگاہ اپنے لشکر پر ڈالی اس نے دیکھا اس کے لشکر میں کوئی حرکت نہ تھی اور بنواوس کے میدان میں اترنے والے جوان سے مقابلہ کرنے کے لیے کوئی میدان میں نہ اترتا تھا۔ اس پر عمرو بن نعمان نے اپنے قریب کھڑے

بنو خزرج کے رئیس سعد بن عبادہ کو مخاطب کرتے ہوئے حیرت و تعجب کا اظہار کر کے پوچھا۔

”اے ابن عبادہ! تم نے سنا نہیں۔ بنو ادوس کے میدان میں اترنے والے اس لشکر نے بنو خزرج کے لشکریوں کو مخاطب کرتے ہوئے مقابلے کے لیے للکارا ہے۔ پر میں حیران اور پریشان ہوں کہ بنو خزرج میں سے کسی نے بھی اس کی پکار کا جواب نہیں دیا اور نہ ہی کوئی اس سے مقابلہ کرنے کے لیے میدان میں اترا ہے۔“ عمرو بن نعمان کے اس سوال پر تھوڑی دیر کے لیے سعد بن عبادہ کے چہرے پر تشویش کے آثار نمودار ہوئے۔ پھر جلد ہی اس نے اپنے آپ کو سنبھال لیا اور اپنے چہرے پر اطمینان بھری مسکراہٹ بکھیرتے ہوئے اس نے کہا۔

”اے ابن نعمان! بنو ادوس کے اس لشکر کے مقابلے پر اترتے ہوئے ہر کوئی سوچے گا اور ہچکچائے گا۔ اے ابن نعمان! جانتے ہو یہ میدان میں اتر کر مقابلے کے لیے للکارنے والا جوان کون ہے۔“

بنو خزرج کے سردار عمرو بن نعمان نے تشویش بھری نگاہوں سے سعد بن عبادہ کی طرف دیکھتے ہوئے بوکھلائے ہوئے لہجے میں پوچھا۔ ”اے ابن عبادہ! واللہ! میں نہیں جانتا کہ میدان میں بنو ادوس کا اترنے والا یہ جوان کون ہے؟ اور کوئی ہمارے قبیلے سے کیوں اس کے مقابلے کے لیے نہیں اتر رہا؟“

اس پر سعد بن عبادہ نے کہا۔ ”اے ابن نعمان! میدان میں مقابلے کے لیے اترنے والے بنو ادوس کے اس جوان کا نام اسود بن حنظلہ ہے۔ بنو ادوس کا یہ ایک ناقابلِ تسخیر پہلو ان ہے۔ آہنگری کا پیشہ کرتا ہے اور بنو ادوس کے اند اس سے متعلق یہ کہاوت مشہور ہے کہ اس کے بازو آہنی اور دل پتھر کا ہے۔ اپنے مد مقابل کو لمحوں کے اندر خون میں نہلا دینے کا فن جانتا ہے۔ انتہائی ظالم و جابر اور پر قوت و بے رحم انسان ہے۔ بنو ادوس نے اسی لیے تو اس پہلو کو میدان میں اتارا ہے تاکہ اس کے ذریعے سے انفرادی مقابلے میں کامیابی حاصل

کر کے اپنے لشکر یوں کے جوصلے بلند کریں اور بنو خزرج کے لشکر میں مایوسی اور ناامیدی پھیلا دیں۔“

اس پر عمرو بن نعمان چلا اٹھا۔ نہیں نہیں۔ اے ابن عبادہ! ایسا ہرگز نہیں ہونا چاہئیے۔ بنو اوس کے اس پہلوان کو میدان سے کامیاب و کامران نہ نکلنا چاہئیے۔“

عمرو بن نعمان کچھ دیر تک سوچتا رہا۔ پھر اس نے سعد بن عبادہ کو مخاطب کر کے لازدارانہ انداز میں پوچھا۔ اے ابن عبادہ! تمہارے اندازے اور تمہارے خیال کے مطابق بنو خزرج کے اندر کون ایسا جوان ہے جو بنو اوس کے اس پہلوان کا مقابلہ کر سکتا ہے؟“

سعد بن عبادہ فوراً بول پڑا۔ اے ابن نعمان! میرے خیال میں بنو خزرج کے اندر صرف سماک بن خرشہ ہی ایک ایسا جوان ہے جو اس اسود بن حنظلہ کا مقابلہ کر سکتا ہے۔ اس پر اس نے اگر بڑھ کر نہیں تو اسی جیسی ضرب لگا سکتا ہے۔ اے ابن نعمان! بنو خزرج کے اندر اس وقت میری نگاہوں کے سامنے صرف سماک بن خرشہ ہی ہے جو اسود بن حنظلہ کی طاقت و قوت گھمنڈ و گمان، زور و جبر، شہرت و ناموری اور اس کی جرأت مندی و جسارت کے سارے وہم اور سحر کو توڑ سکتا ہے۔ اس لیے کہ اسود بن حنظلہ اگر خزاں ہے تو سماک بہار ہے۔ ابن حنظلہ اگر آگ ہے تو سماک اس کے مقابلے میں پانی کا ایک بے روک ریلہ ہے۔ ابن حنظلہ اگر تیرگی ہے تو سماک روشنی ہے۔ پس اے ابن نعمان! جب خزاں و بہار، آگ و پانی اور تیرگی و روشنی کا رابطہ ہوگا تو پھر خود ہی جان لو کون غالب کون مغلوب ہوگا

سعد بن عبادہ کی گفتگو سن کر بنو خزرج کا سردار عمرو بن نعمان خوش ہوا اور اس پر اس نے مطمئن انداز میں کہا۔ اے سعد بن عبادہ! واللہ! تو نے صحیح ریح کی طرف میری راہنمائی کی ہے۔ واقعی بنو خزرج کے اندر سماک

بن خورشہ ہی ایک ایسا جوان ہے کہ جو اقصائے دشت و دمن کی تارکیوں کے اندر روشنیاں بن کر جھلملا سکتا ہے۔ جو سویرا اور سحر بن کر ظلمتوں اور اندھیروں کی نعش پر کھڑے ہو کر تہقے لگا سکتا ہے۔ اس لیے کہ وہ ہمارے لیے اُمیدِ عزم کی تابانی ہے کہ وہ شجاعت کی ساری پرتوں سے آگاہی رکھتا ہے کہ وہ جنگی اسلوب کے سارے ہی زاویوں سے واقف ہے۔

واللہ! وہ اس بنو اوس کے پہلوانِ اسود بن حنظلہ کی ظاہری اور باطنی دنیا کی گہرائی کو خوب ناپے گا کہ وہ اس بنو اوس کے پہلوان کے لب و رخ پر غلامی و شکست کی گرد ڈالے گا اور اس کی برقِ خوبی اس سے چھین کر اسے آدمیت میں لاکھڑا کرے گا۔

پھر عمرو بن نعمان نے اپنے قریب کھڑے اپنے ایک شکرہی کو مخاطب کر کے کہا۔ "ذرا تم سماک بن خورشہ کو تو میرے پاس بلا کر لاتا۔" اور وہ شکرہی اپنے گھوڑے کو ایڑ لگا کر وہاں سے چلا گیا تھا۔

چند ہی ساعتوں بعد سماک بن خورشہ اپنا گھوڑا دوڑاتا ہوا وہاں آیا۔ عمرو بن نعمان اور سعد بن عبادہ کے سامنے آکر اس نے اپنے گھوڑے کو روکا اور ان دونوں کو مخاطب کر کے اس نے پوچھا۔ اے رئیسِ خزرج! کیا تم نے مجھے طلب کیا ہے؟

اس پر عمرو بن نعمان نے اسے مخاطب کر کے کہا۔ اے ابو دجانہ! اس ضرورت کے وقت میں نے ہی تجھے بلا یا ہے۔ اے ابو دجانہ! میں اپنی زندگی میں بنو خزرج پر ایسا سخت اور کڑا وقت نہیں دیکھا جیسا میں اس وقت دیکھ رہا ہوں۔"

اس پر سماک بن خورشہ نے استفہامیہ سے انداز میں عمرو بن نعمان کی طرف دیکھا اور تشویش بھری آواز میں اس نے پوچھا۔ اے ابنِ نعمان! تمہارا اشارہ بنو خزرج کے لیے کس سخت اور کڑے وقت کی طرف ہے۔ اے ابنِ نعمان! جو

کہنا ہے کھل کر کہو۔“

عمرو بن نعمان پھر بولا۔ ”اے ابو دجانہ! میدانِ جنگ کے وسط میں کھڑے بنو اوس کے اس پہلوان اسود بن حنظلہ کی طرف دیکھو۔ سارے بنو خزرج کو لٹکار کر اور جنگ کی دعوت دے کر وہ کیسی علو بختی کے ساتھ کسی زمزمہ ساز کی طرح پڑ سکون اپنی جگہ پر کھڑا ہے۔ جب کہ بنو خزرج کے اندر سے کوئی اس کے مقابلے کے لیے نہیں نکل رہا۔“

اے ابو دجانہ! کیا میں یہ سمجھ لوں کہ بنو اوس کا وہ پہلوان حادثوں اور سانحوں کا ایک طوفان ہے جس کا ہم مقابلہ نہیں کر سکتے، جہل کی ظلمتوں میں ظلم و شقاوت کا ایسا خوگر ہے جس کا ہم سامنا نہیں کر سکتے۔ زندگی کے امتحانات اور اوج و رفعت کا ایک ایسا نشان ہے جسے ہم چھوٹک نہیں سکتے۔ اے ابو دجانہ! واللہ! میں تو اس رڈِ عمل پر ہی ندامت محسوس کر رہا ہوں کہ بنو اوس کے اس پہلوان نے بنو خزرج کو بلکالا اور کوئی اس کے مقابلے پر نہ نکلا۔

سماک بن خرشہ نے غور سے عمرو بن نعمان کی طرف دیکھا اور حیرت افزا آواز میں اس نے کہا۔ ”اے ابنِ نعمان! تم کیسی گفتگو کر رہے ہو۔ بخدا! میں تو اب تک بنو اوس کے اس پہلوان کے مقابلے پر جا چکا ہوتا۔ میں تو خود رکا ہوا تھا کہ شاید تم خود کسی کا نام لے کر اس کے مقابلے پر بھیجو۔ ورنہ میدان میں بنو اوس کے اس پہلوان کی کیا جرات ہے کہ یہ ہمارے لیے ایک امتحان ایک آزمائش بن کر کھڑا ہو۔“

اے ابنِ نعمان! واللہ! اگر تو نے پہلے مجھے اس کے مقابلے پر بھیجا ہوتا تو ابھی تک میں اس کے سارے کمال و ہنر کو نوحہ کناں اور ماتم گسا رکھ چکا ہوتا اور اب تک تو دیکھتا کہ اس کی حالت دل کبیدہ، تن دریدہ اور سر بیدہ اور خون چکیدہ انسانوں جیسی ہو چکی ہوتی۔ اے ابنِ نعمان! میں اس سے مقابلے کے لیے میدان میں اترتا ہوں پھر تو دیکھنا کہ میں کیسی چابک دستی اور سرعت کے ساتھ

اسے بے زور و بے مایہ کرتا ہوں۔ بے سطوت و بے تنگ و نام بناتا ہوں۔
اے ابنِ نعمان! بنو اوس کا یہ پہلوان میرے سامنے غلبہ حاصل کرنے کی تنگ و
دو کرے گا۔ پر میں اس کے ان گزیت خوابوں کے رنگ اور اس کی امیدوں کے
گوہر اس کی ابدی ساعتوں میں ڈال دوں گا۔

اے ابنِ نعمان! یہ زندگی ایک امتحان ہے اور موت بھی ایک امتحان۔ تو
دیکھنا میں اس امتحان میں کیسے سرخرو ہوتا ہوں۔ اے رئیسِ خزر ج! میں میدان میں
اُترتا ہوں۔ تم دونوں میرے حق میں دعا گو رہنا۔

اس کے ساتھ ہی سماک بنِ خرشہ نے اپنے گھوڑے کو اڑ لگا کر میدان کے
وسطی حصے کی طرف دوڑا دیا تھا۔ میدان کے وسط میں کھڑے بنو اوس کے پہلوان
کی طرف جاتے ہوئے سماک نے ایک بار غور سے آسمان کی طرف نگاہ دوڑائی پھر
اس نے اپنے سامنے دیکھتے ہوئے انتہائی رقت و انکساری میں دعائیہ انداز میں
کہا۔ "اے خداوندِ لازوال! میں تیرا ایک حقیر بندہ! تیرے رسول محمد صلی اللہ
علیہ وسلم پر ایمان لانے والا۔ تیرے حضور التماس کرتا ہوں۔ اے خداوند! ارضِ شریب
کے اندر مجھے نقیبِ شعور اور اپنی نبرد بنا کر رکھنا۔ مجھے عصمتِ گلِ رخاں، قانونِ
تقدیس، محنتوں کے ہلے اور آشتی کی لگن جیسا ہر دلعزیز بنا کر رکھنا۔"

اے میرے اللہ! غموں کی دھوپ، اندیشوں کی موت اور ہوس کی آگ
کے اندر مجھے سرخرو رکھنا۔ اس تمدنِ کمنہ، نظامِ فرسودہ اور گناہ کے سایوں کے
اندھ مجھے خوش کن سویرینہ اور خوش رنگ اُجالے کی صورت رکھنا۔

اے میرے اللہ! اس مقابلے میں، اوجِ وپستی کے اس خطے میں مجھے کامیاب
و فوز مند رکھنا۔ اے اللہ! آدمیت کی تعمیر کے اندر مجھے پرچمِ انصاف کی طرح
بلند اور حق آشنا و باطن شکن بنا کر رکھنا۔ اے میرے رب! تیرے نام سے ابتدا
کرتے ہوئے میں مقابلے کے اس میدان میں اُترتا ہوں۔ مجھے غلبہ و کامیابی عطا
فرماتا۔"

اپنی دعا ختم کر کے سماک نے اپنے سر پر اپنا آہنی خود درست کیا۔ چہرے پر اس نے نقاب ڈال لیا۔ اپنی جیب کے اندر سے اپنی سرخ پٹی نکال کر اپنے سر پر باندھ لی۔ اپنے بائیں ہاتھ میں اس نے ڈھال اور دائیں ہاتھ میں اپنی بھاری اور زنی تلوار سنبھال لی تھی۔ اس حالت میں اپنے گھوڑے کو دوڑاتا ہوا سماک بنواوس کے اس پہلوان کے سامنے آ رہا تھا۔

سماک جب میدان کے وسط میں پہنچا تو اسود بن حنظلہ نے اسے مخاطب کر کے کہا۔ "میں بنواوس کا پہلوان اسود بن حنظلہ ہوں۔ یثرب ہی نہیں بلکہ اطراف و اکناف کی بستیوں اور شہروں کے لوگ بھی مجھے میری پہلوانی اور میری شجاعت کی وجہ سے خوب جانتے اور پہچانتے ہیں۔ سب لوگ جانتے ہیں کہ میں جب اپنے دشمن، اپنے عدو اور مقابل پر وارد ہوتا ہوں۔ تو دشمن سے مشعلہ دن سے رات اور میرے سے پتھر بن جایا کرتا ہوں۔ اے میرے مقابلے کیلئے میدان میں اترنے والے قبل اس کے کہ میں تم پر سایوں کے طلسم کی طرح وارد ہوں، اور تیری ہستی کو سنائوں کی دیواروں کی طرح گرتا ہوا تجھے تھکا تھکا، بجھا بجھا، لٹا لٹا اور ٹوٹا ٹوٹا کر دوں۔ بتا تو کون ہے اور تیرا کیا نام ہے۔ سماک نے اپنے چہرے سے نقاب ہٹا دیا اور کھوتے لہجے میں اس نے کہا۔

"اے احمق! میرے سر پر بندھی سرخ پٹی سے ہی تمہیں اندازہ کر لینا چاہیے تھا کہ میں کون ہوں۔ سن میں بنو خزرج کا سماک بن خرشہ ہوں۔ اور مجھے تیری باتوں سے، یا وہ گولی، جھوٹ، غیبت، چغلی، بہتان، گالی، لائف و گزاف، طنز و تمسخر اور طعن و تشنیع کی بو آتی ہے، پر تیری یہ ساری لن ترانیاں بیکار اور عبث جانیں گی اور اس ازم گاہ میں تمہیں میں مذاق سلیم اور شائستگی سکھاؤں گا۔ اے ابن حنظلہ، میں دیکھتا ہوں۔ میرا نام سن کر تم پر ایک طرح لرزہ اور طرح کا خوف طاری ہو گیا ہے۔ اگر تو اس مقابلے سے پہلو تہی کرتے ہوئے اب بھی واپس جانا چاہے تو میں تمہیں اس کی اجازت۔ میں تیری راہ نہ روکوں۔ جا اپنے لشکر

کی طرف چلا جا۔ لوٹ جاؤ کہ میں کوئی تعرض نہ کروں گا۔ اسی میں تیری سلامتی اور بھلائی ہے۔“

سماک کی اس گفتگو کے جواب میں اسود بن حنظلہ نے اپنے پورے جوش اور تکبر میں کہا: اے سماک بن خرشہ! میں تمہیں خوب جانتا ہوں۔ مجھے یہ بھی خبر ہے کہ تو ایک معمولی کھوجی ہے۔ پھر بھلا کیوں تیرے نام سے مجھ پر لہندہ طاری ہوگا۔ اے سماک بن خرشہ! میں تو یہ جانتا ہوں جب میں تم پر اپنی تلوار سے ضرب لگاؤں گا تو تیری ساری نظارگی اور تیری ساری اسودگی و تابندگی ایسے ہو جائے گی، جیسے کسی کے احساسات کی تختیوں پر لکھے ہوئے بد نختی کے حروف۔ اے سماک! بن خرشہ! آج تک جس نے بھی میری منزل، میرے راستوں میں حائل ہونے کی کوشش کی میں نے اسے اس کی اوج سے اتار کر اس کی ذلت اور پستی کے قصوں میں ڈال کر رکھ دیا۔

اے سماک بن خرشہ! جب میں تم پر حملہ آور ہوں گا تو تیری زیست کے سارے قبضے بے کل روجوں کے گھاؤ جیسے اور تیرا سارا صبر و استقلال۔ روشنی کے تیز اور منظم رابطوں کے اندر رکھوہ جانے والی تاریکی جیسا ہو کر رہ جائے گا۔ اے سماک بن خرشہ! میں نے تمہیں اپنے متعلق تفصیل کے ساتھ بتا دیا ہے۔ یہ سب کچھ سننے کے بعد اگر تم واپس جانا چاہو تو جاسکتے ہو اور اگر تم ایسا نہ کرنا چاہو تو پھر میں اس رزم گاہ میں اپنے کام کی ابتدا کرتا ہوں۔“

سماک نے اپنی تلوار فضا میں لہرائی اور کہا: اے ابن حنظلہ! تم مجھ پر حملہ آور ہو کر دیکھو، میں ایک معمولی کھوجی ضرور ہوں، پر جب میں تم پر ضرب لگاؤں گا تو تیری روح کے درتکے بند ہونا شروع ہو جائیں گے اور تیری کھردری زبان میں لکنت پیدا ہونا شروع ہو جائے گی۔

اے ابن حنظلہ! میں اپنی ایک علیحدہ فکر و نظر، منفرد خیال و چال اور اپنی ہی منزل اپنی راہیں رکھتا ہوں۔ اے اسود! تیرے جیسے میں نے زندگی میں بہت

دیکھے ہیں۔ آگے بڑھ کر مجھ پر حملہ آور ہوا اور پھر دیکھ کیسے میں تمہیں عقل و شعور کا تہیم کرتا ہوں۔ ابھی جو تو میرے ساتھ بڑھ چڑھ کر گفتگو کرتا ہے تو میرے ساتھ مقابلہ کرنے کے بعد میں تیری حالت ایسی کروں گا کہ تو کوچہ و بازار کیسے ایک عبرت خیزی ایک درس آمیزی بن کر رہ جائے گا۔ اے اسود! مجھ پر حملہ آور ہوتا کہ میں دیکھوں تیری ضرب کیسی ہے؟

سماک کی اس گفتگو کا اسود بن حنظلہ نے کوئی جواب نہ دیا۔ اس نے اپنی تلوار فضا میں بند کی۔ اس سے اس کے چہرے کا رنگ غصے میں سرخ ہو کر رہ گیا۔ پھر اس نے اپنے گھوڑے کو ایڑ لگائی اور سماک پر حملہ آور ہونے کے لیے وہ آگے بڑھا۔ اپنے گھوڑے کو قریب لاکر اسود بن حنظلہ نے اپنی ڈھال اپنے سامنے کر لی اور تلوار فضا میں بند کرتے ہوئے اس نے سماک پر ایک خطرناک وار کیا۔ سماک نے بڑی آسانی سے اسود بن حنظلہ کا وار اپنی ڈھال پر روک لیا اور ساتھ ہی اسے مخاطب کر کے پوچھا۔

اے ابن حنظلہ! بس اس قدر ہے تیری ضرب جس کے لیے تو اس قدر لاف و گزاف کر رہا تھا۔ بس یہ ہے تیرے فن کی صباحت، واللہ! میں تو تجھے خلا کی خاک بنا کر رکھ دوں گا۔ تیری ہستی اور تیری جرأت مندی کی ساری فکر و تزیین مٹا دوں گا۔ اے ابن حنظلہ! اب میری حملہ آور ہونے کی باری ہے۔ دیکھ میری ضرب نے تمہیں دن میں تارے نہ دکھا دیئے تو ابن خرشہ مت کہنا۔ اس نے ساتھ ہی سماک نے اپنے گھوڑے کو ہمیز لگائی اور پھر وہ ابن حنظلہ کے ارد گرد اپنے گھوڑے کو طوفانی انداز میں دوڑانے لگا تھا۔

ابن حنظلہ اپنی جگہ پر فکر مند اور بے چین کھڑا اس کا انتظار کرنے لگا اس کے دل میں اب یہ سوچاتے اٹھنے لگے تھے کہ نہ جانے کس وقت سماک اپنے گھوڑے کو موڑ کر اس پر حملہ آور ہو جائے۔

جب سماک کا گھوڑا ہنناتا ہوا اور نتھنے پھڑ پھڑاتا ہوا تیزی سے بھاگ

رہا تھا۔ اچانک اور بفتاً سماک نے اپنے گھوڑے کو موڑا اور ابن حنظلہ پر وہ حملہ آور ہوا تھا۔ اس نے اپنی تلوار بلند کر کے پوری قوت سے اسود پر گرائی تھی۔ اسود نے بڑی مشکل سے سماک کی تلوار کو اپنی ڈھال پر لیا تھا۔ پراسود بن حنظلہ کی بدقسمتی کہ تلوار گرانے کے ساتھ ہی سماک نے اس کے چہرے پر اپنی ڈھال بھی دے ماری تھی جس کی وجہ سے ابن حنظلہ گھوڑے پر بیٹھے بیٹھے اپنا توازن کھو بیٹھا اور اتھائی بے بسی کے عالم میں وہ زمین پر گر گیا تھا۔ سماک بھی اپنے گھوڑے سے کود گیا تھا۔

اتنی دیر تک اسود بن حنظلہ اپنی جگہ پر اٹھ کھڑا ہوا تھا۔ سماک اس کے نزدیک ہوا اور پوچھا۔ "اے اسود بن حنظلہ! تو نے ایک معمولی کھوجی کی ضرب کو کیسا پایا۔ کیا میں نے اس میدان کے اندر تیری عظمتوں کے نشانات کی تدفین کا کام نہیں شروع کر دیا۔ کیا میں نے تجھے کوہ دوریا اور شہر و قریہ میں عبرت خیز بنانے کی اجازت نہیں کر دی۔ اے ابن حنظلہ! یہ تو کہہ دینا لیتی ایک ترنگ کی ابتدا ہے اس کے بعد تو میں تیری آنکھیں اُجاڑ کرنے، تیری فصیل بدن کو تارک کرنے اور تیری ذات کو خاک و خون کرنے والے مرحلے تجھ پر طاری کروں گا۔"

سماک کی ان باتوں کا اسود بن حنظلہ نے کوئی جواب نہ دیا۔ ایسا لگتا تھا سماک کی پہلی ہی ضرب نے اس کی ہر صدا کو بے صدا کیا۔ اس کی ہر نظر کو بے بصر۔ اس کے حروف و معنی کو جدا۔ اس کی ہر اہیوں کو گمراہیوں میں بدل کر اس کی زندگی کے سارے ہی رابطوں کو بے ضابطہ بنا کر رکھ دیا ہو۔

ابن حنظلہ جب خاموش رہا اور کوئی جواب نہ دیا تو سماک پھر آگے بڑھا اور آگ و آہن کے ایک خوفناک کھیل اور طوفانوں کی بیداری کی طرح اس نے ابن حنظلہ پر حملہ کر دیا تھا۔ ابن حنظلہ نے اپنا دفاع کیا لیکن اب اس کی آنکھوں میں اس کی دل کی بستی میں بکراں بخر جیسی دیرانیاں اور سنسانیاں رقص کر رہی تھیں۔ اچانک سماک نے اپنے حملوں میں جارحیت اور تیزی پیدا کر دی تھی۔ اس نے

اپنے حملوں سے ایک ساحر انہ فضا پیدا کر دی تھی۔ پھر چانک اور دفعتاً سماک کا ایک وار ابن حنظلہ کی گردن پر آکر گرا اور اسود بن حنظلہ کی گردن کٹ کر علیحدہ جا گری تھی۔ ابن حنظلہ کی لاش زمین پر گر گئی۔

سماک نے اس کے لباس سے اپنی تلوار صاف کی اور کہا: اے ابن حنظلہ! کاش تو دیکھتا کہ کیسے میں نے تیری آنکھوں میں خوف بھر کے تیری زیست کی زنجیر ماہ سال کاٹ دی ہے۔“

پھر سماک اپنی جگہ پر اٹھ کھڑا ہوا۔ اپنے گھوڑے پر وہ سوار ہوا اور اپنی فتح مند تلوار فضا میں بند کر کے اس نے بنو اوس کے لشکر کو مخاطب کر کے کہا: اے بنو اوس کے فرزندو! میں بنو خزرج کا سماک بن غرثہ ہوں۔ میں نے تمہارے پہلوان اسود بن حنظلہ کو اس رزم گاہ میں قتل کر دیا ہے۔ کیا تم میں کوئی ایسا ہے جو اس کا انتقام مجھ سے لینا چاہتا ہو۔ اگر کوئی ہے تو میدان میں اترے۔ تاکہ اسود بن حنظلہ کی طرح میں اس کی ہستی کے بھی سارے گمان نکال کر اس کی نگاہوں میں زیست کی بدترین پستی بھروں۔ اس کا لہو اس کی آواز بنا دوں اور اس کے شباب کے آخری لمحات اس سے چھین لوں۔“

سماک کی اس پکار کا بنو اوس میں سے کسی نے کوئی جواب نہ دیا تھا۔ لہذا سماک اپنے گھوڑے کو ایڑ لگا کر اپنے لشکر کی طرف واپس چلا گیا تھا۔ اس کے بعد اوس و خزرج میں غام جنگ کی ابتدا ہو گئی تھی۔ دونوں قبائل کے لشکر ایک دوسرے پر بھوکے گدھوں اور خونئی بھیڑیوں کی طرح ٹوٹ پڑے تھے۔ تلواروں اور ڈھالوں کے ٹکرائے، نیزوں اور تیروں کے فضا میں بند ہونے اور مرنے والوں کے علاوہ زخمی ہونے والوں کی چیخوں اور آہ و پکار نے واوی بطحان کے اندر ایک طوفان کھڑا کر دیا تھا۔ واوی بطحان لہو لہان ہو گئی تھی۔ ہستی دہر کے اندر گرمی نور کی طرح ہر کوئی سرگرم عمل تھا۔ ایسا لگتا تھا دونوں قبائل اپنی ساری قبائلی رونقوں اور اپنے سارے نفوس کو در بدر کر دینے کا

عزم کر چکے ہوں۔ ظلم و تعدی کے گہرے اندھیروں کے اندر دل کی بستیاں اُجڑ رہی تھیں۔ ہر کوئی اپنی پوری سعی اور جدوجہد کے ساتھ غبارِ مہ و انجم اور بکیراں بھر کی طرح ایک دوسرے کو زیر و مغلوب کرتے کی تگ و دو میں تھا۔ دونوں قبائل چاہتے تھے کہ ایک دوسرے پر غلبہ حاصل کر کے اپنی بڑائی کو شرب اور اس کے اطراف میں مستحکم کریں۔

آخر کافی دیر کی جنگ کے بعد بنو خزرج کا پلہ بھاری دکھائی دینا شروع ہوا جب کہ بنو اوس کا لشکر آہستہ آہستہ پیچھے ہٹنا شروع ہو گیا تھا۔ پھر ایسا ہوا کہ بنو اوس میں یکسر ہی شکست کے آثار نمایاں ہو گئے تھے اور ان کا بر شکر ہی اپنی جان بچانے کی فکر میں لگ گیا تھا۔ آخر بنو اوس نے ہتھیار پھینک کر امان طلب کر لی اس جنگ میں بنو خزرج کو بنو اوس پر فتح نصیب ہوئی۔ یوں اس قبائلی جنگ کا خاتمہ ہو گیا تھا۔



ابو قیس، سماک بن خرشہ کی حویلی میں داخل ہوا۔ اس کے ساتھ اس کی منہ بولی بی بی جمانہ اور نواسی کبشہ بھی تھی۔ جمانہ اپنے سر پر روٹیوں سے بھرا ہوا ایک ٹوکرا اور کبشہ اپنے سر پر ایک کافی بڑا دیگچہ اٹھائے ہوئے تھی۔ تینوں مطبخ کے ساتھ والے کمرے میں داخل ہوئے جہاں اس وقت آمنہ، حویلیہ، ریطہ، ابی حقیق اور غنسا بیٹھے باتیں کر رہے تھے۔

کمرے میں داخل ہوتے ہی ابو قیس نے بلند آواز میں کہا: "اے اہل خانہ! میں تم لوگوں کو سماک کی کامیابی و کامرانی اور اس کی جرات مندی و شجاعت پر مبارک باد دیتا ہوں۔"

اس موقع پر حویلیہ اور ریطہ سماک کے متعلق دی جانے والی اس مبارک باد سے متعلق کچھ پوچھنے ہی والی تھیں کہ جمانہ اور کبشہ کمرے میں داخل ہوئیں۔ ان دونوں کے سروں پر ٹوکرا اور دیگچہ دیکھ کر آمنہ نے پوچھا: "اے ابو قیس! یہ جمانہ اور

کبشہ دونوں ماں بیٹی نے اپنے سروں پر کیا اٹھا رکھا ہے۔

آمنہ کو کوئی جواب دینے کے بجائے ابوقیس نے جمانہ اور کبشہ کو مخاطب کر کے کہا۔ "اے میری بچھو! یہ ٹوکرا اور دیگچہ اتار کر یہاں رکھ دو۔ پھر میں ان لوگوں کو بتاتا ہوں کہ ان میں کیا ہے۔"

اتنے میں خولیلہ اور ریطہ ایک دوسرے کو نگاہوں کا اشارہ کرتے ہوئے اٹھیں پہلے دیکھے گا ڈھکن اٹھا کر دیکھا۔ اس کے بعد روٹیوں سے بھرے ہوئے ٹوکریے کا جائزہ لیا۔ پھر خولیلہ نے آمنہ کو مخاطب کر کے کہا۔ "اے میری ماں! یہ ٹوکرا جو ہے اس میں تو روٹیاں ہیں اور دیگچہ عمدہ طریقے سے پکائے گئے گوشت سے بھرا ہوا ہے۔"

اس پر آمنہ نے غور سے ابوقیس کی طرف دیکھا اور پوچھا۔ "اے ابوقیس! میرے بھائی! یہ کیا معاملہ ہے؟" اس دوران خولیلہ اور ریطہ فوراً اٹھیں اور کبشہ اور جمانہ کو کپڑے کران دونوں کو اپنے پاس بٹھالیا تھا۔ جب کہ ابوقیس اپنی حقیقت کے پاس بیٹھ گیا۔ اس کے چہرے پر سکون، لبوں پر مسکراہٹ اور آنکھوں میں کامیابیوں کی چمک تھی۔ پھر اس نے آمنہ کی طرف دیکھتے ہوئے کہا۔

"اے ام سماک! اے میری بہن! میں اس اور خزرج کی جنگ کا نظارہ کرنے گیا تھا۔ میں اب بوڑھا ہو چکا ہوں جنگ میں حصہ تو نہیں لے سکتا۔ پر دیکھنے کا تو بہت شوقین ہوں۔ سو میں جبل سلع کی ایک چٹان پر چڑھ کر کھڑا ہوا۔ دونوں لشکر جب صف آرا ہوئے تو بنو اس کی طرف سے ان کے قبیلے کا سب سے نامور پہلوان اسود بن حنظلہ انفرادی جنگ کے لیے میدان میں اُترا۔ وہ اپنے گھوڑے پر سوار تھا اور میدان کے وسط میں آکر اس نے بنو خزرج کے لشکریوں کو مقابلے کے لیے للکارا۔"

پھر جانتے ہو کیا ہوا۔ بنو خزرج میں سے کسی نے بھی اس اسود بن حنظلہ کی اس پکار کا جواب نہ دیا اور یہ سماں بنو خزرج کے سردار عمرو بن نعمان کے لیے

بڑا ہی مایوس و پریشان کن تھا۔ اس موقع پر اس نے سماک کو بلایا اور نواوس کے پہلوان اسود بن حنظلہ کے مقابلے پر بھیجا۔ جس وقت سماک اپنے گھوڑے کو دوڑاتا ہوا میدان میں اترا۔ اس وقت اسے میرے عزیزو! میں نے اپنے خداوند کے حضور یہ دعا کی تھی کہ اگر سماک اس مقابلے میں فتح مند رہا تو اس کے جیتنے کی خوشی میں اپنا سب سے اچھا اور بڑا کبرا میں ذبح کر کے سماک اور اس کے اہل خانہ کی ضیافت کروں گا اور تم سب دیکھتے ہو کہ میں نے اپنا وعدہ کیسا پورا کیا۔ خویہ نے فوراً ابوقیس کی بات کاٹ دی اور شکووں سے بھرپور آواز میں اس نے ابوقیس کو مخاطب کر کے کہا۔

”اے عم! آپ تو ضیافت کی بات لے بیٹھے۔ ایسی گفتگو تو بعد میں بھی ہو سکتی ہے۔ آپ نے یہ تو بتایا ہی نہیں کہ جب سماک میدان میں اترے تو پھر اس کے بعد کیا ہوا۔“

خویہ کی اس گفتگو پر ابوقیس مسکرایا اور فوراً معذرت طلب انداز میں اس نے کہا۔ ”اے میری بیٹی! معاف کرنا، میں اسی موضوع کی طرف ہی آ رہا ہوں۔ مجھے تمہارے اور ریطہ بیٹی کے جذبات کا احساس ہے۔ ہاں تو سنو۔ سماک اپنا گھوڑا دوڑاتا ہوا جب رزم گاہ میں اترا، تو حملہ آور ہونے میں نواوس کے پہلوان اسود بن حنظلہ نے کی اور سماک پر اس نے اپنی تلوار کا ایک بھرپور وار کیا جسے سماک نے اپنی ڈھال پر روک لیا۔ اس کے بعد سماک نے اسود بن حنظلہ پر وار کیا۔ اور اے خویہ اور ریطہ! میری بیٹیو! سماک کا حملہ بھی عجیب تھا کہ اس نے تلوار اور ڈھال دونوں سے ایک ساتھ اسود بن حنظلہ پر ضرب لگا دی تھی اور یہ ضرب ایسی پر قوت اور زور دار تھی کہ اسود بن حنظلہ اپنے گھوڑے سے زمین پر گر گیا تھا۔ اس کے بعد سماک بھی اپنے گھوڑے سے کود گیا تھا اور دونوں ایک دوسرے پر پل پڑے تھے۔“

پر اسے میری مہربان بیٹیو! اسود بن حنظلہ زیادہ دیر تک سماک کے سامنے جم کر لڑنے سکا اور سماک نے اس کی گردن کاٹ کر رکھ دی تھی۔ سماک کی اس انفرادی فتح کے بعد عام جنگ شروع ہو گئی تھی۔ شروع میں دونوں قبائل کا پلہ بھاری تھا۔ پھر آہستہ آہستہ بنو اوس میں شکست کے اور ہزیمت کے آثار دکھائی دینے لگے تھے اس موقع پر میں اپنے گھر کی طرف بھاگا۔ کبراذبح کر کے میں نے جمانہ اور کبشہ کو کھانا تیار کرنے کو کہا اور دوبارہ رزم گاہ کی طرف بھاگا اور جب میں دوبارہ جبل سلح پر گیا تو میں نے دیکھا بنو اوس کو وادی بطحان میں مکمل طور پر شکست ہو چکی تھی اور بنو اوس کے لشکری اپنی اس شکست کے بعد امان طلب کر رہے تھے۔ جب کہ بنو نزرج کے لوگ سماک کو اپنے کندھوں پر اٹھائے خوشی اور مسرت کا اظہار کر رہے تھے۔ اس کے بعد میں اپنے گھر کی طرف لوٹا اور اپنی بیٹی اور نواسی کے ساتھ ضیافت کا یہ سامان لے کر ادھر چلا آیا۔ سماک بھی اب تھوڑی دیر تک آنے ہی والا ہو گا۔

اسے خولید اور ریطہ! میری بیٹیو! تم دونوں خوش بخت ہو کہ تم دونوں کی منگنی سماک سے ہوئی ہے۔ واللہ! سماک ایک ایسا جوان ہے جو زنجیر ماہ و سال کو کاٹ کر اپنے پاؤں کی دھول کو غبارِ مرد و انجم بنا سکتا ہے۔

ابوقیس کی اس گفتگو کے جواب میں حسین خولید نے اپنے یاقوت جیسے لب کھولے۔ پھر اس نے اپنے مدھ بھرے تہنم اور سکوٹوں کی طرح کھنکھناتی ہوئی آواز میں کہا۔ سماک تو اب ہماری سوچوں کا آئینہ، ہماری صداؤں میں ڈھل جانے والا گیت اور رنگین شعاعوں کا ملبوس ہیں۔

اسے عم! اندھیروں کے ہجوم اور مایوسیوں کے طوفانوں کے اندر سماک تو اب ہماری زلف کی خوشبو، ہمارے عارض کے گلاب اور ہمارے لیے افقِ افق آسیدوں کی پھیل جانے والی فروزاں کرن ہیں۔ سماک تو اب میرے اور ریطہ دونوں ہی کے دل کے تراشیدہ منم ہیں۔

خولید کی اس گفتگو کے جواب میں آمنہ، ابی حقیق، خنسا، ریطہ، جمانہ اور

کبشتہ بھی مسکرا رہے تھے۔ جب کہ ابوقیس بڑے غور سے اس کی طرف دیکھ رہا تھا۔ جب خوبہ خاموش ہوئی تب ابوقیس نے ربطہ کو مخاطب کر کے پوچھا۔

”اے ربطہ! میری بیٹی! سماک سے متعلق خوبہ نے تو اپنے خیالات کا اظہار کر دیا ہے۔ تم بھی کچھ کہو۔ سماک سے متعلق میں تم سے بھی کچھ سُننا چاہتا ہوں۔ اس لیے کہ تم لوگ جانتے ہو سماک مجھے ایک بیٹے کی طرح عزیز ہے۔ لہذا خوبہ کے بعد تمہارے منہ سے اس سے متعلق کچھ سُننا میری بہت بڑی خواہش ہے۔ کہو بیٹی! تم بھی تو اس سے متعلق کہو کہ تمہارا بھی تو اس سے وہی رشتہ ہے جو خوبہ کا ہے۔“

ابوقیس کے اس استفسار پر ربطہ کی حالت شرم و حیا کے باعث بائبل و نیوا کی خوشنما دویوں جیسی ہو گئی تھی۔ اس کی آنکھوں کے اندر صندلی سبک جھونکوں سے پیٹے لمحات رقص کرنے لگے تھے۔ پھر شاید اس نے اپنے ذہن کی شاہراہ کو استوا کیا۔ اس کے بعد اس نے ابوقیس کی طرف دیکھتے ہوئے کہا۔

”اے عم ابوقیس! میرے اور خوبہ کے خیالات سماک سے متعلق مختلف نہیں ہیں۔ اگر آپ میرے ہی منہ سے کچھ سُننا چاہتے ہیں تو میں اسی قدر کہوں گی کہ سماک میری اور خوبہ کی تشکیلیں و تعمیر اور تزیین ہیں۔ ہم دونوں کے لیے وہ خداوند کی بخشش و عطائے بے مثال ہیں۔ وہ ہماری ارتقاء کا آئینہ ساز ساتھی ہیں۔ ہمارے لیے وہ روشنی کا شہر، جسم و جان کا رابطہ اور لات کا اندھا طلسم ختم کر دینے والی صبح ہیں۔“

اے عم! سماک اب ہمارے چارہ گر، کوہِ حصار، روشنیوں کی فکر، رنگِ قِطرت اور صبحِ جمال ہیں۔ جس طرح سکوت کے بے کراں سمندر کے اندر اچانک کوئی اٹھنے والی صدا بھلی اور پرکشش لگتی ہے ایسے ہی ہمارے لیے سماک ہیں۔ اے عم! جس طرح آنے والی ہر صبح رات کی کہانی کہتی ہے۔ ایسے ہی سماک ہمارے لیے ہمیں سکون اور خوشیاں مہیا کرنے والے ہیں۔“

یہاں تک کہنے کے بعد ربطہ رک گئی۔ پھر اس نے اپنے تمنا تے خدو خمال

میں ابوقیس کی طرف دیکھتے ہوئے پوچھا۔ اے عم ابوقیس! اسی قدر کافی ہے یا آپ کچھ اور بھی سننے پر اصرار کریں گے؟
 ابوقیس نے بے پناہ خوشی کا اظہار کرتے ہوئے کہا۔ اب مجھ کو کچھ نہیں چاہیے۔ میری بیٹیو! تم دونوں نے سماک سے متعلق میرا دل خوش کر دیا ہے۔

اور

ابوقیس کہنے کہتے رک گیا کیوں کہ سماک حویلی میں داخل ہوا تھا۔ اسے دیکھتے ہی ریلہ اٹھ کر باہر بھاگی تھی۔ خولہ بھی اس کے پیچھے پیچھے باہر دوڑ گئی تھی اور اس کے بعد کمرے میں بیٹھے سب لوگ باہر نکل آئے تھے۔ ریلہ نے بھاگ کر سماک سے اس کے گھوڑے کی باگ لیتے ہوئے کہا۔ "میں آپ کو فتح کی مبارکباد دیتی ہوں۔"

ریلہ جب گھوڑا لے کر اسے باندھنے کے لیے ایک طرف لے گئی تو خولہ سماک کے قریب آئی اور اپنی خوشیاں برساتی آنکھوں اور رس برساتی آواز میں اس نے سماک سے کہا۔ "میں آپ کو بنو اوس کے پہلوان اسود بن حنظلہ کو زیر کرنے پر مبارک باد دیتی ہوں۔ عم ابوقیس ہمیں جنگ کے پورے حالات سنا چکے ہیں"

سماک، خولہ اور ریلہ دونوں کی مبارک باد پر بھی مسکرا ہی رہا تھا وہ ان دونوں سے کچھ کہنے ہی والا تھا کہ کمرے سے ابی حقیق، آمنہ، خنسا، ابوقیس جاناہ اور کبشہ بھی نکل آئے۔

کبشہ کو دیکھتے ہی سماک نے بے پناہ خوشی کا اظہار کرتے ہوئے کہا۔ آج تو میں بے حد خوش ہوں کہ آج میری بہن کبشہ بھی یہاں آئی ہوئی ہے۔
 سب نے قریب آ کر سماک کو مبارک باد دی۔ انہی دیر تک ریلہ بھی گھوڑے کو باندھ کر اور اس کے آگے چارہ ڈال کر وہاں آگئی تھی۔ پھر ابوقیس نے وہاں کھڑے ہی کھڑے ضیافت کا سامان وہاں لانے کی تفصیل سماک سے کہہ دی

تھی۔ اس پر سماک نے نرمی اور مسکراہٹ میں کہا۔

”اے عم ابوقیس! تمہیں اس قدر تکلیف کرنے کی کیا ضرورت تھی۔“

اس پر ابوقیس نے خوشی کے اظہار میں کہا۔ اے سماک! تم اندر چلو تو میں تمہیں ایک اور بڑی خوش خبری سنا تا ہوں۔“

سب سماک کے ساتھ پھر کمرے میں داخل ہوئے اور وہاں بیٹھتے ہوئے سماک نے پوچھا۔ ”اے عم! اب کو کیا خوش خبری ہے۔“

اس پر ابوقیس نے ایک بار غور سے اپنی نواسی کبشہ کی طرف دیکھا پھر اس نے کہا۔ ”اے سماک! گزشتہ شب میں نے کبشہ کی منگنی تمہارے دوست اور دست راست قطبہ بن عامر سے کر دی ہے۔ بخدا میں اس کام پر بڑا پرسکون ہوں اور قطبہ بھی اس پر بے حد خوش ہے۔“

اے سماک! میں نے عہد کیا ہے کہ جس روز تمہاری شادی ہوگی اور ریطہ کے ساتھ ہوگی۔ اسی روز میں بھی کبشہ کو قطبہ کے ساتھ رخصت کر دوں گا۔“

سماک بولا۔ ”اے عم! یہ تو بہت اچھا کام کیا ہے۔ میں اس پر تمہیں، خالہ جمانہ اور اپنی بہن کبشہ کو مبارک باد دیتا ہوں۔ لیکن اے عم ابوقیس! اس موقع پر میرے پاس ایک بڑی خبر بھی ہے۔“

اس پر ابی حقیق نے چونک کر پوچھا۔ ”وہ کیا بیٹھے!“

سماک نے دکھ اور تکلیف دہ احساس میں کہا۔ اس جنگ میں سویڈن صامت مارا گیا ہے۔ آہ وہ ایک جانثار بھائی، ایک مخلص دوست اور ایک شفیق و مہربان محسن اور مہربانی تھا۔“

سویڈن صامت کی مرگ کاسن کر ماحول بوجھل سا ہو گیا تھا۔ پھر آمنہ کے کہنے پر سب آٹھ کر کھانا کھانے لگے تھے۔



اہل مکہ اور قریش کے لوگ حضورؐ اور آپؐ پر ایمان لانے والوں پر اپنے

ظلم کی رسی اور اپنے جبر و ستم کی طیلسان دراز کرتے جا رہے تھے۔ ایک روز قریش کے بڑے بڑے سردار کعبہ مکرمہ میں مقام حج میں جمع تھے۔ ان میں سے ایک رئیس نے حضور کا ذکر پھیڑا اور کہا۔

”ہم نے اس شخص کے معاملے میں اس قدر صبر کیا ہے کہ کسی دوسرے معاملے میں اس کی نظیر اور مثال نہیں ملتی۔ اس نے ہمارے عقلمندوں کو احمق بنایا۔ ہمارے بزرگوں کو گالیاں دیں۔ ہمارے دین میں عیب نکالے۔ ہماری جماعت کو منتشر کر دیا۔ ہمارے معبودوں کو بُرا بھلا کہا۔ ہم نے اس کی بڑی بڑی باتوں پر صبر کیا۔“
وہ رئیس ابھی اسی طرح کی گفتگو کر رہا تھا کہ حضورؐ حرم کعبہ میں داخل ہوئے۔ آپؐ نے حجرِ اسود کو بوسہ دیا اور بیت اللہ کا طواف کرتے ہوئے قریش کے ان رُوسا کے پاس سے گزرے۔

حضورؐ کو اپنے پاس سے گزرتے دیکھ کر رُوسانِ قریش میں سے کچھ نے حضورؐ کے خلاف کچھ باتیں طعن و تشنیع کے طور پر کہیں۔ جنہیں سن کر آپؐ کے چہرہ مبارک کا رنگ تبدیل ہو گیا تھا اور ان کی بے ہودہ گفتگو کا اثر آپؐ کے چہرہ مبارک پر محسوس کیا جاسکتا تھا۔ بہر حال آپؐ کعبہ کا طواف کرتے ہوئے آگے بڑھ گئے۔ طواف کے دوران جب حضورؐ دوسری مرتبہ ان کے پاس سے گزرے تو انہوں نے پہلے سے بڑھ کر آپؐ کو نشانہ بناتے ہوئے آوازیں کسین۔ ان باتوں کا اثر پھر آپؐ کے چہرہ مبارک پر ہوا۔ تاہم آپؐ آگے بڑھ گئے تھے۔

تیسری مرتبہ جب حضورؐ ان کے پاس سے گزرے تو ان رُوسانِ قریش نے پہلے سے بھی زیادہ زور دار اور بلند آواز میں آپؐ پر طعنہ زنی کی۔ اس پر حضورؐ قریش کے ان رُوسا کے پاس رُک گئے۔ ایک بار انہیں غور و انہماک سے دیکھا۔

۱۔ یہ الفاظ اس متن سے حاصل کیے گئے ہیں۔ جس کے راوی عبداللہ بن عمرو بن العاص

ہیں۔

پھر انہیں مخاطب کر کے آپ نے فرمایا۔

”اے گروہ قریش! کیا تم سُن رہے ہو، سن لو، اس فات کی قسم جس کے ہاتھ میں میری جان ہے۔ میں تمہارے پاس ایک صاف ستھری چیز لے کر آیا ہوں۔“

آپ کے ان الفاظ نے قریش کے ان رؤسا پر ایسا اثر کیا کہ ان کی حالت ہی بدل کر رہ گئی۔ تھوڑی دیر قبل تک جہاں وہ بڑے زور شور اور جوش و جذبے کے ساتھ آپ کے خلاف گفتگو کر رہے تھے۔ وہاں ان کی حالت ایسی ہو گئی تھی کہ گویا وہ لوگ اپنے منہ میں زبان نہ رکھتے ہوں۔ ایسا محسوس ہونے لگا تھا، گویا ان کے ذہنوں کو کسی نے بیڑیاں اور زبانوں کو قفل لگا دیے ہوں اور آپ کے خلاف گفتگو کرنے کے بجائے وہ سب ہر طرح سے حضور کی مدارت اور دل جوئی کرتے ہوئے یہ ثابت کرنے کی کوشش کرنے لگے تھے کہ وہ حضور کے خلاف نہیں بلکہ کسی اور ہی موضوع پر طعن و تشنیع کر رہے تھے۔ قریش کے ایک سردار نے تو اپنی جگہ سے اُٹھ کر اور حضور کو مخاطب کر کے انتہائی عاجزی اور انکساری کے ساتھ یہ تک کہہ دیا۔

”اے ابوالقاسم! جانیے۔ واللہ آپ نے کبھی نادانی کی بات نہیں کی۔“
رؤسائے قریش کی اس گفتگو کے بعد حضور اپنے گھر تشریف لے گئے تھے۔
دوسرے روز یہ سب رؤسا پھر گزشتہ دن کی جگہ پر اکٹھے ہوئے تو ایک رئیس نے دیگر اپنے ساتھیوں کو مخاطب کر کے کہا۔

”اے صاحبو! تم لوگوں کو کچھ یاد ہے کہ کل تمہاری جانب سے محمد بن عبد اللہ کے لیے کس طرح کی گفتگو کا آغاز ہوا۔ ہر کوئی بڑھ پڑھ کر اس کے خلاف بول رہا تھا اور گفتگو سے تو ایسا محسوس ہونے لگا تھا جیسے تم لوگ ابھی اُٹھ کر اسے پکڑ لو

لے ہی الفاظ علامہ ابن ہشام نے سیرت النبی میں لکھے ہیں اور حضور کے ساتھ پیش آنے والا یہ واقعہ بھی تفصیل کے ساتھ تحریر کیا ہے۔

گے اور ہمارے دین کے خلاف اس کے روئے پر اس سے باز پرس کرو گے لیکن ہوا کیا؛ جب وہ ہم لوگوں کے قریب آیا اور ڈنکے کی چوٹ پر اس نے ایسی گفتگو کی جیسی وہ اکثر کیا کرتا ہے۔ ہم میں سے کسی کو بھی اس کے خلاف عملی قدم اٹھانا تو بہت دُور کی بات، اس کے خلاف زبان تک کھولنے کی جرأت اور جہارت نہ ہوئی۔ بلکہ ہر کوئی اپنا پہلو بچانے کی خاطر اس کی مدارت و دلجوئی کرنے لگا تھا۔

اے محشر قریش! اس موقع پر بجائے اس کے کہ ہم اس سے اس کی باتوں پر باز پرس کرتے اور اس سے سخت تعرض کرتے۔ ہم نے اسے چھوڑ دیا اور جانے دیا۔ گویا ہم نے یہ تسلیم کر لیا کہ وہ حق پر ہے اور ہم باطل و بُرائی پر ہیں۔

اے گروہ قریش! سن رکھو! اگر تم نے ایسا ہی رویہ رکھا تو پھر تیار ہو جاؤ وہ دن دُور نہیں جب تم لوگ مغلوب ہو گے اور وہ تم پر غالب۔۔۔۔۔ وہ سردار ابھی یہیں تک ہی کہنے پایا تھا کہ حضورؐ و وہاں حرم کعبہ میں داخل ہوئے۔ قریش کے رؤسا اپنے ساتھ کی گفتگو پر پہلے ہی حضورؐ کے خلاف غصے میں بھرے بیٹھے تھے۔ لہذا وہ سب اُٹھ کھڑے ہوئے۔ انہوں نے حضورؐ کا گھیراؤ کر لیا اور سخت لہجے میں وہ آپؐ کو یوں مخاطب کرنے لگے۔

”تم نے ہی ہمارے عاقلوں کو اجتق و بے وقوف بنایا۔ ہمارے بزرگوں

کو تم نے گالیاں دیں۔ ہمارے صدیوں پرانے دین کے اندر عیب

اور کیڑے نکالے۔ ہمارے معبودوں کو گالیاں دیں اور ہماری قوم کے

اندر انتشار پیدا کر دیا۔“

ان رؤسا کی اس گفتگو کے جواب میں حضورؐ نے فرمایا ”لَعَمْرُؤِ اَنَا الَّذِي

اَقُولُ ذَالِكَ لَهَاں مِّنْ هٰی وَهٗ شَخْصٌ هٗوَ سِوَاۤ اٰیِسٰی بَاتِیْنَ كِیَا كِرْتَا هٗسِ۔“

اس پر اُن میں سے ایک آگے بڑھا اور حضورؐ کے جسم مبارک کی دونوں چادروں

سے حضورؐ کے یہ الفاظ سیرت ابن ہشام سے نقل کیے گئے ہیں۔

کے پوچھا جاتے تھے وہاں سے سختی کے ساتھ پکڑ لیا اور اپنی طرف کھینچ کر وہ حضور سے کچھ کہنے ہی والا تھا کہ ایک طرف سے ابو بکر صدیقؓ بھاگتے بھاگتے اور ہانپتے کانپتے آئے اور حضور کے اور اس شخص کے درمیان حائل ہو گئے جس نے آپ کو پکڑ رکھا تھا پھر حضرت ابو بکرؓ نے اپنی سانس درست کرنے اور حضور کی حالت کا جائزہ لینے کے بعد رونے لگے تھے۔ پھر حضرت ابو بکرؓ روتے جاتے تھے اور ان کفار اور رؤسا سے کہتے جاتے تھے۔

’اے لوگو! تم ایسے شخص کو قتل کرنا چاہتے ہو جو اللہ کو اپنا پروردگار کہتا۔‘ اس پر ان ظالموں نے حضور کو چھوڑ کر ابو بکر صدیقؓ کو پکڑ لیا۔ آپ کے سر اور داڑھی کے بال اس قدر بڑی طرح کھینچے کہ کئی روز تک سیدنا ابو بکر صدیقؓ سر کے درد میں مبتلا رہے۔ تاہم حضور اکرمؐ اور ابو بکر صدیقؓ وہاں سے چلے گئے۔ رؤسائے قریش کی طرف سے حضور نبی کریمؐ اور صدیق اکبرؓ کے ساتھ یہ بدترین سلوک تھا۔



سماک کے ہاں ابو قیس کا لایا ہوا کھانا کھا کر بھی سب لوگ فارغ ہوئے ہی تھے کہ ابی حقیق کا غلام لمیس سماک کی حویلی میں داخل ہوا اور ابی حقیق کو مخاطب کر کے اس نے کہا۔ ’اے آقا! خیر سے ایک شخص آیا ہے۔ وہ آپ سے ملنا چاہتا ہے۔ اس نے اپنا نام رباب بن صفر بتایا ہے۔ میں اسے اپنے ساتھ ہی یہاں لے آیا ہوں اور اس وقت وہ سماک کی حویلی سے باہر آپ کا منتظر کھڑا ہے۔‘

ابی حقیق اپنی جگہ پر اٹھ کھڑا ہوا اور لمیس کو مخاطب کر کے کہا۔ ’اسے سماک کے دیوان خانے میں بٹھاؤ۔ میں وہیں اس سے ملتا ہوں۔‘

ابی حقیق کا غلام لمیس کمرے سے نکل کر حویلی سے باہر آیا اور وہاں اپنے گھوڑے

کی باگ پکڑے ایک جوان کو مخاطب کر کے اس نے کہا۔ "یہی سماک بن خرشہ کی حویلی ہے۔ اپنے گھوڑے کو وہ دیوار کے پاس لگے کھونٹے سے باندھ دو اور آؤ میں تمہیں دیوان خانے میں بٹھاتا ہوں۔ ابی حقیق بھی یہیں آنے والے ہیں۔ پھر ان سے تم جو کچھ کہنا چاہتے ہو کہہ لینا۔"

اس نوجوان نے اپنا گھوڑا وہاں باندھ دیا۔ اس کے بعد لمیس نے اسے دیوان خانے کا دروازہ کھول کر اندر بٹھا دیا تھا اور خود لمیس وہاں سے چلا گیا تھا۔

تھوڑی ہی دیر بعد وہاں سماک، ابی حقیق اور ابوقیس داخل ہوئے۔ ابی حقیق نے اس جوان کو مخاطب کر کے کہا۔ "جیسا کہ میرے غلام لمیس نے مجھے بتایا ہے۔ اس کے مطابق اگر میں غلطی پر نہیں تو تمہارا نام رباب بن مہفرہ ہے۔ جب کہ میں ابی حقیق ہوں۔ کہو تم کیا کہنا چاہتے ہو؟"

اس جوان نے اپنی جگہ سے اٹھ کر باری باری ابی حقیق، سماک اور ابوقیس سے مصافحہ کیا اور کہا۔ "مجھے خیبر سے آپ کے بیٹے سلام نے بھیجا ہے۔ اس نے آپ کے نام یہ پیغام بھیجا ہے کہ یثرب کے کھوجی سماک بن خرشہ کو خیبر بھیجا جائے۔ کیوں کہ آپ کے بیٹے سلام کے ایک دوست کا انتہائی قیمتی گھوڑا کوئی چمرا کر لے گیا ہے اور سلام، سماک بن خرشہ کی مدد سے اس گھوڑے کو تلاش کرنا چاہتا ہے۔ سلام یہ بھی کہہ رہا تھا کہ سماک بن خرشہ اب اس کا رشتہ دار بھی ہے۔"

رباب بن مہفرہ کے خاموش ہونے پر ابی حقیق نے کہا۔ "اے ابن صفرہ! سماک کے لیے تم نے غلط الفاظ استعمال کیے ہیں۔ اگر یہ الفاظ میرے بیٹے کے ہیں تو اس نے بھی اپنی بات کہنے میں الفاظ کا بخل استعمال کیا ہے۔ کیوں کہ سماک صرف ہمارا رشتہ دار ہی نہیں بلکہ سلام کی بہن خویلیہ اور اس کی ماموں زاد ریطہ دونوں ہی بیک وقت سماک بن خرشہ سے منسوب ہو چکی ہیں۔ لہذا سماک بن خرشہ اب صرف ہمارا رشتہ دار ہی نہیں بلکہ میرا بیٹا اور سلام کا بھائی ہے۔"

اس پر رباب نے معذرت طلب انداز میں کہا۔ "اے ابی حقیق! یہ الفاظ

آپ کے بیٹے کے نہیں میرے ہیں اور میں اپنے ان الفاظ اور ایسے رویے پر شرمندہ ہوں۔ اب بتائیے سماک بن خورشہ سے متعلق میں آپ کے بیٹے سے جا کر کیا کہوں۔“
 ابی حقیق نے سماک بن خورشہ کی طرف اشارہ کرتے ہوئے کہا۔ ”یہ سماک بن خورشہ تو اس وقت تمہارے سامنے بیٹھا ہوا ہے۔ بہر حال مجھے اپنے اہل خانہ سے مشورہ کرنے دو پھر میں تمہیں آکر جواب دیتا ہوں۔“

ابی حقیق اپنی جگہ پر اٹھ کھڑا ہوا اور کہا۔ ”اے ابو قیس! تم تھوڑی دیر کے لیے یہیں مہمان ہی کے پاس بیٹھو میں اور سماک تھوڑی دیر تک لوٹتے ہیں۔“ پھر ابی حقیق نے سماک کو مخاطب کیا اور کہا۔ ”سماک! تم تھوڑی دیر کے لیے میرے ساتھ آؤ بیٹے۔“ سماک اٹھ کر ابی حقیق کے ساتھ ہو لیا۔

دونوں اس کمرے میں داخل ہوئے جس میں آمنہ، حننا، خولید، ریطہ، جمانہ اور کبشہ بیٹھی ہوئی تھیں۔ پھر ابی حقیق نے اپنی بیٹی خولید کو مخاطب کر کے کہا۔ ”اے خولید! میری بیٹی! لو تمہارا ایک بہت بڑا مسئلہ حل ہو گیا ہے۔ تم کئی روز سے اپنے بھائی کے پاس خیبر جانے کے لیے اصرار کر رہی تھی۔ لو خیبر سے تمہارے بھائی کا ایک آدمی آیا ہے۔ اس نے سماک کو بلا بھیجا ہے۔ کیوں کہ اس کے کسی دوست کا ایک قیمتی گھوڑا چوری ہو گیا ہے اور سماک کی مدد سے تمہارا بھائی سلام اس گھوڑے کو تلاش کرنا چاہتا ہے۔“

”اے خولید! میری بیٹی! میرا ارادہ ہے کہ سماک کے ساتھ تم بھی بھائی کے پاس خیبر چلی جاؤ۔ جب تک اس گھوڑے کی تلاش کے سلسلے میں سماک وہاں قیام کرے تم بھی وہیں رہنا اور جب سماک واپس لوٹے تو تم بھی اس کے ساتھ چلی آنا۔ اب بولو تم کب سماک کے ساتھ خیبر جانے کے لیے تیار ہو سکتی ہو۔ تاکہ خیبر سے آنے والے جوان کو میں وہی دن بتا سکوں جس کا تم تعین کرو۔“

ابی حقیق سے یہ خوش خبری سن کر حبیبی خولید خوشی اور مسرت میں شعلہ طور اور غلغلوہ طور ہو گئی تھی۔ اس کے ہونٹوں کی آنچ پر مسکراہٹ رقص کر رہی تھی۔ وہ سرگوشیوں

کے جال بنتی ہوا جیسی پرسکون، بادلوں میں چھپ کر گنگنائے پندوں جیسی خوش کن اور یادوں کے اُلٹے صفحات جیسی پرکشش ہو کر رہ گئی تھی۔

پھر حسین خولہ نے گنگنائی اور چپکتی آواز میں کہا۔ "اے ابی! خیر سے جو جہان آیا ہے۔ اسے تو آپ واپس کر دیں۔ آج تو میں تیاری کروں گی اور کل صبح ہی صبح میں سماک کے ساتھ یہاں سے خیر روانہ ہو جاؤں گی"

ابن حقیق نے خولہ سے اتفاق کرتے ہوئے کہا۔ "یہ بالکل درست ہے بیٹی! میں اب دیوان خانے میں جا کر اس جہان کو واپس بھیج دیتا ہوں جب کہ تم اور سماک کل صبح یہاں سے روانہ ہو جانا۔"

ابن حقیق جب مڑ کر جانے لگا تو ریلہ نے فوراً اسے مخاطب کر کے کہا۔ "یا ابی! ایک بات میری بھی سنیے!"

ابن حقیق پھر مڑا اور ریلہ کی طرف دیکھتے ہوئے اس نے بڑی شفقت میں پوچھا "کہو میری بیٹی! اب تم کیا کرنا چاہتی ہو؟"

ریلہ بولی "اے ابی! میں بھی سماک اور خولہ کے ساتھ خیر جانا چاہتی ہوں اور ان کے ساتھ ہی لوٹ بھی آؤں گی۔ اُمید ہے کہ آپ میری اس خواہش کو رد نہ کریں گے۔" ابن حقیق نے مسکراتے ہوئے کہا۔ "اے ریلہ! میری بیٹی! میں کیوں کہ تمہاری اس خواہش کو رد کر سکتا ہوں۔ میری طرف سے تو تمہیں سماک کے ساتھ خیر جانے کی اجازت ہے لیکن اس لیے سب سے پہلے تمہیں اپنی ماں آمنہ سے اجازت لینا ہوگی۔ اس لیے کہ ان دنوں تم آمنہ کے پاس رہ رہی ہو اور کہیں جانے کے لیے تمہارا آمنہ سے اجازت لینا ضروری ہے۔ اس لیے کہ وہ اپنے گھر کے ماحول اور اپنے گھریلو کام کاج کو مد نظر رکھتے ہوئے تمہارے متعلق کوئی فیصلہ کر سکتی ہے۔ اے ریلہ! میری بیٹی! واللہ! اگر تمہاری جگہ خولہ یہاں رہ رہی ہوتی تو میں اس پر یہی اور ایسی ہی پابندی عائد کرتا۔"

ریلہ کے کچھ کہنے سے قبل ہی آمنہ بول پڑی اور ابن حقیق کو مخاطب کر کے اس

نے کہا " اے بھائی! میں خوش ہوں کہ آپ نے میری اس قدر عزت افزائی اور قدر دانی کی۔ پر مجھے تو ریلوے اور خولہ دونوں ہی ایک جیسی ہیں۔ دونوں ہی میری بیٹیاں اور اور میں دونوں میں کوئی فرق محسوس نہیں کرتی اور سماک اور خولہ کے ساتھ اگر ریلوے بھی خیر جانا چاہتی ہے تو مجھے کوئی اعتراض نہیں ہے۔ میں اسے بخوشی اجازت دیتی ہوں۔ "

آمنہ کے خاموش ہونے پر سماک نے گہری مسکراہٹ میں کہا۔ " یہ سارے فیصلے

بالا ہی بالا ہو رہے ہیں۔ میرا ان دونوں سے اصل اور خاص تعلق ہے اور مجھ سے کسی نے پوچھا ہی نہیں کہ تم خولہ اور ریلوے کو اپنے ساتھ لے کر جاؤ گے یا نہیں۔ "

اس بار خولہ کی ماں غنسانے بولتے ہوئے کہا۔ " اے سماک! میرے بیٹے! تم سب سے پہلے بعد میں کسی اور کو اہمیت دی جاسکتی ہے۔ اگر تمہاری اجازت ہوگی تو یہ دونوں تمہارے ساتھ خیر جائیں گی ورنہ نہیں۔ "

اس موقع پر خولہ اور ریلوے دونوں لطافت بھرے اور پر جمال و تمہیل انداز میں سماک کی طرف دیکھنے لگی تھیں۔ سماک کے باری باری دونوں کو غور سے دیکھا پھر ہلکی ہلکی مسکراہٹ میں اس نے کہا۔ " میں ایک شرط پر ان دونوں کو اپنے ساتھ لے جانے کو تیار ہوں۔ "

خولہ اور ریلوے نے چونک کر ایک ساتھ پوچھا۔ " کیا شرط ہے آپ کی؟ " سماک پھر بولا۔ " اے خولہ اور ریلوے! تم دونوں جانتی ہو اور جیسا کہ عم ابو قیس نے تھوڑی دیر قبل بتایا ہے کہ کبشہ کی منگنی قطبہ بن عمرو سے ہو گئی ہے اور تم یہ دونوں یہ بھی جانتی ہو کہ کبشہ کو میں نے اپنی بہن کہہ رکھا ہے۔ لہذا میں تم دونوں کو رقم دیتا ہوں اس رقم سے تم دونوں اپنی طرف سے کپڑا خریدو اور کل صبح سے پہلے پہلے کبشہ کو وہ کپڑے سی کر بھی دو۔ اس صورت میں کل صبح ہم تینوں یہاں سے خیر کی طرف روانہ ہو جائیں گے۔ "

خولہ نے فوراً کہا۔ " یہ تو کوئی شرط ہی نہ ہوئی۔ ہم تو شام ہونے سے پہلے ہی

کبشتہ کو کپڑے سے سی کر تیار کر دیں گے۔

سماک نے اپنی کمر سے بندھی ہوئی نقدی کی تھیلی خویلیہ اور ریٹھ کے سامنے رکھ دی۔ اس کام کے لیے پھر یہ رقم اٹھا لو۔ آج کا مقابلہ جیتنے پر نو خزر ج کے روسا کی طرف سے یہ رقم مجھے انعام کے طور پر ملی ہے۔

خویلیہ کے اشارے پر ریٹھ نے وہ نقدی کی تھیلی سنبھال لی۔ اس موقع پر ابی حقیق نے اپنی بیوی کو مخاطب کر کے کہا۔ سماک کی نسبت سے کبشتہ اب ہماری بھی بیٹی ہے۔ سماک اگر اسے اس کی منگنی کے موقع پر کپڑے دے رہا ہے تو تم اسے ایک انگوٹھی دے دو۔ رقم تمہارے پاس ہے۔ خویلیہ اور ریٹھ کے ساتھ بازار جا کر خرید لو۔ آتمہ اور سماک کو بھی ساتھ لے جاؤ۔ جب کہ میں اب گھر جا رہا ہوں۔

اس طرح سب لوگ وہاں سے اٹھ کھڑے ہوئے۔ سماک، خویلیہ، ریٹھ، آتمہ اور خنسا بازار رواد ہو گئے جب کہ ابوقیس بھی جمانہ اور کبشتہ کو لے کر گھر چلا گیا تھا۔ ابی حقیق بھی رباب بن صفیرہ کو اپنے ساتھ اپنی سوتیلی میں لے گیا تھا تاکہ اسے وہاں سے رخصت کر سکے۔



دوسرے روز سماک، خویلیہ اور ریٹھ نے یثرب سے خیبر کی طرف کوچ کیا۔ سماک کے ساتھ اکیلے سفر کرتے ہوئے خویلیہ اور ریٹھ کرتوں کی ضیاء پاتی زمین، پیڑوں پر طاڑوں کی ٹولہوں، پرانے ساحلوں پر گونجتے نمنوں اور کسی مسافر کے لبوں پر واپسی کے گیت جیسی خوش کن بھتیں۔ ایسا لگتا تھا وہ ہجر کے صدموں سے بے نیاز خوابوں کے وصال اور خوشبو کے تعاقب میں نکلی ہوں۔

وہ دونوں سماک کے پہلو بہ پہلو اپنے گھوڑوں پر سوار چاند تاروں کو زمین کے بھید بتانے والی ہواؤں کی طرح پرسکون بھتیں۔ وہ دونوں سماک سے باتیں کرتی جا رہی تھیں اور اس موقع پر ان کی باتوں اور ان کے اہلا میں گوہر کی طرح کافرانہ تمکنت، طراوت گل، لحن معنی، امواج نسیم اور طغیان نشاط تھی۔ ان دونوں کی

گہری نیلی آنکھوں میں تقدیر سازگار کے آن گنت پیغامات، ان کی ہواؤں میں اُڑتی
 سنبلیں زلفیں رگ و پے میں سنسنی پیدا کر رہی تھیں اور اپنے لطافت بھرے
 ہونٹوں سے جو وہ سماک سے گفتگو کر رہی تھیں۔ اس گفتگو میں ذہنی کشادگی کا ساہا
 اور ساحرانہ کلام کی سی کشش تھی۔

جب وہ تینوں پشرب اور خیر کے درمیان آئے تو ریت کے ایک بلند ٹیلے
 سے اچانک تین سوار نمودار ہوئے اور ان کی راہ روک کھڑے ہوئے۔ اس موقع پر
 خویہ اور ریٹھ کی حالت ٹوٹے برتن، رنج و کرمودھ، سوچوں کے لٹے قافلے اور بھٹکی
 رتوں جیسی ہو کر رہ گئی تھی۔ ان کے چہروں سے ایسا لگتا تھا کہ انہوں نے کوئی نہایت
 تنگ مشروب پی لیا تھا اور ان کی طبیعت برہم ہو کر رہ گئی ہو۔ چاروں طرف جانکنی
 کا عالم، سراب واہے، سازش و سرگوشیاں اور ہمزنگ زمین دامِ قصص کرنے لگے
 تھے۔ خویہ اور ریٹھ انتہائی بے چارگی سے سماک کی طرف دیکھنے لگی تھیں۔ جب کہ
 سماک کی آنکھیں غصتے میں آگ برسا رہی تھیں اور وہ غضب ناک انداز میں ان تینوں
 سواروں کی طرف دیکھ رہا تھا جو ان کی راہ روک کھڑے ہوئے تھے۔





آخر سماک حرکت میں آیا اور اپنی خولیا اور ریٹھ کی راہ روکنے والے ان تینوں مسلح جوانوں کو برقِ خاطر سے انداز میں مخاطب کرتے ہوئے اپنی سلگتی ہوئی آواز میں پوچھا۔ ”تم کون ہو اور کیوں میری راہ روک کھڑے ہوئے ہو۔ میں یثرب کا سماک بن خرشہ ہوں۔ میں نہیں جانتا تم کون ہو۔ بہر حال ہمارے راستے سے ہٹ جاؤ اور اگر تم نے کسی بڑی نیت کے تحت ایسا کیا ہے تو بھی سن رکھو کہ اس آتشی اجاڑ کے اندر میں زبردستی بھی تم تینوں کو اپنی راہ سے ہٹا کر اپنی منزل کی طرف بڑھ جاؤں گا“

ان تینوں میں سے ایک نے جس کی داڑھی مھوڑی، کان بڑے اور آنکھوں کے اندر بے رحمی اور سفاکی رقص کر رہی تھی ایک زوردار وحشی تہقہہ لگایا۔ پھر طنز و تشبیح سے بھرپور آواز میں اس نے سماک کو مخاطب کر کے کہا۔

حیرت ہے تم اکیلے ہو کر ہم سے ایسے انداز میں گفتگو کر رہے ہو۔ جب کہ ہم تم پر حملہ آور ہو کر لمحوں کے اندر تمہارا خاتمہ کر سکتے ہیں۔ یوں جانو کہ ہم تمہاری موت ہیں اور کیا کبھی کوئی اپنی موت و مرگ سے بھی ایسی گفتگو کرتا ہے جیسی تم نے کی ہے۔“ سماک نے اپنی تلوار کھینچ لی۔ ڈھال پر اپنی گرفت اس نے مضبوط کر لی اور زور کی طرح کڑکتی آواز میں بولا۔ ”اے بزدل اور کم ہمتو! میں پہلے ہی تم پر واضح

کہ چکا ہوں کہ میں یثرب کا سماک بن خرشہ ہوں اور سن رکھو قسم خداوند کی۔ میں ایسی گفتگو سننے کا عادی نہیں ہوں جیسی تم نے کی ہے اور یہ بات بھی اپنے دل کے قرطاس پر لکھ رکھو کہ میں تم جیسے مکروہ منصوبے بنانے والوں پر حملہ آور ہو کر ان کے خون کی شریانوں میں شکست و ریخت کی جل تھل کرنے کا کام خوب جانتا ہوں۔

سنو! اے قاطع اطریق کے فرزندو! قبل اس کے کہ میں یہ شب و روز کا تسلسل تم پر منقطع کروں اور تمہارے ظلم کے گہرے اندھیروں کے اندر جشتوں کا رقص شروع کروں۔ قبل اس کے کہ میں تمہارے پاؤں میں مقدر کی منحوس اور بدترین بیڑیاں پہناؤں اور تمہارے بدن کی لو اور روح کی ضو کو گل کر دوں قبل اس کے کہ میں تم پر موت کی بے رنگ دھول بن کر چھاؤں اور تمہارا رادوں کی دلدل کے اندر خون کی جل تھل کر دوں۔ قبل اس کے کہ میں تمہارے لیے عفریت کا روپ دھار لوں اور تمہاری خواہشوں کے رے کو روک کر میں تمہارے ارادوں کو لوہو اور تمہاری خواہشوں کو کہ چہ چہ کر دوں، میرے راستے سے ہٹ جاؤ۔ اپنی حماقت سے کام لے کر مجھے اپنا قاتل بنانے پر مجبور نہ کرو۔

سماک کے خاموش ہونے پر ان میں سے ایک نے پھر سماک کو مخاطب کیا اور کہا۔ ”تمہیں اس موقع پر بار بار ہمیں اپنا نام بتانے کی ضرورت نہیں ہے۔ ہم جانتے ہیں کہ تم سماک بن خرشہ ہو اور یہ بھی سن رکھو کہ ہماری دشمنی صرف تمہارے ساتھ ہے۔ ان دونوں لڑکیوں سے نہیں جن کے نام خویلیہ اور ریطہ ہیں۔ لہذا ہم صرف تمہارا ہی خاتمہ کریں گے اور ہم یہ بھی جانتے ہیں کہ یہ دونوں لڑکیاں یثرب کے ابی حقیق کی بیٹیاں اور خیبر کے سلام بن ابی حقیق کی بہنیں ہیں۔ لہذا تمہارا خاتمہ کرنے کے بعد ہم ان دونوں بہنوں کو بحفاظت خیبر میں ان کے بھائی کے پاس پہنچا دیں گے۔ اے سماک بن خرشہ! ہماری دشمنی صرف تم سے ہے۔ لہذا ہم صرف تم پر ہی ضرب لگائیں گے اور یہ خویلیہ اور ریطہ تو ہماری بھی بہنیں ہیں۔ ان سے ہم کوئی تعرض نہ کریں گے۔“

سماک نے اس بار فیصلہ کن انداز میں کہا: "اگر تمہاری میرے ساتھ دشمنی ہے تو پھر آگے بڑھ کر مجھ سے ٹکراؤ تاکہ میں بھی دیکھوں کہ تم کیسے میرے ساتھ دشمنی نباہتے ہو۔ میں تمہارے ارادوں کی ساری راہوں کا رخ اندھے اور موت کے کنوؤں کی طرف موڑ دوں گا۔ آگے بڑھ کر مجھ پر حملہ آور ہوتا کہ میں تمہیں تباہ کر کے تمہارے الفاظ کو کیسے یوں لہو بنا کر رکھتا ہوں۔"

سماک کے اس چیلنج کے جواب میں وہ تینوں علیحدہ علیحدہ ہو کر سماک کے گرد ایک حصار بنانے کی کوشش کرنے لگے تھے۔ اس موقع پر خولہ اور ریطہ بھی مستعد ہو گئی تھیں۔ سماک نے ان دونوں کو مخاطب کر کے کہا: "تم دونوں ہمیں میرے پیچھے رہنے کی کوشش کرنا، تاکہ اپنے ساتھ ساتھ یہی تمہارا دفاع بھی کر سکو اور اس کے علاوہ۔"

اچانک سماک کہتے کہتے خاموش ہو گیا کیوں کہ اس نے دیکھا ان تینوں نے ایک دوسرے کو اشارہ کرتے ہوئے اپنی اپنی تلواریں زمینوں سے لٹکادیں اور ایک ساتھ وہ اپنے ہاتھ اپنے بائیں پہلو کی طرف لے گئے تھے۔ اس موقع پر سماک بھی برق کے کوندے کی طرح حرکت میں آیا۔ تلوار اس نے زمین سے لٹکا کر خنجر نکال لیا تھا اور نیچے جھکتے ہوئے اپنے چہرے سے ناف تک اپنے جسم کو اس نے اپنی ڈھال کی اوٹ میں کر لیا تھا۔

سماک نے ابھی یہ اقدام کیا ہی تھا کہ ان تینوں نے ایک ساتھ سماک پر اپنے خنجر دے مارے تھے۔ ان تینوں کے خنجر سماک کی ڈھال پر آگے تھے۔ جب کہ اسی لمحے سماک نے بھی ان میں سے ایک کو حدف بناتے ہوئے اپنا خنجر پھینکا تھا۔ جو ان میں سے ایک کے دل میں پیوست ہوا اور وہ اپنے گھوڑے سے گر کر زمین پر تڑپنے اور لوٹنے لگا تھا۔

اس موقع پر خولہ اور ریطہ کی حالت بدل کر خوشیوں کے ریلے اور رنگوں کے میلے چسی ہو کر رہ گئی تھی۔ پھر سماک نے فوراً اپنی تلوار پر دوبارہ گرفت کر لی اور

انہیں مخاطب کر کے اس نے سنگ و آہن جیسی سخت و کرخست آواز میں کہا۔ "کیا رہا میرا یہ دفاع اور حملہ آور ہونے کا انداز؟"

اے باڈے کتو! میں نے تم میں سے ایک کا خاتمہ کر دیا ہے۔ اب باقی تم صرف دو رہ گئے ہو اور تمہیں بھی اب میں اپنی زیر کمر رکھتے ہوئے تمہاری حالت زرد و بدتوق جسموں اور سوکھی و بنجر زین جیسی کر دوں گا۔ تمہیں اپنے اپنے لوہوں میں پھڑکنے پر مجبور کروں گا۔ تمہاری سوچوں کو کانٹے بناؤں گا۔ تمہارے جسموں کی دیواروں کو گراؤں گا۔

سُن رکھو! اے بدی کے فرزندو! میں اب تمہاری آنکھوں کی بے ننگ تہوں میں تاریکیاں بھردوں گا اور تمہاری زندگی کی فضاؤں کو ویران اور راستوں کو اندھا کر دوں گا۔ اس کے ساتھ ہی سماک نے اپنے گھوڑے کو ایک زوردار ہمیز لگاتے ہوئے اس کی لگام کو ایک جھٹکا دیا۔ اس پر سماک کا گھوڑا اپنی کچھلی ٹانگوں پرستون کی طرح سیدھا کھڑا ہو کر ہنہنا اٹھا تھا۔ اس کے ساتھ ہی سماک چلا اٹھا تھا۔

سنبلو! میں تم دونوں پر حملہ آور ہوتا ہوں! سماک نے پھر اپنے گھوڑے کی لگام کو ایک جھٹکا دیا اور وہ دوبارہ اپنی چاروں ٹانگوں پر کھڑا ہو کر سینخ پاؤں سرکش انداز میں اپنے چاروں پاؤں پر موت کا رقص کرتا ہوا اور اپنی تہی ہوئی گردن ہلاتا، کنتیاں بدلتا ہوا بار بار نتھنے پھڑپھڑانے لگا تھا۔ اس کے بعد سماک نے پھر اپنے گھوڑے کو ایڑ لگا کر آگے بٹھایا اور ان دونوں پر وہ حملہ آور ہوا تھا اپنے ایک ساتھی کے مارے جلنے پر باقی کے دونوں گم سم راموں، کمزورہ رات اور روتے پسندوں کی طرح ہو رہے تھے اور جب سماک ان پر ایک نئے انداز اور دلولے کے ساتھ حملہ آور ہوا تو ان کی حالت دشت کے تنہا بگولے کی طرح سراپا اضطراب اور جسم انتظار ہو کر رہ گئی۔ تاہم وہ سنبلو کو سماک کا مقابلے کرنے کو تیار اور مستعد ہو گئے تھے۔

اس بار سماک ان پر سنگین موت، سنسان مسافت، ہواؤں میں رچی خفگی

عکس در عکس حیرت اور سیل زماں کی طرح حملہ آور ہوا تھا اور ان دونوں پر وہ اس تیزی کے ساتھ پتیرے بدل بدل کر حملہ آور ہونے لگا تھا جیسے وقت میں راستے ہی راستے ہوں اور راستوں پر منزل کی طرف جانے کے لیے اُن گزرت پیچ و خم ہوں ایسے ہی سماک بھی نئے نئے رنگ بدل کر جسموں کی لذت کو روح کا روگ بنا دینے والے حملے کر رہا تھا۔

اچانک ان دونوں میں ایک پر سماک کی تلوار گری اور وہ خون میں نہاتا ہوا اپنے گھوڑے سے زمین پر گر کر دم توڑ گیا تھا۔ ان کا پہلا ساتھی جس کے دل میں سماک نے اپنا خنجر پیوست کر دیا تھا وہ بھی اب تک تڑپ تڑپ کر اور پھڑک پھڑک مضم ہو چکا تھا۔ اب ان تینوں میں صرف ایک باقی بچ گیا تھا۔

اپنے دو ساتھیوں کے مارے جانے پر اس ایک بچ جانے والے کی حالت کا سہ خیرات، کش مکش ذات، بوسیدہ ورق اور بکھری ہوئی کھوپڑی جیسی ہو رہی تھی۔ اپنے گھوڑے کو ایڑ لگا کر سماک ڈرا پیچھے ہٹا اور اس باقی بچنے والے ایک کو مخاطب کر کے اس نے کہا۔

”اے غلیظ انسان! حماقت میں گدھا، نحوست میں کوا، غرور و ناز میں طاؤس، بزدلی میں خرگوش، مکاری میں لومڑی، گندگی میں خنزیر اور خیانت میں سانپ مشہور ہیں لیکن میری نگاہوں میں تم تینوں ان سے بھی ادنیٰ اور بدتر ہو۔ اے اپنے دو ساتھیوں میں سے اکیلے بچنے والے! دیکھ میں نے تیرے ساتھیوں حرات مندی کی فصل کیسے کاٹی اور ان کے جسم کی فصیلوں کو کیسے گرا مارا ہے۔ ان کی تمناؤں کی زمین کو میں نے کیسا بھر کیا ہے۔ دیکھ میں نے ان کی باؤلی عداوت ان کے لاف و گزاف کے فسون اور ان کی فزاؤں جیسی رسخت کے اندر کیسے سچائی اور حقیقت کا علم بلند کیا ہے۔“

اے بچنے والے اب تیری باری ہے۔ اب میں تجھ پر موت کی خاموشی اور بے قرار ہیولوں کا غبار طاری کروں گا اور تجھے خیر و شر کا فرق اور راستی و بدی

کا امتیاز سکھاؤں گا۔

ایک بار پھر سماک نے اپنے گھوڑے کو ایڑ لگائی اور اک قتال قوت ، آندھیوں کے تھپیڑوں اور کسی فطرت شناسا کی طرح وہ حملہ آور ہوا۔ وہ آخری بچنے والا اب ایسا بدحواس ہو رہا تھا کہ وہ اپنا دفاع تک بھول گیا تھا اور سماک نے اپنے پہلے ہی حملے میں اسے کاٹ کر رکھ دیا تھا۔

اس کے بعد سماک اپنے گھوڑے سے اتر پڑا۔ مرنے والے کے پیٹ سے اس نے خنجر نکال کر ریت پر صاف کیا اور اسے میان میں ڈال لیا۔ پھر اس نے مرنے والوں کی تلواروں اور خنجروں پر بھی قبضہ کر کے اپنے گھوڑے کی خرچین میں ڈال لیا۔ اس کے بعد وہ ریت پر رگڑ رگڑ کر اپنی خون آلود تلوار صاف کرنے لگا تھا۔

خوبیہ اور ریٹھ بھی دونوں اپنے گھوڑوں سے اتر گئی تھیں۔ جہاں وہ تھوڑی دیر قبل تک سانسوں کی مناجات، ویران تھیلیوں کی دعا، پڑھول خاموشی، گھمبیر سکوت اور زندگی کے ویران قبرستانوں جیسی ہو رہی تھیں وہاں اب ان دونوں کی حالت جھرنوں کے رقص، ہونٹوں کی سُرخ کپکپاہٹ، شیشے کے تالاب میں کنول اور شرماتوں کے نقاب جیسی ہو گئی تھی۔ پھر وہ دونوں قریب آئیں۔ پھر خوبیہ نے اپنی بل کھاتی اور بھلماتی احمری دم مریں باہوں پر سر کتا اپنا آنچل درست کرتے ہوئے سماک سے اور قریب ہوئی۔ پھر اس کے ساغر جیسے چھلکتے ہونٹ حرکت میں آئے اور شرم کی آگ میں بہتے رخساروں اور اپنی تیز سانسوں کی سوندھی ہلکار کے ساتھ کہا۔ "میرے ماں باپ آپ پر قربان، آپ نے کیا خوب سرا کی آندھیوں کی طرح ان حملہ آوروں کو ذلت نفس اور موت کی نحوس ساعتوں سے دوچار کر کے اس جلنے پختے صحرا کے اندر اپنی فتح و کامرانی اور اپنا عروج و ارتقاء بلند کیا ہے۔ میں آپ کو مبارکباد دیتی ہوں اور ہمیشہ آپ کا ساتھ دینے کا سچا عہد کرتی ہوں۔"

خوبیہ کے خاموش ہونے پر ریٹھ حرکت میں آئی۔ نمی میں بھگوئی دھند اور پھولوں کی طرح ہلکورے لیتی ہوئی وہ بھی سماک کے قریب ہوئی۔ پھر تڑپن جیا میں اپنے دل

کی گرہ کھولنے کی خاطر اس کے عنبر آلود اور بھگی کلیوں جیسے سُرخ ہونٹ حرکت میں آئے۔ پھر اس نے اس پھوار ٹپکاتی اور احمریں نغمے بکھیرتی اپنی آواز میں کہا۔
 "اے میری خواہشوں میری تمناؤں کے رفیق! فاصلوں میں لیٹی ان خاموشیوں اور
 اور سلگتی نزاں جیسے اس سنبان اُجاڑے کے اندر کیا خوب آپ نے ان حملہ آوروں
 کے کہنے اور نفرتوں، ان کی دوپہر کی صرصر کو اور ان کی شیطانی خواہشوں کا خاتمہ کیا
 ہے۔ میری دعا ہے کہ خداوند اس سے بڑھ کر آپ کو طاقت و قوت کے زمزمے
 سمندر کی لہروں جیسی زور واری، آتش سیال جیسی قوت برداشت عطا کرے۔
 آپ کی روح کی ساری امیدیں۔ آپ کے دل کی تمام آرزوئیں پوری ہوں۔ آپ
 نے موت کے ان سیاہ نقابوں سے اپنی 'میری اور خولیلہ کی طوفانِ بادل و باران کی طرح
 کیا خوب حفاظت کی ہے۔ خولیلہ کی طرح میں بھی زندگی بھر آپ کا ساتھ دینے کا
 عہد کرتی ہوں۔"

سماک خولیلہ اور ریطہ دونوں کی گفتگو خاموشی سے سنتا رہا اور جواب میں
 اس نے کچھ نہ کہا۔ اس پر خولیلہ نے تسکوں بھری آواز میں سماک کو مخاطب کر کے
 کہا۔ "میں اور ریطہ نے آپ کے ساتھ اپنی زندگی کا سب سے بڑا عہد کیا اور آپ
 نے اس کا کوئی جواب ہی نہیں دیا۔"

سماک کے لبوں پر خوش کن مسکراہٹ نمودار ہوئی۔ پھر اس نے کہا۔ "اے
 میری زندگی کی ساتھیو! آؤ دشت کی ان خاموش فضاؤں اور پرسکوت ہواؤں کے
 اندر ایک دوسرے کے ہاتھ میں ہاتھ دے کر اور اپنے رب کو گواہ بنا کر ہم زندگی
 بھر ایک دوسرے کا ساتھ دینے کا عہد کریں اور یہ عہد ہماری زندگی کا سب سے
 قیمتی عہد ہو۔"

سماک کی اس تجویز پر خولیلہ اور ریطہ دونوں ہی خوش ہو گئی تھیں۔ پھر ان دونوں
 نے اپنے چہرے پر حیا کی تھر تھراتی روشنیوں، آنکھوں میں بہتے نغموں کے جھرنوں کے
 ساتھ اپنے دائیں ہاتھ سماک کی طرف بڑھا دیئے تھے۔ ان دونوں کے ہاتھ ملا کر

شماک نے اپنے دائیں ہاتھ میں لیے۔ پھر اس نے بلند آواز میں کہا۔

”اے خداوند! تو کہ سب سے اول اور سب سے آخر ہے۔ تو کہ سب سے بڑھ کر ظاہر اور سب سے بڑھ کر مخفی ہے۔ تو کہ ہر جگہ ہر انسان کے ساتھ ہے سو ہم اے خداوند! تجھے ہی گواہ بنا کر عہد کرتے ہیں کہ ہم تینوں زندگی بھر ایک دوسرے کا ساتھ دینے کا عزم اور عہد کرتے ہیں اور یہ کہ موت و مرگ کے سوا دنیا کا کوئی ظلم و ستم ہمیں علیحدہ اور جدا نہ رکھ سکے گا۔“

اے خداوند! اب ہم تینوں کے الفاظ اور دل کی دھڑکنوں میں اہلے راز سانجھے اور مشترک ہیں۔ اے خداوند! یہ خویہ اور ربطہ میرے دو پھول ہیں۔ میں ان کے لیے بے گلاب پودا ثابت نہ ہوں گا۔“

اے خداوند! یہ دونوں میرے شبستانِ آرزو کی شمعیں ہیں۔ موت تک میں انہیں بجھنے نہ دوں گا۔ اے خداوند! یہ خویہ اور ربطہ میری زندگی کے سمندر جیسے بیکراں سکوت کے اندر اونچی اڑانوں کے نعمات ہیں۔ میں موت تک ان نعمات کی آواز ڈوبنے نہ دوں گا۔ یہ دونوں میری نئی صبح کی نوید اور مہراب ابرو ہیں۔ یہ دونوں میری کونہیں اور میں ان کا محافظ ہوں۔ میں عہد کرتا ہوں کہ میں انہیں دووہ کے جل تھل مشکیرے جیسا پڑ سکوں اور چڑھتی و بلند ہوتی شفق جیسا پرکشش بنا کر رکھوں گا۔“

اس قدر کہنے کے بعد سماک خاموش ہو گیا تھا۔ پھر اس خاموشی میں خویہ کی آواز بلند ہوئی۔

”اے خداوند! اے ابراہیم اور اس کی نسلوں کے خدا! میں اور ربطہ بھی دونوں عہد و اقرار کرتی ہیں کہ سماک ہماری قسمتوں اور ہمارے مقدرات کے لیے دشمنوں کا منہ چڑھاتی ہماری تلوار ہیں۔ یہ ہمارے بدن کی روح، ہماری خوبصورتی کی آرائش اور ہمارے زگیں تفکرات کا محور ہیں۔ ہم دونوں ہمیشہ انہیں اپنی ہلکوں کی جھانک بنا کر رکھیں گی اور ہم دونوں ان کے لیے خوش رنگ اور شمر آواز ثابت

ہوں گی۔ ہم دونوں ان کی سوچوں کا کاٹنا اور ان کے لیے پارینہ دیوار ثابت نہ ہوں گی اسے خداوند! اے ابراہیمؑ کی نسلوں کے خدا! ہم تجھ کو گواہ بنا کر عہد کرتی ہیں، کہ ہم دونوں سماک کی زندگی کے دونقوش، ان کی جستجو کی ہمک، ان کے لیے سکھ کی لہر اور کانچ سے تراشے ہوئے خوشنما بدن کی طرح خوش کن بن کر رہیں گی۔

خویلیہ جب خاموش ہوئی تو ریطہ نے کہا۔ "ہاں، میری طرف سے بھی یقیناً ایسا ہی ہوگا۔"

جب خویلیہ اور ریطہ خاموش ہو گئیں تب سماک نے ان دونوں کے ہاتھ چھوڑ دیے۔ پھر اس نے مسکراتے ہوئے کہا۔ "اے خویلیہ اور ریطہ! میری عزیز ساتھیو! ان ویرانوں کے اندر ہم نے کیسا خوشنما اور خوب صورت عہد اپنے خداوند کو گواہ بنا کر ایک دوسرے کے ساتھ بانڈھا ہے۔ آؤ اب یہاں سے خیر کی طرف کوچ کریں۔"

سماک جب خاموش ہوا تو ریطہ نے چمکتی ہوئی آواز میں سماک کو مخاطب کر کے پوچھا۔ "اگر آپ اجازت دیں تو میں ان مرنے والے تینوں کی تلاشی لے لوں اور ان کے پاس اگر کوئی نقدی یا قیمتی شے ہو تو نکال لوں۔ کیوں انہوں نے ہم پر حملہ آور ہونے میں پہل کی ہے۔ لہذا ان کے پاس جو کچھ بھی ہو اس کے ہم تینوں حقدار ہیں۔"

سماک نے مسکراتے ہوئے کہا۔ "ہاں ریطہ! تم ایسا کر سکتی ہو۔" ریطہ فوراً آگے بڑھی اور ان مرنے والے تینوں کی بڑی تیزی کے ساتھ تلاشی لینے لگی تھی۔

اس موقع پر خویلیہ بھی بولی اور کہا۔ "میں ان مرنے والے تینوں کے گھوڑے پکڑتی ہوں۔ کیوں کہ ان کے مرنے کے بعد ہم ان کے گھوڑوں کے بھی حق دار ہیں۔" سماک نے جب مسکراتے ہوئے گردن ہلا دی تو خویلیہ آگے بڑھ کر ان گھوڑوں کو پچکار پچکار کر پکڑنے لگی تھی۔ تھوڑی دیر تک خویلیہ نے ان تینوں

گھوڑوں کو پکڑ کر ایک دوسرے کے ساتھ باندھ دیا اور دوبارہ وہ سماک کے پاس آکھری ہوئی تھی۔ پھر ریلوے بھی فارغ ہو گئی اور لوٹ کر ان دونوں کے پاس آئی۔ اس کے ہاتھوں میں نقدی کی تین چرمی تھیلیاں تھیں۔ وہ تھیلیاں اس نے سماک اور خولہ کو دکھاتے ہوئے کہا۔ ”یہ دیکھیں، تینوں کے پاس سے نقدی کی یہ تھیلیاں نکلے ہیں۔“

اور اس کے ساتھ ہی ریلوے نقدی کی وہ تینوں تھیلیاں کھول کھول کر نہیں دکھانے لگی تھی۔ جب کہ سماک اور خولہ اس کی اس خوشی اور معصومیت پر مسکرا رہے تھے۔ پھر سماک نے ریلوے کو مخاطب کر کے کہا، ”ریلوے! یہ نقدی کی تھیلیاں تم اپنے پاس ہی رکھو اور آؤ یہاں سے کوچ کریں۔“

پھر وہ تینوں اپنے گھوڑوں پر سوار ہوئے اور خیبر کی طرف روانہ ہو گئے تھے۔ مرنے والے تینوں کے گھوڑوں کو سماک اپنے آگے آگے ہانکتا جا رہا تھا۔



سورج دن بھر دھرتی کو اپنی دھوپ کے گرم بوسوں سے نوازتا ایک کیف نما رہنے کے ساتھ اپنے مانوس گوشوں کی طرف پنہاں وغروب ہو رہا تھا۔ سائے دراز و لمبے ہونے کے بعد بے تکے ہیولوں کی صورت میں کسی منز منزل و بے حد مسافر کی طرح فاصلوں کے سمندر میں کھونے لگے تھے۔ شام کی تاریک نگاہوں کے اندر قریبوں کا نشہ چھلکنے لگا تھا۔

خولہ اور ریلوے کی راہنمائی میں سماک خیبر کی ایک بہت بڑی حویلی میں داخل ہوا تھا۔ صد دروازے کے قریب ہی خولہ نے انتہائی چاہت سے سماک کی طرف دیکھتے ہوئے نرم آواز میں کہا۔ ”یہ میرے بھائی سلام کی حویلی ہے۔“ اتنی دیر میں حویلی کے اندرونی حصے سے ایک مرد، ایک عورت اور دو بچے تقریباً بھاگتے ہوئے باہر نکلے اور خولہ نے ان کی طرف دیکھتے ہوئے اور خوشی کا مظاہرہ کرتے ہوئے کہا۔ ”یہ جو حویلی سے نکل کر ہماری طرف آرہے۔ وہ میرا بھائی، اس کی

بیوی اور ان کی بیٹی اور بیٹیا ہیں۔ اس کے ساتھ ہی سماک، خویہ اور ریٹھ اپنے گھوڑوں سے اتر پڑے تھے۔

اتنی دیر تک حویلی کے اصطلب کی طرف سے دو غلام بھی بھاگنے ہوئے ادھر آ گئے تھے۔ سلام بن ابی حقیق نے قریب آ کر پہلے خویہ اور ریٹھ کے سر پر ہاتھ رکھ کر پیار کیا۔ پھر اس نے آگے بڑھ کر سماک کے ساتھ فرما کر کہا تھا۔ ان کی طرف آنے والے دونوں غلام سارے گھوڑوں کو پکڑ کر اصطلب کی طرف لے گئے تھے۔ پھر سلام سب کو لے کر اپنے دیوان خانے میں آیا اور وہاں بیٹھتے ہوئے اس نے سماک کو مخاطب کر کے پوچھا۔ یہ جو میں گھوڑے تم لوگوں کے ساتھ فالتو ہیں یہ تم لوگوں نے کہاں سے حاصل کیے؟

اس پر سماک کے جواب دینے سے قبل ہی خویہ نے فوراً بولتے ہوئے کہا۔ ”یا انھی! راستے میں ہمارے ساتھ بہت بڑا حادثہ پیش ہے۔ یثرب اور خیبر کے درمیان تین مسلح جوان ہم پر حملہ آور ہو گئے تھے۔ سماک اکیلے نے ان تینوں کو موت کے گھاٹ اتار دیا اور ان تینوں مرنے والوں کے گھوڑے ہم اپنے ساتھ لے آئے ہیں۔ وہ مرنے والے چونکہ ہماری جانوں کے درپے ہوئے تھے۔ لہذا ہم ان کے گھوڑوں کے حقیقی وارث ہے۔ یہاں سے یثرب واپس جانے سے قبل ہم ان تینوں گھوڑوں کو بیچ دیں گے اور اس سے جو نقدی ہمیں ملے گی اس کے حقدار سماک ہیں۔“

خویہ کی ان باتوں کے جواب میں سلام جھٹ بول پڑا۔ ”اے خویہ! میری بہن! مجھے خود بھی چند گھوڑوں کی سخت ضرورت ہے۔ اگر میں یہ گھوڑے خریدنا چاہوں تو مجھ سے کیا قیمت وصول کرو گی؟“

خویہ نے مسکراتے ہوئے کہا۔ ”آپ بھائی ہیں۔ بہن کے رشتے کو نگاہ میں رکھتے ہوئے جو رقم بھی آپ دیں گے وہ میں قبول کر لوں گی۔ ویسے اس موقع پر میں یہ ضرور کہوں گی کہ آپ جیسے صاحب حیثیت بھائی سے میں اوروں کی

نسبت کچھ زیادہ ہی رقم کی امید رکھوں گی :-

سلام فوراً اُبٹھ کر ساتھ والے کمرے میں گیا۔ وہاں سے وہ نقدی کی ایک تھیلی اٹھا لیا اور اسے خولیہ کی گود میں رکھتے ہوئے کہا۔ "نقدی کی یہ تھیلی سنبھالو اس سے بڑھ کر تمہیں ان تین گھوڑوں کی قیمت کوئی نہ دے گا۔"

خولیہ نے فوراً تھیلی کھول کر نقدی کا جائزہ لینے لگی تھی۔ اس موقع پر سماک نے خولیہ کو مخاطب کیا اور کہا۔

"خولیہ! خولیہ! تم اپنے بھائی سے ان گھوڑوں کی رقم کیوں لے رہی ہو یہ تینوں گھوڑے تم بلا قیمت انہیں کیوں نہیں دے دیتی ہو؟"

خولیہ نے فوراً میٹھی میٹھی نگاہوں سے سماک کی طرف دیکھا اور کہا۔ "بلا قیمت کیوں دے دوں۔ یہ گھوڑے تو ہمیں آپ کی سخت محنت اور جدوجہد کے بعد ہاتھ لگے ہیں۔ ورنہ ان گھوڑوں کے سوار تو ہم پر حملہ آور ہو کر ہماری جانوں کے ہی دریچے ہو گئے تھے۔ اگر آپ ان کے سامنے بہترین تیغ زنی کا مظاہرہ کرتے ہوئے ان کا خاتمہ نہ کرتے تو وہ یقیناً ہمیں خاک و خون میں ملا کر رکھ دیتے۔ لہذا اس قدر کوشش اور محنت کے بعد ہاتھ لگنے والے یہ گھوڑے ہیں کسی کو بلا قیمت نہیں دے سکتی، خواہ خریدار میرا بھائی ہی کیوں نہ ہو۔"

پھر خولیہ نے نقدی کی تھیلی ریپٹہ کی گود میں رکھ دی اور کہا۔ "اے ریپٹہ! ام آمنہ کی نراناچی تم ہی ہو۔ لہذا یہ رقم سنبھال لو اور واپس جا کر ام آمنہ کے حوالے کرنا۔ ریپٹہ نے فوراً نقدی کی وہ تھیلی سنبھال لی تھی۔"

سلام نے اس بار گفتگو کا رخ بدلا اور سماک کو مخاطب کر کے اس نے کہا۔ "جس نوجوان کو شرب بھیج کر میں نے تمہیں بلایا تھا۔ اس نے واپس آ کر مجھے تفصیل سے خبر دی تھی کہ سماک کے ساتھ خولیہ اور ریپٹہ دونوں آرہی ہیں۔ لہذا تم لوگ جب حویلی میں داخل ہوئے تو میں اسی وقت جان گیا تھا کہ خولیہ اور ریپٹہ کے ساتھ تم سماک ہی ہو۔"

سلام تھوڑی دیر کے لیے رُکا۔ عجیب بے رُخی لکے سے انداز میں اس نے سماک کی طرف دیکھا اور کہا۔ "اے سماک! میں نے جس کام کے لیے تمہیں یہاں خیر میں بلایا تھا۔ اب اس کی ضرورت نہیں رہی۔ اس لیے کہ جو گھوڑا گم ہوا تھا اور جس کی تلاش کے سلسلے میں تمہاری خدمات حاصل کرنے کا فیصلہ کیا گیا تھا وہ گھوڑا خود بخود ہی آج صبح سویرے کہیں سے آ گیا ہے۔"

اس انکشاف پر سماک نے غور سے سلام کی طرف دیکھا اور پوچھا کیا میں اس گم ہونے والے گھوڑے کو دیکھ سکتا ہوں۔ اس گھوڑے کے مالک سے مل سکتا ہوں اور جہاں سے وہ گھوڑا چوری ہوا اس جگہ کا جائزہ لے سکتا ہوں۔ ہو سکتا ہے اس جگہ مجھے چوروں کے پاؤں کے نشانات مل جائیں جنہیں دیکھ کر میں بتا سکوں گا کہ چور کون ہیں۔ اس لیے کہ ان سرزمینوں کے اکثر چوروں کے کھڑے میرے جانے پہچانے ہیں۔"

سماک کی اس گفتگو پر سلام کے چہرے کا رنگ کچھ بدل گیا تھا جسے سماک خویہ اور ریٹھ تینوں نے محسوس کیا تھا۔ پھر سلام نے بیزاری کا اظہار کرتے ہوئے سماک سے کہا۔ "نہیں میں اب اس کی ضرورت محسوس نہیں کرتا۔ چور جو بھی تھے اور ہیں جہنم میں جائیں۔ مجھے چونکہ تم تینوں کے آنے کا پختہ یقین تھا لہذا میں نے تم تینوں کے لیے بہترین ضیافت کا بندوبست کر رکھا ہے۔ آؤ پہلے کھانا کھاتے ہیں۔ اس کے بعد تم تینوں آرام کرنا کیوں کہ سفر کے باعث تم تینوں تھکے ہوئے ہو اور ہاں سماک! کھانے کے بعد تم اسی دیوان خانے میں آ جانا۔ یہیں پر تمہارا بشر لگا دیا جائے گا۔ تاہم خویہ اور ریٹھ کے ساتھ میں کھانے کے بعد ذرا اپنی ام اور اہلی سے متعلق بھی گفتگو اور استفسار کروں گا۔"

پھر سلام نے اپنی بیوی کو کھانے کے برتن لگانے کو کہا اور وہ اپنی بیٹی اور بیٹے کو لے کر وہاں سے نکل گئی تھی۔ تھوڑی دیر بعد وہ پھر لوٹی اور کھانے کے برتن لگائے جانے کی اطلاع کی۔ اس پر وہ سب اٹھ کر ساتھ والے کمرے میں

کھانا کھانے کے لیے چلے گئے تھے۔

کھانا کھانے کے بعد سماک جب واپس دیوان خانے میں آیا۔ تو اس کا بستر وہاں لگا ہوا تھا۔ لہذا وہاں وہ اپنے بستر پر دراز ہو گیا تھا۔ خوبہ اور ریبہ کو سونے کے لیے علیحدہ کمرہ مہیا کیا گیا تھا جو دیوان خانے سے دور تھا۔ کھانا کھانے کے بعد خوبہ اور ریبہ جب اپنے اس کمرے میں آئیں تو سلام بھی ان کے ساتھ اس کمرے میں داخل ہوا اور ان دونوں کو مخاطب کر کے اس نے کہا: اے میری عزیز بہنو! میں ایک اہم موضوع پر تم دونوں سے گفتگو کرنا چاہتا ہوں۔ اگر تم یہاں نہ آئیں تو چند روز تک میں خودی شرب میں ہوتا اور اسی موضوع پر تم دونوں سے گفتگو کرتا۔

جب وہ تینوں کمرے کے اندر نشستوں پر بیٹھ گئے تو خوبہ نے سلام کو مخاطب کر کے پوچھا: اے میرے بھائی! کس موضوع پر آپ ہم دونوں سے گفتگو کرنا چاہتے ہیں؟

اس پر سلام چند ثانیوں تک گردن جھکائے سوچتا رہا۔ پھر اس نے پوچھا: اے میری عزیز بہنو! تم دونوں نے کیسے اور کیوں اس سماک بن خورشہ کے ساتھ اپنی منگنی کو قبول کر لیا۔ جب سے میرے ابی نے مجھے اس کی اطلاع کی ہے۔ تب سے ہی میرا خون کھول رہا ہے۔ کہاں تم دونوں ناز و نعمت میں پرورش پالے والی حسین ترین لڑکیاں اور کہاں وہ مٹی کا بیٹا۔ جو کھوجی کا کام کر کے بمشکل اپنی گزر بسر کرتا ہے۔ میں کہتا ہوں اب بھی کچھ نہیں گیا۔ کون سی تمہاری اس سے شادی ہو گئی ہے۔ تم تینوں کی آپس میں منگنی ہی ہوئی ہے نا۔ جو کسی وقت بھی توڑی جا سکتی ہے۔ لہذا تم دونوں کو میں برا دانا اور مخلصانہ مشورہ دوں گا کہ سماک بن خورشہ سے تم دونوں اپنی اپنی منگنی توڑ کر اس سے قطع تعلقی کا اعلان کر دو۔ اس میں تم دونوں کی بہتری اور بھلائی ہے۔

اس گفتگو پر خوبہ اور ریبہ تھوڑی دیر تک عجیب ناپسندیدگی کے سے انداز

میں سلام کی طرف دیکھتی رہیں۔ جب سلام خاموش ہو جاتا تو خویلو اور ریٹھ نے ایک بار غور سے سلام کی طرف دیکھا۔ پھر ریٹھ نے خویلو کو مخاطب کر کے کہا۔
 ”اے خویلو! میری عزیز بہن! میں اپنے حقوق بھی تمہیں سونپتی ہوں۔ لہذا میری طرف سے انھی سلام کی اس گفتگو کا تم ہی جواب دو۔“

خویلو تھوڑی دیر تک گردن جھکائے کچھ سوچتی رہی۔ پھر شاید وہ کوئی آخری فیصلہ کرنے میں کامیاب ہو گئی تھی۔ اس لیے کہ اس نے اپنی گردن سیدھی کی۔ اس لمحے اس کے چہرے پر غصے اور غضب کے باعث جلتے انگاروں اور آتشیں نقوش کا سماں تھا۔ پھر اس نے احتجاج کرتے اور سخت لہجے میں سلام کو مخاطب کر کے کہا۔

”اے انھی! آپ نے ایسی گفتگو کر کے ہماری دل آزاری کا کام کیا ہے۔ پہلے آپ نے ہم دونوں سے یہ تو پوچھا پوچھا کہ سماک بن خرشہ سے متعلق ہم دونوں کے کیا خیالات اور جذبات ہیں۔ اس کے بعد آپ نے اس موضوع پر گفتگو کرتے کرتے فیصلہ کیا ہوتا۔ اب میں سب سے پہلے آپ کو یہ بتاتی ہوں کہ سماک سے متعلق ہم دونوں کے کیا جذبات ہیں اور ان سے ہمارا رشتہ کس قدر گہرا اور پختہ ہے۔“

”اے میرے بھائی! سماک کا نام ہی ہمارے لیے قابلِ تکریم اور واجبِ عزت ہے۔ یہی اسمِ ہم دونوں کا جمال اور یہی اسمِ ہم دونوں کا کمال ہے۔ اس نام میں ہم دونوں کی عمر بھر کی خوشیاں اور زندگی بھر کی راحتیں ہیں۔“

”اے انھی! سماک ہم دونوں کے لیے رقصاں تبسم کی صنو، صداقت کی لوہ مرکز، جلوہٴ نور بہ تو ہیں۔ ہمارے لیے وہ اندھیروں میں مہتاب، محبت کا صہرا، آنکھ کا تارہ، رنگین آنچل، شبِ بنی سائبان، خیابانِ ہستی، طلوعِ صبح کی امید اور مسرت کا بے کراں لمحہ ہیں۔ اے انھی! سماک بن خرشہ ہم دونوں کے لیے برف کے پانی کی وہ بوند ہیں جو آتشِ دل پر گہر کرے روح کی راحت کا سامان فراہم کرتی ہے۔“

”اے انھی! بات یہیں تک جا کر ختم نہیں ہو جاتی بلکہ ہمارا اور سماک کا

تعلق اور رشتہ اٹوٹ اور مستقل ہے۔ اب میں آپ کو یہ بتاتی ہوں کہ میں اور ریلوے سماک کے لیے کیا ہیں۔

اے انجی! ہم دونوں سماک کے لیے جھلستی دھرتی میں سکھ چین کی برکھا۔ تعصب کے تاریک زندانوں میں بصارتوں کی دھلیز، بوسیدہ رسموں کی اونچی فصیلوں میں رنگینی پھولوں کی ڈال، تصنع کی پرخار باڑوں میں نگہتوں کے گلستان۔ اے انجی! پرانی دکھتی چوٹوں کے اندر ہم سماک کے لیے قرب کی خوشبو ہیں۔ اے انجی! سماک کے وجود سے میرا اور ریلوے کا ظاہر و باطن دونوں نکھرتے ہیں سماک ہمارے لیے چڑھتے دریاؤں کی روانی ہیں۔ جس طرح الفاظ سے اس کے معنی جدا نہیں ہو سکتے۔ اسی طرح میں اور ریلوے بھی سماک سے جدا نہیں ہو سکتیں۔

اے میرے بھائی! جس کسی نے بھی ہمارے اور سماک کے درمیان قلمزم کی زہر، مکروہ آرزوؤں کا ناگ، نامہربان رویہ، رنج و ملال کا خشک پتہ، فرقت و جدائی کی سوکھی ڈال بننے کی کوشش کی ہم اسے اپنا دشمن سمجھیں گی۔ خواہ اس سے ہمارا کیسا ہی قریبی اور عزیز رشتہ کیوں نہ ہو۔

اس موقع پر نوبلیہ خواب آلود گونجوں کی طرح بولے جا رہی تھی۔ ایسا لگتا تھا اپنے بھائی سلام کی باتیں سننے کے بعد اس کے اوسان بس میں اور احساسات باقی نہ رہے ہوں اور سلام کے ساتھ سارے رشتوں کو بھول کر وہ برف کی سہل کی طرح منجمد ہو کر رہ گئی ہو۔

اے میرے بھائی میں جان گئی ہوں کہ سماک سے متعلق آپ کے کیا خیالات ہیں۔ پتہ میں آپ سے یہاں تک کہ دوں کہ سماک سے ہمارا تعلق اب ایسا مضبوط اور نکتہ ہے کہ اگر میرے ابا بھی مجھ سے کہیں کہ اس تعلق، اس رشتے اور اس منگنی کو ختم کر دو تو میں ہرگز ایسا نہ کروں۔

اے انجی! ہم دونوں اب سماک کو کسی بھی صورت چھوڑ نہیں سکتیں۔ لہذا میں آپ سے التماس کرتی ہوں کہ آپ فوراً ہمارے پاس سے اٹھ کر چلے جائیں،

اس لیے کہ آپ نے اگر سماک سے متعلق کچھ اور کہا تو وہ ہم دونوں کے لیے ناقابل برداشت ہوگا اور اس طرح ہمارے اور آپ کے درمیان جو رشتہ ہے اس پر ضرور ضرب لگے گی اور میں اور ریٹھ دونوں ایسا ہرگز نہیں چاہتیں۔
خولیلہ کی اس گفتگو کے جواب میں سلام نے کچھ بھی نہ کہا اور خاموشی سے اٹھ کر وہ ان دونوں کے اس کمرے سے نکل گیا تھا۔

سلام کے چلے جانے کے بعد خولیلہ اپنے بستر سے اٹھی۔ پہلے اس نے کمرے کے دروازے کو اندر سے زنجیر لگائی پھر وہ اپنے بستر میں جانے کے بجائے ریٹھ کے بستر پر آئی اور اس سے قریب بیٹھتے ہوئے اس نے انتہائی رازداری میں کہا۔
”اے ریٹھ! میری عزیز بہن! میں تم سے ایک اہم بات کہتی ہوں۔ پر تو اس کا ذکر کسی اور سے نہ کرنا۔ حتیٰ کہ سماک یا ام آمنہ سے بھی یہ بات نہ کہنا۔“
ریٹھ نے سبرگوشی میں کہا: ”تم بے دھڑک ہو کر بتاؤ۔ میں کیوں کسی سے اس کا ذکر کرنے لگی۔“

تب خولیلہ اور زیادہ ریٹھ کے قریب ہو کر بیٹھ گئی۔ پھر اس نے ریٹھ کو مخاطب کر کے مدہم آواز میں کہا۔

”اے ریٹھ! میری بہن! انھی سلام کی اس گفتگو کے بعد میرا دل ان کی طرف سے کچھ مشکوک ہو گیا ہے۔ میرا دل کہتا ہے کہ انھی سلام ذہنی اور عملی طور پر سماک کے خلاف ہے اور میرے دل میں اب یہ شبہات بھی پیدا ہونے لگے ہیں کہ راتے میں جن تین مسلح جوانوں نے ہم پر حملہ کیا تھا اور جنہیں سماک نے ٹھکانے لگا دیا تھا وہ بھی انھی سلام ہی کے آدمی تھے۔ اس لیے کہ تو نے دیکھا نہیں انھی نے فوراً ان مرنے والوں کے گھوڑے ایک بڑی رقم دے کر ہم سے خرید لیے۔ میرے خیال میں یہ ان کے اپنے آدمیوں کے گھوڑے تھے۔ مجھے اسی وقت ہی ان کے روئے پر شک ہو گیا تھا۔ جبھی میں نے ان سے گھوڑوں کی قیمت وصول کر لی تھی۔ ورنہ سماک کے کہنے پر وہ تینوں گھوڑے میں بلا قیمت بھی ان کے حوالے کر سکتی تھی۔ پر میں نے

ایسا نہیں کیا۔ ان سے گھوڑوں کی پوری پوری قیمت وصول کی ہے اور اے ریٹھ! اب یہ رقم تم سنبھال کر رکھنا اور اُم آمنہ کو جا کر دینا۔

اے ریٹھ! میری بہن! پہلے تو انھی سلام کے رویے سے میرے دل میں شکوک ہی نے سرا بھارا تھا لیکن جب انہوں نے تھوڑی دیر قبل سماک کے خلاف گفتگو کی اور ہمیں اس کے ساتھ منگنی توڑ دینے کی ترغیب دی تو میرے سارے شک و شبہ اب یقین میں بدل گئے ہیں کہ راستے میں ہم پر حملہ آور ہونے والوں کا تعلق انھی سلام سے تھا۔ تم نے سنا ہوگا کہ راستے میں حملہ آور ہونے والوں نے سماک کو دھمکی دیتے ہوئے کہا تھا کہ ہم صرف تمہارے دشمن ہیں اور یہ کہ خویلہ اور ریٹھ ہماری بہنیں ہیں اور انہیں ہم بخناظت خیبر ان کے بھائی سلام کے پاس پناہ دیں گے۔ اس کا مطلب یہ ہے کہ وہ لوگ ہم سے خوب واقفیت رکھتے تھے اور انہیں ہمارے خیبر کی طرف آنے کا دن اور وقت تک معلوم تھا۔ بس یہی وہ باتیں ہیں جن کی پناہ پر اب مجھے یقین ہو گیا ہے کہ سماک کے ہاتھوں مرنے والے وہ تینوں انھی سلام کے آدمی تھے۔

اے ریٹھ! میری بہن! ان باتوں کی بھنک بھی سماک کے کانوں میں نہ پڑنے دینا۔ ورنہ ان کی دل شکنی ہوگی۔ میں دنیا کا ہر غم ہر دکھ برداشت کر سکتی ہوں۔ پر اے میری بہن! میں اب سماک کو دکھ اور تکلیف میں نہیں دیکھ سکتی۔

خویلہ کتنے کتنے تھوڑی دیر کے رُکی۔ پھر اس نے دوبارہ بولتے ہوئے کہا۔ اے ریٹھ! میں تو اب سماک کو اپنے جسم اور اپنی روح کا ایک حصہ سمجھنے لگی ہوں اور اس سے علیحدگی کا تو میں سوچ بھی نہیں سکتی۔

خویلہ جب خاموش ہوئی تب ریٹھ بولی اور کہا۔ "میں کلی طور پر تمہارے ان خیالات سے اتفاق کرتی ہوں۔ مجھے بھی انھی سلام کی باتوں سے سماک کے لیے نفرت اور لا تعلق کی بو آتی تھی۔ اے خویلہ تو اب سماک کے ساتھ اپنی منگنی توڑنے اور ان سے علیحدگی اختیار کرنے سے متعلق سوچنا بھی گناہ سمجھتی ہوں۔ آؤ دونوں بہنیں

اس تنہائی میں مل کر عہد کریں کہ حالات کچھ بھی ہو جائیں ہم کسی صورت سماک سے علیحدگی اختیار نہ کریں گی اور اگر ہمارے ماں باپ اور عزیز و رشتہ دار بھی ہمیں اس پر مجبور کریں تو اقل تو ان کے خلاف بغاوت کر کے ہم مستقل طور پر سماک کے ہاں آباد ہو جائیں گی، یا انہیں اس امر پر آمادہ اور مجبور کر دیں گی کہ وہ سماک کو ہماری منزل اور ہماری امید و مراد نہ بنے دیں۔“

خولیہ آگے بڑھ کر ریٹھ کے ساتھ لپٹ گئی اور کہا۔ اے ریٹھ! میں بھی سماک سے متعلق تمہارے ساتھ ایسا ہی وعدہ کرتی ہوں۔ ریٹھ! ریٹھ! میری بہن! رات کافی جا چکی ہے۔ آؤ اب آرام کریں۔“

اس کے ساتھ ہی خولیہ اٹھ کر اپنے بستر کی طرف چلی گئی تھی اُمد تھوڑی دیر بعد وہ دونوں گہری نیند سو رہی تھیں۔



زندگی کے اسرار کی رازدار رات گپھلتی، چھلکتی صبح کی تلاش میں چڑھتی ندی کے طوفان کی طرح بندی و پستی کو زیرِ نگین کرتی، صرصر کے جوش، بگولوں کے خروش اور طلسمِ رنگ و بو کی طرز بھاگی جا رہی تھی۔ تیند کے کھیتوں سے آتی ہوائیں رات کی خاموشیوں کے اندر بیداری کی سوچوں میں زہر بھرتی جا رہی تھیں۔ سیلکتی ریت کے صحراؤں اور کبرنوں کے ہجوم کے اندر خاموشیوں کی ایک جھیل اور وقت کے سکوت کا ایک سمندر طاری تھا۔ ہاں کبھی کبھی گھنگھرو بجاتی ہوائیں اور جھینگروں کی جھائیں جھائیں رات کے خوابیدہ سے سناٹوں کے اندر ایک ارتعاش اور پھیل ضرور پیدا کر دیتی تھیں۔

زیست کے تلخ حقائق سے گریزاں رات کے آخری حصے کی سسکتی تنہائیوں اور سلکتے سکوت کے اندر خولیہ اور ریٹھ گہری نیند سوئی ہوئی تھیں کہ فضاؤں کے اندر شریانوں کے لہو کی آخری بوند بھی خشک کر دینے والی ہولناک چنچیں بلند ہوئیں کچھ ایسے انداز میں جیسے رات کے خوابیدہ سناٹوں کے اندر کوئی اچانک ظالم کی

رستم کوشی اور سرکشی کا شکار ہو کر چلا اٹھا ہو۔ ایسا محسوس ہوا تھا جیسے کند چھری سے کسی کا حلقوم کاٹا گیا ہو اور وہ بڑی طرح چیخ چلا اٹھا ہو۔
رات کے سناتے میں رگوں میں بجلیاں، دل میں تڑپ، سینوں میں انکار اور ذہن میں اضطراب پیدا کر دینے والی یہ چیخیں فضاؤں کے اندر ایک ہلچل پیدا کر گئی تھیں۔

ان چیخوں پر خولہ اور ریطہ دونوں ہی بوکھلا کر اپنے اپنے بستر سے اٹھ بیٹھیں۔ پھر ریطہ نے درد میں ڈوبی ہوئی آواز میں خولہ کو مخاطب کر کے پوچھا۔
"خولہ! خولہ! میری بہن! یہ بڑی طرح چیخنے کی آوازیں تم نے سنیں؟
ریطہ کے خاموش ہونے پر خولہ نے پریشان کن اور بوکھلائی ہوئی سی آوازیں کہا۔ "اے ریطہ! میری بہن! اور یہ آوازیں آئی بھی دیوان خانے کی طرف سے ہیں۔"
ریطہ بے چاری نے اس بات کا کوئی جواب نہ دیا اور اپنے بستر سے اٹھ کھڑی ہوئی۔ خولہ بھی اپنے بستر سے نکل گئی اور پھر وہ دونوں دیوان خانے کی طرف بھاگ رہی تھیں۔ انہوں نے دیکھا ان دونوں سے آگے آگے ان کا بھائی سلام اور اس کی بیوی بھی دیوان خانے کی طرف بھاگ رہے تھے۔ خولہ اور ریطہ بھی ان سے جا ملی تھیں۔

جب وہ چاروں بھاگتے ہوئے دیوان خانے میں داخل ہوئے تو انہوں نے دیکھا دیوان خانے کے وسط میں خون میں لت پت دو لاشیں پڑی تھیں اور ان لاشوں کے قریب سماک اپنے ہاتھ میں اپنی ڈھال اور خون آلود تلوار لیے کھڑا تھا۔
دیوان خانے کا یہ سماں دیکھ کر خولہ اور ریطہ کی حالت فنا کے خاکوں، موسموں کی سازشوں، حتم ہوتی ساعتوں اور زہر آلود ہو جانے والی سوچوں اور اجل کا شکار ہو جانے والے تفکرات جیسی ہو کر رہ گئی تھی۔

قبل اس کے کہ خولہ اور ریطہ آگے بڑھ کر سماک سے کچھ پوچھتیں۔ ان سے پہلے ہی سلام آگے بڑھ کر سماک کے قریب ہوا اور پوچھا، "سماک! سماک! میرے عزیز!

یہ کیا معاملہ ہے۔ یہ کون لوگ ہیں جو تمہارے ہاتھوں مارے مارے گئے ہیں۔ کیا ان سے تمہارا کوئی ذاتی عناد تھا۔ یا ان سے کوئی تمہاری قدیم اور پرانی دشمنی تھی۔ سماک تھوڑی دیر تک پتھر کے کسی خاموش محبتی کی طرح اپنی جگہ پر کھڑا سلام کو حیرانگاہوں سے گھور گھور کر دیکھتا رہا۔ پھر اس نے کسی اجل قاطع طریق کے گماشتوں جیسی ہولناک اور گونجدار آواز میں کہا۔ اے ابن ابی حقیق! میرا نہ کسی سے ذاتی عناد ہے نہ کسی سے قدیم اور پرانی دشمنی۔ میں نہیں جانتا یہ کون لوگ ہیں اور کیوں مجھ پر حملہ آور ہوئے ہیں۔

اے ابن ابی حقیق! رات کے اس سناٹے میں ان دونوں نے اس دیوان خانے میں داخل ہو کر مجھے ہلاک کرنے کی پوری کوشش کی تھی۔ اے ابن حقیق! گو یہ دونوں بڑے رازدارانہ انداز میں اور بے بے قدموں سے اس کمرے کی طرف بڑھے تھے پر تم جانتے ہو کہ میں ایک کھوجی ہوں اور ایک کھوجی کے سامنے دین بولتی ہے۔ سو ان دونوں کے قدموں کی چاپ بھی مجھے یوں سنائی دنی جیسے سرکش اور سیخ پا گھوڑے ٹماپیں مارنے لگے ہوں۔ یا اس طرح جیسے چکی کے بھاری پاٹوں کی آواز کسی زہر بھرے سناٹے میں بلند ہوئی ہو۔ میرے ذہن میں موت و حیات کے اجزاء رقص کرنے لگے تھے اور میرے نکتر میں حواس نے میری لیسیت کو جنوں خیز کر کے رکھ دیا تھا۔ پس اپنے حواس کی اس تنبیہ کے جواب میں اپنے بستر سے اٹھ کر اور اپنی تلوار ڈھال سنبھال کر میں دیوان خانے کے دروازے کے پیچھے چھپ گیا تھا۔ تھوڑی دیر بعد ہی مرنے والے یہ دونوں اس کمرے میں داخل ہوئے۔

یہاں تک کہنے کے بعد سماک تھوڑی دیر کے لیے رکا اور پھر عجیب سے خونناک انداز میں اس نے سلام کی طرف دیکھتے ہوئے دوبارہ کنا شروع کیا۔ اے ابن ابی حقیق! جانتے ہو پھر اس کے بعد کیا ہوا۔ یہ دونوں اپنی تلواریں سونتے میرے اس بستر کی طرف بڑھے اور جب ان دونوں نے میرے بستر کو خالی پایا تو ان کی حالت دردِ بھر کی ساعتوں اور بے وصال لمحوں جیسی ہو کر رہ گئی تھی۔

اے ابنِ ابی حنیفہ! شاید تم تو ان دونوں مرنے والوں کو خوب جانتے ہو گے۔
اس لیے کہ میرا گمان نہیں بلکہ سچتہ یقین ہے کہ مرنے والے ان دونوں کا تعلق خیبر
ہی سے ہے۔“

اس پر سلام۔ نے فوراً بوکھلائی ہوئی آوار میں کہا۔ ”اے سماک! نہ جانے یہ بد
بخت لوگ کون ہیں اور کیوں تم پر حملہ آور ہوئے ہیں۔ اگر تمہاری ان سے کوئی
دشمنی اور عناد نہیں ہے تو پھر تم پر حملہ آور ہو کر ان بد بختوں اور نامرادوں نے مجھے
اپنی بہنوں اور اپنے ماں باپ کی نگاہوں میں ذلیل و رسوا کرنے کی کوشش کی ہے۔“
سماک نے پھر سلام کی طرف دیکھتے ہوئے کہا۔

”اے سلام! اگر تم ان دونوں کو نہیں جانتے ہو تب بھی سنو! میں بنیادی
طو پر ایک کھوجی ہوں اور میں کبھی بھی خنکوش کی طرح غفلت کی بند نہیں سوتیا۔
یثرب سے خیبر کی طرف آتے ہوئے جو مجھ پر حملہ ہوا تھا اس کی بنا پر خیبر اور اس کے
اطراف و اکناف میں مجھے موت کی بو آنے لگی تھی لہذا رات کو سوتے میں خوب چوکنا
اور پوری طرح محتاط تھا۔ جب یہ دونوں میرا خالی بستر دیکھ کر مایوس و نامراد پلٹے
تو دروازے کی اوٹ سے نکل کر میں ان کی راہ روک کھڑا ہوا اور پھر اے ابنِ ابی
حنیفہ! جانتے ہو کیا ہوا۔ میری بھاری وزنی اور خونچکان تلوار موت کی رازداں اور
اضطراب نہاں بن کر ان پر نازل ہوئی اور میں نے لمحوں کے اندہ ان دونوں کی
تہ پیروں کو اُلٹ کر اور ان کی تھپیروں کو پلٹ کر رکھ دیا۔ گو یہ دونوں موجوں کے
تھپیروں اور اجل کے ہم نفسوں کی طرح مجھ پر حملہ آور ہوئے تھے پر آخر کار
میرے حملوں نے ان کے دلوں پر بھروسہ کے زلزلے اور ان کے نفس و جان پر
موت کی تھر تھراہٹ طاری کر دی۔“

اور پھر دونوں میرے ہاتھوں مارے گئے اور اب دونوں کی لاشیں تم
اپنے سامنے پڑی ہوئی دیکھ رہے ہو۔ ان دونوں نے میرے متعلق کوئی اندازہ لگانا
کی غلطی کی ہے۔ کاش میں جان سکتا کہ ان کے دل میں میری طرف سے کیا کدورت

تھی -

اسے ابن ابی حقیق! اب جب کہ جو ہونا تھا وہ ہو چکا ہے تو تم ان دونوں کی لاشوں کو یہاں سے اٹھوا لو۔ اور اسے ابن ابی حقیق! مجھے افسوس ہے کہ میری وجہ سے تمہاری حویلی کے اس دیوان خانے میں ان دو جانوں کا زیاں ہوا۔ میں تو خویلیہ اور ریطہ کے ساتھ تمہارے بلوانے پر گمشدہ گھوڑے کو تلاش کرنے آیا تھا۔ اب جب کہ وہ چوری ہونے والا گھوڑا بقول تمہارے بل گیا ہے تو پھر اب میرا یہاں ٹھہرنا بے کار ہے۔ میں کل صبح ہی یہاں سے یثرب کی طرف کوچ کر جاؤں گا خویلیہ اور ریطہ اگر دونوں یہاں رہنا چاہیں تو بخوشی رہیں۔ میں چند دن بعد پھر ادھر آؤں گا اور ان دونوں کو آکر لے جاؤں گا۔

اس موقع پر خویلیہ نے فوراً دخل اندازی کی اور درمیان میں بولتے ہوئے اس نے سماک کو مخاطب کر کے کہا: میں اور ریطہ تو اب ایک لمحہ بھی یہاں نہ رکھیں گی۔ ہم دونوں بھی کل صبح ہی صبح آپ کے ساتھ یثرب کی طرف روانہ ہو جائیں گی۔

سماک نے سلام کو مخاطب کر کے پھر کہا: اے سلام! ہر کام ہر حادثے کے پیچھے کوئی نہ کوئی وجہ ہوتی ہے۔ بات کی تاریکی میں جو یہ دونوں مجھ پر حملہ آور ہوئے ہیں تو ایسا ان دونوں نے بلا وجہ نہیں کیا اور تمہاری حویلی کے اس دیوان خانے میں ان دونوں کا مجھ پر حملہ آور ہونا اس بات کی پختہ دلیل ہے کہ ان دونوں کا اس حویلی میں صرف آنا جانا ہی نہیں بلکہ ان کا تمہارے ساتھ کوئی تعلق بھی ہے۔ سلام! میری جان لے کر تمہیں کیا ملے گا؟

سماک کی اس بات پر سلام زور سے چلا اٹھا: "تو تم مجھ پر یہ الزام تراشی کر رہے ہو کہ تم پر حملہ آور ہونے والے یہ دونوں میرے آدمی ہیں اور یہ کہ میں نے تمہاری جان لینے کی کوشش کی ہے۔ یہ سراسر جھوٹ اور الزام تراشی ہے۔ خاص کر اس طور بھی کہ تم خویلیہ اور ریطہ کے منگیتر اور میرے ہونے والے بہنوئی ہو۔"

قبل اس کے کہ سماک وہاں سلام بن ابی حقیق کی ان باتوں کا جواب دیتا خویلیہ نے بولنے میں پہل کر دی اور بڑے غضب اور غصے کی حالت میں اس نے اپنے بھائی سلام کو مخاطب کر کے کہا۔

”یا اخی! یہ الزام تراشی نہیں ہے۔ آپ خیر کے سرکردہ لوگوں میں سے ہیں۔ آپ کی اجازت کے بغیر آپ کی حویلی میں داخل ہونے کی کوئی جرأت نہیں کر سکتا چہ جائیکہ کوئی یوں کھلے عام حویلی میں داخل ہو کر ان پر حملہ آور ہو جائے۔ آپ کی حویلی میں جو آپ کے پرہیزگار اور محافظ و خدام ہیں کیسے یہ دونوں ان کی نظریں بچا کر دیوان خانے میں داخل ہونے میں کامیاب ہو گئے۔ اے اخی! آپ نے ایسا کر کے سماک کی نگاہوں میں اپنے ماں باپ کو رسوا اور بہتوں کو ذلیل کیا ہے۔ خویلیہ کی گفتگو سننے کے بعد سلام نے اپنی پوری آتشِ نفسی سے اسے مخاطب کر کے کہا۔ ”اے خویلیہ! جانتی ہو، یہ الزام تمہارے دے رہی ہو۔“

خویلیہ نے پھر پہلے سے لہجے میں جواب دیا۔ ”ہاں میں خوب جانتی ہوں کہ یہ بات میں اپنے بھائی سے کہہ رہی ہوں اور یہاں میں آپ سے یہ بھی کھل کر کہہ دوں کہ کل صبح اکیلے سماک ہی خیر سے یثرب کی طرف کوچ نہ کریں گے بلکہ میں اور ریطہ بھی ان کے ساتھ جائیں گی۔ ہم زندگی بھر کے لیے سماک سے منسوب ہو چکی ہیں اور جہاں سماک کی زندگی محفوظ نہیں ہے وہاں میں اور ریطہ رہ کر کیا کریں گے۔ آپ ان لاشوں کو یہاں سے اٹھالیں۔ صبح تک جو وقت ہم نے یہاں گزارا ہے۔ وہ اب میں اور ریطہ دیوان خانے میں سماک کے ساتھ ہی گزاریں گی۔ تاکہ ہم پر اگر کوئی اقبال اور مصیبت آئے تو اکٹھی ہی آئے۔“

سلام نے خویلیہ کی اس گفتگو کا کوئی جواب نہ نہ دیا اور اپنے غلاموں کو آواز دے کر وہ دونوں لاشیں دیوان خانے سے اٹھالے گیا تھا۔ سماک، خویلیہ اور ریطہ نے صبح تک ہی دیوان خانے میں ہی وقت گزارا اور پھر وہ تینوں کچھ کھائے پیئے اور سلام سے بے بغیر وہاں سے یثرب کی طرف کوچ کر گئے تھے۔



خیبر سے شرب پہنچنے کے بعد خولید اکیلی جب اپنی حویلی میں داخل ہوئی تو ابی حقیق اور خنسانے صحن میں آکر اس کا استقبال کیا۔ جب کہ ایک غلام بھاگتا ہوا وہاں آیا تھا اور خولید کا گھوڑا پکڑ کر وہ حویلی کے اصطبل کی طرف لے گیا تھا۔ اس کے بعد ابی حقیق اور خنسانے پہلے خولید کو گلے لگا کر پیار کیا۔ پھر خنسانے متفکر سے لہجے میں پوچھا۔ "اے خولید! میری بیٹی! تم اس قدر جلدی خیبر سے کیوں لوٹ آئی ہو اور پھر سماک اور ریٹہ کہاں ہیں؟"

خولید نے مردہ سی آواز میں کہا۔ "سماک اور ریٹہ گھر چلے گئے ہیں اور میں ادھر آگئی ہوں"

اس بار ابی حقیق نے زور دے کر پوچھا۔ "پر تم تینوں اس قدر جلدی اور عجلت میں وہاں سے کیوں لوٹے ہو؟"

ابی حقیق کے اس استفسار پر خولید نے وہاں کھڑے ہی کھڑے خیبر کی طرف جاتے ہوئے تین جوانوں کے حملہ آور ہونے کا واقعہ اور خیبر میں پیش آنے والے حالات تفصیل سے سنا ڈالے تھے۔

پورے حالات سننے کے بعد ابی حقیق اور خنسانے جواب میں تو کچھ نہ کہا تاہم وہ طویل اور فکر مند ضرور ہو گئے تھے۔ پھر وہ دونوں خولید کو حویلی کے اندر ہی حصے کی طرف لے جا رہے تھے۔



حضرت نبی کریم صلی اللہ علیہ وسلم مکہ میں لوگوں کو اعلانِ نبیہ اور خقیقہ اللہ کی طرف بلانے کا سلسلہ جاری رکھا اور جو جو تکالیف اہل مکہ آپ کو پہنچاتے اور جس طرح سے آپ کی تکذیب کی جاتی اور آپ کا مذاق اڑاتے وہ سب آپ پر داشت کرتے اور صبر کرتے تھے۔

اہل مکہ کی بے ہودگیاں یہاں تک بڑھی تھیں کہ بعضوں نے بکری کی ادھڑی

آپ پر نماز کی حالت میں ڈال دی۔ آپ کے گھر پر اکثر چھڑ پھینکے جلتے۔ پھر آپ ایک کی اوٹ میں گھر سے باہر نکلتے اور لوگوں کو ایسا کرنے سے منع فرمایا کرتے تھے بہر حال مکہ میں آپ کے لیے دن بدن مصائب اور تکالیف میں اضافہ ہی ہوتا چلا جا رہا تھا۔

ایک روز آپ مکہ کی گلیوں میں سے گزر رہے تھے کہ کسی بد بخت نے آپ کے سر مبارک پر مٹی ڈال دی۔ آپ اسی حالت میں گھر لوٹے تو آپ کی ایک صاحبزادی اٹھ کھڑی ہوئی اور اپنے پاس بٹھا کر وہ خود حضور کا سر دھونے لگی تھیں۔ اپنے والد محترم کی اس حالت پر وہ بیٹی روتی بھی جاتی تھی اور حضور کا سر مبارک بھی دھوتی جا رہی تھیں۔

اس پر حضور نے اپنی اس بیٹی کو مخاطب کر کے فرمایا: اے میری بیٹی مت رونا اللہ تمہارے باپ کی حفاظت کرے گا۔

اہل مکہ کی ایسی کارروائیوں میں دن بدن اضافہ ہوتا چلا جا رہا تھا اور یہ کوشش کی جانے لگی تھی کہ کسی نہ کسی طرح حضور کے اس کام میں رکاوٹیں ڈال کر آپ کو اس تبلیغ کے کام سے روک دیا جائے۔ لیکن آپ ہر مشکل سے مشکل روئے اور ہر بے بدتر سلوک کو بھی برداشت کرتے لوگوں کو اللہ کی طرف بلانے کا کام جاری رکھے ہوئے تھے۔ تاہم اب اس فکر میں تھے کہ اس کا کوئی نعم البدل تلاش کیا جائے جہاں آپ سکون اور بے فکری سے اپنا مشن جاری رکھ سکیں۔

مکہ میں اپنے لیے تنگی اور ناموافق حالات دیکھ کر حضور نے فیصلہ کیا کہ وہ طائف شہر کی طرف جائیں گے اور وہاں بنو ثقیف کو تبلیغ کرنے کے علاوہ وہ ان سے مدد حاصل کریں گے اور اپنی قوم کے خلاف ان کی حفاظت میں رہیں گے۔ یہ فیصلہ کرنے کے بعد آپ نے مکہ سے طائف کی طرف کوچ کیا۔

طائف شہر پہنچنے کے بعد حضور نے ارادہ فرمایا کہ پہلے طائف کے سرداروں سے ملنا چاہیے اور ان کے سامنے اسلام کا پیغام پیش کرنا چاہیے۔ طائف کے اس

وقت تین بڑے سردار تھے اور یہ تینوں بھائی تھے۔ ان کے نام عبدیالعل، مسعود اور حبیب بن عمرو تھے۔ ان تینوں میں سے ایک کی بیوی کا تعلق قریش کی شاخ بنی جمح سے تھا۔

جس وقت آپ ان سرداروں سے ملنے کے لیے گئے اس وقت وہ تینوں سردار ایک جگہ اکٹھے بیٹھے ہوئے تھے۔ پس حضورؐ نے ان کے سامنے تبلیغ کی انہیں اللہ کی جانب دعوت دی۔ اسلام کی اشاعت میں امداد اور اسلام کے مخالفوں کے مقابلے میں معیت سے متعلق گفتگو کی۔

جب حضورؐ اپنی بات ختم کر چکے تب عبدیالعل نے آپؐ کو مخاطب کر کے اتھائی گھٹیا انداز میں کہا۔ اگر اللہ نے آپؐ کو رسول بنا کر بھیجا ہے تو میں تو کعبۃ اللہ کا غلاف مگرے مگرے کر دوں گا۔

جب عبدیالعل خاموش ہوا تو اس کے دوسرے بھائی مسعود نے آپؐ کو مخاطب کر کے تمسخر اور ٹھٹھہ کرنے کے انداز میں کہا: کیا اللہ کو تمہارے سوا کوئی اور نہ بلا؟ اور آخر میں ان کے تیسرے بھائی حبیب بن عمرو نے سفاکانہ انداز میں کہا۔ "واللہ! میں تجھ سے کبھی گفتگو نہ کروں گا۔ اگر حقیقت میں تو اللہ کا رسول ہے جیسا کہ تو کہتا ہے تو اس لحاظ سے بڑا خطرناک شخص ہے۔ کہ تجھ سے بات کرنے اور تیری باتوں، تیری گفتگو کا جواب دینے میں بڑا اندیشہ اور خطر ہے۔ اور اگر تو ایسا نہیں ہے اور اللہ پر افترا باندھ رہا ہے تو بھی مجھ پر لازم ہے کہ میں تم سے بات نہ کروں۔"

حضورؐ نے جب دیکھا کہ یہ لوگ ایک خدا کی طرف بلانی جانے والی تبلیغ کو تسلیم نہیں کرتے اور اہل مکہ ہی کی طرح تمسخر اور استہزا پر اتر آئے ہیں تو آپؐ بنو

۱۔ ماخوذ سیرت النبیؐ علامہ ابن ہشام اور تاریخ طبری جلد اول
۲۔ ان تینوں میں سے ایک اس گفتگو کے وقت غلاف کعبہ بٹ رہا تھا۔

ثقیف کے اس روتیہ پر بڑے افسردہ اور طول ہوئے اور ان سرداروں کے پاس سے اٹھ جانے سے قبل انہیں مخاطب کر کے آپ نے فرمایا :

إِذْ فَعَلْتُمْ فَاكْتُمُوا عَنِّي

ذم نے جو کچھ کیا سو کیا لیکن جو کچھ مجھ سے سنا ہے اسے راز میں رکھنا۔
آپ نے ان تینوں سرداروں کو یہ بات اس لیے بتائی تھی۔ چونکہ آپ نبی
ثقیف کی بھلائی سے مایوس ہو گئے تھے لہذا آپ نے پسند نہ فرمایا کہ دوسرے
لوگ بھی یہ گفتگو سُنیں کیوں کہ اس طرح اور زیادہ فساد اور برہشتگی پیدا ہونے کا
اندیشہ تھا۔

لیکن طائف کے ان تینوں سرداروں نے اس گفتگو کو راز میں نہ رکھا بلکہ
انہوں نے اپنے یہاں کے اوباشوں اور غلاموں کو حضور کے خلاف بھڑکایا اور
ابھارا اور یہ نامعقول اور بد بخت لوگ آپ کو گالیاں دینے کے علاوہ آپ پر تھپڑوں
کی بارش بھی کرنے لگے جن سے آپ بڑی طرح زخمی ہو گئے تھے۔ یہاں تک کہ آپ
نے ان بد معاشوں سے ایک باغ میں انگور کی ایک بیل تلے پناہ لی۔ اتنے میں قریش
کی شاخ بنی جمح کی وہ عورت وہاں سے گزری جو طائف کے ایک سردار کی بیوی تھی۔
آپ نے اس خاتون کو مخاطب کر کے فرمایا۔

مَاذَا لَعِينًا مِنْ أَحْمَائِكَ

(تو نے دیکھا کہ ہمیں تیرے کسراں سے کیا بلا ہے)

جواب میں بنی جمح کی اس عورت نے کچھ بھی نہ کہا اور وہ شرمندگی کا سا
احساس لیے آگے بڑھ گئی تھی۔

جب طائف کے وہ اوباش و بد معاش اور غلام پیشہ لوگ جنہوں نے
آپ پر گالیوں کی بوچھاڑ کے علاوہ سنگ باری بھی کی تھی واپس چلے گئے، اور

۱۰ ماخوذ از تفہیم القرآن بلسدہ تفسیر سورہ الاحقاف

انگور کی اس بیل تلے آپ کو کچھ سکون اور عافیت میسر ہوئی تو اس موقع پر جب کہ آپ بنو ثقیف کے سلوک اور رویے سے بے حد دکھی اور مغموم تھے تو آپ نے دعائیہ انداز میں اپنے ہاتھ بلند کیے اور اپنے رب کو مخاطب کر کے آپ نے فرمایا۔

”خداوند! میں تیرے ہی حضور اپنی بے بسی و بے چارگی اور لوگوں کی نگاہوں میں اپنی بے قدری کا شکوہ کرتا ہوں۔ اے ارحم الراحمین! تو سارے ہی کمزوروں کا رب ہے۔ میرا رب بھی تو ہی ہے۔ مجھے کس کے حوالے کر رہا ہے؟ کیا کسی ایسے اجنبی کے حوالے جو مجھ سے درختی کے ساتھ پیش آئے۔ یا کسی ایسے دشمن کے حوالے جو مجھ پر قابو پالے۔“

”اے اللہ! اگر تو مجھ سے ناراض نہیں تو مجھے کسی مصیبت کی پرواہ نہیں۔ مگر تیری طرف سے اگر عافیت مجھے نصیب ہو جائے تو اس میں میرے لیے زیادہ کشادگی ہے۔ میں پناہ مانگتا ہوں تیری ذات کے اس نور کی جو اندھیروں میں اُجالا اور دنیا و آخرت کے معاملات کو درست کرتا ہے۔ مجھے اس سے بچا کہ تیرا غضب مجھ پر نازل ہو یا میں تیرے عتاب کا مستحق ہو جاؤں۔ میں تیری مرضی پر راضی ہوں یہاں تک کہ تو مجھ سے راضی ہو جائے۔ کوئی زور اور طاقت تیرے بغیر نہیں۔“

اور وہ باغ جس میں انگور کی بیل تلے آپ نے پناہ لی تھی، دو بھائیوں کا تھا جن کے نام عقبہ بن ربیعہ اور شیبہ بن ربیعہ تھے۔ وہ دونوں بھائی بھی حضور کے ساتھ اہل طائف کا یہ سلوک دیکھ رہے تھے۔ اس موقع پر عقبہ کے اپنے بھائی

۱۔ اس سفر طائف کے دوران لوگوں کے ناروا سلوک کی وجہ سے آپ شکستہ و غمگین حالت میں تھے تو آسمان پر ایک بادل سا چھاپا۔ پھر جبرائیل امین حاضر ہوئے (باقی صفحہ ۲۴۹ پر)

شیبہ کو مخاطب کر کے کہا۔

”شیبہ! شیبہ! تم اس شخص کو دیکھ رہے تھے جس نے اہل طائف کے مظالم سے بچنے کے لیے ہمارے باغ میں انگور کی بیل تلے پناہ لی ہے۔ اہل طائف نے اس کے ساتھ زیادتی کی ہے۔ اس سرزمین میں اس کے ساتھ ظلم ہوا ہے۔ اس نے چونکہ ہمارے باغ میں پناہ لی ہے۔ لہذا میں نے ارادہ کیا ہے کہ ہم اس کی خاطر مدد کریں۔ اس طرح ان زیادتیوں اور ظلم کا بھی کچھ بدلہ ہو جائے گا جو طائف والوں نے اس پر کیے ہیں۔ میں چاہتا ہوں کہ اپنے غلام عداس کو اس کی طرف بھیجیں اور وہ اسے کھانے کے لیے انگور کا ایک خوشہ پیش کرے۔“

شیبہ نے خوشی اور مسرت کا اظہار کرتے ہوئے کہا۔ ”اے میرے بھائی! میں اس معاملے میں آپ سے اتفاق کرتا ہوں۔“

اس پر عقبہ نے زور سے پکارنے لگا۔ ”عداس! عداس! تم کہاں ہو بھاگ کر آؤ۔“

تھوڑی ہی دیر بعد ایک نوجوان غلام بھاگتا ہوا وہاں آیا اور مژدوب ہو کر اس نے عقبہ سے پوچھا۔ ”اے آقا! آپ نے مجھے آواز دی ہے۔“
عقبہ نے انگور کی بیل تلے حضورؐ کی طرف اشارہ کرتے ہوئے کہا۔ ”وہ جو شخص ہمارے باغ میں انگور کی بیل تلے پناہ لیے بیٹھا ہے اس پر طائف کے لوگوں نے رحم ڈھائے ہیں۔ اے عداس! تم ایسا کہ انگور کا ایک اچھا، بڑا، خوشنما اور

(بقیہ حاشیہ صفحہ ۲۲۸) اور پکار کر کہا۔ ”تو میں نے جو کچھ آپ کو جواب دیا ہے وہ اللہ نے سن لیا ہے میرے ساتھ پہاڑوں کا منتظم فرشتہ ہے۔ آپ اسے جو حکم دینا چاہیں دے سکتے ہیں۔“
پھر پہاڑوں کے اس فرشتے نے مخاطب ہو کر کہا۔ ”اگر آپ حکم دیں تو میں دونوں طرف کے پہاڑوں کو ان پر آٹھ دوں۔“ آپ نے فرمایا۔ ”نہیں بلکہ میں امید رکھتا ہوں کہ اللہ ان کی نسل سے وہ لوگ پیدا کرے گا جو اللہ وحدہ لا شریک کی بندگی کریں گے۔“

بیٹھا خوشہ لے، اسے پلیٹ میں رکھا اور اس شخص کی خدمت میں پیش کر کے اس کی ڈھارس اور دل جمعی ہو۔“

عداس نے خوشی کا اظہار کرتے ہوئے کہا۔ ”اے آقا! اگر اہل طائف نے اس شخص پر ستم ڈھائے ہیں پھر تو وہ ضرور ہماری ہمدردی اور ہماری توجہ کے قابل ہے۔ اس لیے کہ اس نے ہمارے باغ میں پناہ لی ہے اور پھر اسے آقا! ایک غریب الوطن اور ستم رسیدہ انسان کی خدمت کرتا نیک کاموں میں سے بہترین اور عمدہ کام ہے۔“

اس بار عقبہ کے بھائی شیبہ نے بولتے ہوئے عداس کو مخاطب کیا۔ ”عداس! عداس! اب تم جاؤ اور دیکھو وہاں زیادہ دیر بیٹھ نہ رہنا۔“

عداس فوراً حرکت میں آیا۔ انگور کا ایک خوشہ دھو کر اس نے ایک صاف ستھری طشتری میں جمایا اور حضورؐ کی طرف بڑھا۔

عداس حضورؐ کی خدمت میں حاضر ہوا اور آپؐ کو مخاطب کر کے اس نے کہا ”میرا نام عداس ہے اور جس باغ کے اندر اس وقت آپ بیٹھے ہوئے ہیں میں اس باغ کے مالک کا غلام ہوں۔ انگور کا یہ خوشہ میں آپ کی خدمت میں پیش کرتا ہوں۔ آپ اسے کھائیے۔“

عداس کی اس پیشکش کو حضورؐ نے قبول فرمایا۔ پھر آپؐ نے بسم اللہ پڑھا اور تناول فرمایا۔ یہ الفاظ سن کر عداس حیرت سے آپؐ کی صورت دیکھنے لگا۔ پھر اس نے کہا۔ ”واللہ! یہ الفاظ جو آپؐ نے ادا کیے ہیں یہ تو نئے ہیں۔ یہ تو ایسی بات ہے جو یہاں کی بستیوں کے لوگ نہیں کہا کرتے۔“

اس پر حضورؐ نے عداس کو مخاطب کر کے پوچھا:-

وَمِنْ أَهْلِ أَسَى الْبَلَادِ أَنْتَ يَا عَدَّاسُ وَمَا دِينُكَ

(اے عداس! تو کس بستی کا رہنے والا ہے اور تیرا دین کیا ہے)

حضورؐ کے اس استفسار پر عداس نے کہا: میں نصرانی ہوں اور نبیویؐ کا

باشندہ ہوں۔“

اس پر حضورؐ نے فرمایا۔
 ”آمِنْ قَدِيَةِ الرَّجُلِ الصَّالِحِ يُونُسَ بْنِ مَتَّى“
 رکیا تم اس نیک شخص کی بستی کے رہنے والے ہو جس کا نام یونس
 بن متی تھا

اس پر عداس نے حیرت و تعجب سے حضورؐ کی طرف دیکھا اور پوچھا۔ آپ کو
 کیا خبر کہ یونس بن متی کون تھا؟

اس سوال کے جواب میں آپؐ نے فرمایا۔

”ذَلِكَ أَخِي كَانَ نَبِيًّا وَ أَنَا نَبِيٌّ“

وہ میرا بھائی نبی تھا اور میں بھی نبی ہوں،

حضورؐ کے یہ الفاظ سننے ہی عداس آپؐ پر جھک گیا۔ پھر وہ بڑی تیزی کے
 ساتھ حضورؐ کا سر، آپؐ کے ہاتھ اور پاؤں چومنے لگا تھا۔ باغ کے مالک و نول
 بھائی عقبہ اور شیبہ یہ سارا منظر دیکھ رہے تھے۔ اس پر ایک بھائی نے دوسرے کو
 مخاطب کر کے کہا۔ ایسا لگتا ہے اس اجنبی نے عداس کو بگاڑ دیا ہے۔

عداس جب حضورؐ کو انگور کھلا کونے کے بعد لوٹا تو عقبہ نے اسے مخاطب کر
 کے پوچھا۔ ”ارے ارے کم بخت عداس! یہ تجھے کیا ہو گیا تھا کہ تو اس شخص کے ہاتھ
 پاؤں اور سر چومنے لگا تھا۔“

اس پر عداس نے عقبہ کو مخاطب کر کے کہا۔ ”اے میرے آقا! قسم مجھے میرے
 خداوند کی۔ زمین پر کوئی بھی چیز ان سے بہتر نہیں ہے۔ انہوں نے مجھے ایسی باتیں
 بتائی ہیں جو ایک نبی کے سوا اور کوئی نہیں بتا سکتا۔“

اس پر عقبہ پھر بولا اور کہا۔ ”اے عداس مجھے خدشہ ہے کہ وہ تمہیں تمہارے
 دین سے برگشتہ اور منحرف کر دے گا۔“

عداس نے رقت آمیز آواز میں جواب دیا اور بولا۔ اے آقا! ایسا معاملہ نہیں،

سہے یہ تو انسانوں کے اندر دین کی اصلاح کرنے والی ہستی ہے۔ اس کے بعد عداس چپ چاپ دوبارہ اپنے کام میں لگ گیا تھا۔

روسائے طائف کے سلوک اور رویے سے مایوس ہو کر حضورؐ نے پھر مکہ واپس جانے کا قصد کیا اور قرن المنازل، اشیل کبیر اور الزبیر سے ہوتے ہوئے آپ مکہ کے قریب آئے اور شہر میں داخل ہونے کے بجائے آپ باہر ہی ایک جگہ رک گئے۔ آپ کو خدشہ تھا کہ طائف میں جو کچھ ان کے ساتھ سلوک ہوا اس کی خبریں مکہ پہنچ چکی ہوں گی لہذا مکہ کے کفار اور ان کے سردار اور زیادہ بڑھ پڑھ کر انہیں ظلم و ستم اور تضحیک و تمسخر کا نشانہ بنائیں گے۔

اتنے میں ایک شخص مکہ کی طرف جانے والا وہاں سے گزرا۔ وہ آپ کا جاننے والا تھا اور آپ کے قریب آ کر چپ رکا تو آپ نے اسے مخاطب کر کے کہا: "جہاں میں تمہیں کہوں کیا وہاں تم میرا ایک پیغام پہنچا دو گے۔" وہ شخص بولا: "بہتر ہے۔ میں پہنچا دوں گا اور اس پیغام کا جواب بھی واپس آ کر آپ سے آن کہوں گا۔"

حضورؐ نے فرمایا: "تو پھر ایسا کرو کہ مکہ کے سردار انیس بن شریک کے پاس جاؤ اور اس سے کہو کہ تم سے کہتے ہیں کہ تم مجھے اپنے پاس آنے کی اجازت دو تاکہ میں اللہ کا پیغام تمہیں سناؤں۔" وہ شخص حضورؐ کا یہ پیغام لے کر چلا گیا۔ تھوڑی بعد وہ شخص واپس آیا اور آپ کو مخاطب کر کے اس نے کہا:

"میں نے آپ کا پیغام انیس بن شریک کو پہنچایا اور آپ کے پیغام کا جواب اس نے

اس مقام پر جب آپ قرآن مقدس کی تلاوت فرما رہے تھے تو جنوں کے ایک گروہ نے اس تلاوت کو سنا اور وہ آپ پر ایمان لے آئے تھے۔ اس کے بعد حضورؐ جنات کی طرف تبلیغ و راہنمائی کے لیے تشریف لے جاتے رہے۔

یہ دیکھتے کہ میں چوں کہ عرب کا حلیف ہوں۔ اس لیے ان کی مخالفت میں آپ کو اپنے پاس نہیں بلا سکتا۔

حضور نے اس شخص کو مخاطب کر کے فرمایا: کیا تم میری خاطر پھر جاسکتے ہو؟ اس نے کہا: ضرور جاسکتا ہوں۔

آپ نے فرمایا: تو پھر مکہ کے رئیس سہیل بن عمرو کے پاس جاؤ اور اسے وہی پیغام دو جو تم نے احنس بن شریک کو دیا ہے۔

وہ شخص آپ کے پاس سے چلا گیا۔ تھوڑی دیر بعد وہ لوٹا اور آپ

سے کہا: میں نے آپ کا پیغام سہیل بن عمرو کو پہنچایا۔ اس نے جواب میں کہا:

ہے کہ میں بنی عامر بن لوی بن کعب کے خلاف کسی کو پناہ نہیں دے سکتا۔

حضور نے پھر اس شخص سے پوچھا: کیا تم پھر میری خاطر جاسکتے ہو؟

اس نے جواب دیا: ضرور جاسکتا ہوں۔

حضور نے فرمایا: تو پھر مکہ کے رئیس مطعم بن عدی کے پاس جاؤ اور

اس سے کہو: محمد تم سے کہتے ہیں۔ کیا تم مجھے پناہ دے سکتے ہو کہ میں اپنے رب

کے احکام و پیام تمہیں سناؤں؟

وہ شخص آپ کا پیغام لے کر جب مطعم بن عدی کے پاس گیا تو مطعم بن

عدی نے جواب دیا: ہاں میں اس کے لیے تیار ہوں، حضور مکہ آجائیں۔

اس شخص نے یہ جواب حضور کو جاسنایا اور اس جواب کے بعد حضور

مکہ میں داخل ہوئے۔ جب کہ مطعم بن عدی اپنے بیٹوں اور بھتیجوں کے

ساتھ مسلح ہو کر حرم کعبہ میں آجمع ہوئے تھے۔ تاکہ حضور کا استقبال کریں۔

مکہ میں داخل ہونے کے بعد حضور بھی وہاں حرم میں تشریف لائے۔

ابوہل کو جب اس معاملے کی خبر ہوئی تو وہ بھی غصے اور غضب کا اظہار کرتا ہوا حرم

میں داخل ہوا اور مطعم بن عدی کو مخاطب کر کے اس نے پوچھا: اے ابن عدی!

تم اپنے بیٹوں اور بھتیجوں کے ساتھ اس مسلح حالت میں محمد کے پیروکار یا پناہ

دینے والے بن کر حرمِ کعبہ میں داخل ہوئے ہو۔
 مطعم بن عدی نے کہا۔ "میں نے محمدؐ کو پناہ دی ہے۔" اس پر ابو جہل
 کو حضورؐ کے خلاف کچھ کہنے کی جرأت نہ ہوئی اور مطعم بن عدی کو مخاطب کر کے
 کہنے لگا۔ "اے ابن عدی جسے تم نے پناہ دی اسے ہم نے بھی پناہ دی۔"
 اس طرح حضورؐ دوبارہ مکہ میں مقیم ہو کر تبلیغ کے کام میں لگ گئے تھے۔

○

خیبر سے شرب آنے کے تھوڑی دیر بعد سماک اپنے گھر میں بیٹھا اپنی ماں آمنہ
 اور ریطہ کے ساتھ محو گفتگو تھا کہ دروازے پر دستک ہوئی۔ سماک اٹھ کر باہر
 آیا اور جب اس نے گھر کا بیرونی دروازہ کھولا تو وہاں قطیبہ بن علی کھڑا تھا۔
 اسے دیکھتے ہی سماک کے چہرے پر مسکراہٹ بکھر گئی اور اس سے ہاتھ ملاتے ہوئے
 سماک نے کہا۔ "اے ابن عامر! تم یثیل اجنبیوں کی طرح گھر سے باہر کیوں کھڑے
 ہو گئے ہو؟"

اس پر قطیبہ نے بڑی عجلت کا مظاہرہ کرتے ہوئے کہا۔ "اے ابن خرنشہ!
 میں بڑی جلدی میں ہوں۔ دراصل میں بنو خزرج کے ایک شخص ایاس بن معاذ
 کی طرف جا رہا تھا کہ راستے میں مجھے خبر ملی کہ تم خیبر سے لوٹ آئے ہو تو میں بھاگا
 بھاگا تمہاری طرف چلا آیا۔ میں خبیب بن لیسان کو بھی اپنے ساتھ لے کر آتا
 لیکن وہ آج ہی صبح سوواگری کی غرض سے ایک تجارتی کاروان کے ساتھ حراض
 شام کی طرف چلا گیا ہے۔ رہا ابو قیس تو وہ اس وقت کوہستان سلع پر اپنا اود
 تمہارا ریوڑ چرا رہا ہے۔ لہذا جس نیک کام کے لیے میں نکلا ہوں۔ اس میں تم
 ہی میرا ساتھ دے سکتے ہو۔"

سماک نے غور سے قطیبہ کی طرف دیکھا اور پوچھا۔ "اے ابن عامر! تمہارا
 اشارہ کس نیک کام کی طرف ہے؟"
 قطیبہ نے سماک کا بازو پکڑتے ہوئے کہا۔ "تم پہلے میرے ساتھ ایاس بن

معاذ کے پاس تو چلو۔ وہ بیمار ہے اور مر رہا ہے۔ اس کی موت کے بعد تو ہمیں کچھ حاصل نہ ہوگا۔

اس معاملے کی تفصیل کچھ یوں ہے کہ میں نے بنو خزرج کے ایک شخص سے سنا ہے کہ ایاس بن معاذ اسلام قبول کر چکا ہے اور قریب المرگ ہے۔ بس میں اس کے پاس تمہیں لے جانا چاہتا ہوں۔ تاکہ ہم اس سے اس معاملے کی تفصیل حاصل کر سکیں۔ اب جلدی کرو اور آؤ بچلیں۔

سماک نے دروازے پر کھڑے ہی کھڑے زور سے پکارا "ریٹہ! ریٹہ! میں ذرا قطبہ بن عامر کے ساتھ جا رہا ہوں۔ تھوڑی دیر تک لوٹتا ہوں اور پھر سماک بن خورشہ اور قطبہ بن عامر بڑی تیزی سے ایک طرف بڑھنے لگے تھے۔

تھوڑی دیر بعد وہ دونوں ایک مکان کے سامنے رُک گئے اور قطبہ نے دروازے پر دستک دی۔ چند ہی لمحوں بعد ایک لڑکے کے دروازہ کھولا اور اسے مخاطب کر کے قطبہ نے پوچھا۔ "ہم دونوں ایاس بن معاذ سے ملنا چاہتے ہیں۔ اس لڑکے کے کہا۔" وہ میرے بڑے بھائی ہیں اور سخت علیل ہیں! اس وقت وہ دیوان خانے میں بترِ علالت پر ہیں۔ وہ کسی سے ملتے نہیں تنہا پڑے رہتے ہیں۔ پر ٹھہریے! میں انہیں آپ دونوں کے آنے کی اطلاع کرتا ہوں۔ اگر انہوں نے بلا لیا تو آپ ضرور ان سے مل لیجئے گا۔"

سماک نے فوراً اس لڑکے کو مخاطب کر کے کہا۔ "اے میرے عزیز! اپنے بھائی ایاس بن معاذ سے کہنا کہ سماک بن خورشہ اور قطبہ بن عامر ایک انتہائی اہم کام کے سلسلے میں تم سے ملنا چاہتے ہیں۔"

لڑکے نے ایک بھر پور عزم میں کہا۔ "آپ مطمئن رہئے میں ایسا ہی کہوں گا۔ اس کے بعد وہ لڑکا اپنے گھر کے دیوان خانے کی طرف چلا گیا تھا۔ چند ہی ثانیوں بعد اس لڑکے نے دیوان خانے کا بیرونی دروازہ کھولا اور سماک و قطبہ کی طرف دیکھتے ہوئے اس نے کہا۔ آپ دونوں آئیے۔ انہی آپ کو

بلا رہے ہیں۔ اس لڑکے کے بلانے پر سماک اور قطبہ دونوں دیوان خانے میں داخل ہوئے۔ اندر ایسا بن معاذ بسترِ علالت پر دراز تھا۔

سماک اور قطبہ اس کے بستر کے قریب ایک نشست پر بیٹھ گئے۔ جب وہ لڑکے کا اس کمرے سے نکل گیا تب ایسا بن معاذ حرکت میں آیا اور ان دونوں کو مخاطب کر کے اس نے کہا۔ ”تم دونوں کس کام اور کس ارادے کے تحت مجھ سے ملنے آئے ہو؟“

سماک بولا اور پوچھا۔ اے ابنِ معاذ! ہم نے سنا ہے کہ تم نے اسلام قبول کر لیا ہے اور ہم دونوں اسی سے متعلق معلومات حاصل کرنے آئے تھے۔“

اس استفسار پر ایسا بن معاذ نے ایک بار غور سے ان دونوں کی طرف دیکھا۔ پھر اس نے کہا۔ الحمد للہ! میں مسلمان ہوں اور اسلام قبول کر چکا ہوں۔ قطبہ نے بے پناہ خوشی کا اظہار کرتے ہوئے کہا۔ ”اے ابنِ معاذ! تم نے یہ بات کہہ کر ہمارا دل خوش کر دیا ہے۔ سنو میں اور سماک بھی مسلمان ہیں۔ اسی پناہ پر ہم تمہارے پاس آئے ہیں تاکہ تم سے یہ جانیں کہ تم نے کیسے اسلام قبول کیا۔“

قطبہ کے اس انکشاف پر ایسا بن معاذ خوش ہوا۔ چند ثانیوں تک وہ مسکرا مسکرا کر سماک اور قطبہ کی طرف دیکھتا رہا۔ پھر انہیں مخاطب کر کے اس نے کہا۔ ”اے میرے دینی بھائیو! تمہارے مسلمان ہونے کا سن کر مجھے بے حد خوشی ہوئی۔ میں ضرور تم دونوں کو بتاؤں گا کہ میں نے کیسے اور کب اسلام قبول کیا۔ سنو میرے عزیزو! میں تمہیں تفصیل سے بتاتا ہوں۔“

”تم دونوں جانتے ہو گے کہ جنگِ حاطب سے قبل بنو خزرج کا ایک

۱۔ اس اور خزرج میں بنو اوس کے حاطب کے قتل پر جو جنگ ہوئی تاریخ میں وہ جنگِ حاطب کہلاتی ہے۔

وفد اس غرض سے مکہ گیا تھا۔ تاکہ وہ نبو اس کے خلادت قریش کے ساتھ کوئی معاہدہ کرے اور اس وفد کا سرور ابو الحیسر بن رافع تھا۔ میں بھی اس وفد میں شامل تھا۔ جب ہمارا وفد مکہ پہنچا تو رسول اللہ کو ابھی اس کی اطلاع ہو گئی۔ لہذا حضور ہمارے وفد کے پاس آئے اور ہم لوگوں کو مخاطب کر کے آپ نے فرمایا۔ "جس غرض سے تم لوگ یثرب سے مکہ آئے ہو اگر میں تم لوگوں کو اس سے بہتر بات بتا دوں تو کیا تم لوگ اسے قبول کر لو گے۔"

اس پر وفد کے لوگوں نے پوچھا۔ "وہ بہتر بات کیا ہے جو آپ ہم سے کہنا چاہتے ہیں؟"

اس پر حضور نے فرمایا۔ "وہ بہتر بات یہ ہے کہ میں اللہ کا رسول ہوں۔ اللہ نے مجھے اپنے بندوں کی طرف مبعوث کیا ہے تاکہ میں انہیں اللہ کی طرف بلاؤں اور وہ صرف اللہ ہی کی پرستش کریں اور اس کے ساتھ کسی اور کو شریک نہ ٹھہرائیں۔ اللہ تعالیٰ نے مجھ پر ایک کتاب نازل فرمائی ہے۔"

اس کے بعد حضور نے ہمارے وفد کے لوگوں کو اسلام کے ارکان سے متعلق تفصیل بتائی اور ہمارے سامنے اس کے بعد حضور نے قرآن مقدس کی تلاوت بھی فرمائی۔

اے میرے دوستو! جس وقت حضور نے ہمارے سامنے قرآن مقدس کی تلاوت فرمائی۔ اس وقت میری حالت عجیب سی ہو گئی تھی۔ میں ایسا محسوس کرنے لگا جیسے میرے شانوں سے مسافت کی تھکن جاتی رہی ہو۔ حضور کی آواز میں جھیلوں کا ٹھہراؤ اور سورج کا جلال تھا۔ ان کے انداز میں ایک سیرابی ایک آسودگی تھی۔

۱۔ علامہ طبری نے اس کا یہی نام تحریر کیا ہے۔

۲۔ ماخوذ از سیرت النبی علامہ ابن ہشام۔ تاریخ ابن خلدون اور تاریخ طبری

اور اے میرے عزیزو! اس موقع پر میں ایسا محسوس کر رہا تھا جیسے میں آگ کے دریا اور لہو کی ندیوں سے نکل کر خوشبو کے مہم اور رنگین مہنسی میں کھوہ گیا ہوں۔ میرے اندر ظلمتِ شب کا طلسم منزل کی بشارتوں اور گمراہی کے اندھیرے نورِ صبح کی ہدایت میں بدل گئے تھے۔ میرے بدن کی خاک کے اندرتہوں کا جمال اور میری نظروں کے غبار میں ارض و سما کے قافلے رواں ہو گئے تھے۔ میرے اندر بے دینی کی ہر سمت بے سمت اور بدی کی ہر ویلا فی بے لباس ہو کر رہ گئی تھی۔ میری رگ و پے میں نیکی کے گرداب اور طوفان اُٹھ کھڑے ہوئے تھے۔

جب حضور نے قرآن مقدس کی تلاوت ختم کی تو میں اپنی جگہ پر اُٹھ کھڑا ہوا اور میں نے وفد کے سردار اور دیگر اراکین کی پرواہ کیے بغیر حضور کو مخاطب کر کے بلند آواز میں کہا۔ "بے شک! یہ بات اس بات سے بدرجہا بہتر ہے جس کے لیے ہم پتھر سے لٹکے ہیں۔"

اے میرے دوستو! جانتے ہو میری اس بات کا وفد کے اندر کیا ردِ عمل ہوا۔ وفد کے سردار ابوالحجیر بن رافع نے کنکریاں اپنی مٹھی میں بھر کر میرے منہ پر دے ماریں اور کہا تم خاموش رہو۔

ابوالحجیر کے اس رویے سے حضور تو وہاں سے چلے گئے لیکن میری حالت بدل چکی تھی۔ خدائے خلاق کے پیغام اور حضور کے صورت و آہنگ سے میرے اندر کا انسان بدل چکا تھا۔ میری روح میں بدی اور گمراہی کی تاریکیاں چننے والی نیکی کی شمعیں بے لباس ہو کر روشن ہو گئی تھیں۔ لہذا اے میرے عزیزو! اپنے وفد کے اراکین سے چوری چوری میں نے مکتہ ہی میں اسلام قبول کر لیا تھا اور اب میں الحمد للہ مسلمان ہوں۔"

۱۔ علامہ ابن ہشام نے ایام بن معاذ کے یہی الفاظ تحریر کیے ہیں۔

ایس بن معاذ کے خاموش ہونے پر سماک نے اسے مخاطب کر کے پوچھا۔
 'اے ابن معاذ! کیا تم ہمیں حضورؐ اور آپؐ پر ایمان لانے والوں سے متعلق
 کچھ بتاؤ گے اور کیا تم اس بات پر بھی روشنی ڈالو گے کہ ان سرزمینوں کے اندر
 مسلمانوں اور اسلام کا مستقبل کیا ہوگا۔'

سماک کے اس استفسار پر ایس بن معاذ تھوڑی دیر کے لیے کچھ سوچتا
 رہا پھر وہ بولا۔ 'اے میرے دینی بھائیو! حضورؐ تو غار سے نکلنے والا ایک
 ایسا ستارہ ہیں، احساس کی تنہائیوں کے اندر گم گشتہ مسافروں کی راہنمائی کا سامان
 فراہم کرتا ہے۔ آپؐ تو گناہوں کے کھنڈرات کے اندر طلوع ہونے والے اس
 بہتابِ زرنگار کی طرح ہیں جو اپنی دودھیا چاندنی سے زمین کی تیرہ شبی کو
 نور و روشنی بخش کر شبِ تاریک کی رواد کو انجام دیتا ہے۔ آپؐ اجالوں
 کے پیغامبر، نجاتِ بنی نوع انسان، صداقت کی فندیل، مسرت کی تنویر اور
 آدمیت کی تقدیر ہیں۔ آپؐ کے شیشے جیسے احساسات و افعال بیماریوں کا
 علاج اور ڈنوں کا تریاق ہیں۔'

جہاں تک تعلق ہے آپؐ پر ایمان لانے والوں کا تو وہ ظلمتِ جہل
 باطل میں انقارہ نقیب کی طرح سر بلند۔ کفار کے جبر و جور کے سامنے عجز
 و صبر کی معراج، حیرت کے دوراہے پر لمحاتِ طرب اور شامِ الم میں نغماتِ
 مسرت کی مانند ہیں۔ وہ حمایتِ مظلوم میں فلک بوس اور باطل کی سرکشی
 کے خلاف انقلابِ نو کی علامت ہیں۔ گو وہ کفار و مشرکین کے زرخے میں
 گھرے ہوئے ہیں اور ان کے لئے ہر گام ایک آزمائش اور ہر موڑ ایک امتحان
 ہے اچھر بھی وہ پیکرِ ہر وفا، محبت کے پیغامبر اور روشنی کے سفیر بن کر اللہ
 کے اتباع اور حضورؐ کی حمایت میں ہمہ وقت کمر بستہ رہتے ہیں۔ کاش میں ہمیشہ
 کے لیے مکہ میں رہ سکتا اور وہیں مجھے میری موت نصیب ہوتی۔

اسلام قبول کرنے کے بعد میں جتنے دن مکہ میں رہا وہاں کی فضائیں

میرے لیے اجنبی اور مورد میں بیگانہ نہ تھیں۔ کاش میں وہیں اپنے دینی بھائیوں کے اندر مر سکتا۔ آہ! میں تو اسی کارواں کی بچھڑی ہوئی ایک اکائی ہوں۔“

ایاس بن معاذ تھوڑی دیر تک خاموش رہ کر کچھ سوچتا رہا۔ پھر سماک اور قطبہ کو دوبارہ مخاطب کرنے کے وہ کہہ رہا تھا۔

”اے میرے عزیزو! میرا دل کہتا ہے کہ میں اس غلامت سے بچ نہ سکوں گا۔ میرے ایک نوجوان کا خیال رکھنا، اس کا نام سلیمان ہے۔ وہ ایرانی ہے اور مشہور یہودی رئیس غزال بن شمویل کا غلام ہے وہ اسلام کی طرف مائل ہے اور بڑی بے چینی کے ساتھ حضورؐ سے ملنے کا منتظر و متمنی ہے سوہ اکثر مجھ سے ملتا رہا ہے اور میں اسے اپنے دین کی باتیں بتاتا رہا ہوں۔ ایران سے نکل کر وہ مختلف شہروں میں دھکے کھانے کے بعد حضورؐ ہی کی تلاش میں یثرب پہنچا ہے اور اب ابن شمویل کا غلام ہے۔“

سماک نے بڑی نرمی کے ساتھ ایاس بن معاذ کا ہاتھ اپنے ہاتھ میں لیتے ہوئے کہا۔ ”اے ابن معاذ! اس سلیمان سے تو ہم ابھی ابن شمویل کے باغ میں جا کر مل لیتے ہیں۔ پہلے یہ کہو کہ اس بیماری میں تمہیں ہماری طرف سے کسی شے کی ضرورت ہو تو بلا تکلف کہو۔“

ایاس بن معاذ نے بڑی انکساری میں کہا۔ ”تم دونوں بھائیوں کی مہربانی میں کسی چیز کی ضرورت محسوس نہیں کرتا۔ میری خواہش ہے کہ تم دونوں ابھی ابن شمویل کے باغ میں جا کر سلیمان سے مل لو اور سنو اس کے وہ حالات جن کے تحت وہ ایران سے یہاں پہنچا ضرور سننا۔ قسم خداوندِ واحد کی اس کے حالات بڑے عبرت نغیز اور درس آمیز ہیں۔“

ایاس بن معاذ کے کہنے پر سماک اور قطبہ اپنی جگہوں پر اٹھ کھڑے ہوئے پھر وہ اس سے مصافحہ کرنے کے بعد دیوان خانے سے نکل گئے تھے۔

تھوڑی دیر بعد سماک اور قطبہ غزال بن شمویل کے باغ میں داخل ہوئے۔ انہوں نے دیکھا ایک جوان ننگی زمین پر ایک کھجور تلے بیٹا ستار ہاتھا۔ سماک اور قطبہ کے قدموں کی آہٹ پا کر وہ اٹھ کر بیٹھ گیا تھا۔ قریب آ کر سماک نے اسے مخاطب کر کے کہا۔

”میرا نام سماک بن خرشہ اور میرے اس ساتھی کا نام قطبہ بن عامر ہے۔ اگر میں غلطی پر نہیں تو تم غزال بن شمویل کے غلام سلیمان ہو۔“ اس جوان نے خوش طبعی میں کہا: میں ہی سلیمان ہوں اور سماک بن خرشہ کا نام بھی میرے لیے اجنبی نہیں ہے کیوں کہ ایک کھوجی کی حیثیت سے یہ نام ان سرزمینوں کے اندر بڑی شہرت اور ناموری رکھتا ہے۔ کہو میں تم دونوں کی کیا خدمت کر سکتا ہوں۔“

سماک اور قطبہ دونوں سلیمان کے سامنے اس کھجور تلے ننگی زمین پر بیٹھ گئے پھر سماک بولا اور کہا۔ ”ہم دونوں ابھی ابھی ایسا بن معاذ سے مل کر آ رہے ہیں وہ ہمارا دینی بھائی ہے۔ اس نے ہمیں تمہارا خیال رکھنے کی تلقین کی ہے اور تم سے تمہاری زندگی کے عبرت خیز حالات سُننے کو کہا ہے۔“

لہذا اب میرے دوست! کہو تم کیسے اور کیوں کراہان کی سرزمین سے نکل کر اور مختلف شہروں میں دھکے کھانے کے بعد یہاں شرب میں آ کر غلامی کرنے پر مجبور ہوئے۔“

سلیمان چند ثانیوں تک گردن جھکائے سوچتا رہا۔ پھر کہا۔ ”آہ! یہ حالات نملصے طویل اور اذیت ناک ہیں۔ پر اس وقت میرا ستانے کا وقت ہے اور میرا آقا آرام کرنے اپنے گھر گیا ہوا ہے۔ لہذا میں اپنے حالات تم دونوں سے ضرور کہوں گا۔“

سنو صاحبو! میں ایران کے شہر صنفہان کی ایک بستی جتی کا باشندہ ہوں میرے باپ اس بستی کے ایک کسان تھے اور تمام مخلوق خدا سے میں انہیں زیادہ

عزیز اور پیارا تھا اور میرے ساتھ ان کی محبت اس درجہ کو پہنچ گئی تھی کہ مجھے ہمہ وقت گھر میں اس طرح مقید رکھتے جس طرح ایک لڑکی کو چار دیواری کے اندر بند رکھا جاتا ہے۔

میں محوسیت اور آتش پرستی کا قائل تھا اور اس مذہب میں اس قدر کوشش، محنت اور جدوجہد میں نے کی کہ میں آتش کدے کے ان خدام میں شامل کر دیا گیا جو آتش کدے میں آگ کو ہمیشہ روشن رکھتے ہیں اور گھڑی بھر کے لیے بھی اسے بجھنے نہیں دیتے اور میں اپنے اس حال میں خوش اور مگن تھا۔ میرے باپ کے پاس کاشتکاری کی بڑی زمین تھی۔ جس سے اس قدر آمدنی ہو جاتی تھی جو انسان کو دنیاوی تفکرات سے آزاد کر دیتی ہے۔

ایک روز میرے باپ نئے مکان کی تعمیر میں لگ گئے اور مجھ سے کہا کہ میں اس مکان کی تعمیر کی وجہ سے کھیتوں اور باغات کی دیکھ نہیں کر سکتا۔ لہذا تم جاؤ اور اپنی زمینوں کا چکر لگا کر آؤ اور یہ بھی تلقین کی کہ وہاں رگ نہ جانا۔ کیونکہ اگر وہاں تم رگ گئے تو زمین، کھیت اور باغات کی نسبت مجھے تمہاری فکر زیادہ ہوگی۔

اپنے باپ کی ہدایت کے مطابق میں زمین کی طرف جانے کے لیے اپنے گھر سے نکلا۔ راستے میں میرا گزر نصرانیوں کے کلیسا سے ہوا۔ وہ اس وقت عبادت کر رہے تھے۔ میں ان نصرانیوں کے حالات اور ان کے طریقہ عبادت سے قطعی طور پر بے خبر تھا۔ کیونکہ میرے والد تو ہر وقت مجھے گھر میں ہی بند رکھا کرتے تھے۔ جب میں نے اس کلیسا کے اندر ان نصرانیوں کو عبادت کرتے دیکھا تو مجھے ان کا عبادت کرنے کا طریقہ بے حد پسند آیا۔ لہذا مجھے ان سے متعلق جاننے کی رغبت ہوئی اور میں نے اپنے نفس کو مخاطب کر کے کہا۔

”قسم یزدان کی، یہ نیا دین اس دین سے بہتر ہے جس کا میں پیروکار ہوں۔“

پھر اس نئے دین کی رغبت نے مجھے اپنی طرف مائل کیا اور میں کھیتوں کی طرف جانا بھول ہی گیا اور اسی کلیسا میں پڑا رہا۔

کلیسا میں قیام کے دوران میں نے ایک نصرانی سے پوچھا "تمہارے اس دین میں شامل ہونے کے لیے مجھے کہاں جانا ہوگا؟"

اس پر اس نصرانی نے بتایا کہ اس کے لیے تمہیں ارضِ شام کا رخ کرنا ہوگا۔ اس کے بعد شام کے قریب میں اپنے گھروٹ آیا۔ جب کہ میرے باپ نے اس سے قبل ہی میری تلاش میں کچھ آدمیوں کو روانہ کر دیا تھا۔ جب میں گھر میں داخل ہوا تو میرے والد نے فکر مندی کا اظہار کرتے ہوئے پوچھا "اے میرے بیٹے! تم کہاں تھے۔ جب کہ میں نے تمہیں بتایا بھی تھا کہ کھیت و باغات کی نسبت میں تمہارے متعلق زیادہ فکر مند رہوں گا۔"

اس موقع پر میں نے اپنے باپ سے سچ کہہ دیا کہ میرا گزر نصرانیوں کے کلیسا سے ہوا۔ وہاں وہ لوگ عبادت کر رہے تھے اور یہ کہ مجھے ان کا دین ایسا پسند آیا کہ میں شام تک ان کے پاس کلیسا ہی میں پڑا رہا۔

میرے باپ کو میرا یہ سچ تو اچھا لگا۔ پر انہوں نے ساتھ ہی ساتھ یہ بھی کہا "اے میرے فرزند! نصرانیوں کے اس دین میں کوئی بہتری نہیں۔ تمہارا اور تمہارے بزرگوں کا دین نصرانیوں کے اس دین سے بہتر ہے۔"

اس نصیحت کے جواب میں اپنے باپ کے خیالات کی مخالفت کرتے ہوئے میں نے کہا "اے میرے باپ! ایسا نہیں ہے۔ بلاشبہ نصرانیوں کا دین ہمارے دین سے بہت بہتر ہے۔"

اس پر میرا باپ بگڑ گیا۔ مجھے نصرانی دین میں دلچسپی لینے پر دھمکانے لگا۔ یہاں تک کہ اس نے میرے پاؤں میں بیڑیاں پہنا کر مجھے گھر میں قید کر دیا۔

میں نے اپنے گھر کے ایک غلام کو اپنے ساتھ ملا یا اور کلیسا کے نصرانیوں کو اپنے سارے حالات کہلانے کے علاوہ میں نے انہیں غلام کے ہاتھ یہ پیغام

بھی سمجھوایا کہ ارضِ شام کی طرف سے اگر کوئی قافلہ آئے تو مجھے ضرور اطلاع کرنا میں اس قافلے کے ساتھ شام کی طرف روانہ ہو جاؤں گا۔ میری خوش بختی کہ چند ہی دن بعد کلیسا والوں نے مجھے ایک شاہی قافلے کے آنے کی اطلاع کی۔ میں نے پھر کلیسا والوں کو کہلوایا بھیجا کہ جب قافلہ اپنا تجارتی لین دین مکمل کر کے واپسی کا ارادہ کرے تب مجھے اس کی اطلاع کرنا۔ پس کلیسا والوں نے مجھے اس وقت اطلاع کی جب وہ قافلہ واپس لوٹنے کی تیاری میں تھا۔

اس پر اپنے غلام کی مدد سے میں نے اپنے آپ کو ان آہنی بیڑیوں سے آزاد کرالیا جن میں کہ میرے باپ نے مجھے گھر کے اندر جکڑ کر اسیر بنا رکھا تھا۔ گھر سے بھاگ کر میں کلیسا کی طرف گیا اور وہاں سے قافلے میں شامل ہو کر میں ارضِ شام کی طرف کوچ کر گیا تھا۔

ارضِ شام پہنچ کر وہاں کے نصرا نیوں سے میں نے پوچھا کہ تمہارے دین میں اس وقت یہاں علم کے لحاظ سے کون بہتر ہے؟
انہوں نے کہا۔ "مقامی کلیسا کا اسقف۔"

اس پر میں اس اسقف کی خدمت میں حاضر ہوا اور اسے بتایا کہ مجھے تمہارا دین کی رغبت ہے۔ میں چاہتا ہوں کہ تمہارے ساتھ اس کلیسا میں رہوں۔ تمہاری خدمت کروں۔ تمہارے ساتھ عبادت کروں اور اس دین سے متعلق تم سے کچھ سیکھ لوں۔"

وہ اسقف مجھے اپنے ساتھ رکھنے پر آمادہ ہو گیا۔ اس طرح میں اس اسقف کے ساتھ رہنے لگا تھا۔ وہ اسقف ایک لالچی اور بُرا آدمی تھا۔ لوگوں کو وہ صدقات دینے کی تلقین کرتا اور انہیں اس کی طرف بڑی رغبت دلاتا تھا۔ جب لوگ کچھ نہ کچھ جمع کر کے صدقات کی صورت میں اس کے پاس لاتے تو اسقف اس رقم کو اپنی ذات کے لیے جمع کیے رکھتا مسکینوں اور ضرورت مندوں پر کچھ خرچ نہ کرتا تھا۔ یہاں تک کہ اس اسقف نے اپنے پاس کلیسا میں سات سٹکے

سونا چاندی جمع کر رکھا تھا۔

میں اب اس اسقف سے نفرت کرنے لگا تھا۔ تاہم میں دل و جان سے اس کی خدمت کرتا رہا اور اس سے اس دین سے متعلق معلومات اور علوم حاصل کرتا رہا یہاں تک کہ وہ اسقف مر گیا۔

جب نصرانی لوگ اسے دفن کرنے کے لیے وہاں جمع ہوئے تو میں نے ان سے کہا: یہ اسقف تو بڑا ہی برا آدمی تھا۔ تمہیں صدقے کا حکم دیتا اور اس کی رغبت دلاتا تھا اور جب تم اس کے پاس صدقات لے کر آتے تو یہ شخص ان صدقات کو اپنے خزانے میں جمع کر دیا کرتا تھا اور اس میں سے کچھ بھی وہ مسکینوں اور حاجت مندوں پر خرچ نہ کیا کرتا تھا۔

اس پر نصرانیوں نے مجھ سے پوچھا: ”تجھے ان باتوں کی کیا خبر؟“

میں نے ان پر انکشاف کیا کہ میں تو تمہیں اس اسقف کا خزانہ بتا سکتا ہوں۔ جو تم لوگوں سے صدقات لے کر وہ جمع کرتا رہا ہے۔ تب میں نے ان لوگوں کو اس جگہ کی نشان کر دی جہاں مرنے والا وہ اسقف اپنا خزانہ رکھتا تھا۔ انہوں نے وہاں سے سونے چاندی کے سات ٹکے نکال لیے اور میری دیانت داری پر انہوں نے خوشی کا اظہار کیا۔

مرنے والے اسقف کو انہوں نے دفن کرنے کے بجائے صلیب پر چڑھا دیا اور اس کے بعد اس پر انہوں نے شدید سنگباری کی۔ پھر ایک شخص کو لاکر انہوں نے اسے کلیسا کے اندر مرنے والے کی جگہ اسقف مقرر کر دیا تھا۔

یہ نیا اسقف انتہائی نیک انسان تھا۔ ہمہ وقت عبادت میں مصروف رہنے والا تھا۔ اور میں نے اپنی زندگی میں اس سے بڑھ کر دنیا سے روکش، آخرت کی طرف راغب اور رات دن کی عبادت کا پابند شخص کبھی نہ دیکھا تھا۔ پس میں اس سے محبت کرنے لگا اور ایسی محبت میں نے پہلے کبھی کسی سے نہ کی تھی میں دل و جان سے اس اسقف کی خدمت کرنے لگا اور اس سے علوم حاصل کرتا رہا۔

۲

۲۵

۲۶

۲۷

اسقف نے مجھے تمہاری نشاندہی کی تھی اور مرتے وقت نصیحت کی تھی کہ میں تیرے پاس جاؤں! اس نے مجھے بتایا تھا کہ آپ بھی مذہب میں اس کے ہم خیال ہیں۔ اس پر موصل کا وہ اسقف بے حد خوش ہوا اور اس نے مجھے اپنے پاس رہنے کی اجازت دے دی۔

میں نے اس اسقف کو مرنے والے اسقف کا نہ صرف بہترین ہم خیال پایا بلکہ وہ اس جیسا مہربان، شفیق اور دیانت دار بھی تھا۔ میں کچھ عرصہ اس کے پاس بھی رہا۔ یہاں تک کہ وہ بیمار پڑا اور جب میں نے دیکھا کہ وہ مرنے والا ہو گیا ہے تو میں نے اسے مخاطب کر کے کہا۔ "اے مہربان اسقف! مجھے ایک دوسرے بزرگ نے تیرے پاس آنے اور رہنے کی وصیت کی تھی۔ اب جب کہ میں دیکھتا ہوں تو علیل ہے اور مرنے کے قریب ہے تو اس موقع پر تو مجھے کس کے پاس جانے کی وصیت کرتا ہے اور کس بات کا حکم دیتا ہے؟" اس پر اس اسقف نے کہا۔ "اے فرزندِ عزیز! میں صرف ایک شخص کے علاوہ کسی اور کو نہیں جانتا جو اس دین پر جو جس پر میں ہوں اور یہ شخص جو میرے جیسے دین پر ہے وہ نصیبین کے سب سے بڑے کلیسا کا اسقف ہے۔ پس میرے بعد تم اسی کے پاس چلے جانا۔"

چند دن کے بعد یہ اسقف مر گیا تو میں نصیبین شہر پہنچا اور جو وصیت مرنے والے نے کی تھی وہاں کے اسقف کو کہہ سائی۔ اس نے کہا تم بخوشی میرے پاس رہو۔ لہذا میں اس اسقف کے پاس رہنے لگا۔

۱۔ نصیبین کسی زمانے میں دو آبہ و جلد و عراق کے شمالی حصے کا ایک مشہور شہر تھا۔ آج کل جمہوریہ ترکی میں شامل ہے اور شامی سرحد کے قریب ہے۔ دریائے خابور اسی کے پاس سے ہی نکل کر دریائے فرات میں گرتا ہے۔ ترکی کو جانے والی ریلوے پر یہ ایک اسٹیشن بھی ہے۔

کسی کے پاس جانے کی وصیت کرتا رہا۔ لہذا اب تم مجھے کس کے پاس جانے کی وصیت کرتے ہو۔ اس پر وہ شخص بڑا ملول، دل گیر اور مغموم ہوا۔ سر جھکائے نہ جانے وہ کیا سوچتا رہا۔ پھر مجھے مخاطب کر کے کہنے لگا۔

اے فرزند! قسم خداوند کی میں اس قدر لوگوں میں سے کسی بھی ایسے شخص کو نہیں جانتا جو میری اور میرے مرنے والے پہلے ساتھیوں کی طرح راستی پر ہو اور جس کے پاس جانے کی میں تمہیں وصیت کر سکوں۔ گویا جس طرح تو ایک کے بعد دوسرے کے ہاں جاتا رہا ہے اس طرح اب کوئی اور ایسا شخص نہیں رہا۔ جس کے پاس میں تمہیں جانے کے لیے کہہ سکوں۔ ہاں ایک نبی کا زمانہ ضرور قریب آگیا ہے اور وہ دینِ ابراہیمی پر مبعوث ہونے کو ہے۔ اس کا ظہور عرب کی سرزمین میں ہوگا اور اس کی ہجرت گاہ دو کالے پتھروں والی زمینوں کے درمیان ہوگی۔ ان دونوں زمینوں کے درمیان کھجور کے پیڑ ہوں گے اور جو علامتیں اس نبی میں ہوں وہ چھپ نہ سکیں گی۔

وہ نبی ہدیہ کھائے گا پر صدقہ نہ کھائے گا اور اس کے دونوں شانوں کے درمیان میں نہرتوت ہوگی۔ اگر تو ان شہروں کی طرف جانے کی سکت رکھتا ہے تو میرے بعد ان ہی سرزمینوں اور شہروں کی طرف چلے جانا جن کے اندر وہ نبی مبعوث ہونے والا ہے۔ پس اپنی موت سے پہلے میں تمہیں اسی آنے والے نبی کی طرف جانے کی وصیت کرتا ہوں۔ اس کے بعد عمور یہ شہر کا وہ استقف بھی مر گیا اور دفن کر دیا گیا۔

۱۔ اصل میں کالے پتھروں کے لیے لفظ حرتین استعمال ہوا ہے۔ یعنی دو حرسے یا دو کالے پتھروں کا سلسلہ۔ مدینۃ النبیؐ دو حروں (دو کالے پتھروں) کے درمیان ہے جو شرقاً غرباً پھیلے ہوئے ہیں۔ ایک کا نام حرہ واقم اور دوسرے کا نام حرہ دیر ہے۔ گویا کالے پتھر مدینہ کے دونوں جانب دیوار کی صورت موجود ہیں۔

پھر کچھ دنوں تک میں عموریہ شہر میں ہی پڑا رہا اور سوچتا رہا کہ مجھے اب کن سر
- مینوں کا رخ کرنا ہے کیوں کہ مرنے والے نے تو کہا کہ اس آنے والے نبی کی ہجرت
گاہ دوسروں (کالے پتھروں) والی زمین کے درمیان ہوگی اور وہاں کھجور کے
بڑے درخت بھی ہوں گے۔ اب میں اس تفکر اور تردید میں پڑ گیا تھا کہ ایسی سر
زمین کو میں کہاں اور کس جگہ تلاش کروں۔ اتفاق سے ایک روز عموریہ شہر میں
بنو کلب کے چند تاجر خیمہ زن ہوئے۔ وہ اپنا تجارتی لین دین کرنے کے بعد عرب
کی سرزمین کی طرف روانہ ہونے والے تھے۔ میں نے ان سے گزارش کی کہ مجھے
بھی اپنے ساتھ عرب کی سرزمین کی طرف لے چلو اور اس کے بدلے میں تمہیں
اپنی ساری گائیں اور بکریاں دے دوں گا۔

میری اس پیش کش پر انہوں نے رضامندی کا اظہار کیا۔ مجھے انہوں نے
اپنے ساتھ ایک سواری پر بٹھایا اور اس طرح عربوں کے اس تجارتی کارواں
کے ساتھ میں عموریہ سے عرب کی طرف کوچ کر گیا۔ اس طرح میں بڑے شوق
و جستجو کے ساتھ اس نبی کی تلاش میں نکل کھڑا ہوا تھا جس کی مجھے نشاندہی کی
گئی تھی۔

جب یہ تجارتی کارواں وادی القریٰ میں پہنچا تو اس تجارتی کارواں کے
لوگوں نے مجھ پر یہ ظلم کیا وہاں مجھے انہوں نے وادی القریٰ کے ایک یہودی
کے ہاتھ بیچ ڈالا۔ یوں میں ایک غلام کی حیثیت سے اس یہودی کے ہاں
کام کرنے لگا۔

میں نے جب اس وادی کے اندر نخلستان دیکھے تو مجھے کچھ امید ہوئی
کہ شاید یہ وہ سرزمین ہو جو آنے والے نبی کا دارالہجرت کہلائے گی لیکن اس سستی
اور اس کے ماحول نے میرے دل پر کوئی ایسا خوشگوار اثر نہ کیا جس پر مجھے
یقین ہو جاتا کہ یہ وہی جگہ ہے جس کے لیے میں پریشان حال اور سرگرداں
ہوں۔ یہاں تک کہ کہنے کے بعد سلیمان نام کا وہ جوان تھوڑی دیر کے لیے

خاموش ہوا پھر وہ سماک اور قطیہ کو مخاطب کر کے دوبارہ کہہ رہا تھا۔
 "اے میرے عزیزو! چند ہی دن بعد ایسا ہوا کہ میرا موجودہ آقا جس کا تعلق
 یہودیوں کے قبیلہ بنو قریظہ سے ہے یہ یثرب سے وادی القریٰ پہنچا اور یہ میرے
 پہلے آقا کا چچا زاد بھائی ہے۔ اس نے مجھے اپنے چچا زاد بھائی سے خرید لیا اور مجھے غلام
 بنا کر یہ وادی القریٰ سے یثرب لے آیا۔ یثرب میں آکر جب میں نے دیکھا کہ یہ
 شہر تو سیاہ پتھروں کی دو دیوار نما چٹانوں کے درمیان ہے اور اس میں کھجور کے
 درخت بھی بہتات سے ہیں تو مجھے اس قدر خوشی ہوئی۔ جس کا بیان کرنا میرے لیے
 مشکل ہے۔ مجھے یقین ہو گیا تھا کہ یہی وہ شہر ہے جو آنے والے نبیؐ کا دارالہجرت بنے
 گا۔ اس لیے کہ اس شہر کے اندر وہ ساری نشانیاں موجود ہیں جو عمور یہ شہر کے مرنے
 والے بزرگ نے مجھے بتائی تھیں۔"

اب گو میں بنی قریظہ کے اس یہودی غزال بن شمویل کا غلام ہوں۔ لیکن
 مجھے کوئی دکھ اور افسوس نہیں بلکہ میں خوش ہوں کہ میں اس نبیؐ کے دارالہجرت
 پہنچ گیا ہوں۔ پھر جب یہ ایسا بن معاذ مکہ سے لوٹا اور مجھے اس نے حضورؐ کی
 زندگی کے حالات سنائے تو میرا یقین اور پختہ ہو گیا۔ اب میں حضورؐ کا منتظر ہوں
 اور مجھے یقین ہے کہ ایک روز وہ مکہ سے مدینہ کی طرف ہجرت کریں گے اور میں
 ان کو دیکھوں گا بلکہ ان پر ایمان لاکر بخروی دولت سے مالا مال ہو جاؤں گا۔"

اے میرے دوستو! یہ ہیں میری زندگی کے وہ حالات جن کے سنانے کا تم دونوں
 نے تقاضا کیا تھا۔ میں اب غلام ہوں لیکن اپنی اس موجودہ حالت میں خوش ہوں۔
 سلیمان کی اس گفتگو کے جواب میں سماک کچھ کہنے ہی والا تھا کہ ایک نوجوان
 بھاگا بھاگا اس باغ میں داخل ہوا اور اُن کے قریب آکر اس نے کہا۔ میں بڑے
 دکھ اور افسوس کے ساتھ تم تینوں کو یہ بتاتا ہوں کہ ایسا بن معاذ فوت ہو گیا
 ہے اور اپنی موت کے وقت اس نے تم تینوں کو بہت یاد کیا اور ہمیں یہ بھی
 بتایا کہ تم تینوں اس وقت بنو قریظہ کے غزال بن شمویل کے باغ میں ہو گے اور

اس نے زور دے کر یہ بھی کہا تھا کہ اس کی موت کی اطلاع تم تمینوں کو کی جائے۔
میں مرنے والے ایسا بن معاذ کا چچرا بھائی ہوں اور یہی اطلاع تم تمینوں کو دینے
آیا ہوں۔

اس پر سماک، قطبہ اور سلیمان اپنی اپنی جگہوں پر اٹھ کھڑے ہوئے پھر وہ
اس نوجوان کے ساتھ ایسا بن معاذ کے گھر کی طرف بھاگ کھڑے ہوئے تھے۔



طائف سے واپسی کے بعد حضور نے مکہ شہر میں داخل ہونے والے قبائل اور
شہر کے اطراف میں مختلف قبائل کو تبلیغ کرنے کا کام شروع کر دیا تھا۔ ایک روز
آپؐ ایک ایسے قبیلے کے پڑاؤ میں داخل ہوئے جو اطراف و اکناف سے سفر کر
کے مکہ کے نواح میں خیمہ زن ہوا تھا۔

آپؐ اس قبیلے میں داخل ہوئے اور ان لوگوں کو مخاطب کرتے ہوئے انہیں
تبلیغ کرنے کی خاطر حضور نے فرمایا۔

”اے قبیلے والو! میں تمہاری طرف اللہ کا بھیجا ہوا آیا ہوں۔ جو
تمہیں حکم دیتا ہے کہ اللہ کی عبادت کرو اور اس کے ساتھ کسی کو
شریک نہ ٹھراؤ اور اللہ کے سوا اس کے مقابل ٹھہرائی ہوئی ہستیوں
کو، جن کی کہ تم لوگ پرستش کرتے ہو چھوڑ دو۔ مجھ پر ایمان لاؤ
مجھے سچا جانو اور میری حفاظت کرو کہ اللہ نے جو چیزیں دے کر
مجھے بھیجا ہے انہیں میں صاف صاف بیان کروں۔“

جب آپؐ اپنی تقریب سے فارغ ہوئے تو اسی وقت قبائل کے اس مجمع کے
سامنے ایک شخص نمودار ہوا۔ جو بھینگا اور سرخ و سفید تھا جس کے بالوں کی دو

۱۔ یہ اس عربی متن کا ترجمہ ہے جو علامہ ابن ہشام نے سیرت النبیؐ کی جلد اول کے
صفحہ ۲۷۲ پر بیان کیا ہے۔

چوٹیاں تھیں اور سر پر وہ عدنی حذہ پہنے ہوئے تھا۔ یہ ابو لہب تھا اور قبائل کے ان لوگوں کو مخاطب کرتے ہوئے اس نے کہا۔

’اے قبیلے والو! یہ شخص جو ابھی ابھی تمہارے سامنے تقریر و تبلیغ کر کے ہٹا ہے یہ تمہیں اس امر کی طرف دعوت دیتا ہے کہ تم لوگ اپنی گردنوں سے لات و عزیٰ کا جُوانکال پھینکو۔ یہ چاہتا ہے جو تمہارے حلیف ہیں

ان سے تم الگ ہو کر جو بدعت و گمراہی یہ شخص لایا ہے تم اس کی طرف مائل ہو جاؤ۔ پس اے لوگو! میں تمہیں تنبیہ کرتا ہوں کہ ہرگز اس کی اطاعت نہ کرنا اور اس کی باتیں سن کر ہرگز ان پر عمل نہ کرنا۔‘

اس کے بعد جب حضورؐ وہاں سے روانہ ہوئے تو ابو لہب بھی ان کے پیچھے ہو لیا تاکہ جہاں بھی جا کر وہ تبلیغ کریں وہ ان کا رد کر سکے۔ اس طرح ابو لہب نے یہ طریقہ بنا لیا تھا کہ حضورؐ کے پیچھے پیچھے رہتا اور آپ کی باتوں کی مخالفت کرتا رہتا تھا۔ اس صورتِ حال سے تنگ آ کر حضورؐ نے مکہ کے اطراف میں جو قبائل آباد تھے ان میں جا کر تبلیغ کا کام کرنے کا ارادہ کر لیا تھا۔

اس مقصد کے لیے آپؐ پہلے بنی کندہ میں داخل ہوئے۔ اس قبیلے کے سردار کا نام بلج تھا۔ حضورؐ نے اسے اللہ کی طرف دعوت دی لیکن بلج اور اس کے قبیلے والوں نے حضورؐ کی اس دعوتِ تبلیغ کو ماننے سے انکار کر دیا تھا۔ بنو کنانہ سے نکل کر آپؐ بنو کلب کی ایک شاخ بنی عبد اللہ میں داخل ہوئے اور انہیں مخاطب کر کے آپؐ نے فرمایا۔

يَا بَنِي عَبْدِ اللَّهِ إِنَّ اللَّهَ قَدْ أَحْسَنَ إِلَيْكُمْ

اے بنی عبد اللہ! اللہ نے تمہارے باپ کو اچھا نام دیا ہے۔

اس کے بعد آپؐ نے قبیلے کو اللہ کی طرف بلایا۔ لیکن بنی عبد اللہ نے بھی آپؐ

کی دعوت کو قبول کرنے سے انکار کر دیا تھا۔

اس کے بعد ایک روز آپؐ بنو حنیفہ کی قیام گاہوں میں داخل ہوئے اور انہیں آپؐ نے اللہ کی طرف دعوت دی لیکن آپؐ کی اس دعوتِ اسلام کے جواب میں بنو حنیفہ نے جو حضورؐ کو جواب دیا وہ عرب قبائل میں سے اس دعوتِ اسلام کے سلسلے میں سب سے بڑا اور بدترین جواب تھا۔

بنو حنیفہ کے بعد ایک روز حضورؐ بنی عامر کی قیام گاہوں میں تشریف لے گئے اور ان لوگوں کو اسلام کی طرف دعوت دی۔ اس تبلیغ کے بعد بنی عامر کا ایک نوجوان کہ نام جس کا ابن فراس تھا وہ اپنی جگہ سے اٹھا اور اپنے قبیلے کے لوگوں کو مخاطب کر کے اس نے کہا۔

”اگر میں اس قریشی جوان کو اپنے ساتھ بلالوں تو اس کے ذریعے سے میں سارے عرب کو منہم کر جاؤں۔“

پھر اس ابن فراس نے حضورؐ کو مخاطب کرتے ہوئے پوچھا۔ ”اگر آپؐ کے پیش ہوئے دعوت پر ہم آپؐ سے بیعت کر لیں اور جب اللہ آپؐ کو ان لوگوں پر غلبہ عطا کر دے جو اس وقت آپؐ کی مخالفت کر رہے ہیں تو پھر کیا آپؐ کے بعد ان سرزمینوں کی حکومت ہمیں ملے گی۔“

اس سوال کے جواب میں حضورؐ نے فرمایا۔ ”حکومت تو اللہ کے اختیار میں ہے۔ وہ جسے چاہے دے۔“

حضورؐ کے اس جواب پر ابن فراس بولا۔ ”ہم تو آپؐ کی حفاظت کے لیے اپنے گلے عرب کے تیروں کا نشانہ بنوائیں اور جب اللہ آپؐ کو فتح نصیب کرے تو حکومت ہمیں ملنے کے بجائے غیروں کو ملے۔ اس بنا پر ہمیں آپؐ کی ضرورت نہیں۔“ اس طرح بنو عامر نے بھی دعوتِ اسلام قبول کرنے سے انکار کر دیا تھا۔

۱۔ علامہ ابن ہشام نے اس شخص کا یہی نام تحریر کیا ہے۔

حضور سے یہ دعوتِ اسلام سننے کے بعد بنی عامر کے لوگ جب اپنی بستیوں اور گھروں میں داخل ہوئے تو وہ لوگ جو اس تبلیغ کو نہ سن سکے تھے اور اپنے گھروں میں رہ گئے تھے انہوں نے جب اس تبلیغ اور دعوت سے متعلق دریافت کیا اور انہیں جو بتایا گیا کہ ایک قریشی جو بنی مطلب میں سے ہے آیا۔ اس کا دعویٰ ہے کہ وہ نبی ہے۔ وہ ہمیں اس بات کی دعوت دے رہا تھا کہ ہم اسے اس کے دشمنوں سے بچائیں۔ اس کی حفاظت کریں اور اپنی بستی میں لے آئیں۔ پر ہم نے ایسا کرنے اور اس کی دعوت کو قبول کرنے سے انکار کر دیا ہے۔

اس بیان پر بستی کا ایک بوڑھا اٹھا اور اس نے بلند آواز میں اپنے قبیلے کے لوگوں کو مخاطب کرتے ہوئے کہا۔ "اے بنی عامر! تم نے اس کی دعوت سے انکار کر کے ایک بہت بڑی کوتاہی کی ہے کیا اس کوتاہی کی کوئی تلافی ممکن ہے؟ کیا گزرا ہوا موقع واپس آ سکتا ہے اور کیا تم نے اس سے متعلق غور کیا ہے کہ اس کی دعوت سے انکار کا کیا نتیجہ ہوگا۔"

اے بنی عامر! قسم ہے اس ذات کی جس کے ہاتھ میں میری جان ہے۔ تمہیں دعوت دینے والے اس شخص کا تعلق بنی اسمعیل میں سے ہے اور اب تک بنی اسمعیل میں سے کبھی بھی کسی نے نبوت کا جھوٹا دعویٰ نہیں کیا۔ بلاشبہ اے بنی عامر! وہ شخص سچا ہے۔ آہ تمہاری عقل کہاں چلی گئی تھی؟

بہر حال قبائل کی اس مخالفت اور انکار کے باوجود حضور نے ان کے اندر دعوت و تبلیغ کا سلسلہ جاری رکھا۔



ایک روز سماک اپنی ماں آمنہ اور منگیتہ ریبہ کے ساتھ صبح کا کھانا کھا کر فارغ ہوا ہی تھا کہ گھر کے بیرونی دروازے پر دستک ہوئی۔ سماک نے اپنے کندھے پر رکھے ہوئے انگوچھے سے منہ صاف کیا۔ پھر اس نے اٹھ کر جب اپنی حویلی کا بیرونی دروازہ کھولا تو اس نے دیکھا دروازے پر ایک گھوڑا سوار کھڑا تھا۔

اسے دیکھتے ہی وہ سوار اپنے گھوڑے سے اُترا اور سماک کو مخاطب کر کے اس نے کہا۔ "اگر میں غلطی پر نہیں تو تمہارا ہی نام سماک بن خرشہ ہے اور تمہاری ہی کنیت ابو جانا ہے۔"

سماک نے اس کی طرف غور سے دیکھا اور کہا "تمہارا اندازہ یقیناً درست ہے۔ اس لیے کہ میرا ہی نام سماک بن خرشہ ہے اور میری کنیت ابو جانا ہے۔" اس پر اس سوار نے آگے بڑھ کر پہلے سماک کے ساتھ پُرعزم اور پُرجوش مصافحہ کیا۔ پھر اس نے سماک کو مخاطب کرتے ہوئے بڑی نرمی اور اپنائیت میں کہا۔

"اے ابو جانا! میرا نام عدنان بن معد ہے۔ میرا تعلق وادی القریٰ سے ہے۔ میرے اونٹ کسی نے اس وقت بچھال لیے جب وہ باہر چراگاہ میں چر رہے تھے۔ یہ گزشتہ دو دن کا واقعہ ہے۔ چراگاہ کے اندر میں نے اپنے چوری ہو جانے والے اونٹوں میں سے کچھ کسے پاؤں کے نشانات بھی محفوظ کر رکھے ہیں۔ تاکہ اونٹوں کا کھرا تلاش کرنے میں آسانی رہے اور اے ابو جانا! میں تمہیں لینے آیا ہوں، تاکہ میرے اونٹ تلاش کرنے میں تم میری مدد کرو۔ اے ابو جانا! میں تمہیں اس کا معقول معاوضہ دوں گا اور اس کے لیے میں کچھ رقم تمہیں پیشگی دینے کو بھی تیار ہوں۔"

سماک نے خوشگوار لہجے میں کہا۔ "میں اس کام کے لیے کوئی پیشگی نہ لوں گا۔ میں ابھی تمہارے ساتھ روانہ ہوتا ہوں اور تمہارا کام کرنے کے بعد ہی تم سے معاوضہ لوں گا۔"

پھر سماک نے اپنے دیوان خانے کا دروازہ کھولا اور کہا۔ "تم تھوڑی دیر کے لیے دیوان خانے میں بیٹھو میں اپنی تیاری کر لوں پھر یہاں سے روانہ ہوتے ہیں۔" اس پر عدنان بن معد نے اپنا گھوڑا وہاں باندھ دیا اور دیوان خانے میں داخل ہو کر وہاں بیٹھ گیا۔

سماک وہاں سے مُڑ کر حویلی کے اندرونی حصے کی طرف جانے لگا تھا کہ اسے قطبہ بن عامر بڑی تیزی سے اپنی حویلی کی طرف آتا دکھائی دیا۔ اسے دیکھ کر سماک اپنی حویلی کے دروازے پر رُک گیا۔

قریب آ کر قطبہ نے پوچھا۔ "سماک! سماک! میرے دوست! میرے بھائی! تم حویلی کے دروازے پر کھڑے کیا کر رہے ہو۔"

سماک نے ہاتھ آگے بڑھا کر قطبہ بن عامر کے ساتھ مصافحہ کرنے کے بعد کہا۔ "اے ابنِ عامر! ابھی ابھی ایک شخص وادی القریٰ سے آیا ہے۔ اس کے اونٹ چوری ہو گئے ہیں اور اس کے اونٹ تلاش کرنے کی خاطر میں ابھی اس کے ساتھ وادی القریٰ کی طرف روانہ ہونے والا ہوں۔"

قطبہ نے کہا۔ "تم ضرور اس کے ساتھ روانہ ہو جاؤ۔ میں تمہیں یہ بتانے آیا ہوں کہ میں آج ہی تھوڑی دیر تک حج کے لیے مکہ مکرمہ روانہ ہو رہا ہوں اور میرے ساتھ بنو خزرج کے پانچ اشخاص اور بھی ہیں اور اے سماک! میں نے ابوقیس سے بھی بات کر لی ہے۔ میں اس حج سے واپس آنے کے بعد اپنی منگیتہ کبشہ سے شادی کر لوں گا۔ کیا تم اس پر رضا مند ہو۔ کیوں کہ تم نے کبشہ کو اپنی بہن بنا رکھا ہے۔ سماک نے خوشی کا اظہار کرتے ہوئے کہا۔ "اے ابنِ عامر! یہ تمہارا بہترین فیصلہ ہے۔ میں مکمل طور پر اس سے اتفاق کرتا ہوں۔ اس طرح کبشہ کی ماں جمانہ اور ابوقیس ایک بہت بڑے فرض سے سبکدوش ہو جائیں گے۔"

اس پر قطبہ نے پیار سے سماک کے کندھے پر ہاتھ رکھتے ہوئے کہا۔ "اچھا پھر تم وادی القریٰ کی طرف جاؤ اور میں مکہ کی طرف آج ہی کوچ کرتا ہوں۔" اس کے ساتھ ہی قطبہ بن عامر نے سماک کے ساتھ مصافحہ کیا اور وہاں سے وہ چلا گیا تھا۔

سماک حویلی کے اندرونی حصے کی طرف آیا اور وہاں اس نے آمنہ اور ریطہ کی طرف دیکھتے ہوئے کہا۔ "وادی القریٰ سے ایک شخص مجھے لینے کے لیے آیا"

ہے۔ اس کے اُونٹ چوری ہو گئے ہیں۔ میں اس کے ساتھ ابھی اور اسی وقت کوچ کر رہا ہوں۔ ہو سکتا ہے اس کام میں مجھے دو ایک راتیں باہر رہنا پڑ جائے۔ اس پر ریطہ نے چاہتوں کے جذبوں میں بھیگی اور زندگی کے نغموں سے بھرپور اپنی آواز میں سماک کو مخاطب کر کے کہا۔ ”اگر ایسا ہے تو میں اور ماں رات کے وقت خولید کے پاس چلی جایا کریں گی اور دن کو یہاں آجایا کریں گی۔“ سماک نے بخوشی کہا۔ ”ہاں، تم ماں کو ضرور رات کے وقت خولید کے ہاں لے جایا کرنا۔“

سماک کے اس جواب پر ریطہ رمز بھری رات، بھید بھیسے دن، بارش کی کھنک اور ترشے لبوں کے مہکتے میٹھے بولوں جیسی خوش ہو گئی تھی۔ پھر وہ اپنی جگہ سے اُٹھ کر سماک کا گھوڑا تیار کرنے لگی تھی۔ جب تک سماک نے زرہ پہننے کے بعد اپنے سبر پر نمود جمایا۔ اس وقت تک ریطہ نے گھوڑے پر زین ڈال کر اسے تیار کر دیا تھا اور زین کے ساتھ اس نے سماک کی ڈھال، دو چھوٹے بڑے، پانی کا مشکیزہ، تیروں سے بھرا ہوا ترکش اور اس کی کمان بھی باندھ لی تھی۔

اپنی تیاری مکمل کرنے کے بعد سماک نے ریطہ سے اپنے گھوڑے کی باگ لے لی۔ ماں اور ریطہ پر اس نے ایک الوداعی نگاہ ڈالی اور دیوان خانے میں بیٹھے عدنان بن معد کو ساتھ لے کر وہ اپنی سوہلی سے نکلا۔ پھر دونوں اپنے گھوڑوں پر سوار ہوئے اور وادی القریٰ کی طرف کوچ کر گئے تھے۔

اپنے گھوڑوں کو سرپٹ دوڑاتے ہوئے جب وہ دونوں بیٹرب اور وادی القریٰ کے درمیان اس حصے میں داخل ہوئے تو ایک ٹیلے کے پیچھے سے چار سوار نمودار ہوئے اور سماک کی راہ روک کھڑے ہوئے۔ جب کہ سماک کو اپنے ساتھ لانے والا عدنان بن معد اپنے گھوڑے کو ایڑ لگا کر راستہ روکنے والوں کے ساتھ جا ملا تھا۔ پھر ان چاروں میں سے ایک نے سماک کو مخاطب کر کے

کہا۔ 'یہ عدنان بن معد ہمارا ہی آدمی ہے جو تمہیں اس طرف لے کر آیا ہے۔ اونٹ چوری ہونے کا تو ایک بہانہ تھا۔ ورنہ اصل مقصد تمہیں شرب سے نکال کر یہاں تک لانا تھا تاکہ ماضی میں تم نے جو زیادتیاں کی ہیں ان کا تم سے حساب وصول کیا جائے۔'

اے سماک بن خرشہ! میری گفتگو غور سے سنو۔ ہم بنو سلیم کے زعب بن مالک کے آدمی ہیں جس سے تو نے سوید بن صامت کے اونٹوں کی قیمت زبردستی وصول کرنے کے علاوہ تم نے اس کی بے عزتی اور ذلت کا سامان بھی کیا تھا۔ اے سماک بن خرشہ! ان ریگستانی ویرانوں کے اندر ہم سے ٹکرانے کا فیصلہ مت کرنا۔ اپنے ہتھیار پھینک دو اور میں تمہیں یقین دلاتا ہوں کہ ہم تمہیں کوئی ضرر پہنچائے بغیر زعب بن مالک کے پاس لے جائیں گے۔

اور ہاں زعب بن مالک تمہارے ساتھ کیا سلوک کرتا ہے اس کے ہم ذمہ دار نہیں ہیں۔ ہمیں تو زعب بن مالک نے ایک بھاری رقم دے کر یہ تاکید کی تھی کہ تمہیں ہر صورت میں زندہ اور سلامت اس کے سامنے پیش کیا جائے۔ لہذا تم خاموشی کے ساتھ اپنے ہتھیار ہمارے حوالے کر کے ہمارے ساتھ ہو لو، ہم تمہیں زعب بن مالک کے پاس لے جائیں گے اور اگر تم نے ایسا نہ کیا اور ہمارے خلاف ہتھیار اٹھانے کی کوشش کی تو پھر سن رکھو تمہیں ان ریگستانوں کے اندر سلاسل و خار اور جان کے آزار کا سامنا کرنا ہو گا۔

ان ویرانوں کے اندر ہم وحشتوں کی آندھیلوں اور بدبختیوں کے گرد و باد کی طرح تم پر حملہ آور ہوں گے اور تمہاری حالت ہم سناٹوں کی گونجتی چٹخوں تنہائی کے بانپتے سایوں، پل پل سلگتے اور لمبے لمبے جلتے وقت جیسی کر کے رکھ دیں گے۔ دانش مندی کا تعاضا یہی ہے کہ اپنے ہتھیار ہمارے حوالے کر دو۔ اس کے بدلے ہم تمہیں سلامتی کے ساتھ زعب بن مالک کے پاس لے جانے کی ضمانت دیتے ہیں۔ بصورت دیگر میرے یہ ساتھی تم پر اُبلتے سیلاب اور چنگاڑے طوفانوں

کی طرح تم پر حملہ آور ہوں گے اور تمہاری حالت زوال پذیر لہروں اور انحطاط کی کمر میں پھٹنے مسافر جیسی کر کے رکھ دیں گے۔

سماک چند تانیوں تک انہیں غور سے دیکھتا رہا۔ پھر اس نے پوچھا "تم میں سے کون ایسا ہے جو اکیلا میرے سامنے آئے اور میرے ساتھ مقابلہ کرے۔ پھر میں اسے بتاؤں کہ کیسے میں اپنے عدو اور اپنے دشمنوں کی بوالہوسی و خطا کاری دور کرتا ہوں۔ اگر تم میں سے کوئی اکیلا میرے ساتھ مقابلہ کرنا چاہے تو اپنے گھوڑے کو ہمیں لگا کر آگے بڑھائے تاکہ میں اس پر ثابت کروں کہ سماک بن خرشہ کیسے اپنے مخالفوں کی خواہشوں اور اُمنگوں کے حلقوم کاٹتا ہے؟"

جو ان چاروں میں سے پہلے سماک سے مخاطب ہوا تھا۔ دوبارہ وہی بولا۔ اور سماک کو مخاطب کر کے کہا۔ "ہم میں سے کوئی بھی تمہارے ساتھ انفرادی مقابلہ نہ کرے گا۔ اس لیے کہ ہم جلتے ہیں انفرادی مقابلے میں تم ہم سب پر بھاری ثابت ہو گے۔"

اسے سماک بن خرشہ از عیب بن مالک تمہاری طاقت و قوت اور تمہاری تیغ زنی و شجاعت سے خوب واقف ہے۔ اسی بنا پر تو اس نے تم اکیلے کے مقابلے میں ہم چار کو روانہ کیا ہے اور جب ہم چاروں کی تلواریں تم پر مینہ کی طرح برسیں گی تو تم اپنا سارا عملی وجدان اور ساری اڑان و رفعت بھول کر رہ جاؤ گے۔

اسے سماک بن خرشہ ہتھیار ڈال دو۔ ہمارے پاس اتنا وقت نہیں ہے۔ تم دیکھتے ہو سورج عروب ہونے کو جھک رہا ہے اور ہم نے کل صبح سے پہلے ہی پہلے تمہیں لے کر زعب بن مالک کے پاس بنو سلیم میں پہنچنا ہے۔"

سماک نے فیصلہ کن انداز میں کہا۔ "اے روح کے علیلو! میں تمہارے سامنے یوں ہتھیار تو نہ ڈالوں گا۔ میں تم چاروں کا مقابلہ کروں گا اور وادی القریٰ کی طرف جانے والی اس کھردری اور پڑتیج راہ پر میں تمہارے اندر زندگی کے

اندھیروں میں روٹنی کا ستون بن کے کھڑا ہوں گا۔ تم چاروں نے جو کالے سُر کی طرح میری راہ روک لی ہے تو میں اس راہ کو اپنے لیے ضرور کھول دوں گا۔ تمہارے، موزن قوتِ عمل پر ضرب لگاؤں گا اور تمہارے اسرارِ ہستی کو کاٹ دوں گا۔ سماک ذرا رکا۔ ان چاروں پر اس نے ایک متنفرانہ نگاہ ڈالی پھر یاروں کے سیل جیسی اس ہولناک خاموشی کے اندر اس کی جوان اور تھانا آواز فضاؤں کے اندر گونجی۔

”میرا راتہ چھوڑ دو، ورتہ یاد رکھو، صدیوں کے سکوت میں لپٹی ان فضاؤں کے اندر تمہیں چیخیں بلند ہونا شروع ہو جائیں گی۔“

ان چاروں نے سماک کی اس گفتگو کا کوئی جواب نہ دیا اور اپنی تلواریں لہراتے ہوئے وہ سماک پر حملہ آور ہونے کی تیاری کرنے لگے تھے۔ اس کے بعد وہ اپنے گھوڑوں کو آہستہ آہستہ آگے بڑھاتے ہوئے اپنے اور سماک کے درمیان فاصلوں کو سمیٹنے لگے تھے۔

سماک نے جب دیکھا کہ وہ چاروں اس کا محاصرہ کرنے لگے ہیں تو وہ حرکت میں آیا اور پہل کرتے ہوئے وہ ان چاروں پر سلگتی دوپہر گر زینا آشنا طوفان اور رجالِ غیب کی طرح حملہ آور ہو گیا تھا۔

وہ چاروں اکٹھے ہو کر سماک سے اپنا دفاع کرنے لگے تھے۔ انہیں امید تھی کہ سماک ان پر حملہ آور ہونے میں پہل کرے گا۔

جس وقت سماک ان چاروں کے وار روکنے اور ان پر حملہ آور ہونے میں بڑی طرح مصروف تھا تو اس کی پشت کے ٹیلے کے پیچھے سے دو سوار نمودار ہوئے۔ سماک کے حواس نے اسے متنبہ کر دیا تھا اور جب سماک عقب پر نمودار ہونے والوں کی طرف لپکا تو پشت کی طرف سے ایک ساتھ کئی ٹوہالیں اس کے سر پر برس گئیں اور سماک اپنا توازن کھو کر اپنے گھوڑے سے گر پڑا تھا۔ اس کے ساتھ ہی ان چھ میں سے دو نے سماک کے اوپر پھلانگیں لگا کر اور اسے

دبوج کر بے بس کر دیا تھا جب کہ دو اور نے آگے بڑھ کر سماک کو اس کے ہتھیاروں سے محروم کر دیا تھا۔ اس وقت تک ان کے دوسرے ساتھی بھی اپنے گھوڑوں سے کود گئے تھے۔

پھر ایک نے سماک کو مخاطب کیا اور کہا۔ ہم اتنے نادان نہ تھے جتنا تم نے سمجھ لیا تھا۔ ہم اتنے احمق نہ تھے کہ اس صحرا کے اندر چاروں تمہارے مقابل آ کر تم سے فیصلہ کن معاملہ کرتے۔ ہم نے اپنے بُرے وقت کے لیے اپنے دو ساتھی وہ ان سامنے والے ٹیلوں کے پیچھے کھڑے کر رکھے تھے تاکہ وہ ضرورت کے وقت ہماری مدد کر سکیں اس لیے کہ ہمیں اندیشہ اور خطرہ تھا کہ تم کہیں ہم چاروں پر بھی غالب نہ آ جاؤ۔ سوائے سماک بن خورشہ! تو نے دیکھا ہم نے کیسے تم پر غلبہ حاصل کیا۔

پھر اس بولنے والے نے اپنے ساتھیوں کو مخاطب کر کے کہا۔ "اس کے دونوں ہاتھ کس کر باندھ دو۔"

ان کا ایک ساتھی رسی لے کر آگے بڑھا اور پوچھا۔ "میں اس کے ہاتھ اس کے سامنے یا پشت پر باندھوں؟"

جو اس سے قبل سماک کو مخاطب کر رہا تھا۔ اس نے جواب دیتے ہوئے کہا۔ "پشت پر باندھنے کی کیا ضرورت ہے۔ بس سامنے کی طرف سے ہی اس کے ہاتھ باندھ دو۔ اب یہ ہمارا مقابلہ کرنے کے قابل نہیں رہا۔ ہماری ڈھالوں کی ضربوں نے اس کے شعور کو بھی لاشعور میں بدل دیا ہو گا۔ لہذا اب یہ ہم پر حملہ آور ہونے اور ہم سے ٹکرائے کی کوشش نہ کرے گا۔"

ان کا ایک ساتھی آگے بڑھا اور سماک کے دونوں ہاتھ اس نے ایک مضبوط رسی میں باندھ دیئے تھے پھر عدنان بن معد نے جو سماک کو شرب سے دھوکہ دہی کے تحت بلا کر ان ویرانوں تک لایا تھا۔ اس نے سماک کو پاؤں کی ایک ٹھوکہ ران پر ماری اور کہا۔ "اب تم اٹھ کھڑے ہو کہ ہم یہاں سے کوچ کریں۔"

سماک اس کے کہنے پر اپنی جگہ پر اٹھ کھڑا ہوا۔ پھر ان سب کا جو سرخیل تھا اس نے عدنان بن معد کو مخاطب کر کے کہا۔ "اسے ابن معد! تم اپنے ان دو ساتھیوں کے ساتھ جو اس سماک کی پشت کی طرف سے حملہ آور ہوئے تھے۔ سماک کو اپنے ساتھ بنو سلیم میں زعب بن مالک کی حویلی میں لاؤ۔ جب کہ میں اپنے دو ساتھیوں کے ساتھ تیزی اور برق رفتاری سے بنو سلیم کی طرف جاتا ہوں اور زعب بن مالک کو اس سماک بن خرشہ کی گرفتاری کی اطلاع کرتا ہوں" اس پر عدنان بن معد نے اسے مخاطب کر کے پوچھا۔ "کیا ایسا ممکن نہیں کہ ہم سب اکٹھے اور ایک ساتھ بنو سلیم کی طرف چلیں۔"

عدنان بن معد کے اس استفسار پر ان کے سرخیل نے کہا۔ "ایسا ممکن نہیں۔ تم تینوں کو اس سماک بن خرشہ کے ساتھ آنا ہے اور ہاتھ بندھے ہونے کی وجہ سے یہ سماک بن خرشہ تیزی سے بھاگتے ہوئے گھوڑے پر سوار نہ ہو سکے گا اور اگر اس کے ہاتھ کھول دیئے گئے تو یہ ہم سب کے لیے جان لیوا اور خطرناک ثابت ہوگا۔ لہذا اسے لے کر تم تینوں آہستہ آہستہ آؤ۔ جب کہ میں اپنے ان دو ساتھیوں کے ساتھ پہلے جا کر زعب بن مالک کو اس کی خبر کرتا ہوں۔"

اس کے ساتھ ہی ان کے گروہ کا سرخیل اپنے دو ساتھیوں کے ساتھ وہاں سے کوچ کر گیا تھا۔ عدنان بن معد اور اس کے ساتھیوں نے سماک کو اس کے گھوڑے پر بٹھایا اور وہ بھی بنو سلیم کی طرف کوچ کر گئے تھے۔ سوچ اب دور اپنی مغربی فنا گا ہوں کی طرف غروب ہو رہا تھا اور فضاؤں کے اندر بے سمت اور بے جہت کر دینے والی تاریکیاں تیزی کے ساتھ پھیلنے لگی تھیں۔

○
شام کے قریب ابوقیس جب سماک بن خرشہ کی بکریاں اس کے گھر

چھوٹے آیا تو اس نے دیکھا آمنہ اور ریطہ صحن میں کھڑی تھیں۔ ابوقیس نے پوچھا۔ اے ریطہ! میری بیٹی! آج سماک کہاں ہے؟

ریطہ بولی: وہ وادی القریٰ کی طرف گئے ہیں۔ آج دوپہر سے کچھ پہلے وادی القریٰ کا ایک شخص آیا تھا اور سماک کو اپنے ساتھ لے گیا تھا۔ اس کے کچھ اونٹ چوری ہو گئے تھے۔ پھر ریطہ تھوڑی دیر کے لیے رُکی اور دوبارہ اس نے ابوقیس کو مخاطب کر کے کہا۔ بابا! اگر آپ بڑا نہ مائیں تو میں ایک بات آپ سے کہوں؟

ابوقیس بولا۔ تم ضرور کہو بیٹی! میں کیوں تمہاری بات کا برا ہانوں گا؟ ریطہ خوش ہوتی ہوئی بولی جب تک سماک وادی القریٰ سے واپس نہیں آجاتے میں اور ام دونوں دن کو یہاں رہا کریں گی اور رات ہم خویلی کے پاس اس کی حویلی میں گزارا کریں گے۔ لہذا میں آپ سے یہ کہوں گا کہ چٹنے دن تک سماک نہیں لوٹتے آپ ہماری بکریاں اپنے ہی ہاں رکھ لیا کریں۔

”کیوں نہیں بیٹی! یہ کون سی بڑی بات ہے۔ تم دونوں ماں بیٹی خویلی کے پاس چلی جاؤ میں تمہاری بکریاں اپنے گھر لے جاتا ہوں اور سماک کے لوٹنے تک انہیں وہیں پر باندھ دیا کروں گا اور ہاں ہر روز صبح ہی صبح میں تمہیں ان کا دودھ بھی پہنچاتا رہوں گا۔“ اس کے ساتھ ہی ابوقیس حرکت میں آیا اور بکریوں کو ہانک کر وہ حویلی سے باہر نکال لے گیا تھا۔

ابوقیس کے جانے کے بعد ریطہ نے آمنہ کو مخاطب کر کے کہا۔ اے ام! اب آؤ ہم بھی چلیں اور اس کے ساتھ ہی وہ دونوں اپنے گھر کے دروازے بند کر کے تالے لگانے لگی تھیں۔

سورج غروب ہو گیا تھا۔ سورج دن بھر کے زخم اپنے سینے میں چھپائے یہاں آتش کی صورت سُرخیاں بکھیرتا غروب ہو گیا تھا۔ رُتوں کے گواہ درخت اپنے ہی سایوں میں ڈوب گئے تھے۔ تلیاں دن بھر گل بہ گل آوارہ گروی

کرتیں اور پنکھڑی پنکھڑی پر بسے بکھیرتی ہوئیں غائب ہو گئی تھیں۔ طیور دن بھر اپنے پیٹ بھرنے کے بعد آہٹوں کی گونجیں اور زندگی کے نغمے بکھیرتے اپنے اپنے آشیانوں کی طرف اڑے جا رہے تھے۔ رات اپنی شب خوابی کا حریری لباس دماز کرتی ہوئی اپنے تنفس کے سلسلے کو اور زیادہ پھیلانے لگی تھی۔ فضا میں خوابوں کے جزیروں اور گونگے کواڑوں کی طرح خاموشیوں میں ڈوبنے لگی تھیں۔

رہیہ اور آمنہ اپنے گھر سے نکل کر بنو نضیر کی طرف جانے کے لیے جب تاریکی میں جا رہی تھیں تو پیچھے سے تین سوار نمودار ہوئے۔ انہوں نے آتے ہی آمنہ پر اپنی تلواریں برسائیں اور اس کا کام تمام کر کے رکھ دیا تھا۔ یہ سب کچھ اس قدر جلد ہی اور غیر متوقع طور پر ہوا کہ رہیہ کی سمجھ میں کچھ نہ آیا کہ آمنہ کے ساتھ کیا ہو گیا ہے۔

آمنہ جب لہولہان ہو کر زمین پر گر گئی۔ تب ان تین میں سے ایک سوار نے رہیہ کو مخاطب کر کے کہا۔ "اے حسین رہیہ! ہم تمہیں کچھ نہیں کہتے۔ اس لیے کہ تیرا تعلق سماک سے ضرور ہے۔ پر تو ابی حقیق کی عزیزہ بھی ہے۔ لہذا ہم تم پر ہاتھ نہیں اٹھاتے۔ پس تم سماک بن نریشہ سے کہہ دینا کہ اس کی ماں کو قتل کر کے ہمارے زعب بن مالک کا انتقام لے لیا ہے اور اگر سماک بن نریشہ نہ لوٹ سکے تو تو اس سے متعلق فکر مند نہ ہونا۔ کہ اب تک شاید ہمارے دوسرے ساتھی اس کا کام تمام کر چکے ہوں گے اور اگر وہ کسی طرح بچ نکلا تو اس کا کام تمام کرنے کی خاطر ہمیں ایک بار پھر شرب کا رخ کرنا ہوگا۔"

اتنا کہنے کے بعد وہ سوار اپنے گھوڑوں کو موڑ کر بدھر سے آئے تھے وہر ہی چلے گئے تھے۔ ان کے جانے کے بعد رہیہ نے اپنے سواں کو درست کیا۔ بھاگ کر وہ زمین پر گری ہوئی آمنہ کی طرف بڑھی اور جب اس نے دیکھا کہ خون میں لت پت آمنہ مر چکی ہے تو رہیہ بچاری دھاڑیں مار مار کر اور بین کر کے رونے اور آہ وزاری کرنے لگی تھی۔

وہ بار بار آمنہ سے لپٹ لپٹ کر اسے پکارتی۔ اسے آوازیں دیتی۔ پر مرنے والے بھی کبھی ایسی پکاروں پر بولے ہیں۔ ریٹھ بے چاری بار بار آمنہ کی پیشانی کو بوسے دیتی اور بلند آواز میں روتی بھی جا رہی تھی۔ پھر شاید اس نے کوئی آخری فیصلہ کیا۔ ایک عزم کے ساتھ اٹھ کھڑی ہوئی۔ رونا اس نے بند کر دیا۔ پھر وہ بنو نضیر کی طرف بھاگ کھڑی ہوئی تھی۔

تھوڑی دیر بعد جب ریٹھ بے چاری گرتی پڑتی ابی حقیق کی سویلی میں داخل ہوئی۔ تو ابی حقیق، خنسا اور خویلہ اسے اس حالت میں اور خون آلود کپڑوں میں دیکھ کر پریشان ہو گئے تھے۔ ان کے قریب آ کر وہ بے چاری فرش پر گر گئی۔ تب خویلہ نے اسے اٹھا کر اور اپنے ساتھ لپٹاتے ہوئے پوچھا۔

”اے ریٹھ! میری بہن! یہ تجھے کیا ہوا تیرے کپڑے خون آلود کیوں ہیں اُم آمنہ اور سماک کہاں ہیں۔ ریٹھ! جلدی بول کیا ہوا، خیریت تو ہے۔“

خویلہ کے یوں ہمدردی سے پوچھنے پر ریٹھ بے چاری کی آنکھوں سے پھر آنسو بہنے لگے اور اس نے ٹوٹتی، بکھرتی اور روتی دہن کرتی ہوئی آواز میں کہا

”آہ ہماری زہدگی بکھری یادوں اور ٹوٹے سپنوں کی سی ہو کر رہ گئی ہے پاؤں بوجھل، منزل اوجھل گھر کے دیئے بجھتے اور مبضیں ڈوبتی دکھائی دینے لگی ہیں۔ آہ! دروازے چپ، درتکے بند ہو جائیں گے۔ گلیاں سونی اور راستے دیران ہو جائیں گے۔ آہ! لمحوں کے اس جنگل میں ہم پر غارت گروں کا نروج ہوا۔ دشمنوں کی طغیانی و قہر نے میری ماں کی گود، جسے میں نے اپنا جہنم کدہ بنا لیا تھا وہ مجھ سے چھین لیا۔ آخری رات کی خاموشی میں میری آخری پونجی میری ماں مجھ سے چھین لی گئی۔“

آہ! رات کے اندھیرے میں مجھے بکھرے خوابوں، ادھورے لمحوں اور ٹوٹتی ساعتوں کا تکرار بنا دیا گیا۔ آہ! اُم آمنہ کو قتل کر دیا گیا۔ اب جب سماک لوٹیں گے تو میں کیسے ان کا سامنا کروں گی۔ کیا جواب انہیں دوں گی۔ کاش میں ماں

کے ساتھ اپنے گھر ہی رہتی۔ نہیں لے کر ادھر نہ آتی۔
 ریٹھ کی گفتگو سن کر خویلہ بے چاری بھی رونے اور آہ وزاری کرنے لگی تھی۔
 تاہم اس کی ماں غنسا سے اپنے ساتھ لپٹا کر اسے سنبھالا اور تسلی دینے لگی تھی۔
 دوسری طرف ابی حقیق نے ریٹھ کو پیار و شفقت میں اپنے ساتھ لپٹایا۔ پھر اس
 کے سر پر ہاتھ پھیرتے ہوئے کہا۔ "اے میری بیٹی! کھل کر مجھے بتا کہ تیرے ساتھ کیا
 پیش آیا۔ کس نے آمنہ کو قتل کر دیا اور سماک اس وقت کہاں ہے۔"

ابی حقیق کے ان سوالات کے جواب میں حسین ریٹھ سے ہچکیوں اور سسکیوں
 میں اور رک رک کر سماک کے وادی القریٰ کی طرف جانے، ان کی طرف آتے
 ہوئے تین سواروں کے نمودار ہو کر آمنہ کے قتل کیسے جانے اور ان سواروں
 کی سماک سے متعلق ساری دھمکیوں کی تفصیل ریٹھ نے ابی حقیق سے کہہ دی تھی۔
 ریٹھ سے ساری تفصیل سننے کے بعد ابی حقیق نے بدحواس سی آواز میں
 کہا۔ "اؤ پہلے آمنہ کی لاش کو سنبھالتے ہیں۔ اس کے لیے میں اپنے خدام کو
 بلاتا ہوں۔"

خویلہ نے فوراً اپنے آپ کو سنبھالا۔ اپنی ہچکیاں اس نے روک لیں اور
 اپنے آنسو پونچھتے ہوئے اس نے ابی حقیق کو مخاطب کر کے کہا۔ "اے میرے
 باپ! خدام کو بلانے کی کوئی ضرورت نہیں ہے۔ ہم خود ہی چلتے ہیں۔ ام
 آمنہ کی لاش تو میں اور ریٹھ ہی اٹھالیں گی۔"

اس پر ابی حقیق نے کہا۔ "اؤ پھر چلیں، دیر کا ہے کی۔" ساتھ ہی ابی حقیق
 نے اپنے خدام کو آواز دے کر حویلی کا خیال رکھنے کی تلقین کی پھر وہ چاروں
 حویلی سے نکل کر اس طرف بھاگ رہے تھے۔ جہاں آمنہ کی لاش ریٹھ چھوڑ
 کر آئی تھی۔ ریٹھ ان کی راہنمائی کرنے کے لیے ان کے آگے آگے بھاگ
 رہی تھی۔

جب وہ اس جگہ پہنچے جہاں ریٹھ آمنہ کی لاش چھوڑ کر گئی تھی تو سب

دنگ رہ گئے کیونکہ وہاں آمنہ کی لاش نہ تھی۔ یہ سماں دیکھ کر ریطہ نے روتی ہوئی آواز میں ابی حقیق کی طرف دیکھتے ہوئے کہا۔ "میں ابھی ابھی تو اُمّ آمنہ کی لاش یہاں چھوڑ کر گئی ہوں پھر وہ لاش یہاں سے اٹھا کر کون لے گیا۔ آہ! میں ماں سے متعلق سماک کو کیا جواب دوں گی۔ کاش میں ماں کی لاش کے پاس ہی پڑی رہتی اسے چھوڑ کر نہ جاتی۔ اب تو ماں کا نام و نشان بھی ختم ہو گیا۔"

ریطہ ایک بار پھر دھاڑیں مار مار کر رونے لگی تھی۔ خودیہ بے چاری خود بھی رونے لگی تھی اور ریطہ کو اپنے ساتھ لپٹا کر اسے تسلی بھی دینے لگی تھی۔ ابی حقیق اس نئی صورتِ حال پر تھوڑی دیر تک وہاں سر جھکائے کھڑا رہا اور کچھ سوچتا رہا۔ پھر وہ مدھم اور دکھیااری سی آواز میں بولا۔

"کاش! اس المناک حادثے کے وقت سماک یہاں ہمارے پاس ہوتا اس کی غیر موجودگی نے ہمارے لیے مسائل اور پریشانیاں کھڑی کر دی ہیں۔ کاش! میں یہ جان سکتا کہ سماک کی ماں کے قاتل کون ہیں۔ اب تم تینوں ماں بیٹی واپس سوہیلی چلی جاؤ۔ میں آمنہ کی لاش تلاش کرنے کی کوشش کرتا ہوں۔" اس پر خودیہ بولی اور ابی حقیق کو مخاطب کر کے اس نے کہا۔ "اے میرے باپ! ہم تینوں واپس نہ جائیں گی۔ بلکہ ہم تینوں بھی آپ کے ساتھ مل کر اُمّ آمنہ کی لاش تلاش کریں گی۔"

ابی حقیق جواب میں کچھ کہنے ہی والا تھا کہ ابوقیس بھاگتا ہوا وہاں آیا۔ وہ بے حد پریشان اور حواس باختہ ہو رہا تھا۔ اس بے چارے کی حالت دستِ ناامیدی، اُجڑے راستوں اور دشت میں بے منزل و بے مقصد بھاگنے والے مسافر کی سی ہو رہی تھی۔

ابوقیس جب اُن کے پاس آکر رکا تو ابی حقیق اس کے قریب آیا اور جذبوں کے اندام میں دبی دبی آواز میں اس نے اس سے پوچھا۔ "اے ابوقیس! یہ تیری حالت کیا ہو رہی ہے، تو کہاں سے بھاگا بھاگا آ رہا ہے۔"

ابو قیس نے پہلے اپنی سانس کو درست کیا۔ پھر اس نے تلخی حیات میں ڈوبی خوف انگیز آواز میں پوچھا۔

”کیا تم یہاں سماک کی ماں آمنہ کی لاش تلاش کر رہے ہو؟“
ابو حقیق فوراً بول پڑا۔ ”ہاں ابو قیس! ہم یہاں آمنہ ہی کی لاش تلاش کر رہے ہیں۔“

اس پر ابو قیس بولا۔ ”آمنہ کی لاش تو میں اٹھا کر اس کے گھر چھوڑ آیا ہوں“
پھر ابو قیس نے غور سے ریطہ کی طرف دیکھا اور پوچھا۔ ”اے میری بیٹی! تم اور آمنہ جب گھر سے نکلیں تو تمہارے ساتھ کیا حادثہ پیش آیا۔“

ریطہ نے روتی ہوئی آواز میں کہا۔ ”اے ابو قیس! جس وقت آپ ہماری بکریاں واپس لے کر گئے۔ اس کے ساتھ ہی میں اور ام بھی گھر سے نکل کر ادھر آئی تھیں۔ جب ہم اس جگہ پہنچیں جب ہم کھڑی ہیں تو ہماری پشت کی طرف سے تین سوار نمودار ہوئے۔ انہوں نے آتے ہی ام آمنہ پر تلواریں برسائیں اور اسے ہلاک کر کے رکھ دیا۔ پھر میں بھاگ کر گھر گئی اور جب ہم چاروں یہاں آئے تو یہاں ام آمنہ کی لاش نہ تھی۔ اے ابو قیس! آپ کیسے ادھر آ گئے اور کیسے آپ کو خبر ہو گئی کہ میری ام آمنہ کو قتل کر دیا گیا ہے۔“

ابو قیس نے اپنی آنکھوں میں اٹتے آنسو پونچھتے ہوئے کہا۔ ”آہ آمنہ اور کبشہ کے قاتلوں کا تعلق ایک ہی گروہ سے ہے۔“

اس پر ابو حقیق نے چونک کر پوچھا۔ ”کیا کبشہ بھی قتل ہو گئی؟“

ابو قیس نے روتی آواز میں کہا۔ ”ہاں میری نواسی کبشہ بھی ماری گئی۔ سنو! میں تم لوگوں کو اس کی تفصیل بتاتا ہوں۔ اے ریطہ! میری بیٹی! جب میں تمہارے ہاں سے بکریاں لے کر نکلا تو وہ مجھے تنگ کرنے لگیں۔ بھاگ بھاگ کر واپس گھر کو جاتی تھیں اور انہیں سنبھالنا میرے لیے بڑا دشوار اور مشکل ہو رہا تھا۔ میں نے جب انہیں چھڑی مار کر اپنے آگے آگے ہانکنا شروع کیا تو ایک بکری اس طرف بھاگی

جہاں اس وقت ہم کھڑے ہیں۔ میں ابھی اس بکری کے پیچھے بھاگ ہی رہا تھا کہ قریب ہی مجھے ایک ہولناک اور دنگتے کھڑے کر دینے والی نسوانی چیخ سنائی دی اور اس چیخ کی آواز میرے لیے شناسا اور میری سماعت کے لیے اجنبی نہ تھی۔ میں جب بھاگ کر یہاں آیا تو یہاں آمنہ کی لاس پڑی تھی۔

اے ریٹھ! میری بیٹی! یہاں کھڑے ہو کر میں نے تمہیں بہت آوازیں لیکن تمہاری طرف سے کوئی جواب نہ پا کر میں آمنہ کی لاش اٹھا کر جب تمہارے گھر پہنچا، تو وہاں میری بیٹی جمانا بیٹھی بن کر کے رو رہی تھی۔ میرے پوچھنے پر اس نے بتایا کہ جب میں تم لوگوں کی بکریاں لے کر تمہاری سویلی کی طرف آیا تو جمانہ کھانا تیار کرنے میں مصروف ہو گئی جب کہ کبشہ دوسرے کمرے میں بیٹھی رہی۔ تھوڑی دیر بعد مطبخ میں جمانہ کو کبشہ کی کر بنا کر چیخ سنائی دی اور جب وہ بھاگ کر اس کمرے میں داخل ہوئی تو اس نے دیکھا وہاں کمرے کے فرش پر خون میں لتھری ہوئی کبشہ کی لاش پڑی تھی اور جمانہ کے دیکھتے ہی دیکھتے گلی میں دو جوان وہاں کھڑے اپنے گھوڑوں پر سوار ہو کر بھاگ گئے تھے۔ اس کے بعد جمانہ بے چاری کبشہ کی لاش کو وہیں چھوڑ کر میری طرف بھاگ کھڑی ہوئی تھی اور جب اس نے میرے کندھے پر رکھی ہوئی آمنہ کی لاش دیکھی تو وہ بے چاری کبشہ کو بھول کر آمنہ کے لیے رونے لگی تھی۔

اب جمانہ اس وقت وہیں سماک کی سویلی میں آمنہ کی لاش کے پاس بیٹھی ہے۔ محلے کے کافی مرد عورتیں وہاں جمع ہو گئے ہیں۔ لہذا میں نے ان میں سے کچھ عورتوں کو اپنے گھر کی طرف بھیجا کہ وہ کبشہ کی لاش اٹھا کر سماک کی سویلی میں لے آئیں۔ پھر میں کسی کو بتائے بغیر اس طرف بھاگا۔ کیونکہ میں ریٹھ سے متعلق بڑا فکر مند تھا۔ ریٹھ سے متعلق میرے دو گمان تھے۔ اول یہ کہ حملہ آورا سے اٹھا کر لے گئے ہیں۔ دوم یہ کہ ریٹھ خوف و ڈر کے باعث کہیں چھپ کر دیک گئی ہے۔ لہذا میں دوبارہ اس کی تلاش میں اس طرف آیا ہوں۔ آداب سماک کی سویلی میں چلیں۔ سب چپ

چاپ اور خاموش، ابو قیس کے ساتھ ہو لیے اور جب وہ حویلی میں داخل ہوئے، تو انہوں نے دیکھا کہ گھر کے صحن میں آمنہ اور کبشہ کی لاشیں پڑی تھیں اور عورتیں بین کو آتی ہوئی رو رہی تھیں۔

خنسا، خویہ اور ریطہ بے چاری تو وہاں لاشوں پر کھڑی ہو کر ماتم کرنے لگی تھیں جب کہ ابی حقیق اور ابو قیس افسوس کے لیے آنے والے مردوں کو بٹھانے کا انتظام کرنے لگے تھے۔





اونگھتی چاندنی اور سنان و پُرشور ہواؤں سے بغلیگر رات اپنی تاریکی کا دامن
 دراز کرتی گزرتی جا رہی تھی۔ عدنان بن معد اپنے دو ساتھیوں کے ساتھ سماک کو
 لے کر بنو سلیم کی طرف بڑھ رہا تھا۔ یہاں تک کہ رات کے اندھے اندھیرے تمام
 ہوئے۔ مشرق سے روشنی و رنگ کی لہریں سحر کی خبر دینے لگی تھیں۔ پھر اُفق لال
 گوں ہو گئے اور دلکش داستانوں جیسی حسین سحر نمودار ہوئی، فصائیں شاداب
 ہوا میں دل آویز اور مناظر پرکشش ہو گئے تھے۔ بادلوں سے خالی آسمان پر رنگ
 دکھ گئے تھے۔ زمین نے حُسن کی رنگیں قبا پہن لی تھی اور ندی لال گوں ہو گئے تھے۔
 سماک اسی طرح اپنے گھوڑے پر بیٹھا تھا اور اس کے دونوں ہاتھ جو
 بندھے ہوئے تھے۔ ان سے اس نے زمین کا ہنا پکڑ رکھا تھا۔

سحر طلوع ہونے پر سماک نے اپنے اطراف کا جائزہ لیا۔ اس نے اندازہ
 لگا لیا تھا کہ وہ ابھی بنو سلیم سے کافی دُور تھے۔ پھر سماک نے اپنے دشمنوں کی طرف
 دیکھا۔ عدنان بن معد اپنے گھوڑے پر سوار اس کے آگے آگے تھا جب کہ اس
 کے دونوں ساتھی اس کے پیچھے پیچھے آ رہے تھے۔

سماک نے کچھ سوچا۔ پھر اچانک گویا اس نے کوئی اہم اور بڑا فیصلہ کر لیا
 ہو۔ اس لیے کہ اس کی آنکھوں میں آگ اور خون کا ایک آشوب اُتر آیا تھا۔ چہرے

پر غضب آلود ٹیکنیں پھیل گئیں اور ان شکنوں کے اندر ظلم کے خلاف خونِ اشتہا اور ستم کے خلاف وحشی جذبے رقص کناں ہو گئے تھے۔ اس نے یہ بھی دیکھا کہ اس کے ہتھیار عدنان بن معد کے گھوڑے کی زین کے ساتھ بندھے ہوئے تھے جو اس کے آگے آگے جا رہا تھا۔

اپنے دل میں کوئی آخری فیصلہ کرنے کے بعد سماک بن خرشہ کی گویا ساری حیاتی، جبلی، وجدانی، جمالیاتی، منطقی اور عقلی قوتیں حرکت میں آگئی تھیں اور اس نے اپنے آپ کو آزاد کرانے کا مکمل فیصلہ کر لیا تھا۔ ایک گہری مگر غضب ڈھاتی نگاہ اس نے صحرا کے اندر اس بوسیدہ گھسی پٹی راہ پر ڈالی جو بنو سلیم کو جاتی تھی۔ پھر اس نے ایک پُر وقار غصے کے ساتھ اپنے گھوڑے کو ایسی مہمیز لگائی کہ گھوڑا سیخ پا ہو کر بُری طرح اُچھل کود کرنے لگا اور ایک طرف بھاگ کھڑا ہوا۔

اس موقع پر جب کہ گھوڑا بھاگتے ہوئے بُری طرح اُچھل کود کر رہا تھا، سماک نے جان بوجھ کر اپنے آپ کو اپنے گھوڑے سے گرا دیا اور یوں بے سدھ سا ہو کر زمین پر پڑا رہ گیا تھا جیسے گھوڑے سے گرنے کی بنا پر اسے چوٹ آگئی ہو۔ عدنان بن معد پہلے یہ سمجھا تھا کہ سماک اپنے گھوڑے کو سرپٹ دوڑا کر بھاگ نکلنے کی کوشش کرے گا لیکن جب سماک اپنے گھوڑے سے گر کر زمین پر بے سدھ پڑا رہ گیا۔ تب عدنان بن معد نے اندازہ کر لیا کہ گھوڑے کے سیخ پا ہونے پر سماک اس سے گر گیا ہے۔

اس موقع پر عدنان بن معد نے اپنے ایک ساتھی کو مخاطب کر کے کہا تم دونوں میں سے ایک آگے بڑھ کر سماک بن خرشہ کو دیکھیے اور اُسے اُٹھائے۔ میں اتنی دیر تک اس کا گھوڑا پکڑ کر لاتا ہوں۔

اس کے ساتھ ہی عدنان بن معد نے اپنے گھوڑے کو ایڑ لگا کر صحرا کے اندر بے راہ ہو کر بھاگنے والے سماک کے گھوڑے کے پیچھے سرپٹ دوڑا دیا تھا۔ تاکہ سماک کے گھوڑے کو پکڑ کر وہ واپس لائے جب کہ اس کے دو ساتھیوں میں سے

ایک اپنے گھوڑے کو وہیں روک کر کھڑا ہو گیا جب کہ دوسرا ساتھی اپنے گھوڑے سے اتر کر سماک کی طرف بڑھا تا کہ اسے سہارا دے کر اٹھا سکے۔

وہ قریب آ کر چاہتا ہی تھا کہ سماک کو اس کے بازوؤں سے پکڑ کر اسے اٹھنے میں مدد دے کہ سماک اس سے پہلے ہی حرکت میں آ گیا اور اپنے دونوں بندھے ہوئے ہاتھوں میں ریت بھر کر اس نے اس کی آنکھوں میں جھونک دی اور جس وقت وہ اپنی آنکھیں صاف کرنے لگا تھا سماک ہر سمت ایک حشر برپا کر دینے والے طوفان و تلاطم اور ہر جہت تسخیر کی دھول اڑا دینے والی آندھیوں کی طرح اٹھ کھڑا ہوا اور اس کی تلوار اس کے میان سے کھینچ کر اس نے اس کی گردن کاٹ کر رکھ دی تھی۔ دوسرا ساتھی بجائے اس کے کہ وہ آگے بڑھ کر سماک پر حملہ آور ہو جائے وہ سماک سے ایسا خوف زدہ ہوا کہ وہ چلا چلا کر عدنان بن معد کو اپنی مدد کے لیے پکارنے لگا تھا۔

سماک نے اس موقع پر فوراً اور پورا فائدہ اٹھایا۔ تلوار فوراً اس نے اپنے گھٹنوں میں دبا کر اس نے رسی کو تلوار کی دھار پر رگڑنا شروع کر دیا تھا جس میں اس کے ہاتھ بندھے ہوئے تھے۔ اس نے فوراً رسی کاٹ دی۔ پھر وہ تلوار سنبھال کر عدنان بن معد کے دوسرے ساتھی کی طرف بھاگا تھا۔ اس نے جب دیکھا کہ عدنان بن معد ابھی دور ہے اور سماک بن خورشہ اس پر حملہ آور ہونے کو آ رہا ہے تو وہ سماک کا سامنا اور مقابلہ کرنے کے بجائے اپنی جان بچانے کی خاطر عدنان بن معد کی طرف بھاگا تھا۔ سماک نے اسے جالیا تھا اور اپنے ہی وار میں اس نے اس کا کام تمام کر کے رکھ دیا تھا۔

عدنان بن معد نے اپنے ساتھی کے پکارنے کی آواز سن لی تھی اور اپنے گھوڑے کو موڑ کر وہ اپنے ساتھی کی طرف تیزی سے بڑھنے لگا جب کہ سماک کا گھوڑا بھی تھوڑی دور جا کر پھر سماک کی طرف واپس آ رہا تھا۔

قریب آ کر عدنان بن معد نے جب دیکھا کہ سماک بن خورشہ نے نہ صرف یہ

کہ اپنے بندھے ہوئے ہاتھ کھول لیے ہیں بلکہ اس کے دونوں ساتھیوں کو بھی تریخ کر دیا ہے تو وہ غصے میں اسی نے آسید اور آلاؤ کی گریا ہٹ جیسی حالت اختیار کر گیا تھا۔ اس نے اپنی ڈھال سنبھالی، نیزہ تانا اور اپنے گھوڑے کو اس نے تیزی سے سماک پر حملہ آور ہونے کو دوڑا دیا تھا۔ اس کے دوسرے ساتھی کا کام تمام کرنے کے بعد سماک فارغ ہوا ہی تھا۔ سماک سنبھل کر اور مستعد ہو کر کھڑا ہو گیا تھا۔

اسی لمحہ عدنان بن معد نے اس کے پاس آ کر اپنا گھوڑا روکا اور سماک کو اس نے اپنا نیزہ مارا تھا۔ سماک نے فوراً اس کے نیزے پر تلوار مار کر پیچھے ہٹاتے ہوئے اپنا دفاع کیا تھا لیکن اسی لمحہ عدنان بن معد نے اپنی ڈھال پوری قوت سے سماک کے سر پر دے ماری۔ بھاری اور وزنی ڈھال بڑی طرح سماک کے سر پر لگی تھی۔ اس کا سر ایک جگہ سے پھٹ گیا تھا اور خون بہنے لگا تھا اور اس کے ساتھ ہی سماک زمین پر گر گیا تھا۔

عدنان بن معد اپنے گھوڑے کو موڑ کر پھر سماک کی طرف بڑھا تھا۔ اتنی دیر تک سماک نے کوشش کی تھی کہ اس کے مرنے والے ایک ساتھی کی ڈھال اٹھا کر وہ عدنان بن معد کا مقابلہ کرے۔ پر عدنان بن معد نے اسے ایسا کرنے کی مہلت نہ دی۔ اپنا گھوڑا موڑ کر وہ دوبارہ اس کے سر پر آ کر کا اور نیزے سے وار کیا۔ سماک نے پھر پہلے کی طرح اس کے نیزے پر تلوار مار کر اپنا دفاع کیا۔ پر عدنان نے بھی پہلے جیسی کارروائی کی اور اپنی ڈھال اس نے بڑے زور وار طریقے سے اس بار سماک کے سر پر ماری تھی۔ ڈھال کے لگنے سے سماک کے شانے پر زخم آ گیا تھا اور وہاں سے اس کا لباس پھٹ گیا تھا اور دوبارہ وہ توازن کھو کر لڑ کھڑا تھا۔ پر اس بار وہ زمین پر نہ گرنے پایا۔ لڑ کھڑاتے ہی لڑ کھڑاتے وہ عدنان بن معد کے مرنے والے ایک ساتھی کی طرف بھاگا اور لپک کر اس کی ڈھال اٹھالی تھی۔ اتنی دیر تک عدنان بن معد اپنے گھوڑے کو گھما کر پھر

اس کے سر پر آرکا تھا لیکن اس بار ڈھال مل جانے کی وجہ سے صورتِ حال مختلف تھی اور سماک پہلے کی نسبت کہیں زیادہ باعزم اور پُر جوصلہ دکھائی دے رہا تھا۔ قریب آکر عدنان بن معد نے پھر سماک کو نیز مارا۔ سماک نے پہلے کی طرح تلوار مار کر اس کے نیزے کو روک دیا تھا اور جب حسبِ سابق ابنِ معد نے سماک کو ڈھال ماری تو سماک نے اس کی ڈھال کو اپنے ہاتھ آٹے والی ڈھال پر روکا۔ پھر بجلی کے کوزے اور آنکھ کے ایک جھپکے کی سی تیزی کے ساتھ اپنی ڈھال علیحدہ کی اور ابنِ معد کے گھٹنے پر دے ماری تھی۔ ڈھال اس زور سے ابنِ معد کے گھٹنے پر لگی تھی کہ وہ درد کی شدت سے بلبلا اٹھا تھا اور اسی کرب میں اپنا توازن کھو کر وہ اپنے گھوڑے سے گر گیا تھا لیکن صورتِ حال کا مقابلہ کرنے کے لیے وہ فوراً اٹھ کھڑا ہوا تھا۔

اس دوران سماک بھی تیزی سے حرکت میں آیا۔ ابنِ معد کے گھوڑے کی زین سے لٹکتا ہوا خود اتار کر اپنے سر پر بھی جمایا۔ ہاتھ میں پکڑی ہوئی تلوار اور ڈھال اس نے پھینک کر ابنِ معد کے گھوڑے کی زین سے لٹکتی اپنی تلوار اور ڈھال بھی اس نے لئے لی تھی۔ ہاں وہ زین کے ساتھ اپنی زرہ اتار کر نہ پہن سکا تھا۔ ایسا کرنے کے لیے اسے وقت درکار تھا اور اس دوران ابنِ معد حملہ آور ہو کر اسے نقصان پہنچا سکتا تھا۔

بہر حال سماک خم ٹھونک کر عدنان بن معد کے سامنے آیا۔ عدنان بن معد کو اب سماک پر یہی برتری تھی کہ وہ زرہ پہنے ہوئے تھا جب کہ سماک بغیر زرہ کے تھا۔ سماک جب ابنِ معد کے سامنے آیا تو ابنِ معد نے اسے مخاطب کر کے کہا۔

”اے ابنِ خریثہ! تو نے میرے ان دو ساتھیوں کو دھوکہ دے کر جو ہلاک کیا ہے تو اس کی سزا سمجھے میں بہر حال دوں گا۔“

ابنِ معد کے ان الفاظ پر سماک کی حالت بے قرار اُمنگ، حلقہ بگڑا ہوا اور لہزہ نیز تنگ جیسی ہو کر رہ گئی تھی۔ لہذا اس نے اپنی پوری جدت اور سوز

میں کہا - "اے ابنِ معد! جو تو مجھے دھوکہ دہی سے وادی القریٰ کی طرف لے گیا تھا اور مجھے اس چکر میں پھنسا دیا تھا تو کیا تو سمجھتا ہے کہ تو میرے انتقام سے بچ جائے گا۔"

سماک ذرارہ کا پھر وہ دوبارہ کہہ رہا تھا۔ اے ابنِ معد تو دیکھتا ہے کہ تیرے دو ساتھیوں کو تو میں پہلے ہی موت کی نیند سلا چکا ہوں۔ اب تیری باری ہے اور تو یہ بھی دیکھتا ہے کہ تیرے ساتھی کی تلوار اور ڈھال پھینک کر اب میری گرفت اپنی تلوار اور ڈھال پر ہے۔ اب تو میں تجھ پر موت کے گرداب، پھیلتے خوف اور مرگ کے پھیلتے آنچل کی طرح حملہ آور ہو کر تیرے طالع سازگار، طوفانی تاخت اور تیری فتنہ انگیزی اور ریاکاری کو جذبات کی طغیانوں کا شکار بنا دوں گا۔

اے ابنِ معد! اس صحرا کے اندر تیری حالت میں پرلاگندہ جمعیت، بکھرے خواب ادھورے لمحوں، لوٹتی ساعتوں، سمیٹتی زینت اور اڑتی گرد جیسی کردوں گا۔ اے ابنِ معد! میں تیرے دل کا دیا بجاؤں گا، تیرا چہرہ بے شناخت کر دوں گا، تیرے ہر طاغوتی دام کو برباد اور تیرے وہم و گمان کے پردے چاک کر دوں گا۔ میرے ساتھ مقابلہ کرتے ہوئے تو اپنے آپ کو یقیناً اس بے بس مسافر جیسا پاؤ گے۔ جس کا صحرا کے اندر سایہ بھی تپ کر رہ گیا ہو۔

اے ابنِ معد! سنبھل! میں تجھ پر حملہ آور ہونے کی ابتدا کرنے لگا ہوں۔ پھر دیکھ کیسے میں تم پر قضا کا وار بن کر نازل ہوتا ہوں۔"

سماک کی اس گفتگو کے جواب میں عدنان بن معد بولا۔ "اے ابنِ خشرہ کسی وہم اور گمان میں نہ رہنا۔ میں پہلے ہی اپنی ڈھال سے تم پر دو ضربیں لگا کر تیرے دل کے دردانے پر موت کی دستک دے چکا ہوں۔"

اے سماک بن خشرہ! تو اگر تمہارے کوئی دیوار اور فولاد کی کوئی چٹان نہیں تو پھر میں ضرور تجھے کاٹوں گا۔ تیری زندگی کا لمحہ لمحہ پھلا دوں گا، تیری زینت کے عنوان میں زندگی کی پستیاں رقم کر دوں گا۔

اے ابن نریشہ! جب میں تم پر حملہ آور ہوں گا تو تیرے لہو کی حرارت بھاپ بنے
 بنے گی اور تو اپنی ذات کے قریب کو ترس کر رہ جائے گا۔ اگر تو یہ سمجھتا ہے کہ تو مجھ
 سے بھاگ کر بہ سلامت بئرب میں اپنے گھر چلا جائے گا۔ تو یہ تیری مجھول اور خام
 خیالی ہے۔ میں تو اس صحرا کے اندر تیری سرفروشی کے سارے قصائد کو خاک خاکتر
 اور تیرے غرور نمود کی مٹی کو لہو لہو کر دوں گا۔

اے سماک بن نریشہ! آگے بڑھ کر مجھ پر حملہ آور ہو پھر دیکھ میں تیرے انجام
 کو کیسا بے ننگ و ناموس کرتا ہوں۔ یہ سوچ کر مجھ پر حملہ آور ہونا کہ میرے جسم پر زہ
 ہے جو کہ تیرے حملوں کو روک سکتی ہے جب کہ تیرے جسم پر زہ نہیں اور میرا وار
 براہ راست تیرے جسمانی اعضاء و جوارح کو کاٹ نکلے گا۔

سماک نے کھولتے لہجے میں کہا: اے ابن معد! اپنی اس کڑیوں کی زرہ پر گھمنڈ
 نہ کرنا۔ قسم خداوند کریم و رحیم کی میری تلوار جسم کے ساتھ لوہا بھی کاٹے گی۔ پھر سماک
 کی آنکھوں میں آشوب و وحشت اور زندگی کے پھر پور طوفان رقص کرنے لگے تھے
 پھر وہ جبر کے کسی دیوتا اور آندھیوں کے ہوناک تھپیڑوں کی طرح آگے بڑھا اور
 ابن معد پر حملہ آور ہوا تھا۔

ابن معد نے سماک کے وار کو اپنی ڈھال پر لیا اور جب سماک نے اسے
 اپنی ڈھال مارنا چاہی تو ابن معد نے اس کی ڈھال کو اپنی تلوار پر روک لیا۔ لیکن
 سماک اس سے کہیں زیادہ تیز اور چوکس ثابت ہوا۔ جس ہاتھ میں سماک نے ڈھال
 پکڑ رکھی تھی اس ہاتھ کی کہنی اس زور سے اس نے ابن معد کے چہرے پر ماری
 تھی کہ ابن معد چکر اکر زمین پر گر گیا تھا۔

سماک ایک طرف ہٹ کر کھڑا ہوتا ہوا بولا۔ اے ابن معد! اٹھ اور پھر
 میرا مقابلہ کر۔ میں تجھے ایک اور موقع اپنے سخت آزمانے کو دیتا ہوں، ورنہ تو جانتا
 ہے کہ جس طرح تو زمین پر گر رہا ہے میں آگے بڑھ کر باسانی تیری گردن کاٹ
 سکتا ہوں۔

سماک کے کہنے پر عدنان بن معد اپنی جگہ پر اٹھ کھڑا ہوا۔ جہاں اس سے قبل اس کے چہرے پر غضب آلود جذبے، فسق و فجور کی بدستیاں اور جاگتی راتوں کے اندر زندگی کی راتوں کا اُڈتا ہوا طوفان تھا، وہاں اب اس کی حالت زنگ آلود الفاظ۔ برگ زرد، درد کی لکیروں اور فرسودہ علامات جیسی ہو کر رہ گئی تھی۔ گودہ جاڑے کا موسم تھا۔ اس کے باوجود وہ پینے میں شرابور ہوا جا رہا تھا۔ ایسا لگتا تھا اس کی آنکھوں میں وحشت بھر گئی ہو اور اس کے لبوں پر نطق و تکلم پھین لیا گیا ہو۔

سماک دوبارہ ابتلا کی ساعتوں، موج ساحل گمراہ اور دست جلال کی طرح اس پر حملہ آور ہوا۔ اس بار عدنان بن معد دھوکہ کھا گیا کیوں کہ سماک نے اپنی تلوار اس کے بائیں شانے پر گرانے کے لیے بلند کی تھی اور جب اس سمت ابن معد نے اپنا دفاع مکمل کیا تو سماک نے چشم زدن کے اندر اندر اپنی تلوار اس کے دائیں شانے پر گرا دی تھی اور سماک کی تلوار ابن معد کی آہنی زرہ کی کڑیاں کاٹ کر اس کے شانے کو چیرتی ہوئی نکل گئی تھی۔ کسی بڑے سے اکھڑے ہوئے پیر کی طرح ابن معد زمین پر گرا اور پھر اس نے دم توڑ دیا تھا۔

سماک نے سب سے پہلے اپنے گھوڑے کو بکڑ کر زمین سے لٹکتی اپنی چھاگل سے پانی پیا۔ پھر شانے اور ستر کا زخم دھو کر اس نے خوجین سے مرہم نکال کر زخموں پر لگا دی تھی۔ پھر اس نے عدنان بن معد کے گھوڑے کی زین سے اپنا تیروں سے بھرا ہوا ترکش، اپنی کمان اور زرہ اتار کر اپنے گھوڑے کی زین کے ساتھ باندھ دی تھی۔ اس کے بعد اس نے مرنے والے تینوں کوریت کے اندر دبا دیا تھا جب کہ ان کے گھوڑوں کو مار مار کر اس نے وادی القریٰ کی طرف بھگا دیا تھا۔ پھر سماک اپنے گھوڑے پر سوار ہوا اور صحرا کے اندر بل کھا کر بنو سلیم کی طرف جانے والے راستے پر اپنے گھوڑے کو وہ سرپٹ دوڑا رہا تھا۔ تھوڑی دُور آگے جا کر صحرا کے اندر ایک نالہ آگیا تھا جس کے کنارے

بہت بلند تھے اور جس کے اندر سرما کی بارشوں کے باعث پانی ایک تیلی لکیر بہتی ہوئی دکھائی دے رہی تھی اور جاڑے کے باوجود اس نالے کے کنارے دافرا اور دور دور تک ہری ہری گھاس دکھائی دے رہی تھی۔

اس نالے کے بلند کنارے پر سماک نے اپنے گھوڑے کو روک لیا تھوڑی دیر تک وہاں رُک کر وہ نالے کے اندر بہتے والے پانی کی تیلی سی اس لکیر کو دیکھتا رہا۔ پھر تھوڑی دیر کے لیے اس کی نگاہیں نالے کے بلند کناروں پر جم کر رہ گئی تھیں۔ اس کے بعد اس کے چہرے پر داستان ہائے زریں، روح کی تونگری، امن و سلامتی، مسرت و انبساط جیسے جذبات بکھر گئے تھے۔ اس کی آنکھوں کے اندر ایک طبعی ترنگ، حسن و جمال، لحن سماوی، موسیقی کی الجھان اور حمارِ حیاتِ رقص کرنے لگے تھے۔

اس کے بعد اس کے لبوں پر اطاعت و عبودیت، تسلیم و رضا اور مہر و محبت کے آئینوں جیسی خوشگوار مسکراہٹ بکھر گئی تھی۔ شاید کوئی اگلا قدم اٹھانے کے لیے اس نے کوئی فیصلہ کر لیا تھا۔ اس کے ساتھ ہی وہ اپنے گھوڑے سے اتر کھڑا ہوا تھا۔

اپنے گھوڑے کے منڈے سماک نے دھانہ اتار دیا۔ اپنا تیروں سے بھرا ترکش اور ڈھال اپنی پیٹھ پر اس نے باندھ لی۔ کمان کندھے پر لٹکالی تھی۔ اپنی زرہ اس نے گھوڑے کی زین کے ساتھ ہی لٹکی رہنے دی تھی۔ پہلے گھوڑے کو کان سے پکڑ کر وہ نالے کے اندر لے گیا۔ وہاں گھوڑے کو پانی پلانے کے بعد وہ پھر کنارے پر آیا اور ہری ہری گھاس چرنے کو اس نے گھوڑے کو کھلا چھوڑ دیا تھا۔ خود سماک اس نالے کے کنارے ایک ٹیلے کی اوٹ میں ہو کر بیٹھ گیا تھا۔ پھر ایک دم ہی وہ اٹھ کھڑا ہوا۔ دوبارہ گھوڑے کے پاس آیا۔ زین کے ساتھ لٹکتی پانی کی چھاگل اس نے کھول لی اور خرچہ جین کے اندر سے سفید رنگ کی ایک تھیلی نکال کر وہ دوبارہ اس ٹیلے کی اوٹ میں آ بیٹھا تھا۔ پہلے اس نے سفید کپڑے

کی اس تھیلی کا منہ کھولا۔ اس کے اندر شکر ملے ہوئے ستوتھے اور اس تھیلی کے اندر سفید کپڑے ہی کی ایک اور چھوٹی تھیلی تھی۔ وہ چھوٹی تھیلی نکال کر سماک نے ایک طرف رکھ دی۔ پھر وہ شکر ملے ستوتھے پھانکنے لگا تھا۔ شکر ملے ستوتوں سے پیٹ بھرنے کے بعد اس نے چھاگل سے پانی پیا۔ اس کے بعد اس نے چھوٹی تھیلی کھولی اس کے اندر کھجوریں تھیں۔ چند کھجوریں کھانے کے بعد سماک نے اس تھیلی کا منہ بند کر کے بڑی تھیلی میں ڈالا۔ پھر اس کی نگاہیں اس راستے پر جم گئی تھیں جو نالہ پار کر کے بنو سلیم کو جاتا تھا۔

کافی دیر تک سماک اس ٹیلے کے پیچھے بیٹھا رہا اور اس کا گھوڑا نالے کے کنارے کی ہری ہری گھاس چر کر اپنا پیٹ بھرتا رہا۔ یہاں تک کہ جب دوپہر ہونے کو آئی تو بنو سلیم کی طرف سے آنے والی شاہراہ پر اسے تین گھڑ سوار آتے دکھائی دیئے انہیں دیکھتے ہی سماک چو نکا اور مستعد ہو گیا۔ ستوتوں والی تھیلی کا اس نے کس کو منہ باندھا اور ایک طرف رکھ دیا۔ پھر وہ ٹیلے کے ایک ایسے کنارے کی اوٹ میں آکر بیٹھ گیا جہاں سے آنے والے وہ تینوں سوار اسے واضح طور پر دکھائی دیتے تھے۔

پھر سماک نے اپنی کمان سنبھالی۔ اپنا بایاں گھٹنہ زمین پر ٹیک کر اس نے ان تینوں کے نزدیک آنے کا انتظار کیا۔ جب وہ نالے کے اس کنارے پر آئے جہاں سماک اوٹ میں بیٹھا ہوا تھا تو سماک انہیں پہچان گیا وہ عدنان بن معد کے وہ تین ساتھی تھے جو عدنان بن معد کو سماک کو لے کر پیچھے پیچھے آنے کا کہہ کر خود پہلے زعب بن مالک کے پاس بنو سلیم کی طرف چلے گئے تھے۔ عدنان بن معد کے سماک کو لے کر نہ پہنچنے پر شاید وہ اس کی تلاش میں نکلے تھے۔

انہیں پہچان لینے کے بعد سماک کے چہرے پر موج نگہرت اتاروں کے گیتوں کی لے اور لچکتی قوس و قزاح کے رنگوں جیسی خوشگوار و شادابی پھیل گئی تھی۔ پھر سماک نے اپنے ترکش سے کچھ تیر نکال کر اپنے پاس رکھے اور ایک پیر چلا پر پڑھا

کہ اس نے ان تینوں کی شست لے لی تھی۔ پھر دفعتاً سماک نے یکے بعد دیگرے دو تیر چلائے اور ان تین میں سے دو اپنے گھوڑے سے گر کر زمین پر لوٹنے اور تڑپنے لگے تھے۔ تیسرا اپنے ساتھیوں کی یہ حالت دیکھتے ہوئے فوراً اپنے گھوڑے سے گود گیا تھا اور نالے کے بلند کنارے کی اوٹ میں ہو بیٹھا تھا۔

سماک نے اسے چھپ کر بیٹھتے ہوئے دیکھ لیا تھا۔ لہذا وہ اپنی جگہ سے اٹھانچے ہوئے تیر اس نے ترکش میں ڈالے، کمان کندھے سے لٹکانی اور اپنی تلوار اور ڈھال سنبھال کر وہ بلند کنارے کے اس حصے کی طرف بڑھا جس کے پیچھے ان تینوں میں سے بچنے والا چھپا تھا۔

اس چھپنے والے نے بھی شاید سماک کو اپنی طرف آتے ہوئے دیکھ کر پہچان لیا تھا۔ لہذا وہ کنارے کی اوٹ سے نکلا اور وہاں سے فرار اختیار کرنے کی خاطر وہ اپنے گھوڑے کی طرف بھاگا۔

سماک نے جب دیکھا کہ وہ جان بچانے کی خاطر بھاگنے لگا ہے تو وہ بھی پوری قوت سے اس کے گھوڑے کی طرف بھاگا تھا اور جس وقت ابن معد کا وہ ساتھ ہی اپنے گھوڑے پر چھلانگ لگا کر بیٹھا اسی وقت سماک نے بھاگ کر اس کے گھوڑے کی باگ جا پکڑی اور پھر اپنی تلوار اس کی طرف لہراتے ہوئے اس نے سلگتی آواز اور کھولتے ہوئے لہجے میں کہا۔

”اگر زندگی چاہتے ہو تو اپنے گھوڑے سے نیچے اتر کھڑے ہو۔ ورنہ تم جانتے ہو کہ میں سماک بن خورشہ ہوں اور میں اپنے دشمنوں کے آثارِ عظمت کو مٹی میں ملانے اور اپنے عدو کو عذابِ الیم کی اذیت میں ڈالنے کا فن خوب جانتا ہوں۔ اس موقع پر ابن معد کے اس ساتھی نے اپنی تلوار کو حرکت میں لانا چاہا لیکن سماک نے فوراً آگے بڑھ کر اپنی تلوار کی نوک اس کی گردن پر رکھی پھر اس نے قلب و نظر میں خوف و وحشت برپا کر دینے والے انداز میں کہا۔

تمہاری تلوار کا استعمال تمہارے لیے ہی نقصان دہ ثابت ہوگا۔ اپنے گھوڑے

سے نیچے اُترو۔ ورنہ یاد رکھو تمہاری حالت میں قحط و افلاس کی ماری فاختہ اور پتھرائی آنکھوں جیسی کر کے رکھ دوں گا۔

سماک کی ہولناکی دیکھے ہوئے وہ اپنے گھوڑے سے اتر کھڑا ہوا۔ اسی وقت سماک نے اس سے اس کی تلوار اور ڈھال چھین کر دُور پھینک دی۔ پھر سماک نے ایک ایسا زوردار تھپڑ اس کے مُنہ پر مارا کہ وہ چکرا کر زمین پر گر گیا۔ سماک اس کے پاس ہی زمین پر بیٹھ گیا اور انتہائی کھردرے صحرائی لہجے میں اس نے پوچھا۔

”تم کون ہو، تمہارا اور تمہارے ان ساتھیوں کا تعلق کس قبیلے سے ہے اور کیوں تم لوگوں نے دھوکہ دہی سے کام لے کر مجھے زعب بن مالک کی طرف لیجانا چاہا؟“

سماک بن خرشہ کے اس استفسار کے جواب میں وہ خاموش رہا اور کچھ بتانے سے اس نے گریز کیا تھا۔ اس کے اس رویے پر سماک کا چہرہ غصے میں بھوکا سی کسی چنگاری جیسا ہو گیا تھا۔ غصے میں اس کی آنکھیں اُبلنے لگی تھیں۔

نفس بے کل ہونے لگا تھا اور اس کے ہر موئے تن میں گویا ایک آگ سی بھگتی تھی۔ پھر سماک نے اپنی تلوار کی نوک اس کی گردن پر رکھی اور تپے ہوئے لہجے میں اس نے کہا۔ جو کچھ میں پوچھتا ہوں بغیر کے اور بغیر کسی سوچ بچار کے اس کا جواب دیتے چلے جاؤ اور اگر تم نے کوئی بات پھپانے کی کوشش کی یا میرے سنے تم نے چپ اور خاموشی اختیار کر جانے کا ارادہ کیا تو پھر سن رکھو میں تمہارے لیے اس قدیم نالے کے کنارے اور صدیوں کے راز جاننے والے اس صحرا کے اندرون پی جانے والوں اور ہڈیاں چبا جانے والی رات بن کر طاری ہو جاؤں گا۔ جو کچھ میں نے پوچھا ہے اس کا فوری جواب دو اور اگر تم نے ذرا بھی پیش دس سے کام لیا تو پھر میری طرف سے تمہارے خلاف یہ ردِ عمل ہو گا کہ میں تمہارے لیٹے ہی لیٹے کی گردن کاٹ کر رکھ دوں گا۔ اس کے بعد میں زعب بن مالک پر شب خون مار کر خود ہی اس سے اپنے سارے سوالوں کے جوابات حاصل کر لوں گا۔ اے بھیڑیے کی اولاد! میں تیرا نام نہ پوچھوں گا بلکہ اس موقع پر میں تمہیں بھیڑیا ہی کہہ کر

پکاروں گا۔ دیکھو میں سات تک گننے لگا ہوں۔ اگر تم اس سے پہلے بول پڑے تو ٹھیک ورنہ میری بھاری چمکتی تلوار تم پر گرے گی اور ریت کے اس انبار کے اندر تمہیں تمہارے ہی خون کا غسل دیتی چلی جائے گی۔ خدائے لم یزل کی قسم! میں تجھے تیری خاموشی کی انتہائی نبھیانک اور بڑی سزا دوں گا۔

سماک کی اس گفتگو پر اس کا رنگ ہلکی اور برگ زرد ہو کر رہ گیا تھا۔ اس کی حالت سے ایسا لگتا تھا جیسے وہ وحشتوں کے ہجوم کا شکار ہو گیا ہو۔ پھر وہ بولا اور پھٹی پھٹی نگاہوں سے سماک کی طرف دیکھتے ہوئے اس نے کہا۔

ہمارا تعلق خانہ بدوش قبیلے سے ہے۔ ہم گرماب میں ارضِ شام کی طرف نکل جاتے ہیں اور سرما ہم مدائنِ صالح کے کوہستانی سلسلے میں گزارتے ہیں کہ وہاں سرما میں ہمارے ریڑوں کو کھانے کے لیے کچھ نہ کچھ مل جاتا ہے۔ نبو سلیم کے زعب بن مالک نے ہم گیارہ خانہ بدوش جوانوں کی خدمات اپنی بھاری رقم کے عوض حاصل کی تھی۔

پانچ آدمی تمہیں قتل کرنے پر مقرر ہوئے تھے اور لاکھ عمل یہ تھا کہ دھوکہ دہی سے تمہیں وادیِ تقریٰ کی طرف بلایا جائے اور وہاں سے پکڑ کر تمہیں زعب بن مالک کے پاس لے جایا جائے اور وہاں اس کی موجودگی میں تمہیں قتل کر دیا جائے لیکن افسوس تمہیں ہمارے سارے ہی لاکھ عمل کو خراب کر کے رکھ دیا اور ہم تمہیں پکڑ کر زعب بن مالک کے پاس نہ لے جاسکے۔

وہ ذرا رک کر پھر کہہ رہا تھا۔ تمہیں عدنان بن معد اور اس کے دونوں ساتھیوں کے حوالے کرنے کے بعد ہم نے رات نبو سلیم کے زعب بن مالک کے پاس جا کر بسر کی۔ ہمارا خیال تھا کہ عدنان بن معد زیادہ سے زیادہ سو سچ چڑھنے تک تمہیں لے کر نبو سلیم میں داخل ہو جائے گا لیکن وہ جب وہاں نہ پہنچا تو ہمیں تشویش ہوئی۔ لہذا زعب بن مالک نے ہمیں تمہاری طرف روانہ کیا۔ آہ، جب ادھر آئے تو تم موت و مرگ بن کر ہمارا انتظار کو رہے تھے۔ آہ، تو نے میرے دونوں ساتھیوں

اس پر سعد بن عبادہ پر ترس کھانے والے اس شخص نے خوشی اور اطمینان میں سازواری کے ساتھ کہا۔ ”ارے کم بخت! پھر تو ان دونوں شخصوں کا نام لے کر پکارا دیر سے اور ان کے درمیان جو تعلقات میں وہ تو بلند آواز میں انہیں یاد دلا۔“

سعد بن عبادہ نے فوراً ابوالنختری کی اس تجویز پر عمل کیا اور زور زور سے وہ جبیر بن مطعم اور عمارت بن حرب کو پکارتے ہوئے انہیں مدد کے لیے بلانے لگے۔

اس پکار کے بعد ابوالنختری بھاگا بھاگا جبیر بن مطعم اور عمارت بن حرب کی طرف گیا۔ وہ دونوں اس وقت حرم کعبہ کے پاس بیٹھے ہوئے تھے۔ ابوالنختری نے دونوں کو مخاطب کر کے کہا۔

”اے میرے عزیزو! کیا تم بنو خزرج کے کسی شخص کو جانتے ہو وہ بے چارہ مقام بطح میں لوگوں کے ہاتھوں پٹ رہا ہے اور تم دونوں کے نام باری باری لے کر مدد کے لیے پکار رہا ہے اور یہ بھی کہتا ہے کہ اس کے اور تمہارے درمیان پناہ وہی کا معاہدہ ہے۔“ ان دونوں نے فوراً ابوالنختری سے بے چینی میں پوچھا۔ ”وہ شخص کون ہے؟“

اس استفسار پر ابوالنختری نے کہا۔ ”بنو خزرج کے اس شخص کا نام سعد بن عبادہ ہے۔“ اس پر ان دونوں نے بڑی ہمدردی میں کہا۔ ”واللہ! وہ ہماری تجارت کے زمانے میں ہمیں پناہ دیا کرتا تھا اور اپنی بستی کے لوگوں کو ہم پر ظلم سے روکا کرتا تھا۔“ اس پر وہ دونوں اٹھ کر اس جگہ آئے جہاں سعد بن عبادہ کو مارا پٹیا جا رہا تھا۔ ان دونوں نے سعد بن عبادہ کو رہائی دلائی اور اس کے بعد سعد بن عبادہ بئرب کی طرف کوچ کر گئے تھے۔



سعد بن عبادہ اور ابوالنختری کے ان واقعات کو علامہ ابن ہشام نے سیرت النبی میں تفصیل کے ساتھ لکھا ہے۔ اس کے علاوہ علامہ ابن سعد، علامہ جریر طبری اور علامہ ابن خلدون نے بھی ان حالات و واقعات پر روشنی ڈالی ہے۔

ایک روز ابو جیبہ نبتل بن حارث اور مرثع بن قنیطی تینوں ایک ساتھ عید اللہ بن ابی کے ہاں داخل ہوئے۔ وہ اس وقت اپنے کچھ جانتے والوں سے باتیں کر رہا تھا۔ ان تینوں کو دیکھ کر اس نے خوشی کا اظہار کیا اور اپنے قریب بٹھایا۔

نبتل بن حارث نے بے پناہ خوشی کے اظہار میں بغیر کسی تمہید کے کہا۔ اے ابن ابی! ہم لوگ اپنا مقصد حاصل کرنے میں کامیاب رہے ہیں۔ اس لیے کہ ہم نہ صرف اوس و خزرج کے سردار سعد بن عبادہ اور سعد بن معاذ کو اس بات پر آمادہ کرنے میں کامیاب ہو گئے ہیں کہ تمہیں یثرب کا بادشاہ تسلیم کر لیا جائے بلکہ ہم دوسرے ذیلی قبائل کے سرداروں کے علاوہ یہودیوں کے سرداروں اور رُوسا کو بھی اس پر آمادہ کرنے میں کامیاب رہے ہیں۔ اوس و خزرج کے لوگ بھی اس فیصلے پر خوش ہیں۔ ان کا خیال ہے کہ اگر تمہیں یثرب کا بادشاہ بنا دیا گیا تو پھر آئندہ کے لیے اوس و خزرج کے درمیان جنگیں نہ ہوں گی اور لوگ یثرب اور اس کے نواح میں پُر امن اور پُر سکون زندگی بسر کر سکیں گے۔

نبتل بن حارث کے خاموش ہونے پر ابو جیبہ بولا اور کہا۔ "اے ابن ابی! ابھی ہم یہودیوں کے قبیلہ بنو قینقاع کی طرف سے آرہے ہیں۔ ہم نے ان کے ایک زرگر سے بل کر تمہارے لیے سونے کا ایک خوب صورت اور قیمتی تاج بنانے کے لیے بھی کہہ دیا ہے۔ تاکہ جس روز یثرب کا تمہیں بادشاہ بنایا جائے اس روز تمہاری باقاعدہ تاج پوشی کی جائے اور مجھے اُمید ہے کہ یہ زرگر جلد ہی سونے کا یہ قیمتی تاج تیار کر دے گا اور اس کے لیے اس زرگر کو ہم لوگ کچھ رقم بھی ادا کر آئے ہیں۔"

نبتل بن حارث اور ابو جیبہ سے یہ خبریں سن کر عبداللہ بن ابی خوش ہوا۔ پھر اس نے کسی قدر بے چینی اور بے تابی کی سی کیفیت میں پوچھا۔ "اے میرے عزیزو! تمہارے اندازے کے مطابق آخر کب تک اس کام کی تکمیل کر لی جائے گی۔"

اس استفسار پر ابو جیبہ نے کہا۔ "اے ابن ابی! تم جانتے ہو کہ بنو خزرج کے سردار سعد بن عبادہ کے علاوہ کئی دوسرے سردار اور عام لوگ بھی حج کے لیے مکہ گئے ہوئے ہیں۔ کیوں کہ حج کے لیے جانے والوں کی تعداد اس بار خاصی ہے۔ ان لوگوں کی واپسی کے

بعد ہی اس کام کو حتمی شکل دے کر تمہارے بادشاہ ہونے کا اعلان کر کے تمہاری تاج پوشی بھی کر دی جائے گی۔

ابو جیبہ کے اس جواب پر عبداللہ بن ابی مطلق ہو گیا تھا۔

آخر میں مربع بن قنظلی نے عبداللہ بن ابی کو مخاطب کر کے کہا۔ اے ابن ابی! یثرب کا بادشاہ بننے کے بعد اپنے ہم جیسے رفقاء کے حقوق اور تعلقات کو فراموش نہ کر جانا۔ اس لیے کہ تمہارے بادشاہ بننے کے بعد آخر ہم بھی تو تم سے کچھ توقعات وابستہ رکھیں گے۔

اس پر عبداللہ بن ابی نے ایک بھرپور تمہقہ لگایا۔ پھر اس نے ایک کم تر اور غیر ذمہ دار شخص کی طرح مربع بن قنظلی کے کندھے پر ہاتھ مارتے ہوئے کہا۔ اے ابن قنظلی! میرے بادشاہ بننے کے بعد سارے اختیارات تو تم جیسے رفقاء کے ہاتھوں میں ہی ہوں گے۔

عبداللہ بن ابی کے اس جواب پر وہ تینوں دوست خوشی میں مسکرا دیئے تھے۔ پھر وہ وہاں سے اٹھ کر چلے گئے تھے۔



نویلیہ اور ابی حقیق دونوں باپ بیٹی اپنے دیوان خانے میں بیٹھے ہوئے تھے۔ کہ ابی حقیق کا بیٹا اور نویلیہ کا بھائی سلام بن ابی حقیق دیوان خانے میں داخل ہوا۔ اس کے ساتھ اس کی بیوی اور بچے بھی تھے۔ دیوان خانے میں داخل ہوتے ہوئے سلام بن ابی حقیق کی حالت عجیب ہو رہی تھی۔ اس کے چہرے پر تلخ حقیقتوں کے گہرے زخم، خون کی تمانت اور جلتے صحرا جیسی کیفیت تھی۔ جب کہ اس کی آنکھوں میں کرب کے لمحات اور شرر آلودی تھی۔

اس کی حالت دیکھتے ہوئے ابی حقیق اپنی جگہ سے اٹھ کھڑا ہوا اور فکر مندی میں اس نے پوچھا۔ اے میرے بیٹے! یہ تیری حالت کیا ہو رہی ہے۔ تو خیر سے یہاں اپنی بیوی اور بچوں کے ساتھ خیریت سے تو آیا ہے۔

سلام غصے کی حالت میں خویلیہ کے قریب بیٹھ گیا اور غضب کی حالت میں اس نے کہا - "اے میرے باپ! میں آپ پر پہلا انکشاف تو یہ کروں کہ میں اپنی بیوی اور بچوں کے ساتھ مستقل طور پر خیبر سے یثرب میں منتقل ہو گیا ہوں۔ باہر دو اونٹوں پر میرا سامان لدا ہے جسے میرے غلام اتار کر حویلی میں رکھ رہے ہیں۔ اور میں خیبر میں اپنا کاروبار اور اپنی حویلی اپنے ایک رفیق سدی بن عسل کی نگرانی میں دے آیا ہوں۔ میں آپ پر دوسرا انکشاف یہ کروں کہ آپ نے میری عدم موجودگی میں ریطہ کی شادی سماک بن خرشہ سے کر کے بہت بڑی غلطی کی ہے۔ میں آپ پر تیسرا انکشاف یہ کرتا ہوں کہ سماک بن خرشہ نے اسلام قبول کر لیا ہے لہذا وہ ہمارے اولین اور خونی دشمنوں میں سے ایک ہے میرا آپ پر چوتھا انکشاف یہ ہے کہ اب جب کہ سماک بن خرشہ نے اسلام قبول کر لیا ہے تو اس کے ساتھ میری بہن خویلیہ کی شادی کسی بھی صورت میں نہیں ہو سکتی۔ اب خویلیہ کی شادی وہاں ہوگی جہاں میں چاہوں گا۔"

اور اے میرے باپ! میرا پانچواں انکشاف آپ کے لیے یہ ہے کہ میں ابھی اور اسی وقت سماک بن خرشہ کی طرف جاؤں گا اور اس سے ریطہ کی طلاق حاصل کرنے کی کوشش کروں گا۔ اس کے بعد ریطہ کی شادی بھی میری مرضی اور خواہش کے مطابق ہوگی۔

ابی حقیق چند ثانیوں شفق اور تعجب ملے جلے جذبات سے اپنے بیٹے سلام کی طرف دیکھتا رہا۔ پھر بولا - "اے میرے بیٹے! میں نے خویلیہ اور ریطہ کی مرضی اور رضامندی ہی سے دونوں کو سماک بن خرشہ سے منسوب کیا تھا۔ ریطہ کی شادی تمہاری غیر موجودگی میں اس لیے کر دی گئی کہ تم اس میں رکاوٹ بننے کی کوشش کرو گے۔ اس طرح مجھے خدشہ تھا کہ حالات و گروگوں ہو جائیں گے۔ لہذا میں نے تمہیں اطلاع کیے بغیر ریطہ کی شادی کر دی۔ ہاں میرے لیے یہ انکشاف ضرور نیا ہے کہ سماک بن خرشہ نے اسلام قبول کر لیا ہے۔ اگر یہ درست ہے تو پھر سنو! میں نہ صرف سماک بن خرشہ کو اپنی نگاہوں سے گرا دوں گا بلکہ اب اپنی بیٹی خویلیہ کی شادی بھی اس سے نہ ہونے دوں گا۔"

ابی حقیق کے اس فیصلے پر سلام خوش ہو گیا۔ پھر وہ اپنی جگہ پر اٹھ کھڑا ہوا اور کہا

”میں اب سماک کی طرف جاتا ہوں اور اس سے ربطہ کی طلاق حاصل کرنے کی کوشش کرتا ہوں۔“

اس کے ساتھ ہی سلام اٹھ کر باہر نکل گیا تھا۔ ابی حقیق اپنی جگہ پر گم صم خاموش بیٹھا رہا اور اسے روک نہ سکا تھا۔ جب کہ خولہ بے چاری کی حالت لفظوں سے پکھڑے معانی، گریہ نیم شبی اور دریا کی اس روانی جیسی ہو گئی تھی جیسے کسی ہولناک صحرانے اچانک اور فوراً نکلنا شروع کر دیا ہو۔ وہ بے چاری سر جھکائے اپنی جگہ بیٹھی رہ گئی تھی۔ اس دوران سلام بن ابی حقیق کی بیوی اٹھی اور ابی حقیق سے اس نے کہا۔

”میں ذرا غلاموں سے اپنا سامان درست کر کے لگواتی ہوں اور ابی حقیق کے جواب کا انتظار کیے بغیر وہ بھی اپنے بچوں کے ساتھ دیوان خانے سے اٹھ کر حویلی کے اندرونی حصے کی طرف چلی گئی تھی۔“

خولہ تھوڑی دیر تک خاموش بیٹھی بٹے غور اور انہماک سے اپنے باپ کی طرف دیکھتی رہی۔ جب کہ خود ابی حقیق بھی اپنی جگہ پر سر جھکائے یوں بیٹھا ہوا تھا جیسے اس کی ذات کو گھن لگ گیا ہو۔ اس موقع پر خولہ نے کچھ ہمت اور جرأت مجتمع کی اور ابی حقیق کو مخاطب کر کے کہا۔

’اے میرے باپ! میں سمجھتی ہوں کہ سماک کا اسلام قبول کرنا آپ کو برا اور ناگوار گزار ہے۔ میں اس لیے سماک کی طرف معذرت خواہ ہوں، پر اے میرے باپ! اگر یہ ثابت ہو جائے کہ اسلام ایک سچا، فطری اور منزل من اللہ دین ہے تو کیا آپ سماک سے اپنی محبت اور شفقت کو بحال کر کے مجھے اس سے خادی کرنے کی اجازت دے دیں گے؟“

ابی حقیق نے غور سے خولہ کی طرف اور پوچھا۔ ’اے میری بیٹی! یہ کیسا ورکون ثابت کرے گا کہ اسلام ایک سچا اور فطری دین ہے اور یہ کہ سماک نے ایسا کر کے سچائی اور حقیقت اختیار کی ہے؟“

خولہ نے ایک بھر پور عزم میں کہا۔ ’اے میرے باپ! اسلام کا سچا ہونا یا نہ ہونا

میں ثابت کروں گی پر اس کے لیے آپ کو میرے ساتھ دُور دراز کے سفر کے ان لوگوں کے پاس جاتا ہوگا جو اسلام اور مسلمانوں کے رسول محمد صلی اللہ علیہ وسلم سے متعلق سچی باتیں اور پیش گوئیاں بتا سکیں۔

خولید کی اس گفتگو سے ابی حنیق کی آنکھوں میں ایک مانوس سی چمک پیدا ہو گئی تھی۔ پھر اس نے کسی قدر پرسکون انداز میں کہا۔ "اے میری بیٹی! اگر تو یہ ثابت کرنے میں کامیاب ہو گئی کہ مسلمانوں کا دین اور رسول دونوں سچے ہیں تو پھر سن رکھو، میں نہ صرف تمہیں سماک بن خرنشہ کے ساتھ شادی کرنے کی اجازت دے دوں گا بلکہ میں خود بھی اسلام قبول کر کے مسلمانوں میں شامل ہو جاؤں گا۔ اب مجھے ایک بات بتاؤ بیٹی! کیا تمہیں اور ریطہ کو علم تھا کہ سماک مسلمان ہو چکا ہے؟"

اس سوال پر خولید بے چاری کی گودن جھک گئی تھی۔ پھر اس نے مدہم آواز میں کہا "اے میرے باپ! میں آپ سے جھوٹ نہ بولوں گی مجھے اور ریطہ کو علم تھا کہ سماک اسلام قبول کر کے مسلمان ہو چکے ہیں۔"

ابی حنیق نے پھر غور سے خولید کی طرف دیکھا اور پوچھا۔ "پھر تمہاری اور ریطہ کی کیا کیفیت ہے؟"

خولید نے مدہم لرنٹی آواز میں کہا۔ میں اور ریطہ بھی اسلام قبول کر چکی ہیں ابی حنیق نے اس بار فیصلہ کن انداز میں کہا۔ "اے میری بیٹی! اگر تم نے ثابت کر دیا کہ اسلام ایک سچا دین ہے تو میں تمہاری شادی سماک سے کر کے اسلام قبول کروں گا اور اگر تم ایسا نہ کر سکی تو تمہیں اپنے دین میں واپس آنا ہوگا۔" خولید نے بھی فیصلہ کن انداز میں کہا۔ "مجھے منظور ہے۔"

اس پر ابی حنیق نے کہا۔ "اب آٹھو شام ہونے والی ہے کھانے کا انتظام کریں۔" خولید مطمئن سی ہو کر فوراً آٹھ کھڑی ہوئی۔ پھر وہ دونوں باپ بیٹی دیوان خانے سے نکل کر حویلی کے اندرونی حصے کی طرف چلے گئے تھے۔

سلام بن حقیق بڑی تیزی سے سماک بن نحرشہ کی حویلی آیا اور دروازے پر اس نے زوردار اور پھیلے دستک دی۔ تھوڑی دیر بعد سماک نے دروازہ کھولا۔ صرف ایک سات تک اس نے حیرت و تعجب سے سلام بن حقیق کو وہاں کھڑے دیکھا۔ پھر کہا۔ اے ابن حقیق! تم یہاں؟ پر تم باہر کیوں کھڑے ہو گئے ہو۔ آؤ دیوان خانے میں بیٹھو۔ سماک نے دیوان خانے کا دروازہ کھولا اور سلام چپ چاپ وہاں بیٹھ گیا اور جب سماک وہاں سے باہر نکلنے لگا تو سلام نے اسے مخاطب کر کے کہا۔ اے ابو دجانہ! میں اپنی بہن ریطہ سے ملنے آیا ہوں۔ کیا اس دیوان خانے میں اس سے میں علیحدگی میں بات نہیں کر سکتا؟

سماک نے فراخ دلی کا مظاہرہ کرتے ہوئے کہا۔ کیوں نہیں، تم ایسا کر سکتے ہو، وہ تمہاری بہن ہے۔ اس کے ساتھ ہی سماک نے زور زور سے پکانا شروع کیا۔

“ریطہ! ریطہ! بھاگ کر ادھر آؤ، دیکھو کون آیا ہے؟“

ریطہ بھاگتی ہوئی وہاں آئی اور سماک کے لیے اپنے ننگے ہونٹوں کے اُفق پر دلفریب مسکراہٹ بکھیرتے ہوئے اس نے پوچھا۔ کون آیا ہے؟

سماک نے کہا۔ ذرا دیوان خانے میں تو دیکھو۔“

اگے بڑھ کر ریطہ نے دیوان خانے میں جب سلام بن ابی حقیق کو بیٹھے ہوئے دیکھا تو اس نے اسے خوش آمدید کہا۔ اس موقع پر سماک نے بولتے ہوئے کہا۔ ریطہ! ریطہ! سلام بن ابی حقیق علیحدگی میں تم سے کچھ کہنا چاہتا ہے۔ اس کے پاس دیوان خانے میں بیٹھو اور سنو یہ کیا کہنا چاہتا ہے۔“

ریطہ نے ایک بار عجیب طرح سے سماک کی طرف دیکھا پھر اس نے دیوان خانے میں داخل ہوتے ہوئے پوچھا۔ اے میرے بھائی! تم مجھ سے کیا کہنا چاہتے ہو۔

سلام بن ابی حقیق نے اسے اشارے سے اپنے سامنے بیٹھنے کو کہا۔ جب ریطہ اس کے سامنے وہاں بیٹھ گئی تب سلام بن ابی حقیق بولا اور کہا۔ اے ریطہ! میری بہن! میں تمہاری شادی میں شریک نہ تھا اور مجھے اس کی اطلاع بھی نہ دی گئی تھی۔ دوسرے

الفاظ میں تم یہ سمجھ لو کہ تمہاری شادی میری مرضی کے خلاف ہوئی ہے۔ معاملہ یہیں تک رہتا تو میں برواشتت کر جاتا لیکن اب مجھے خبر ملی ہے کہ سماک بن خزشہ نے اسلام قبول کر لیا ہے اور وہ مسلمان ہو گیا ہے۔ لہذا مجھے یہاں آنا پڑا۔ بلکہ اب میں مستقل طور پر خیبر سے یثرب آ گیا ہوں اور میں نے عزم کر رکھا ہے کہ اس نئے دین کے خلاف سرگرمی سے کام کروں گا۔

”اے ریطہ! اس کام کے پہلے مرحلے میں تم سے میں یہ کہنے آیا ہوں کہ تم اپنے شوہر سماک بن خزشہ سے طلاق لے لو۔“

ان الفاظ پر ریطہ کی حالت فراق کے دکھ، مینونا نہ جستجو اور تذلیل و بے چارگی جیسی ہو کر رہ گئی تھی، پھر وہ بولی، ”پر اس بار اس کی آواز میں غصہ اور خفگی عیاں تھی اور اس نے سلام سے پوچھا، ”میں آخر اپنے شوہر سے طلاق کیوں اور کس وجہ کی بنا پر لوں؟“

سلام نے بڑی بے ہاکی سے کہا، ”اس لیے کہ تم یہودی ہو اور سماک ایک نئے دین کا پیروکار اور ایک یہودی لڑکی کی شادی اس نئے دین کے پیروکار سے نہیں رہنی چاہیے۔“

ریطہ نے اس بار بڑی پُرسکون حالت میں کہا، ”اگر میں یہ کہوں کہ میں نے بھی اس نئے دین کو قبول کر لیا ہے اور سماک کی طرح میں بھی اب اسی دین کی پیروکار ہوں تو پھر تمہارے کیا خیالات ہوں گے۔“

سلام نے غصے اور خفگی میں کہا، ”ایسا ہرگز نہیں ہو سکتا۔“

ریطہ نے بھی اس بار غصے اور خفگی میں کہا، ”اے ابن ابی حقیق! ایسا ہو چکا ہے الحمد للہ! میں اب اپنے شوہر کی طرح مسلمان ہوں۔ میں تمہاری آج کی گفتگو کو تو برواشتت کر گئی ہوں لیکن آئندہ اگر تم نے کبھی مجھے میرے شوہر سے طلاق لینے کا مشورہ دیا تو میں تمہیں اپنے گھر سے یوں دھتکار کر نکالوں گی جیسے کوئی کتے کو نکالا جاتا ہے۔ آج کے بعد میرا تمہارے ساتھ کوئی تعلق، کوئی رشتہ نہیں ہے۔ اے

ابن ابی حقیق! تم یہودی اور میں مسلمان لہذا اب ہمارے ضابطے، ہماری حرمتیں، ہمارے آدرش، ہمارے فلسفے، ہمارے دین اور ہمارے لاکھ عمل کی صورتیں مختلف اور جدا ہیں۔

سلام نے بھی غصے کی حالت میں کہا: "اے ریٹھ! اگر ایسا ہے تو تم میرے ہاتھوں نقصان اٹھاؤ گی۔ تمہیں میری بات ماننا ہو گی۔"

ریٹھ کچھ کہنا چاہتی تھی کہ اسی لمحہ سماک دروازے پر نمودار ہوا اور اپنی تلوار بے نیام کر کے فضا میں بلند کرتے ہوئے کہا۔

اے ابن ابی حقیق! میں ریٹھ کے ساتھ تمہاری گفتگو سن چکا ہوں۔ اگر تم سمجھتے ہو کہ تم ریٹھ کو نقصان پہنچاؤ گے تو یہ تمہاری غلط فہمی ہے۔ تم جانو ریٹھ میری بیوی ہے اور جو کوئی بھی اسے نقصان پہنچانے کی کوشش کرے گا وائڈ میں یثرب میں سہرا بازار اس کی گردن کاٹ کر رکھ دوں گا۔"

"اے ابن ابی حقیق! تم کسی غلط فہمی اور دھوکے میں نہ پھنسے رہنا۔ میں سماک بن خرمشہ ہوں۔ میں راستوں کی ناہمواریوں کی پرواہ کیے بغیر بیت، لوہ چلچلاتی دھوپ، اور رقص کرتے آگ کے شعلوں کی طرح اپنے دشمن کا تعاقب کرتا ہوں۔ میں جابر کے ظلم، اور ظلم کی مطلق العنانی سے نمٹنا خوب جانتا ہوں۔ کسی غلط فہمی اور فریب میں نہ پڑے رہنا اگر تو نے میرے یا میرے اہل خانہ کے خلاف حرکت میں آنے کی کوشش کی تو پھر سن رکھو، میں موت بدست ہو کر اس دریا کی طرح تیرا تعاقب کروں گا جو اپنے راستے میں آنے والے سنگریزوں کو کوئی اہمیت نہیں دیتا۔"

اے ابن ابی حقیق! ریٹھ سے میری شادی ریٹھ کی رضامندی اور خوشنودی سے ہوئی ہے اگر کوئی یہ خیال کرے کہ وہ ریٹھ کو مجھ سے زبردستی چھین لے گا یا طلاق دلو لے گا تو وہ احمق اور مجنون ہے۔"

سماک جب خاموش ہوا تو ریٹھ نے انتہائی غصے میں سلام بن ابی حقیق کو مخاطب کر کے کہا۔ "یہاں سے اٹھ کر چلے جاؤ اور آئندہ کبھی ادھر کا رخ کرنے کی

کوشش نہ کرنا۔ میں مسلمان ہوں تم یہودی لہذا میرا تمہارا کوئی رشتہ کوئی تعلق نہیں ہے۔“
سلام بن ابی حقیق خاموشی اور مایوسی سے اٹھ کر باہر نکل گیا تھا۔

○

بیعت عقبہ ثانیہ تک حضور نبی کریم صلی اللہ علیہ وسلم کو جنگ کی اجازت نہ تھی، اور اپنی حفاظت اور اسلام کی حفاظت کے لیے تو نریزی آپ کے لیے حلال نہ کی گئی تھی صرف خداوند کی طرف دعوت دینے، تکالیف پر صبر کرنے اور جاہلوں سے روگردانی کرنے کا حکم تھا۔

قریش اسلام قبول کرنے والوں پر ظلم و تشدد کر رہے تھے۔ انہیں صبر آزمائیتیں پہنچاتے تھے جن کی بنا پر کچھ ان سے بچنے کے لیے دوسرے شہروں کی طرف بھاگ گئے اور کچھ ان کے اندر رہ کر ہی تکالیف برداشت کر رہے تھے۔ ایسے میں بیعت عقبہ ثانیہ کے بعد خداوند کی طرف سے اذنِ قتال دے دیا گیا۔ یعنی جنگ مسلمانوں کے لیے اس وجہ سے حلال کر دی گئی کہ ان پر ظلم کیا گیا تھا۔

اس جہاد کے ساتھ ساتھ حضور نے مسلمانوں کو یثرب کی طرف ہجرت کر جانے کی اجازت بھی دے دی تھی۔ جس کے جواب میں مسلمانوں کی ٹولیوں کی ٹولیاں مکہ سے یثرب کی طرف ہجرت کرنے لگی تھیں۔ جب کہ حضورؐ خود بھی اللہ تعالیٰ کی طرف سے ہجرت کا حکم ملنے کا انتظار کرنے لگے تھے۔

اس ہجرت کے موقع پر کفار مکہ کی طرف سے ان کے مظالم اور مسلمانوں کی طرف سے ان کے صبر کے عبرت خیز واقعات دیکھنے میں آنے لگے تھے۔

صہیبؓ مکہ کے صاحب ثروت لوگوں میں سے تھے جب یہ مکہ سے مدینہ کی طرف ہجرت کرنے لگے تو کفار کے لوگ ان کے پاس آئے اور انہیں مخاطب کر کے کہا: تم ہمارے پاس بھک منگوں کی سی حالت میں آئے تھے۔ ہمارے پاس رہ کر مالدار بنے اور اس حالت میں پہنچے جس میں تم اب ہو۔ اب تم اپنے مال کے ساتھ مکہ سے یثرب روانہ ہو جانا چاہتے ہو۔ واللہ یہ تو ہرگز نہ ہو سکے گا۔“

اس پر صہیبؓ نے انہیں جواب دیتے ہوئے کہا۔ اگر میں سارا مال تم لوگوں کو دے دوں تو میری راہ میں حائل تو نہ ہو گے۔
 مشرکین مکہ نے کہا۔ ہاں یہ ممکن ہے۔
 پس صہیبؓ نے کہا۔ میں نے اپنا سارا مال تم لوگوں کو دیا اور اس کے بعد صہیبؓ یثرب کی طرف کوچ کر گئے تھے۔

حضورؐ کو جب صہیبؓ کے اس ایشارہ و قربانی کی اطلاع ملی تو آپؐ نے فرمایا۔
 ”رَبِّحْ صُهَيْبٌ رَّبِّحْ صُهَيْبٌ“ (صہیب فائدے میں رہے۔ صہیب فائدے میں رہے)
 مکہ سے یثرب کی طرف ہجرت کا ایک اور واقعہ اس سے بھی زیادہ عبرت خیز اور درس آموز ہے۔ ابو سلمہ بن عبدالاسد کا تعلق مکہ کے بنی مخزوم سے تھا۔ جب یہ یثرب کی طرف ہجرت کرنے لگے تو اپنی بیوی ام سلمہ کو انہوں نے اونٹ پر سوار کر لیا اور اپنے بیٹے سلمہ بن ابی سلمہ کو اپنی اہلیہ کی گود میں رکھا اور پھر خود اونٹ کی مہار پکڑ کر وہ مکہ سے روانہ ہونے ہی لگے تھے کہ ان کے قبیلے بنی مخزوم نے ان کی راہ روک لی۔ اور کہنے لگے۔ تمہیں اپنی ذات پر تو اختیار ہے جو چاہو فیصلہ کرو اور جو دین تم چاہو اختیار کرو لیکن تمہاری بیوی اور تمہارے بچے کو ہم تمہارے ساتھ نہ جانے دیں گے اور آگے بڑھ کر ان کی اہلیہ اور بچے کو زبردستی آتا کر اپنے ہاں لے گئے۔

اتنے میں ابو سلمہ کے والد عبدالاسد کے خاندان والوں نے بلغار کر دی اور کہنے لگے کہ ابو سلمہ کے بیٹے کو اس کی ماں کے پاس کیوں رہنے دیں گے جب کہ وہ ہماری نسل سے ہے۔ لہذا وہ بچے کو چھین کر اپنے ہاں لے گئے۔ اسی کش مکش میں بچے کے ہاتھ کا جوڑ بھی اپنی جگہ سے ہٹ گیا تھا۔

اب صورتِ حال یہ ہوئی کہ ام سلمہ کو ان کے خاندان والوں نے اپنے پاس رکھ لیا۔ ان کے بیٹے کو اس کے دادا کے خاندان والے لے گئے جب کہ خود ابو سلمہ بیچارے

۱۔ ماخوذ از سیرت النبیؐ از علامہ ابن ہشام

یثرب کی طرف ہجرت کر گئے تھے۔

اُم سلمہ کی حالت عجیب ہو گئی، وہ ہر روز اپنے گھر سے نکلتی اور صبح سے شام تک ایک وادی میں بیٹھ کر روتی رہتی۔ اس طرح کوئی ایک سال کے لگ بھگ ایسی ہی حالت رہی۔ یہاں تک کہ ایک روز اُم سلمہ کا ایک چچا زاد بھائی وہاں سے گزرا اسے اُم سلمہ کی حالت پر رحم آیا اور اس نے جا کر بنی مخزوم کو مخاطب کر کے کہا۔ "کیا تم لوگ اس مسکین عورت کی حالت سے متاثر نہیں ہوتے کہ تم نے اس کے شوہر اس کے بیٹے اور خود اس کے درمیان جدائی ڈال دی ہے۔"

اس کے بعد ان لوگوں کے دل کچھ نرم ہوئے اور انہوں نے اُم سلمہ کو یثرب جانے کی اجازت دے دی جب کہ ان کا بچہ بھی ان کے حوالے کر دیا گیا تھا۔ اہم طرح ایک سال کی اذیت اور کرب کے بعد اُم سلمہ اپنے بچے کو لے کر اپنے شوہر ابو سلمہ سے جا ملیں۔ مکہ سے تقریباً سبھی مسلمان ہجرت کر کے یثرب کی طرف چلے گئے تھے۔ حضورؐ کے پاس مکہ میں اب صرف حضرت ابو بکر صدیقؓ اور حضرت علی المرتضیٰؓ رہ گئے تھے۔ ان حالات میں جب حضرت ابو بکر صدیقؓ نے بھی حضورؐ سے ہجرت کر جانے کی اجازت طلب کی تو جواب میں حضورؐ نے فرمایا۔

"لَا تَعْجَلْ نَعَلًا اللَّهُ يُجْعَلُ لَكَ صَاحِبًا" (جلدی نہ کرو، شاید اللہ تمہارے لیے کوئی ساتھی پیدا کر دے)

حضورؐ کے ان الفاظ سے حضرت ابو بکرؓ کو اُمید ہو گئی تھی کہ انہیں حضورؐ کے ساتھ ہی ہجرت کرنا ہوگی لہذا وہ خاموش ہو رہے۔ جب کہ حضورؐ خود بھی ہجرت کے خود بھی اللہ تعالیٰ کے حکم کا انتظار کرنے لگے تھے۔

ان کے علاوہ مکہ میں صرف وہ مسلمان رہ گئے تھے جو ہجرت کرتے ہوئے گرفتار کر لیے گئے تھے اور مکہ میں صیر آزات کا لیف میں مبتلا کر دیئے گئے تھے۔ اس لیے کہ مکہ کے کفار اپنے ان رشتہ داروں کو گرفتار کر لیا کرتے تھے جو مسلمان ہونے کے بعد یثرب کی طرف ہجرت کی کوشش کرتے تھے۔ ایسا ہی ایک واقعہ ابو جہل کے ساتھ بھی پیش آیا۔

ہوایوں کہ بوہل کا چچا زاد بھائی عیاش بن ربیعہ ہجرت کر کے یثرب کی طرف چلا گیا تھا۔ ابوہل کو اس کا بڑا قلق اور رنج تھا کہ عیاش اس سے بچ کر ہجرت کر جانے میں کامیاب ہو گیا ہے۔ لہذا اس نے عیاش کو مکہ واپس لانے کا عہد کر لیا تھا۔ اس مقصد کے لیے ابوہل نے اپنے بھائی حارث کو ساتھ لیا اور یثرب کی طرف روانہ ہوا تاکہ کسی بھی حیلے بہانے سے عیاش کو واپس مکہ لایا جائے۔

ابوہل اور حارث دونوں یثرب پہنچے اپنے چچا زاد بھائی عیاش سے ملے اور اس کے لیے بڑی ہمدردی اور شفقت کا اظہار کرتے ہوئے کہا۔ تمہاری ماں نے قسم کھالی ہے کہ جب تک تمہیں دیکھ نہ لے سر میں کنگھی نہ کرے گی اور دھوپ سے سائے میں نہ جائے گی۔“

یہ خبر سن کر عیاش کو اپنی والدہ پر رحم آیا اور ابوہل کے ساتھ مکہ جانے کا فیصلہ کر لیا تاکہ ان کی ماں انہیں دیکھ کر اپنی قسم توڑے اور اپنے آپ کو اذیت میں نہ ڈالے۔ اس صورت حال میں جب حضرت عمر فاروق کو عیاش کے مکہ واپس جانے کے ارادے کی خبر ہوئی تو وہ عیاش کے پاس آئے اور اسے سمجھاتے ہوئے کہا۔ اے عیاش! واللہ! یہ لوگ تمہیں تمہارے دین سے سُرگرداں کرنا چاہتے ہیں۔ خبردار ان سے بچتے رہنا۔ واللہ! تمہاری ماں کو جب جوہیں تکلیف دیں گی تو وہ ضرور کنگھی کرے گی اور مکہ کی دھوپ جب اس کے لیے ناقابل برداشت ہوگی تو وہ ضرور سائے میں چلی جائے گی۔ پر عیاش نے جواب دیتے ہوئے کہا۔

”میرا کچھ مال مکہ میں رہتا ہے اسے بھی لیتا آؤں گا اور اپنی ماں کی قسم بھی پوری کر آؤں گا۔“

عمر فاروق نے پھر اسے ایک نئی پیشکش کرتے ہوئے کہا۔ جس قدر مال میرے پاس ہے اس کا آدھا میں تمہیں دیتا ہوں پر تم ابوہل اور حارث کے ساتھ مکہ نہ جاؤ۔ جب عیاش نہ مانا اور ان کے ساتھ جانے پر اصرار کیا تو حضرت عمر فاروق نے عیاش کو اپنی اونٹنی دی اور نصیحت کی کہ یہ اونٹنی نہ صرف یہ کہ تیز رفتار ہے بلکہ یہ منتخب

اور مرضی کے مطابق چلنے والی ہے۔ اس کی پیٹھ سے نہ اترنا اور اگر تمہیں معلوم ہو کہ یہ دونوں تمہیں دھوکہ دے رہے ہیں تو اس اونٹنی کی مدد سے بچ نکلنا۔

اس کے بعد عیاش اس اونٹنی پر ابو جہل اور حارث کے ساتھ ہو لیے۔ راتے میں ابو جہل نے عیاش کو بہانے سے رکوا کر اونٹ بٹھوائے اور ابو جہل اور حارث دونوں نے عیاش پر حملہ کر دیا۔ دونوں نے بل کر اسے سیوں میں جکڑ لیا اور مکہ کی طرف روانہ ہوئے۔

جب یہ دونوں مکہ میں داخل ہوئے تو ابو جہل نے کفار ان مکہ کو مخاطب کر کے کہا۔ "اے مکہ کے لوگو! اپنے بے ہودہ لوگوں سے اس طرح سلوک کیا کرو جس طرح ہم دونوں نے اپنے اس بے ہودہ عزیز عیاش کے ساتھ کیا ہے۔"



سماک اور ریبہ شام کا کھانا کھا کر فارغ ہوئے ہی تھے کہ ابی حقیق کا غلام لمبیس بڑی تیزی سے گھر میں داخل ہوا۔ وہ دونوں کے قریب آیا اور سماک کو مخاطب کر کے اس نے کہا۔ "اے ابو وجانہ! میں تمہارے لیے ایک بہت بڑی خبر لے کر آیا ہوں۔ سنو ابو وجانہ! سلام بن ابی حقیق چاہتا تھا کہ ریبہ کو تم سے چھین اور اسے تم سے طلاق دلا کر اپنی مرضی سے اس کی کہیں شادی کرادے لیکن اس میں چونکہ اسے ناکامی ہوئی ہے۔ لہذا وہ انتقام پر اتر آیا ہے اور اپنی مطلب برآوری کے لیے اس نے ایک دوسرا طریقہ اپنایا ہے۔"

"ریبہ کو حاصل کرنے کے لیے اے ابو وجانہ! سلام بن ابی حقیق نے خیبر سے دو یہودیوں کو بلایا ہے تاکہ وہ رات کے وقت تمہارے گھر پر شب خون ماریں اور ریبہ کو اٹھا کر خیبر لے جائیں اور یہ دونوں یہودی جو خیبر سے منگوائے گئے ہیں۔ یہ تلوار کے فن میں آگ اور آہن کا ایک طوفان ہیں۔ سلام بن ابی حقیق کا کہنا ہے کہ کوئی ظلم کوئی نہر اور کوئی طاقت ان دونوں کو ان کے ارادوں سے باز نہیں رکھ سکتی۔ یا یوں سمجھ لو کہ وہ دونوں خیبر کے بہترین تیغ زن ہیں اور اس وقت وہ دونوں باب شامی اور جبل سلح

کے درمیان پڑنے والی چٹانوں کے پیچھے چھپے بیٹھے ہیں۔ ان دونوں کے گھوڑے بھی وہاں ان کے ساتھ ہیں۔ میں ان دونوں کو وہاں دیکھ کر بھی آیا ہوں۔

کیونکہ سلام بن ابی حقیق ان دونوں کے لیے شام کا کھانا وہاں لے کر گیا تھا۔ اس پر خویدہ کو کچھ شک گزرا تھا۔ لہذا اس نے مجھے اپنے بھائی کے تعاقب میں لگا دیا۔ سو میں اس کے تعاقب میں گیا اور وہاں میں نے ان تینوں کی ساری گفتگو سُن لی اور پھر واپس آ کر خویدہ کو یہ ساری باتیں بتائیں۔ اب خویدہ ہی کے کہنے پر میں چھپ کر ادھر آیا ہوں۔ تاکہ آپ کو اس خطرے سے آگاہ کروں۔

میں اب جاتا ہوں کہیں میرے اس طرح حویلی سے باہر رہنے پر سلام بن ابی حقیق کو کوئی شک نہ ہو جائے۔ بہر حال آپ چوس رہنا۔ وہ دونوں رات کے کسی بھی حصے میں آپ دونوں پر شب خون مار سکتے ہیں۔ سلام بن ابی حقیق کھل کر آپ پر حملہ آور بھی نہیں ہو سکتا کیوں کہ اب اوس و خزرج کی ایک بھاری جمعیت کے علاوہ دونوں قبائل بھی اسلام قبول کر چکے ہیں اس لیے سلام ڈرتا ہے کہ اگر وہ کھل کر اور اعلانِ آپ کے خلاف حرکت میں آیا تو اوس و خزرج اس کے خلاف اُٹھ کھڑے ہوں گے۔ اور اوس و خزرج کی دشمنی کو آواز دینا اپنی موت کو دعوت دینے کے مترادف ہے اسی بنا پر سلام نے خیبر کے دو یہودیوں کی مدد سے آپ پر شب خون مار کر اپنا کام نکلوانے کی کوشش کی ہے۔ لمیس مُڑ کر جانے ہی لگا تھا کہ سماک نے اُسے روکتے ہوئے کہا۔ "لمیس ! لمیس ! رکو میری بات سُنو ! جانے سے قبل مجھے یہ بتاتے جاؤ کہ خیبر سے آنے والے دونوں یہودی اس وقت کہاں گھات میں بیٹھے ہوئے ہیں۔"

لمیس فوراً بولا اور کہا۔ "بابِ شامی سے نکلنے کے بعد جب آگے بڑھیں تو جہاں سے کوہستان سلح شروع ہوتا ہے وہاں پہلی ہی چٹانوں کے پاس ان دونوں کے گھوڑے بندھے ہوئے ہیں اور وہ دونوں خود بھی اپنے گھوڑوں کے پاس ہی ہیں۔"

سماک نے ایک عزم میں کہا۔ "اے لمیس ! اب تم جاؤ۔ ان دونوں یہودیوں کو ام پر شب خون مارنے کی رحمت ہی نہ اُٹھانا پڑے گی۔ میں خود ان سے ملاقات کرنے

جبل سلح کی طرف جاؤں گا۔ میرے رب کو منظرِ رُحوا تو یہ رات اُن دونوں کے لیے زندگی کی آخری رات ہوگی۔

میس جب چلا گیا تو ریطہ نے فکر مندی میں سماک کی طرف دیکھتے ہوئے کہا۔ ”اب کیا ہوگا۔ یہ سلام تو اپنی حدود سے بھی بڑھتا جا رہا ہے۔“

سماک نے ریطہ کے سر پر ہاتھ رکھا اور اسے تسلی دینے کے انداز میں کہا۔ ”اے ریطہ! مطمئن رہو، تم سماک بن خرشہ کی بیوی ہو اور ابنِ خرشہ اپنی اور اپنی عزت و ناموس کی حفاظت کرنے کا دم خم رکھتا ہے۔ تم تھوری دیر کو میں تیار ہوں، پھر میں بتاتا ہوں کہ میرا لاکھ عمل کیا ہے۔“

سماک میزی سے کمرے میں گیا اور اپنے آپ کو مسلح کرنے لگا۔ ریطہ بھی اس کے پیچھے گئی اور اسے مسلح کرنے میں اس کی مدد کرنے لگی تھی۔ مسلح ہو کر سماک باہر آیا۔ اپنے گھوڑے پر اس نے زین ڈالی۔ پھر ریطہ کو مخاطب کر کے اس نے رازدارانہ انداز میں کہا۔ ”ریطہ! ریطہ! میں ابھی اور اسی وقت ان دونوں یہودیوں کی طرف جاؤں گا جو اس وقت جبل سلح کے اندر ہماری گھات میں ہیں اور ان کی طرف جانے سے قبل میں تمہیں ابوقیس کے ہاں چھوڑ جاؤں گا۔ لیکن تم ابوقیس سے ذکر نہ کرنا کہ رات کے وقت کس جہم پر نکلا ہوں۔ بس یہی کہہ دینا کہ میں ذرا کام سے نکلا ہوں اور تم ان سے ملنے چلی آئی ہو۔“

ریطہ نے سہمی سہمی سی آواز میں کہا۔ آپ اکیلے ان دونوں کی طرف نہ جائیں خبیث اور قطبہ کو بھی اپنے ساتھ لے جائیں اس طرح ان سے نمٹنے میں آپ کو آسانی رہے گی۔ سماک نے ریطہ کو ڈھارس دینے کی خاطر کہا۔ ”ریطہ! ریطہ! تم فکر مند نہ ہو۔ خبیث اور قطبہ کو ساتھ لے جانے کی ضرورت نہیں ہے۔ میں سلام بن ابی حقیق پر یہ ثابت کرنا چاہتا ہوں کہ میں اپنی اور ریطہ کی حفاظت خود اکیلا بھی کر سکتا ہوں۔ لہذا آؤ اب چلیں۔ میں تمہیں ابوقیس کے ہاں چھوڑ کر ان کی طرف جاؤں گا۔ میری اس غیر موجودگی میں تم فکر مند نہ ہونا۔ میں جلد ہی لوٹ آؤں گا۔“

آبادی کے اندر وہ گھوڑے کو میانہ روی سے ہانکتا رہا۔ آبادی سے باہر نکل کر اس نے اپنے گھوڑے کو اس شاہراہ پر ڈالا جو وادی القریٰ کی طرف جاتی تھی پھر اپنے گھوڑے کو اس نے سینخ پا کر دینے والی ایک مہمیز لگائی تو اس کا گھوڑا وادی القریٰ کی طرف جانے، والی اس شاہراہ پر سرپٹ دوڑ رہا تھا۔

رات تیزی سے سحر کی طرف بھاگ رہی تھی۔ اندھیروں کی عفریت لحد میں اترنا شروع ہو گئی تھی۔ پھر جب سماک صحرا میں اندر بہنے والے اس نالے کے قریب آیا جہاں اس نے زعب بن مالک کے تین آدمیوں کو قتل کر کے ریت میں دفن کر دیا تھا تو رات یادوں کے سرد خانوں میں کھو گئی۔ اندھیروں کے قصرِ ستم سمار ہو گئے۔ مشرق سے ستارہ سحری نمودار ہوا۔ چاند کا شمار لذت اور ستاروں کا طلسم بے کراں ٹوٹنے لگا۔ پھر سورج مشرق سے نمودار ہوا۔ چھپتے پڑنے اپنے گھونسلوں سے نکل کر رزق کی تلاش میں نکل کھڑے ہوئے۔ مسرت بھری ندیاں اور دریاؤں کے خشک ہونٹ جاگ اُٹھے۔ ہواؤں کی سنسناہٹ اور ہوا میں اُڑتے پرنڈل کے پروں کی پھڑپھڑاہٹ ایک نیا لطفِ نختہ لگے تھے۔

نالے کو پار کرنے کے بعد سماک نے اپنے گھوڑے کو روک دیا۔ پھر وہ گھوڑے کی باگ پکڑ کر اس جگہ آیا جہاں اس نے زعب بن مالک کے تین ساتھیوں کو مار کر دفن کیا تھا۔ گھوڑے کی باگ اس نے زمین پر پھینک دی پہلے زعب بن مالک کو گھوڑے سے نیچے اتارا اور اس کے منہ پر بندھا ہوا کپڑا اس نے کھول دیا۔

اس موقع پر زعب بن مالک کی حالت اس مہینے جیسی ہو گئی تھی جو اپنے رپوڑ سے بچھڑ گیا ہو۔ پھر زعب بن مالک نے منت کرنے کے انداز میں سماک بن خورشہ کو مخاطب کر کے کہا۔

”اے ابودجانہ! جب کہ سوید بن صامت کے اونٹوں کی وجہ سے میرے اور تمہارے درمیان جو تنازعہ اُٹھا تھا وہ ختم ہو گیا تو پھر تم نے میرے ساتھ یہ

زیادتی کیوں کی کہ یوں مجھے باندھ کر میرے گھر سے اٹھالائے۔ آخر میرا کیا قصور ہے جو تم مجھے یہ سزا دے رہے ہو۔ اے ابو جہاتہ! تم کیوں ایک نئی دشمنی کا آغاز کر رہے ہو۔ میں پرانی عداوتوں اور گزری ہوئی نفرتوں کو کبیر فراموش کر چکا ہوں۔

سماک نے زعب بن مالک کی ان باتوں کا کوئی جواب نہ دیا۔ پہلے اس کے پشت پر بندھے ہوئے دونوں ہاتھ اس نے کھولے۔ تاہم اس کے پاؤں بندھے ہی رہنے دیئے۔ اس کے بعد سماک نے اسے مدغم آواز میں مخاطب کر کے کہا۔

”اے ابن مالک! اپنے سامنے ریت کے اندر گڑھا کھودو۔ پھر تمہیں تمہاری ان ساری باتوں کا آپ سے آپ جواب مل جائے گا جو ابھی ابھی تم نے مجھ سے کی ہیں۔“

زعب نے غور سے سماک کی طرف دیکھا پھر رزقی ہوئی آواز میں اس نے پوچھا

”یہ گڑھا کھودا کر تم میرے ساتھ کیا معاملہ کرنا چاہتے ہو۔ کیا تم مجھے اس گڑھے میں زندہ دفن کر دینا چاہتے ہو؟“

سماک نے پھر دم آواز میں کہا۔ ”نہیں، میں ہرگز ایسا نہ کروں گا۔ میں نے کہا، تاکہ یہ گڑھا کھودنے پر تمہیں آپ سے آپ اس سوال کا جواب مل جائے گا۔ کہ میں تمہیں تمہارے گھر سے اٹھا کر کیوں ادھر لے آیا ہوں اور یہ کہ دشمنی اور عداوت کی ابتداء و تجدید میری طرف سے ہو رہی ہے یا تمہاری طرف سے ہوئی ہے۔“

زعب بن مالک شش و پنج میں پڑ گیا تھا اور شکوک انداز میں وہ سماک کی طرف دیکھنے لگا تھا۔

زعب بن مالک کی اس حالت پر سماک کا چہرہ غصے اور برہمی میں سمندر کے جلال اور ہیبتوں کے نزول جیسا ہو کر رہ گیا تھا۔ پھر ایک جھٹکے سے سماک نے اپنی تلوار کھینچی اور دھکتی بھرتی آواز میں اس نے زعب بن مالک کو مخاطب کر کے چلا کر کہا۔ اے ابن مالک! اپنے سامنے ریت میں گڑھا کھودو۔ حقیقت تمہارے سامنے خود عیاں ہو جائے گی کہ بدی کی ابتداء کس نے کی ہے۔“

اپنے سر پر لہراتی سماک کی تلوار دیکھ کر زعب بن مالک لرز کانپ گیا تھا اور اس نے اپنے دونوں ہاتھوں سے ریت کے اندر بڑی تیزی سے گڑھا کھودنا شروع کر دیا تھا۔ اچانک زعب بن مالک ہولناک چیخ مار کر پیچھے ہٹ گیا۔ اس کی سانس پھول گئی تھی۔ دیرانیاں اس کے چہرے پر کچھ اس طرح یک لخت آگ آئی تھیں جیسے کسی نے اسے پکڑ کر موت کی سرحد پر کھڑا کر دیا ہو۔ اس لیے کہ اس کے قتل ہونے والے تینوں ساتھیوں کی نعشیں سنگی ہو گئی تھیں اور ان کے چہرے دیکھ کر زعب بن مالک کی حالت ایسی ہو گئی تھی۔ اس موقع پر سماک بن مالک نے اسے مخاطب کر کے پوچھا۔

اے زعب بن مالک! یہ جو تین لاشیں اس گڑھے کے اندر تم نے دیکھی ہیں، تو کیا تم ان مرنے والے جوانوں کو پہچانتے ہو۔“

زعب بن مالک نے فوراً اپنے آپ کو سنبھالا اور روتی بکھرتی آواز میں اس نے کہا: اے ابو دجانہ! واللہ! میں نہیں جانتا یہ کون لوگ ہیں اور ان سے میرا کبھی کوئی واسطہ اور تعلق نہیں رہا۔“

سماک نے اپنے غصے اور غضب کو ضبط کرتے ہوئے کہا: حیرت ہے، تم ان لوگوں کو نہیں جانتے ہو۔ اس کے بعد سماک نے پہلے کی طرح زعب بن مالک کا منہ اور ہاتھ باندھے۔ دوبارہ اسے اپنے گھوڑے پر رکھ کر سوار ہوا اور گھوڑے کو ایڑ لگا کر اس نے ایک بار پھر وادی القریٰ کی طرف جانے والی شاہراہ پر ڈال دیا تھا۔ اب ایک بار پھر اس کا گھوڑا اس شاہراہ پر سرپٹ دوڑ رہا تھا۔

اس کے بعد سماک بن خزشہ نے اپنے گھوڑے کو اس جگہ آرو کا جہاں اس نے عدنان بن معد اور اس کے دونوں ساتھیوں کو تدفین کر کے دفن کیا تھا۔ یہاں بھی سماک نے زعب بن مالک کو گھوڑے سے اتار کر اس کے ہاتھ کھولے اور مخصوص جگہ کی طرف اشارہ کرتے ہوئے اس نے کہا: یہاں ریت کے اندر

گڑھا کھودو۔“

زعب بن مالک نے ایسا کرنے میں جب ذرا ہچکچاہٹ سے کام لیا، تو سماک نے فوراً اپنی تلوار کھینچ لی اور سماک کو ایسا کرتے دیکھ کر زعب بن مالک نے کچھ کہے بغیر فوراً اپنے سامنے ریت میں گڑھا کھودنا شروع کر دیا تھا۔ اچانک زعب بن مالک چیخ مار کر قہقہے ہٹ گیا۔ اس لیے کہ وہاں جب مرنے والوں کی نعشیں برآمد ہوئیں تو وہ اپنے ان تینوں ساتھیوں کو پہچان کر خوفزدہ ہو گیا تھا۔

سماک نے زعب بن مالک کے سر پر تلوار لہراتے ہوئے کہا اے زعب بن مالک! اس گڑھے کو بھردو۔ پھر میں تمہارے ساتھ کام کی گفتگو کرتا ہوں۔ زعب بن مالک نے فوراً ریت ڈال کر وہ گڑھا بھر دیا۔ پھر سماک نے اسے مخاطب کر کے پوچھا۔

”اے ابن مالک! اس صحرا کے اندر جو تونے دو بار گڑھے کھود کر لاشیں دکھیں تو کیا تو ان چہروں کو پہچانتا ہے؟“

زعب بن مالک نے فوراً اپنے دفاع میں بولتے ہوئے کہا۔ اے ابو دجانہ! میں جانتا ہوں ایک کھوجی کی حیثیت سے تم فکر و احساس کے ایک بہترین تقاضی ہو۔ پر تم نے اپنی سوچوں کی لکیروں کو میری ذہنی فطرت کے ساتھ کیوں بازنجیر کر دیا ہے۔ اے ابو دجانہ! ان لاشوں کے ساتھ میرا کیا تعلق؟“

سماک نے اپنی تلوار بلند کر کے زعب بن مالک کے چہرے کے سامنے لہرائی اور غضب ناک آواز میں اس نے کہا۔ اے زعب بن مالک! بھوٹ نہ بکو۔ ابن مالک ہی رہو، ابن کاذب نہ بنو۔ میں پوری تحقیق و تدقیق اور پورے دلائل و شواہد سے کام لے چکا ہوں۔ کیا ان مرنے والوں کا تعلق ان دنوں مدائن صالح کے پاس خمیر زن ہونے والے ایک خانہ بدوش قبیلے سے نہیں اور کیا تو نے ایک بھاری رقم کے عوض انہیں اس امر کے لیے نہ خریدا تھا کہ یہ مجھے

میری ماں اور میری منہ بولی بہن کبشتہ کو قتل کر دیں۔

اے زعب بن مالک! تو نے اپنی دولت کے بل بوتے پر انہیں خریدنا نہیں تو کسی کو اپنا مالک بجز خدا نہیں ماننا۔ یہ دولت جس پر تو نے بھروسہ کیا، یہ تو صبح آتی ہے، شام نہیں ہونے پاتی اور چلی جاتی ہے اور اے زعب بن مالک سچ بولو! کیا تم ان لوگوں کو نہیں جانتے ہو اور کیا تم نے ان لوگوں کو میرے خلاف حرکت میں آنے کے لیے نہ خریدا تھا۔ اگر تم نے سچ نہ بولا تو پھر میں اپنی تلوار بلند کرنے لگا ہوں اور تمہارے یہاں بیٹھے ہی بیٹھے کی گردن کاٹ کر رکھ دوں گا۔

سماک کی اس دھمکی کا خاطر خواہ اثر ہوا۔ زعب بن مالک کی حالت پر لوٹے ہوئے نگر کی سی اُداسی چھا گئی تھی۔ پھر اس نے مردہ سی آواز میں کہا۔ اے ابو دجانہ! تم واقعی رُوح کی حقیقی عظمت، گہری، بے حد مضبوط اور نہایت مستقل مزاجی کے مالک ہو۔ میں ہی بھٹک گیا تھا۔ میں نے ہی ان لوگوں کو تیرے خلاف ایک بڑی رقم کے عوض حاصل کیا تھا۔ پر مجھ سے غلطی ہوئی۔ میں عضوِ تقصیر کا طالب ہوں، مجھے معاف کر دو۔

سماک نے اپنی تلوار کا رُنج دوسری طرف کر لیا۔ اس پر زعب بن مالک کو کچھ اطمینان ہوا۔ اب سماک نے اسے مخاطب کر کے دوبارہ پوچھا۔ اے ابن مالک! ایک بات اور بتاؤ تو پھر اس معافی کے موضوع پر تمہارے ساتھ میں گفتگو کروں گا۔ اب تم مجھے یہ بتاؤ وہ چھ جوان جو تو نے میرے لیے مقرر کیے تھے ان کا تو میں نے خاتمہ کر دیا۔ پر ابھی وہ پانچ جوان باقی ہیں جنہیں تو نے میری ماں اور بہن کو قتل کرنے پر مقرر کیا تھا۔ اب تم مجھے ان پانچوں کے نام بتاؤ تاکہ ان چھ کی طرح میں ان پانچ سے بھی نمٹ سکوں۔

زعب بن مالک نے اس بار بلا توقف کہا۔ اے ابو دجانہ! میں ان سب کے نام تو نہیں جانتا۔ تاہم ان میں سے ایک کا نام جبیر بن ربیعہ ہے۔ سماک نے ایک بار پھر زعب بن مالک سے کہا۔

اے ابن مالک! اس جہیر بن ربیعہ کا علیہ بھی بیان کرو۔ تاکہ میں اسے آسانی کے ساتھ تلاش کر کے پہچان سکوں۔“

اس پر زعب بن مالک نے کہا۔ ”اس کا قد خوب لمبا، وارڑھی بھوری اور گھنی، آنکھیں بھیڑیے جیسی بھوری، ہاتھ پاؤں زچھ جیسے سخت، ناک شروع میں پتلی اور آخر میں موٹی۔ پیشانی پر بائیں طرف پرانے زخم کا ایک نشان چھوڑی موٹی اور چھوٹی، گال بھرے ہوئے اور سفید، کان معمول سے کچھ بڑے اور سر کے بال خوب گھنے اور لمبے بھی۔ بس یہ ہے اس شخص کا علیہ جس کا نام جہیر بن ربیعہ ہے۔“

زعب بن مالک کی یہ گفتگو سننے کے بعد سماک بن خزیمہ کی حالت اس آتش نشا بدو جیسی ہو گئی تھی۔ جس نے اپنے دشمن کا سر کھیلنے کا عزم کر لیا ہو اس کے چہرے پر اندھی سرگرمیاں اور آنکھوں کے اندر سمندری لہریں اور آندھیوں کے بگولے رقص کرنے لگے تھے۔ پھر زعب بن مالک کو مخاطب کر کے اس نے غضب کی خوشخواری میں کہا۔

”اے زعب بن مالک! اگر تو نے صرف میرے ساتھ ہی یہ معاملہ کیا ہوتا تو قسم مجھے اپنے خداوند کی جو بڑا قدوس، واحد، سلامتی والا، امن دینے والا، نگہبان اور ظاہر و باطن سب کا جاننے والا ہے، میں یقیناً تجھے معاف کر دیتا اور تجھے سنبھلنے کا موقع فراہم کرتا لیکن وہ پانچ آدمی جو تو نے میری ماں اور بہن کو قتل کرنے پر مقرر کیے تھے، ان ظالموں نے میری ماں اور بہن کو موت کے گھاٹ اتار دیا ہے ایسی حالت میں اے زعب بن مالک! میں تجھے کیسے اور کیوں کر معاف کر سکتا ہوں“

اے زعب بن مالک! تو دیکھتا ہے کہ جن چھ جانوں کو تو نے مجھ پر مامور کیا تھا۔ ان پر ہیں اپنی پوری جسم و جان کی یگانگت اور یک جہتی کے ساتھ حملہ آور ہوا۔ اور تو دیکھتا ہے کہ ان کی ساری قزاقی و خوشخواری اور ان کی ساری عصبیت و زندگی کو میں نے خون میں ڈبو کر رکھ دیا ہے۔ میں نے انہیں دوغلی ہوا اور منافق چھاؤں جان کر ان کا خاتمہ کر دیا ہے۔ اب میری اس سخت مہم اور کڑے سفر میں اے زعب

بن مالک تیری باری ہے —————

اچانک سماک بن خرشہ کہتے کہتے رک گیا اور اس کی نگاہیں زعب بن مالک کی انگلی میں سونے کی ایک انگوٹھی پر رک گئی تھیں۔ اس نے یہ بھی دیکھا کہ اس انگوٹھی پر زعب بن مالک کا نام کھدا ہوا تھا۔ سماک نے ہاتھ اُگے بڑھا کر وہ انگوٹھی اتاری اور خوشی کا اظہار کرتے ہوئے اس نے کہا۔

اے زعب بن مالک! تمہاری یہ انگوٹھی میں لے رہا ہوں۔ کیوں کہ اس کی مدد سے میں باقی پانچ کو آسانی کے ساتھ ٹھکانے لگانے میں کامیاب ہو جاؤں گا۔ پھر وہ انگوٹھی سماک نے اپنے لباس چھپالی اور دوبارہ زعب بن مالک کو مخاطب کر کے کہا۔ اے ابن مالک! میں تجھے قتل کرنے پر مجبور ہوں۔ تو نے خدیہ بغيض دیکھنے اور تعصب و دشمنی میں میرے گھر کے درختوں آٹام کو ماتم و نوحہ میں تبدیل کیا۔ تو نے میرے گھر کے شہد جیسے شیریں ماحول میں سمندری لہروں جیسا تلاطم برپا کیا۔ تو نے میرے ہکتے گلاب جیسے رشتوں کو منقطع کر کے میری خوشیوں کو غم میں تبدیل کیا۔

اے زعب بن مالک! میں ایسے شخص کو کیسے اور کیوں کر معاف کر سکتا ہوں۔ جس نے میری اس ماں کو قتل کر لیا جو میری زندگی کے لیے احرارین کر نہیں بکھیرنے والی ایک بیب تھی۔ جس نے میری ماں کی خاطر مجھے خون رونے پر مجبور کیا۔ اے زعب بن مالک! تجھے قتل کرنا میرے دھڑکتے دل کی خونی آواز اور میرے فرض کی پکار اور تمہارے لیے مکافاتِ عمل ہے۔ اس کے ساتھ ہی سماک کا چہرہ پرانی یادوں کے اُجالوں کے ہجوم اور خون کے اُڈتے جوار بھاتا جیسے ہو گیا تھا۔ پھر اس نے اپنی تلوار بلند کر کے گرائی اور زعب بن مالک کی اس نے گردن کاٹ کر رکھ دی تھی۔

جب زعب بن مالک ختم ہو گیا تب سماک نے ریت کے اندر گرٹھا کھود کر اس کی لاش کو دفن کر دیا۔ اس کے بعد وہ اپنے ٹھوڑے پر سوار ہوا اور اپڑ لگا کر اسے بانک دیا تھا۔ اب اس کا رخ مدائن صالح کی طرف تھا۔ شاید وہ باقی پانچ سے نمٹنے کا عزم کر چکا تھا۔

راتے میں نڈک کی ایک سرائے میں قیام کر کے سماک نے وہاں رات بسر کر کے آرام کیا۔ سَرمَا کے باعث وہاں اس نے نہ صرف اپنے گھوڑے کے لیے عمدہ چارے کا بندوبست کیا بلکہ اسے سروی سے محفوظ رکھنے اور اس کی تھکاوٹ اتارنے کے لیے اسے راکھ ملی ریت میں لٹانے کے بعد اسے سرائے میں ایک گرم اور محفوظ کمرے میں بندھوانے کا بھی بندوبست کیا تھا۔ اگلے روز کا کچھ حصہ بھی اس نے وہاں گزارا کیا پھر اس نے وہاں سے مدائن صالح کی طرف کوچ کیا تھا۔



دوسرے روز دوپہر کے قریب سماک مدائن صالح کے پاس نمودار ہوا۔ اس نے دیکھا کہ ہتھالوں کے دامن میں خانہ بدوشوں کا ایک بہت بڑا قبیلہ وہاں ٹھہرا ہوا تھا۔ وہ ان خیموں سے قریب گیا اور جو پہلا شخص اسے بلا وہ ایک نوجوان تھا۔ سماک نے اسے مخاطب کر کے پوچھا۔

”یا خنی! میں ایک اجنبی ہوں، میرا تعلق بنو سلیم سے ہے۔ میرا نام عقبہ ہے۔ میں اس خانہ بدوش قبیلے کے ایک جوان جبیر بن ربیعہ سے ملنا چاہتا ہوں۔“ اس جوان نے غور سے ایک بار سماک کی طرف دیکھا اور کہا: ”اس خانہ بدوش قبیلے میں تو کئی ایسے جوان ہیں جن کے نام جبیر بن ربیعہ ہیں۔ اب میں کیا جانوں تم کس جبیر بن ربیعہ سے ملنا چاہتے ہو۔ ہاں اگر تم اس کی ولدیت یا حسب و نسب کہو تو شاید میں اس سے متعلق تمہیں کچھ بتا سکوں۔“

سماک نے تفکرات میں ڈوبتے ہوئے اس جوان کو مخاطب کیا اور کہا: ”میں اس کی ولدیت اور حسب و نسب تو نہیں جانتا، نہ میں نے اسے اس سے قبل دیکھا ہوا ہے۔ میں تو بس بنو سلیم کے ایک شخص زعب بن مالک کا ایک پیغام لے کر آیا ہوں۔ اے میرے بھائی! اگر میں اس کا حلیہ تم سے کہہ دوں تو کیا تم میری راہنمائی کر سکو گے؟“

اس جوان نے کہا: ”اگر تم اس کا صحیح حلیہ کہو، پھر تو مجھے قومی امید ہے کہ

میں ضرور تمہاری رہنمائی کر سکوں گا۔

سماک پھر بولا۔ "اے بھائی میرے! اس کا دل لبا، داڑھی بھوری اور گھنی، پیشانی کے بائیں طرف زخم کا داغ، آنکھیں بھیڑیے جیسی بھوری، ٹھوڑی موٹی اور چھوٹی۔ ناک شروع میں پتلی آنر میں موٹی اور۔۔۔"

اس جوان کے چہرے پر مسکراہٹ پھیل گئی اور کہا۔ "اے اجنبی بس کرو! میں جان گیا ہوں کہ تم کس جمیر بن ربیعہ سے ملنا چاہتے ہو۔ بس اب تم میرے ساتھ آؤ۔ میں اس کے خیمے تک تمہیں پہنچا آتا ہوں۔ جس جمیر بن ربیعہ کا تم نے حلیہ بتایا ہے وہ تو اس خانہ بدوش قبیلے کا سب سے۔۔۔"

سماک نے فوراً اس جوان کو مخاطب کر کے کہا۔ "تم کہتے کہتے رُک کیوں گئے اپنی بات مکمل کرو نا۔"

اس جوان نے معذرت طلب انداز میں کہا۔ تم اس خانہ بدوش قبیلے میں اجنبی ہو۔ لہذا جمیر بن ربیعہ سے متعلق مجھے تم سے ایسی گفتگو نہ کرنی چاہئے۔"

سماک نے دل چسپی اور بے چینی کا اظہار کرتے ہوئے کہا۔ "اے عزیز! میں نے تیری گفتگو کو پسند کیا ہے اور اب میں تم سے التماس کروں گا کہ تم اپنی اس دھوری گفتگو کو ضرور مکمل کرو۔" اس جوان نے ایک بار غور سے سماک کی طرف دیکھا پھر سنجیدگی میں کہا۔

"اے اجنبی! جس جمیر بن ربیعہ کا تم نے پتہ پوچھا ہے تا وہ اس خانہ بدوش قبیلے کا سب سے خوفناک جوان ہے۔ وہ اس قبیلے کے سردار کا بھتیجا ہے۔ اور ایک نہایت ادا باش و بد کردار انسان ہونے کے علاوہ ایک بے مثل تیغ زن اور ایک نایاب جنگجو ہے۔ جس کسی کو بھی اس قبیلے کے سردار یا کسی اور نے قتل کرانا ہو، وہ جمیر بن ربیعہ ناممکن سے انداز میں اس کام کو انجام دے دیتا ہے۔ کیا تم بھی ایسے ہی کسی کام کے لیے جمیر بن ربیعہ کے پاس آئے ہو؟"

سماک نے فوراً نفی کر دی۔ "اے عزیز! میں اس کے پاس کسی ایسے کام

کے لیے نہیں آیا۔ میں تو بس اس کے لیے اس کے کسی جاننے والے کا پیغام لے کر آیا ہوں۔ بس اس سے زیادہ مجھے اس سے کوئی کام نہیں ہے۔“

اس جوان نے تشبیہ کرنے کے انداز میں کہا: تم جس کام کے سلسلے میں بھی اس سے ملنا چاہتے ہو محتاط رہ کر اس سے گفتگو کرنا۔ اس لیے کہ جبیر بن ربیعہ ایک ایسا جوان ہے جو لوگوں کی عزت بڑھانا نہیں گھٹانا جانتا ہے۔ وہ اخلاق کے قواعد و رسومات سے ناواقف ہے۔ بس وہ بدترین رویے میں بڑا مشاق ہے۔“

سماک نے مسکراتے ہوئے کہا: اے جوان! تم مجھے اس کے پاس لے کر چلو۔ میں انسانی اخلاق کے تمام مد و جزر سے خوب واقف ہوں۔“

اس جوان نے بھی مسکراتے ہوئے کہا: اچھا میرے پیچھے پیچھے آؤ۔ گیتگو تو میں نے صرف تمہارے کہنے پر کر دی ہے۔“ بس وہ جوان خیموں کے اندر آگے بڑھنے لگا۔ جب کہ سماک اس کے پیچھے پیچھے ہو گیا تھا۔

چمڑے کے ایک بہت بڑے اور خوب صورت خیمے کے پاس وہ جوان رُک گیا اور سماک کو وہاں ٹھہرنے کا اشارہ کر کے وہ خیمے کے اندر چلا گیا تھا۔

تھوڑی دیر تک وہ شخص جو سماک کو وہاں لے کر آیا تھا اور اسے باہر کھڑا کر کے خود جبیر بن ربیعہ کے خیمے میں داخل ہوا تھا، وہ باہر نکلا۔ اس کے ساتھ ایک ایسا جوان بھی تھا، جو اپنے قد کاٹھ، جسمانی ساخت اور کڑیل اعضا کی بنا پر عزم شکن اور سنگدل سیاہ رات جیسا لگ رہا تھا۔

جو شخص سماک کو وہاں لے کر آیا تھا وہ تو خیمے سے نکل کر چلا گیا۔ جب کہ دوسرے جوان نے سماک کو مخاطب کر کے کہا: اے اجنبی! میرا نام جبیر بن ربیعہ ہے۔ اندر آ کر میرے خیمے میں بیٹھو اور کہو تم کیا کہنا چاہتے ہو؟“

سماک نے جواب میں کچھ نہ کہا۔ اور جبیر بن ربیعہ کے ساتھ وہ اس کے خیمے میں داخل ہو گیا تھا۔ جبیر بن ربیعہ نے سماک کو اپنے چمڑے کے اس بہت

بڑے خیمے میں اس کمرے میں لا کر بٹھایا جو شاید دیوان خانے کے طور پر استعمال ہوتا تھا۔ اس پورے خیمے کو چمڑے کے موٹے موٹے پردوں کے ذریعے مختلف کمروں میں تقسیم کر دیا گیا تھا۔

سماک کو وہاں بٹھانے کے بعد جبیر بن ربیعہ بولا اور کہا۔ "اے اجنبی! اب کہو، تم کیا کہنا چاہتے ہو؟"

جبیر کے اس استفسار پر سماک سنبھلا، ایک بار اس نے غور سے دیکھا پھر اس نے جبیر کو مخاطب کر کے اور اپنا نام رازداری میں رکھنے کی نیت سے کہا۔ "اے ابن ربیعہ! میرا نام عقبہ ہے، میرا تعلق بنو سلیم سے اور مجھے زعب بن مالک نے تمہاری طرف بھیجا ہے۔ پھر سماک نے اپنے لباس کے اندر سے زعب بن مالک کی سونے کی وہ بڑی اور قیمتی انگوٹھی نکالی جو اس نے زعب بن مالک کے ہاتھ سے اتار لی تھی اور وہ انگوٹھی اس نے جبیر بن ربیعہ کو دکھاتے ہوئے کہا۔ "اے ابن ربیعہ! تم اس انگوٹھی کو ضرور پہچانتے ہو گے۔"

جبیر بن ربیعہ نے جھپٹنے والے انداز میں سماک سے وہ انگوٹھی لے لی۔ اسے اُلٹ پلٹ کر دیکھا پھر مسکراتے ہوئے اس نے کہا۔ "اے عقبہ! یہ انگوٹھی تو زعب بن مالک کی ہے۔ وہ اس انگوٹھی کو بڑا عزیز رکھتا ہے۔ میں نے دو ایک بار اس سے یہ انگوٹھی مانگی بھی لیکن اس نے یہ انگوٹھی مجھے دینے سے انکار کر دیا ہے۔ اب اگر زعب بن مالک نے تمہیں اپنی یہ انگوٹھی دے کر میری طرف بھیجا ہے تو میں سمجھتا ہوں کہ تم زعب بن مالک کے بھروسے کے آدمی ہو۔ کہو زعب بن مالک نے اب کس کام کے لیے تمہیں میری طرف بھیجا ہے؟"

سماک، جبیر بن ربیعہ کی اس گفتگو سے خوش ہوا اور کہا۔ "اے جبیر بن ربیعہ! میں تمہارے لیے دو خبریں رکھتا ہوں۔ ایک خبر تو دکھ اور غم دینے والی ہے جبکہ دوسری خبر خوشیاں اور اطمینان عطا کرنے والی ہے۔ پر یہ دونوں خبریں میں تمہیں اس وقت کہوں گا۔ جب تم اپنے ان چار ساتھیوں کو بھی یہاں اپنے خیمے

میں بلاؤ۔ جن کے ساتھ بل کر تم نے یثرب کے سماک بن خرشہ کی ماں اور اس کی منہ بولی بہن کو قتل کیا تھا۔

ایک بار چونک جانے والے انداز میں جبیر نے سماک کی طرف دیکھا۔ پھر وہ سنبھل گیا اور کہا۔ "میرے ان چار ساتھیوں میں سے دو تو اجرت پر ایک تجارتی قافلے کے ساتھ اس کے محافظ کے طور پر ارضِ شام کی طرف گئے ہیں۔ ان دو کے ساتھ اس قبیلے کے کچھ اور جوان بھی ہیں۔ باقی دو یہیں ہیں اور تمہارے آنے سے پہلے وہ دونوں یہیں میرے پاس بیٹھے گفتگو کر رہے تھے۔ اب میں نے انہیں ساتھ والے کمرے میں بٹھایا ہے تاکہ تمہیں فارغ کر کے پھر ان سے گفتگو کر دوں۔" جبیر بن ربیعہ خاموشی سے اٹھ کر ساتھ والے کمرے کی طرف چلا گیا تھا۔ تھوڑی دیر تک وہاں اپنے دونوں ساتھیوں کے ساتھ بیٹھ کر نہ جانے وہ کیا گفتگو کرتا رہا۔ اس دوران احتیاطاً سماک اپنا ہاتھ اپنی تلوار کے دستے پر لے گیا تھا۔ پھر جبیر بن ربیعہ دوبارہ اس کمرے میں داخل ہوا۔ اس کے ساتھ دو اور جوان بھی تھے۔ ان دونوں نے اندر آ کر سماک سے مصافحہ کیا۔

پھر جبیر بن ربیعہ بولا۔ "اے عقبہ! میں نے اپنے ان دونوں ساتھیوں کو تمہارے ساتھ ہونے والی گفتگو سے آگاہ کر دیا ہے۔ اب تم وہ دونوں خبریں ہم سے کہو۔ جو تم ہمارے لیے لے کر آئے ہو۔"

سماک سنبھلا پھر فیصلہ کن انداز میں اس نے کہا۔ "اے میرے عزیزو! سنو، تمہارے لیے پہلی اور منعموم کر دینے والی خبر یہ ہے کہ اپنے جن چھ ساتھیوں کو تم لوگوں نے اس امر پر مقرر کیا تھا کہ وہ سماک بن خرشہ کو پکڑ کر زعب بن مالک کے پاس بنو سلیم میں لے جائیں تو اے ابن ربیعہ! تمہارے ان چھ کے چھ ساتھیوں کو صحرا کے اندر سماک بن خرشہ نے موت کے گھاٹ اتار کر ان کی لاشیں ریت کے اندر دفن کر دی ہیں۔"

یہ خبر سن کر جبیر بن ربیعہ کی حالت سنسان و ویران قبرستان اور غبارِ شام جیسی

ہو کر رہ گئی تھی۔ اس کے دونوں ساتھیوں کی کیفیت بھی اسی جیسی ہو چکی تھی۔
پھر جبیر بن ربیعہ نے غمگین اور ڈوبتی آواز میں کہا۔

’اے عقبہ! یہ تو نے کیسی بُری خبر سنا ماری ہے۔ کیا سماک بن خرشہ ایسا ہی
ہنرمند اور دراز دست ہے کہ اس نے صحرا کے اندر ہمارے چھ کے چھ ساتھیوں کا
خاتمہ کر دیا ہے۔ قسم حجاز کی سرزمین کے سارے تہوں کی تیں اس سماک بن خرشہ کو
اپنے ہاتھ سے جانور کی طرح ماروں گا۔‘

اس دوران سماک غور سے اس کی طرف دیکھتا رہا تھا۔ وہ عین زعب بن مالک
کے بتائے ہوئے حلیے پر درست بیٹھتا تھا۔ اس کے ہاتھ پاؤں رچھ جیسے ناک
شروع میں پتلی آنر میں موٹی تھی۔ پیشانی کے بائیں طرف پرانے زخم کا ایک نشان،
ٹھوڑی موٹی اور چھوٹی۔ گال بھرے ہوئے اور سفید۔ کان بڑے بڑے اور سر
کے بال خوب لمبے اور گھنے تھے۔

جبیر بن ربیعہ کے حلیے کا اندازہ لگاتے لگاتے سماک چونک سا پڑا تھا۔ کیونکہ
جبیر بن ربیعہ نے پھر اسے مخاطب کر کے کہا۔

’آہ! تو نے کیسی بُری خبر سنائی ہے۔ اے عقبہ! لکھ رکھو، اب سماک
بن خرشہ میرے ہاتھوں سے بچ نہ سکے گا۔ اس کی حالت میں ضرور جدائی کی
راتوں کے دکھ اور مجبوری جیسی کر کے رہوں گا۔ اس کی موت کے راستے میں
آن گنت صلیبیں میں کھڑی کروں گا۔ تیں سیاہ رات کے پھیلاؤ کی طرح اس پر
دارو ہوں گا اور موت کے سناٹے کی طرح اس پر چھا کر اس کا کام تمام کروں گا
کاش اپنے ان چھ ساتھیوں کے ساتھ میں خود بھی ہوتا تو آج حالات مختلف ہوتے
اور میں نے سماک بن خرشہ کو لخت لخت کر کے ریت میں دفن کر دیا ہوتا۔ یہاں
تک کہنے کے بعد جبیر بن ربیعہ چند ثانیوں کے لیے خاموش رہا۔ پھر سماک کو مخاطب
کر کے اس نے پوچھا۔

’اے عقبہ! جو بُری خبر تھی وہ تو تم نے سنا ڈالی۔ اب اچھی خبر بھی کہو۔‘

سماک نے بلا توفیق کہا۔ اسے ابن ربیعہ! سماک بن خرشہ اس وقت تیماء کی ایک شرقی سرائے میں قیام کیے ہوئے ہے۔ جب کہ زعب بن مالک اس وقت وادی القریٰ کی ایک سرائے میں ٹھہرا ہوا ہے اور سماک کے پیچھے اس نے اپنے آدمی لگا رکھے ہیں جو اس پر نگاہ رکھے ہوئے ہیں۔ اب زعب بن مالک نے تمہیں اور تمہارے چار ساتھیوں کو وادی القریٰ کی اس سرائے میں بلا یا ہے۔ تاکہ تم پانچوں کو ایک بھاری رقم ادا کرے اور تم اس کے لیے سماک بن خرشہ کو قتل کر دو جو اس وقت تیماء کی سرائے میں ٹھہرا ہوا ہے۔

جبیر بن ربیعہ نے بھڑک کر کہا۔ "زعب بن مالک اب ہمیں اگر کچھ بھی نہ دے تب بھی ہم سماک بن خرشہ کو ضرور قتل کر دیں گے اور اُسے عقبہ! اس وقت تو میرے ساتھ میرے دو ہی ساتھی ہیں جب کہ میرے دوسرے دو ساتھی ارضِ شام کی طرف گئے ہوئے ہیں۔ زعب بن مالک کا میرے ساتھ وعدہ تھا۔ کہ وہ چاند کی پچیس تاریخ کو وادی القریٰ کی شمالی سرائے میں آئے گا اور وہیں ہمیں وہ بھاری رقم ادا کرے گا جو سماک کی ماں اور بہن کو قتل کرنے کے لیے اس کے ساتھ مقرر ہوئی تھی۔"

جبیر بن ربیعہ ذرا رک کر پھر کہہ رہا تھا۔ "اب ہمازے ساتھیوں میں سے چھ کو تو سماک بن خرشہ نے ٹھکانے لگا دیا ہے اور ہمارے دو ساتھی جو ارضِ شام کی طرف تجارتی کاروان کے ساتھ گئے ہوئے ہیں وہ دونوں بھی چاند کی پچیس تاریخ کو وادی القریٰ کی شمالی سرائے میں پہنچ جائیں گے۔ اب میرے ساتھ تو میرے یہ دو ہی رازدار ساتھی ہیں۔ جب تم چاہو ان دونوں کے ساتھ میں زعب بن مالک کی طرف کوچ کرنے کو تیار ہوں۔"

سماک نے فوراً جبیر بن ربیعہ کی باتوں میں سے بات بناتے ہوئے کہا۔ "ابن ربیعہ، زعب بن مالک تمہاری پھلی کارگزاری کی رقم تو ادا کرے گا ہی لیکن سماک کو قتل کرنے کے لیے وہ تمہیں پہلی رقم سے بھی بڑی پیش کش کرے گا۔ پر

کیا تم اپنے ان دو ساتھیوں کے ساتھ سماک بن خرشہ پر قابو پا لو گے ؟
 جبیر بن ربیعہ نے چھاتی تانتے ہوئے کہا - " سماک بن خرشہ کا کیا ہے - اس کے
 لیے تو میں اکیلا ہی کافی ہوں - میں اکیلا ہی اس پر چٹان کی طرح بھاری اور وزنی
 ثابت ہوں گا -"

اس بار سماک نے فیصلہ کن انداز میں پوچھا - " ابن ربیعہ ! تو پھر تم کب تک
 زعب بن مالک سے ملنے وادی القریٰ کی طرف روانہ ہو سکو گے ؟"
 جبیر بن ربیعہ نے غور سے سماک کی طرف دیکھا اور کہا - " میرے کوچ کرنے
 کا کیا ہے - مجھے تو صرف تمہارا خیال ہے - اگر تم تھکاوٹ محسوس نہیں کر رہے تو
 میں اپنے ان دونوں ساتھیوں کے ساتھ ابھی اور اسی وقت کوچ کرنے کو تیار ہوں۔
 سماک نے ابن ربیعہ کو اطمینان دلاتے ہوئے کہا -

" اے ابن ربیعہ ! تم میرا خیال نہ کرو - میں اور میرا گھوڑا دونوں ہی تازہ دم
 ہیں - میں تم تینوں کے ساتھ ابھی اور اسی وقت وادی القریٰ کی طرف کوچ کرنے
 کے لیے تیار ہوں - میں تو اس امر کا قائل ہوں کہ جو کام کرنا ہے اسے کر گزنا چاہیے۔"
 اس پر جبیر بن ربیعہ نے حسین آمیز انداز میں سماک کی طرف دیکھا اور کہا -
 " اے عقبہ ! تم ایک بہادر اور جنگ جو جوان لگتے ہو - تھوڑی دیر یہاں بیٹھو
 میں اور میرے دونوں ساتھی تیار ہوتے ہیں پھر یہاں سے کوچ کرتے ہیں -"
 سماک کے اثبات میں سر ہلانے پر جبیر بن ربیعہ اور اس کے دونوں ساتھی
 خمبے کے اس کمرے سے نکل گئے تھے -

کافی دیر تک سماک وہاں بیٹھا آنے والے لمحات سے متعلق سوچتا رہا - یہاں
 تک کہ ابن ربیعہ پھر خمبے کے اس کمرے میں داخل ہوا اور سماک کو مخاطب کر کے
 اس نے کہا - " عقبہ ! عقبہ ! میں اور میرے دونوں ساتھی اپنے کوچ کی تیاریاں مکمل
 کر چکے ہیں ، آؤ اب یہاں سے روانہ ہو جائیں ۔"
 ابن ربیعہ کے اس انکشاف پر سماک کو گویا اک مژدہ جانفزامل گیا تھا - فوراً

وہ اپنی جگہ پر اٹھ کھڑا ہوا اور ابن ربیعہ کے ساتھ ہو لیا۔ جب وہ دونوں نیچے سے باہر آئے تو سماک نے دیکھا۔ اس کے گھوڑے کے قریب ہی ابن ربیعہ کے دونوں ساتھی اپنے گھوڑوں کی باگیں پکڑے کھڑے تھے۔ جب کہ ابن ربیعہ کا گھوڑا بھی وہیں کھڑا تھا۔ پھر وہ چاروں اپنے گھوڑوں پر سوار ہوئے اور وہاں سے وہ کوچ کر گئے تھے۔

جب وہ مدائن صالح اور وادی القریٰ کے درمیان صحرائی پٹی میں سفر کر رہے تھے تو ان کے آگے بڑھنے کی ترتیب کچھ اس طرح تھی کہ سب سے آگے آگے سماک تھا۔ سب سے آخر میں جبیر بن ربیعہ اور یحییٰ بن جبیر بن ربیعہ کے دونوں ساتھی تھے اس حالت میں سماک نے ایک بار اپنے اطراف و اکناف کا جائزہ لیا تھا۔ ہر طرف سکوت اور خاموشی تھی۔ سورج ڈھل رہا تھا۔ مدائن صالح سے وادی القریٰ کی طرف جانے والا وہ راستہ چپ اپر ویران تھا۔ ان چاروں کے سوا اس راستے پر دور دور تک کوئی سفر کرتا دکھائی نہ دے رہا تھا۔

اس صورتِ احوال میں اچانک سماک کی حالت طوفانِ رنج و حوادث اور ان گنت آندوؤں کی شدت جیسی ہو کر رہ گئی تھی۔ لگتا تھا اس کے سینے میں آگ بھڑک اٹھی ہو اور اس کا باطن سلگ اٹھا ہو۔ چہرے پر رابوں کے آشوب جیسی اذیت اور نیکاہوں میں مغموم اُمنگوں کی روشنیاں چمکنے لگی تھیں۔

پھر ایک ہولناک انداز میں اس کا ہاتھ اپنی تلوار کے دستے پر چلا گیا تھا پھر طوفانی انداز میں اس نے اپنے گھوڑے کو موڑا۔ اپنی تلوار اس نے ایک جھٹکے کے ساتھ نکال لی اور برق کے کوندے کی طرح حملہ آور ہو کر اس نے جبیر بن ربیعہ کے دونوں ساتھیوں کی گردنیں کاٹ کر رکھ دی تھیں۔

جبیر بن ربیعہ نے جو یہ صورتِ حال دیکھی تو اس نے فوراً اپنی تلوار اور ڈھال سنبھال لی تھی اور اپنا دفاع کرنے پر تیار اور مستعد ہو گیا تھا۔ تاہم وہ حسرت اور عبرت نیزی کے انداز میں اپنے ان دونوں ساتھیوں کی طرف بھی دیکھ رہا تھا۔ جن کی گردنیں

سماک نے کاٹ دی تھیں اور جو آبِ لاشوں کی صورت میں خون میں لت پت صحرا کی ریت میں بے حس و حرکت پڑے ہوئے تھے۔

سماک اپنی خون آلود تلوارِ فیضا میں بلند کبیرہ جبرین ربیعہ کے قریب آیا۔ پھر کمر سے لٹکتی ہوئی ڈھال اس نے اپنے بائیں ہاتھ میں سنبھالتے ہوئے کہا۔
 'اے ابنِ ربیعہ! تو نے دیکھا میرا انتقام کیسا رہا۔ تو نے دیکھا کیسے میں نے تیرے دونوں قاتل و بے ایمان ساتھیوں کی گردنیں کاٹ کر رکھ دی ہیں اور آج ابنِ ربیعہ! اب تیری باری ہے۔ تیری حالت میں سنگدل سیاہ رات جیسی کروں گا اور جس طرح رات کی سیاہی میں سورج ڈوب جاتا ہے۔ ایسے ہی تیرے جسم کا لہو صحرا کی اس ریت میں جذب ہو کر رہ جائے گا۔'

جبرین ربیعہ نے انتہائی خونخواری سے سماک کی طرف دیکھتے ہوئے خوئی بھڑکیوں جیسی غراتی ہوئی آواز میں پوچھا۔ "قبل اس کے کہ تیرے خلاف میں حرکت میں آؤں، بتاؤ کون ہے؟ تیری اصلیت کیا ہے اور کس قبیلے کس زمین سے تیرا تعلق ہے۔"

سماک نے بھی کھولتے ہوئے لہجے میں کہا۔ "اس وقت جب کہ میں تمہارے سامنے کھڑا ہوں، میرا کوئی نام نہیں، میری کوئی قوم نہیں، میرا کوئی وطن نہیں۔ میرا کوئی قبیلہ نہیں۔ اس وقت میں تمہارے لیے صرف ایک انتقام ہوں ایک ایسا انتقام جس کے پاؤں صدیوں تک دراز ہوں۔"

اے ابنِ ربیعہ! میں تیرے لیے اس صحرا کے اندر نامرادی کی چادر ہوں تیرے جسم کو زخم زخم کر کے تیرے لہو کے قطرے قطرے سے ریت کے ان ذروں کو سُرخ کروں گا۔

اے ابنِ ربیعہ! یثرب شہر کے اندر اپنے ساتھیوں کے ساتھ مل کر جو کچھ تو نے بویا اس کے کٹنے کا وقت آ گیا ہے۔ تو نے بدی اور گولے بوئے تھے۔ اور کاٹنے کو اب تجھے گناہ اور طوفان ہی ملیں گے۔"

سماک کی اس گفتگو پر ابن ربیعہ چونکا۔ غور سے اس نے سماک کی طرف دیکھا پھر پوچھا۔ "تو کون ہے؟ اور ایسی گفتگو کیوں کرتا ہے۔ دیکھ میں تجھ پر حملہ آور ہونے لگا ہوں۔ میرے ہاتھوں مرنے سے قبل بتاؤ تو کون ہے، تیرا کیا نام ہے تاکہ میں جان سکوں کہ میں نے کس کا خاتمہ کیا ہے اور کس بنا پر میں نے ایسا کیا۔" سماک نے اپنے سامنے اپنی تلوار لہرائی پھر اس نے کھولتے ہوئے لہجے میں کہا۔ "سن علیظ و نحوئی بھیڑیے! میں یثرب کا سماک بن غرشدہ ہوں۔ تو نے اپنے ساتھیوں کے ساتھ مل کر میری ماں اور میری ممتہ بولی بہن کو قتل کیا تھا اور سن اے ابن ربیعہ! میں نے تیرے ان دو ساتھیوں کے علاوہ تمہارے ان چھ ساتھیوں کو بھی قتل کر دیا ہے جو مجھے پکڑ کر زعب بن مالک کے پاس لے جانا چاہتے تھے اور مزید یہ کہ میں زعب بن مالک کی گردن بھی کاٹ چکا ہوں۔ اب تیری باری ہے ابن ربیعہ! اس کے بعد میں تیرے ان دونوں ساتھیوں کی گردنیں ناپوں گا جو ایک تجارتی کاروان کے ساتھ ارض شام کی طرف گئے ہوئے ہیں اور جو چاند کی پچیس تاریخ کو وادی القریٰ کی شمالی سرانے میں تم سے ملنے کو آئیں گے اور اس سرانے میں ابن ربیعہ! چاند کی پچیس تاریخ کو تمہاری جگہ میں ان کا استقبال کروں گا اور سوچ رکھو کہ یہ استقبال کیسا لہو لہوا اور خوفناک ہوگا۔ جب میں اپنی تلوار برس برس کر کے ان کا خاتمہ کروں گا۔ اے ابن ربیعہ! کیا تم مجھے اپنے ان دونوں ساتھیوں کے نام نہ بتاؤ۔"

جمیر بن ربیعہ نے بھیڑیے کی طرح غراتے ہوئے اور سورت کی طرح اپنی گردن کو ادھر ادھر مارتے ہوئے کہا۔

"ان کے نام تورافع بن سوزہ اور ربیع بن سالم ہیں۔ پران کے نام جان لینے سے اے ابن غرشدہ! تجھے کیا حاصل ہوگا۔ میں تو اب تیری گردن کاٹوں گا اور تیری حالت میں گھناؤنے ہوئے چاند گھمبیر اندھیروں کی سسکتی شب اور بے منزل بگولوں جیسی کر کے رکھ دوں گا۔ تیری حالت اس صحرا کے اندر اے ابن

خرشہ! میں اندھیروں کے ہجوم اور غربت و افلاس کی مار جیسی کر دوں گا۔
سماک نے اپنے سامنے اپنی تلوار ہلاتے ہوئے ہولناک انداز میں جواب
دیتے ہوئے کہا۔

اے بدیوں کے اسیر انسان! یہ تو نہیں تیرے اندر کا خبیث انسان بول رہا
ہے۔ آگے بڑھ کر مجھ سے ٹکرا پھر دیکھ صداقت و شرافت اور دیانت و امانت
کیسے گناہوں کی ساعتوں اور ظلم کی راتوں پر غالب آتی ہیں۔ اے ابن ربیعہ!
میں جانتا ہوں تو اپنے آپ کو ایک عفریت کی صورت خیال کرتا ہے۔ پر
تو آگے بڑھ کر مجھ سے ٹکراؤ تو سہی پھر دیکھ تیری تدبیر کے فولاد تیرے فروزا
و درخشاں دعویٰ اور تیرے خون کی تمازت کو کیسے میں تشنہ لہی، کرب خیزی
اور بدترین ساعتوں میں تبدیل کرتا ہوں۔ اے ابن ربیعہ! اس صحرا کے اندر
میں سماک بن خرشہ تجھے بوسیدہ اوراق اور بکھری ہوئی کرچیوں جیسا بنا کر
رکھ دوں گا۔

جبیر بن ربیعہ نے غصتے میں اپنے سامنے اپنی تلوار لہراتے ہوئے کہا۔ اے
سماک بن خرشہ! میں ایسی باتیں سننے کا عادی نہیں ہوں، جیسی باتیں تم نے کی
ہیں اور نہ ہی آج تک کسی کو میرے سامنے ایسی باتیں کہنے کی جرأت ہوئی ہے۔
جیسی تم نے کہہ دی ہیں اور یہ بات بھی ذہن میں رکھو کہ یہ یثرب نہیں وادی
القریٰ کی صحرائی پٹی ہے۔ وہاں کسی سے تو ایسی گفتگو ضرور کر سکتا ہوگا۔ پر
یہاں میرا مقابلہ اب جبیر بن ربیعہ سے ہے اور سن رکھو جبیر بن ربیعہ حشر اٹھانے
ہیبتوں کا نزول کرنے، جسموں کے چیتھڑے اڑانے اور وقت کی رفتار سے
بھی آگے چلنے کا فن خوب جانتا ہے۔

اے ابن خرشہ! اس صحرائی پٹی کے اندر تجھ پر میں تلخ حقیقتوں کے
گہرے زخم لگاؤں گا اور تیری حالت گھپ اندھیروں کے اندر آوارہ اڑنے والے
جھونکوں اور ریوڑ سے بچھڑ جانے والے میمنے جیسی کر کے رکھ دوں گا۔ اے

ابن خزشہ! سن رکھو! میں تیری انا کے بت توڑ دوں گا اور وقت کی اڑتی گرد
میں تجھے شرر آلود کر دوں گا۔

اپنی بات کہتے کہتے جبیر بن ربیعہ خاموش ہو گیا تھا کیوں کہ وہ سماک کے
تیور دیکھ چکا تھا۔ اس کی آنکھوں میں قیامت کی راتیں بل کھانے لگی تھیں۔
پھر فضاؤں کے اندر سماک کی کھولتی ہوئی آواز بلند ہوئی۔

اے ابن ربیعہ! تو گمراہی سے گام بلا کر چلنے والا انسان ہے۔ تیرے
خمیر میں بزدلی اور خوف ہے اور تیری زندگی بازگشت سے خالی ہے۔ میں
تجھ پر حملہ آور ہونے لگا ہوں پھر دیکھنا کیسے ہیں تجھ پر غموں کی اندھی اور
تاریک رات طاری کرتا ہوں اور کیسے تیری پوشیدہ قوتوں اور بھری ساری
دانش وری اور دیدہ وری کو ساعتوں میں سمیٹ کر رکھتا ہوں۔

اس کے ساتھ ہی سماک آگے بڑھ کر ابن ربیعہ پر حملہ آور ہوا۔ روجوں
کے اس قاتل کی طرح جس نے جگہ جگہ سولیاں گاڑ دی ہوں۔ موت کی اس گھڑی
کی طرح جس نے قدم قدم پر بیڑیاں ڈال کر رکھ دی ہوں۔

جبیر بن ربیعہ نے سماک کے وار کو اپنی ڈھال پر روک لیا۔ اس کا خیال تھا
کہ سماک کا وار روکنے کے بعد وہ جوابی حملہ کرے گا۔ لیکن ایسا ممکن نہ ہوا۔ کیونکہ
جس وقت ابن ربیعہ نے سماک کی تلوار کو اپنی ڈھال پر روکا تھا عین اسی وقت برق
کے ایک ماورائی کوندے کے سے انداز میں سماک نے اس کی کن پٹی پر اپنی ڈھال
دے ماری تھی۔ اور پھر اس کے بعد جبیر بن ربیعہ کو سنبھلنے کا موقع نہ ملا۔ کیوں کہ
سماک نے ایک تیز تواتر کے ساتھ اس پر اپنی تلوار اور ڈھال برسانے کا سلسلہ
جاری رکھا۔

ابن ربیعہ نے بہت دفعہ اپنے آپ کو سنبھال کر اس تواتر سے نکالنا چاہا
پر ایسا نہ ہو سکا کیوں کہ سماک اس پر دھشتوں کی بھیڑ، درد کے روپ اور هجوم
کی تجلی کی طرح جان لیوا ضربیں لگاتا رہا اور اس کی ان ضربوں کے اندر زندگی

ہی زندگی اور روشنی ہی روشنی تھی۔

اپنے آپ کو بچانے کے لیے ابن ربیعہ نے اپنا آخری حربہ استعمال کرنا شروع کر دیا اور وہ یہ کہ اس نے تیزی سے پیچھے ہٹنا شروع کیا لیکن ایسا کر کے بھی اسے گلو خلاصی نصیب نہ ہوئی۔

اس لیے کہ جس قدر تیزی کے ساتھ اس نے پیچھے ہٹ کر اپنی کامیابی کے دروازے کھولنے کی کوشش کی تھی۔ اس سے کہیں زیادہ تیزی کے ساتھ سماک نے اس پر ضربیں لگا کر اس پر اس کی ناکامی اور بد نصیبی کے دروازے کھول دیے تھے اور پھر ایسا ہوا کہ سماک کی ضربیں ابن ربیعہ کے لیے ناقابل برداشت ہو گئیں اور وہ بڑی بے بسی کے عالم میں زمین پر گر گیا تھا۔ وہ بُری طرح ہنپا رہا تھا۔ اس پر انتہا درجہ کی تھکاوٹ اور پڑمزدگی طاری ہو چکی تھی اور اس کے ہاتھ سے اس کی تلوار اور ڈھال چھوٹ کر ریت پر گر گئی تھیں۔ سماک اس کے قریب آکھڑا ہوا اور اسے مخاطب کر کے کہا۔

ابن ربیعہ! تو نے شروع میں بے چاروں کے چارہ گرا اور رات کی سیاہی میں چاند طلوع ہونے کی علامات ظاہر کرنے کی کوشش کی تھی۔ شروع میں لاف زنی کرتے ہوئے تیری آنکھیں ستاروں پر اور تیرے پاؤں فضاؤں کے اندر تھے اور تو دنیا کی نبض پر ہاتھ رکھنے کی کوشش کر رہا تھا۔ پر اے ابن ربیعہ! اس سے کیا ہوتا ہے۔ میں نے شروع میں تیرا درست اندازہ لگایا تھا۔ اس لیے کہ دریا کی روانی بتاتی ہے کہ تہ میں کیا ہے۔ اس لیے کہ دریا اگر زندہ ہوں تو کہانی آپ سے آپ بولتی ہے۔ اے ابن ربیعہ! میں نے ان انجانی ساعتوں کی بے زبانی سے اندازہ لگایا تھا کہ میں تجھے اس صحرائی پٹی میں ضرور رگید کر رکھ دوں گا۔

سو دیکھ ایسا ہی ہوا۔ اب میں یہ بھی دیکھتا ہوں کہ تیری قبا پر خونِ ناحق کے آن گنت چھینٹے ہیں، تیرے پہرے پر سال ہا سال کے گناہوں کی سیاہی اور تیری آنکھوں میں برسوں کے مظالم اور ستم گری کی گہری دھند ہے۔ سو میں نے بھی تیرے متعلق

آخری فیصلہ کر لیا ہے۔“

سماک کے ان الفاظ پر ابن ربیعہ کی حالت مغموم آنگوں کے غمگین شبستانوں
درماندہ تناؤں کی تخیل بستہ چھاؤں، قندیلوں کی ڈوبتی لو اور خلاؤں میں بھٹکنے عنان
جیسی ہو کر رہ گئی تھی۔ سماک اس کے سامنے پیکرِ عظمت نشان اور بے گانہ
سود و زیاں کھڑا تھا۔ جب کہ ابن ربیعہ دل ہی دل میں دعائیں مانگ رہا تھا۔

کاش! وہ خود اپنے آپ کو کشت و خون میں اڑا چکا ہوتا۔ کاش! وہ خود
ہی اپنے آپ اور اپنے جسم و جان کو ریگ زاروں میں تبدیل کر چکا ہوتا۔ وہ
دعائیں مانگ رہا تھا۔ کاش سورج ہی پگھل گیا ہوتا اور یہ روشنی ختم ہو کر قیامت
برپا ہو چکی ہوتی۔ پر اب کیا ہو سکتا تھا سماک تو صبحِ جمال، مسکراتی فطرتِ روشنی
کے متلاشی اور مسکراتی ضیاء پوش سحر کی طرح اس کے قریب کھڑا تھا اور جو
کسی بھی وقت اس ساحرانہ فضا کو تبدیل کرنے کے موت کے لمحوں میں بدل سکتا
تھا۔ اور پھر ایسا ہی ہوا۔ کیوں کہ ایسا ہی لگا تھا کہ آفاقی رمزیں حرکت میں آئی
ہوں اور سماک کے ذہن کی شاہراہ پر طوفان اٹھ کھڑے ہوں۔

اس کے ساتھ ہی سماک نے اپنی بلند کی اور ابن ربیعہ کی اس نے گردن
کاٹ کر رکھ دی تھی۔ پھر اس نے اپنی تلوار صاف کرنے کے نیام میں کر لی۔ اور اپنے
گھوڑے پر سوار ہو گیا تھا۔

تھوڑی دیر تک وہاں کھڑا رہ کر اس نے اپنے اطراف کا جائزہ لیا۔
سورج اب غروب ہونے کو جھک گیا تھا۔ دنیا کے کرب سے نا آشنا طیور اپنی
بولیاں بولتے رزق کی تلاش و جستجو کے بعد اپنے ٹھکانوں کو لوٹ رہے تھے۔
سورج کی آتش مزاجی ختم ہو گئی تھی اور اب فضاؤں کے اندر شام کی گود میں
مُسرّت کی شفق رنگ کا سحر بکھرنا شروع ہو گیا تھا۔

شاید اُٹتی شام کے وقت سماک نے یثرب کی طرف روانگی ملتوی کر دی
تھی۔ کیوں کہ شمال میں تھوڑے ہی فاصلے پر وادی القریٰ کا شہر تھا۔ جہاں وہ رات

بسر کر سکتا تھا۔ لہذا اس نے گھوڑے کا رخ موڑا اور وادی القریٰ کی طرف اسے سرپٹ دوڑا دیا تھا۔

وہ رات اس نے وادی القریٰ کی ایک سرائے میں گزاری۔ دوسرے روز وہ وادی القریٰ سے یثرب کی طرف کوچ کر گیا تھا۔



اگلے روز شام سے تھوڑی دیر قبل وہ یثرب پہنچا۔ کوہستان سلع کے قریب اس نے دیکھا کہ ابوقیس اپنے گھر جانے کے لیے اپنے ریوڑ کو اکٹھا کر رہا تھا۔ سماک نے یہ بھی دیکھا کہ قریبی قبرستان کے اندر ایک بوڑھا اور دو لڑکیاں ایک قبر پر کھڑے تھے۔

سماک نے غور سے ان کی طرف دیکھا۔ وہ ابی حقیق، خویہ اور ریطہ تھے۔ وہ ان تینوں کی طرف جانے ہی لگا تھا کہ ابوقیس نے اسے دیکھ لیا۔ لہذا وہ اسے پکارتا ہوا والمانہ انداز میں اس کی طرف بھاگا تھا۔

اس کی اس پکار کو قبرستان میں کھڑے ابی حقیق، خویہ اور ریطہ نے بھی سُن لیا تھا۔ لہذا وہ تینوں بھی ان دونوں کی طرف بڑھنے لگے تھے۔

سماک فوراً اپنے گھوڑے سے اتر گیا تھا۔ قریب آ کر ابوقیس نے اسے اپنے ساتھ لپٹا لیا اور اس کی پیشانی چوم کر وہ اس سے کچھ کہنے ہی والا تھا، کہ سماک نے پوچھا۔

”اے ابوقیس! یہ ابی حقیق، خویہ اور ریطہ اس وقت قبرستان میں کیا کر رہے ہیں؟“

اس سوال پر ابوقیس بے چارہ مقدرات کی نحوست اور موت کی راکھ جیسا غم گین اور پریشان کُن ہو گیا تھا۔ پھر اس نے ڈوبی کبھی آواز میں سماک سے کہا۔ ”تمہاری غیر موجودگی میں ان بے چاروں پر بھی مصیبت اور ابتلا آن پڑی۔ اپنی مال کو دفن کرنے کے بعد جس روز تم یہاں سے گئے تھے اسی روز ابی حقیق

کی بیوی اور خویلیہ کی ماں خنسا مر گئی۔ لوگ کہتے ہیں کہ وہ بے چاری تمہارا غم برداشت نہ کر سکی تھی۔ ابی حقیق کا بیٹا سلام بن حقیق بھی خیر سے آیا تھا۔ وہ بھی آج ہی یہاں سے گیا ہے۔ ابی، ریطہ اور خویلیہ اس وقت خنسا کی قبر پر پھول ڈالنے آئے تھے۔ ابوقیس خاموش ہو گیا کیوں کہ ابی حقیق، خویلیہ اور ریطہ اب قریب آگئے تھے۔ ابی حقیق نے آگے بڑھ کر سماک کو اپنے ساتھ لپٹا لیا۔ اس موقع پر اس کی آنکھیں آنسوؤں سے لبریز تھیں۔ خویلیہ اور ریطہ بے چاری بھی اپنی جگہ کھڑی رو رہی تھیں۔

ابی حقیق کو اپنے ساتھ لپٹاتے ہوئے سماک نے انتہائی دکھ اور کرب میں کہا۔ ”مجھے خویلیہ کی ماں کے مرنے کا دکھ اور غم ہے۔ اپنی ماں کلمے بعد وہ میری سب سے بڑی مرتبہ اور محسنہ تھی۔ کاش وہ دیکھ سکتی کہ میں نے اپنے دشمنوں سے کیا خوب انتقام لیا ہے۔“

ابی حقیق کافی حد تک سنبھل کر سماک سے علیحدہ ہوا اور پوچھا۔ ”اے میرے بیٹے! ان دونوں دنوں میں تو کہاں رہا؟“

اور جواب میں سماک نے زعب بن مالک کو اس کے گھر سے اٹھا کر صحرا میں لے جا کر قتل کرنے کے علاوہ خانہ بدوش قبیلے کے جمیر بن ربیعہ اور اس کے دونوں ساتھیوں کے قتل کی تفصیل سنا دی تھی۔

پھر وہ تھوڑی دیر کا اور بولا۔ ”اب باقی دو مجرم رہ گئے ہیں جو اس چاند کی پچیس تاریخ کو وادی القریٰ کی شمالی سرانے میں پہنچیں گے اور میں وہیں ان سے نمٹ لوں گا۔ ان دنوں وہ ایک تجارتی کاروان کے ساتھ ارض شام کی طرف گئے ہوئے ہیں۔ میں چاند کی چوبیس تاریخ کو ان دونوں کے لیے وادی القریٰ کی طرف کوچ کروں گا۔“

اس موقع پر ابی حقیق نے بات کا رخ بدلا اور کہا۔ ”اے سماک! میرے بیٹے! میں نے اب یہ ارادہ کر لیا ہے کہ تمہاری اور ریطہ کی شادی فی الفور کر دی جائے۔“

خولید ابھی میرے پاس ہی رہے گی اور پھر ایک سال بعد خولید کو بھی تمہارے نکاح میں دے دیا جائے گا اور جب تک تمہاری اور ریطہ کی شادی نہیں ہو جاتی اس وقت تک تم ہمارے ساتھ ہماری حویلی میں رہو گے۔"

اس موقع پر خولید نے بولتے ہوئے ابی حقیق سے کہا۔ "اے میرے باپ! سماک تھکے ہوئے ہوں گے۔ چلیے گھر چلیں۔ وہاں سکون سے بیٹھ کر باتیں کیجئے گا۔" ابی حقیق اور ابو قیس نے خولید سے اتفاق کیا۔ ابو قیس نے جلدی جلدی اپنے ریوڑ کو ہانکا اور پھر وہ کوہستان سلع سے شہر کی طرف جا رہے تھے۔





بنو خزرج کا چھ افراد پر مشتمل گروہ جس میں قطبہ بن عامر بھی شامل تھا مکہ پہنچا اور عقبہ کے مقام پر انہوں نے اپنے خیمے لگائے اور قطبہ بن عامر کے علاوہ دیگر چھ افراد، اسود بن زاہہ، عوف بن الحارث، عقبہ بن عامر، رافع بن مالک اور جابر بن عبد اللہ تھے۔

یہ چھ کے چھ افراد حج کی غرض سے آئے تھے اور عقبہ کے مقام پر یہ اپنے خیمے نصب کر کے ادھر ادھر کھڑے ہی تھے کہ حضور نبی کریم صلی اللہ علیہ وسلم ان کی طرف تشریف لائے۔ اس لیے کہ حضورؐ کا یہ طریقہ تھا کہ حج کے ایام میں نکل کر آپؐ باہر سے آنے والے گروہوں کو اسلام کی تبلیغ کیا کرتے تھے۔

خداوند تعالیٰ کو شاید انہی چھ افراد کے گروہ کی بھلائی منظور تھی۔ لہذا حضورؐ ان چھ افراد کے پاس تشریف لائے اور انہیں مخاطب کر کے آپؐ نے پوچھا۔ "مَنْ أَنْتُمْ (تم کون ہو؟)"

ان چھ میں سے ایک نے کہا۔ "ہم لوگ یثرب سے ہیں اور بنو خزرج سے ہمارا تعلق ہے۔"

حضورؐ نے پھر ان سے پوچھا۔ "أَمِنْ مَوَالِي يَهُودٍ (کیا یہودیوں کے دوست ہو؟)"

ان میں سے ایک نے پھر کہا۔ "ہاں یہودیوں کے دوست۔"
 حضورؐ نے پھر انہیں مخاطب کر کے فرمایا۔ "أَفَلَا تَجْلِسُونَ أَوْلِيَاءَكُمُ"
 (کیا تم بیٹھو گے نہیں کہ ہیں تم سے کچھ گفتگو کروں۔"
 اس بار قطبہ بن عامر نے حضورؐ کو مخاطب کر کے کہا۔ "کیوں نہیں ہم ضرور
 بیٹھ کر آپؐ کی گفتگو سنیں گے۔"

اس پر وہ سب بیٹھ گئے تو حضورؐ نے انہیں اللہ کی طرف دعوت دی۔
 ان کے سامنے اسلام پیش کیا اور انہیں قرآن پاک پڑھ کر سنایا۔
 جب حضورؐ اپنا کلام ختم فرما چکے تو ان میں سے ایک اٹھا اور اپنے ساتھیوں
 کو مخاطب کر کے اس نے کہا۔ "اے میرے صاحبو! سمجھ لو! واللہ! ضرور یہ نبی
 وہی ہیں جن کا ذکر تم سے یہود کیا کرتے تھے۔ دیکھو! کہیں وہ ان کی جانب
 تم پر سبقت نہ لے جائیں۔"

اس شخص کے خاموش ہونے پر قطبہ بن عامر اپنی جگہ سے اٹھا اور حضورؐ
 کو مخاطب کر کے اس نے کہا۔

"یا رسول اللہ صلی اللہ علیہ وسلم! ہمارے ساتھ یہودی رہتے ہیں۔
 جو اہل کتاب اور علم والے ہیں۔ جب کہ ہم لوگ مشرک و بت پرست تھے اور
 اپنی بستیوں میں ہمیں غلبہ حاصل تھا۔ جب کسی بنا پر ان سے ہمارا جھگڑا ہوتا
 تو یہودی دھمکی آمیز انداز میں ہم لوگوں سے کہتے کہ ابھی چند روز میں ایک نبی
 مبعوث ہونے والا ہے جس کا زمانہ قریب آ گیا ہے ہم اس کی پیروی کریں گے
 ورنہ اس کے ساتھ رہ کر تم اس و خورج کو ہم عاد و ارم کی طرح قتل کریں گے"
 قطبہ بن عامر تھوڑی دیر کا پھر وہ دوبارہ کہہ رہا تھا۔

"یا رسول اللہ صلی اللہ علیہ وسلم! ہم تصدیق کرتے ہیں کہ آپ اللہ کے
 پیغمبر رسولؐ ہیں۔ لہذا ہم آپؐ پر ایمان لاتے ہیں۔"

اس کے بعد باقی پانچ نے اٹھ کر حضورؐ کے ہاتھ پر اسلام قبول کر لیا۔ ان

کی اس حالت پر حضور بے حد خوش ہوئے اور ایک تقدس بھرا تبسم آپ کے چہرہ مبارک پر پھیل گیا۔

غرض یثرب کے یہ پہلے چھ افراد تھے جنہوں نے باقاعدہ طور پر حضور کے روبرو اسلام قبول کیا اور آگے اس کی تبلیغ کرنے کا عہد بھی کیا۔

پھر ان میں سے ایک نے پھر حضور کو مخاطب کر کے کہا۔ "یا رسول اللہ صلی اللہ علیہ وسلم! ہم نے اپنی قوم کو ایسی حالت میں چھوڑا ہے کہ عداوت و فتنہ جس قدر ان میں ہے کسی اور قوم میں نہیں ہے۔ شاید آپ کے ذریعے سے خداوند ان کے اندر اتحاد و یگانگت پیدا کر دے۔ ہم ان کے پاس جا کر آپ کی نبوت کی جانب انہیں بھی مدعو کریں گے۔ انہیں بھی ہم آپ کے اس دین کی دعوت دیں گے جو ہم نے قبول کر لیا ہے۔"

غرض یہ چھ افراد اسلام قبول کرنے اور حج کرنے کے بعد مکہ سے یثرب کی طرف کوچ کر گئے تھے۔



سماک بڑی بے چینی سے چاند کی بچپن تاریخ کے آنے کا انتظار کر رہا تھا۔ دن کے وقت کبھی خولیلہ اور ریطہ دونوں اس کے ہاں چلی آئیں اور اس کے کھانے کا انتظام کرتی تھیں اور کبھی اکیلی ریطہ ہی آجاتی تھی اور رات کے وقت وہ خولیلہ کے پاس چلی جاتی تھی۔

اس طرح دن گزرتے رہے۔ یہاں تک کہ چاند کی چوبیس تاریخ ہو گئی۔ اور سورج طلوع ہونے کے بعد سماک اپنا گھوڑا سرپٹ دوڑاتا ہوا ابی حقیق کی حویلی کے سامنے آکر گھوڑے سے اُترا پھر گھوڑے کو باہر ہی کھڑا کر کے جب وہ حویلی میں داخل ہوا تو اس نے دیکھا دیوان خانے میں ابی حقیق، حویلیہ اور ریطہ بیٹھی ہوئی تھیں۔ سماک کو دیکھتے ہی تینوں اٹھ کھڑے ہوئے اور ریطہ نے سماک کو مخاطب کر کے کہا۔ "میں تو آپ ہی کی طرف جانے والی تھی۔ آپ مجھے کچھ عجلت

میں لگتے ہیں خیریت تو ہے نا۔

ہلکی ہلکی مسکراہٹ میں سماک نے کہا۔ ”ہے تو خیریت ہی، میں تم لوگوں کو یہ بتانے آیا تھا کہ میں وادی القریٰ کی طرف جا رہا ہوں۔ کل چاند کی پچیس تاریخ ہے اور میں ایک دن پہلے ہی اس سرائے میں جا بیٹھوں گا جس میں ان دونوں اہلیوں نے آنا ہے۔“

خولیلہ نے بے چین ہو کر کہا۔ اگر آپ آج اور ابھی کوچ کر رہے ہیں تو پھر تھوڑی دیر کے لیے بابا کے پاس دیوان خانے میں بیٹھیے۔ اتنی دیر تک میں آپ کے لیے زادِ راہ اور ضرورت کی دیگر اشیاء تیار کر دیتی ہوں۔“

سماک نے غور سے خولیلہ کی طرف دیکھا اور بولا۔ ”خولیلہ! خولیلہ! مجھے کسی شے کی ضرورت نہیں ہے۔ میں نے گزشتہ شب ابوقیس کے ہاں گزار دی تھی۔ وہیں میں نے صبح کا کھانا کھایا۔ جمانہ نے مجھے زادِ راہ اور دیگر ضرورت کی سب اشیاء تیار کر دی ہیں۔ اب میں یہاں سے کوچ کروں گا۔ میں بس تم لوگوں کو اطلاع کرنے آیا تھا کہ میں جا رہا ہوں۔“

خولیلہ نے منہ بسورتے ہوئے کہا۔ اگر آپ نے رات گھر سے باہر ہی رہنا تھا تو ابوقیس کے بجائے آپ یہاں ہمارے پاس کیوں نہیں رہے۔“

سماک کے کچھ کہنے سے قبل ہی ابی حقیق بول پڑا اور کہا۔ ”خولیلہ! خولیلہ! میری بچی! میں نے کئی بار سماک سے کہا ہے کہ اب یہ ہمارے پاس ہی رہا کرے لیکن اس کا کہنا ہے کہ شادی سے قبل اس کا یہاں رہنا مناسب نہیں۔ اس لیے کہ ایسا کرنے سے لوگ طرح طرح کی باتیں کریں گے۔ جو اس کے لیے ناقابلِ برداشت ہوں گی۔“

ابی حقیق کی اس توجیہ و توضیح پر خولیلہ کچھ مطمئن ہو گئی تھی۔ اتنی دیر میں ابی حقیق سماک کے اور قریب آیا اور مدغم و نرم آواز میں اس نے سماک کو مخاطب کر کے کہا۔

سماک ! سماک ! میرے بیٹے ! میں 'خولہ اور ریطہ' ابھی دیوان خانے میں بیٹھ کر تمہاری اور ریطہ کی شادی سے متعلق ہی گفتگو کر رہے تھے۔ ہم تینوں نے مل کر فیصلہ کیا ہے کہ اب چند دن تک تمہاری اور ریطہ کی شادی کر دی جائے۔

اے سماک ! میرے بیٹے ! تمہاری ماں کے بعد تمہارا گھر ویران اور خراب ہو کر رہ گیا ہے۔ میں اس گھر کو آباد اور معمور دیکھنا چاہتا ہوں۔ اس لیے چند دن تک تمہاری اور ریطہ کی شادی کر رہے ہیں۔

میں یہ بھی جانتا ہوں کہ میرا بیٹا سلام اس فیصلے کو ناپسند کرتا ہے کہ ریطہ اور خولہ کی شادی تمہارے ساتھ کی جائے لیکن یہ تو اب مقدرات کے فیصلے ہیں اور اس فیصلے کو اگر میں خود بھی تبدیل کرنا چاہوں تو نہیں کر سکتا۔ اہم لیے کہ خولہ اور ریطہ دونوں ہی تمہیں پسند کرتی ہیں اور اگر میں نے اس فیصلے کو تبدیل کرنے کی کوشش کی تو میں خوب جانتا ہوں کہ خولہ اور ریطہ اس تبدیلی کے خلاف بغاوت اور سرکشی کر کے بھی تمہارا ساتھ دیں گی۔

لہذا ہم تینوں نے مل کر یہ فیصلہ بھی کیا ہے کہ اس شادی کی اطلاع میں اپنے بیٹے سلام کو بھی نہ کر دیں گا۔ بس چپکے سے تم دونوں کی شادی کر دی جائے گی اور ریطہ میری حویلی سے نکل کر تمہاری بیوی کی حیثیت سے تمہاری حویلی میں چلی جائے گی۔ اس شادی کا ستارا انتظام خولہ ہی کو کرنا ہوگا۔ کیوں کہ خنسا اور تمہاری ماں کی وفات کے بعد اب یہ ذمہ داری خولہ ہی کو سنبھالنی ہے اور ہم نے یہ بھی فیصلہ کرنا ہے کہ ایک سال بعد خولہ کی بھی تم سے شادی کر دی جائے گی۔"

ابنی حقیقت جب خاموش ہوا تب خولہ بولی اور سماک کو مخاطب کر کے اس نے کہا۔ "آپ میرے بھائی سلام کی طرف سے بھی محتاط رہیے گا۔ اسے اس بات کا سخت صدمہ ہے کہ میری اور ریطہ دونوں کی شادی آپ سے ہو رہی ہے۔ پہلے بھی جب آپ میرے اور ریطہ کے ساتھ خیبر گئے تھے تو اس نے اپنے کچھ آدمی آپ کے پیچھے لگائے تھے۔ جنہوں نے خیبر اور یثرب کے درمیان آپ کو نقصان پہنچا

کی کوشش کی تھی۔ جب ریلوے شادی کے بعد آپ کے ساتھ چلی جائے گی تو پھر کسی حد تک ہمیں اطمینان ہو جائے گا۔ اس لیے کہ وہ آپ کی دیکھ بھال کر لے گی۔ آپ وادی القریٰ میں بھی زیادہ دن نہ لگائیے گا۔ ان دونوں اہلیوں سے نمٹ کر جلدی واپس آجائیے گا۔ اس لیے کہ ہم نے فیصلہ کیا ہے کہ آپ کی وادی القریٰ سے واپسی کے ساتھ ہی ریلوے سے شادی کر دی جائے گی۔

خوبیہ کے خاموش ہونے پر سماک نے ابی حقیق سے مصافحہ کیا۔ پھر خوبیہ اور ریلوے پر ایک الفت بھری نگاہ ڈالتا ہوا باہر آیا۔ ابی حقیق، خوبیہ اور ریلوے بھی روزے پر اکھڑے ہوئے تھے۔ پھر سماک اپنے گھوڑے پر سوار ہوا اور وہاں سے وہ کوچ کر گیا تھا۔

○

یثرب سے وادی القریٰ کی طرف سماک نے کچھ اس رفتار سے سفر کیا کہ وہ شام سے تھوڑی دیر پہلے وادی القریٰ کی شمالی سرانے میں داخل ہوا۔

سب سے پہلے اس نے سرانے میں ایک کمرہ حاصل کیا۔ پھر اپنے گھوڑے کو اصطبل میں بندھوا کر اس کے دانے اور چارے کا انتظام کیا۔ پھر سرانے میں کام کرنے والے ایک لڑکے کو اس نے اشارے سے اصطبل کی طرف بلایا۔

جب وہ لڑکا اس کے قریب آیا تو سماک نے سب سے پہلے ایک سکتہ اس لڑکے کی تھیلی پر رکھا اور پوچھا۔ "تمہارا نام کیا ہے میرے بھائی؟"

لڑکا سکتہ دیکھ کر خوش ہو گیا اور فوراً بول پڑا۔ "میرا نام رباب ہے۔ رباب بن ثعلبہ۔"

سماک نے اس بار اور زیادہ نرمی اور شفقت میں پوچھا۔ "میرے بھائی! میرے عزیز! کیا تم میرا ایک کام کرو گے؟"

رباب نام کے اس لڑکے نے اس بار غور اور تجربے جیسے انداز میں سماک کی طرف دیکھا۔ پھر پوچھا۔ "کیسا کام؟"

سماک پھر اسی انداز میں بولا۔ "سنو رباب! میں اس سرانے میں ٹھہرا ہوا ہوں۔"

میں ابھی تمہیں اپنا کمرہ بھی دکھا دیتا ہوں۔ بس تم میرا یہ کام کرنا کہ اس سرائے میں جب رافع بن سوہہ اور ربیع بن سالم نام کے جوان ٹھہرنے کے لیے آئیں تو مجھے ضرور اطلاع کر دینا۔

رباب نے اس بار چونک کر پوچھا۔ "کیا کوئی خطرے، خوف، آفت اور اندیشے کی بات ہے؟"

سماک نے جلدی میں کہا "ہاں وہ دونوں میرے ایک دوست کے جاننے والے ہیں اور ایک تجارتی کاروان کے ساتھ ارضِ شام کی طرف گئے ہوئے ہیں۔ وہاں سے لوٹتے ہوئے آج یا کل وہ اس سرائے میں قیام کریں گے۔ ان کے کچھ دشمن ان کی گھات میں ہیں اور ان کی جانوں کے درپے ہیں۔ بس تمہیں ان دونوں یعنی ابن سوہہ اور ابن سالم کو اس خطرے اور اسی آفت سے محفوظ اور مطلع کرنا چاہتا ہوں۔"

رباب نے اس بار تو صیغی انداز میں سماک کی طرف دیکھتے ہوئے کہا۔ "تم مجھے ایک اچھے اور نیک انسان لگتے ہو، میں تمہارا کام ضرور کروں گا۔ میں اس سرائے میں آنے والوں پر نگاہ رکھوں گا اور جب رافع بن سوہہ اور ربیع بن سالم نام کا کوئی شخص آئے گا تو میں ضرور تمہیں اس کی اطلاع کر دوں گا۔ اب تم مجھے سرائے کا وہ کمرہ دکھا دو جو تم نے حاصل کیا ہے۔"

رباب کی اس گفتگو سے سماک خوش ہوا۔ پھر اس نے اس لڑکے کو اپنا کمرہ دکھا دیا۔ اس کے بعد وہ لڑکے کا سرائے کے کاموں میں لگ گیا۔ جب کہ سماک صطبل میں اپنے گھوڑے کے پاس جا کر اسے کھریا کرنے لگا تھا۔



سورج طلوع ہو کر کچھ بلند ہو گیا تھا۔ بوڑھا ابو قیس کو ہتھان سلع کے ایک پتھر پر بیٹھا تھا اور اس کے سامنے قریب ہی اس کا بوڑھے پھیل کر چر رہا تھا جب سلع کی چٹانیں پار تھی دیوڑوں کی طرح رات کے اس خاموش اور سرد تابت

کی طرح چُپ اور ویران کھڑی تھیں جیسے دیمک نے چارٹھ لیا ہو۔ جب کہ کوہستانِ سلح سے متصل وادی بطحان کے اس پار کھجور اور انگور کے باغات کا ایک بے کنار سلسلہ پھیلا ہوا تھا جو باختر کی شادابیوں کی طرح سرسبز و شاداب دکھائی دے رہے تھے۔

اس کے پندے دمنناؤں کے اندر پرواز کرتے اپنی معصومیت کے رنگوں سے بھرپور آوازوں میں سپنوں کے گیت گاتے اور زمین پر مرقہ کی طرح اداس مڑتی تڑتی پگڈنڈیوں کو دیکھتے اڑے جا رہے تھے۔ ان کی آوازوں، اُن کی پکار سے لگتا تھا کہ وہ دنیاوی آفات و آلام اور زوال و انحطاط سے بے خبر ہوں۔ اسی لیے وہ فطرت کے تجسس اور اپنی دھن میں اڑے جا رہے تھے۔

بوڑھا ابوقیس تھوڑی دیر تک کوہستانِ سلح کی اس چٹان پر سر جھبکائے بیٹھا رہا۔ وہ اداس اور مغموم تھا۔ اس کی آنکھوں میں اجنبی کرب کا ایک بکیراں سلسلہ تھا اور اس کے چہرے پر ستاروں کے قتل اور مغموم سناٹوں کا سماں تھا۔ پھر وہ اپنی جگہ پر اٹھ کھڑا ہوا۔ ایک بار شامِ الم اور درد کی لکیروں جیسی نگاہ اس نے اپنے اطراف میں ڈالی پھر وہ کچھ اس مغموم کا گیت گارہا تھا۔

اے خداوند! اے محسبِ عربی کے خدا!

اے خداوند! بیدار و مہربان!

یثرب اور اس کے اطراف و اکناف میں

زمین گناہوں سے سیاہ اور باغِ تہذیب ویران ہے۔

بحر و بر کی پنہائی میں بدی کی گرد کہن ہے۔

رامش کا ارتقار اور تمدن کی پاکیزگی

ظالم ہیولوں کے جالوں کا شکار ہیں۔

چاہتوں کے سنہرے اُفق ناپید و ناپاب ہیں

علم و فن کی روشنی اور آگہی کی شمعیں

اہام پرستی اور یاس و ناامیدی میں غرق ہیں

اے کر و گارِ کریم! اے خدائے رحیم!
 مکہ کی روشنی و ہدایت کا رخ یثرب کی طرف بھی کر
 کہ آدمی کو انسان اور انسان کو انسانیت
 سے بلانے کی تدبیر و سعی کی ابتداء ہو
 کہ وخت و صحرا میں مہر و محبت کے ستارے
 اور وادیوں میں ہمدردی کے لالہ و نثرن کا عروج ہو۔
 اے خداوند! اے یومِ جزا و سزا کے مالک!
 یثرب کو بھی مکہ کی روشنی اور وصی سے ہم کنار کر
 کہ بدی کے قعرِ مذلت اور گناہوں کی دلدل میں
 نیکی کی شہزادیاں اور خیر کی پرپاں رقص کناں ہوں۔
 مہر و محبت کی کھیتیاں شاداب ہوں
 عقل و خرد کے چشمے رواں ہوں
 جھوٹ کے عمالوں میں سچائی کے پرچم
 اور خوابوں کی تعبیر میں فکر و عمل کی ابتداء ہو۔
 بھوک و افلاس کے پیالوں اور کسکول گدائی میں
 صبر و ضبط اور حلم و بردباری رواں دواں ہو
 غذا بول کی نفی ہو اور شرر بیزی کی انتہا ہو۔
 زرفشاں کرنوں کا ظہور اور آئینہ ساز ثقافت کی ابتداء ہو۔
 اچانک بوڑھا ابو قیس گاتے گاتے خاموش ہو گیا تھا۔ کیوں کہ اس نے دیکھا
 کہ دو جوان اپنے گھوڑے دوڑاتے ہوئے اس کی طرف آ رہے تھے اور جب وہ نزدیک
 آئے تو اس نے دیکھا وہ قطبہ بن عامر اور خبیب بن لیث تھے۔
 ان دونوں کو دیکھتے ہی ابو قیس کے چہرے پر ایسے جذبے پھیل بکھر گئے تھے۔
 جیسے تیغ بتہ ذہنوں کے تناؤ اور آدمیت کی قضا پر بیداری و یک ہمتی کے کوندے و رستموں

کی گردنیں نزول کر گئی ہوں۔ اس کی آنکھوں میں اب دریاؤں کے سیاہ پوش کناروں کی کیفیت کی جگہ جما لیا تھی قدریں اور سکھی و آسودہ رنگ رقص کناں ہو گئے تھے۔ ابو قیس کے پاس آکر قطبہ اور خبیب اپنے گھوڑوں سے اترے پھر وہ آگے بڑھ کر باری باری ابو قیس سے بغل گیر ہونے لگے تھے۔

جب وہ دونوں ابو قیس سے علیحدہ ہوئے تب ابو قیس نے ان دونوں کو مخاطب

کر کے کہا۔

”اے میرے عزیزو! تمہاری غیر موجودگی میں یہاں تو ایک خونی انقلاب اور سماک کی زندگی میں ایک ہولناک عذاب ہی برپا ہو گیا ہے اور سنو! تمہاری غیر موجودگی میں ایسا ہوا کہ ———

قطبہ بن عامر درمیان میں بول پڑا اور کہا۔ ”اے ابو قیس! مجھے اور خبیب کو سارے حالات کی خبر ہے کہ کس طرح سماک کی ماں اور کبشہ ماری گئی تھیں۔ میں تو گزشتہ رات کے پچھلے پہر مکہ سے لوٹا ہوں۔ جب کہ خبیب آج صبح سویرے ارضِ شام سے تجارتی کاروان کے ساتھ واپس آیا ہے۔ ہم دونوں صبح ہی صبح پہلے سماک کے گھر گئے لیکن دروازے کو مقفل دیکھ کر لوٹ آئے۔ پھر ہم دونوں تمہارے گھر گئے۔ وہاں ہمیں جمانہ سے سارے حالات کی خبر ہوئی کہ کیسے سماک کی ماں اور کبشہ کو قتل کر دیا گیا اور کس طرح سماک نے قاتلوں کے کچھ ساتھیوں سے اپنا انتقام لیا ہے۔

جمانہ نے ہمیں یہ بھی بتایا ہے کہ سماک کل ہی یہاں سے روانہ ہوا ہے اور

وہ وادی القریٰ کی شمالی سرانے میں باقی بچنے والے دو قاتلوں سے نمٹے گا جو چاند کی بچپن تاریخ کو اس سرانے میں داخل ہوں گے۔

اے ابو قیس! آج چاند کی بچپن تاریخ ہے۔ میں اور خبیب دونوں وادی

القریٰ کی طرف روانہ ہو رہے ہیں تاکہ وہاں ہم سماک کے کام میں اس کی مدد کر سکیں

اے ابو قیس! ہم صرف تم سے ملنے آئے تھے۔ سو اب ہم سماک کی طرف کوچ

کرتے ہیں۔“

ابوقیس نے سر سبز کھیتوں جیسی پُر سکون انداز میں کہا۔ "اے میرے عزیزو! تم دونوں کا جذبہ قابلِ تالش ہے اور تم تینوں کی آپس کی محبت اور یک جہتی بھی تعریف و توصیف کے قابل ہے۔ اب تم سماک کی طرف کوچ کر جاؤ۔ خداوند جو خالقِ ارض و سماء ہے تمہارا حامی و ناصر ہوگا۔"

اس کے ساتھ ہی قطبہ بن عامر اور خبیب بن لیسات نے ابوقیس سے مصافحہ کیا پھر اپنے گھوڑوں پر سوار ہو کر وہ وہاں سے کوچ کر گئے تھے۔



چاند کی پچیس تاریخ کو دوپہر کے وقت سماک سرائے سے نکل کر اصطبل کی طرف جانے لگا تھا کہ سرائے میں کام کرنے والا لڑکا جس کا نام رباب ہوتا تھا جاگتا ہوا سماک کے قریب آیا اور رازداری میں اسے مخاطب کر کے کہا۔

"اے میرے عزیزو! جن دو جوانوں پر تم نے مجھے نگاہ رکھنے کو کہا تھا وہ سرائے میں داخل ہو گئے ہیں۔ ان میں سے ایک کا نام رافع بن سودہ اور دوسرے کا نام ربیع بن سالم ہے۔ انہوں نے ابھی تک اپنے لیے سرائے میں کمرہ حاصل نہیں کیا لیکن وہ سرائے کے شراب خانے میں بیٹھ کر شراب پینے لگے ہیں۔ ان کی حرکات و سکنات سے میں نے یہ اندازہ لگایا ہے جیسے ان دونوں کو بے چینی سے کسی کا انتظار ہو۔"

سماک کے چہرے پر خوشیاں بکھر گئیں اور رباب کا ہاتھ تھامتے ہوئے اس نے کہا۔

"اے رباب! تیرا شکر یہ! قسم خداوند کی تو نے عین میری خواہشات کے مطابق عمل کیا ہے۔ ذرا میری خاطر ایک زحمت یہ بھی کر کہ شراب خانے کے دروازے پر کھڑے ہو کر مجھے ان دونوں کی طرف اشارہ کر دے۔ اس کے بعد میں تمہیں کوئی مزید زحمت نہ دوں گا۔"

رباب، خوشی اس کے لیے تیار ہو گیا اور کہا۔ "میرے ساتھ آؤ، میں تمہیں

ان دونوں کی نشاندہی کرتا ہوں۔“

سماک جلدی جلدی رباب کے ساتھ شراب خانے کے دروازے پر آیا اور وہاں کھڑے ہو کر رباب نے شراب خانے کی دائیں دیوار کے ساتھ لگی ایک بھتی سی میز پر بیٹھے دو جوانوں کی طرف اشارہ کر کے کہا۔ ”وہ دونوں تمہارے مطلوبہ جوان ہیں۔“ سماک نے خوشی کا اظہار کرتے ہوئے کہا۔ ”اب تم جا کر اپنا کام کرو۔ میں ان دونوں سے مل لیتا ہوں۔“

سماک کے کہنے پر رباب وہاں سے چلا گیا جب کہ سماک شراب خانے میں داخل ہوا تھا۔ سماک ان دونوں کے قریب آیا اور ان کے درمیان ایک خالی نشست پر بیٹھتے ہوئے وہ بولا۔ ”اگر میں غلطی پر نہیں تو تم دونوں رافع بن سودہ اور ربیع بن سالم ہو اور تم دونوں کو جبیر بن ربیعہ اور زعب بن مالک کا انتظار۔“ سماک کی اس گفتگو سے وہ دونوں چونک سے پڑے پھر ان میں سے ایک نے کہا۔ ”تمہارا اندازہ درست ہے۔ میں ربیع بن سالم اور یہ میرا ساتھی رافع بن سودہ ہے۔ پر یہ تو کہو تم کون ہو اور کیسے تم ہمارے متعلق اس قدر اطلاعات جان گئے ہو۔“

سماک فوراً بول پڑا۔ ”سنو عزیزو! میرا نام عقبہ ہے۔ میرا تعلق نبو سلیم سے ہے اور میں زعب بن مالک کے بھروسے کے آدمیوں میں سے ہوں۔ میں تم سے یہ کہنا چاہتا ہوں کہ تمہارے چھ ساتھی جنہیں یثرب کے سماک بن خرشہ کے پیچھے لگایا گیا تھا انہیں سماک بن خرشہ نے قتل کر دیا۔“

سنو! اس سماک بن خرشہ نے ہمیں تک اکتفا نہیں کیا بلکہ وہ مزید آگے بڑھا زعب بن مالک کو اس نے اس کے گھر سے اٹھایا اور صحرا میں لے جا کر اسے قتل کر دیا۔ اس کے بعد یہ سماک بن خرشہ مدائن صالح کے پاس تمہارے خانہ بدوش قبیلے کے خیموں میں داخل ہوا۔ نہ جانے اس نے وہاں کیا چکر چلایا کہ تمہارے سر کو وہ جبیر بن ربیعہ اور اس کے دو ساتھیوں کو لے کر وادی القریٰ کی طرف روانہ ہوا اور راستے ہی میں ان

تیمنوں کی اس نے گردنیں کاٹ کر رکھ دی تھیں۔

اب سماک بن خزیمہ تم دونوں کے درپے ہے۔ اس لیے کہ اسے خبر ہو گئی ہے کہ تم نے جبیر بن ربیعہ اور مرنے والے دو ساتھیوں کے ساتھ مل کر یثرب میں اس کی ماں اور بہن کو قتل کیا تھا اور اس کا قصاص وہ اب تم دونوں سے ضرور لے گا۔ بس میں تم دونوں سے یہی کہنا چاہتا تھا کہ جبیر بن ربیعہ اور زعب بن مالک تم سے ملتے یہاں نہیں آئیں گے اور یہ کہ سماک بن خزیمہ تم دونوں کی گھات میں ہے۔ لہذا تم دونوں وادی القریٰ سے مدائن صالح کی طرف احتیاط اور دھیان سے سفر کرنا۔

تھوڑی دیر تک وہ دونوں خاموشی اور فکر مندی میں کچھ سوچتے رہے پھر ربیع بن سالم نے غور سے سماک کی طرف دیکھتے ہوئے کہا۔ "اے عقبہ! تم نے ہمیں بڑے کام کی اور اہم اطلاعات فراہم کی ہیں۔ پر یہ تو تم نے بتایا ہی نہیں کہ یثرب کا سماک بن خزیمہ اپنے کتنے ساتھیوں کے ساتھ ہماری گھات میں ہے؟" سماک نے سپاٹ لہجے میں کہا۔ "اس کے ساتھ اس کا کوئی ساتھی نہیں۔ وہ اکیلا ہی ہے۔ اس نے اکیلے ہی جبیر بن ربیعہ اور اس کے دو ساتھیوں کا کام تمام کیا۔ اس نے اکیلے ہی تمہارے چھ ساتھیوں کو صحرا کے اندر موت کے گھاٹ اتارا اور اکیلے ہی اس نے زعب بن مالک کو اس کی حویلی سے اٹھا کر اسے قتل کیا۔ لہذا اب وہ اکیلا ہی تم دونوں کی گھات میں ہے۔"

سماک کی گفتگو سننے کے بعد ربیع بن سالم نے چھاتی تانتے ہوئے کہا۔ اگر وہ اکیلا ہی ہے پھر تو ہم اس سے ضرور نمٹیں گے۔ اس سے اپنے ساتھیوں کے قتل کا انتقام لیں گے۔ اس نے یقیناً ہمارے ساتھیوں کو دھوکا دہی سے کام لے کر موت کے گھاٹ اتار دیا ہوگا۔ ورنہ جبیر بن ربیعہ تو ایسا جوان تھا کہ وہ بیک وقت تین تین چار چار تیغ زونوں سے آسانی کے ساتھ اکیلا ہی مقابلہ کر سکتا تھا۔ ربیع بن سالم کے خاموش ہونے پر رافع بن سوہہ بولا اور سماک سے پوچھا

”کیا تم بتا سکتے ہو کہ سماک بن خرشہ کہاں اور کس جگہ ہماری گھات میں بیٹھ سکتا ہے۔“

سماک نے ایک خوفناک سماں پیدا کرتے ہوئے کہا۔ وادی القریٰ اور مدائن صالح کے درمیان وہ ریت کے کسی بھی ٹیلے سے اچانک نمودار ہو کر تم پر حملہ آور ہو سکتا ہے آہ! زعب بن مالک میرے بہترین دوستوں میں سے تھا۔ میں تو خود سماک بن خرشہ سے زعب بن مالک کا انتقام لینا چاہتا ہوں لیکن میں اپنے آپ ہمت نہیں پاتا، کہ اکیلا سماک بن خرشہ کا سامنا کروں اور اگر تم دونوں

ربیع بن سالم فوراً سماک کی بات کاٹتے ہوئے بولا۔ اے عقبہ! اگر یہ معاملہ ہے تو تم بھی ہمارے ساتھ مدائن صالح کی طرف کوچ کرو اور پھر دیکھو ہم سب مل کر سماک بن خرشہ سے کیسا ہولناک انتقام لیتے ہیں۔ ذرا رک کر ربیع بن سالم پھر کہہ رہا تھا۔

”اور یہ بھی سنو عقبہ! ہم دو کے علاوہ ہمارے قبیلے کے پانچ اور جوان بھی ہمارے ساتھ ہیں اور وہ سامنے والی اس میز پر بیٹھے شراب پی رہے ہیں وہ بھی ہمارے ساتھ ہوں گے اور کیا تم سمجھتے ہو کہ ہم آٹھوں مل کر بھی سماک بن خرشہ سے اپنا انتقام نہیں لے سکتے۔“

سماک نے اس بار اپنی آواز میں ایک تناؤ، کھنچاؤ اور ٹھہراؤ پیدا کرتے ہوئے کہا۔ ایسی صورت میں ہم یقیناً اس سے انتقام لے سکتے ہیں۔ ہم آٹھوں مل کر تو صحرا کے اندر اس کی حالت جہنم کی مجبور تنہائیوں کی طرح سلگتی اور آگ میں نہائے ہوئے باب جیسی کر کے رکھ دیں گے۔

ہم آٹھوں تو یقیناً اسے مرگ کی سلگتی ریت کے صحرا اور موت کی شب کے اندھیروں میں ڈال دیں گے۔ میں باہر کا سماں دیکھ چکا ہوں۔ آسمان پر گہرے بادل بنے ہوئے ہیں۔ گو آندھی یا بارش کا بھی امکان ہے اس کے باوجود ہمیں سماک بن خرشہ سے نمٹنے کے لیے ابھی اور اسی وقت یہاں سے کوچ کرنا چاہیے۔

سماک کی گفتگو سن کر ربیع بن سالم اور رافع بن سوودہ دونوں ہی خوش ہو گئے تھے۔ پھر ربیع بن سالم نے مسکراتے ہوئے کہا۔ اے عقبہ! تو نے ہمیں اپنی باتوں سے خوش کر رہا ہے۔ سماک بن خرشہ سے نمٹنے کے لیے ہم ابھی اور اسی وقت تمہارے ساتھ کوچ کرنے کو تیار ہیں۔ تم ذرا کوئیں اپنے ان پانچ ساتھیوں سے بھی بات کر لوں۔

ربیع بن سالم فوراً اٹھ کر دوسری میز پر اپنے پانچ ساتھیوں کی طرف چلا گیا۔ تھوڑی دیر تک وہ ان کے ساتھ بیٹھ کر باتیں کرتا رہا۔ پھر وہ سب اپنی جگہ سے اٹھ کر سماک کے پاس آئے اور ربیع بن سالم نے سماک کی طرف دیکھتے ہوئے کہا۔ میرے یہ سب ساتھی ابھی اور اسی وقت یہاں سے کوچ کرنے کو تیار ہیں۔ کیا میں اُمید رکھوں کہ تم بھی ہمارا ساتھ دو گے۔

سماک کے چہرے پر اطمینان و طمانیت کے جذبات پھیل گئے تھے۔ پھر وہ فوراً اپنی جگہ پر اٹھ کھڑا ہوا اور کہا۔

”میں ابھی اور اسی وقت تم لوگوں کے ساتھ کوچ کرنے کے لیے تیار ہوں اس لیے کہ اپنے مرنے والے دوست زعب بن مالک کا سماک بن خرشہ سے انتقام لینا چاہتا ہوں، جو اب میری زسیت کے اولین مقاصد میں سے ایک ہے۔“

سماک کے اس جذبے پر ربیع بن سالم اور اس کے سارے ساتھی خوش ہو گئے تھے۔ پھر وہ سب شراب خانے سے نکل کر صطبل کی طرف آئے۔ آسمان پر گہرے بادل چھائے ہوئے تھے۔ شمالی افق غبار آلود تھا جیسے فضاؤں کے اندر کوئی بہت بڑا طوفان اٹھنے والا ہو۔

ایسا محسوس ہوتا تھا جیسے فنا و بقا، زسیت و موت، اقرار و انکار، خوشی و تارکی، حق و باطل، نیکی و بدی اور اطاعت و معصیت ایک دوسرے سے دست و گریباں ہونے لگے ہوں۔ آسمان پر کبھی کبھی چنگاڑتی برہنہ برق کی چمک کوند جاتی تھی اور اس کے بعد زلزلے کی کڑک کی طرح بادل چنگاڑنا شروع ہو جاتے تھے۔ ان سب عناصر

سے بے پرواہ ہو کر وہ سب اپنے اپنے گھوڑوں پر سوار ہوئے اور وادی القریٰ سے وہ کوچ کر گئے تھے۔

جب وادی القریٰ اور مدائن صالح کی درمیانی صحرائی پٹی میں داخل ہوئے تو سماک نے ربیع بن سالم کو مخاطب کر کے کہا۔

”اے ابن سالم! اب جب کہ یہ صحرائی پٹی شروع ہو گئی ہے تو میں سمجھتا ہوں کہ اب کسی بھی وقت ریت کے کسی بھی ٹیلے سے نکل کر سماک بن خرشہ ہم پر حملہ آور ہو سکتا ہے۔ اگر میری مانو تو اب اس طرح آگے بڑھو کہ سب سے آگے آگے تم اور تمہارا ساتھی رافع بن سوہہ رہیں۔ اس کے بعد تمہارے دوسرے پانچ ساتھی اور آخر میں تم لوگوں کی حفاظت کے لیے میں خود رہوں گا۔ اس طرح اس صحرا کے اندر مضبوط و مربوط ہو کر ہی ہم سماک بن خرشہ پر قابو پاسکتے ہیں۔ اس لیے کہ میں نے سن رکھا ہے سماک بن خرشہ کرب و بلا کے تصادم اور مصائب کی کسوٹی پر پرکھنے والے مقصد جیسا ہولناک ہے۔ وہ رگوں میں اچھلتے خون جیسا جاندار اور زہرِ ظلمت جیسا خونناک ہے۔ وہ اپنے دشمنوں پر اس طرح حملہ آور ہوتا ہے جیسے کوئی بھوکا بھیڑیا چانک کسی ریوڑ میں گھس کر دہشت کی عفریت بن کر چھا جائے۔“

سماک کے الفاظ سن کر ان سب کے رنگ پیلے پڑ گئے تھے۔ تاہم ربیع بن سالم نے اپنے آپ کو سنبھالتے ہوئے کہا۔

”اے مہربان ہم سفر! اس مہم میں تم ہی ہمارے راہنما ہو۔ لہذا ہم ضرور تمہاری اس تجویز پر عمل کریں گے۔“

اس کے ساتھ ہی ربیع بن سالم اور رافع بن سوہہ اپنے گھوڑوں کو ایڑ لگانے ہوئے پیشوائی کرنے لگے تھے۔ ان دونوں کے پیچھے ان کے پانچوں ساتھی ہو گئے تھے اور آخر میں سماک نے اپنے گھوڑے کو لگا لیا تھا۔

ہواؤں میں لمحہ بہ لمحہ اب تیزی اور طوفانی کیفیت پیدا ہوتی جا رہی تھی۔ صحرا کے ذرے تیز طوفانی ہواؤں کے سامنے بکھرے حروف کی بے چہرہ صورتوں

کی طرح ادھر ادھر اڑنے لگے تھے۔ ان اڑتے ریگ زاروں نے فضا کے اندر دھند کا سا ایک سماں پیدا کر دیا تھا۔ وہ صحرائی طوفان اب ساحل پر چینیختی شام کی پاگل اور طوفانی ہواؤں جیسی صورت اختیار کر گیا تھا۔ بیکراں ٹھہرے شاٹے وقت کی آنکھوں میں شام کا کاجل بن کر اڑنے لگے تھے۔

سماک نے اپنے گھوڑے کی زین سے لٹکتا آہنی خود سنبھالا۔ سر سے عمامہ اتار کر خود اس نے اپنے سر پر جمایا اور اڑتے ریگ زاروں سے بچنے کے لیے اس نے اپنے عمامے سے اپنے چہرے پر ڈھاڑ سا باندھ لیا تھا۔ پھر اس کی حالت طوفانوں کے محرم اور آنکھوں کے ثنا سا جیسی ہونے لگی تھی۔ اس کے بازو غم میں سلگتے الفاظ کی طرح تپش دینے لگے تھے۔ اس کے چہرے پر شام ہجران، سیلِ محراب و کربل کی کیفیت چھا گئی تھی۔ اس کی آنکھوں کے اندر زہر سے ہولناک سوچیں، ریاضت کا خلوص اور مقید ازادے رقص کرنے لگے تھے۔ ایسا لگتا تھا وہ اپنی بدلتی کیفیت کے باعث قیامت بدوش اور اجل کا ہم نفس ہو کر رہ گیا ہو۔

پھر بڑی تیزی سے اس نے اپنی تلوار اور ڈھال سنبھالی، سیال کو ندتی تلملا بیٹ اور قانونِ فطرت کے کسی خادم کی طرح وہ حرکت میں آیا اور اپنے آگے آگے جانے والے خانہ بدوشوں پر حملہ آور ہوا۔ اس کا یہ حملہ لپکتے شعلوں، پریشان کن حقیقت تلخ موضوع اور ہولناک تباہی و بربادی جیسا تھا۔

اپنے اس اچانک اور تیز طوفانی حملے میں سماک نے اپنے آگے آگے جانے والے تین خانہ بدوشوں کو موت کے گھاٹ اتار دیا تھا۔ ان مرنے والوں کی چیخیں سن کر ربیع بن سالم، رافع بن سووہ اور ان کے پانچ میں سے دو بچنے والے ساتھیوں نے اپنے گھوڑوں کو روک لیا تھا اور جب انہوں نے اپنا رخ بدلاتا تو انہوں نے دیکھا ان کے سامنے سماک اپنے ہاتھوں میں اپنی خون آلود تلوار بلند کیے کھڑا تھا۔ جب کہ ان کے تین ساتھیوں کی لاشیں ریت پر بکھری پڑی تھیں۔

فضا کے اندر اڑتے ریگ زاروں کے طوفان میں ایک بار انہوں نے سماک

کی طرف غور سے دیکھا رہتا۔ شاید وہ یہ اندازہ لگانے کی کوشش کر رہے تھے کہ انہیں ادھر لانے والا عقبہ ہی ہے یا کوئی اور اس لیے کہ سماک نے اپنے چہرے پر ڈھاٹہ ڈال کر اور سر پر خود رکھ کر اپنی ہیئت بدل لی تھی۔

جب انہوں نے جان لیا کہ وہ انہیں اپنے ساتھ لانے والا عقبہ ہی ہے تب ربیع بن سالم اپنے گھوڑے کو اس کے قریب لایا اور سخت گیر آواز میں پوچھا۔

”تم نے ہمارے ساتھ دھوکا کیا ہے۔ تو نے اپنے آپ کو ہمارا ہمدرد ظاہر کیا اور ریت کے اس طوفان میں تم نے کسی خوف انگیز سوار اور جال غیب کی طرح حملہ آور ہو کر ہمارے ساتھیوں کا خاتمہ کر دیا ہے۔ کیا تم کوئی راہزن اور قاطع الطریق ہو؟“

سماک نے اپنی پوری قوت و جسارت اور اپنی شجاعت کے پورے جوہر آب واری میں کہا۔ ”میں نہ راہزن ہوں نہ کوئی قاطع الطریق۔ میں تو شرب کا سماک

بن خرشہ ہوں جس کی ماں اور بہن کو تم نے بے دردی اور بے حمیت سے قتل کر دیا تھا اور اب صحرا کے اس طوفان میں تم لوگوں سے میں اپنا انتقام لوں گا۔ سن

رکھو، میں نے ہی تمہارے چھ ساتھیوں کو موت کی نیند سلایا۔ میں نے ہی زعب بن مالک کا کام تمام کیا اور جبر بن ربیعہ اور اس کے دو ساتھیوں کو بھی میں نے

ہی اس صحرا کے اندر قتل کر دیا تھا۔ اب تمہاری باری ہے اور تم دیکھتے ہو کہ تمہارے تین ساتھیوں کو ختم کر کے میں تم پر بھی نزول کر چکا ہوں۔ اے ربیع بن سالم! سن

رکھو میں شہ اور نیکی ہر ایک کو اپنے اپنے مقام پر رکھنے کا فن خوب جانتا ہوں۔“

ربیع بن سالم نے اپنی تلوار فضا میں بلند کرتے ہوئے کہا۔ ”اگر تم ہی سماک بن خرشہ ہو تو پھر سنو! اس صحرائی پٹی کے اندر ہم تمہارا سارا ذوق خود سری اور

تمہاری جوانی کی ساری دیوانگی کا خاتمہ کریں گے۔ اس صحرا کو ہی ہم تیری آخرت و عاقبت اور فحش نامک کی رزم گاہ بنا دیں گے۔ تیرے جسم کی دہلیز پر ہم گھوڑے

دوٹائیں گے اور تیری ساری انبساط و لطافت نکال کر رکھ دیں گے۔ تو کیا سمجھتا ہے کہ ہمارے تین ساتھیوں کا کام تمام کر کے تو ہم پر غلبہ حاصل کرنے میں کامیاب

ہو جائے گا۔ نہیں، ہرگز نہیں، کبھی نہیں۔ ابھی ہم باقی چار ہیں اور ہم چاروں مل کر تو تیرے ساتھ آگ و تلوار کا وہ کھیل کھیلیں گے کہ تو اپنے سائے اور اپنے ہی جسم کے قریب تک کو بھول کر رہ جائے گا۔

اے ابنِ خرشہ! اس صحرا کے اندر اب تیرے لیے پستی کی پنہائیاں، اولہامِ بل اور جوشِ زن و شہشِ رقص کریں گی۔ اے ابنِ خرشہ! تیار ہو جا، اب ہم پانچوں تم پر حملہ آور ہونے لگے ہیں۔ پھر دیکھنا کیسے ہم تم سے اپنا انتقام لیتے ہیں۔

سماک ان چاروں سے مقابلہ کرنے کے لیے مستعد ہو گیا تھا۔ اس کی نگاہوں میں فکر و احساس کے زاویے اور صدیوں کی ان کہی داستانیں رقص کرنے لگی تھیں۔ اس کے چہرے پر ایک لگن، ایک تڑپ، ذوقِ جلال و جمال اور خود شناسی و خود آگہی کی حقیقتیں رقص کرنے لگی تھیں۔

اس کے انداز سے ایسا محسوس ہونے لگا تھا جیسے وہ یادوں کے خرابوں کو وقت کے سمندر میں غرق کرنے کا عزم کر چکا ہو۔ پھر اس نے بلند یوں کی رفعت اور اک کیفیتِ مستی کے انداز میں کہا۔

”تم چاروں ایک ساتھ مجھ پر حملہ آور ہو اور پھر دیکھو میں کیسے تمہارے گناہوں کے عکس، تمہارے دل کی کدورت اور دوز کی تحریروں کا طوفان کھڑا کرتا ہوں۔“
وہ چاروں اپنے گھوڑوں کو ایڑ لگا کر سماک پر حملہ آور ہونے ہی لگے تھے کہ اچانک وہ رُک گئے۔ اس لیے کہ صحرا کے اندر دو سوار اچانک وہاں نمودار ہو گئے تھے وہ دونوں سوار اپنے گھوڑوں کو سرپٹ دوڑاتے آرہے تھے۔ صحرا کے اندر اڑتے رگیناروں سے بچنے کے لیے اپنے منہ پر انہوں نے ڈھانٹے باندھ رکھے تھے جن کی بنا پر وہ دونوں پہچانے نہ جاسکتے تھے۔ قریب آ کر ان دونوں نے اپنے چہروں سے ڈھانٹے ہٹا دیئے۔

سماک نے دیکھا وہ دونوں اس کے رفیق و دوست قطبہ بن عامر اور خبیب بن لیسات تھے۔ وہ دونوں سماک کے واپس باپس آرکے۔ پھر قطبہ

نے بلند آواز میں سماک کو مخاطب کر کے کہا۔ اے ابو دجانہ! خدا کا صد شکر و احسان کہ ہم عین وقت پر تم سے آن لے ہیں۔ میں جانتا ہوں تم ان کے تین ساتھیوں کو پہلے ہی ٹھکانے لگا چکے ہو اور مجھے یہ بھی یقین ہے کہ تم اکیلے باقی ان چار کی گردنیں ناپ سکتے ہو۔ پر اب تو ہم تمہارے ساتھ مل کر انہیں اندھیروں کے خوابوں اور ان کی ذات کی اندھی گپھاؤں میں ڈالیں گے۔

پھر قطبہ بن عامر نے ربیع بن سالم اور اس کے ساتھیوں کو مخاطب کر کے کہا۔ "سُن رکھو، اے ابلیسو! اب سماک بن خورشہ تمہارے سامنے اکیلا نہیں۔ اب اس نے ڈوبھائی بھی اس سے آئے ہیں۔ اب دیکھنا اس صحرا کے اندر کس قدر جلدی اجنبی کرب کے بیکراں سلسلے، قلزمِ غم اور تنہا اداس لمحوں کا طوفان تم لوگوں کو ننگل لیتا ہے۔"

قطبہ بن عامر کہتے کہتے خاموش ہو گیا۔ کیونکہ سماک نے اَللّٰهُ اَكْبَرُ کا شعلہ سامان نعرہ بلند کیا اور اُن پر حملہ آور ہو گیا تھا۔

اور اس کے ساتھ ہی ساتھ قطبہ بن عامر اور خبیب بن یساف بھی ان پر حملہ آور ہو گئے تھے۔ وہ تینوں ان پر نظروں کے مرکز، مصائب کی صبر آزما گھاٹیوں، مظاہرِ فطرت اور پاسدارانِ رموزِ حقیقت کی طرح حملہ آور ہوئے تھے۔

ان میں سے دو تو سماک کے ہاتھوں مارے گئے اور باقی دو کا کام قطبہ اور خبیب نے تمام کر دیا تھا۔ پھر جب سماک اپنی تلوار صاف کر کے نیام میں کر رہا تھا تو قطبہ اور خبیب دونوں اس کے قریب آئے۔ پہلے دونوں سماک سے بغل گیر ہو کر بے پھر وہ دونوں سماک سے اس کی ماں کے قتل ہو جانے کا افسوس کر رہے تھے۔

آسمان پر اسی طرح بھورے بادل پھلے ہوئے تھے۔ طوفانی ہوائیں چل رہی تھیں اور صحرا کے اندر گہری دکھند کی طرح ریت کے ذرات پھیلے ہوئے تھے۔ ان تینوں نے اپنے چہروں کو ڈھانپ لیا تاکہ اڑتے ریگ زاروں کی مار سے محفوظ رہیں۔ اس کے بعد اپنے گھوڑوں کو ایڑ لگاتے ہوئے وہ اس صحرائی پٹی سے یثرب کی طرف کوچ

کر گئے تھے۔

○

شام سے تھوڑی ہی دیر قبل سماک، قطبہ اور خبیب یثرب میں داخل ہوئے۔ سماک جب اپنے گھر کے پاس آیا تو اس نے دیکھا۔ اس کے گھر کا قفل کھلا تھا جب کہ دروازے کا ایک پٹ بند اور دوسرا کھلا تھا۔

سماک اپنے گھوڑے سے اتر پڑا۔ قطبہ اور خبیب بھی اپنے گھوڑوں سے اتر گئے اور جب سماک کے ساتھ وہ گھر میں داخل ہوئے تو ان تینوں نے دیکھا وہاں صحن میں سماک کی بکریاں بھی بندھی تھیں اور گھر میں ابی حقیق، ابوقیس، خویلیہ، ریطہ اور جمانہ تھے۔

ابوقیس بھاگ کر ان کی طرف آیا اور خوشی کا اظہار کرتے ہوئے اس نے کہا "مجھے اُمید تھی کہ آج تم تینوں ضرور لوٹ آؤ گے۔ میں اور ابی حقیق نے مل کر ایک اہتمام کیا ہے اور اب اس اہتمام کا انجام ہوگا۔ اے ابوجمانہ! مجھے اُمید ہے کہ تم اپنے دشمنوں سے فارغ ہو چکے ہو گے۔"

سماک نے مسکراتے ہوئے کہا: "اے عم! تمہارا اندازہ درست ہے میں اپنے دشمنوں کا خاتمہ کر چکا ہوں۔"

سماک کے اس انکشاف پر ابی حقیق، خویلیہ اور ریطہ کے چہروں پر سکون و طمانیت بکھر گئی تھی۔ پھر ابی حقیق سماک کے قریب آیا اور اسے مخاطب کر کے ہلکی ہلکی مسکراہٹ میں اس نے کہا۔

"اے سماک! میرے بیٹے! ابوقیس نے مجھے مشورہ دیا تھا کہ جو نہی تم واپس آؤ تمہاری اور ریطہ کی شادی کر دی جائے تاکہ یہ گھر آباد ہو۔ ہمیں چونکہ یہ اُمید تھی کہ آج شام تک تم لوٹ آؤ گے۔ لہذا میں، ابوقیس، خویلیہ، ریطہ اور جمانہ تمہاری تحویلی میں چلے آئے۔ ہم نے ارادہ کیا تھا کہ اگر تم آج لوٹ آئے تو آج ہی ریطہ سے تمہارا نکاح ہو جائے گا اور تم نہ آئے تو ہم لوگ رات یہیں رہیں گے اور اگلے روز

نکاح سے فارغ ہو کر ہی جائیں گے۔

سنو سماک! جمانہ، خویلیہ اور ریطہ نے مل کر کھانا تیار کر لیا ہے۔ قطبہ اور خبیب بھی تیرے ساتھ آگئے ہیں۔ لہذا سب سے پہلے تمہارا اور ریطہ کا نکاح ہوگا۔ اس کے بعد سب مل کر کھانا کھائیں گے۔

ابوقیس، قطبہ، خبیب، خویلیہ اور جمانہ نے بلند آواز سے ابی حقیق کے اہل قبیلے سے اتفاق کیا۔ لہذا سماک اور ریطہ کا ابوقیس نے نکاح پڑھا دیا۔ اس کے بعد سب مل کر کھانا کھانے لگے تھے۔

کھانے کے بعد پہلے قطبہ اور خبیب وہاں سے چلے گئے۔ پھر ابوقیس اور جمانہ بھی اپنے گھر کی طرف روانہ ہو گئے۔ آخر میں جب ابی حقیق اور خویلیہ بھی جانے لگے، تو حسین خویلیہ سماک کے قریب آئی۔ اپنے لباس کے اندر سے اس نے نقدی کی ایک چھوٹی سی تھیلی نکالی اور سماک کی طرف بڑھاتے ہوئے اس نے کہا۔ "نقدی کی یہ تھیلی رکھ لیجئے اور اس سے اپنی پسند کے ریطہ اور اپنے لیے کپڑے اور ضروریات کی دیگر اشیاء لے لیجئے گا۔"

سماک نے ایک بار غور سے خویلیہ کی طرف دیکھا۔ پھر کہا۔ "میں یہ تھیلی نہیں لے سکتا۔"

خویلیہ فوراً بول پڑی اور کہا۔ "کیوں نہیں لے سکتے۔ یہ آپ کا حق بنتا ہے۔ اس لیے کہ آپ اور ریطہ کے نکاح پر ہماری طرف سے کچھ بھی نہیں دیا گیا۔ لہذا یہ نقدی آپ کا حق بنتا ہے۔ اس بنا پر میں آپ سے کہوں گی کہ نقدی کی یہ تھیلی آپ لے لیں۔"

سماک نے پھر سنجیدہ سی آواز میں کہا۔ "خویلیہ! خویلیہ! میں نقدی کی یہ تھیلی کسی صورت میں نہ لوں گا۔ اب جب کہ ریطہ میری بیوی ہے اس کے سارے اخراجات اور اس کی ساری ضروریات کا خیال رکھنا میرا فرض ہے اور میں اپنے فرض کو خوب نبھاؤں گا۔"

سنو خولیہ! جب میری اور تمہاری شادی ہوگی اس وقت بھی میں کچھ قبول نہ کروں گا۔ اس لیے کہ میرے لیے یہی سب سے بڑی سعادت اور نعمت ہوگی کہ تم اور ریٹھ دونوں میری بیویوں کی حیثیت سے میرے ساتھ میری اس حویلی میں رہو گی۔

بس اس کے علاوہ میں کسی اور شے کا خواہشمند نہیں ہوں۔“

سماک کی اس گفتگو سے خولیہ کا گلہابی جسم سرور انگیز ہو گیا تھا۔ اس کی کیف آگیاں گہری خوب صورت آنکھوں میں نغمگی کے رنگ اڑنے لگے تھے۔ اس کے چہرے پر شفقت رنگوں سے آراستہ مسرت کی سحر بکھر گئی تھی۔ پھر اس نے آواز کی خوشبو اور رنگوں کی بھرپور صدا میں سماک کو مخاطب کر کے کہا۔

”آپ نے اپنی باتوں سے میرا دل خوش کر دیا ہے۔ یہ میری اور ریٹھ کی خوش بختی ہوگی کہ ہم دونوں کو آپ جیسا گوہر شب تاب اور ریاضت و خلوص سے بھرپور زندگی کا ساتھ ملے۔ آپ سفر سے تھکے ہوئے آئے ہیں۔ لہذا آپ اور ریٹھ آرام کریں میں اور ابی اب جاتے ہیں۔“

اس کے ساتھ ہی ابی حقیق اور خولیہ حویلی سے باہر آئے۔ بیرونی دروازے تک سماک اور ریٹھ بھی ان کے ساتھ آئے اور جب ابی حقیق اور خولیہ رات کی پھلتی سیاہی میں ان کی نگاہوں سے اوجھل ہو گئے تو سماک اور ریٹھ بھی حویلی کا بیرونی دروازہ بند کر کے اندر چلے گئے تھے۔



وقت گزرتا رہا۔ اگلے سال یثرب سے بارہ آدمی حج کی غرض سے گئے۔ یہ لوگ حضور کی خدمت میں حاضر ہوئے۔ اسلام قبول کیا اور آپ سے ان امور پر بیعت کی کہ اللہ کے ساتھ کسی کو شریک نہ کریں گے۔ چوری اور زنا کے مرتکب نہ ہوں گے۔ اپنی اولاد کو قتل نہ کریں گے۔ جان بوجھ کر کسی پر جھوٹا الزام نہ لگائیں

یہی بیعت عقبہ اولیٰ کہلاتی ہے۔

گے اور نہ کسی اچھی بات میں آپ کے حکم کے خلاف جائیں گے۔
اس بیعت کے بعد حضورؐ نے ان لوگوں کو مخاطب کر کے فرمایا: اگر تم نے اس
بیعت کی پوری تعمیل کی تو تمہارے لیے جنت ہے۔ اگر تم میں سے کسی سے گناہ سُزرد
ہوا اور دنیا میں ہی مبتلائے سزا ہوا تو وہ سزا اس کے لیے کفارہ ہوگی اور اگر قیامت
کے دن تک وہ ارتکابِ گناہ پوشیدہ رکھ دیا گیا تو تمہارا معاملہ اللہ کے اختیار میں
ہے وہ چاہے تو سزا دے، چاہے تو بخش دے۔

جب یہ بیعت ہو چکی تو ان بیعت کرنے والوں میں سے ایک نے حضورؐ سے
گزارش کی: "یا رسول اللہ! آپؐ جانتے ہیں کہ ہمارا تعلق اوس و خزرج سے ہے۔
اور اوس و خزرج میں چونکہ قدیم سے دشمنی ہے۔ لہذا دونوں قبائل کے لوگ کسی ایک
قبیلے کے فرد کو اپنا امام پسند نہ کریں گے۔ لہذا ہمارے ساتھ کوئی صاحبِ علم شخص بھی نہیں
جو یثرب میں نہ صرف ہمارا امام بن کر رہے بلکہ ہمیں اور دوسرے لوگوں کو وہاں دین کی
تبلیغ بھی کرے۔"

حضورؐ نے ان کی تجویز کو پسند فرمایا اور جب وہ لوگ مکہ سے یثرب کی طرف
واپس جانے لگے تو آپؐ نے مصعبؓ بن عمیر کو ان کے ساتھ کر دیا۔ ان لوگوں کے
ساتھ مصعبؓ بن عمیر یثرب آئے۔ اسعد بن زادہ کے ہاں انہوں نے قیام کیا اور
یثرب کے اندر اسلام کی تبلیغ کرنے کے علاوہ وہ نماز بھی پڑھایا کرتے تھے۔
مصعبؓ بن عمیر اور دیگر ایمان لانے والوں کی سعی اور کوششوں کے باعث
ایک دین کی حیثیت سے اسلام اب ہر گھر سے متعارف ہو چکا تھا اور لوگ اس کے
متعلق اچھی طرح جاننے لگے تھے۔

ایک روز جب کہ بنو ظفر کے محلے کے ایک باغ میں پیڑ مرق کے پاس مصعبؓ
بن عمیر، اسعد بن زادہ دیگر مسلمانوں کے ساتھ بیٹھے تبلیغ کا کام کر رہے تھے کہ ایک

۱۰ ماخوذ از سیرت علامہ ابن ہشام

ایسا واقعہ پیش آیا جس نے یثرب کے اندر ایک بہت بڑا انقلاب برپا کر کے رکھ دیا۔
ایسا ہوا کہ بیر مرق کے پاس مصعب بن عمیر اور دیگر اسلام لانے والوں کے اجتماع
کی خبر بنی اوس کے سردار سعد بن معاذ کو بھی ہو گئی۔ پس یہ سعد بن معاذ بنو اوس کے
ایک چھوٹے اور ذیلی قبیلے بنی عبدالاشہل کے سردار اسید بن حضیر کے پاس گیا اور
اسے مخاطب کر کے کہا۔

اے اسید! تیرا باپ مر جائے یہ مصعب بن عمیر اور سعد بن زرارہ دونوں
شخص ہمارے محلے کے باغ میں آئے ہیں کہ لوگوں کو نئے دین کی تبلیغ کریں اور ہم
میں سے کمزوروں کو بیوقوف بنائیں۔ پس تو ان لوگوں کے پاس جا، انہیں ڈانٹ اور
انہیں منع کر کہ وہ ادھر نہ آیا کریں۔ ان کی اس تبلیغ سے پہلے ہی کافی ملوگ اس نئے دین
کو قبول کر چکے ہیں اور اس نئے دین کو قبول کرنے والوں میں سماک بن خرمہ اور قطبہ
بن عامر جیسے شجاع اور شیر دل جوان بھی شامل ہیں۔

اے اسید! نہیں خود جاتا ڈران لوگوں کو ڈانٹ کر یہاں سے نکال دیتا۔
پہ تو جانتا ہے میں ایسا نہیں کر سکتا۔ اس لیے کہ سعد بن زرارہ میرا خالہ زاد بھائی
ہے۔ وہ مجھ سے بڑا ہے اور میں اس کے سامنے کچھ کہنے کی جرأت نہیں کر سکتا۔
لہذا تو بنی عبدالاشہل کے سردار کی حیثیت سے ان کی طرف جا۔ انہیں اس دین کی
تبلیغ سے روک اور یہاں سے نکال باہر کر۔

سعد بن معاذ اور اسید بن حضیر کی اس گفتگو کے دوران یثرب کے کافی لوگ
وہاں جمع ہو گئے تھے۔ بہر حال اسید بن حضیر نے سعد بن معاذ کے کہنے پر اپنا چھوٹا
برچھا لیا اور بیر مرق کی طرف گیا جہاں مسلمان بیٹھے ہوئے تھے۔

اسعد بن زرارہ نے جو اسید بن حضیر کو اپنے ہاتھ میں برچھا پکڑے اپنی طرف
آئے دیکھا تو انہوں نے اپنے قریب بیٹھے مصعب بن عمیر کو مخاطب کر کے کہا۔
اے میرے رفیقِ کار! یہ شخص جو اپنے ہاتھ میں برچھا لیے ہماری طرف آ رہے ہے۔ یہ
اسید بن حضیر ہے اور یہ بنی الاشہل کا سردار ہے۔ یہ ضرور ہم سے باز پرس کرے گا۔

لہذا اللہ کے حقوق کا خیال رکھنا اور سچ بولنے میں لحاظ اور مروت کو کام میں نہ لانا۔
مصعب بن عمیر نے بڑے اطمینان اور حوصلہ مندی میں کہا۔ "اے ابن زرارہ!
تو فکر مند نہ ہو۔ یہ شخص اگر یہاں آکر ہمارے پاس بیٹھتا ہے تو میں ضرور اس سے
بات کروں گا۔"

قریب آکر اسید بن حضیر زور زور سے گالیاں دینے لگا اور کہنے لگا۔ "تم لوگ
ہمارے پاس کمزوروں کو بے وقوف بنانے کے لیے کیوں آئے ہو۔ اگر تم لوگوں کو
اپنی جان پیاری ہے تو یہاں سے چلے جاؤ۔"

اس پر مصعب بن عمیر نے بڑی نرمی اور ملائمت میں ابن حضیر کو مخاطب
کر کے کہا۔ "اے ابن حضیر! ہمارے پاس بیٹھو اور ہماری بات تو سنو۔ اگر کوئی بات
تمہاری مرضی کے مطابق ہوئی تو قبول کر لینا اور جو بات تمہارے لیے ناپسندیدہ ہوئی اس
سے اپنے آپ کو بچا لینا۔"

اسید بن حضیر نے اپنا برچھا زمین میں گاڑ دیا اور کہا۔ "تم نے انصاف کی بات
کہی ہے۔ اب کہو تم نے کیا کہنا ہے؟"

جواب میں مصعب بن عمیر نے اسید بن حضیر سے اسلام سے متعلق گفتگو کی اور
اسے قرآن مقدس پڑھ کر بھی سنایا۔

قرآن مقدس کی تلاوت سن کر اسید بن حضیر بے حد متاثر ہوا اور بدلے بدلے
انداز میں اس نے کہا۔ "یہ چیز تو بہت ہی خوب اور بہترین ہے۔ جب تم لوگ اس
دین میں کسی کو داخل کرنا چاہتے ہو، تو کیا کرتے ہو؟"

اس پر مصعب بن عمیر نے خوش ہوتے ہوئے کہا۔ "غسل کر لو۔ پاک و صاف
ہو جاؤ، پہلے حق کی گواہی دو یعنی کلمہ توحید پڑھو اور نماز ادا کر لو۔"

مصعب بن عمیر کی راہنمائی میں اسید بن حضیر فوراً اٹھ کھڑا ہوا۔ غسل کر کے
اپنے آپ کو پاک و صاف کیا۔ کلمہ توحید پڑھا اور دو رکعت نماز وہاں سب کی موجودگی
میں ادا کی۔ یوں اسید بن حضیر نے اسلام قبول کر لیا۔ اس کے بعد مصعب بن عمیر

کو مخاطب کر کے کہا۔

”میرے پیچھے ایک شخص ہے۔ اگر اس نے بھی تم دونوں کی پیروی کر لی تو پھر اس کے بعد اس کی قوم سے کوئی بھی اسلام سے باہر نہ رہے گا۔ میں ابھی اسے تمہارے پاس بھیجتا ہوں، وہ سعد بن معاذ ہے۔ اسے بھی اس دین سے متعارف کراؤ اس کے بعد اسید بن حضیر نے اپنی بڑھپھی اٹھائی اور وہاں سے چلا گیا تھا۔

جب اسید بن حضیر واپس گیا تو اسے دیکھتے ہی سعد بن معاذ نے بلند آواز میں کہا: ”میں اللہ کی قسم کھاتا ہوں کہ اسید بن حضیر کی حالت میں گیا تھا۔ اس سے بالکل مختلف حالت میں واپس آیا ہے۔“

جب اسید آکر سعد بن معاذ کے پاس کھڑا ہو گیا تو سعد بن معاذ نے پوچھا۔
”تم نے اس معاملے کا کیا کیا؟“

سعد بن معاذ کو مصعب بن عمیر اور اسعد بن زرارہ کی طرف بھیجنے کے لیے اسید بن حضیر نے فوراً ایک بات بتائی اور کہا: ”اے ابن معاذ! میں نے ان دونوں سے گفتگو کی۔ واللہ مجھے ان سے کوئی خطرہ محسوس نہیں ہوتا۔ پر مجھے ایک بڑی خبر ملی ہے اور وہ یہ کہ تمہارے دشمن قبیلے بنو حارثہ کے لوگ تمہارے خالہ زاد بھائی اسعد بن زرارہ کو قتل کرنے کی نیت سے نکلے ہیں۔ کیوں کہ انہیں معلوم ہو گیا ہے کہ اسعد بن زرارہ تمہارا خالہ زاد بھائی ہے۔ لہذا اسے قتل کر کے بنو حارثہ کے لوگ تمہیں ذلیل کرنا چاہتے ہیں۔“

یہ خبر سن کر سعد بن معاذ غصے اور غضب کی حالت میں سُرخ ہو گیا۔ اس نے اسید بن حضیر سے برچھالے لیا اور اس خدشے کے تحت تیزی سے وہ پیرمق کی طرف بھاگا جہاں اسعد بن زرارہ بیٹھا ہوا تھا کہ کہیں اس کے وہاں پہنچنے سے قبل ہی بنو حارثہ کے لوگ اس کے خالہ زاد بھائی اسعد بن زرارہ کو قتل نہ کر دیں اور جب وہ وہاں پہنچا اور دیکھا کہ مصعب بن عمیر اور اسعد بن زرارہ تو اپنے دوسرے ساتھیوں کے ساتھ بے فکری کی حالت میں بیٹھے ہوئے ہیں اور انہیں

تو عارثہ کی طرف سے کوئی خطرہ نہیں ہے تو سعد بن معاذ سمجھ گیا کہ اسید بن حضیر کسی بہانے سے اسے ان کی طرف بھیجنا چاہتا تھا تاکہ وہ بھی ان کی باتیں سنے۔ بہر حال سعد بن معاذ ان دونوں کے قریب گیا اور اپنے خالہ زاد بھائی اسعد بن زرارہ کو مخاطب کر کے کہا۔

”اے ابو امامہ! اگر تمہاری میرے ساتھ قرابت داری نہ ہوتی تو تم میرے ساتھ یہ معاملہ نہ کرتے جو تم کر رہے ہو۔ کیا تم ہمارے احاطوں میں ہم پر ایسی باتوں سے ظلم ڈھاتے ہو جنہیں ہم ناپسند کرتے ہیں۔“

سعد بن معاذ جب خاموش ہوا تب مصعب بن عمیر نے اسے مخاطب کر کے کہا۔ تم بیٹھو اور ہماری بات سنو۔ اگر کوئی بات تمہاری مرضی کے مطابق ہو اور اس کی جانب تمہاری رغبت ہو تو قبول کر لینا اور اگر کسی بات کو ناپسند کرو تو ناپسند پریشے کو دور کر دیں گے۔“

مصعب بن عمیر کی اس گفتگو کو سعد بن معاذ نے پسند کیا۔ پھر وہ وہاں بیٹھ گیا۔ اور مصعب بن عمیر نے اس کے سامنے اسلام پیش کرنے کے علاوہ اس کے سامنے قرآن مقدس کی تلاوت کی اور اس کلام کا سعد بن معاذ پر ایسا اثر ہوا کہ اس نے بھی فوراً اسلام قبول کر لیا۔

اسلام قبول کرنے کے بعد سعد بن معاذ اپنے لوگوں کی طرف واپس گئے، تو ابھی وہ دور ہی تھے کہ ایک شخص نے پکار کر کہا۔ ”واللہ! سعد بن معاذ جس انداز پر گیا تھا اس انداز سے بالکل مختلف واپس لوٹ رہا ہے۔“

سعد بن معاذ واپس لوٹے اور اپنے لوگوں کو مخاطب کر کے انہوں نے پوچھا

”اے بنی عبدالاشہل! تم لوگ مجھے اپنے درمیان کیسا سمجھتے ہو؟“

لوگوں نے کہا۔ ”آپ ہمارے سردار، ہم سب سے زیادہ خویش پرور، سب

۱۔ اسعد بن زرارہ کی کنیت ہے۔

۲۔ یہ سارے واقعات سیرت ابن ہشام سے ماخوذ ہیں۔

سے بہتر رائے والے اور صاحبِ عقل ہیں۔

سعد بن معاذ نے کہا۔ "اگر ایسا ہے تو لوگو سنو! تمہارے مردوں اور عورتوں سے میرا بات کرنا اس وقت تک حرام ہے جب تک تم لوگ اللہ اور اس کے رسولؐ پر ایمان نہ لے آؤ۔"

سعد بن معاذ کی اس پکار پر بنی عبدالاشہل کے سب لوگوں کی آمد کیا عورت سب نے اسلام قبول کر لیا اور بنی اشہل کے احاطے میں شام تک کوئی بھی غیر مسلم نہ رہا۔ اس کے بعد مصعب بن عمیر اور سعد بن زہارہ نے تبلیغ کا کام تیز کر دیا اور اسلام یثرب میں تیزی سے پھیلنے لگا اور لوگ گروہ درگروہ دائرہ اسلام میں داخل ہونے لگے تھے۔

○

سماک اپنی سوتیلی بیوی داخل ہوا، اس نے دیکھا اسے دیکھتے ہی ربطہ سامنے والے کمرے سے نکل کر صحن میں آگئی تھی اور پھر اس کے پیچھے پیچھے اس کمرے سے خویلہ بھی باہر آئی تھی۔ خویلہ کو دیکھ کر شفق رنگ سحر کی طرح مسکراتے ہوئے سماک نے پوچھا۔
"خویلہ! خویلہ! تم کب آئی ہو؟"

سماک کے اس استفسار پر خویلہ کے چہرے پر خوشیاں، تنداؤں کی تیز چاندنی قرب کے موسم اور شمع دعا کی طرح پھیل گئی تھیں۔ پھر اس نے زرفشاں کو نہیں بھیرتی اپنی آواز میں کہا۔ "میں تو کافی دیر سے آئی ہوئی ہوں، آپ کہاں رہ گئے تھے۔"
سماک نے ایک بار غور سے باری باری خویلہ اور ربطہ کی طرف دیکھا۔ پھر کہا۔
"میں تو بنی عبدالاشہل کی طرف سے آ رہا ہوں۔ ان سب نے اسلام قبول کر لیا ہے۔ اے میری دونوں ساتھیو! اگر تم جڑا نہ مانو، تو میں بھی تم دونوں سے ایک بات کہوں۔ خویلہ نے بے خود اور مسرور سی آواز میں کہا۔

"ضرور کہیں۔ آپ کو ہم سے اجازت لینے کی کیا ضرورت ہے اور یہ آپ نے کب سے تخمینہ لگانا شروع کر دیا ہے کہ میں اور ربطہ آپ سے ناراض بھی ہو سکتی ہیں۔"

اس پر سماک نے فیصلہ کن انداز میں کہا۔ ”اگر ایسا ہے تو پھر دونوں بہنیں سنو! میں اسلام قبول کر چکا ہوں اور اب میں نے آباؤ اجداد کے جاہلیت پر مبنی مذہب کو چھوڑ کر خدا کے اس سچے اور آخری دین کو قبول کر لیا ہے اور میں تم دونوں سے یہ بھی توقع رکھتا ہوں کہ تم دونوں اس اقدام پر میرے ساتھ اتفاق کرو گی۔“

سماک کے اس انکشاف پر خویلیہ اور ریطہ نے ایک بار رفیقانِ وفا کی طرح ایک دوسرے کی طرف دیکھا۔ نگاہوں ہی نگاہوں میں ان دونوں نے آپس میں کوئی فیصلہ کر لیا۔ پھر خویلیہ بولی اور کہا۔

”ہم دونوں کی زندگی کے مفاہیم اور اسلوب کے نادر محاسن آپ سے نسبت کی بنا پر ہی ہیں۔ آپ کے ساتھ وابستگی ہی سے یہ فضا میں ہمارے لیے سائراہ ہے یہ زندگی کیفیت و حسن سے سرشار اور بدن آگینہ ہیں۔ لہذا میں اور ریطہ نے یہ فیصلہ کیا ہے کہ آپ کے ساتھ ہم دونوں بھی اسلام قبول کرتی ہیں۔ لہذا آپ ہمیں بھی اس دین میں داخل کیجئے۔“

سماک نے ان دونوں کو پہلے وضو کرایا، انہیں پاک و صاف لباس پہنایا۔ پھر انہیں دائرہ اسلام میں داخل کرایا۔ جب یہ ہو چکا تو خویلیہ نے کہا۔ اب میں ہر روز ادھر چکر لگا جا یا کروں گی۔ اس طرح آپ مجھے اور ریطہ کو اسلام کی تبلیغ کیا کریں۔ سماک نے بخوشی اس سے اتفاق کیا۔ پھر وہ تینوں اکٹھے بیٹھ کر کھانا کھا رہے تھے۔



یثرب کا رئیس عبداللہ بن ابی اپنی حویلی کے دیوان خانے میں اپنے بیٹے عبداللہ کے ساتھ بیٹھا گفتگو کر رہا تھا کہ یثرب کے رئیس نبیل بن حارث ابو حبیہ اور مرثد بن قیس اندر داخل ہوئے۔ ابو حبیہ نے دیوان خانے میں داخل ہوتے

سے عبداللہ بن ابی کے بیٹے کا نام بھی عبداللہ ہی تھا۔

ہی عبداللہ بن ابی کے بیٹے عبداللہ کو مخاطب کر کے کہا۔ "اے ابن عبداللہ! تم ذرا باہر چلے جاؤ۔ ہم تمہارے باپ کے ساتھ ایک اہم موضوع پر گفتگو کرنا چاہتے ہیں۔" اس کے کہنے پر عبداللہ اٹھ کر باہر نکل گیا۔ پھر ابو جبیبہ نے عبداللہ بن ابی کو مخاطب کر کے کہا۔

"اے رفیق من! جنگِ غاطب میں اوس و خزرج کے سرداروں کے مارے جانے پر ہمیں اُمید ہو گئی تھی کہ ہم میں سے قبائل کے سردار منتخب کیے جائیں گے۔ لیکن تم جانتے ہو ایسا نہیں ہوا۔ بنو خزرج کا سردار سعد بن عبادہ کو اوس کا سردار سعد بن معاذ کو بنا دیا گیا اور ہم سب مایوسی اور نا اُمیدی و حسرت کے عالم میں اس سارے معاملے کو دیکھتے ہی رہ گئے۔"

ابو جبیبہ ذرا رُک کر غصے اور انتقام کے عالم میں پھر کہہ رہا تھا۔ "پر اے ابنِ ابی! ہم لوگ اپنی اس ناکامی کو خاموشی سے برداشت نہ کر جائیں گے بلکہ ہم تمہارے لئے بل کر ایک اور منصوبہ بنایا ہے۔ پر اس منصوبے پر کام کرنے سے پہلے ہم تمہارا مشورہ اور اجازت لینا چاہتے ہیں اور اے ابنِ ابی! جو منصوبہ ہم نے بنایا ہے وہ یہ ہے کہ سعد بن عبادہ اور سعد بن معاذ کو خزرج اور اوس کے سردار رہیں، لیکن اے ابنِ ابی! تمہیں یثرب کا بادشاہ بنا دیا جائے۔ تاکہ نہ صرف اوس و خزرج بلکہ یہود بھی تمہارے ماتحت رہ کر کام کریں۔ اب بتاؤ ہمارا کیسا خیال ہے۔"

عبداللہ بن ابی نے خوشی اور مسرت کا اظہار کرتے ہوئے کہا۔ "اے ابو جبیبہ! یہ تجویز تو بڑی عمدہ اور سود مند ہے۔ پر یہ پائے تکمیل تک کیسے پہنچے گی اور کون اس کی ابتدا کرے گا۔"

ابو جبیبہ نے چھاتی پر ہاتھ مارتے ہوئے کہا۔ "ہم اس کی ابتدا کریں گے اور ہم ہی اس کی تکمیل بھی کریں گے۔ سنو ابنِ ابی! ہم نے یہ لائحہ عمل تیار کیا ہے کہ تمہیں یثرب کا بادشاہ بنانے کے لیے خزرج اور ان کے سردار سعد بن عبادہ سے میں بات کروں گا، اوس اور ان کے سردار سعد بن معاذ سے نبتل بن حارث اور یہودیوں

کے سرداروں سے مرلیج بن قیظی بات کرے گا۔“
 اس پر عبداللہ بن ابی نے کہا۔ ”اگر تم تینوں اس قدر لالچ عمل تیار کرے ہی
 چکے ہو تو پھر اس کی ابتدا کر دو۔ دیر کا ہے کی؟“
 ابو جیبہ اٹھ کھڑا ہوا اور کہا۔ ”بس ہم تمہاری رضامندی چاہتے تھے۔ اب ہم
 تینوں جلتے ہیں اور عنقریب ہم تمہارے پاس اچھی خبر لے کر آئیں گے۔“
 اس کے ساتھ ہی ابو جیبہ، عتب بن حارث اور مرلیج بن قیظی تینوں فساد برپا کرنے
 کرنے والے انسان اپنے ساتھی عبداللہ بن ابی کے ہاں سے اٹھ کر چلے گئے تھے۔





مصعب بن عمیر یثرب میں تبلیغ کرنے کے بعد واپس مکہ چلے گئے تھے۔ ان کی تبلیغ اور دوسرے مسلمانوں کی کوششوں اور سعی کا نتیجہ یہ نکلا کہ اگلے سال مسلمانوں کی ایک بڑی جماعت حج کے لیے روانہ ہوئی تو اس جماعت میں تہتر مرد اور دو عورتیں تھیں۔ یہ لوگ یثرب کے مشرک حاجیوں کے ساتھ ہی مکہ کی طرف روانہ ہوئے۔ ان کے اندر یہ لوگ راستے میں نماز بھی پڑھتے تھے۔ ایک دوسرے کو دینی مسائل کی تبلیغ بھی کرتے تھے اور ان تہتر مسلمانوں میں یثرب کے ایک سردار براء بن معرور بھی شامل تھے۔ باقی لوگ تو بیت المقدس کی طرف رُخ کر کے نماز پڑھتے تھے لیکن براء بن معرور کعبۃ اللہ کی طرف رُخ کر کے نماز ادا کرتے رہے۔

بہر حال یہ کاروان مکہ پہنچا اور حضور سے متعلق دریافت کیا۔ کیونکہ ان میں سے کوئی بھی اس سے قبل حضور سے ملا نہ تھا۔ لہذا کوئی بھی ان میں سے حضور کو پہچانتا نہ

۱۔ ماخوذ از سیرت ابن ہشام جلد اول صفحہ ۲۹۰۔

۲۔ ان دو عورتوں کے نام ام عمارہ اور اسماء بنت عمرو تھیں۔ ام عمارہ کعب کی بیٹی تھی اور بنی مازن میں سے تھی جب کہ اسماء بنت عمرو کا تعلق بنی سلمہ سے تھا۔
(سیرت ابن ہشام)

تھا۔ بنو خزرج کے سردار سعد بن عبادہ بھی ان لوگوں میں شامل تھے۔
 آخر مکہ کے ایک شخص سے انہوں نے حضورؐ سے متعلق دریافت کیا۔ اس شخص
 نے پوچھا۔ ”کیا تم لوگ انہیں پہچانتے ہو؟“
 انہوں نے جواب دیا۔ ”نہیں۔“
 اس شخص نے دوبارہ پوچھا۔ ”کیا تم میں سے کوئی ان کے چچا عباس کو
 جانتا اور پہچانتا ہے؟“

ایک مسلمان نے آگے بڑھ کر کہا۔ ”ہاں ہم میں سے اکثر لوگ انہیں جانتے
 ہیں کیونکہ وہ اکثر ایک تاجر کی حیثیت سے یثرب جاتے رہے ہیں۔ لہذا ہم انہیں
 پہچانتے ہیں۔“

اس شخص نے کہا۔ پھر ایسا کرو کہ حرم کعبہ میں داخل ہو، وہاں عباس بن
 عبدالمطلب بیٹھے ہوئے ہیں اور ان کے ساتھ جو وہاں بیٹھے ہیں وہ وہی ہیں جن کی
 تم لوگوں کو تلاش ہے۔“

پھر یہ لوگ حرم کعبہ میں داخل ہوئے وہاں عباس بن عبدالمطلب کے پاس
 حضورؐ بھی تشریف فرما تھے۔ ان لوگوں نے انہیں سلام کیا اور وہاں بیٹھ گئے اور
 گفتگو کرنے کے لیے براد بن معرود اور کعب بن مالک کو آگے رکھا۔

ان دونوں کی طرف حضورؐ نے غور سے دیکھا۔ پھر آپؐ نے اپنے چچا عباس کو
 مخاطب فرماتے ہوئے پوچھا ”هَلْ تَعْرِفُ هَذَيْنِ الرَّجُلَيْنِ يَا اَبَا
 الْفَضْلِ (اے ابوالفضل! کیا تم ان دونوں کو جانتے ہو؟)

حضورؐ کے چچا عباس نے جواب میں کہا۔ ”جی ہاں! میں ان دونوں کو جانتا
 ہوں۔ ان میں سے ایک یثرب کا ایک سردار براد بن معرود ہے اور دوسرا کعب بن
 مالک ہے۔“

اس پر حضورؐ نے دوبارہ پوچھا۔ ”کیا وہ کعب بن مالک جو شامی ہے؟“
 عباس بن مطلب نے جواب دیا۔ ”جی ہاں! وہی شاعر کعب بن مالک ہے۔“

اس کے بعد براء بن معرور نے حضورؐ کو مخاطب کر کے کہا۔ "اے اللہ کے نبی! میں اپنے اس قافلے کے ساتھ یثرب سے روانہ ہوا۔ الحمد للہ! میں اود میرے یہ سارے ساتھی مسلمان ہیں پر راستے میں یہ لوگ بیت المقدس کی طرف رخ کر کے اود میں کعبۃ اللہ کی طرف رخ کر نماز پڑھتا رہا۔ حالانکہ میرے ساتھیوں نے مجھے منع بھی کیا۔ پر میں نے ان کی طرف رجوع نہ کیا اود اپنی بات پر جما رہا۔ آپ میری اس حرکت پر کیا خیال فرماتے ہیں؟"

اس استفسار کے جواب میں حضورؐ نے ابن معرور کو مخاطب کر کے فرمایا۔
 "قَدْ كُنْتَ عَلَىٰ قِبْلَتِكَ لَوْ حَسَبْتَ عَلَيْهَا رَحْمَٰتِ اللَّهِ عَلَيْكَ
 کاش تم نے اس پر صبر کیا ہوتا)

حضورؐ کی طرف سے یہ جواب ملنے کے بعد براء بن معرور بھی کعبۃ اللہ کے بجائے بیت المقدس کی طرف رخ کر کے نماز پڑھنے لگے تھے۔

آخر باہم گفتگو سے یہ طے پایا کہ حضورؐ ان لوگوں سے مقام عقبہ میں کب اود کس وقت ملیں گے۔ اس کے بعد یہ لوگ حج ادا کرنے میں مصروف ہو گئے۔ حج سے فارغ ہونے کے بعد یہ لوگ عقبہ میں پہاڑ کی چڑھائی کے پاس اس جگہ جا خیمہ زن ہوئے جہاں ان کے ساتھ یثرب سے حج کے لیے آنے والے مشرکین پڑاؤ کیے ہوئے تھے۔

جو رات حضورؐ سے ملنے کے لیے مقرر ہوئی تھی۔ اس رات یہ مسلمان اپنے پڑاؤ سے نکل کر ذرا فاصلے پر ایک دوہارے کے پاس جا جمع ہوئے اود انہوں نے اپنے اس اجتماع کی خبر یثرب سے اپنے ساتھ آنے والے مشرکین کو نہ ہونے دی۔ جب ایک تہائی رات گزر گئی تو حضورؐ وہاں تشریف لائے۔ ان کے ساتھ ان کے چچا عباس بن عبدالمطلب بھی تھے۔ گچا آپ کے چچا نے اس وقت تک اسلام

لے براء بن معرور کی حضورؐ کے ساتھ یہ ساری گفتگو سیرت ابن خنبل سے نقل کی گئی ہے۔

قبول نہ کیا تھا اور وہ اپنی قوم کے قدیم دین ہی پر تھے لیکن انہیں اپنے بھتیجے کے معاملے میں موجود رہنے اور ان کے بارے میں پختہ ضمانت لینے کی خواہش تھی۔

جب یثرب کے ان مسلمانوں نے حضورؐ کو اپنے ساتھ لے جانے کی خواہش کا اظہار کیا تو حضورؐ کے چچا عباس بن عبدالمطلب نے انہیں مخاطب کر کے کہا۔

”اے گروہ خزرج! مَحْتَمِدٌ کو جو حیثیت ہم میں حاصل ہے وہ تم لوگ جانتے ہو۔ ہم میں سے ان لوگوں نے جو ان سے متعلق ہماری رائے سے متفق ہیں اب تک ان کی حفاظت کی ہے۔ یہ اپنی قوم میں عزت والے اور اپنے شہر میں محفوظ ہیں لیکن یہ اپنا وطن چھوڑ کر تمہاری طرف جانے اور تم سے مل کر رہنے کے سوا دوسری کسی بات کو مانتے ہی نہیں۔ اگر تم لوگ سمجھتے ہو کہ جس جانب تم انہیں بلا رہے ہو وہاں تم لوگ ان کا حق پورا کرو گے۔ انہیں مخالفوں سے بچاؤ گے، تو جو ذمہ داری اپنی خوشی سے تم لوگ اپنے سر لیتے ہو لے لو۔ اگر تم لوگوں کا خیال ہو کہ انہیں یہاں سے لے جانے کے بعد انہیں مخالفوں کے حوالے کر کے ان کی مدد سے دست بردار ہو جاؤ گے تو پھر ابھی اس سے دست کش ہو جاؤ کہ یہ اپنے شہر اور اپنی قوم میں معزز و محفوظ ہیں۔“

حضورؐ کے چچا عباس بن عبدالمطلب کی یہ گفتگو سننے کے بعد ان لوگوں میں سے ایک نے کہا۔ ”جو کچھ آپ نے کہا، وہ ہم نے سُن لیا۔ اے اللہ کے رسول! اب آپ گفتگو فرمائیے اور اپنی ذات اور اللہ سے متعلق جو اقرار آپ ہم سے لینا چاہتے ہیں لیجیے!“

حضورؐ نے گفتگو کا آغاز فرماتے ہوئے پہلے قرآنِ مقدس کی تلاوت کی پھر ان لوگوں کو اللہ کی جانب دعوت دی اور اسلام کی طرف رغبت دلانی۔ اس کے بعد آپؐ نے فرمایا۔

”یہ تم لوگوں سے اس بات پر بیعت لیتا ہوں کہ تم لوگ میری ان

۱۔ قدیم دور میں اوس و خزرج میں سے جسے بھی پکارا جاتا تھا اسے گروہِ خزرج کہہ کر ہی پکارا جاتا تھا۔ (ابن ہشام)

چیزوں سے حفاظت کرو گے جن سے تم اپنی عورتوں اور اپنے بچوں کی حفاظت کرتے ہو۔ اس پر براء بن معرور نے آگے بڑھ کر آپ کا دست مبارک تھام لیا اور کہا۔
 ”اس ذات کی قسم! جس نے سچائی کے ساتھ آپ کو نبی مبعوث کیا ہے۔ ہمیں یہ شرطیں قبول ہیں اور ہم ضرور ان تمام چیزوں سے آپ کی حفاظت کریں گے جن سے اپنی عورتوں اور بچوں کی کرتے ہیں۔ پس اے اللہ کے رسول! ہم سے بیعت لے لیجئے۔ واللہ! ہم سپاہی اور مسلح لوگ ہیں اور جنگ تو ہمیں ہمارے بزرگوں سے میراث میں ملی ہے۔“

براء بن معرور کے خاموش ہونے پر ان لوگوں میں سے ابوالہیثم آگے بڑھا اور بولا۔ ”اے اللہ کے رسول! ہم میں اور یثرب کے دوسرے لوگوں یعنی یہودیوں خاص قسم کے تعلقات ہیں۔ ہم یہ تعلقات ان سے قطع کر لیں گے۔ اگر ہم نے ایسا کیا اور خداوند نے اس کے بعد آپ کو غلبہ عطا فرمایا تو کہیں ایسا تو نہیں ہو جائے گا کہ آپ ہمیں چھوڑ کر دوبارہ اپنی اس قوم کی طرف لوٹ آئیں گے۔“

اس پر حضور نے فرمایا۔ ”ایسا نہیں ہوگا۔ بلکہ میرے خون کا مطالبہ تمہارے خون کا مطالبہ ہوگا اور میرے خون کا معاف کرنا تمہارے خون کا معاف کیا جانا ہوگا۔ تم مجھ سے ہو جاؤ گے اور میں تم سے۔ جس سے تم جنگ کرو گے۔ اس کے خلاف میں بھی برسرِ پیکار ہوں گا اور جس سے تم صلح کرو گے میں بھی اس سے مصالحت کروں گا۔“
 اس کے بعد سب لوگوں نے حضور کے دست مبارک پر بیعت کی۔ پھر آپ نے انہیں مخاطب کر کے فرمایا۔ ”میں تم لوگوں کو نقیب مقرر کرتا ہوں اور جب کبھی تم لوگوں کے اندر کسی معاملہ میں اختلاف ہو تو یہی لوگ تمہارا فیصلہ کرنے والے ہونگے اس کے بعد بارہ سرداروں کا انتخاب کیا گیا اور انہیں نقیب مقرر کیا گیا۔ ان

۱۔ ماخوذ از ابن ہشام و تاریخ طبری

۲۔ سیرت النبی از علامہ ابن ہشام جلد اول صفحہ ۲۹۰

میں سے نو بنو خزرج سے اور تین بنو اوس سے تھے۔

اس کے بعد حضورؐ وہاں سے تشریف لے گئے تھے اور یثرب سے آنے والے مشرکین کو اس بیعت کی خبر نہ ہونے پائی تھی۔

دوسرے روز صبح ہی صبح قریش کے کچھ سربراہ اور وہ اشخاص یثرب والوں کے پڑاؤ میں داخل ہوئے اور انہیں مخاطب کر کے کہا۔ "اے گروہِ خزرج! ہمیں خبر ملی ہے کہ تم ہمارے آدمی (حضورؐ) کے پاس اس لیے آئے ہو کہ اسے ہمارے درمیان سے نکال کر لے جاؤ اور ہم سے جنگ کرنے کے لیے اس کے ہاتھ پر بیعت کرو۔ سنو! عرب کے اندر سارے قبائل میں سے تم لوگوں کے ساتھ ہمارا الجھنا ہمارے لیے زیادہ ناپسندیدہ ہے۔"

اس انکشاف پر یثرب کے مشرک اٹھ کھڑے ہوئے اور قسمیں کھانے لگے کہ ایسی کوئی بات نہیں ہوئی اور قسمیں کھانے میں حق بجانب بھی تھے۔ اس لیے کہ انہیں اس سارے معاملے کا علم ہی نہیں تھا۔ لہذا قریش کے وہ سرکردہ اصحاب واپس چلے گئے جب کہ یثرب کے سارے لوگ وہاں سے کوچ کر گئے تھے۔

قریش کے لوگ متنبی میں واپس جا کر پھر اس معاملے کی چھان بین میں لگ گئے اور انہیں معلوم ہو گیا کہ اہل یثرب اور حضورؐ کے درمیان ضرور کوئی بات ہوئی ہے۔ لہذا وہ یثرب کے مسلمانوں کے تعاقب میں نکلے۔ وہ کسی اور کو تو نہ پاسکے تاہم اواخر کے مقام پر انہوں نے سعد بن عبادہ اور منذر بن عمرو کو جالیا۔ ان دونوں میں سے منذر

ؓ، ۱۰ بنو خزرج سے یہ نو اشخاص۔ سعد بن زرارہ، رافع بن مالک، عبادہ بن صامت، سعد بن ربیع، عبداللہ بن رواحہ، براء بن معرور، ابو جابر عبداللہ، سعد بن عبادہ، اور منذر بن عمرو تھے۔ بنو اوس میں اسید بن حضیر، سعد بن خثیمہ اور فاعہ بن منذر تھے۔

علامہ ابن خلدون

ؓ مکہ سے قریب ایک مقام

ؓ یہی بیعت عقبہ ثانی کہلاتی ہے

بن عمرو تو کسی نہ کسی طرح اپنی جان بچا کر بھاگنے میں کامیاب ہو گیا لیکن سعد بن عبادہ کو قریش کے مشرکین نے پکڑ لیا۔ انہوں نے سواری کے تسمے سے سعد بن عبادہ کے ہاتھ گردن سے باندھ دیئے۔

وہ لوگ سعد بن عبادہ کو مارتے جلتے تھے اور ان کے سر کے بال پکڑ کر کھینچتے جاتے تھے۔ اس لیے کہ سعد بن عبادہ کے سر پر بہت بال تھے۔ اسی حالت میں وہ لوگ سعد بن عبادہ کو مکہ میں لائے۔

مکہ میں کچھ مزید لوگ سعد بن عبادہ کے گرد جمع ہو گئے تھے۔ سعد بن عبادہ نے دیکھا۔ ان لوگوں میں ایک شخص خوب پاک صاف، گورا، لمبا اور لوگوں میں مقبول صورت بھی تھا۔ سعد بن عبادہ نے دل میں گمان کیا اگر ان لوگوں میں سے کسی میں بھلائی کی اُمید ہو تو اس شخص میں ہو سکتی ہے۔ پر وہ شخص سعد بن عبادہ کے نزدیک آیا اور اُن کے منہ پر زور سے تھپڑ دے مارا۔ اس کے بعد سعد بن عبادہ نے خیال کیا کہ ان میں سے کسی میں بھی بھلائی کی کوئی اُمید نہیں ہو سکتی۔

وہ لوگ اسی طرح سعد بن عبادہ کو کھینچتے پھر رہے تھے کہ ایک شخص سعد بن عبادہ کے قریب آیا اور انہیں مخاطب کر کے کہا: ”تجھ پر افسوس! کیا تیرے اور قریش کے لوگوں میں سے کسی کے درمیان پناہ یا اسی طرح کا کوئی اور معاہدہ نہیں ہے؟“ اس پر سعد بن عبادہ فوراً بول پڑے اور کہا: ”کیوں نہیں، واللہ! میں قریش میں سے جبیر بن مطعم اور عارث بن حرب کو جب وہ تجارت کی غرض سے پترب جایا کرتے تھے تو میں انہیں پناہ دیتا رہا ہوں اور ہماری بستیوں میں جو لوگ ان پر مظالم کرنا چاہتے تھے میں ان دونوں کو ان سے بچاتا رہا ہوں۔ لہذا قریش کے ان دونوں اشخاص پر میرے احسانات ہیں۔“

۱۰ سعد بن عبادہ کو تھپڑ مارنے والا یہ شخص سہیل بن عمرو تھا۔

۱۱ اور سعد بن عبادہ پر ترس کھانے والا یہ شخص ابوالنجتری بن ہشام تھا۔

اس پر سعد بن عبادہ پر ترس کھانے والے اس شخص نے خوشی اور اطمینان میں ازواری کے ساتھ کہا۔ ”ارے کم بخت! پھر تو ان دونوں شخصوں کا نام لے کر پکارا دیرے اور ان کے درمیان جو تعلقات میں وہ تو بلند آواز میں انہیں یاد دلا۔“

سعد بن عبادہ نے فوراً ابوالنختری کی اس تجویز پر عمل کیا اور زور زور سے وہ جبیر بن مطعم اور عمارت بن حرب کو پکارتے ہوئے انہیں مدد کے لیے بلانے لگے۔

اس پکار کے بعد ابوالنختری بھاگا بھاگا جبیر بن مطعم اور عمارت بن حرب کی طرف گیا۔ وہ دونوں اس وقت حرم کعبہ کے پاس بیٹھے ہوئے تھے۔ ابوالنختری نے دونوں کو مخاطب کر کے کہا۔

”اے میرے عزیزو! کیا تم بنو خزرج کے کسی شخص کو جانتے ہو وہ بے چارہ مقام بطح میں لوگوں کے ہاتھوں پٹ رہا ہے اور تم دونوں کے نام باری باری لے کر مدد کے لیے پکار رہا ہے اور یہ بھی کہتا ہے کہ اس کے اور تمہارے درمیان پناہ وہی کا معاہدہ ہے۔“ ان دونوں نے فوراً ابوالنختری سے بے مینہ میں پوچھا۔ ”وہ شخص کون ہے؟“

اس استفسار پر ابوالنختری نے کہا۔ ”بنو خزرج کے اس شخص کا نام سعد بن عبادہ ہے۔“ اس پر ان دونوں نے بڑی ہمدردی میں کہا۔ ”واللہ! وہ ہماری تجارت کے زمانے میں ہمیں پناہ دیا کرتا تھا اور اپنی بستی کے لوگوں کو ہم پر ظلم سے روکا کرتا تھا۔“ اس پر وہ دونوں اُٹھ کر اس جگہ آئے جہاں سعد بن عبادہ کو مارا پٹیا جا رہا تھا۔ ان دونوں نے سعد بن عبادہ کو رہائی دلائی اور اس کے بعد سعد بن عبادہ بئرب کی طرف کوچ کر گئے تھے۔



۱۰ سعد بن عبادہ اور ابوالنختری کے ان واقعات کو علامہ ابن ہشام نے سیرت النبیؐ میں تفصیل کے ساتھ لکھا ہے۔ اس کے علاوہ علامہ ابن سعد، علامہ جریر طبری اور علامہ ابن خلدون نے بھی ان حالات و واقعات پر روشنی ڈالی ہے۔

ایک روز ابو جیبہ، نبتل بن حارث اور مرثع بن قنطی تینوں ایک ساتھ عبداللہ بن ابی کے ہاں داخل ہوئے۔ وہ اس وقت اپنے کچھ جاننے والوں سے باتیں کر رہا تھا۔ ان تینوں کو دیکھ کر اس نے خوشی کا اظہار کیا اور اپنے قریب بٹھایا۔

نبتل بن حارث نے بے پناہ خوشی کے اظہار میں بغیر کسی تمہید کے کہا: اے ابن ابی! ہم لوگ اپنا مقصد حاصل کرنے میں کامیاب رہے ہیں۔ اس لیے کہ ہم نہ صرف اوس و خزرج کے سردار سعد بن عبادہ اور سعد بن معاذ کو اس بات پر آمادہ کرنے میں کامیاب ہو گئے ہیں کہ تمہیں یثرب کا بادشاہ تسلیم کر لیا جائے بلکہ ہم دوسرے ذیلی قبائل کے سرداروں کے علاوہ یہودیوں کے سرداروں اور رُوسا کو بھی اس پر آمادہ کرنے میں کامیاب رہے ہیں۔ اوس و خزرج کے لوگ بھی اس فیصلے پر خوش ہیں۔ ان کا خیال ہے کہ اگر تمہیں یثرب کا بادشاہ بنا دیا گیا تو پھر آئندہ کے لیے اوس و خزرج کے درمیان جنگیں نہ ہوں گی اور لوگ یثرب اور امن کے نواج میں پُر امن اور پُر سکون زندگی بسر کر سکیں گے۔

نبتل بن حارث کے خاموش ہونے پر ابو جیبہ بولا اور کہا: اے ابن ابی! ابھی ہم یہودیوں کے قبیلہ بنو قینقاع کی طرف سے آرہے ہیں۔ ہم نے ان کے ایک زرگر سے بل کر تمہارے لیے سونے کا ایک خوب صورت اور قیمتی تاج بنانے کے لیے بھی کہہ دیا ہے۔ تاکہ جس روز یثرب کا تمہیں بادشاہ بنایا جائے اس روز تمہاری باقاعدہ تاج پوشی کی جائے اور مجھے اُمید ہے کہ یہ زرگر جلد ہی سونے کا یہ قیمتی تاج تیار کر دے گا اور اس کے لیے اس زرگر کو ہم لوگ کچھ رقم بھی ادا کر آئے ہیں۔

نبتل بن حارث اور ابو جیبہ سے یہ خبریں سن کر عبداللہ بن ابی خوش ہوا۔ پھر اس نے کسی قدر بے چینی اور بے تابی کی سی کیفیت میں پوچھا: اے میرے عزیزو! تمہارا اندازے کے مطابق آخر کب تک اس کام کی تکمیل کر لی جائے گی۔

اس استفسار پر ابو جیبہ نے کہا: اے ابن ابی! تم جانتے ہو کہ بنو خزرج کے سردار سعد بن عبادہ کے علاوہ کئی دوسرے سردار اور عام لوگ بھی حج کے لیے مکہ گئے ہوئے ہیں۔ کیوں کہ حج کے لیے جانے والوں کی تعداد اس بار خاصی ہے۔ ان لوگوں کی واپسی کے

بعد ہی اس کام کو حتمی شکل دے کر تمہارے بادشاہ ہونے کا اعلان کر کے تمہاری تاج پوشی بھی کر دی جائے گی۔

ابو جیبہ کے اس جواب پر عبداللہ بن ابی مہسین ہو گیا تھا۔

آخر میں مربع بن قنظی نے عبداللہ بن ابی کو مخاطب کر کے کہا۔ اے ابن ابی! یثرب کا بادشاہ بننے کے بعد اپنے ہم جیسے رفقاء کے حقوق اور تعلقات کو فراموش نہ کر جانا۔ اس لیے کہ تمہارے بادشاہ بننے کے بعد آخر ہم بھی تو تم سے کچھ توقعات وابستہ رکھیں گے۔

اس پر عبداللہ بن ابی نے ایک بھر پور تمہقہ لگایا۔ پھر اس نے ایک کم تر اور غیر ذمہ دار شخص کی طرح مربع بن قنظی کے کندھے پر ہاتھ مارتے ہوئے کہا۔ اے ابن قنظی! میرے بادشاہ بننے کے بعد سارے اختیارات تو تم جیسے رفقاء کے ہاتھوں میں ہی ہوں گے۔

عبداللہ بن ابی کے اس جواب پر وہ تینوں دوست خوشی میں مسکرا دیئے تھے۔ پھر وہ وہاں سے اٹھ کر چلے گئے تھے۔



خویلیہ اور ابی حقیق دونوں باپ بیٹی اپنے دیوان خانے میں بیٹھے ہوئے تھے۔ کہ ابی حقیق کا بیٹا اور خویلیہ کا بھائی سلام بن ابی حقیق دیوان خانے میں داخل ہوا۔ اس کے ساتھ اس کی بیوی اور بچے بھی تھے۔ دیوان خانے میں داخل ہوتے ہوئے سلام بن ابی حقیق کی حالت عجیب ہو رہی تھی۔ اس کے چہرے پر تلخ حقیقتوں کے گہرے زخم، خون کی تمانت اور جلتے صحرا جیسی کیفیت تھی۔ جب کہ اس کی آنکھوں میں کرب کے لمحات اور شرر آلودی تھی۔

اس کی حالت دیکھتے ہوئے ابی حقیق اپنی جگہ سے اٹھ کھڑا ہوا اور فکر مندی میں اس نے پوچھا۔ اے میرے بیٹے! یہ تیری حالت کیا ہو رہی ہے۔ تو خیر سے یہاں اپنی بیوی اور بچوں کے ساتھ خیریت سے تو آیا ہے۔

سلام غصے کی حالت میں خویلیہ کے قریب بیٹھ گیا اور غضب کی حالت میں اس نے کہا - "اے میرے باپ! میں آپ پر پہلا انکشاف تو یہ کروں کہ میں اپنی بیوی اور بچوں کے ساتھ مستقل طور پر خیبر سے یثرب میں منتقل ہو گیا ہوں۔ باہر ڈو اونٹوں پر میرا سامان لدا ہے جسے میرے غلام آثار کز حویلی میں رکھ رہے ہیں۔ اور میں خیبر میں اپنا کاروبار اور اپنی حویلی اپنے ایک رفیق سدی بن عسل کی نگرانی میں دئے آیا ہوں۔ میں آپ پر دوسرا انکشاف یہ کروں کہ آپ نے میری عدم موجودگی میں ریطہ کی شادی سماک بن خرشہ سے کر کے بہت بڑی غلطی کی ہے۔ میں آپ پر تیسرا انکشاف یہ کرتا ہوں کہ سماک بن خرشہ نے اسلام قبول کر لیا ہے لہذا وہ ہمارے اولین اور خونی دشمنوں میں سے ایک ہے میرا آپ پر چوتھا انکشاف یہ ہے کہ اب جب کہ سماک بن خرشہ نے اسلام قبول کر لیا ہے تو اس کے ساتھ میری بہن خویلیہ کی شادی کسی بھی صورت میں نہیں ہو سکتی۔ اب خویلیہ کی شادی وہاں ہوگی جہاں میں چاہوں گا۔"

اور اے میرے باپ! میرا پانچواں انکشاف آپ کے لیے یہ ہے کہ میں ابھی اور اسی وقت سماک بن خرشہ کی طرف جاؤں گا اور اس سے ریطہ کی طلاق حاصل کرنے کی کوشش کروں گا۔ اس کے بعد ریطہ کی شادی بھی میری مرضی اور خواہش کے مطابق ہوگی۔

ابی حقیق چند ثانیوں شہقت اور تعجب لے چلے جذبات سے اپنے بیٹے سلام کی طرف دیکھتا رہا۔ پھر بولا - "اے میرے بیٹے! میں نے خویلیہ اور ریطہ کی مرضی اور رضامندی ہی سے دونوں کو سماک بن خرشہ سے منسوب کیا تھا۔ ریطہ کی شادی تمہاری غیر موجودگی میں اس لیے کر دی گئی کہ تم اس میں رکاوٹ بننے کی کوشش کرو گے۔ اس طرح مجھے خدشہ تھا کہ حالات و گروگوں ہو جائیں گے۔ لہذا میں نے تمہیں اطلاع کیے بغیر ریطہ کی شادی کر دی۔ ہاں میرے لیے یہ انکشاف ضرور نیا ہے کہ سماک بن خرشہ نے اسلام قبول کر لیا ہے۔ اگر یہ درست ہے تو پھر سنو! میں نہ صرف سماک بن خرشہ کو اپنی ننگا ہوں سے گرانا دوں گا بلکہ اب اپنی بیٹی خویلیہ کی شادی بھی اس سے نہ ہونے دوں گا۔"

ابی حقیق کے اس فیصلے پر سلام خوش ہو گیا۔ پھر وہ اپنی جگہ پر اٹھ کھڑا ہوا اور کہا

”میں اب سماک کی طرف جاتا ہوں اور اس سے ربطہ کی طلاق حاصل کرنے کی کوشش کرتا ہوں۔“

اس کے ساتھ ہی سلام اُٹھ کر باہر نکل گیا تھا۔ ابی حقیق اپنی جگہ پر گم صم خاموش بیٹھا رہا اور اسے روک نہ سکا تھا۔ جب کہ خولید بے چاری کی حالت لفظوں سے پچھڑے معانی، گریہ نیم شبی اور دریا کی اس روانی جیسی ہو گئی تھی جیسے کسی ہولناک صحرانے چانک اور فوراً نکلنا شروع کر دیا ہو۔ وہ بے چاری سر جھبکائے اپنی جگہ بیٹھی رہ گئی تھی۔ اس دوران سلام بن ابی حقیق کی بیوی اُٹھی اور ابی حقیق سے اس نے کہا۔

”میں ذرا غلاموں سے اپنا سامان درست کر کے لگواتی ہوں اور ابی حقیق کے جواب کا انتظار کیے بغیر وہ بھی اپنے بچوں کے ساتھ دیوان خانے سے اُٹھ کر حویلی کے اندرونی حصے کی طرف چلی گئی تھی۔“

خولید تھوڑی دیر تک خاموش بیٹھی بٹے غور اور انہماک سے اپنے باپ کی طرف دیکھتی رہی۔ جب کہ خود ابی حقیق بھی اپنی جگہ پر سر جھبکائے یوں بیٹھا ہوا تھا جیسے اس کی ذات کو گہن لگ گیا ہو۔ اس موقع پر خولید نے کچھ مہمت اور جرأت مجتمع کی اور ابی حقیق کو مخاطب کر کے کہا۔

’اے میرے باپ! میں سمجھتی ہوں کہ سماک کا اسلام قبول کرنا آپ کو برا اور ناگوار گزار ہے۔ میں اس لیے سماک کی طرف معذرت خواہ ہوں، پر اے میرے باپ! اگر یہ ثابت ہو جائے کہ اسلام ایک سچا، فطری اور منزل من اللہ دین ہے تو کیا آپ سماک سے اپنی محبت اور شفقت کو بحال کر کے مجھے اس سے خادی کرنے کی اجازت دے دیں گے؟‘

ابی حقیق نے غور سے خولید کی طرف اور پوچھا۔ ’اے میری بیٹی! یہ کیسا ورکون ثابت کرے گا کہ اسلام ایک سچا اور فطری دین ہے اور یہ کہ سماک نے ایسا کر کے سچائی اور حقیقت اختیار کی ہے؟‘

خولید نے ایک بھر پور عزم میں کہا۔ ’اے میرے باپ! اسلام کا سچا ہونا یا نہ ہونا

میں ثابت کروں گی پر اس کے لیے آپ کو میرے ساتھ دور دراز کے سفر کر کے ان لوگوں کے پاس جاتا ہوگا جو اسلام اور مسلمانوں کے رسول محمد صلی اللہ علیہ وسلم سے متعلق سچی باتیں اور پیش گوئیاں بتا سکیں۔

خولید کی اس گفتگو سے ابی حقیق کی آنکھوں میں ایک مانوس سی چمک پیدا ہو گئی تھی۔ پھر اس نے کسی قدر پرسکون انداز میں کہا۔ "اے میری بیٹی! اگر تو یہ ثابت کرنے میں کامیاب ہو گئی کہ مسلمانوں کا دین اور رسول دونوں سچے ہیں تو پھر سن رکھو، میں نہ صرف تمہیں سماک بن خثرہ کے ساتھ شادی کرنے کی اجازت دے دوں گا بلکہ میں خود بھی اسلام قبول کر کے مسلمانوں میں شامل ہو جاؤں گا۔ اب مجھے ایک بات چتاؤ بیٹی! کیا تمہیں اور ریطہ کو علم تھا کہ سماک مسلمان ہو چکا ہے؟"

اس سوال پر خولید بے چاری کی گردن جھک گئی تھی۔ پھر اس نے مدہم آواز میں کہا "اے میرے باپ! میں آپ سے جھوٹ نہ بولوں گی۔ مجھے اور ریطہ کو علم تھا کہ سماک اسلام قبول کر کے مسلمان ہو چکے ہیں۔"

ابی حقیق نے پھر غور سے خولید کی طرف دیکھا اور پوچھا۔ "پھر تمہاری اور ریطہ کی کیا کیفیت ہے؟"

خولید نے مدہم لرنی آواز میں کہا۔ "میں اور ریطہ بھی اسلام قبول کر چکی ہیں" ابی حقیق نے اس بار فیصلہ کن انداز میں کہا۔ "اے میری بیٹی! اگر تم نے ثابت کر دیا کہ اسلام ایک سچا دین ہے تو میں تمہاری شادی سماک سے کر کے اسلام قبول کروں گا اور اگر تم ایسا نہ کر سکی تو تمہیں اپنے دین میں واپس آنا ہوگا۔" خولید نے بھی فیصلہ کن انداز میں کہا۔ "مجھے منظور ہے۔"

اس پر ابی حقیق نے کہا۔ "اب آٹھو شام ہونے والی ہے کھانے کا انتظام کریں۔" خولید مطمئن سی ہو کر فوراً اٹھ کھڑی ہوئی۔ پھر وہ دونوں باپ بیٹی دیوان خانے سے نکل کر حویلی کے اندرونی حصے کی طرف چلے گئے تھے۔

سلام بن حقیق بڑی تیزی سے سماک بن نحرشہ کی جو ملی آیا اور دروازے پر اس نے زور دار اور پھیل دی - تھوڑی دیر بعد سماک نے دروازہ کھولا - صرف ایک عتک تک اس نے حیرت و تعجب سے سلام بن حقیق کو وہاں کھڑے دیکھا - پھر کہا - اے ابن حقیق! تم یہاں؟ پر تم باہر کیوں کھڑے ہو گئے ہو - آؤ دیوان خانے میں بیٹھو۔
سماک نے دیوان خانے کا دروازہ کھولا اور سلام چپ چاپ وہاں بیٹھ گیا اور جب سماک وہاں سے باہر نکلنے لگا تو سلام نے اسے مخاطب کر کے کہا اے ابو دجانہ! میں اپنی بہن ریطہ سے ملنے آیا ہوں - کیا اس دیوان خانے میں اس سے میں علیحدگی میں بات نہیں کر سکتا؟

سماک نے فراخ دلی کا مظاہرہ کرتے ہوئے کہا - کیوں نہیں، تم ایسا کر سکتے ہو، وہ تمہاری بہن ہے - اس کے ساتھ ہی سماک نے زور زور سے پکانا شروع کیا -
"ریطہ! ریطہ! بھاگ کر ادھر آؤ، دیکھو کون آیا ہے؟"
ریطہ بھاگتی ہوئی وہاں آئی اور سماک کے لیے اپنے ننگے ہونٹوں کے اُفق پر دلفریب مسکراہٹ بکھیرتے ہوئے اس نے پوچھا "کون آیا ہے؟"
سماک نے کہا - "ذرا دیوان خانے میں تو دیکھو۔"

اگے بڑھ کر ریطہ نے دیوان خانے میں جب سلام بن ابی حقیق کو بیٹھے ہوئے دیکھا تو اس نے اسے خوش آمدید کہا - اس موقع پر سماک نے بولتے ہوئے کہا - ریطہ! ریطہ!
سلام بن ابی حقیق علیحدگی میں تم سے کچھ کہنا چاہتا ہے - اس کے پاس دیوان خانے میں بیٹھو اور سنو یہ کیا کہنا چاہتا ہے۔

ریطہ نے ایک بار عجیب طرح سے سماک کی طرف دیکھا پھر اس نے دیوان خانے میں داخل ہوتے ہوئے پوچھا - اے میرے بھائی! تم مجھ سے کیا کہنا چاہتے ہو۔
سلام بن ابی حقیق نے اسے اشارے سے اپنے سامنے بیٹھنے کو کہا - جب ریطہ اس کے سامنے وہاں بیٹھ گئی تب سلام بن ابی حقیق بولا اور کہا - اے ریطہ! میری بہن! میں تمہاری شادی میں شریک نہ تھا اور مجھے اس کی اطلاع بھی نہ دی گئی تھی - دوسرے

الفاظ میں تم یہ سمجھ لو کہ تمہاری شادی میری مرضی کے خلاف ہوئی ہے۔ معاملہ یہیں تک رہتا تو میں برواشت کر جاتا لیکن اب مجھے خبر ملی ہے کہ سماک بن خزشہ نے اسلام قبول کر لیا ہے اور وہ مسلمان ہو گیا ہے۔ لہذا مجھے یہاں آنا پڑا۔ بلکہ اب میں مستقل طور پر خیبر سے یثرب آ گیا ہوں اور میں نے عزم کر رکھا ہے کہ اس نئے دین کے خلاف سرگرمی سے کام کروں گا۔

”اے ریطہ! اس کام کے پہلے مرحلے میں تم سے میں یہ کہنے آیا ہوں کہ تم اپنے شوہر سماک بن خزشہ سے طلاق لے لو۔“

ان الفاظ پر ریطہ کی حالت فراق کے دکھ، مجنونانہ جستجو اور تذلیل و بے چارگی جیسی ہو کر رہ گئی تھی، پھر وہ بولی، پر اس بار اس کی آواز میں غصتہ اور خفگی عیاں تھی اور اس نے سلام سے پوچھا، ”میں آخر اپنے شوہر سے طلاق کیوں اور کس وجہ کی بنا پر لوں؟“

سلام نے بڑی بے ہاکی سے کہا، ”اس لیے کہ تم یہودی ہو اور سماک ایک نئے دین کا پیروکار اور ایک یہودی لڑکی کی شادی اس نئے دین کے پیروکار سے نہیں رہنی چاہیے۔“

ریطہ نے اس بار بڑی پُرسکون حالت میں کہا، ”اگر میں یہ کہوں کہ میں نے بھی اس نئے دین کو قبول کر لیا ہے اور سماک کی طرح میں بھی اب اسی دین کی پیروکار ہوں تو پھر تمہارے کیا خیالات ہوں گے۔“

سلام نے غصتے اور خفگی میں کہا، ”ایسا ہو سکتا نہیں ہو سکتا۔“

ریطہ نے بھی اس بار غصے اور خفگی میں کہا، ”اے ابن ابی حقیق! ایسا ہو چکا ہے الحمد للہ! میں اب اپنے شوہر کی طرح مسلمان ہوں۔ میں تمہاری آج کی گفتگو کو تو برواشت کر گئی ہوں لیکن آئندہ اگر تم نے کبھی مجھے میرے شوہر سے طلاق لینے کا مشورہ دیا تو میں تمہیں اپنے گھر سے یوں دھتکار کر نکالوں گی جیسے کہی کتے کو نکالا جاتا ہے۔ آج کے بعد میرا تمہارے ساتھ کوئی تعلق، کوئی رشتہ نہیں ہے۔ اے

ابن ابی حقیق! تم یہودی اور میں مسلمان لہذا اب ہمارے ضابطے، ہماری سرمتیں، ہمارے آئین، ہمارے فلسفے، ہمارے دین اور ہمارے لائحہ عمل کی صورتیں مختلف اور جدا ہیں۔“

سلام نے بھی غصے کی حالت میں کہا: ”اے ریٹھ! اگر ایسا ہے تو تم میرے ہاتھوں نقصان اٹھاؤ گی۔ تمہیں میری بات ماننا ہو گی۔“

ریٹھ کچھ کہنا چاہتی تھی کہ اسی لمحہ سماک دروازے پر نمودار ہوا اور اپنی تلوار بے نیام کر کے فضا میں بلند کرتے ہوئے کہا۔

اے ابن ابی حقیق! میں ریٹھ کے ساتھ تمہاری گفتگو سن چکا ہوں۔ اگر تم یہ سمجھتے ہو کہ تم ریٹھ کو نقصان پہنچاؤ گے تو یہ تمہاری غلط فہمی ہے۔ تم جانو ریٹھ میری بیوی ہے اور جو کوئی بھی اسے نقصان پہنچانے کی کوشش کرے گا وائڈ میں پشرب میں سر بازار اس کی گردن کاٹ کر رکھ دوں گا۔“

”اے ابن ابی حقیق! تم کسی غلط فہمی اور دھوکے میں نہ پھنسے رہنا۔ میں سماک بن خورشید ہوں۔ میں راستوں کی ناہمواریوں کی پرواہ کیے بغیر بیت، لوہ چلا تاتی دھوپ، اور رقص کرتے آگ کے شعلوں کی طرح اپنے دشمن کا تعاقب کرتا ہوں۔ میں جابر کے ظلم، اور ظلم کی مطلق العنانی سے نمٹنا خوب جانتا ہوں۔ کسی غلط فہمی اور فریب میں نہ پڑے رہنا اگر تو نے میرے یا میرے اہل خانہ کے خلاف حرکت میں آنے کی کوشش کی تو پھر سن رکھو، میں موت بدست ہو کر اس دریا کی طرح تیرا تعاقب کروں گا جو اپنے راستے میں آنے والے سنگریزوں کو کوئی اہمیت نہیں دیتا۔“

اے ابن ابی حقیق! ریٹھ سے میری شادی ریٹھ کی رضامندی اور خوشنودی سے ہوئی ہے اگر کوئی یہ خیال کرے کہ وہ ریٹھ کو مجھ سے زبردستی چھین لے گا یا طلاق دلو لے گا تو وہ احمق اور جنون ہے۔“

سماک جب خاموش ہوا تو ریٹھ نے انتہائی غصے میں سلام بن ابی حقیق کو مخاطب کر کے کہا۔ ”یہاں سے اٹھ کر چلے جاؤ اور آئندہ کبھی ادھر کا رخ کرنے کی

کوشش نہ کرنا۔ میں مسلمان ہوں تم یہودی لہذا میرا تمہارا کوئی رشتہ کوئی تعلق نہیں ہے۔
سلام بن ابی حقیق خاموشی اور مایوسی سے اٹھ کر باہر نکل گیا تھا۔



بیعت عقبہ ثانیہ تک حضور نبی کریم صلی اللہ علیہ وسلم کو جنگ کی اجازت نہ تھی،
اور اپنی حفاظت اور اسلام کی حفاظت کے لیے خونریزی آپ کے لیے حلال نہ کی گئی تھی
صرف خداوند کی طرف دعوت دینے، تکالیف پر صبر کرنے اور جاہلوں سے روگردانی
کرنے کا حکم تھا۔

قریش اسلام قبول کرنے والوں پر ظلم و تشدد کر رہے تھے۔ انہیں صبر آزمائیتیں
پہنچاتے تھے جن کی بنا پر کچھ ان سے بچنے کے لیے دوسرے شہروں کی طرف بھاگ گئے
اور کچھ ان کے اندر رہ کر ہی تکالیف برداشت کر رہے تھے۔ ایسے میں بیعت عقبہ
ثانیہ کے بعد خداوند کی طرف سے اذنِ قتال دے دیا گیا۔ یعنی جنگ مسلمانوں کے لیے
اس وجہ سے حلال کر دی گئی کہ ان پر ظلم کیا گیا تھا۔

اس جہاد کے ساتھ ساتھ حضور نے مسلمانوں کو یثرب کی طرف ہجرت کر جانے
کی اجازت بھی دے دی تھی۔ جس کے جواب میں مسلمانوں کی ٹولیوں کی ٹولیاں مکہ سے
یثرب کی طرف ہجرت کرنے لگی تھیں۔ جب کہ حضور خود بھی اللہ تعالیٰ کی طرف سے ہجرت
کا حکم ملنے کا انتظار کرنے لگے تھے۔

اس ہجرت کے موقع پر کفار مکہ کی طرف سے ان کے مظالم اور مسلمانوں کی طرف
سے ان کے صبر کے عبرت خیز واقعات دیکھنے میں آنے لگے تھے۔

صہیبؓ مکہ کے صاحب ثروت لوگوں میں سے تھے جب یہ مکہ سے مدینہ کی
طرف ہجرت کرنے لگے تو کفار کے لوگ ان کے پاس آئے اور انہیں مخاطب کر کے کہا۔ تم
ہمارے پاس بھک منگوں کی سی حالت میں آئے تھے۔ ہمارے پاس رہ کر مالدار بنے اور
اس حالت میں پہنچے جس میں تم اب ہو۔ اب تم اپنے مال کے ساتھ مکہ سے یثرب روانہ ہو
جانا چاہتے ہو۔ واللہ یہ تو ہرگز نہ ہو سکے گا۔

اس پر صہیبؓ نے انہیں جواب دیتے ہوئے کہا۔ اگر میں سارا مال تم لوگوں کو دے دوں تو میری راہ میں حائل تو نہ ہو گے۔
 مشرکینِ مکہ نے کہا۔ ہاں یہ ممکن ہے۔
 پس صہیبؓ نے کہا۔ میں نے اپنا سارا مال تم لوگوں کو دیا اور اس کے بعد صہیبؓ یثرب کی طرف کوچ کر گئے تھے۔

حضورؐ کو جب صہیبؓ کے اس ایشارہ و قربانی کی اطلاع ملی تو آپؐ نے فرمایا۔
 ”رَبِّحْ صُهَيْبٌ رَّبِّحْ صُهَيْبٌ“ (صہیب فائدے میں رہے۔ صہیب فائدے میں رہے)
 مکہ سے یثرب کی طرف ہجرت کا ایک اور واقعہ اس سے بھی زیادہ عبرت خیز اور درس آمیز ہے۔ ابو سلمہؓ بن عبدالاسد کا تعلق مکہ کے بنی مخزوم سے تھا۔ جب یہ یثرب کی طرف ہجرت کرنے لگے تو اپنی بیوی ام سلمہ کو انہوں نے اونٹ پر سوار کر لیا اور اپنے بیٹے سلمہ بن ابی سلمہ کو اپنی اہلیہ کی گود میں رکھا اور پھر خود اونٹ کی مہار پکڑ کر وہ مکہ سے روانہ ہونے ہی لگے تھے کہ ان کے قبیلے بنی مخزوم نے ان کی راہ روک لی۔ اور کہنے لگے۔ تمہیں اپنی ذات پر تو اختیار ہے جو چاہو فیصلہ کرو اور جو دین تم چاہو اختیار کرو لیکن تمہاری بیوی اور تمہارے بچے کو ہم تمہارے ساتھ نہ جانے دیں گے اور آگے بڑھ کر ان کی اہلیہ اور بچے کو زبردستی اتار کر اپنے ہاں لے گئے۔

اتنے میں ابو سلمہ کے والد عبدالاسد کے خاندان والوں نے یلغار کر دی اور کہنے لگے کہ ابو سلمہ کے بیٹے کو اس کی ماں کے پاس کیوں رہنے دیں گے جب کہ وہ ہماری نسل سے ہے۔ لہذا وہ بچے کو چھین کر اپنے ہاں لے گئے۔ اسی کش مکش میں بچے کے ہاتھ کا بوجھ بھی اپنی جگہ سے ہٹ گیا تھا۔

اب صودتِ حال یہ ہوئی کہ ام سلمہ کو ان کے خاندان والوں نے اپنے پاس رکھ لیا۔ ان کے بیٹے کو اس کے دادا کے خاندان والے لے گئے جب کہ خود ابو سلمہ بیچارے

۱۔ ماخذ از سیرت النبیؐ از علامہ ابن ہشام

یثرب کی طرف ہجرت کر گئے تھے۔

اُم سلمہ کی حالت عجیب ہو گئی، وہ ہر روز اپنے گھر سے نکلتی اور صبح سے شام تک ایک وادی میں بیٹھ کر روتی رہتی۔ اس طرح کوئی ایک سال کے لگ بھگ ایسی ہی حالت رہی۔ یہاں تک کہ ایک روز اُم سلمہ کا ایک چچا زاد بھائی وہاں سے گزرا اسے اُم سلمہ کی حالت پر رحم آیا اور اس نے جا کر بنی مخزوم کو مخاطب کر کے کہا۔ "کیا تم لوگ اس مسکین عورت کی حالت سے متاثر نہیں ہوتے کہ تم نے اس کے شوہر اس کے بیٹے اور خود اس کے درمیان جدائی ڈال دی ہے۔"

اس کے بعد ان لوگوں کے دل کچھ نرم ہوئے اور انہوں نے اُم سلمہ کو یثرب جانے کی اجازت دے دی جب کہ ان کا بچہ بھی ان کے حوالے کر دیا گیا تھا۔ اس طرح ایک سال کی اذیت اور کرب کے بعد اُم سلمہ اپنے بچے کو لے کر اپنے شوہر ابو سلمہ سے جا ملیں۔ مکہ سے تقریباً سبھی مسلمان ہجرت کر کے یثرب کی طرف چلے گئے تھے۔ حضورؐ کے پاس مکہ میں اب صرف حضرت ابو بکر صدیقؓ اور حضرت علیؓ رہ گئے تھے۔ ان حالات میں جب حضرت ابو بکر صدیقؓ نے بھی حضورؐ سے ہجرت کر جانے کی اجازت طلب کی تو جواب میں حضورؐ نے فرمایا۔

لَا تَعْجَلْ لَعَلَّ اللّٰهَ يَجْعَلْ لَكَ صَاحِبًا زَجَلْدِي نَكْرُو، شَآئِدَ اللّٰهَ
تمہارے لیے کوئی ساتھی پیدا کر دے

حضورؐ کے ان الفاظ سے حضرت ابو بکرؓ کو اُمید ہو گئی تھی کہ انہیں حضورؐ کے ساتھ ہی ہجرت کرنا ہوگی لہذا وہ خاموش ہو رہے۔ جب کہ حضورؐ خود بھی ہجرت کے خود بھی اللہ تعالیٰ کے حکم کا انتظار کرنے لگے تھے۔

ان کے علاوہ مکہ میں صرف وہ مسلمان رہ گئے تھے جو ہجرت کرتے ہوئے گرفتار کر لیے گئے تھے اور مکہ میں صیر آزما تکالیف میں مبتلا کر دیئے گئے تھے۔ اس لیے کہ مکہ کے کفار اپنے ان رشتہ داروں کو گرفتار کر لیا کرتے تھے جو مسلمان ہونے کے بعد یثرب کی طرف ہجرت کی کوشش کرتے تھے۔ ایسا ہی ایک واقعہ ابو جہل کے ساتھ بھی پیش آیا۔

ہوایوں کہ بوہبل کا چچا زاد بھائی عیاش بن ربیعہ ہجرت کر کے یثرب کی طرف چلا گیا تھا۔ ابوہبل کو اس کا بڑا قلق اور رنج تھا کہ عیاش اس سے بچ کر ہجرت کر جانے میں کامیاب ہو گیا ہے۔ لہذا اس نے عیاش کو مکہ واپس لانے کا عہد کر لیا تھا۔ اس مقصد کے لیے ابوہبل نے اپنے بھائی حارث کو ساتھ لیا اور یثرب کی طرف روانہ ہوا، تاکہ کسی بھی حیلے بہانے سے عیاش کو واپس مکہ لایا جائے۔

ابوہبل اور حارث دونوں یثرب پہنچے اپنے چچا زاد بھائی عیاش سے ملے اور اس کے لیے بڑی ہمدردی اور شفقت کا اظہار کرتے ہوئے کہا: تمہاری ماں نے قسم کھالی ہے کہ جب تک تمہیں دیکھ نہ لے تمہیں کنگھی نہ کرے گی اور دھوپ سے سائے میں نہ جائے گی۔“

یہ خبر سن کر عیاش کو اپنی والدہ پر رحم آیا اور ابوہبل کے ساتھ مکہ جانے کا فیصلہ کر لیا تاکہ ان کی ماں انہیں دیکھ کر اپنی قسم توڑے اور اپنے آپ کو اذیت میں نہ ڈالے۔ اس صورت حال میں جب حضرت عمر فاروق کو عیاش کے مکہ واپس جانے کے ارادے کی خبر ہوئی تو وہ عیاش کے پاس آئے اور اسے سمجھاتے ہوئے کہا: اے عیاش! واللہ! یہ لوگ تمہیں تمہارے دین سے نہرگہ داں کرنا چاہتے ہیں۔ خبردار ان سے بچتے رہنا۔ واللہ! تمہاری ماں کو جب جوہیں تکلیف دیں گی تو وہ ضرور کنگھی کرے گی اور مکہ کی دھوپ جب اس کے لیے ناقابل برداشت ہوگی تو وہ ضرور سائے میں چلی جائے گی۔ یہ عیاش نے جواب دیتے ہوئے کہا۔

”میرا کچھ مال مکہ میں رہتا ہے اسے بھی لیتا آؤں گا اور اپنی ماں کی قسم بھی پوری کر آؤں گا۔“

عمر فاروق نے پھر اسے ایک نئی پیشکش کرتے ہوئے کہا: جس قدر مال میرے پاس ہے اس کا آدھا میں تمہیں دیتا ہوں پر تم ابوہبل اور حارث کے ساتھ مکہ نہ جاؤ۔ جب عیاش نہ مانا اور ان کے ساتھ جانے پر اصرار کیا تو حضرت عمر فاروق نے عیاش کو اپنی اونٹنی دی اور نصیحت کی کہ یہ اونٹنی نہ صرف یہ کہ تیز رفتار ہے بلکہ یہ منتخب

اور مرضی کے مطابق چلنے والی ہے۔ اس کی بیٹھ سے نہ اترنا اور اگر تمہیں معلوم ہو کہ یہ دونوں تمہیں دھوکہ دے رہے ہیں تو اس اونٹنی کی مدد سے بچ نکلنا۔

اس کے بعد عیاش اس اونٹنی پر ابو جہل اور حارث کے ساتھ ہو لیے۔ راتے میں ابو جہل نے عیاش کو بہانے سے رکھا کر اونٹ بٹھوائے اور ابو جہل اور حارث دونوں نے عیاش پر حملہ کر دیا۔ دونوں نے بل کر اسے سیوں میں جکڑ لیا اور مکہ کی طرف روانہ ہوئے۔

جب یہ دونوں مکہ میں داخل ہوئے تو ابو جہل نے کفار ان مکہ کو مخاطب کر کے کہا: "اے مکہ کے لوگو! اپنے بے ہودہ لوگوں سے اس طرح سلوک کیا کرو جس طرح ہم دونوں نے اپنے اس بے ہودہ عزیز عیاش کے ساتھ کیا ہے۔"



ساک اور ریبطہ شام کا کھانا کھا کر فارغ ہوئے ہی تھے کہ ابی حقیق کا غلام لمبیس بڑی تیزی سے گھر میں داخل ہوا۔ وہ دونوں کے قریب آیا اور ساک کو مخاطب کر کے اس نے کہا: "اے ابو وجانہ! میں تمہارے لیے ایک بہت بڑی خبر لے کر آیا ہوں۔ سنو ابو وجانہ! سلام بن ابی حقیق چاہتا تھا کہ ریبطہ کو تم سے چھین اور اسے تم سے طلاق دلا کر اپنی مرضی سے اس کی کہیں شادی کرادے لیکن اس میں چونکہ اسے ناکامی ہوئی ہے۔ لہذا وہ انتقام پر اتر آیا ہے اور اپنی مطلب برآوری کے لیے اس نے ایک دوسرا طریقہ اپنایا ہے۔"

"ریبطہ کو حاصل کرنے کے لیے اے ابو وجانہ! سلام بن ابی حقیق نے خیبر سے دو یہودیوں کو بلا یا ہے تاکہ وہ رات کے وقت تمہارے گھر پر شب خون ماریں اور ریبطہ کو اٹھا کر خیبر لے جائیں اور یہ دونوں یہودی جو خیبر سے منگوائے گئے ہیں۔ یہ تلوار کے فن میں آگ اور آہن کا ایک طوفان ہیں۔ سلام بن ابی حقیق کا کہنا ہے کہ کوئی ظلم کوئی برا اور کوئی طاقت ان دونوں کو ان کے ارادوں سے باز نہیں رکھ سکتی۔ یا یوں سمجھ لو کہ وہ دونوں خیبر کے بہترین تیغ زن ہیں اور اس وقت وہ دونوں باب شامی اور جبیل سلیم

کے درمیان پڑنے والی چٹانوں کے پیچھے چھپے بیٹھے ہیں۔ ان دونوں کے گھوڑے بھی وہاں ان کے ساتھ ہیں۔ میں ان دونوں کو وہاں دیکھ کر بھی آیا ہوں۔

کیونکہ سلام بن ابی حقیق ان دونوں کے لیے شام کا کھانا وہاں لے کر گیا تھا۔ اس پر خویلو کو کچھ شک گزرا تھا۔ لہذا اس نے مجھے اپنے بھائی کے تعاقب میں لگا دیا۔ سو میں اس کے تعاقب میں گیا اور وہاں میں نے ان تینوں کی ساری گفتگو سن لی اور پھر واپس آ کر خویلو کو یہ ساری باتیں بتائیں۔ اب خویلو ہی کے کہنے پر میں چھپ کر ادھر آیا ہوں۔ تاکہ آپ کو اس خطرے سے آگاہ کروں۔

میں اب جاتا ہوں کہیں میرے اس طرح حویلی سے باہر رہنے پر سلام بن ابی حقیق کو کوئی شک نہ ہو جائے۔ بہر حال آپ سچوس رہنا۔ وہ دونوں رات کے کسی بھی حصے میں آپ دونوں پر شب خون مار سکتے ہیں۔ سلام بن ابی حقیق کھل کر آپ پر حملہ آور بھی نہیں ہو سکتا کیوں کہ اب اوس و خزر ج کی ایک بھاری جمعیت کے علاوہ دونوں قبائل بھی اسلام قبول کر چکے ہیں اس لیے سلام ڈرتا ہے کہ اگر وہ کھل کر اور اعلانہ آپ کے خلاف حرکت میں آیا تو اوس و خزر ج اس کے خلاف اٹھ کھڑے ہوں گے۔ اور اوس و خزر ج کی دشمنی کو آواز دینا اپنی موت کو دعوت دینے کے مترادف ہے اسی بنا پر سلام نے خیبر کے دو یہودیوں کی مدد سے آپ پر شب خون مار کر اپنا کام نکلوانے کی کوشش کی ہے۔

لیس مڑ کر جانے ہی لگا تھا کہ سماک نے اُسے روکتے ہوئے کہا۔ "لیس !

لیس ! رکو میری بات سنو ! جانے سے قبل مجھے یہ بتاتے جاؤ کہ خیبر سے آنے والے دونوں یہودی اس وقت کہاں گھات میں بیٹھے ہوئے ہیں۔"

لیس فوراً بولا اور کہا۔ "باب شامی سے نکلنے کے بعد جب آگے بڑھیں تو جہاں سے کوہتان سلح شروع ہوتا ہے وہاں پہلی ہی چٹانوں کے پاس ان دونوں کے گھوڑے بندھے ہوئے ہیں اور وہ دونوں خود بھی اپنے گھوڑوں کے پاس ہی ہیں۔"

سماک نے ایک عزم میں کہا۔ "اے لیس ! اب تم جاؤ۔ ان دونوں یہودیوں کو ہم پر شب خون مارنے کی رحمت ہی نہ اٹھانا پڑے گی۔ میں خود ان سے ملاقات کرنے

جبل سلح کی طرف جاؤں گا۔ میرے رب کو منظور ہوا تو یہ رات ان دونوں کے لیے زندگی کی آخری رات ہوگی۔

لمیس جب چلا گیا تو ریٹھ نے فکر مندی میں سماک کی طرف دیکھتے ہوئے کہا۔ "اب کیا ہوگا۔ یہ سلام تو اپنی حد سے بھی بڑھتا جا رہا ہے۔"

سماک نے ریٹھ کے سر پر ہاتھ رکھا اور اسے تسلی دینے کے انداز میں کہا۔ "اے ریٹھ! مطمئن رہو، تم سماک بن خرشہ کی بیوی ہو اور ابن خرشہ اپنی اور اپنی عزت و ناموس کی حفاظت کرنے کا دم خم رکھتا ہے۔ تم تھوری دیر کو میں تیار ہوں، پھر تم بتاتا ہوں کہ میرا لائحہ عمل کیا ہے۔"

سماک میزی سے کمرے میں گیا اور اپنے آپ کو مسلح کرنے لگا۔ ریٹھ بھی اس کے پیچھے گئی اور اسے مسلح کرنے میں اس کی مدد کرنے لگی تھی۔ مسلح ہو کر سماک باہر آیا۔ اپنے گھوڑے پر اس نے زین ڈالی۔ پھر ریٹھ کو مخاطب کر کے اس نے راز دارانہ انداز میں کہا۔ "ریٹھ! ریٹھ! میں ابھی اور اسی وقت ان دونوں یہودیوں کی طرف جاؤں گا جو اس وقت جبل سلح کے اندر ہماری گھات میں ہیں اور ان کی طرف جانے سے قبل میں تمہیں ابوقیس کے ہاں چھوڑ جاؤں گا۔ لیکن تم ابوقیس سے ذکر نہ کرنا کہ رات کے وقت کس مہم پر نکلا ہوں۔ بس یہی کہہ دینا کہ میں ذرا کام سے نکلا ہوں اور تم ان سے ملنے چلی آئی ہو۔"

ریٹھ نے سہمی سہمی سی آواز میں کہا۔ آپ اکیلے ان دونوں کی طرف نہ جائیں خبیث اور قطبہ کو بھی اپنے ساتھ لے جائیں اس طرح ان سے نمٹنے میں آپ کو آسانی رہے گی۔ سماک نے ریٹھ کو ڈھارس دینے کی خاطر کہا۔ "ریٹھ! ریٹھ! تم فکر مند نہ ہو۔ خبیث اور قطبہ کو ساتھ لے جانے کی ضرورت نہیں ہے۔ میں سلام بن ابی حقیق پر یہ ثابت کرنا چاہتا ہوں کہ میں اپنی اور ریٹھ کی حفاظت خود اکیلا بھی کر سکتا ہوں۔ لہذا آداب چلیں۔ میں تمہیں ابوقیس کے ہاں چھوڑ کر ان کی طرف جاؤں گا۔ میری اس غیر موجودگی میں تم فکر مند نہ ہونا۔ میں جلد ہی لوٹ آؤں گا۔"

سماک کے ان الفاظ پر ربطہ کچھ مطمئن سی ہو گئی تھی۔ جلدی جلدی اس نے سارے کمروں کو مقفل کر لیا۔ پھر دونوں حویلی سے باہر نکلے۔ بیرونی دروازے کو بھی باہر سے تالا لگایا۔ پھر وہ ابوقیس کے گھر کے سامنے آئے اور جب ربطہ ابوقیس کے گھر میں داخل ہو گئی تب سماک اپنے گھوڑے پر سوار ہوا اور بھرپابِ شاہی سے نکل کر وہ اپنے گھوڑے کو جبلِ سلع کی طرف بھگا رہا تھا۔

رات چاندنی تھی جس کے باعث دُور تک پھیلے گونگے راتے صاف دکھائی دے رہے تھے۔ سر پر آسمان خاموش تھا۔ ہر طرف تنہائی کی خاک اُڑ رہی تھی۔ اندھی ہوائیں اپنے لاسمت جذبوں اور تصورات کے گرداب میں سرسرا رہی تھیں۔

کوہتان سلع کی شروع کی چٹانوں کے قریب ہی سماک نے اپنا گھوڑا روک لیا تھا۔ اس لیے کہ چٹانوں کی اوٹ میں اس نے دو گھوڑے کھڑے دیکھے تھے اور ان گھوڑوں کے قریب ہی دو جوان ایک چٹان پر بیٹھے ہوئے تھے۔

اپنے گھوڑے سے اُتر کر سماک اس چٹان کے پاس گیا۔ جس پر وہ دونوں جوان بیٹھے ہوئے تھے۔ پھر اس نے دھواں دھار اور دھاڑتی ہوئی آواز میں ان دونوں کو مخاطب کر کے کہا۔ "اے خیبر سے آنے والے اجنبیو! تم دونوں کا انتظار ختم ہوا اس چٹان سے نیچے آؤ تاکہ خیبر کے لوگ تمہاری زندگی کی آنے والی سحر کے سورج کو لوہو ہو دیکھیں۔" وہ دونوں اس چٹان سے اُتر کر سماک کے قریب آئے پھر ان میں سے ایک نے سماک کو مخاطب کر کے پوچھا۔ "تم کون ہو، رات کی اس تاریکی اور خاموشی کی ان درزوں کے بیچ میں تم ہم سے کیا چاہتے ہو۔ تم کیوں اور کس بنا پر ہم دونوں سے اُلجھنا چاہ رہے ہو۔ جب کہ ہم دیکھتے ہیں کہ تو اکیلا ہے اور تیری موت بھی ہمارے ہاتھوں یقینی ہو سکتی ہے۔ پھر تم کیوں اس قدر بڑھ چڑھ کر ہمارے خلاف گفتگو کر رہے ہو۔ سن رکھو۔ ہم دونوں ایک جابر کا ظلم ہی نہیں بلکہ اس ظلم کی مطلق العنانی بھی ہیں۔"

اس کے خاموش ہونے پر سماک نے پہلے کی نسبت بلند آواز میں کہا۔ "اے عزیزیل کے گماشتو! ان ہی چٹانوں کے اندر تم دونوں اپنی آنکھوں سے اپنی زندگی

کی اس آخری اور خوبی شب کا نظارہ کرو گے۔ سن رکھو! میرا نام سماک بن نحر شرہ ہے تم دونوں سلام بن ابی حنیق کے کہنے پر مجھ پر شب خون مارنے کے لیے خیبر سے آئے ہو۔ پر میں جبل سلع کی ان چٹانوں کے اندر تم دونوں اپنی قضا اور اپنی موت کی آمد کا منظر دیکھو گے۔

اس بار دوسرے یہودی جوان نے سماک کو مخاطب کر کے کہا۔ "اے سماک بن نحر شرہ! قسم خداوند کی تو نے تو خود ہی ہمارے سارے کام کو آسان کر کے رکھ دیا۔ اب دیکھو کہ کس طرح ان چٹانوں کے اندر تمہاری فرد جرم غائب اور تعزیرات کو زندہ کرتے ہیں۔" اس کے ساتھ ہی ان دونوں نے اپنی تلواریں کھینچ لیں اور سماک کی طرف بڑھے۔ سماک ہر جذبہ سو دو زبان سے بے پرواہ ایک چٹان کی طرح ان کے سامنے کھڑا تھا۔ پھر جب وہ دونوں اور قریب آئے تب سماک نے اپنی تلوار کو ایک جھٹکے کے ساتھ بے نیام کیا اور پیچھے پرٹسکتی ہوئی اپنی ڈھیلا بھی اس نے اتار لی تھی اور اس کے ساتھ ہی آگے بڑھ کر اس نے ان دونوں پر حملہ کر دیا تھا اور یہ حملہ اس دریا کی مانند تھا جو اپنے راستے کے سنگریزوں کو کوئی اہمیت نہیں دیتا اور ہر شے کو اپنے ساتھ بہا لے جاتا ہے کچھ اسی طرح سماک ان پر حملہ آور ہوا تھا اور اپنے پہلے ہی حملے میں اس نے ان دونوں میں سے ایک کو موت کے گھاٹ اتار کر رکھ دیا تھا۔ اب باقی بچنے والوں میں تلخی و بے چارگی کے ساتھ وہاں کھڑا رہ گیا تھا جیسے اسے اچانک آتش فشاں پہاڑ کے سامنے لاکھڑا کر دیا گیا ہو۔

سماک نے اپنی تلوار لہراتے ہوئے اسے مخاطب کر کے کہا۔ شروع میں تو تم میرے خلاف بڑے بڑے چڑھ چڑھ کر باتیں کرتے تھے اب تم کیوں بے چارگی اور مجبوری کی حالت میں میرے سامنے کھڑے ہو۔ سن رکھو، ہر پھول گلاب نہیں ہوتا اور ہر جوان کامل و بے مثل نہیں ہوتا۔"

اچانک وہ جوان بھیڑیے کی طرح پھر گیا اور حملہ آور ہوا۔ شاید وہ سماک کو باتوں میں الجھا کر سماک کی توجہ بانٹنا چاہتا تھا اور پھر اچانک حملہ کر کے سماک کے مقابلے میں

کامیابی حاصل کرنا چاہتا تھا۔ پر اس میں وہ کامیاب نہ ہو سکا کیوں کہ سماک چوکس تھا اور فوراً ہی اس نے اس یہودی کا دار اپنی تلوار پر روک لیا تھا۔ اس جہان کی اس حرکت پر سماک کا چہرہ خون میں درخشاں اور آتشی تلوار جیسا ہو کر رہ گیا تھا۔ پھر اسے مخاطب کر کے سماک نے غیض و غضب میں ڈوبی آواز میں کہا۔

”غلیظ بھڑیے! تیرا یوم حساب اب میرے سامنے ہے۔ قسم مجھے اپنے اس رب کی جو ایک اندھے بیج سے درخت اور پودے نکالتا ہے۔ تیری حالت اب میں تاریکی و مایوسی اور سنان راہوں جیسی کردوں گا اور تو اپنے آپ کو اس شخص جیسے کرب میں مبتلا دیکھ رہا ہو گا جس کی ہڈیوں سے گوشت نوچا جا رہا ہو۔“

اس کے ساتھ ہی سماک شعور و آگہی کے کندن اور اندھیروں کے اندر اچانک نمودار ہو جانے والی شعاعوں کے نور کی طرح حملہ آور ہوا اور یہ حملہ ایسا تیز اور جان لیوا تھا کہ اس یہودی کی حالت ایسی ہو گئی تھی گویا اسے گھن لگ گیا ہو۔ پھر فضاؤں کے اندر اس یہودی کی کہ بناک چیخ بلند ہوئی کیوں کہ سماک کی تلوار اس پر گری تھی اور اسے کاٹ کر رکھ گئی تھی۔

اس کے بعد سماک نے قریب ہی کھڑے ان دونوں کے گھوڑوں کو پکڑا۔ ان دونوں یہودیوں کی گردنیں کاٹ کر اس نے ان کی زینوں سے لٹکتی چرمی نر جینوں میں ڈال لیں پھر دونوں گھوڑوں کو اس نے آپس میں جکڑ دیا، ایک تیز جوشیلی جبت کے ساتھ وہ اپنے گھوڑے پر سوار ہوا اور دات کی لا محدود خاموشی کے اندر وہ ان دونوں گھوڑوں کو اپنے آگے آگے ہانکتا ہوا یثرب کی طرف جا رہا تھا۔

ابوقیس کے گھر کے سامنے آ کر سماک رکا اور دروازے پر اس نے دستک دی۔ دروازہ فوراً کھل گیا اور سامنے ابوقیس اور اس کے پیچھے ریطہ اور جمانہ کھڑی تھیں۔ قبل اس کے کہ سماک کچھ کہتا ابوقیس نے فوراً اس سے پوچھ لیا۔ ”ریطہ بیٹی مجھے بتا رہی تھی، کہ تم کسی مہم پر گھوڑی دیر کے لیے گئے تھے۔ آخر وہ کون سی مہم تھی اور تم کہاں چلے گئے تھے۔“

سماک نے مسکراتے ہوئے کہا۔ اے عم! ابھی میں جلدی میں ہوں۔ اس مہم کی تفصیل میں آپ سے بعد کہوں گا۔ اس وقت میں صرف ریٹھ کو لینے آیا ہوں۔ اور ریٹھ چلیں اور ہاں عم! تم مطمئن رہو کہ اس مہم کو میں کامیابی کے ساتھ سر کر چکا ہوں۔ سماک کے اس انکشاف پر ریٹھ کے ہونٹوں پر گہری دلفریب مسکراہٹ بکھری تھی۔

اس موقع پر سماک کی کامیابی کا سن کر ریٹھ کی حالت بادلوں کے گرد اڑتے پرندوں جیسی پرکشش، موسموں کے گیت گاتی ہواؤں جیسی شاداں اور نغموں میں ڈھلتی صدا جیسی خوش کن ہو رہی تھی۔ پھر وہ سماک کے قریب آئی۔ سماک نے ہاتھ بڑھا کر ریٹھ کو بازو سے پکڑا اور پھر اپنے پیچھے گھوڑے پر بٹھایا تھا۔ اس کے بعد اس نے اپنے گھوڑے کو ہمیز لگائی اور آپس میں جکڑے مرنے والے یہودیوں کے ان دونوں گھوڑوں کو وہ اپنے آگے آگے ہانکنے لگا تھا۔

اپنے گھر کی طرف جانے کے بجائے جب سماک نے اپنے گھوڑے کا رخ بنونضیر کی طرف موڑ دیا تو ریٹھ نے اپنی آواز کی بھرپور ویانیوں میں پوچھا۔ "یہ گھر جانے کے بجائے آپ کدھر کا رخ کر رہے ہیں؟"

سماک نے ہلکی ہلکی مسکراہٹ میں کہا۔ "ریٹھ! ریٹھ! یہ نہ پوچھو میں کدھر جا رہا ہوں۔ بس تم خاموش اور سکون کے ساتھ دیکھتی جاؤ کہ میں کیا کرتا ہوں۔"

ریٹھ خاموش ہو گئی جب کہ سماک اپنے آگے دونوں گھوڑوں کو ہانکتا ہوا بنونضیر کی گڑھی میں داخل ہوا اور پھر ابی حقیق کی حویلی کے سامنے وہ رکا۔ گھوڑے سے اتر کر اس نے ریٹھ کو بھی اتار لیا۔ پھر اس نے آگے بڑھ کر حویلی کے دروازے پر دستک دی تھی۔ تھوڑی دیر بعد ابی حقیق کے غلام لمیس نے دروازہ کھولا اور سماک کی طرف دیکھتے ہوئے کہا نے حیرت و تعجب میں پوچھا۔ "آپ یہاں؟"

سماک نے رازداری میں کہا۔ "لمیس! لمیس! تم فکر مند نہ ہو۔ بس تم ذرا ابی حقیق سے ملو اور سلام کو یہاں حویلی کے صحن میں بلا کر لاؤ۔ میں ان سے ایک اہم موضوع پر گفتگو کرنا چاہتا ہوں۔"

میس جب پیچھے ہٹا تو سماک بھی ریٹھ اور گھوڑوں کے ساتھ حویلی میں داخل ہوا اور صحن کے وسط میں کھڑا ہو گیا تھا۔

تھوڑی دیر بعد خویلیہ، ابی حقیق اور سلام بن ابی حقیق حویلی کے اندرونی حصے سے نکل کر صحن میں آکھڑے ہوئے تھے۔ رات کے وقت صحن کے اندر بکھری چاندنی کے اندر سماک اور ریٹھ کو وہاں سلامت اور اکٹھے دیکھ کر خویلیہ یادوں کے شعلوں، حلقہ خوشبو، قربتوں کی شدتوں، ذکر شہر حبیب اور ماہ پاروں کی نگمتوں جیسی دلفریب اور خوشگوار ہو گئی تھی۔ اس کے ہونٹوں کے ننگے اُفتق پر خوشیاں رقص کر رہی تھیں۔

اس موقع پر شاید خویلیہ، سماک اور ریٹھ سے مخاطب ہو کر کچھ کہتی، پر ابی حقیق بول پڑا اور سماک کو مخاطب کر کے کہا۔ "سماک! سماک! میرے بیٹے! تم اور ریٹھ یوں اجنبیوں کی طرح صحن میں کیوں کھڑے ہو گئے ہو، دیوان خانے میں بیٹھ جاتے! ورتہمارے ساتھ یہ ڈوفالتو گھوڑے کس کے ہیں۔ ان دونوں گھوڑوں کو دیکھ دیکھ کر سلام بن ابی حقیق پریشان ہو رہا تھا۔

سماک نے کہا۔ "اے عم! میں بتاتا ہوں یہ گھوڑے کس کے ہیں؛ پھر سماک نے سلام کو مخاطب کر کے پوچھا۔

"اے ابن ابی حقیق! کیا تم ان دونوں گھوڑوں کو پہچانتے ہو؟"
سلام نے بوکھلائی ہوئی سی آواز میں کہا۔ "نہیں میں ان گھوڑوں کو ہرگز نہیں پہچانتا۔"

سماک نے اس بار غضب بکھیرتی آواز میں پوچھا۔ "کیا یہ گھوڑے خیر کسان دونوں یہودی جوانوں کے نہیں جنہیں تو نے مجھ پر شب خون مارنے کے لیے آمادہ کیا تھا۔ اس کے لیے تو نے انہیں بھاری رقم بھی دی ہوگی۔ تاکہ وہ میرا خاتمہ کر کے اور ریٹھ کو یہاں سے نکال کر خیر پہنچادیں۔"

سلام نے اپنے آپ کو سنبھالتے ہوئے کہا۔ "یہ سراسر تہمت اور الزام ہے۔" اس پر ابی حقیق نے جواب طلب نگاہوں سے سلام کی طرف دیکھتے ہوئے

کسی قدر سختی میں پوچھا۔ ”یہ میں کیسا سن رہا ہوں؟“
 سلام نے اس بار زوردار آواز میں کہا۔ ”یہ سماک بن خرشہ جھوٹ کہتا
 ہے۔“ اس کے ساتھ ہی سماک کا ہاتھ اٹھا اور سلام کی گردن پر ایک زوردار
 گھونسہ مارتے ہوئے سماک نے گرج کر کہا۔ ”میں نہیں تو جھوٹ بکتا ہے۔“
 سماک کا گھونسہ ایسا زوردار لگا تھا کہ سلام بل کھا کر زمین پر گر گیا تھا۔ پھر
 سماک نے باری باری ان دونوں گھوڑوں کی خرشہوں میں ہاتھ ڈال کر مرنے والے
 دونوں یہودی جوانوں کے سر نکالے اور انہیں سلام کے پاؤں کے قریب پھینکتے
 ہوئے کہا۔

”اے ابلیس کے گمشتے! ان دونوں کو پہچانو، کیا ان کا تعلق خیبر سے نہیں
 ہے اور کیا تو نے انہیں اس بات پر آمادہ نہ کیا تھا کہ یہ رات میرے گھر پر شب خون
 ماریں اور ریلہ کو اٹھا کر خیبر میں پہنچادیں۔“

”اے ابن ابی حقیق! یہ دوسری بار تم میرے خلاف حرکت میں آئے ہو۔ ایک
 بار اس وقت جب میں خویلیہ اور ریلہ کے ساتھ تمہارے پاس خیبر گیا تھا اور دوسری
 بار آج تم میرے خلاف حرکت حرکت میں آئے ہو۔ اب اگر تو نے کوئی تیسری کارروائی
 بھی میرے خلاف کی تو پھر میری تلوار تجھ پر برسے گی اور میں تیری گردن کاٹ کر رکھ
 دوں گا۔“

”اے ابن ابی حقیق! سن رکھو! میں سماک بن خرشہ ایسے کاموں سے ڈرنے
 والا نہیں ہوں۔ میں نیکی اور پدی اور اطاعت و معصیت کو اپنے اپنے مقام پر
 رکھ کر نمٹتا ہوں۔“

”اے ابن ابی حقیق! میں اب تک تمہیں عم ابی حقیق، ریلہ اور خویلیہ کی وجہ
 سے چھوڑتا رہا ہوں کہ ان سے میرا ایک تعلق اور رشتہ ہے، ورنہ اب تک میں تیری
 گردن کاٹ چکا ہوتا۔“

سماک کے خاموش ہونے پر ابی حقیق نے غضب ناک ہوتے ہوئے سلام

سے کہا۔ "سلام! سلام! پہلے فوراً سماک سے اپنے اس احمقانہ رویے کی معافی مانگو، اس کے بعد یہ دونوں کٹے ہوئے سراٹھاؤ، انہیں دفن کر دو اور ان دونوں گھوڑوں کو اصبیل کی طرف لے جاؤ۔"

سلام نے فوراً دونوں ہاتھ جوڑ کر سماک سے معافی طلب کر لی۔ سماک نے اسے معاف کر دیا۔ اس کے بعد سلام دونوں کٹے ہوئے سراٹھا کر اور ان دونوں گھوڑوں کو لے کر اصبیل کی طرف چلا گیا تھا۔

سلام کے جانے کے بعد ابی حقیق نے سماک کو مخاطب کر کے کہا۔ "سماک! میرے بیٹے! میں ارادہ ہی کر رہا تھا کہ کسی روز تمہاری طرف جاؤں گا اور تم سے ایک اہم موضوع پر گفتگو کروں گا۔ اب جب کہ تم خود ہی آگے ہو تو آؤ ذرا دیوان خانے میں بیٹھ کر اس موضوع پر بات کرتے ہیں۔ تاکہ اس سلسلے میں پیدا ہونے والی تلخیاں رفع ہو جائیں۔"

سماک چپ چاپ ابی حقیق کے ساتھ ہو گیا۔ پھر وہ چاروں دیوان خانے میں آ بیٹھے تھے۔

دیوان خانے میں تھوڑی دیر تک خاموشی رہی اور دیوار سے لٹکتی چھوٹی ٹمشل کی روشنی میں ہر کوئی استغما مہ انداز میں ایک دوسرے کی طرف دیکھ رہا تھا۔ پھر کمرے میں ابی حقیق کی آواز بلند ہوئی اور اس نے کہا۔

"سماک! سماک! تمہارے اسلام قبول کرنے سے ہمارے گھر میں بے شمار دشواریاں اٹھ کھڑی ہوئی ہیں اور سلام ہرگز نہیں چاہتا کہ ربطہ کے بعد اب خویہ کی شادی بھی تمہارے ساتھ کر دی جائے۔ شروع میں تمہارے اسلام قبول کرنے کو میں نے بھی ناپسندیدہ نگاہ سے دیکھا تھا لیکن بعد میں خویہ کے ساتھ مختلف مواقع پر اس سلسلے میں گفتگو ہونے کے بعد میرے رویے میں اس بارے میں کچھ نرمی پیدا ہوئی۔ میں اور سلام دونوں نے مل کر فیصلہ کر لیا تھا کہ تمہارے مسلمان ہو جانے کی وجہ سے ہم خویہ کو تمہارے نکاح میں نہ دیں گے لیکن اب میں اور خویہ نے مل کر ایک

درمیانی راستہ نکال لیا ہے اور اس پر میں نے اپنے بیٹے سلام کو بھی آمادہ کر لیا ہے اور یہ درمیانی راستہ کچھ یوں ہے کہ اگر یہ ثابت ہو گیا کہ مسلمانوں کے پیغمبر محمد بن عبد اللہ سچے رسول ہیں اور اسلام ایک برحق دین ہے تو نہ صرف یہ کہ خولیلہ کی شادی تمہارے ساتھ کر دی جائے گی بلکہ میں خود بھی اسلام قبول کر لوں گا اور اگر یہ ثابت نہ ہو سکا تو پھر خولیلہ کو اسلام ترک کر کے یہودیت اختیار کرنا ہوگی اور اس کی شادی بھی تمہارے ساتھ نہ ہوگی۔ اب تم کہو اس بارے میں تمہارا کیا فیصلہ اور کیا رائے ہے۔“

سماک نے ایک بار غور سے خولیلہ کی طرف دیکھا پھر کہا۔ ”اگر اس معاملے میں خولیلہ کی رضامندی بھی شامل ہے تو پھر میں اسے قبول کرتا ہوں لیکن تمہارے رسول صلی اللہ علیہ وسلم اور دین اسلام کی سچائی کو ثابت کرنے کے لیے کیا طریقہ کار استعمال کیا جائے گا۔“

ابی حقیق پھر بولا اور کہا۔ ”اغل کے لیے میں، خولیلہ اور بہارا غلام لمیس چند دنوں تک سفر پر روانہ ہوں گے۔ ہم مختلف جگہوں اور شہروں میں جائیں گے اور ان لوگوں سے ملیں گے جن کا تمہارے پیغمبر اور ان کے پیش کردہ دین سے براہ راست تعلق رہا ہو۔ اس کے علاوہ ہم ایسے لوگوں سے بھی ملیں گے جو مختلف ادیان کا گہرا مطالعہ رکھتے ہوں۔ ایسے سارے لوگوں سے ملنے اور ان کے خیالات حاصل کرنے کے بعد ہی ہم دیانتداری کے ساتھ اس بارے میں کوئی آخری فیصلہ کریں گے۔“

سماک نے اطمینان اور خوشی کا مظاہرہ کرتے ہوئے کہا۔ ”مجھے یہ منظور ہے لیکن اس عرصے میں خولیلہ کو تمہارے گھر آنے اور ہم سے ملنے کی اجازت ہوگی اور اگر تمہارے محترم رسول اور تمہارے دین سے متعلق کوئی بددیانتی سے فیصلہ کرنے کی کوشش کی گئی، یا خولیلہ کے ساتھ کوئی زبردستی کی گئی تو پھر میرا نام سماک بن خورشہ ہے میں خولیلہ کو حاصل کروں گا خواہ اس کے لیے مجھے اپنی شاہرگ ہی کیوں نہ کٹوانی پڑے۔“

”اے عم! آپ جانتے ہیں کہ خولیلہ اور ریلیلہ کو ان کی مرضی اور رضامندی

کے ساتھ میرے ساتھ منسوب کیا گیا تھا اور آپ کی گفتگو سے میں نے یہ اندازہ بھی لگا لیا ہے کہ آپ کو خبر ہو گئی ہے کہ میرے ساتھ خویلیہ اور ریٹھ بھی اسلام قبول کر چکی ہیں اس لحاظ سے خویلیہ اب آپ لوگوں کے پاس میری امانت ہے اور اس امانت میں اگر خیانت کی گئی تو پھر آپ جانتے ہیں میں انتقام لینا خوب جانتا ہوں اور یہ انتقام بھی کئی لوگوں کے خون سے لکھا جائے گا۔

اپنی بات ختم کر کے سماک نے غور سے خویلیہ کی طرف دیکھا۔ پھر استفہامیہ انداز میں اسے مخاطب کر کے اس نے پوچھا۔

”خویلیہ! خویلیہ! جو کچھ میں نے کہا ہے۔ کیا یہ درست ہے۔ اس بارے میں جو تمہارے ذاتی خیالات ہیں ان کا اظہار آج اپنے باپ کے سامنے کر دو۔ تاکہ سب کو احساس ہو کہ اس مسئلے کو غلط طریقے سے حل کرنے کے کس قدر برے اور ہولناک نتائج ہوں گے۔“

خویلیہ نے گردن جھکا کر کچھ سوچا پھر اس نے فیصلہ کن انداز میں سماک کو مخاطب کر کے کہا۔ ”جو کچھ آپ نے کہا ہے درست اور مبنی بر حقیقت ہے۔ اگر کسی نے یہ فیصلہ بددیانتی سے کرنے کی کوشش کی تو میں اس فیصلے کو تسلیم نہ کروں گی اور کسی کی بھی پرواہ کیے بغیر اپنی جان پر بھی کھیل کر میں آپ کے پاس چلی آؤں گی۔ کوئی مجھے آپ سے جڈا نہیں کر سکتا۔ اس لیے کہ میں جاہتی ہوں کہ اسلام ایک سچا اور فطری دین ہے۔“

خویلیہ کی اس گفتگو کے بعد ابی حقیق نے خوش طبعی اور فراخ دلی کا مظاہرہ کرتے ہوئے کہا۔ ”سماک! سماک! میرے بیٹے! میں تمہیں اور خویلیہ کو یقین دلاتا ہوں کہ کوئی بھی فیصلہ بددیانتی کی بنیاد پر نہ کیا جائے گا اور یہ کہ کسی بھی صورت انصاف کا پہلو ترک نہ کیا جائے گا اور ہاں اس دوران میں خویلیہ کو اجازت ہوگی کہ وہ جب اور جس وقت چاہے تمہیں اور ریٹھ سے مل سکتی ہے اور اپنی مرضی و منشا کے مطابق جب چاہے تمہاری حویلی میں بھی جا سکتی ہے۔“

سماک نے اس بار یقین دہانی کی خاطر پوچھا اور ساگر دیانت و خلوص کی بنیادوں پر
 عملہ ہو جانے کے باوجود بھی خولیبہ کے معاملے میں سلام نے دخل اندازی کی کوشش کی
 تو پھر آپ کی طرف سے کیا ردِ عمل ہوگا۔

ابی حقیق نے چھاتی تانتے ہوئے کہا۔ اگر ایسا ہوا تو میں خود سلام کے راستے کی
 دیوار باور چٹان بن کر کھڑا ہو جاؤں گا۔

سماک نے اس بار مطمئن انداز میں کہا۔ اے عم! مجھے آپ سے ایسے ہی ردِ
 عمل کی توقع تھی اور ہاں میں یہ بھی کہوں کہ خولیبہ کے معاملے میں اگر سلام کے مقابلے میں
 نا انصافی کا قلع تمع کرنے کی خاطر مجھے اپنی تلوار بے نیام کرنا پڑی تو آپ اس کے خلاف
 کوئی احتجاج کھڑا نہ کریں گے۔

ابی حقیق نے فراخ دلی سے کہا۔ میں ہرگز ایسا نہ کروں گا۔
 اس کے ساتھ ہی سماک اپنی جگہ سے اٹھ گیا اور کہا۔ آپ کی گفتگو نے مجھے
 اطمینان دلادیا ہے۔ اب میں اور ریٹہ جاتے ہیں۔ اس موقع پر خولیبہ نے خوابوں
 کے لمحات میں ڈوبی اور نظر کی شادمانی اور نفس کے اطمینان میں ڈوبی اپنی نغمے بھرتی
 ہوئی آواز میں کہا۔ میں کھانا منگواتی ہوں پہلے آپ کھانا کھائیں پھر یہاں سے جائیں۔
 اس موقع پر ریٹہ بھی اپنی جگہ سے اٹھتی ہوئی بولی۔ کھانا تو ہم کھا کر گھر
 سے نکلے تھے۔ اس کے ساتھ ہی سماک نے ابی حقیق کے ساتھ مصافحہ کیا پھر وہ
 ریٹہ کے ساتھ وہاں سے نکل گیا تھا۔





کفار اور مشرکین مکہ نے جب دیکھا کہ یثرب کے بہت سے لوگ حضورؐ پر ایمان لا چکے ہیں اور مکہ کے مسلمان بھی ہجرت کر کے اُن کے پاس پہنچ گئے ہیں تو انہیں اس بات کی فکر مندی اور تشویش ہوئی کہ کہیں مکہ سے ہجرت کرنے والے مسلمان اپنے یثرب کے مسلمان بھائیوں کے ساتھ مل کر مکہ پر حملہ ہی نہ کر دیں۔ اور اس طرح اہل مکہ کو نقصان پہنچانے کی کوشش کریں۔ جب انہیں ایسا خوف طاری ہوا تو ان کے دلوں میں یہ سوال اُٹھنے لگا کہ ان حالات میں حضورؐ کے ساتھ انہیں کیا معاملہ کرنا چاہیے۔

اس امر پر کوئی فیصلہ کرنے کے لیے مکہ کے سارے بڑے بڑے سردار، روسا اور سرغنے دارالندوہ میں جمع ہوئے تاکہ باہم صلاح مشورہ کر کے حضورؐ کے متعلق کوئی آخری فیصلہ کر سکیں۔

ابھی یہ لوگ جمع ہوئے ہی تھے اور گفتگو کا آغاز نہ ہوا تھا کہ عزازیل (شیطان) ایک خوش رو بوڑھے کی شکل میں دارالندوہ میں داخل ہوا۔ اس وقت عزازیل (ابلیس) نے ایک موٹی چادر اوڑھ رکھی تھی۔

جب عزازیل دارالندوہ کے دروازے پر آیا تو چونکہ وہ وہاں بیٹھے روسا کے لیے اجنبی اور نا آشنا تھا لہذا ایک سردار نے اسے مخاطب کر کے پوچھا۔ ”بڑے میاں! تم کون ہو؟“

عزازیل بولا: "میں نجد والوں میں سے ایک شیخ ہوں۔ میں نے سنا ہے کہ آپ لوگ ایک قرارداد کے تحت اس دارالندوہ میں جمع ہوئے ہیں۔ لہذا میں بھی چلا آیا۔ کہ جو کچھ تم لوگ کہو وہ میں بھی سنوں اور پھر رائے دہی اور خیر خواہی میں کوتاہی نہ کروں۔" عزازیل کی اس گفت گو کو وہاں بیٹھے روساء نے پسند کیا۔ وہاں اسے انہوں نے خوش آمدید کہا اور اپنے ساتھ بٹھایا۔ اس کے بعد کارروائی شروع ہوئی اور ایک سردار بولا: "جس شخص کے متعلق فیصلہ کرنے کے لیے ہم لوگ یہاں جمع ہوئے ہیں۔ اس کا معاملہ تو تم لوگ دیکھ ہی چکے ہو۔ واللہ! اب ہمارے علاوہ دوسرے لوگ اس کے پیرو ہو چکے ہیں اور ان پیروکاروں کی طرف سے ہم اپنے اوپر حملے سے بے خوف نہیں رہ سکتے۔ اس لیے سب مل کر کوئی راستہ سوچو۔"

اس گفتگو کے بعد ایک سردار نے مشورہ دیتے ہوئے کہا: "اسے لوہے کی تھکڑی لیا اور بیڑیوں میں جکڑ کر کہیں بند پکھو۔ اور اس کی موت کا انتظار کرو۔ جس طرح اس سے پیشتر عرب کے شاعر زہیر اور نابغہ پر موت آئی تھی۔"

اس تجویز کے بعد ایک سردار نے عزازیل کی طرف دیکھتے ہوئے پوچھا: "اسے شیخ نجدی! تم اس سلسلے میں کیا مشورہ دیتے ہو؟"

اس پر عزازیل بولا اور کہا: "واللہ! یہ رائے جو پیش کی گئی ہے درست نہیں ہے۔ اگر ہم نے اسے قید رکھا جس طرح کہ تجویز پیش کی گئی ہے تو اس کا حکم بند اور اذول کے باہر اس کے ساتھیوں کی طرف جائے گا اور یہ امر قرین قیاس ہے کہ وہ تم لوگوں پر حملہ کریں اور اسے تمہارے ہاتھوں سے پھڑالے جائیں اور پھر اس کے ذریعے سے اپنی تعداد اور انفرادی قوت خوب بڑھائیں اور پھر تم پر حملہ آور ہو کر تمہاری اس حکومت پر قبضہ کر لیں لہذا یہ رائے درست نہیں کوئی اور تدبیر سوچو۔"

پھر ایک دوسرا سردار بولا اور کہا: "پھر ایسا کریں کہ اسے اپنے پاس سے نکال دیں اور اپنی بستیوں سے جلا وطن کر دیں۔ جب وہ ہمارے پاس سے نکل جائیگا تو واللہ! ہمیں کوئی پرواہ نہ ہوگی کہ وہ کہاں جاتا ہے، کیا کرتا ہے اور کدھر جا کر"

بس جانتے۔ جب وہ ہماری آنکھوں سے اوجھل ہو گا اور ہم سے اس کا کوئی سروکار نہ رہے گا تو ہم اپنے معاملات اور محبت کے تعلقات کی درستی پھر اسی طرح کر لیں گے جس طرح پہلے تھی۔“

اس پر عزازیل پھر بولا اور کہا۔ واللہ! تمہاری یہ رائے بھی ٹھیک نہیں ہے کیا تم نے اس کی شیرینی گفتار، خوبی کلام اور لوگوں کے دلوں پر اس کی پیش کردہ چیز اور کلام کا غلبہ نہیں دیکھا۔ واللہ! اگر تم نے ایسا کیا تو مجھے ڈر ہے کہ وہ عرب کے جس قبیلے میں بھی ٹھہرے گا۔ اس پر اپنے کلام و گفتار سے ایسا غلبہ حاصل کرے گا کہ وہ اس کے پیروکار ہو جائیں گے۔ پھر اپنے پیروکاروں کو لے کر وہ تم لوگوں پر چڑھائے گا اور ان کے ذریعے سے تمہیں کر کے رکھ دے گا۔ لہذا میرا مشورہ ہے کہ کوئی اور تدبیر سوچو۔ اس پر ایک اور سردار نے اپنی رائے دینے کا ارادہ کیا ہی تھا کہ ابو جہل بن ہشام بول پڑا اور سب رؤسا کو مخاطب کر کے اس نے کہا۔

” واللہ! میری اس سے متعلق ایک رائے ہے۔ میں نہیں سمجھتا کہ اب تک تم میں سے کسی نے اس کا خیال بھی کہا ہو۔“

سب نے استفہامیہ انداز میں ابو جہل کو مخاطب کر کے پوچھا۔ اے ابو الحکم! وہ کیا رائے ہے؟

ابو جہل نے اپنا سلسلہ کلام جاری رکھتے ہوئے کہا۔ ”میری رائے یہ ہے کہ ہر قبیلے میں سے ایک جوان مرد، نو عمر، قوی اور شریف النسب لے لیں۔ ان میں سے ہر ایک کے ہاتھ میں ایک ایک تلوار بھی دے دیں۔ یہ سب اس کے پاس پہنچیں اور ایسے انداز سے اس پر اپنی تلواریں برسائیں گویا ایک ہی شخص کا وار ہو۔ اس طرح اسے قتل کر دیں۔ اور یوں ہی ہم اس سے چین پاسکیں گے کیوں کہ اس طرح اس کا خون تمام قبیلوں پر بٹ جائے گا اور بنی مناف اپنی قوم کے تمام افراد سے جنگ نہ کر سکیں گے اور ہم سے ضرور نحوں بہالینے پر رضا مند ہو جائیں گے۔“

اس تجویز کے جواب میں عزازیل نے اطمینان اور بے پناہ خوشی کا اظہار کرتے

ہوئے کہا۔ بات تو بس یہی ہے جو اس شخص نے کہی ہے۔ یہ ایک ایسی رائے ہے جس کے مقابلے میں کوئی اور رائے ٹھیک اور درست نہیں ہے۔ ابوہبل کی اس رائے سے سب نے اتفاق کیا۔ پھر سب نے مل کر ایک رات کا تعین کیا جس رات حضورؐ پر حملہ کیا جانا تھا اور اس کے بعد یہ مجلس ختم ہو گئی اور لوگ اٹھ کر اپنے گھروں کو چلے گئے تھے۔



اپنے گھر سے نکل کر سماک تھوڑی دور ہی گیا تھا کہ پیچھے سے کسی نے اُسے پکارا
 "سماک! سماک! رکو میری بات سنو۔"

سماک نے جب مڑ کر دیکھا تو بوقریظہ کے یہودی کا غلام سلیمان تھا۔ سلیمان فارسی (سماک اپنی جگہ پر کھڑا ہو گیا اور اس کے قریب آنے کا انتظار کرنے لگا۔ نزدیک آ کر سلیمان نے پوچھا۔ "ابو دجانہ! اس وقت جب کہ سورج غروب ہو رہا ہے تو تم کہاں جا رہے ہو؟"

سماک نے کہا۔ "یشرب کی کاہنہ سجاح پھلے کئی روز سے علیل ہے۔ اس کی حالت انتہائی نازک ہے۔ میں ہر روز اس کی تیمارداری کرتا ہوں۔ آج دن کے پہلے حصّے میں بھی اس کے پاس گیا تھا لیکن اب اس نے مجھے خود بلا یا ہے اور بتانے والا مجھے بتا رہا تھا کہ سجاح کی حالت زیادہ خراب ہو گئی ہے۔ لہذا اس وقت میں سجاح کی طرف ہی جا رہا ہوں۔ پر تم کہاں جا رہے ہو؟"

سلیمان نے بتایا۔ "میں تو اپنے آقا کے گھر جا رہا ہوں۔ بازار سے اس کا سودا سلف لینے آیا تھا تمہیں آواز دے کر اس لیے روکا کہ تم سے ایک بات پوچھنا چاہتا ہوں۔" سماک نے ملائمت اور نرم لہجے میں سلیمان کو مخاطب کر کے کہا۔ "پوچھو کیا پوچھتے ہو؟"

سلیمان نے حیرت اور اچنبھے پن میں پوچھا۔ میں نے سنا ہے کہ مکہ میں مبعوث ہونے والے رسول محمد صلی اللہ علیہ وسلم بن عبد اللہ سبقت کر کے یشرب کی طرف تشریف لانے والے ہیں۔"

سماک نے خوشی کا اظہار کرتے ہوئے کہا: تم نے یقیناً درست سنا ہے۔ ہمارے رسول عتقریب یثرب میں تشریف فرما ہوں گے۔

سلیمان نے اپنے بھرپور شوق کا اظہار کیا اور کہا: آہ! یہ میری خوش بختی ہے کہ وہ یہاں آرہے ہیں۔ میں عملی طور پر ان میں وہ خوبیاں اور نشانیاں دیکھوں گا جو نصرانی علماء نے مجھے ان سے متعلق بتائی تھیں اور اگر یہ نشانیاں اور صفات ان کے اندر پائی گئیں تو میں فوراً ان پر ایمان لے آؤں گا۔ اچھا اب میں چلتا ہوں مجھے دیر ہو رہی ہے۔ اس کے ساتھ ہی سلیمان ایک طرف چلا گیا جب کہ سماک پھر کاہنہ سجاح کی حویلی کی طرف بڑھنے لگا تھا۔ سماک تیزی سے آگے بڑھتا ہوا جب کاہنہ سجاح کی حویلی سے تھوڑی ہی دور تھا کہ پیچھے سے پھر کسی آواز دے کر پکارا۔ سماک نے مڑ کر دیکھا تو ابی حقیق اور خولید دونوں باپ بیٹی اس کی طرف آرہے تھے۔ وہ دونوں جب قریب آئے تو سماک نے ابی حقیق کو مخاطب کر کے پوچھا: اے عم! اس وقت آپ دونوں باپ بیٹی کدھر نکلے ہیں؟

ابی حقیق نے کہا: سماک! سماک! ہم نے اسلام کی حقانیت جانچنے کا کام شروع کر دیا ہے اور اس کی ابتداء ہم اس کاہنہ سجاح سے کر رہے ہیں۔ اس کے بعد چند دن تک ہم دوسرے شہروں کی طرف بھی نکلیں گے۔

سماک نے خوش طبعی سے کہا: آؤ پھر میں بھی سجاح ہی کی طرف جا رہا ہوں۔ کیوں کہ اس نے مجھے بلایا ہے۔

اس بار خولید نے جستجو کے سے انداز میں پوچھا: اس کاہنہ سجاح نے آپ کو کیوں بلایا ہے؟

اس پر سماک نے فکر مند سے لہجے میں کہا: دراصل کاہنہ سجاح پچھلے کئی روز سے بیمار ہے اور میں ہر روز اس کی عیادت کو آتا رہا ہوں۔ آج صبح بھی میں ہو کر گیا ہوں پر اب اس نے ایک آدمی بھیج کر مجھے بلایا ہے۔ وہ آدمی کہہ رہا تھا کہ سجاح کی حالت نازک ہے، خولید جواب میں خاموش رہی۔ پھر وہ تینوں آگے بڑھ کر کاہنہ سجاح کی حویلی میں داخل ہوئے تھے۔

توبلی کے جس کمرے میں کاہنہ سجاج کو رکھا گیا تھا۔ اس میں اس کی تیمارداری کو بہت سے لوگ جمع تھے۔ کیوں کہ کاہنہ سجاج یثرب کے اندر لوگوں میں ایک بلند و باعزت مقام رکھتی تھی۔ ایک مسہری پر وہ چت لیٹی تھی اور اس کی آنکھیں کمرے کی چھت پر جمی ہوئی تھیں۔

سماک، خویہ اور ابی حقیق جب کمرے میں داخل ہوئے تو سجاج نے ہاتھ کے اشارے سے سماک کو اپنے قریب بلایا اور ایک خالی مسہری پر بیٹھنے کو کہا۔ پھر اس نے نحیف اور کمزوری آواز میں وہاں جمع سب لوگوں کو باہر نکل جانے کے لیے کہا اور جس وقت لوگ کمرے سے نکل رہے تھے، خویہ اور ابی حقیق بھی باہر نکلنے لگے تھے۔ سجاج پھر توبلی اور سماک کو مخاطب کر کے اس نے کہا۔ "سماک! سماک! ابی حقیق اور اس کی بیٹی کو روک لو۔ ابھی تھوڑی ہی دیر ہوئی میرا موکل مجھے بتا چکا ہے کہ یہ کس کام کی غرض سے میرے پاس آئے ہیں۔"

سماک نے آواز دے کر ابی حقیق اور خویہ کو بلایا اور وہ دونوں باپ بیٹی کاہنہ سجاج کے سامنے اس مسہری پر آکر بیٹھ گئے تھے جس پر سماک بیٹھا ہوا تھا۔ تھوڑی دیر تک کاہنہ پھر ٹکٹکی باندھے چھت کو دیکھتی رہی۔ پھر سماک کی طرف دیکھے بغیر اس نے پوچھا۔ "ابو دجانہ! جانتے ہو، میں نے تمہیں کیوں بلایا ہے؟" سماک نے سر آگے جھکا کر اور بڑی اپنائیت اور ملائمت میں کہا۔ "اے کاہنہ! میں کیا جانوں تم نے مجھے کیوں بلایا ہے۔ بس میں تو صرف یہ جانتا ہوں کہ تو نے مجھے بلایا سو میں بھاگا بھاگا چلا آیا۔ اب میں کیا جانوں میرے بلائے جانے کا کیا مدعا ہے؟"

سجاج نے ڈوبی ڈوبی اور بھری بھری آواز میں کہا۔ "ابو دجانہ! میری زندگی کا کوئی اعتبار نہیں کہ کب روج اس کا لبد خاکی سے نکل جائے سنو ابو دجانہ! میں اسلام قبول کر چکی ہوں پر میں نے ابھی تک اس کا کسی سے ذکر نہیں کیا۔ اگر میں ایسا کر گزرتی تو لوگ یہ کہہ کر میری بات ٹال دیتے کہ کاہنہ بہک گئی ہے۔ مجنون ہو گئی ہے۔ ابو دجانہ! تم گواہ رہنا کہ میں اسلام قبول کر چکی ہوں۔ میں گزشتہ کے اطوار سے تائب ہو گئی ہوں اور ایمان

لاچکی ہوں کہ اللہ کے علاوہ کوئی بندگی و عبادت کے لائق نہیں اور مکہ کے محمدؐ بن عبد اللہ خداوند کے رسولؐ ہیں۔“

سماک نے بے پناہ خوشی کا اظہار کرتے ہوئے کہا۔ ”کاہنہ سجاح! تُو نے ایسی گفتگو کر کے میرا دل خوش کر دیا ہے۔ پر عام لوگوں کے سامنے بھی اگر تُو اپنے اسلام لانے کا ذکر کرتی تو لوگ ہرگز تمہیں مجنون نہ کہتے اس لیے کہ اوس و خزرج کی ایک بڑی اکثریت اسلام قبول کر چکی ہے اور یہ دین اب دُور و نزدیک سب جگہ متعارف ہو چکا ہے۔“

سماک جب خاموش ہوا تو ابی حقیق نے بڑی دل چسپی اور جستجو کا مظاہر کرتے ہوئے پوچھا۔ ”اے کاہنہ! تُو نے کیا دیکھ کر اسلام قبول کر لیا۔ حالانکہ تُو نہ کبھی گھر سے زیادہ نکلی اور نہ کبھی مکہ گئی۔ پھر تیری اس تبدیلی دین کی کیا وجہ ہے؟“

کاہنہ ہلکا ہلکا مسکرائی پھر کہا۔ ”میں جانتی ہوں، اسی وجہ کی تلاش اور جستجو میں تم اور تمہاری بیٹی خولبہ ہو اور یہ بات مجھے میرے موکل نے کہی ہے۔ میرے اسلام قبول کرنے کی وجہ اس دین کی سچائی اور حقانیت ہے۔“

ابی حقیق نے اس بار بڑی تیز میں پوچھا۔ ”اور یہ سچائی تُو نے کہاں سے حاصل کی؟“

سجاح نے بلا توقف کہا۔ ”یہ سچائی میں نے اپنے موکل سے حاصل کی جو ایک جن ہے اور یہ جن اب جو بھی مسلمان ہے۔“

ابی حقیق نے کہا۔ ”اے سجاح! کیا تم اس سچائی حاصل کرنے کے واقعہ کی تفصیل کہو گی۔“

سجاح بولی۔ ”ضرور کہوں گی۔ سنو ابی حقیق! اور اے ابی حقیق کی بیٹی خولبہ! تم دونوں مجھے غور سے سنو، میں اپنے اس ایمان لانے کی ساری وجہ اور داستان تفصیل کے ساتھ سناتی ہوں۔“

”اے ابی حقیق! تیرہ برس پہلے تک شیاطین اور جنات عالم بالا کی طرف پرواز کر کے ملکہ اعلیٰ کی باتوں میں سے کچھ نہ کچھ پالینے میں کامیاب ہو جاتے تھے۔ یہی خبریں آ کر

کامیوں سے کہہ دیا کرتے تھے اور کامیوں میں ان خبروں میں کچھ اپنے پاس سے بلا کر لوگوں کو متاثر کر کے معاشرے کے اندر اپنی عزت افزائی اور اپنے انعام و اکرام کا سامان فراہم کر لیتے تھے لیکن تیرہ برس ہوئے شیاطین اور جنات نے عالم بالا کے اندر ایک غیر معمولی تبدیلی اور انقلاب محسوس کیا۔ انہوں نے دیکھا جہاں عالم بالا میں پہلے وہ چھپ چھپ کر کچھ نہ کچھ حاصل کر لیا کرتے تھے۔ وہاں اب فرشتوں کا سخت پہرہ تھا اور اگر کوئی جن یا شیطان عالم بالا میں اپنے پہلے مقامات حصول کی طرف جانے کی کوشش کرتا تو شہابِ ثاقب کی صورت میں انگارے ان کی طرف پک پڑتے تھے۔ گویا جنات اور شیاطین کی عالم بالا کی طرف جانے کی پابندی ہی نہیں بلکہ سختی بھی کر دی گئی تھی اس انقلاب اور ان انتظامات کے باعث شیاطین اور جنات کو ان نئے امور اور تبدیلی سے متعلق ڈو طرح کا ختبہ ہوا۔

اول یہ کہ خداوند نے اہل زمین پر کوئی عذاب طاری کرنے کا فیصلہ کیا ہے اور منشاء الہی یہ ہے کہ اس کے نزول سے پہلے جن اس پھنک کو پا کر اپنے دوست انسانوں کو خبردار نہ کر دیں۔

دوئم یہ کہ خداوند نے زمین پر کسی رسول کو مبعوث فرمایا ہے اور تحفظ کے ان انتظامات سے مقصود یہ ہے کہ رسول کی طرف جو پیغام بھیجے جا رہے ہیں ان میں نہ تو شیاطین کسی قسم کی خلل اندازی کر سکیں اور نہ ہی قبل از وقت یہ معلوم کر سکیں کہ پیغمبر کو کیا ہدایات دی جا رہی ہیں۔

چونکہ عالم بالا میں اس قسم کے غیر معمولی انتظامات اور چوکی پرے کے ہی دو مقصد ہو سکتے ہیں لہذا جنات کے گروہ اس تلاش میں نکلے کہ دیکھیں کس قوم پر عذاب طاری ہونے والا ہے۔ یا زمین پر کس جگہ کوئی رسول مبعوث ہو گیا ہے۔ جنات اسی تلاش میں تھے کہ نخل کے مقام پر ان جنات کے ایک گروہ نے ایک حیرت انگیز کلام

نخل کے مقام پر جنات کے دو مختلف گروہوں نے حضور کی زبانی کلامِ مقدس سنا اور
(باقی بر صفحہ ۴۱۹)

سنا جو راہِ راست کی طرف راہنمائی کرنے والا اور انسان کی فلاح اور راہنمائی کا سامان فراہم کرنے والا تھا۔

جنّات نے یہ کلام اللہ کے رسول محمد بن عبد اللہ کی زبانی سنا جو مکہ سے اپنے چند اصحاب کے ساتھ عکاظ کی طرف جا رہے تھے۔ پس اس کلام سے جنّتوں پر یہ بات واضح ہو گئی کہ کسی قوم پر عذاب نہیں طاری ہو رہا بلکہ عرب کی سرزمین کے اندر خداوند نے محمد بن عبد اللہ کو اپنا آخری اور سب سے برگزیدہ رسول مبعوث کیا ہے اور جو کلام ان پر وحی کیا جاتا ہے اسی کلام کی شیاطین سے حفاظت کی خاطر عالمِ بالا کے چوکی پر سخت کر دیئے گئے ہیں۔

پس یہ جنّات مکہ میں مبعوث ہونے والے اس رسول پر ایمان لائے اور اپنی قوم میں جا کر اس دین کی تبلیغ بھی جس کے نتیجے میں اس جنّ نے بھی اسلام قبول کر لیا جو میرا موکل ہے اور جب اس موکل نے یہ تفصیل مجھے بتائی تو میں نے بھی اسلام قبول کر لیا۔
اے ابی حقیق! اللہ کے رسول محمد بن عبد اللہ پر ایمان لانے والے یہ جنّات مشرک ہونے کے ساتھ یہ بھی خیالات کرتے تھے کہ اللہ کے بیوی بچے بھی ہیں۔ پس یہ کلام سن کر وہ جنّات نہ صرف شرک سے تائب ہوئے بلکہ انہیں اس بات کا بھی پختہ یقین ہوا کہ نہ خداوند سے کوئی پیدا ہوا اور نہ وہ کسی سے پیدا ہوا۔

اے ابی حقیق! میں بھی پہلے مشرک تھی۔ اسلام قبول کرنے کے بعد ابی حقیق! میں نے جانا جھینگہ رات کو کیوں جاگتے ہیں، تیلیاں کیوں ڈال ڈال پھرتی ہیں۔ چڑیاں صبح کا اعلان کیوں کرتی ہیں، بھنورے کیوں پاگل بلکان ہوتے پھرتے ہیں۔

(بقیہ حاشیہ صفحہ ۴۱۸) ایمان لائے۔ ایک بار اس وقت جب آپ مکہ سے عکاظ کی طرف جا رہے تھے اور دوسری بار اس وقت جب آپ طائف سے مکہ جا رہے تھے۔ پہلی بار ایمان لانے والے جنّات مشرک تھے اور دوسری بار ایمان لانے والے حضرت موسیٰ کو ماننے والے تھے۔
(تفصیل کیلئے ملاحظہ ہو قرآن مقدس سورہ احقاف اور سورہ الحج)

پروانے کیوں اپنا تن جلاتے ہیں، ماں بچے کو کیوں چھاتی سے لگاتی ہے۔ کیوں باپ اپنے بچے کے سر پر شفقت کا ہاتھ رکھتا ہے۔ آسمان کے طاقوں میں انجم کیوں روشن ہوتے ہیں شہد کی مکھی اتنی محنت اور مشقت کیوں کرتی ہے۔ سورج اور چاند کیوں اپنے اپنے زاویوں پر طلوع ہو کر اپنی منزل کی طرف رفاں دواں ہو جاتے ہیں۔ اور رات دن کیوں ایک سلیقے کے ساتھ ایک دوسرے کے بعد آتے ہیں۔

اے ابی حقیق! ان سب امور کے پیچھے میرے اس رب کا قانونِ فطرت کام کر رہا ہے جو واحد و لا شریک ہے۔ دریاؤں کا خروش، ہواؤں کی مستی اسی کے اذن سے، ببل کا ترنم، کائنات کی گردش اس کی پروانگی سے، چاند کی سرگوشیاں، طاؤس کا خرام اس کی عطا سے۔

اے ابی حقیق! انسان بڑا ناشکرا ہے۔ رسولوں کے مبعوث کیے جانے کے باوجود آخرت اور قیامت سے انکار کرتا ہے اور اسے ناممکن تصور کرتا ہے حالانکہ جس طرح چاند، سورج، رات اور دن خداوند کی قدرت کے عظیم نشانات ہیں۔ اسی طرح آخرت اور دوزخ عظیم قدرت ہیں۔ اگر چاند اور سورج کا وجود ممکن تھا اگر رات اور دن کا اس باقاعدگی کے ساتھ آنا جانا غیر ممکن نہ تھا تو پھر قیامت و دوزخ کا وجود آخر کیوں اور کیسے غیر ممکن ہو گیا۔ سورج، چاند اور رات دن کو چونکہ ہم ہر وقت اپنی آنکھوں سے دیکھتے رہتے ہیں اس لیے ان پر کوئی حیرت نہیں ہوتی۔

اگر یہ چیزیں بھی ہمارے مشاہدے میں نہ آئی ہوتیں اور کوئی ہمیں خبر دیتا کہ چاند اور سورج جیسی کوئی چیز بھی ہے جس کے چھپنے سے دنیا میں اندھیرا اور جس کے نکلنے سے دنیا چمک اٹھتی ہے تو لوگ اس کا سن کر ٹھٹھے مارتے۔

اے ابی حقیق! میں نے سنا ہے کہ اللہ کے رسولؐ عنقریب مکہ سے ہجرت کر کے یثرب آنے والے ہیں۔ اگر ایسا ہونے والا ہے تو سن رکھ۔ اس شہر میں ان کی بابرکت آمد کے باعث چیتھڑے ٹھکتے برہنہ پا چرواہے، روٹی کے ٹکڑوں کی خاطر بھیڑ بکریاں پھرانے والے گڈریے کالی بھیانک راتوں جیسے محرومیوں کے زندان سے نکل کر صبا

عزت و احترام اور اہل بصیرت لوگ بن جائیں گے۔ صندوقوں کے جکڑے پر بندے اپنے
 پنجرے توڑیں گے اور اپنی رسیلی زبانوں کے سر میں آزادی کے گیت گائیں گے۔
 آنکھوں کے اندھے، کانوں کے بہرے، باطل پرست اور حق کے دشمن مٹی کی
 طرح مطیع ہو کر رہ جائیں گے۔ اہل یثرب خوابوں کے زندان، محرومیوں کی آگ، پراسرار خوابوں
 کی بے نام دیکھتی آگ سے نجات حاصل کریں گے اور انہیں جسم کی خوشحالی اور روح کی بہرہ پالی
 نصیب ہوگی۔

مکہ میں مبعوث ہونے والے اس رسول صلی اللہ علیہ وسلم کی دیانت داری اور شرافت
 کی قسم! اہل یثرب کے دل کے دروازوں پر، اخوت و بھائی چارے کی عبارت۔ یقین
 راست کی علامت، دوستی کے اُجلے پن، محبت کی جگمگاتی صبحوں اور سچائی کے رابطوں کی
 دستک ہوگی۔ بدی کے قدیم پرانے کھنڈروں میں نیکیوں کا جشن ہوگا۔

سجاح کی آواز آہتہ آہتہ ڈوبنے اور مدغم ہونے لگی تھی۔ پھر اس کے آخری الفاظ
 انتہائی کمزور آواز میں سنائی دیے۔ "آہ! میں نے زیتون کے ایک تنہا درخت کی سی
 زندگی بسر کی۔ پر اب میری سانسوں میں، میری آہوں میں، میرے اعصاب اور میرے
 خون میں اللہ اور اس کے رسول صلی اللہ علیہ وسلم پر لایا ہوا ایمان موجزن ہے اب —
 سماک نے تڑپ کر سجاح کی نبض پر ہاتھ رکھ دیا۔ نبض بند ہو چکی تھی اور سجاح
 مصافحہ زندگی ہار کر ختم ہو چکی تھی۔ دھوپ اور سایوں کی ستیزہ کاری کی طرح اس کے بال
 بال پھولوں کی طرح لہرا رہے تھے۔ اس کی آنکھیں دو ستاروں کی طرح اب بھی بیدار تھیں۔
 اور ہونٹ ایسے انداز میں نیم واتھے جیسے اعلان کر رہے ہوں۔ اے رات، اے ستارو!
 دیوالے بادلو! اور اے یثرب کے رہنے والے لوگو! گواہ رہنا، میں اسلام قبول کرنے کی جانتا
 ان بیخداوند کی طرف کوچ کرتی ہوں۔"

انداز میں کہا۔ "مکہ سے، حالت پر سماک کی آنکھوں سے آنسو بہہ نکلے تھے پھر اس نے ہچکیوں
 اس پر نبتل بن حارثہ سجاح! اسلام قبول کرنے کے بعد تو میری ماں جیسی ہو گئی تھی۔
 کسی سے لڑ کر نہیں آرہے لیکن ہم تمہارا خدا کی موت کا صدمہ اور دکھ برداشت کرنا پڑا ہے۔ کاش!
 کہ تمہارے یثرب کے بادشاہ بننے کی امیدیں بخندوں

تو پہلے بتاتی کہ تو اسلام قبول کر چکی ہے۔ میں ایک بیٹے کی طرح تیری خدمت کرتا، تیری حفاظت تیری کفالت کا سامان کرتا۔ یثرب کے لوگو! گواہ رہنا۔ میری ماں آج دوسری بار مری ہے۔ اس کے بعد سماک بے چارہ سجاح کی لاش کے پاس بیٹھ کر کھل کر رونے لگا تھا۔ گو اس نے اپنی ہچکچیلوں اور سسکیوں پر جلد قابو پا لیا تھا لیکن اس کی آنکھوں سے آنسو جاری تھے اور اس کی حالت حسرت و آرزوؤں کی مٹی تلے بے کفن دفن چاہتوں کے کھیل جیسی ہو کر رہ گئی تھی۔

خویہ بے چاری سماک کی یہ حالت برداشت نہ کر سکی۔ اپنی جگہ سے وہ اٹھ کر سماک کی پشت پر آئی اور انتہائی پیار و اپنائیت میں اس نے سماک کے دوٹوں شانے دباتے ہوئے کہا۔ یہ زندگی تو قرض مانگی ہوئی مٹی ہے۔

خویہ ذرا رکی پھر دوبارہ اپنی حسین کافوری انگلیوں سے اس نے سماک کے کندھے دباتے ہوئے اپنے شنگرفی نرم لب وایکے اور کہا۔ یہ زندگی تو بامعنی مگر شکستہ لکیر و اسے مختلف نہیں جو کسی بھی وقت خستہ و درماندہ ہو کر ختم ہو سکتی ہیں زندگی ایک المیہ ہے اور اس المیے کے سارے مراحل کو برداشت کرنا پڑتا ہے۔ زندگی ایک فتنہ اور ایک امتحان کی داستان ہے اور اس داستان کے سارے ہی ابواب شننے پڑتے ہیں۔

خویہ کے کہنے پر سماک نے اپنے آپ کو سنبھال لیا۔ اپنی آنکھیں اس نے خشک کر لیں اور سنبھل کر بیٹھ گیا۔ ابی حقیق بھی اپنی جگہ سے اٹھ کھڑا ہوا اور بولا۔ خویہ! خویہ! میری بیٹی! آؤ اب چلیں۔ ہماری اس جانچ اور پرکھ کا یہ پہلا مرحلہ ختم ہوا۔ آؤ اب چلیں۔

ایک بار پھر سماک کے کندھے تھپتھپاتی ہوئی خویہ اپنے باپ کے ساتھ ہوا بھرت کر جب ابی حقیق اور خویہ دونوں سجاح کی حویلی سے چلے گئے تو سماک بھی انہیں بھرت کر ہوا اور دوسرے لوگوں کے ساتھ مل کر وہ سجاح کی تجہیز و تکفین کے حکموں کی خاطر بھیڑ سجاح کی حویلی سے نکلنے کے بعد خویہ نے ابی حقیق کو حرمیوں کے نملان سے نکل کر صاب

باپ! کیا اللہ کے رسول صلی اللہ علیہ وسلم کی حقانیت

کے لیے کاہنہ سجاح کی گفتگو ہی کافی نہیں۔

بھی کسی ثبوت اور دلیل و سلطان کی ضرورت باقی رہتی ہے۔

ابی حقیق مسکرایا اور کہا۔ "ہاں ضرورت رہتی ہے میری بیٹی! اگر کامنہ سجاج یہ باتیں اس وقت کہتی جب اس نے اسلام قبول نہیں کیا تھا تب اس کی باتوں میں زیادہ وزن محسوس کیا جاتا۔ لیکن اسلام قبول کرنے کے بعد اس سے ایسی گفتگو کی توقع کوئی زیادہ حیرت انگیز نہیں۔ لہذا ہم دونوں باپ بیٹی ہر اس جگہ جائیں گے جہاں جہاں جانے کا لائحہ عمل ہم مرتب کر چکے ہیں۔ اس کے بعد ہی کوئی فیصلہ کریں گے۔" خوبہ خاموش ہو رہی اور پھر وہ دونوں باپ بیٹی تیزی سے اپنے گھر کی طرف جا رہے تھے۔



یشرب کا بدترین انسان عبداللہ بن ابی بنو قریظہ کے سردار کعب بن اسعد کے باغ میں محو گفتگو تھا۔ عبداللہ بن ابی اور کعب بن اسعد کی اس بات چیت کا مودھوع مکہ سے ہجرت کر کے یشرب میں داخل ہونے والے مسلمانوں کی مخالفت پر مبنی تھا۔ باغ میں عبداللہ بن ابی کے رفیقان کار ابو جنیبہ، نبتل بن حارث اور مربع بن قیظی داخل ہوئے۔ ان تینوں کی حالت پاؤں کے نیچے خاموشی کے سفر جیسی ملول، خوف بھری آنکھوں جیسی دیران اور وزن جس میں ٹھہری صداؤں جیسی مایوس کن تھی۔

اتنے میں یشرب کا ایک یہودی کعب بن اشرف بھی وہاں آگیا اور وہ بھی ان کی گفتگو میں شامل ہو گیا۔ عبداللہ بن ابی نے اپنے ساتھیوں کی حالت دیکھتے ہوئے پوچھا۔ "میرے عزیزو! آج تو تم تینوں مجھے سراسیمہ و وسخت زدہ اور گونگی و رات جیسے دیران ویران سے لگ رہے ہو۔"

ان تینوں میں سے کسی کے جواب دینے سے قبل ہی کعب بن اشرف نے زہریلے انداز میں کہا۔ "مکہ سے آنے والے کسی مسلمان سے لڑ کر آ رہے ہوں گے۔"

اس پر نبتل بن حارث بولا اور کہا۔ "اے ابن ابی! ایسی کوئی بات نہیں ہے ہم کسی سے لڑ کر نہیں آ رہے لیکن ہم تمہارے لیے ایک بڑی خبر لے کر آئے ہیں اور وہ خبر یہ ہے کہ تمہارے یشرب کے بادشاہ بننے کی امیدیں مندوش ہو گئی ہیں۔ اس لیے کہ مکہ کے مسلمان ہجرت

کر کے یثرب آگئے ہیں اور اب ان کے رسول (صلی اللہ علیہ وسلم) بھی ہجرت کر کے آنے والے ہیں۔ لہذا اوس و خزرج کے سرداروں کے علاوہ دونوں قبائل کے رؤسائے بھی کہہ دیا ہے کہ ان کے رسول صلی اللہ علیہ وسلم کی متوقع آمد کے باعث اب حالات تبدیل ہو گئے ہیں۔ لہذا عبد اللہ بن ابی کو بادشاہ نہیں بنایا جاسکتا۔

عبد اللہ بن ابی کچھ دیر سر جھکائے سوچتا رہا پھر اس نے دکھ کا اظہار کرتے ہوئے کہا: مجھے پہلے ہی امید تھی کہ اپنے رسول کی متوقع آمد کی وجہ سے اوس و خزرج کے لوگ مجھے یثرب کا بادشاہ بنانے سے ضرور انکار کریں گے۔

کعب بن اشرف نے اس موقع پر عبد اللہ بن ابی کی بات کاٹتے ہوئے کہا: اے ابن ابی! کیا ایسا ممکن نہیں کہ مکہ سے آنے والے ان مسلمانوں کو نکال باہر کیا جائے کہ وہ واپس مکہ اپنے گھروں کو چلے جائیں اور ان کی یہاں سے روانگی کے بعد اوس و خزرج اوس و یودی قبائل مل کر نہ صرف یہ کہ بھائیوں کی طرح آپس میں مہر و محبت پیدا کر کے رہیں، بلکہ تمہیں یثرب کا بادشاہ بھی بنا لیں۔

کعب بن اشرف کی اس تجویز پر یہودیوں کے قبیلے بنو قریظہ کے سردار کعب بن اسعد نے بولتے ہوئے کہا: ابن اشرف کی اس تجویز سے میں بھی اتفاق کرتا ہوں۔ مکہ والوں کے یہاں سے چلے جانے کے بعد یثرب کے سارے مسائل یقیناً ختم ہو جائیں گے اور اگر ایسا نہ کیا گیا تو حالات اس سے بھی بدتر صورت اختیار کر لیں گے اور اس وقت ہمارے پاس اس کے علاوہ کوئی چارہ کار نہ ہوگا کہ ہم بس ایک خاموش تماشائی کی حیثیت سے اپنی ہی بے بسی کا تماشا دیکھتے رہیں۔

عبد اللہ بن ابی نے سر جھکا کر کچھ سوچا پھر اس نے باری باری کعب بن اشرف اور کعب بن اسعد کی طرف دیکھتے ہوئے کہا: تم دونوں کا مشورہ اچھا ہے اور میں دیکھتا ہوں اس مشورے میں میرے لیے خلوص و محبت کے جذبات بھی ہیں۔ پر اب اس تجویز پر عمل نہیں کیا جاسکتا۔ اوس و خزرج کی اکثریت اسلام قبول کر چکی ہے اور اس موقع پر اگر مکہ والوں کو نکالنے کی تحریک چلائی گئی تو اس تحریک چلائی گئی تو اس تحریک کا انجام اس

ہاتھ جیسا ہوگا جسے بھڑوں کے چھٹے میں جھونک دیا گیا ہو۔ اس صورتِ حال سے نمٹنے کا
میں نے ایک بہترین اور انتہائی مناسب طریقہ سوچا ہے اور وہ یہ ہے کہ میں، ابو جہلیہ،
نبتل بن حارث اور مرثد بن قنظی کے علاوہ جو ہمارے اور بھی ساتھی اور حواری ہیں سب
اوس و خزرج کے دوسرے افراد کی طرح اسلام قبول کر لیں گے لیکن ہمارے ایمان لانا ظاہر
ہی ہوگا جب کہ باطنی طور پر ہم اپنے پرانے دین ہی کے پیروکار رہیں گے۔

اس طرح یہ ظاہری ایمان لاکر ہم اپنے آپ کو مسلمانوں کے گروہ میں شامل کر لیں
گے اور اس کے بعد ہمارے اصل کام کی ابتدا ہوگی اور وہ کام یہ ہوگا کہ ہم منافقانہ
رویہ اختیار کرتے ہوئے اوس و خزرج اور مہاجرین کے درمیان لا تعلقی اور نفرت کی چلیج
بڑھاتے رہیں۔ غلط فہمیوں میں اضافہ کرتے رہیں گے۔ اوس و خزرج کو نہ صرف مکہ سے
آنے والوں بلکہ ان کے رسولؐ سے بھی متنفر کرنے کا کام شروع کر دیں گے اور مجھے اُمید ہے
کہ منافقت کے اس لباس میں ہم اپنا مدعا حاصل کرنے میں ضرور کامیاب ہو جائیں گے۔
اے میرے عزیزو! اب بولو۔ میری یہ سوچ کیسی اور میرا یہ لائحہ عمل کیسا بھیانک ہے۔
عبداللہ بن ابی کے اس استفسار پر کعب بن اشرف نے مسکراتے ہوئے کہا
اے ابن ابی تمہاری سوچیں یقیناً راست اور تمہارا یہ فیصلہ بہترین ہے۔ اپنے اس فیصلے
پر عمل درآمد کرتے ہوئے اگر تم اوس و خزرج اور مہاجرین میں نفرت بھری دوریاں
اور کروڑھ بھرے فاصلے حاصل کرنے میں کامیاب ہو گئے تو تم نہ صرف اوس و خزرج
بلکہ یہود قبائل میں بھی اپنی موجودہ حالت سے کئی گنا زیادہ مقبولیت اور ہر دلعزیزی حاصل
کرنے میں کامیاب ہو جاؤ گے۔

بنو قریظہ کے کعب بن اسعد نے بھی اس فیصلے سے اتفاق کیا۔ پھر وہ سب
اٹھ کر شہر کی طرف جا رہے تھے۔



جب مکہ نے رؤسانے مل کر یہ فیصلہ کر لیا کہ (خاکم بدین) حضورؐ کا خاتمہ کرنے
کے لیے ہر قبیلے سے ایک جوان لیا جائے اور رات کے وقت آپؐ پر حملہ کر دیا جائے۔ تو

اس مقصد کے لیے جس رات کا تعین کیا گیا تھا۔ اس رات جبرئیل امین حضور کے پاس آئے اور یہ ساری حقیقت کہنے کے علاوہ یہ بھی بتا دیا کہ آپ آج رات اپنے بستر پر لیٹیں اس طرح ساتھ ہی اللہ تعالیٰ کی طرف سے آپ کو یثرب کی طرف ہجرت کر جانے کا حکم بھی دے دیا گیا تھا۔

اس روز جب رات ہوئی تو قریش کے منتخب جوان آپ کے دروازے پر جمع ہو گئے اور انتظار کرنے لگے کہ جب آپ سو جائیں تو آپ کا خاتمہ کر دیں۔ حضور نے جب یہ صورتِ حال دیکھی تو حضرت علیؑ سے فرمایا: تم میرے بستر پر لیٹ جاؤ اور میری یہ حضرمی چادر اوڑھ لو اور اسی چادر میں سو جاؤ۔ ان حملہ آوروں کی طرف سے کوئی ناپسندیدہ شے تم تک نہ پہنچ سکے گی اور آپ کے گھر کا گھیراؤ کرنے والوں میں ابو جہل بن ہشام بھی شامل تھا۔

جس وقت حضور حضرت علیؑ کو اپنے بستر پر سلا چکے اور اس کے بعد آپ اپنے گھر کے دروازے پر آئے تو اسی وقت ابو جہل نے اپنے ساتھیوں کو مخاطب کر کے کہا: "مُحَمَّدٌ كَا دَعْوَىٰ هِيَ كَمَا اِذَا تَمَّ اس کے احکامات کی پیروی کرو تو عرب و عجم کے بادشاہ ہو جاؤ گے اور مرنے کے بعد پھر دوبارہ اٹھائے جاؤ گے تو تمہارے لیے اردن کے باغوں جیسے باغ ہوں گے۔ اگر تم لوگوں نے یہ نہ کیا تو تمہیں قتل کرنا جائز ہو جائے گا اور جب تم لوگ اپنے مرنے کے بعد دوبارہ اٹھائے جاؤ گے تو تمہارے لیے آگ ہوگی جس میں تم جلائے جاؤ گے۔"

اسی وقت حضورؐ - ابو جہل اور اس کے سارے ساتھیوں کے سامنے اپنے گھر سے نکلے اور اپنی مٹھی میں خاک بھر کر فرمایا۔

لَعَنَّا اَقْوَالَ ذٰلِكَ - اَنْتَ اَهْدٰهُمُ رِجَالًا يٰۤاٰمِنُ
 باتیں کہتا ہوں اور تو بھی ان لوگوں میں سے ایک ہے جو آگ میں جلائے جائیں گے
 اللہ تعالیٰ نے ابو جہل اور اس کے ساتھ حضورؐ کے گھر کا گھیراؤ کرنے والے سب
 جوانوں کی بینائی چھین لی تھی۔ وہ سب حضورؐ کو جلتے ہوئے دیکھ نہ سکے اور آپ ان کے

سُروں پر خاک ڈالتے ہوئے اور سورہ یسین کی تلاوت فرماتے ہوئے وہاں سے نکل گئے۔ اور ان میں سے کوئی شخص ایسا نہ تھا جس کے سر پر حضور نے خاک نہ ڈالی ہو۔ تھوڑی ہی دیر بعد ایک شخص بھاگا بھاگا وہاں آیا اور انہیں مخاطب کر کے کہا۔

”تم لوگ یہاں کس کا انتظار کر رہے ہو؟“

انہوں نے کہا اب دیا۔ مُخْتَمَدُ كَا۔

اس پر وہ شخص بولا۔ ”اللہ نے تم لوگوں کو محروم کر دیا۔ واللہ وہ ۷۷۷ کے خوب نکل گیا اور تم میں سے کسی کو نہ چھوڑا جس کے سر پر خاک نہ ڈالی ہو۔“ تب وہ باہر آئے بالوں پر شک ہو تو خود دیکھ لو۔

ان سب نے جب اپنے اپنے سُروں کو چھلنے اور قلع ہوا۔ اسے یقین تھا، وہاں گئے ہوں گے۔ لہذا اپنے کچھ ساتھیوں کے ساتھ وہ گئے واللہ!۔ بس سامنے آکھڑا ہوا اور دروازے پر دستک دی۔ یہ اطمینان کر لیا۔ بنت ابی بکر نے دروازہ کھولا اور ابو جہل سے دروازے پر دستک دینے کی

ابو جہل نے کہا۔ ”اے بنت ابی بکر! تیرا باپ کہا ہے؟“

جب حضور اور ابی بکر صدیق گھر سے نکل کر غارِ ثور کی طرف چلے گئے تو ابو بکر صدیق کے پاس جو پانچ ہزار درہم کی رقم تھی وہ بھی اپنے ساتھ لے گئے۔ اس پر ابو بکر نے والد ابو قحافہ اپنے بیٹے کے گھر آئے۔ ان کی بیانی جاتی رہی تھی۔ انہوں نے اسامہ سے کہا۔ لگتا ہے ابو بکر سارا مال ساتھ لے گئے ہیں اور تم لوگوں کے لیے کچھ نہیں رکھ کر گئے۔ اس پر اسامہ نے فوراً اس طلاق پر تپھر رکھ کر ان پر کپڑا ڈال دیا جس میں ابو بکر نقدی رکھا کرتے تھے۔ اسامہ اپنے دادا کو طلاق کی طرف لے گئیں اور کہا۔ ہمارے والد ہمارے لیے مال رکھ کر گئے ہیں، (باقی صفحہ ۴۲۷ پر)

یہاں تو صرف میری بیٹیاں ہی ہیں اور ان کے یہاں رہنے میں کیا حرج ہے؟
 حضور نے پھر فرمایا: اللہ تعالیٰ نے مجھے مکہ سے نکل جانے اور ہجرت کر جانے کا
 حکم دے دیا ہے۔

حضرت ابو بکرؓ نے پوچھا: کیا میں بھی آپ کے ساتھ ہوں گا؟
 حضور نے فرمایا: ہاں تم بھی ساتھ ہو گے۔

اس انکشاف پر ابو بکرؓ خوش ہو کر کہنے لگے: اے اللہ کے نبی! مجھے پہلے ہی
 گئے اور اسے مجھے آپ کے ساتھ ہی ہجرت کرنے کا شرف حاصل ہو گا لہذا میں نے احتیاط
 حضور نے جب پہلے سے خرید رکھے تھے اور ایک شخص عبد اللہ بن ارقط کی خدایات بھی
 پر لیٹ جاؤ اور میری یہ حضرمی چوت کے دوران ہماری راہنمائی کرے۔ ہجرت کے لیے خریدے
 طرف سے کوئی ناپسندیدہ شے تم تک نہ آئے کے حوالے کر رکھے ہیں۔ وہ ان اونٹوں کی دیکھ بھال
 میں ابو جہل بن ہشام بھی شامل تھا۔

جس وقت حضور حضرت علیؓ کو اپنے بستر پر سلا چلے کر عیم خوش ہوئے۔ اب اس ہجرت
 گھر کے دروازے پر آئے تو اسی وقت ابو جہل نے اپنے ساتھیوں کو حضورؐ نے اپنے بستر پر لٹا کر
 "مُحَمَّدٌ كَا دَعْوَىٰ هِيَ" کہہ کر تم اس کے احکامات کی پیروی کرو تو سر
 کے بادشاہ ہو جاؤ گے اور مرنے کے بعد پھر دوبارہ اٹھائے جاؤ گے تو تمہارے لیے کسے جنوں
 اردن کے باغوں جیسے باغ ہوں گے۔ اگر تم لوگوں نے یہ نہ کیا تو تمہیں قتل کرنا جائز ہو
 جائے گا اور جب تم لوگ اپنے مرنے کے بعد دوبارہ اٹھائے جاؤ گے تو تمہارے لیے
 آگ ہوگی جس میں تم جلائے جاؤ گے۔

اسی وقت حضورؐ۔ ابو جہل اور اس کے سارے ساتھیوں کے سامنے اپنے
 گھر سے نکلے اور اپنی مسٹھی میں خاک بھر کر فرمایا۔

"لَعَنَّا اَقْوَلُ ذٰلِكَ - اَنْتَ اَهْدٰهُمْ" ہاں میں یہ
 باتیں کہتا ہوں اور تو بھی ان لوگوں میں سے ایک ہے جو آگ میں جلائے جائیں گے
 اللہ تعالیٰ نے ابو جہل اور اس کے ساتھ حضورؐ کے گھر کا گھبراؤ کرنے والے سب
 جوانوں کی بینائی چھین لی تھی۔ وہ سب حضورؐ کو جاتے ہوئے دیکھ نہ سکے اور آپ ان کے

اونٹ غار کی طرف لے آئے۔

اس کے علاوہ ابو بکرؓ نے اپنی بیٹی اسماءؓ کے ذمہ یہ کام لگایا کہ وہ غار میں کھانا پہنچایا کرے۔ اس کے بعد حضورؐ نبی کریم صلی اللہ علیہ وسلم اور حضرت ابو بکر صدیقؓ مکان کی کھچی کھڑکی سے نکل کر جبل ثور کی طرف روانہ ہو گئے تھے۔

رات کے وقت ہی حضورؐ اور ابو بکر صدیقؓ غار ثور کے پاس جا پہنچے۔ تو حضورؐ کی سلامتی کی خاطر ابو بکرؓ اس تاریک غار کے اندر پہلے خود داخل ہوئے، یہ اطمینان کرنے کی خاطر کہ غار کے اندر کوئی دندہ یا سانپ تو نہیں۔ غار کے اندر جب ابو بکرؓ نے خوب گھوم پھر کر اطمینان کر لیا کہ غار کے اندر کوئی ضرر رساں شے نہیں ہے تب وہ باہر آئے اور حضورؐ کو غار ثور میں لے گئے۔ اس طرح مکہ سے نکل کر حضورؐ نے ابو بکرؓ کے ساتھ غار ثور میں پناہ لے لی تھی۔

حضورؐ کے یوں پناہ لے کر نکل جانے پر ابو جہل کو بڑا دکھ اور قلق ہوا۔ اسے یقین تھا کہ حضورؐ اپنے گھر سے نکل کر ابو بکرؓ کے ہاں گئے ہوں گے۔ لہذا اپنے کچھ ساتھیوں کے ساتھ ابو جہل، ابو بکرؓ کے گھر کے سامنے آکھڑا ہوا اور دروازے پر دستک دی۔

اسماءؓ بنت ابی بکرؓ نے دروازہ کھولا اور ابو جہل سے دروازے پر دستک دینے کی وجہ پوچھی۔

ابو جہل نے کہا۔ "اے بنت ابی بکرؓ! تیرا باپ کہا ہے؟"

جب حضورؐ اور ابی بکر صدیقؓ گھر سے نکل کر غار ثور کی طرف چلے گئے تو ابو بکر صدیقؓ کے پاس جو پانچ ہزار درہم کی رقم تھی وہ بھی اپنے ساتھ لے گئے۔ اس پر ابو بکرؓ کے والد ابو محافہ اپنے بیٹے کے گھر آئے۔ ان کی بیانی جاتی رہی تھی۔ انہوں نے اسماءؓ سے کہا۔ لگتا ہے ابو بکرؓ سارا مال ساتھ لے گئے ہیں اور تم لوگوں کے لیے کچھ نہیں رکھ کر گئے۔ اس پر اسماءؓ نے فوراً اس طلاق پر پتھر رکھ کر ان پر کپڑا ڈال دیا جس میں ابو بکرؓ نقدی رکھا کرتے تھے۔ اسماءؓ اپنے دادا کو طلاق کی طرف لے گئیں اور کہا۔ ہمارے والد ہمارے لیے مال رکھ کر گئے ہیں، (باقی صفحہ ۲۳۰ پر)

اس استفسار پر اسماعیل نے جواب دیا۔ واللہ! میں نہیں جانتی میرے باپ کہاں ہیں اس پر ابو جہل کو بڑا غصہ اور طیش آیا۔ اس نامراد، بد معاش اور خبیث نے اپنا دایا ہاتھ اٹھایا اور اسماء بنت ابوبکر کے گال پر اس زور سے طمانچہ مارا کہ اسماء بنت ابوبکر کے کان کی بالی گر گئی۔ اس کے بعد ابو جہل اپنے ساتھیوں کے ساتھ وہاں سے چلا گیا تھا۔

بہر حال حضور نے ابوبکر کے ساتھ غار ثور میں تین روز تک قیام فرمایا۔ اس دوران عبداللہ بن ابی بکر دن بھر قریش کے اندر رہتے اور حضور سے متعلق جو کچھ مشورے ہوتے وہ شام کے وقت یہ ساری خبریں غار ثور میں حضور تک پہنچا دیتے۔

ابوبکر کا آزاد کردہ غلام عامر بن فہیرہ جو ابوبکر کا ریوڑ چرایا کرتا تھا۔ وہ دن بھر اہل مکہ کے چرواہوں کے ساتھ ریوڑ چرایا کرتا اور جب شام ہوتی تو ریوڑ کو غار کے پاس لے آتا۔ اس طرح نہ صرف یہ کہ غار ثور میں حضور اور ابوبکر کو بکریوں کا دودھ مہیا کیا جاتا تھا بلکہ کسی بکری کو ذبح کر کے انہیں گوشت بھی فراہم کیا جاتا تھا اور جب عبداللہ بن ابی بکر قریش کی خبریں حضور تک پہنچانے کے بعد مکہ کی طرف لوٹنے لگتے تو عامر بن فہیرہ ریوڑ کو ان کے پیچھے لگا دیتے تاکہ ان کے قدموں کے نشانات مٹ جائیں۔

تین دن کے بعد ابن ارقط وہ اونٹ لے کر بھی آگیا جو ابوبکر نے ہجرت کر جانے کی غرض سے اپنے اور حضور کے لیے خرید رکھے تھے اور ساتھ ہی اسماء بنت ابی بکر تو شہ دان بھی لے کر آگئیں۔

اونٹ لے کر آنے والا عبداللہ بن ارقط اپنے ساتھ تین اونٹ لے کر آیا۔ ایک اپنے لیے ایک ابوبکر کے لیے اور تیسرا حضور کے لیے۔ ابن ارقط نے بھی راستوں کی راہنمائی کے لیے ساتھ جانا تھا۔

جب حضور، ابوبکر اور ابن ارقط اپنے اپنے اونٹوں پر سوار ہو گئے تو اسماء بنت ابی بکر قریب آئیں کہ اونٹ کے کجاوے سے وہ تو شہ دان باندھ دیں جو وہ لے کر آئی

دقیقہ حاشیہ صفحہ ۳۲۹) ابو محاف نے پتھروں پر رکھے ہوئے کپڑے پر ہاتھ پھیرا اور مطمئن ہو گیا۔

تھیں لیکن جب وہ باندھنے لگیں تو جانا کہ توشہ دان کا بندھن تو وہ لے کر ہی نہیں آئیں۔ لہذا انہوں نے اپنی کمر کو باندھنے والا کپڑا یعنی نطاق کھولا اور اسے پھاڑ کر دو حصوں میں تقسیم کر دیا۔ ایک حصے سے انہوں نے توشہ دان اونٹ کے کجاوے سے باندھ دیا اور دوسرے حصے کو اپنی کمر سے باندھ لیا تھا۔ اس طرح حضورؐ ابو بکرؓ اور ابن ارقط کے ساتھ غارِ ثور سے یثرب کی طرف ہو گئے تھے۔



قریش کے روسائے نے جب یہ جانا کہ حضورؐ ان کے ہاتھوں سے بچ کر نکل گئے ہیں۔ تو انہوں نے ایسے شخص کے لیے سو اونٹ کا انعام مقرر کیا جو حضورؐ کو کپڑے کر لے۔ اس انعام کے اعلان پر مکہ میں ایک بلبل سی مچ گئی تھی۔ اسی روز مکہ میں کچھ لوگ ایک مجلس کی صورت میں بیٹھے تھے کہ ایک جوان اس مجلس میں آیا اور لوگوں کو مخاطب کر کے اس نے کہا۔ "اے اہل مجلس میں نے مکہ کے نواح میں تین مسافروں کو گذرتے دیکھا ہے اور میں سمجھتا ہوں کہ وہ محمدؐ اور ان کے ساتھی ہیں۔"

اس پر مجلس میں بیٹھے ایک جوان سراقہ بن مالک نے اس خبر لانے والے کو آنکھ سے اشارہ کر کے خاموش رہنے کو کہا اور پھر بلند آواز سے اہل مجلس کو سنانے کی خاطر بولا۔ "وہ تینوں تو فلاں قبیلے کے تھے اور وہ بچاے تو اپنے گم شدہ جانور تلاش کر رہے تھے۔ میں ان سے مل چکا ہوں۔"

سراقہ بن مالک کی اس توضیح پر اہل مجلس تو مطمئن ہو گئے۔ پر خود سراقہ بن مالک اس مجلس سے اٹھ کر اپنے گھر کی طرف روانہ ہو گیا تھا کیوں کہ اس نے حضورؐ کو تلاش کر کے تنو اونٹوں کا انعام حاصل کرنے کا عزم کر لیا تھا۔

پس گھرا کر سراقہ نے اپنے گھوڑے کو تیار کیا۔ خود بھی مسلح ہوا پھر حضورؐ کا تعاقب کرنے سے قبل اس نے فال معلوم کرنے والے تیر لیے اور اس تعاقب کا حال جاننے کے لیے اس نے تیر پھینکے۔ پر تیر مخالفت اور ناپسندیدگی کا نکلا۔ جو یہ ظاہر کرتا تھا کہ وہ حضورؐ کو کوئی نقصان نہیں پہنچا سکتا۔ لیکن سراقہ بن مالک نے اس فال کو قبول نہ کیا۔

لہذا فال والے وہ تیر اپنے ساتھ لے کر وہ اپنے گھوڑے پر سوار ہوا اور حضور کے تعاقب میں نیکل کھڑا ہوا۔

سراقہ بن مالک حضور کے تعاقب میں اپنے گھوڑے کو سرپٹ دوڑا رہا تھا کہ چانک اس کے گھوڑے نے ٹھوکر کھائی اور وہ نیچے گر گیا۔ سراقہ نے دل میں خیال کیا کہ یہ جو میرے گھوڑے نے ٹھوکر کھائی اور میں نیچے گر گیا ہوں تو اس کی وجہ کیا ہو سکتی ہے۔ اپنے دل کو اس معاملے میں ڈھارس اور تسلی دینے کی خاطر اپنے فال والے تیر نکالے اور انہیں پھینک کر فال دیکھنا چاہی لیکن اس بار بھی وہی تیر نکلا جو سراقہ کی پسند اور طبع کے خلاف تھا اور جو سراقہ کی طرف سے حضور کو کوئی ضرر پہنچانے والا نہ تھا۔

سراقہ نے ایک بار پھر اس فال کو قبول کرنے سے انکار کر دیا۔ اپنے گھوڑے پر وہ سوار ہوا اور پھر حضور کا تعاقب اس نے شروع کر دیا تھا۔ وہ بہر حالت میں حضور کو پکڑ کر قریش کے حوالے کر کے تلو اونٹ حاصل کرنے کا ارادہ کر چکا تھا۔ اس طرح ایک بار پھر سراقہ اس تعاقب کو جاری رکھنے کے لیے اپنے گھوڑے کو دوڑا رہا تھا۔

جس وقت سراقہ کا گھوڑا دوڑ رہا تھا تو ایک بار پھر سراقہ کے گھوڑے نے بری طرح ٹھوکر کھائی اور سراقہ انتہائی بے بسی و لاچارگی کے عالم میں اپنے گھوڑے سے گر پڑا۔ ایک بار پھر سراقہ نے دل میں خیال کیا کہ آخر کیوں میرا گھوڑا ٹھوکر کھاتا ہے اور میں زمین پر گر پڑتا ہوں۔ اس معاملے میں اپنے دل کو سکون اور تسلی دینے کے لیے اس نے ایک بار پھر فال کے تیر نکال کر پھینکے لیکن وہ حیران ہوا کہ اس بار بھی وہی تیر نکلا جسے وہ ناپسند کرتا تھا اور جو حضور کی سلامتی کی نشاندہی کرتا تھا۔

سراقہ بن مالک نے پھر اس فال کو قبول کرنے سے انکار کر دیا اور گھوڑے پر سوار ہو کر پھر حضور کو جائینے کی فکر میں گھوڑے کو دوڑانے لگا۔ تھوڑی دیر تک تعاقب کرنے کے بعد اسے اپنے سامنے حضور، ابی بکر صدیق اور ابن ابی قحطہ جاتے ہوئے صاف دکھائی دینے لگے۔

سراقہ بن مالک کے اس تعاقب کی یہ ساری تفصیل علامہ ابن ہشام کی تاریخ سے ماخوذ کی گئی ہے۔

جب وہ بالکل ان کے قریب پہنچ گیا۔ تب ایسا ہوا کہ اس کے گھوڑے کے اگلے پاؤں زمین میں دھنس گئے اور سراقہ بن مالک نیچے گر گیا۔ جب گھوڑے نے اپنے دھنسے ہوئے پاؤں باہر نیکالے تو سراقہ بن مالک نے دیکھا وہاں سے گبولے کی طرح دھواں نکلا تھا۔ سراقہ بن مالک نے جب یہ سماں دیکھا تو جان گیا کہ وہ حضورؐ کو نہیں پکڑ سکتا اور یہ کہ حضورؐ اس سے محفوظ رکھے گئے ہیں۔ پھر سراقہ بن مالک نے دیکھا اور آپ کے ساتھیوں کو پکارتے ہوئے کہا۔ "اے لوگو! میں سراقہ بن مالک بن حشم ہوں، مجھے اتنی مہلت دو کہ میں تم لوگوں سے بات کروں۔ واللہ میں تم لوگوں کے ساتھ دغا نہ کروں گا اور نہ ہی میری طرف سے کوئی ایسی بات ہوگی جو تم لوگ پسند نہ کرو۔"

سراقہ بن مالک کے یہ الفاظ سن کر حضورؐ نے ابی بکرؓ کو مخاطب کر کے فرمایا۔

قُلْ لَكَ مَا تَبْتَغِي مِمَّا رَأَسَ كَهُ وَهُم مِّنْهُ سَائِلُونَ
ابو بکر صدیقؓ نے جب حضورؐ کے ارشاد کے مطابق سراقہ بن مالک سے دریافت کیا تو اس نے کہا۔ "مجھے آپ ایک تحریر لکھ دیں جو میرے پاس بطور نشانی کے رہے۔" حضورؐ نے پھر فرمایا "اُكْتُبْ لَكَ يَا اَبَا بَكْرٍ رَأَسَ ابُو بَكْرٍ سَائِلُونَ" (دو)۔ ابو بکرؓ نے ایک ہڈی پر مطلوبہ تحریر لکھ کر سراقہ بن مالک کی طرف پھینک دی۔

۱۰ حضورؐ نے جب فستح کر لیا اور حنین و طائف کی جنگوں سے بھی فارغ ہو گئے تو سراقہ بن مالک حضورؐ کی دی ہوئی تحریر لے کر نکلا۔ اس وقت حضورؐ مکہ سے طائف جانے والی شاہراہ پر جبرانہ کے مقام پر قیام کیے ہوئے تھے۔ اس وقت حضورؐ کے گرد بہت لوگ جمع تھے۔ لوگوں کے ہجوم کی وجہ سے اسے حضورؐ کے پاس جانے کا موقع نہ مل رہا تھا کہ اس نے حضورؐ کی دی ہوئی تحریر کو بند کر کے کہا۔ "میں سراقہ بن مالک ہوں۔ میرے پاس آپ کی ایک تحریر ہے۔"

حضورؐ نے فرمایا۔ "اے میرے قریب لاؤ۔"

سراقہ حضورؐ کی خدمت میں حاضر ہوا اور اسلام قبول کرنے کے بعد عرض کی یا رسول اللہ!

سراقد نے وہ تحریر اپنے ترکش میں رکھ لی اور وہاں سے چلا گیا اور اس واقعہ کا کسی سے ذکر نہ کیا جب کہ حضورؐ اپنے دونوں ساتھیوں کے ساتھ پھر شہر کی طرف بڑھنے لگے تھے۔

○

ابن حقیق اور خوہلہ ایک روز دونوں باپ بیٹی پشرب شہر میں یہودیوں کے اس مکتب میں داخل ہوئے جس میں تورات کی تعلیم دی جاتی تھی اور اس مکتب کے سب سے بڑے یہودی عالم کا نام عبداللہ بن صوریہ تھا۔ دونوں باپ بیٹی اس وقت اس عبداللہ بن صوریہ کے پاس آئے جب کہ وہ مکتب میں اپنے کمرے کے اندر اکیلا بیٹھا ہوا تھا۔

ابن حقیق کو دیکھ کر عبداللہ بن صوریہ نے اس کی عزت و تکریم کی اور اپنے سامنے خالی نشست کی طرف اشارہ کر کے کہا۔ اے ابن حقیق! آج تم اپنی بیٹی خوہلہ کے ساتھ کس غرض کے تحت مکتب میں آئے ہو؟

ابن حقیق اور خوہلہ دونوں باپ بیٹی عبداللہ بن صوریہ کے سامنے بیٹھ گئے۔ پھر ابن حقیق بولا اور اسے مخاطب کر کے کہا۔

”اے ابن صوریہ! آج میں ایک بہت بڑا مقصد لے کر آپ کی طرف آیا ہوں۔“
ابن صوریہ نے تشویش آمیز لہجے میں پوچھا۔ ”کیسا مقصد؟“

ابن حقیق نے پھر کہا۔ اے ابن صوریہ! میں جانتا ہوں یہودیت میں اس وقت آپ سے بڑھ کر کوئی عالم نہیں ہے۔ اسی لیے میں آپ کی طرف آیا تاکہ آپ سے مکہ میں نمودار ہونے والے اس شخص کی اصلیت اور حقیقت جانوں جسے لوگ اللہ کا رسول سمجھ کر ایمان لائے ہیں اور اس پر ایمان لانے والے کچھ مکہ سے ہجرت کر کے مدینہ بھی آگئے ہیں

(بقیہ ماثیہ صفحہ ۴۳۳) میرا ایک پانی کا حوض ہے۔ وہاں بھولے بھٹکے اونٹ آتے ہیں اور میں اس حوض

کو پانی سے بھرتا ہوں تاکہ وہ اونٹ پانی پئیں کیا مجھے اس کا کوئی اجر ملے گا؟

آپؐ نے فرمایا۔ ہر پیاسے جگر والی چیز کے لیے اجر ہے۔ اس کے بعد سراقد اپنے گھر چلا گیا اور وہاں سے حضورؐ کی خدمت میں زکوٰۃ کے اونٹ روانہ کیے۔

اے ابن صوریہ! کیا آپ مجھے اس رسولؐ کی اصلیت کے بارے میں تفصیل سے نہ بتائیں گے۔
ابن حقیق کے اس استفسار پر ابن صوریہ چند ساعتوں تک گردن جھکائے کچھ
سوچتا رہا۔ پھر کہا۔ "اے ابن حقیق! بے شک اس رسولؐ کی حالت و صفت توریت
میں واضح طور پر بیان کی گئی ہیں اور اگر کوئی ایمان لانے کی طلب رکھتا ہو تو اس کے
لیے مکہ کے اس رسولؐ سے متعلق کافی راہنمائی ہے۔ پر اے ابن حقیق! میں تم سے یثرب
میں رونما ہونے والے ایک ایسے واقعہ کا ذکر کرتا ہوں جو بہت پہلے گزرا پر مکہ کے اس رسولؐ
کی رسالت اور حقانیت پر کھمٹل اور واضح طور پر استدلال کے طور پر پیش کیا جاسکتا ہے۔ سن
ابن حقیق! میں تمہیں اس واقعہ کی تفصیل بتاتا ہوں۔"

"یمن کا ایک بادشاہ تھا، نام جس کا تپان اسعد ابو کرب تھا۔ اس نے مغربی اور
شمالی سرزمینوں کی طرف یلغار کی۔ اس نے یثرب کو فتح کیا اور اپنے بیٹے کو اس کا حاکم
و والی مقرر کر کے آگے نکل گیا۔ لیکن اس کی غیر موجودگی میں اہل یثرب نے اس کے بیٹے
کو قتل کر دیا۔ لہذا بادشاہ ابو کرب اس نیت سے یثرب کی طرف پٹاکا کہ وہ حملہ آور ہو کر
یثرب کو نیست و نابود اور تباہ و برباد کر کے رکھ دے گا۔ اس نے یہ بھی فیصلہ کر لیا
وہ اس شہر کے رہنے والوں کا خاتمہ کر دے گا اور کھجوروں کے سارے باغات کاٹ دے
گا۔ بہر حال شہر کی قسمت کا فیصلہ کرنے کے لیے ابو کرب نے اس کا محاصرہ کر لیا۔ ابھی یہ
محاصرہ جاری ہی تھا کہ بنو قریظہ کے دو یہودی عالم اس ابو کرب کی خدمت میں حاضر ہوئے
اور ان دونوں علماء میں سے جو اپنی علمیت اور یثرب کے اندر اپنے مقام کے لحاظ سے
زیادہ تھا اس کا نام سامول تھا۔ پس اسی سامول نے یمن کے بادشاہ ابو کرب کو مخاطب کر
کے کہا۔"

"اے بادشاہ! تو ایسا کر کہ اس شہر کا محاصرہ ترک کر دے اور اگر تو نے ایسا نہ کیا
تو تیرے اور اس شہر کے درمیان کسی نہ کسی طرح کی روک ضرور پیدا ہو جائے گی۔ یعنی خداوند
جو اس ساری کائنات کا مالک ہے وہ تجھے اس شہر کی بربادی سے روک دے گا اور ہم
تو یہ گمان کرتے ہیں کہ اگر تم اپنے اس ارادے سے باز نہ آئے تو اس شہر کی بے ترتیبی کی وجہ

سے تمہیں کوئی فوری سزا بھی مل سکتی ہے۔

ابو کرب نے سامول سے بڑی حیرت اور پریشانی میں پوچھا۔ کیوں اور کس بنا پر مجھے اس شہر کی بربادی سے روک دیا جائے گا۔

سامول نے بادشاہ کے کرب اور پریشانی میں افزا دہ اضافہ کرتے ہوئے کہا۔ اس لیے کہ ان سرزمینوں کے اندر قریش کے قبیلے میں ایک رسول مبعوث ہوتے والے ہیں اور یہ شہر یثرب اس رسول کا مستقر اور دارالہجرت ہوگا۔

سامول کی اس گفتگو سے ابو کرب کی جستجو اور تجسس بڑھا۔ لہذا اس نے اس رسول سے متعلق مزید معلومات حاصل کیں جو رسول اس وقت مکہ میں مبعوث ہو چکے ہیں۔ سامول کی گفتگو سے ابو کرب ایسا متاثر ہوا کہ وہ نہ صرف یہ کہ غائبانہ طور پر اہل رسول پر ایمان لایا بلکہ یثرب کے اندر اس نے ایک دو منزلہ محل تعمیر کرایا اور اس محل میں نماز کا اظہار کیا کہ وہ رسول جب یثرب آئیں تو اسی محل میں قیام فرمائیں۔ اور یہ محل اس وقت ایوب انصاری کے تصرف میں ہے۔

ابو کرب ان دونوں بیودی عالموں سے خوش ہوا کیوں کہ انہوں نے اسے ایک آنے والے رسول کی خبر دی تھی اور وہ رسول یہی ہیں جو مکہ میں ظاہر ہو چکے ہیں اور پھر ابو کرب یثرب سے جب یمن کی طرف روانہ ہوا تو ان دونوں عالموں کو بھی اپنے شکر میں شامل کر لیا اور یثرب سے کوچ کر گیا۔

جب یمن کا یہ بادشاہ ابو کرب مکہ کے نزدیک عسفان کے مقام پر پہنچا تو بنی ہذیل میں سے کچھ لوگ اس کے پاس آئے اور اسے مخاطب کر کے کہا۔ اے بادشاہ ہم آپ کو ایک چھپے ہوئے خزانے کی نشاندہی نہ کر دیں جس میں موتی، زمرہ، یاقوت اور مونا چاندی بکثرت موجود ہے۔

ان کی اس گفتگو پر ابو کرب خوش ہوا اور بنو ہذیل کے لوگوں سے کہا۔ اگر ایسا کوئی خفیہ خزانہ ہے تو پھر تم میرے لیے ضرور اس کی نشاندہی کرو۔ بنی ہذیل کے لوگوں نے کہا۔ مکہ میں ایک عرب ہے۔ اہل شہر اس کی پرستش کرتے

کرتے ہیں اور اس کے پاس نماز پڑھنے کے علاوہ وہاں دعائیں بھی مانگتے ہیں۔ بس جس خزانے کی ہم نے تم سے نشاندہی کی ہے وہ اسی حرم کے اندر ہے۔

بنو ہذیل کے لوگوں کی اس ترغیب پر مین کے بادشاہ ابوکرب نے عزم کر لیا کہ وہ مکہ کے حرم سے یہ خزانہ ضرور حاصل کرے گا۔ مکہ کی طرف کوچ کرنے اور اپنے اس عزم کو عملی جامہ پہنانے سے قبل ابوکرب نے ان دونوں یہودی علماء کو بلایا اور ان کے سامنے یہ معاملہ پیش کیا۔

اس پر ان دونوں علماء میں سے ایک نے کہا۔ اے بادشاہ! تو اس کام کا قصد ہرگز نہ کرنا۔ بنی ہذیل کے لوگوں نے تجھے اور تیرے لشکر کو تباہ و برباد کر دینے کے لیے یہ مشورہ دیا ہے۔ اس لیے کہ آج تک جس نے بھی اس حرم میں بدکاری یا وہاں سرکشی کرنا چاہی تو وہ تباہ و برباد ہو گیا۔

سنو بادشاہ! روئے زمین پر صرف یہی ایک حرم ہے جسے خداوند نے زمین پر اپنا گھر قرار دیا ہے۔ اگر تو نے ایسا کیا جس پر لوگوں نے تجھے اُبھارا ہے تو پھر تو اور تیرے ساتھ جو بھی اس کام میں حصہ لے گا سب تباہ ہو جائیں گے۔

ابوکرب نے پریشانی میں پوچھا۔ "تو پھر تم دونوں کا کیا مشورہ ہے مجھے مکہ جانا چاہیے یا نہیں؟"

اس پر بڑے عالم سامول نے ناصحانہ انداز میں کہا۔ "اے بادشاہ! تو ضرور وہاں جا کیوں کہ یہ مکہ شہر اس آنے والے رسول کا مولد اور جائے پیدائش ہے جس پر ہم پہلے سے ایمان رکھتے ہیں اور اب تم بھی اس پر فائبانہ ایمان لالچکے ہو۔ پر وہاں جا کر ہرگز شکر کرسی نہ ٹکنا۔ وہاں کے لوگ اس گھر کے پاس جو کچھ کرتے ہیں وہ تو بھی کرتا۔ اس کا طواف کرتا اس کی تعظیم و تکریم کرتا۔ اس کے پاس سمر منڈوانا اور جب تک وہاں رہنا عاجزی و

۱۷ یمن نے بادشاہ ابوکرب نے بنو ہذیل کے ان لوگوں کے ہاتھ کٹوا دیے تھے جنہوں نے اسے حرم کعبہ پر حملہ آور ہونے کی ترغیب دی تھی۔

ہانکساری کے ساتھ رہنا ۰

یثرب کا وہ یہودی عالم عبداللہ بن صوریہ تھوڑی دیر کے لیے رکا۔ پھر اہل تحقیق اور خولیہ کو مخاطب کر کے اس نے ہتھیامیہ انداز میں پوچھا۔ "جانتے ہو ان دونوں یہودی علماء کے اس مشورے پر یمن کے بادشاہ ابوکرب نے کیا استقبال کیا۔ اس نے ان دونوں علماء سے پوچھا۔ "کیا تم سب یہودی بھی ایسا ہی کرتے ہو۔ جیسا تم مجھے مشورہ دے رہے ہو۔" اس پر یہودی عالم سامول نے پھر بادشاہ کو مخاطب کرتے ہوئے کہا۔ اے بادشاہ! بلاشبہ یہ حرم ہمارے باپ ابراہیم کا گھر ہے اور اس میں کسی بھی طرح کا کوئی شک نہیں کہ اس گھر کے پاس ایسا ہی کرنا چاہیے جیسا ہم نے تمہیں مشورہ دیا ہے لیکن یہودی اس بنا پر ایسا نہیں کرتے کہ مکہ میں رہنے والوں نے اس گھر کے اطراف میں بستی نصب کر دی ہے ہیں اور ان بتوں کے آگے قربانیاں کرنے لگے ہیں۔ یوں انہوں نے ہمارے اور اس گھر کے درمیان دیوار حائل کر دی ہے اور ان لوگوں کا یہی نجس اور شرک ہمیں اس طرف آنے سے روکتا ہے۔"

ان دونوں علماء کے مشورے پر یمن کا بادشاہ مکہ ابوکرب مکہ گیا۔ بیت اللہ کا طواف کیا۔ نہ منڈوایا، اونٹ ذبح کر لئے۔ اس طرح اس نے مکہ میں چھ روز تک قیام کیا اور اس قیام کے دوران وہ جانور ذبح کر کے وہاں کے لوگوں کو کھلاتا رہا۔ اور شہدے پلاتا رہا۔ اس کے علاوہ اس نے بیت اللہ پر غلاف بھی چڑھایا اور یہ غلاف جو اس نے خانہ کعبہ پر چڑھایا تھا وہ ٹاٹ کا تھا۔

۱۔ ابوکرب نے حرم کے لیے جو کام سرانجام دیئے ان کے متعلق عرب کی مشہور شاعرہ سبیبہ نے بہترین اشعار کہے ہیں۔

۲۔ عربوں کے خیال کے مطابق ابوکرب پہلا بادشاہ تھا جس نے بیت اللہ پر غلاف چڑھایا اور حرم کے منتظمین نبو جریم کو ہمیشہ غلاف چڑھانے، حرم کو پاک صاف رکھنے اور نجس اور پتھر سے اس کے نزدیک نہ آنے کی وصیت کی تھی۔

پھر ابو کرب نے خواب دیکھا اور اس خواب میں اسے بتایا گیا کہ اس سے بہتر غلاف چڑھاؤ۔ اس خواب سے ابو کرب بڑا متاثر ہوا۔ سو اس نے خانہ کعبہ پر معاف کا غلاف چڑھایا۔

اس کے بعد اس نے پھر اسی سلسلے کا خواب دیکھا اور اسے بتایا گیا کہ اس سے بھی بہتر غلاف چڑھاؤ۔ اس پر ابو کرب نے اس بار بیت اللہ پر ملاء اور وصال^۱ کا غلاف چڑھایا۔

یہاں تک کہنے کے بعد ابن صور یا دم لینے کو روک گیا۔ ابی حقیق اور خویہ کو مخاطب کر کے عبد اللہ بن صور یا پھر کہہ رہا تھا۔

”اور سنو عزیزو! ایسا ہوا کہ مکہ میں چھ دن قیام کرنے کے بعد ابو کرب اپنے وطن یمن کی طرف روانہ ہوا اور یثرب کے دونوں عالموں کو بھی اپنے ساتھ یمن لے گیا۔ اور دیکھو ایسا ہوا کہ جب وہ اپنے مرکزی شہر کے قریب پہنچا تو شہر کے لوگ باہر نکلے اور ابو کرب کا راستہ روک کر انہوں نے دھمکی آمیز انداز میں اس سے کہا۔ ”جب تک ہم یہاں ہیں تو اس شہر میں داخل نہیں ہو سکتا۔ اس لیے کہ ہمیں یہ خبر پہنچ گئی ہے کہ تونے اپنا آبائی دین ترک کر دیا ہے اور مکہ کے ایک آنے والے رسول پر ایمان لے آیا ہے پس ہم تمہیں اپنے شہر میں داخل نہ ہونے دیں گے۔ اس لیے کہ تونے ہمارے دین سے علیحدگی اختیار کر لی ہے۔“

اہل شہر کا یہ رویہ دیکھ کر ابو کرب نے انہیں اپنے اس نئے دین کی دعوت دی اور کہا کہ یہ دین تمہارے دین سے بہتر ہے۔ ابو کرب کا یہ اعلان سن کر اہل شہر نے متفقہ فیصلہ کرنے کے بعد جواب دیا۔ اگر تمہارا یہ خیال ہے تو پھر آگ پر فیصلہ ہو گا اور اسے ابی

۱۔ معاف عرب کے ایک شہر کا نام تھا۔ اسی شہر کی نسبت سے یہ کپڑا منسوب تھا۔

۲۔ ملاء اس چادر کو کہتے ہیں جو دو پاٹ ملا کر بنا لی گئی ہو۔

۳۔ وصال ایک عمدہ قسم کے مینی کپڑے کا نام ہے۔

حقیق! ان دنوں اہل یمن کے مطابق ان کے ملک میں ایک آگ تھی جو مختلف امور میں ان کے درمیان ثالثی کا فیصلہ صادر کیا کرتی تھی۔ وہ آگ ظالم کو کھا جاتی تھی اور مظلوم کو کوئی ضرر نہ پہنچاتی تھی۔

آخر ابو کرب نے اپنی قوم کے اس فیصلے کو تسلیم کر لیا۔ اس امر کو نمٹانے کے لیے باہمی صلاح مشورہ سے ایک دن مقرر کیا گیا جس دن آگ سے ثالثی لی جاتی تھی۔ اس کے بعد ابو کرب اپنے شہر میں داخل ہوا۔

پس مقررہ دن ابو کرب کی قوم اپنے بتوں اور ان چیزوں کے ساتھ نکلی، جن کے ذریعے سے وہ لوگ تقرب خداوندی حاصل کرنے کا دعویٰ کیا کرتے تھے اور خود بادشاہ اور یثرب کے دونوں عالم بھی نکلے اور سب اس جگہ جا بیٹھے جہاں سے وہ آگ نکلا کرتی تھی۔ وہ ایک غار نما جگہ تھی جہاں سے وہ آگ نکلا کرتی تھی۔ پس وہ آگ ایک دم نکلی اور یمن کے جو مذہبی پیشوا اور پجاری وہاں کھڑے تھے انہیں ان کے بتوں سمیت خاکستر کر کے رکھ دیا جب کہ وہ دونوں عالم اور خود ابو کرب پسینہ پونچھتے ہوئے اس آگ سے حیرت کے ساتھ باہر نکل گئے تھے۔

یہاں تک کہنے کے بعد عبد اللہ بن صویر یا رک گیا۔ پھر ابی حقیق اور خولید کی طرف دیکھتے ہوئے اس نے کہا: اے ابی حقیق! اس واقع سے تم خود ہی بخوبی اندازہ لگا سکتے

۱۰ مکہ سے مدینہ النبی ہجرت کر جانے کے بعد حضور ایک روز یہودی کے مکتب میں داخل ہوئے اور فرمایا: تم میں جو سب سے بہتر عالم دین ہے اسے میرے پاس لے کر آؤ۔ لوگ عبد اللہ بن صویر یا کو لے کر آئے۔ آپ ابن صویر یا کو علیحدگی میں لے گئے اور فرمایا تمہیں اس انعام کی قسم جو اللہ نے تم پر کیا۔ من وسلوا کی اور اس ابر کی قسم جو دشت سینا میں بنی اسرائیل پر سایہ کرتا تھا۔ کیا تو نہیں جانتا کہ میں اللہ کا رسول ہوں۔

عبد اللہ بن صویر یا نے جواب دیا: بے شک آپ اللہ کے سچے رسول ہیں۔ آپ کے احوال اور صفات توریت میں واضح ہیں۔ پر بنی اسرائیل نے آپ سے (باقی صفحہ ۴۴۱ پر)

ہو کہ مکہ میں مبعوث ہونے والے اس پیغمبر کا دین سچا ہے یا نہیں۔
 اے ابی حقیق! اگر یہودیت کی کتابوں کے حوالے سے تم مجھ سے سچی بات سُننا چاہتے
 ہو تو حقیقت یہ ہے کہ مکہ میں مبعوث ہونے والے یہ رسول محمد بن عبد اللہ اللہ کے
 پتھے رسول ہیں جن کا یہودی بے تابی سے انتظار کرتے رہے ہیں۔

اے ابی حقیق! قسم خداوند کی اگر میرے بس میں ہوتا تو میں مکہ کے اس رسول کی خدمت
 میں حاضر ہوتا اور ان پر ایمان لانے میں سبقت کرتا۔ پر کیا کروں میں ڈرتا ہوں۔ اس لیے
 کہ میں جانتا ہوں اگر میں نے ایسا کیا تو یثرب کے یہودی مجھے قتل کر دیں گے۔ اس لیے کہ
 ہماری قوم تو اس رسول کے انتظار میں یہ اس لگائے بیٹھی تھی کہ یہ رسول اسحاق کی نسل سے
 ہوں گے۔

پر اے ابی حقیق! مکہ کے یہ رسول جن کا ہم سب انتظار کر رہے تھے یہ چونکہ
 اسحاق کے بجائے اسمعیل کی نسل سے ظاہر ہوئے ہیں۔ اس لیے سارے یہودی ان پر ایمان
 لانے کی بجائے ان کے خلاف ہو گئے ہیں۔ حالانکہ تم جانتے ہو کہ یہودی اس رسول
 کا انتظار کرتے رہے ہیں اور اوس و خزرج کو دھمکیاں دیا کرتے تھے کہ جب ہمارے یہ
 رسول ظہور کریں گے تو ہم تم لوگوں پر غالب آجائیں گے۔ اور اب جب کہ وہی رسول
 مکہ میں ظہور کر چکے ہیں تو یہودی ان سے حسد کرنے لگے ہیں۔ صرف اس بنا پر کہ انہوں
 نے عربوں میں ظہور کیا۔

اے ابی حقیق! میں سمجھتا ہوں عربوں کے قبیلے اوس و خزرج خوش قسمت ہیں،
 جو اس رسول پر ایمان لا رہے ہیں اور انہیں یثرب آنے کی دعوت دے رہے ہیں۔
 جب کہ اس معاملہ میں یہودی بد قسمت ہیں جو اس رسول سے حسد کرنے لگے ہیں جن کا
 وہ برسوں سے انتظار کرتے رہے ہیں۔

دقیقہ حاشیہ صفحہ ۴۴۰) حسد کیا۔ حضور نے پوچھا تمہیں ایمان لانے میں کیا شے مانع ہے۔ عبد اللہ بن
 سوریا نے کہا: میری قوم کی دشمنی مجھے ایسا کرنے سے روکتی ہے۔

اے ابی حقیق! جو تو نے سوال کیا تھا۔ اس کے جواب میں جو میں نے کہنا تھا کہہ چکا۔ اب اس ساری گفتگو اور حقیقتِ احوال سے تم اس رسولؐ کی صداقت سے متعلق بخوبی اندازہ لگا سکتے ہو۔

ابی حقیق اپنی جگہ سے اٹھ کھڑا ہوا۔ عبد اللہ بن موریا کا اس نے شکریہ ادا کیا اور پھر خویہ کی طرف دیکھتے ہوئے کہا۔ "خویہ! خویہ! میری بیٹی! آؤ چلیں۔" خویہ فوراً اپنی جگہ سے اٹھ کھڑی ہوئی اور پھر وہ دونوں باپ بیٹی اس یہودی مکتب سے نکل گئے تھے۔



ابی حقیق اور خویہ دونوں باپ بیٹی مکتب سے نکل کر ابھی تھوڑی ہی دور گئے تھے کہ سامنے کی طرف سے ان کا غلام لمیس بھاگتا ہوا آتا دکھائی دیا۔ لمیس کلاویوں بھاگ کر آتے دیکھ کر خویہ بے چاری فکر مند ہو گئی تھی۔ اس کے چہرے پر شکاری کے گھاؤ، کھوٹے مونے، ویران گھرا اور جنون کے دیرانوں جیسے جذبات بکھر گئے تھے۔ اس کے تاثرات میں سردیوں کی بارش اور دل کے زخموں جیسی آوازیں رچ بس گئی تھیں۔ مجموعی طور پر خویہ کی حالت ایسی ہو گئی تھی جیسے اس کے سامنے آنڈھیوں کی دیواریں کھڑی کر دی گئی ہوں۔ اسی لیے جب لمیس قریب آیا تو خویہ تیزی سے اس کی طرف لپکی اور اپنی سیاہ کتابوں کے اوراق جیسی پریشانیوں اور اندھی تاریکیوں جیسی آوازیوں پر قابو پاتے ہوئے فوراً اس نے پوچھ لیا۔ "لمیس! لمیس! خیریت تو ہے تو اس طرح بدحواسی میں بھاگے بھاگے کیوں آ رہے ہو۔"

لمیس ان کے سامنے آ کر کڑکا۔ اپنی سانسوں پر اس نے قابو پایا پھر بولا۔
میں بدحواسی میں بھاگ کر ادھر نہیں آ رہا بلکہ خوشی میں میری یہ حالت ہو رہی ہے اور میں آپ دونوں کے لیے ایک خوش خبری لے کر آیا ہوں۔"

خویہ مٹی کے روپا سروپا، خوابوں کے ہالے، تعبیر کی کشش اور سورج کی پہلی کرن پر نینے والے معصوم بچے کی طرح کھل اٹھی تھی اور جلدی جلدی اس نے پوچھا۔ "تم ہمارے لیے کیا خوش خبری لے کر آئے ہو۔"

خویدہ طلب کے گریز پالمحوں کی طرح بھاگتی ہوئی سماک کی حویلی میں داخل ہوئی۔ اس نے دیکھا سامنے والے کمرے میں سماک بیٹھا تھا اور اس کے سامنے مسہری پر ریلہ لیٹی ہوئی تھی جب کہ اس کے پہلو میں اس کا بچہ تھا۔ خویدہ طوفانی انداز میں اس کمرے میں داخل ہوئی اور بغیر کسی تمہید کے اس نے بلند آواز میں کہا۔ "آپ دونوں کو بچے کی مبارک ہو۔ پھر وہ جھک کر بچے کو چومنے اور پیار کرنے لگی تھی۔ پھر وہ سماک کے پہلو میں بیٹھ گئی اور شکوؤں بھری آواز میں کہا نے کہا۔ "آپ کو کم از کم بچے کی پیدائش کی خبر ہمیں تو دینی چاہیے تھی۔ جب کہ میں نے سنا ہے آپ لوگوں نے اس کا نام بھی رکھ دیا ہے۔"

سماک نے ہلکی ہلکی مسکراہٹ میں کہا۔ "ہاں ہم نے اس کا نام خالد رکھ دیا ہے۔ بس تم جانو میں گھر پر اکیلا تھا۔ ریلہ کی دیکھ بھال اور نگہداشت بھی کرنا تھی۔ لہذا تم لوگوں کو اطلاع کرنے میں کچھ سستی ہو گئی اور اب تو ریلہ اٹھ کر چلنے پھرنے لگی ہے چوں کہ آج بچے کی پیدائش کو ساتواں دن ہو گیا ہے۔"

حیرت و استعجاب میں تڑپ کر خویدہ نے کہا۔ "اللہ! بچے کی عمر سات دن ہو گئی۔ اس کا نام بھی رکھ دیا گیا اور حالہ کو بچے کی پیدائش کا علم تک نہیں۔" اتنے میں ابی حقیق بھی حویلی میں داخل ہو کر اس کمرے میں آیا۔ اس نے بھی سماک اور ریلہ کو مبارک باد دی۔ بچے کو پیار کیا اور سماک کے قریب بیٹھ گیا۔

خویدہ نے فوراً ابی حقیق کی طرف دیکھتے ہوئے کہا۔ "بابا! یہ دونوں میاں بیوی ہماری طرف سے سنگ دل اور بے رحم ہو گئے ہیں۔ بچہ ماشاء اللہ سات دن کا ہو گیا ہے۔ اس کا نام بھی رکھ دیا گیا ہے اور ہمیں خبر تک نہیں کی۔ کیا یہ ہمارے ساتھ ظلم نہیں ہے بابا!"

ابی حقیق نے جواب طلب سے انداز میں سماک کی طرف دیکھا اور کہا۔ "سماک بیٹے تم نے کسی کو بھیج کر ہمیں اطلاع ہی کر دی ہوتی۔ کم از کم میں اور خویدہ یہاں چلے آتے پہلے تو ہمارے لیے دشواری تھی کہ سارے امور کو سنبھالنے کے لیے خویدہ اکیلی رہ گئی تھی۔"

لیکن سلام کے خیر سے مستقل طور پر آجانے کی وجہ سے اب گھر کی ساری ذمہ داریاں اس کی بیوی نے سنبھال لی ہیں۔ لہذا خوب چن دو دن یہاں رہ سکتی تھی اور یہاں رہ کر وہ کم از کم ریلے کی دیکھ بھال ہی کر لیتی۔ تم اکیلے کو تو بڑی دشواری کا سامنا کرنا پڑا ہوگا۔

سماک نے فوراً معذرت طلب انداز میں کہا۔ "ایسا کوئی معاملہ نہیں ہوا۔ دراصل ابوقیس اور جمانہ دونوں یہاں آگئے تھے۔ وہ پانچ دن تک ہمارے ہاں ہی رہے۔ کل وہ یہاں سے گئے ہیں۔ گھر کا سارا کام کاج اور ریلے کی دیکھ بھال جمانہ نے کر لی تھی اور ضرورت کے ان دنوں میں جمانہ نے ہماری بڑی مدد کی ہے۔"

ابی حقیق پھر بولا اور کہا۔ "ہمیں تو اس معاملے کی خبر ہی نہ ہوئی۔ وہ تو ابوقیس نے یہ خبر لمیس سے کہی اور لمیس نے جب ہمیں بتایا تو ہم دونوں باپ بیٹی بھاگے بھاگے ادھر چلے آئے اور ہاں سماک اور ریلے تم دونوں سنو! میں اور خولید اپنے غلام لمیس کو ساتھ لے کر پرسوں اپنی ہم پر روانہ ہو رہے ہیں۔ اس مہم پر جس میں ہم رسول کی حقانیت کا فیصلہ کریں گے۔ اب تک دو جگہ سے ہم اس سلسلے میں معلومات حاصل کر چکے ہیں۔ ایک کاہنہ سجاح اور ایک یہودی مکتب کے سرکردہ عبداللہ بن صوری سے۔ ان دونوں جگہ کی اطلاعات سے میں پُر امید ہوں کہ عنقریب ہم لوٹیں گے اس حالت میں کہ اسلام کی دولت سے میں مالا مال ہوں گا اور پھر خولید کی شادی بھی سماک سے کر دی جائے گی۔"

قبل اس کے ابی حقیق کی اس گفتگو کے جواب میں سماک کچھ کہتا۔ صحن میں ابوقیس اور جمانہ داخل ہوئے۔ ابوقیس کے ہاتھ میں چھوٹی سی ایک دف تھی جسے وہ بجاتا آ رہا تھا۔ ابوقیس کو اس حالت میں آتے دیکھ کر سب مسکرانے لگے تھے۔

مگرے میں داخل ہونے کے بعد ابوقیس نے دف بجانی بند کر دی اور سب کو مخاطب کر کے اس نے کہا۔ "میں آپ لوگوں سے ایک خوشخبری کہنے آیا ہوں اور وہ یہ کہ کل شام کو قطبہ بن عامر کا نکاح ہوگا اور آپ سب لوگ اس میں شریک کریں گے۔" سماک نے ابوقیس کو کپڑا اپنے پاس بٹھاتے ہوئے کہا۔ "اے عم ہمارا بٹھو اور"

کہو ابن عامر کی شادی کہاں ہو رہی ہے؟

اتنی دیر تک خوئیہ نے جمانہ کو کپڑا کر اپنے پاس بٹھالیا۔ ابوقیس بولا "قطبہ بن عامر کی شادی بنو خزرج کی ایک لڑکی ام عمرو بنت عمرو سے ہو رہی ہے۔ کل شام سے پہلے نکاح ہو گا۔"

سماک نے شکوہ کرنے کے انداز میں کہا۔ "سب کچھ طے بھی ہو گیا اور ہمیں خبر تک نہ ہوئی۔"

اس پر ابوقیس معذرت طلب انداز میں بولا۔ "در اصل میں اور جمانہ ہی اس شے کے لیے کوشش کر رہے تھے اور سماک کا ارادہ تھا کہ اس وقت تم لوگوں کو بتائیں گے جب یہ سارا معاملہ فیصلہ کن مرحلے میں داخل ہو جائے گا۔ سو فیصلہ یہ ہوا کہ کل قطبہ بن عامر کا نکاح ہو گا اور قطبہ بن عامر اس پر بے حد خوش ہے۔"

اس بار خوئیہ نے ابی حقیق کو مخاطب کر کے کہا "اے میرے باپ! کیا ایسا ممکن نہیں کہ میں کل تک بہین رہوں۔ ڈوویں ریلہ کی دیکھ بھال بھی کر لوں اور اس شادی میں بھی شرکت کر لوں اور پرسوں آپ کے ساتھ روانہ ہو جاؤں گی۔"

ابی حقیق مان گیا۔ تھوڑی دیر تک وہاں بیٹھ کر وہ باتیں کرتا رہا پھر اٹھ کھڑا ہوا اور خوئیہ کو مخاطب کر کے اس نے کہا۔ "خوئیہ! میری بیٹی! میں جاتا ہوں کل پھر آؤں گا۔ تمہارے پاس کچھ نقدی ہے۔ اس میں سے جو بھی ریلہ پسند کرنے اسے بازار جا کر کوئی چیز لے دینا۔"

پھر ابی حقیق نے جھک کر پہلے بچے کو پیار کیا۔ پھر اس نے ریلہ کی پیشانی چومتے ہوئے کہا۔ "ریلہ! ریلہ! میری بچی! تو خوش بخت ہے۔ خداوند نے تجھے بچے جیسی نعمت سے نوازا ہے۔ تجھے اپنے اور بچے کے لیے جس شے کی بھی ضرورت ہو خوئیہ سے کہہ کر منگوالینا۔"

اس کے بعد ابی حقیق کمرے سے نکلا۔ سماک اور خوئیہ اسے دروازے تک چھوڑنے آئے۔ گھر کا دروازہ بند کرنے کے بعد جب وہ دوبارہ کمرے میں آئے تو ریلہ

نے خویلیہ کی طرف دیکھتے ہوئے کہا۔ خویلیہ! میری بہن! ہر شے باورچی خانے میں موجود ہے۔ تم ذرا کھانا تیار کر لو۔ پھر سب اکٹھے بیٹھ کر کھانا کھاتے ہیں۔

خویلیہ نے سماک کو مخاطب کر کے گہری دل پسند آواز میں کہا۔ آپ بھی میرے ساتھ آئیے۔ میں اپنی پرسوں کی یہاں سے روانگی سے متعلق آپ سے گفتگو کروں گی۔ سماک فوراً خویلیہ کے ساتھ ہو گیا۔ دونوں مطبخ میں آئے اور وہاں بیٹھتے ہوئے سماک نے کہا۔ خویلیہ! کھانا بھی تیار کرتی جاؤ اور ساتھ ساتھ بات چیت بھی کرتی جاؤ اور ہاں کہو تم کیا کہنا چاہتی ہو۔ اور ہاں خویلیہ کسی اچھی بات کی ابتدا کرنا۔ خویلیہ نے دلفریب مسکراہٹ میں کہا۔ اب جب کہ آپ جانتے ہیں کہ میں ابی اور لمیس پرسوں اپنی مہم پر روانہ ہو جائیں گے۔ ممکن ہے ہماری یہ مہم خاصی طویل بھی ہو جائے اور اگر ایسا ہوا تو لمیس کبھی کبھی یہاں آیا کرے گا اور ہمارے اخراجات کے لیے بھائی سے رقم لے جایا کرے گا۔ وہ جب بھی یہاں آیا آپ سے بھی بلا کرے گا۔ یہودی علماء کے علاوہ اوس و خزرج کے بہت سے لوگوں سے بھی ہم نے ایسے مقام اور اشخاص کا پتہ لگا لیا ہے جہاں جہاں سے ہمیں اپنی مہم کے اس سلسلے میں راہنمائی مل سکتی ہے۔ اس کے بعد جوں جوں ان اطلاعات میں اضافہ ہوتا ہے ہو سکتا ہے ہم اور مقامات پر بھی جائیں۔

اپنی اس مہم کی ابتدا ہم لوگ ینبوع سے کر رہے ہیں۔ میری خواہش ہے کہ ینبوع تک آپ بھی ہمارے ساتھ چلیں۔ اس طرح آپ کا سنگ میرے لیے خوشی اور تقویت کا باعث ہوگا۔ ینبوع سے آپ گھرا جائیے گا جب کہ ہم تینوں اپنی اگلی منزل کی طرف نکل جائیں گے اور میں یہاں یہ بھی کہوں گی کہ جب کبھی لمیس یہاں آئے تو کبھی آپ بھی اس کے ہمراہ میری طرف آئیں تاکہ میں آپ سے مل سکوں اور وہی بات یہ بھی ہے کہ مجھے اپنے بھائی سلام کی طرف سے بھی ایک خطرہ ہے اور وہ یہ کہ اس نے جب دیکھ لیا کہ ہماری یہ مہم اپنی کامیابی کو پہنچ رہی ہے اور میں اور بابا سلام قبول کر لینے والے ہیں تو وہ ضرور ایسے حربے استعمال کرے گا جن کی وجہ سے

وہ ہماری اس مہم کو ناکام بنانے کی کوشش کر سکے۔ اگر آپ کبھی کبھار اس مہم کے دوران ہمیں ملتے رہے تو سلام ایسا نہ کرے گا۔ اس لیے کہ آپ واحد ہستی ہیں جن سے وہ ڈرتا ہے۔ اب آپ بتائیے آپ اس کے جواب میں کیا کہتے ہیں۔

سماک نے ہلکی ہلکی مسکراہٹ میں جواب دیتے ہوئے کہا۔ "میں نے کیا کہنا ہے میں تمہاری خواہش، تمہاری تجویز اور تمہاری ایسی باتوں کو کیسے روک سکتا ہوں۔ میرا تمہارے ساتھ ایک رشتہ، ایک بندھن ہے۔ میں تمہارے ساتھ تمہاری پہلی منزل نیو یارک تک بھی جاؤں گا اور بعد میں بھی مکمل طور پر خبر گیری رکھوں گا تاکہ سلام اس مہم کو ناکام کرنے کی کوشش نہ کر سکے۔"

خوبیہ خوش ہوئی اور سماک کا ہاتھ اپنے ہاتھ میں لیتے ہوئے اس نے کہا۔ "واللہ! مجھے آپ سے ایسے ہی جواب کی توقع تھی۔ اب میں خوش اور مطمئن ہوں۔ پر اس مہم کے دوران میرے لیے ایک دشواری اور تکلیف ضرور ہوگی۔"

سماک نے فکر مندی میں پوچھا۔ "وہ کیا؟"

خوبیہ نے سنجیدگی میں کہا۔ "اس مہم کے دوران مجھے آپ، رابطہ اور خالد کی یاد بہت آئے گی۔ بہر حال اس مہم کی کامیابی کی خاطر مجھے سب کچھ برواشت کرنا ہوگا۔" سماک نے مسکراتے ہوئے کہا۔ "اچھا اب کھانا بھی تیار کرو، بھوک لگ ہی ہے۔" خوبیہ کھلکھلا کر ہنس دی۔ پھر وہ تیزی سے کھانا تیار کرنے لگی تھی۔





دوسرے روز قطبہ بن عامر کی شادی ہو گئی تھی اور اس سے اگلے روز خویلیہ، ابی حقیق اور لمیس اپنی مہم پر روانہ ہوئے۔ ان کے پاس ڈواؤنٹ اور ایک گھوڑا تھا۔ جب کہ گھوڑے پر لمیس تھا اور دونوں اونٹوں پر آرام وہ کجاوے ڈالے گئے تھے جن میں سے ایک پر خویلیہ اور دوسرے پر ابی حقیق تھا۔ سماک کے پاس اپنا گھوڑا تھا۔ چار افراد پر مشتمل یہ قافلہ نیبوع میں سواع دیوتا کے معبد کے پاس اُترا۔ وہاں کافی سرسبزی اور شادابی تھی۔

اونٹوں اور گھوڑوں سے کجاوے اور زینیں اُتار دی گئیں اور انہیں پانی پلا کر اور ان کے گھٹنے باندھ کر چرنے کے لیے کھکا چھوڑ دیا گیا تھا۔ پھر اپنا سامان وہ معبد کے ایک محافظ کی نگرانی میں دے کر اس معبد میں داخل ہوئے۔ معبد کے اندر لوگوں کا کافی آنا جانا ہو رہا تھا اور لوگ منتیں مانگنے اور چڑھاوے چڑھانے سواع دیوتا کے اس معبد میں داخل ہو رہے تھے۔

وہ چاروں معبد کے نگرانوں سے پوچھتے ہوئے معبد کے بڑے پجاری کے پاس آئے جو عمارت کے ایک کونے میں بیٹھا ہوا تھا۔ وہ چاروں اس کے سامنے بیٹھے پھر ابی حقیق نے اسے مخاطب کر کے پوچھا۔ "اے محترم پجاری! کیا آپ ایک معابد میں ہماری راہنمائی کریں گے۔"

اس پجاری نے بڑی خندہ پیشانی میں جواب دیا۔ "آپ پوچھیں کیا پوچھنا چاہتے ہیں۔"

ابی حقیق پھر بولا اور کہا۔ "میرے محترم! ہم چاروں ایک جستجو اور تلاش میں یثرب سے یہاں آئے ہیں۔ مجھے خبر ملی تھی کہ کچھ عرصہ قبل اس معبد کے اندر ایک ایسا واقعہ ہوا تھا جو کسی رسولؐ اور نبیؐ کی طرف راہنمائی کرتا تھا اور میں نے یہ بھی سنا کہ یہ واقعہ ایک مافوق البشریت حادثہ تھا جس نے ایک حقیقت اور ایک سچائی کی طرف دلالت کی تھی۔ کیا آپ اس معبد میں سونا ہونے والے اسے کسی واقعہ پر روشنی ڈالیں گے۔"

وہ پجاری گردن جھکا کر کچھ سوچتا رہا پھر ابی حقیق کی طرف دیکھتے ہوئے وہ کہنے لگا۔ "تم نے جس سے سنا سچ ہی سنا ہے۔ آج سے تقریباً گیارہ بارہ برس قبل کی بات ہے۔"

سنو یثرب کے رہنے والو! یہاں مکہ کے قریب و حوار کا رہنے والا ایک شخص عمر و الہندی تھا۔ اس کے ریوڑ کی دوسو بھیڑوں کو خارش کی شکایت ہو گئی۔ وہ اپنی ان خارش زدہ بھیڑوں کو لے کر یہاں آیا تاکہ سواع دیوتا سے ان بھیڑوں کی خارش سے نجات کی منت مانے۔ اس نے بھیڑوں کو معبد سے باہر جمع کیا، اور منت ماننے سے قبل اس نے دیوتا کو خوش کرنے کے لیے ایک فریب گائے کو ذبح کر کے اس پر چڑھایا۔

اے یثرب کے رہنے والو! جانتے ہو اس موقع پر کیا بڑا حادثہ رونما ہوا۔ جب یہ معاملہ ہوا اس وقت بھی میں ہی اس معبد کا پجاری تھا۔ جب عمر و الہندی گائے ذبح کر کے چڑھا چکا تو سواع دیوتا کے پیٹ سے ایک آواز سنائی دی اور یہ آواز ایک جن کی تھی جس نے اس معبد میں جمع لوگوں کو بلند آواز میں کہا۔ "تعجب! تعجب! بالکل تعجب! متفرق قسم کے لوگوں میں ایسے

یہ واقعہ اور حادثہ طبقات ابن سعد سے نقل کیا گیا ہے اور (باقی صفحہ ۲۵۱ پر)

نبیؐ کے ظہور کا وقت ہے جو زنا کو حرام بتائیں گے۔ بتوں کے لیے ذبح کرنے کو حرام کہیں گے آسمان پر پرہ کر دیا گیا ہے اور ہم جنوں کو ٹوٹنے والے ستارے مارے گئے اور یہ ایک نبیؐ کی وجہ سے ہے جس کا نام احمد ہے۔

اس پُجاری نے ذرا رک کر کہا۔ یہ تھی وہ آواز جو سواع دیوتا کے پیٹ کے پیٹ سے سنائی دی اور جو ایک جن کی آواز تھی۔ یہ آواز سن کر یہاں موجود سب لوگ کچھ پریشان سے ہو گئے۔ تاہم بات آئی گئی ہو گئی اور عمرو الہندی اپنا روٹلے کر یہاں سے چلا گیا۔ پراگلے سال عمرو الہندی پھر یہاں آیا اور اس نے مجھے بتایا کہ اس واقعہ نے اسے پریشان کر دیا تھا اور وہ اس تلاش میں نکلا کہ وہ کون نبیؐ ہے جس کی اس جن نے نشاندہی کی ہے۔

اس کا کہنا تھا کہ وہ اسی تلاش و جستجو میں مکہ پہنچا۔ وہاں اس کی ملاقات ایک شخص ابو بکر بن قحافہ (ابو بکر صدیق رضی اللہ تعالیٰ عنہ) سے ہوئی۔ اس عمرو الہندی نے ابو بکر سے پوچھا۔ کیا مکہ میں کوئی ایسے شخص ظاہر ہوئے ہیں جو اللہ کی طرف دعوت دیتے ہیں اور جن کا نام احمد ہے۔

اس استفسار پر ابو بکر نے پوچھا "کیوں کیا بات ہے۔"

جواب میں عمرو الہندی نے یہ سارا واقعہ سنا ڈالا۔ اس پر ابو بکر نے عمرو الہندی پر انکشاف کیا کہ ہاں مکہ میں احمد نام کے اللہ کے رسول ہیں۔

ابو بکر نے یہ انکشاف ہونے کے بعد عمرو الہندی نے عہد کر لیا کہ اس وقت تک وہ اس رسول پر ایمان نہ لائے گا جب تک یہ نہ دیکھ لے کہ قوم اس رسول کے ساتھ کیا معاملہ کرتی ہے۔

(بقیہ حاشیہ صفحہ ۲۵۰) اس کے راوی خود عمرو الہندی کے بیٹے سعید بن عمرو الہندی ہیں۔

بعد میں ایمان لانے کے بعد یہ عمرو الہندی اکثر کہا کرتا تھا۔ "کاش! میں پہلے ہی ایمان لے آتا۔"

تو اے یثرب سے آنے والو! یہ ہے وہ واقعہ اور حادثہ جو یہاں اس معبد میں رونما ہوا اور جس سے متعلق تم نے استفسار کیا تھا۔ یہاں تک کہنے کے بعد وہ سواع و یوتا کا پجاری خاموش ہو گیا۔

ابی حقیق بھی چند ثانیوں تک اپنی گردن جھکے بیٹھا رہا۔ پھر دوبارہ اس نے اس پجاری کو مخاطب کر کے پوچھا۔ اے محترم پجاری! کیا تم مجھے اپنے اس سواع و یوتا سے متعلق بھی کچھ بتاؤ گے کہ کیسے دیوتا بنا۔ کہاں سے آیا اور کس کس نے اس کی پوجا و پرستش کی؟ اس پر پجاری نے ایک بار غور سے ابی حقیق کی طرف دیکھا۔ پھر ابی حقیق کے اس سوال کا جواب دینے کے لیے وہ کہہ رہا تھا۔

اے یثرب سے آنے والو! دنیا کے اندر پانچ دیوتا ایسے ہیں جن کے بت بڑے قدیم ہیں اور ان بتوں کی پرستش آدم کے بیٹے شیث کے بعد شروع ہو گئی تھی اور یہ پانچ بت وڈ، سواع، یغوث، یعوق اور نسر ہیں۔ شیث کی اولاد میں وڈ، سواع، یغوث، یعوق اور نسر نام کے پانچ اتھائی نیک اور صالح انسان تھے۔ جب یہ مر گئے تو ابلیس نے ان کے سلسلے میں لوگوں کو گمراہ کیا اور ان پانچوں کے بت بنا کر اس نے ان کی پرستش شروع کرادی تھی۔

نوح کے دور میں ان پانچوں بتوں کی پرستش اپنے عروج پر تھی اور نوح ساری عمر انہی بتوں کے خلاف جہاد کرتے رہے۔ آخر طوفانِ نوح میں یہ پانچوں بت کہیں غائب ہو گئے اور کسی کو خبر نہ ہوئی کہ طوفانی پانی ان بتوں کو بہا کر کہاں لے گیا ہے لیکن ابلیس چونکہ ان بتوں کی نسبت سے لوگوں کو گمراہ کرنے میں کامیاب رہا تھا۔ لہذا وہ ان بتوں کو تلاش کرتا رہا۔

آخر ابلیس نے ان پانچوں بتوں کو ڈھونڈ نکالا اور یہ پانچوں بت ساحلِ جدہ پر ریت میں دبے ہوئے تھے۔ ان پانچوں کو وہاں سے نکالنے اور دوبارہ ان کی پرستش شروع کرانے کا کام ابلیس نے حجاز کی سرزمین کے ایک شخص عمرو بن لُحی سے لیا۔ اس عمرو بن لُحی کی کنیت ابو شمامہ تھی اور ایک جنّ اس کا موکل تھا۔ پس ابلیس نے اس جنّ کے ذریعے

ابوشامہ کے ذہن میں یہ بات ڈالی کہ وہ ساحلِ جدہ سے ان بتوں کو نکال کر ارضِ حجاز کے اندر ان کی پرستش کا کام شروع کرائے۔

سوا سے عزیزو! اپنے موکل کی تحریک پر اس ابوشامہ نے ساحلِ جدہ کی ریت سے ان پانچوں بتوں کو نکالا اور ارضِ حجاز کے اندر ان کی پرستش شروع کرادی اور ایسا کرنے کے لیے اس نے یہ طریقہ اختیار کیا کہ جدہ سے بتوں کو نکال کر یہ تھام لے گیا اور جب حج کا موسم آیا تو اس نے اہلِ عرب کے سرداروں کو ان بتوں کی پرستش کی ترغیب دی جو خاصی مقبول ہوئی۔

لہذا ان میں سے وڈ کو عربوں کا ایک سردار عوف بن غدرہ اپنے ساتھ دو متہ الجندل لے گیا۔ وہاں اس نے وڈ کو نصب کیا اور اس کے لیے معبد تعمیر کرایا۔ اپنے ایک بیٹے کا نام بھی اس نے عبد وڈ رکھا اور دوسرے بیٹے عامر بن عوف کو وڈ کے معبد کا دربان اور مجاور مقرر کیا۔ اس طرح دو متہ الجندل میں وڈ کی پرستش شروع ہو گئی۔ وڈ کی شکل ایک طاقتور مرد کی سی ہے اور یہ مردانہ قوت اور عشق و محبت کا دیوتا سمجھا جاتا ہے۔ دوسرے بت سواع کو تم دیکھتے ہو کہ یہ تمہارے سامنے نصب ہے۔ اس کا بت ایک حسین و جمیل عورت کا سا ہے اور اسے حسن و جمال اور محبوبیت کی دیوی خیال کیا جاتا ہے اور تم دیکھتے ہو کہ لوگ اس کی کیسی تکریم کرتے ہیں۔

اور اس سواع کو بنی ہذیل کا سردار حارث بن تمیم اپنے ساتھ یہاں لے کر آیا تھا اسی نے یہاں اس بت کو نصب کیا اور اس کے لیے معبد کی تعمیر کی۔

تیسرے بت یغوث کو قبیلہ مذحج کا رئیس انعم بن عمرو المراری اپنے ساتھ یمن لے گیا۔ اسے وہاں ایک ٹیلے پر نصب کیا اور اس کا معبد تعمیر کیا۔ یغوث کی شکل و صورت خمیر کی سی ہے اور یہ مردانہ قوت کا دیوتا خیال کیا جاتا ہے۔

چوتھے بت یعوق کو بنو ہمدان کا رئیس مالک ابن مرثد اپنے ساتھ لے گیا۔ اس نے خیوان کے مقام پر اس بت کو نصب کیا اور اس کا معبد بنایا۔ اس بت کی شکل ایک سرکش گھوڑے کی سی ہے اور یہ رفتار کا دیوتا تسلیم کیا جاتا ہے۔

پانچویں بت نسر کی شکل و صورت ایک باز اور گدھ جیسی ہے اسے بصارت کا دیتا مانا گیا ہے۔ اسے بنو حمیر کا ایک شخص معدیکرب اپنے ساتھ لے گیا اور اسے یمن سے بلخ کے مقام پر نصب کیا گیا۔

یہ ہے وہ کام جو اس سرزمین کے اندر حجاز کے عمرو بن لُحی نے ادا کیا۔ جب وہ پجاری خاموش ہوا تو سماک نے پوچھا۔

”اے پجاری! کیا ارض حجاز میں بت پرستی عمرو بن لُحی کی وجہ سے ہی شروع ہوئی تھی؟“

اس پجاری نے تھوڑی دیر کے تفکر کے بعد کہا۔ ”عربوں میں سب سے پہلے حجر پرستی شروع ہوئی۔ بعد میں عمرو بن لُحی باقاعدہ بت پرستی کا موجب بنا اور وہ کچھ اس طرح ہوا کہ حجر پرستی کی ابتداء بنو اسمعیل سے ہوئی۔ وہ یوں کہ مکہ میں جب کبھی قحط اور تنگ دستی کا دور آتا تو یہ لوگ فرانجی کی تلاش میں دوسرے ممالک کی طرف نکل جاتے اور چونکہ ان کے دلوں میں حرم کعبہ کی عزت، عظمت، حرمت اور محبت تھی لہذا سفر پر جاتے ہوئے یہ لوگ حرم سے پتھر اٹھا کر اپنے ساتھ لے جاتے اور جہاں کہیں بھی یہ لوگ اترتے یا پڑاؤ کرتے تو ان پتھروں کو سنبھال کر اپنے پاس رکھتے اور جس طرح کعبہ کا طواف کرتے ہیں ایسے ہی ان پتھروں کا طواف بھی کیا کرتے تھے۔ پھر وقت گزرنے کے ساتھ ساتھ پتھروں سے ان کی رغبت بڑھتی چلی گئی۔ یہاں تک کہ جو پتھر انہیں پسند آتا اس کی عبادت کرنے لگتے

اس طرح پشتیں گزر گئیں۔ بنو اسمعیل جس توحید پر تھے اسے انہوں نے

۱۰ حضور نبی کریم نے فرمایا جب مجھے جنم کا نظارہ کرایا گیا تو میں نے جنم کے ایک طرف ایک پتھر قد سرخ رنگ کا کرنا انسان دیکھا جو جنم کی آگ کے اندر اپنی آنتیں گھسیٹتا پھرتا ہے۔ میں نے پوچھا یہ کون شخص ہے تو مجھے بتایا گیا کہ یہ عمرو بن لُحی ہے جس نے عرب کو بت پرستی کی طرف بلایا اور اس سرزمین میں بجرہ، وصیلہ، مسابہ اور عام کی رسومات نکالیں۔

بھلا دیا۔ دین ابراہیمؑ و اسمعیلؑ کو بدل کر حجر پرستی شروع کر دی اور جس گمراہی میں ان سے پہلے کی امتیں مبتلا تھیں ان میں وہ بھی مبتلا ہو گئے۔ تاہم ان میں ابراہیمؑ کے زمانے کی رسوم و رواج بھی باقی تھے جن میں تعظیم بیت اللہ، حرم کا طواف، حج و عمرہ کی ادائیگی، عرفات و مزدلفہ کا قیام، جانوروں کی قربانی اور حج و عمرہ کے مواقع پر لبیک کہنے جیسی رسومات شامل تھیں۔

جب حج کا موقع آتا تو یہ لوگ ایک طرف لبیک لبیک پکار کر خداوندِ عالم کی یکتائی کا اظہار بھی کرتے اور دوسری طرف بتوں کو بھی شکر میں ملوث کرتے اور یہ قرار کر لیتے کہ بت اللہ ہی کی ملکیت ہیں۔

نوا اسمعیل کی اس حجر پرستی میں فود، سواع، یغوث، یعوق اور نسر کے علاوہ عمرو بن لُحی نے بت پرستی کا اضافہ کچھ یوں کیا کہ ایک بار یہ عمرو بن لُحی ارضِ شام کی طرف گیا اور سرزمین بلقا میں ماب کے مقام پر اس نے قیام کیا۔ ان دنوں وہاں عاملین آباد تھے۔ عمرو بن لُحی نے دیکھا کہ وہ لوگ بتوں کی پوجا کیا کرتے تھے۔ عمرو بن لُحی نے ان سے پوچھا۔ یہ بت کیا ہیں جن کی پوجا کرتے ہیں تم لوگوں کو دیکھ رہا ہوں۔ انہوں نے جواب دیا کہ ان بتوں کی پوجا ہم اس لیے کرتے ہیں کہ جب ہم ان سے بارش طلب کرتے ہیں تو یہ ہمیں بارش سے مستفید کرتے ہیں اور جب ہم ان سے دیگر طرح کی امداد طلب کرتے ہیں تو یہ ہماری مدد کرتے ہیں۔

عمرو بن لُحی ان کی گفتگو سن کر خوش ہوا اور پوچھا۔ کیا ان میں سے کوئی بت تم لوگ مجھے دو گے۔ میں اسے عرب کی سرزمین میں لے جاؤں گا تاکہ وہاں کے لوگ بھی ان کی پوجا کریں۔

۱۷۔ یہ اس وقت شام میں شامل تھا جب پورا فلسطین اور اردن شام کا حصہ تھا۔

۱۸۔ بامیل میں اسے دو آب اور عربی کی کتب میں آب لکھا گیا ہے۔ یہ علاقہ بحیرہ لوط کے شمال مشرق میں تھا۔

انہوں نے عمرو بن لُحی کو مہل نام کا بت دیا۔ عمرو بن لُحی اسے لے کر مکہ آیا۔ وہاں اسے نصب کیا۔ پھر لوگوں نے اس کی پوجا شروع کر دی۔

سواع دیتا کا وہ پجاری چند ساعتوں کے لیے خاموش رہا۔ پھر وہ بولا اور کہنے لگا۔ "اے یثرب سے آنے والو! عمرو بن لُحی صرف مہل کو لانے والا اور اس سرزمین کے اندر وُؤ، سواع، یغوث، یعوق اور نسر کی پرستش شروع کرنے والا ہی نہ تھا بلکہ عرب کی اس سرزمین کے اندر بحیرہ، سائبہ، وصیلہ اور حام کی رسومات کو جنم دینے والا بھی یہی انسان تھا اور جب عمرو بن لُحی کی وجہ سے عرب میں ان بتوں کی پرستش اور ان گمراہ کن رسومات کی ابتداء ہو گئی تو اس کے بعد تو اب تم لوگ دیکھتے ہو، ان بتوں کے علاوہ اب اس سرزمین میں لات، منات، عزی، عم النس، اعمات و نائلہ

۱ کعبہ میں ایک کنوئیں پر یہ بت نصب تھا۔

۲ وہ اونٹنی جس کا کان پھاڑ دیا جاتا تھا۔ اس پر سواری نہ کی جاتی۔ اس کے بال نہ کاٹے جاتے اور مہمانوں کے سوا کوئی اس کا دودھ نہ پیتا اور اسے بتوں کے لیے کھلا چھوڑ دیا جاتا بحیرہ کہلاتی تھی۔

۳ وہ اونٹنی جو مسلسل دس مادائیں جنتی، ایسی اونٹنی بے عمار چھوڑ دی جاتی۔ نہ اس پر سواری کی جاتی نہ اس کے بال کاٹے جاتے یہ سائبہ کہلاتی تھی۔

۴ جو بکری پانچ دفعہ میں مسلسل دس مادائیں جنتی اسے وصیلہ کے نام سے بتوں کے لیے کھلا چھوڑ دیا جاتا تھا۔

۵ حام اس ٹر اونٹ کو کہتے تھے جس کے نطفے سے متواتر دس مادائیں پیدا ہوتی تھیں۔ اس پر نہ سواری کی جاتی، نہ بوجھ لادا جاتا اور بتوں کے نام سے اسے کھلا چھوڑ دیا جاتا۔

۶ لات طائف میں بتوثقیف کا بت تھا۔

۷ منات، اوس و خزرج کا بت تھا اور قدیر کے مقام پر نصب تھا۔

۸ یہ بتو مطفان کا بت تھا۔ (باقی صفحہ ۴۵۷ پر)

فلس، رمنا، ذوالخلعتہ، سعد اور ذوالکعبات جیسے دیگر بتوں کی پرستش بھی بڑے جوش و خروش سے ہوتی ہے اور لوگوں نے ان کے لیے معبد و مسکن بنا رکھے ہیں۔ اے یثرب سے آنے والو! جو کچھ تم لوگوں نے مجھ سے پوچھا وہ میں نے تمہیں بتا دیا۔ اب اس سلسلے میں تم مزید کچھ چاہتے ہو تو پوچھو۔

اس پر ابی حنیفہ نے پھر اس پجاری کو مخاطب کر کے کہا۔ "اے پجاری! ایک طرف تم خود تسلیم کرتے ہو کہ سواع دیوتا کی پرستش کا کام ابلیس کے ایما اور ترغیب پر شروع ہوا تھا۔ اس کے باوجود تم اس کے پجاری بنے ہوئے ہو جب کہ حقیقت تمہاری موجودگی میں تم پر اور دیگر لوگوں پر واضح ہو چکی ہے۔ پھر تم کیوں مکہ کے رسول پر ایمان نہیں لاتے ہو۔"

پجاری نے کہا۔ "تم نے دو سوال مجھ سے کیے۔ ایک یہ کہ میں پجاری کیوں ہوں

رقبہ ہاشیہ صفحہ ۲۵۶ ۹ یہ بنو خولان کا بت تھا۔ عم النس کے علاوہ اس کا دوسرا نام عمالس بھی ہے۔ نائک اسات و نائک قبیلہ برسم میں سے ایک مرد اور ایک عورت تھی۔ اسات یعنی کا بیٹا اور نائک ویک کی بیٹی تھی۔ یہ حرم کعبہ میں فحاشی کے مرتکب ہوئے اور حکم ربی پتھر کے ہو گئے۔ بعد میں جابلوں نے ان کی بھی پرستش شروع کر دی۔ اسات کا بت کوہ صفا پر اور نائک کا بت جبل مروہ پر رکھا گیا تھا۔

۱۰ بنی طے کا بت تھا۔ جبل سلمیٰ اور اجادو کے درمیان نصب تھا۔

۱۱ یہ بنی ربیعہ کا بت تھا۔

۱۲ یہ دوس اور حشم قبائل کا بت تھا اور تبالہ کے مقام پر نصب تھا۔

۱۳ یہ بنی ملک کان کا بت تھا۔ جنگل کے اندر ایک لمبی چٹان کی صورت میں تھا۔ اس سے اونٹوں میں برکت حاصل کی جاتی تھی۔ اس پر قربانی کا خون پڑھایا جاتا تھا جس سے اس کی شکل خوفناک ہو گئی تھی۔

۱۴ اس بت کا تعلق عربوں کے قبائل بکر و تغلب سے تھا۔

جب کہ میں جانتا ہوں کہ یہ دیوتا سارے بے بنیاد اور ٹھیک میں مبتلا کرنے والے ہیں۔ تو اس کا جواب یہ ہے کہ چونکہ میرے آباؤ اجداد اس پر قائم تھے، لہذا میں نے بھی انہی کا راستہ اپنایا ہے۔ رہا سوال مکہ کے رسول پر ایمان لانے کا تو میں صدق دل سے ان کی رسالت کو تسلیم کر چکا ہوں۔ بس میں بھی اس انتظار میں ہوں کہ دیکھیں ان کی قوم ان کے ساتھ کیا سلوک کرتی ہے۔ پھر میں ان پر ایمان لے آؤں گا۔

ابے یثرب سے آنے والے یہودیوں کو تمہاری مقدس کتب کے اندر مکہ کے اس رسول کی صفات اور نشانیاں واضح طور پر ملتی ہیں پھر بھی میری دعا ہے کہ خداوند سچائی کی اس تلاش میں تم لوگوں کو کامیاب و سرفراز رکھے۔

ابی حقیق اپنی جگہ سے اٹھ کھڑا ہوا اور اس پجاری سے مصافحہ کرتے ہوئے اس نے کہا: "اے محترم! میں آپ کا ممنون ہوں کہ آپ نے میری اور میرے ساتھیوں کی درست اور صحیح راہنمائی کی۔ ابی حقیق کے بعد سماک اور لمیس نے بھی اس پجاری سے مصافحہ کیا۔ پھر وہ چاروں سواح دیوتا کے اس معبد سے باہر آئے۔ پہلے ایک قریبی سرائے میں انہوں نے کھانا کھایا پھر اپنے کجاووں اور زنیوں کے پاس تھوڑی دیر ستانے کے بعد ابی حقیق نے لمیس کی طرف دیکھتے ہوئے کہا: "لمیس! لمیس! اٹھو، اونٹوں اور گھوڑوں کو بکڑ کر لاؤ اور یہاں سے کوچ کریں۔"

لمیس فوراً اٹھ کر وہاں سے ذرا فاصلے پر چرتے اپنے اونٹوں اور گھوڑوں کی طرف چلا گیا تھا۔ اس بار ابی حقیق نے سماک کو مخاطب کر کے کہا: "سماک! سماک! میرے بیٹے! ہم اب یہاں سے مکہ کی طرف کوچ کریں گے۔ تم اب یہاں سے واپس چلے جاؤ۔ اس لیے کہ ربطہ تمہارے لیے فکر مند ہوگی۔ میں تمہارا ممنون ہوں کہ خود ملیہ کا خیال رکھتے ہوئے اور اس کا کہنا مانتے ہوئے تم یہاں تک آئے ہو۔ مجھے خود ملیہ سے یہ جان کر بھی خوشی ہوئی کہ تم ہماری اگلی مہموں میں بھی ہم سے ملنے آیا کرو گے۔ اس کے لیے لمیس تمہارے ساتھ رابطہ رکھے گا۔"

ابی حقیق جب خاموش ہوا تو خود ملیہ نے اسے مخاطب کر کے پوچھا: "اے میرے

باپ! اس پُجاری کی گفتگو سے آپ نے کیا حاصل کیا۔ کیا اس سے مکہ کے رسول کی رسالت اور حقانیت کی تصدیق نہیں ہوتی؟

ابی حقیق نے خوشی کا اظہار کرتے ہوئے کہا۔ ”تم یقیناً درست کہتی ہو بیٹی! ہماری مہم کی یہ تیسری کڑی ہے اور اب تک تینوں ہی کڑیاں مکہ کے رسول کی رسالتِ برحق ہونے کا اعلان کرتی ہیں۔ اے میری بیٹی! مجھے اُمید ہے کہ ہم دونوں باپ بیٹی سزود اور فوز مند ہو کر لوٹیں گے۔“

ابی حقیق کہتے کہتے خاموش ہو گیا کیوں کہ لمبیں اونٹوں اور گھوڑوں کو ہانک کر وہاں لے آیا تھا۔ لہذا سب نے مل کر اونٹوں پر کجاوے اور گھوڑوں پر زینیں ڈالیں پھر لمبیں اپنے گھوڑے پر اور ابی حقیق اپنے اونٹ کو بٹھا کر اس پر سوار ہو گیا تھا اس موقع پر حسین خولید سماک کے قریب آئی اور اسے مخاطب کر کے کہا۔

”سماک! سماک! اب جب کہ شمع کی ایک متلاشی اور نور کے جو یا کی حیثیت سے میں عارضی طور پر آپ سے جدا ہو رہی ہوں تو میں آپ کو یقین دلاتی ہوں کہ میری یہ مہم کامیاب ہو یا اسے کوئی ناکام بناوے دونوں صورتوں میں خولید آپ ہی کی ہے گی۔ میں ماضی و حال میں بھی آپ کی تھی اور مستقبل میں بھی آپ ہی کی رہوں گی۔ آپ میرے لیے ایسے ہی ہیں جیسے آتشِ دل پر برف کے پانی کی ٹھنڈی بوند۔ آپ وہ ہستی ہیں جو میرے خون میں دھڑکتی ہیں۔“

میری تعمیر کا ہر درد، میری سانسوں، میری آہوں کا ہر جذبہ اور میری زندگی کی ہر لمبی اور کٹھن مسافت صرف آپ کو حاصل کرنے کی خاطر ہے۔ آپ میری طرف سے مطمئن ہو کر جیسے گارموت کے سوا دنیا کی کوئی طاقت، کوئی رشتہ، کوئی جذبہ اور کوئی قیمتی سے قیمتی متاع بھی مجھے آپ سے علیحدہ نہیں کر سکتی۔ ربطہ کو میرا سلام اور خالد کو میری طرف سے بھرپور پیار کرنا۔ اب آپ اپنے گھوڑے پر سوار ہوں اور میرے دیکھتے دیکھتے یہاں سے رخصت ہوں، تاکہ میں آپ کی طرف سے مطمئن رہوں۔“

سماک نے جواب میں مدہم اور انسانیت سے بھرپور آواز میں کہا۔ ”خولید!

خولیدہ! میں بے چینی سے تمہارا انتظار کروں گا۔ پھر آگے بڑھ کر اس نے ابی حقیق اور ملیس سے مصافحہ کیا۔ اپنے گھوڑے پر سوار ہونے سے پہلے اس نے خولیدہ کے اونٹ کی نکیل اس کے گھٹنے پر مار کر بٹھایا۔ پھر خولیدہ کو سہارا دے کر اونٹ پر بٹھایا اور دوبارہ اونٹ کو اٹھا کر اس کی نکیل خولیدہ کے ہاتھ میں دینے کے بعد وہ اپنے گھوڑے پر سوار ہوا اور ہوا میں ہاتھ بلند کرتا ہوا اور اپنے گھوڑے کو ہمیر لگاتا ہوا وہ وہاں سے کوچ کر گیا تھا۔

خولیدہ بڑی حسرت اور بڑے غم اور دکھ کے ساتھ سماک کو جاتا ہوا دیکھ رہی تھی۔ اس موقع پر اس کی آنکھوں سے آنسو بہنے لگے تھے اور اپنے باپ سے اپنا چہرہ چھپانے کی خاطر اس نے اپنا منہ دوسری طرف پھیر لیا تھا۔ لیکن ابی حقیق بیٹی کی حالت دیکھ چکا تھا۔ اس نے یہ بھی دیکھا کہ خولیدہ کی حالت حیاتِ نیم شبی، مردہ پھولوں کے اندر چھپی خوشبو، پر بڑیدہ فاختہ، آشوب مختر اور غم کے نقیب جیسی ہو کر رہ گئی تھی۔ وہ بے چاری سماک کو جاتا دیکھتی رہی اور اپنے اونٹ پر بیٹھی روتی رہی۔

خولیدہ بے چاری کی حالت ایسی ہو رہی تھی جیسے وہ اپنے امینے کے عروج پر پہنچ گئی ہو۔ اس کے ذہن میں رنگیتی یادوں کی پرچھائیاں رقص کر رہی تھیں۔ ایسا لگتا تھا جیسے آگ کی لپٹوں جیسے جدائی کے وہ لمحات اس کے بدن کی تہوں میں اتر کر اس کی ساری خود اعتمادی، سارے وعدوں اور روایات اور پابندی کو منہدم کر کے رکھ گئے ہوں۔

اس کی آنکھوں سے آنسو جاری تھے۔ اس کے غنبریں بال تیز ہواؤں میں اڑ رہے تھے اور وہ یوں اُداس و ملول اونٹ پر بیٹھی تھی جیسے کہکشاں کو کمان میں کس دیا گیا ہو۔ جب سماک اس گھوڑا روڑا اتا ہوا نگاہوں سے اوجھل ہو گیا تب اس نے اپنے آپ کو سنبھالا۔ اس دوران ابی حقیق اور دکھی اور غم گین حالت میں دیکھتا رہا پھر اپنے اونٹ کو ہانک کر خولیدہ ابی حقیق کے پاس لائی۔ پھر وہ تینوں وہاں سے مکہ کی طرف کوچ کر گئے تھے۔



مکہ سے یثرب کی طرف بڑھتے ہوئے حضورؐ اپنے ساتھیوں کے ساتھ بنو خزاع کے پاس سے گزرے۔ اس قبیلہ کی ایک عورت کہ جس کا نام اُمّ معبد تھا اپنے خیمے کے سامنے چادر اوڑھ کر بیٹھی ہوئی تھی۔ حضورؐ اور آپ کے ساتھیوں کے پاس چونکہ زادِ راہ ختم ہو گیا تھا لہذا آپ نے ارادہ فرمایا کہ زادِ راہ کے طور پر کھجوریں یا گوشت خرید لیں۔ اس سلسلے میں حضورؐ نے اُمّ معبد سے جب دریافت فرمایا۔ تو اُمّ معبد بے شک آپ کو پہچانتی نہ تھی پر اس نے فراخ دلی کا مظاہرہ کرتے ہوئے کہا۔ "واللہ! اگر میرے پاس کچھ ہوتا تو بہانداری میں ہی آپ کو کسی شے کا محتاج نہ رہنے دیتی۔"

اسی وقت حضورؐ کی نگاہ اُمّ معبد کے قریب بندھی ہوئی ایک بکری پر پڑی حضورؐ نے اس عورت کو مخاطب کر کے پوچھا۔ "اے اُمّ معبد! یہ بکری کیسی ہے؟" اس استفسار پر اُمّ معبد نے کہا۔ "میرے شوہر ابو معبد اپنا ریوڑ چرانے گئے ہیں۔ اور یہ بکری ایسی کمزور اور لاغر ہے کہ ریوڑ کی دوسری بکریوں کا چلنے پھرنے میں ساتھ نہیں دے سکتی۔ لہذا گھر پر ہی بندھی ہے۔"

اس جواب پر حضورؐ نے فرمایا۔ "کیا تم مجھے اجازت دیتی ہو کہ میں اس کا دودھ دوں؟" اُمّ معبد نے کہا۔ "یہ بکری ابھی دودھ دینے کے قابل نہیں ہوئی۔ تاہم اگر آپ اس میں دودھ دیکھیں تو ضرور دودھ لیں۔"

آپ نے اُمّ معبد سے برتن طلب کیا جو اس نے لا دیا۔ آپ نے بکری کو کپڑا اور سبب اللہ کہہ کر تھن پر ہاتھ پھیرا پھر بلند آواز میں فرمایا۔ "اے اللہ! اُمّ معبد کی اس بکری میں برکت عطا فرما۔"

اس پر اس بکری نے ٹانگیں پھیلا دیں اور فرمانبردار ہو گئی۔ آپ نے اس کے تھنوں سے دودھ نکالا۔ برتن بھر کر پہلے اُمّ معبد کو پینے کے لیے دیا پھر اور دوھیاء اور

اس واقعہ کی تفصیل طبقات ابن سعد جلد اول سے حاصل کی گئی ہے۔

اپنے اصحاب کو پلایا۔ آخر میں آپ نے خود بھی سیر ہو کر پیا اور دودھ کا وہ برتن بھر کر
 اُمّ معبد کے پاس رکھ دیا۔ اس کے بعد حضورؐ اپنے ساتھیوں کے ساتھ وہاں سے
 کوچ کر گئے تھے۔

اُمّ معبد کا شوہر ابو معبد جب اپنا ریوڑ چرا کر گھر لوٹا اور گھر میں اس نے دودھ
 دیکھا تو حیرت و تعجب میں اس نے اپنی بیوی اُمّ معبد سے پوچھا۔ ”بکریاں تو چرنے کے
 لیے گئی ہوئی تھیں اور جو گھر پر بکری تھی وہ ابھی اس قابل ہی نہیں ہوئی کہ دودھ دے۔
 پھر یہ دودھ سے بھرا ہوا برتن تیرے پاس کہاں سے آگیا۔“

اس پر اُمّ معبد نے جواب دیتے ہوئے کہا۔ ”میں اس کے علاوہ کچھ نہیں جانتی کہ
 یہاں سے ایک بزرگ اپنے ساتھ گزرے۔ انہوں نے ہی ہماری اس بکری سے جو گھر
 گھر پر رہتی ہے اور ابھی اس قابل نہیں کہ دودھ دے، اس قدر دودھ نکالا کہ میں
 نے بھی سیر ہو کر پیا اور اپنے ساتھیوں کے ساتھ انہوں نے بھی سیر ہو کر پیا اور پھر
 دودھ سے یہ برتن بھر کر ہمارے لئے رکھ بھی گئے ہیں۔“

اس پر ابو معبد نے تعجب کرتے ہوئے کہا۔ ”اے اُمّ معبد! جو کچھ تو کہہ رہی ہے
 اگر یہ درست ہے تو پھر میں خیال کرتا ہوں کہ اس جیسی نکمٹی بکری سے دودھ نکالنے
 والے مکے کے قریش کے وہی بزرگ ہیں جن کی تلاش جاری ہے۔“

اے اُمّ معبد! تو ذرا مجھے ان کا علیہ اور ان کی صفات تو کہہ تاکہ میں جانوں کہ
 ایسا معجزانہ کام کرنے والے کون تھے۔“

اس پر اُمّ معبد تھوڑی دیر تک غور سے اپنے شوہر کو دیکھتی رہی پھر وہ
 دوبارہ کہہ رہی تھی۔

”اے ابو معبد! میں نے ایک ایسے شخص کو دیکھا جس کی صفائی و پاکیزگی بہت
 نمایاں اور کھلی تھی۔ چہرہ نورانی اور اخلاق بہت اچھا تھا۔ ان میں نہ پیٹ بڑا ہونے
 کا عیب تھا نہ کوتاہ گردن اور چھوٹا سر ہونے کی خرابی تھی۔ وہ بڑے حسین و جمیل تھے
 آنکھوں میں سیاہی، پلکوں کے بال گھنے، آواز میں بلندی، آنکھوں میں سیاہی کی جگہ

سیاہی خوب تیز اور سفیدی کی جگہ سفیدی بہت تیز تھی۔ ابرو باریک اور آپس میں ملے ہوئے بالوں کی سیاہی جیز۔ گردن میں بلندی اور داڑھی میں گھناپن تھا۔

جب خاموش رہتے تو ان پر وقار چھایا رہتا۔ جب مسکراتے تو حسن کا غلبہ رہتا اور گفتگو ایسی کرتے تھے جیسے نگینوں کی لڑی سے نگینے گر رہے ہوں۔ وہ شیریں گفتار اور قول فیصل والے تھے ایسے کم گو نہ تھے جس سے مقصد ادا نہ ہو اور نہ فضول گو تھے۔

دور سے دیکھو تو سب سے زیادہ بارعب و حسین، قریب سے دیکھو تو سب سے زیادہ شیریں گفتار اور جمیل۔ ایسے متوسط اندام کہ درازی قد کا عیب نہ لگتا تھا اور نہ کوتاہی تھی۔

دوان کے رفیق بھی ان کے ساتھ تھے۔ ان کے رفقاء ایسے تھے جو انہیں گھیرے رہتے تھے۔ جب کچھ فرماتے تو وہ ان کا کلام اچھی طرح سنتے تھے۔ جب کوئی حکم دیتے تو مخدوم کی طرح دوڑتے۔ وہ ترش رو تھے نہ زیادہ گو تھے۔

امم معبد کی یہ ساری تفصیل سن کر ابو معبد نے تاسف کے انداز میں کہا۔ "اے امم معبد! واللہ! یہ تو قریش کے وہی ساتھی تھے۔ جن کی تلاش ہو رہی ہے۔ اکام معبد! اگر میں ان سے ملنے کا موقع پاتا تو ضرور ان سے درخواست کرتا کہ میں ان کی صحبت میں رہنا چاہتا ہوں۔"



یثرب میں لوگوں کو خبر ہو گئی تھی کہ حضورؐ یثرب تشریف لانے کے لیے مکہ سے کوچ کر چکے ہیں۔ لہذا لوگ ہر روز فجر کی نماز ادا کرنے کے بعد شہر سے باہر نکل کر حضورؐ کا انتظار کرتے تھے۔

گرمی کا موسم تھا لوگ دن بھر انتظار کرتے رہتے اور جب سائے ڈھل جاتے تب اپنے اپنے گھروں کو لوٹ جاتے تھے۔ جب حضورؐ کی تشریف آوری کا دن آیا تو لوگ دن بھر انتظار کرنے کے بعد اپنے اپنے گھروں کو جا چکے تھے۔ جب آپؐ قبا میں تشریف فرما ہوئے تو پہلا شخص جس نے حضورؐ کو دیکھا وہ ایک یہودی تھا۔ اسے

خبر تھی کہ شرب کے مسلمان ہر روز حضورؐ کا انتظار کرتے ہیں۔ لہذا جب اس نے حضورؐ کو اپنے ساتھیوں کے ساتھ قبا میں داخل ہوتے دیکھا تو اس نے بلند آواز میں پکارتے ہوئے کہا۔ اے بنی قیلہ! وہ ذی شان مسیحی آگئی ہے جس کا تم لوگ ہر روز بے چینی سے انتظار کرتے رہے ہو۔

یہ پکار سن کر لوگ اپنے اپنے گھروں سے نکل پڑے۔ اس وقت آپؐ اور ابو بکرؓ ایک کھجور تلے ٹھہرے ہوئے تھے۔ جو لوگ وہاں پہلے پہنچے انہوں نے ایک تو حضورؐ کو پہلے دیکھا ہوا نہ تھا۔ دوسرے حضورؐ اور ابو بکرؓ تقریباً ہم عمر تھے لہذا لوگ حضورؐ کو پہچان نہ پائے تھے۔ پھر جس وقت ابو بکر صدیقؓ نے اٹھ کر اپنی چادر سے حضورؐ پر سایہ کیا تب لوگوں نے آپؐ کو پہچانا۔

اس کے بعد آپؐ نے سعد بن خلیثم کے ہاں قیام فرمایا اور یہیں آکر لوگ آپؐ سے ملتے رہے۔ قبا میں چند روز تک حضورؐ نے قیام فرمایا۔ یہاں آپؐ نے ایک مسجد بھی تعمیر کروائی تھی۔



ریبہ مطبخ میں کھانا تیار کرنے میں مصروف تھی جب کہ اس کا بچہ خالد بن سماک تویلی کے سامنے والے کمرے میں مہری پر سو رہا تھا کہ سماک اپنے گھوڑے کی باگ پکڑے حویلی میں داخل ہوا۔

ریبہ مطبخ سے نکلی اس نے بھاگ کر سماک کے گھوڑے کی باگ اس سے لینا چاہی لیکن سماک نے اُسے باگ نہ دی اور بڑی آلفت کا اظہار کرتے ہوئے اس نے کہا۔ "میں گھوڑا خود باندھ کر اور اس کی زین اتار کر اسے چارہ ڈالتا ہوں تمہیں زحمت کرنے کی ضرورت نہیں۔ تم جا کر مطبخ میں اپنا کام کرو یا آرام کرو۔

سماک کے یہ الفاظ سن کر ریبہ خوش ہو گئی تھی۔ پھر اس نے بے پناہ مسرت کا

انہار کرتے ہوئے کہا - ”مجھے اُمید تھی آج آپ ضرور آئیں گے۔ آپ گھوڑے کو باندھیں
میں کھانا تیار کرتی ہوں پھر کھٹے بیٹھ کر کھانا کھاتے ہیں۔“ اس کے ساتھ ہی ریٹھ
پھر مطبخ کی طرف چلی گئی تھی۔

سماک نے گھوڑے کو باندھا اور اس کی زین اور دھانہ اتار کر اسے چارہ ڈال دیا
تھا۔ پھر طہارت خانے میں جا کر اس نے منہ ہاتھ دھوئے۔ سامنے والے کمرے میں
جا کر تھوڑی دیر تک وہ گہری نیند سوئے اپنے بیٹے خالد کو چومتا رہا۔ اتنی دیر تک
ریٹھ نے کمرے میں چادر بچھا کر اس پر کھانا لگا دیا تھا۔

پھر جب دونوں میاں بیوی کھانے کے لیے چادر پر بیٹھ گئے تو سماک نے کہا۔
”ریٹھ! ریٹھ! میں تمہیں دو خبریں سنانا ہوں۔ دونوں میں سے ایک تو خوشخبری ہے۔
اور دوسری کو تم ایک معجزانہ انکشاف کہہ سکتی ہو۔“

خوشخبری یہ ہے کہ حضور یعنی ہمارے پیارے رسول صلی اللہ علیہ وسلم مکہ
سے یہاں تشریف لائے ہیں۔ اس وقت وہ قبا میں قیام فرما ہیں اور میں انہیں دیکھ
کر اور مل کر آ رہا ہوں۔“

یہ سن کر ریٹھ نے بے ساختہ کہا۔ ”الحمد للہ! حضور کی یہاں آمد پر
میں آپ کو مبارک باد دیتی ہوں۔ اب اس شہر میں انشاء اللہ مسلمان ایک قوت
بن کر ابھریں گے۔“

سماک نے دوبارہ بولتے ہوئے کہا۔ ”اور اے ریٹھ! دوسری معجزانہ انکشاف
جیسی بات یہ ہے کہ تم جانتی ہو کہ یثرب میں۔ نہیں نہیں مدینۃ النبی اور ہاں ریٹھ!
اب یثرب کا نام بدل کر مدینۃ النبی رکھ دیا گیا ہے۔“

ہاں تو میں کہہ رہا تھا۔ تم جانتی ہو مدینۃ النبی میں نبوالبخار کی عودت فاطمہ
بنت النعمان پر ایک جن ایک عرصہ سے فریفتہ تھا اور وہ جن ایک طرح سے اس
کے تابع تھا اور اس کے پاس آیا کرتا تھا۔ اس فاطمہ بنت النعمان نے لوگوں پر ایک
عجیب انکشاف کیا ہے۔

یہیں جب گھر آ رہا تھا تو میں نے لوگوں سے سنا۔ فاطمہ بنت النعمان نے لوگوں کو بتایا کہ گزشتہ شب وہ جن اس کے پاس آیا۔ پر فوراً ہی دروازے کی بجائے دیوار پھانسی کر بھاگ نکلا۔ جب وہ ایسا کر رہا تھا تو فاطمہ نے اس سے پوچھا۔ یہ تمہیں کیا ہو گیا ہے۔ تم بدحواس ہو کر بھاگ کیوں رہے ہو اور دروازے کے بجائے دیوار کیوں پھلانگتے ہو۔

اس پر اس جن نے جانتی ہو کیا جواب دیا۔ اس نے فاطمہ بنت النعمان سے کہا۔ ”وہ نبی تشریف فرما ہو گئے ہیں جو شراب و زنا کو حرام قرار دینے والے ہیں۔“ ریطہ نے خوشی اور مسرت کا اظہار کرتے ہوئے کہا۔ ”ہمارے رسول کے آنے پر اب ایسے کئی معجزات کا ظہور ہو گا۔“ پھر وہ دونوں میاں بیوی اکٹھے بیٹھ کر خوشگوار ماحول میں کھانا کھا رہے تھے۔





جمعہ کے روز آپ نے قبا سے کوچ کیا اور یثرب میں داخل ہونے کو آگے بڑھے جمعہ کی نماز آپ نے وادی راتونا میں ادا فرمائی۔ یہ جمعہ کی پہلی نماز تھی جو لوگوں نے آپ کے ساتھ ادا کی۔ اس کے بعد آپ اپنی اونٹنی پر سوار یثرب میں داخل ہونے کو بڑھے۔ اس وقت تک علیؓ بھی مکہ سے نکل کر آپ سے آملے تھے۔ حضورؐ کا یثرب میں داخل ہونا تھا کہ شہر کی قسمت اور مقدر بدل گیا اور شہر یثرب کے بجائے مدینہ النبیؐ بن کے رہ گیا۔

شہر میں داخل ہونے کے بعد جب آپ کی اونٹنی محلہ بنی سالم میں داخل ہوئی تو بنی سالم کے رؤسا میں سے عتبہ بن مالک اور عباس بن عبد وہ حضورؐ کی خدمت میں حاضر ہوئے اور گزارش کی: "یا رسول اللہ صلی اللہ علیہ وسلم! آپ ہاں تشریف

لے مدینہ النبیؐ کی ایک وادی جو شہر کے جنوب میں جبل عیث سے نکل کر شمالی جانب بڑھتی ہے آبادی سے باہر ہی وادی طحمان اس میں آلتی ہے جو خود وادیوں سے مل کر بنی ہے۔ یہ عوال کی جانب سے آتی ہے۔ پھر آبادی کے مغربی حصے میں گزرتی ہوئی آگے نکل کر جبل احد کی مغربی حد کے قریب وادی تفاق میں شامل ہو جاتی ہے۔ ان سب وادیوں کا پانی زغابہ میں جا کر گرتا ہے جو مدینہ منورہ کے شمال مغرب میں چند میل کے فاصلے پر ہے۔

فرما ہوں۔ ہم تعداد، ساز و سامان اور عزت میں زیادہ ہیں۔“

ان کی اس پیشکش کے جواب میں حضورؐ نے فرمایا: **خَلَّوْا سَبِيلَهَا فَإِنَّهَا مَأْمُودَةٌ** (اس کا راستہ چھوڑ دو کیوں کہ یہ اللہ کی طرف سے مامور ہے) حضورؐ کے اس جواب پر انہوں نے راستہ چھوڑ دیا اور اونٹنی آگے بڑھتی چلی گئی تھی۔

جب اونٹنی بنی بیاضہ کے احاطہ میں داخل ہوئی تو بنی بیاضہ کے لوگ زیادہ بن لبیدہ اور فردہ بن عمر کی سرکردگی میں حضورؐ کی خدمت میں حاضر ہوئے اور کہا۔ اے اللہ کے رسول! ہم تعداد، ساز و سامان اور عزت میں زیادہ ہیں۔ پس آپؐ زیلہ تعداد والوں، ساز و سامان والوں اور عزت والوں میں تشریف لائیے۔ بنی بیاضہ کی اس پیشکش کے جواب میں حضورؐ نے پھر فرمایا۔ اس اونٹنی کا راستہ چھوڑ دو۔ یہ اللہ کی طرف سے مامور ہے۔ پس لوگوں نے راہ چھوڑ دی اور اونٹنی آگے بڑھی۔

یہاں تک کہ حضورؐ کی اونٹنی بنی ساعدہ کے محلے میں داخل ہوئی تو سعد بن عبادہ اور منذر بن عمر بنی ساعدہ کے چند لوگوں کے ساتھ نکلے اور حضورؐ سے گزارش کی کہ وہ ان کے ہاں قیام فرماویں لیکن حضورؐ نے وہی جواب دیا جو پہلوں کو دیا تھا کہ اس اونٹنی کو چھوڑ دو یہ اللہ کی طرف سے مامور ہے۔

بنی ساعدہ سے نکل کر حضورؐ کی اونٹنی بنی نجار کے احاطے میں داخل ہوئی۔ یہ لوگ رشتے میں حضورؐ کے ماموں بھی ہوتے تھے کیونکہ عبدالمطلب کی والدہ سلمیٰ بنت عمرو کا تعلق ہی قبیلے سے تھا۔ تو اس خاندان کے رؤسا سلیط بن قیس، ابوسلیط، اسیرہ بن ابی خارجہ وغیرہ نکلے اور حضورؐ کی خدمت میں پیشکش کی کہ وہ ان کے ہاں قیام کریں لیکن آپؐ نے حسب سابق اپنا معاملہ اپنی اونٹنی پر چھوڑ دیا۔ آپؐ کی اونٹنی آگے بڑھ گئی۔ یہاں تک کہ وہ بنی مالک کے احاطے میں آئی اور کھلے میدان میں بیٹھ گئی۔

یہ میدان سہل وسہیل ڈو وقیم لڑکوں کا تھا۔ جن کی معاذ بن عفراد پرورش کرتے تھے

اور اس میدان کے اندر لوگ اپنی کھجوریں خشک کیا کرتے تھے۔

جب اونٹنی اس میدان میں بیٹھ گئی تو آپ اس کی پیٹھ سے اترے نہیں۔ پھر اونٹنی اٹھ کھڑی ہوئی اور آپ سے آپ آگے بڑھنے لگی حضور نے اونٹنی کی نیکیل چھوڑ رکھی تھی تاکہ اونٹنی اپنی مرضی سے جہاں چاہے بیٹھ جائے۔

تھوڑی دُور جا کر اونٹنی پلٹ آئی اور پھر اس جگہ آ بیٹھی جہاں پہلے بیٹھی تھی۔ پھر وہ جسم ہلا کر اور جسم کو بیٹھ گئی اور گردن اس نے زمین پر رکھ دی۔ اس بار حضور اونٹنی سے اتر گئے اور ابو ایوب بن خالد بن زید نے پالان اٹھا لیا اور اپنے گھر لے گئے۔

آپ نے لوگوں سے اس جگہ سے متعلق دریافت فرمایا جہاں اونٹنی بیٹھی تھی تو اس استفسار پر معاذ بن عفران نے حضور سے عرض کی۔ "اے اللہ کے رسول! یہ میدان عمرو کے دو بیٹوں سہل اور سہیل کا ہے جو یتیم ہیں اور میرے زیر پرورش ہیں۔ آپ یہاں مسجد بنالیں۔ میں ان کو اس پر رضامند کر لوں گا۔" بہر حال آپ نے وہاں مسجد تعمیر کرنے کا حکم دیا۔ لہذا فوراً ہی مسجد اور آپ کے رہنے کے جگہیں بنتے لگیں۔ اس مسجد کی تعمیر میں خود حضور نے بنفس نفیس اور صحابہ کرام نے بڑے جوش و خروش سے حصہ لیا۔

اس دوران حضور نے ابو ایوبؓ کے ہاں قیام فرمایا۔ ان کا مکان دو منزلہ تھا۔ اوپر وہ خود رہتے تھے اور نیچے حضور نے قیام فرمایا تھا۔ ایک روز ابو ایوبؓ نے حضور سے عرض کی۔ "اے اللہ کے نبی صلی اللہ علیہ وسلم! میرے ماں باپ آپ پر فدا ہوں۔ میں یہ بات ناپسند کرتا ہوں اور بڑی بے ادبی سمجھتا ہوں کہ میں اوپر رہوں اور آپ نیچے۔ لہذا آپ بالائی منزل پر چلے جائیں اور میں اپنے اہل خانہ کے ساتھ نیچے آ جاؤں۔" اس پر حضور نے فرمایا۔ "ہمارے اور ان لوگوں کے لیے جو ہمارے پاس آتے جاتے ہیں۔ یہی بات آرام وہ ہے کہ ہم نچلے حصے میں رہیں۔ اس طرح حضور نچلے حصے میں اور ابو ایوبؓ بالائی منزل میں رہنے لگے۔"

۱۰ ماخوذ از سیرت النبیؐ از ابن ہشام

اور ابو ایوبؓ نے یہ طریقہ بنا لیا تھا کہ کھانا تیار کر کے حضورؐ کے لیے بھجوا یا کرتے تھے اور جب بچا ہوا کھانا واپس آتا تو ابو ایوبؓ اور ان کی اہلیہ برتن میں اس مقام کو تلاش کرتے جہاں آپؐ کا دست مبارک پڑا ہوتا اور پھر دونوں برکت حاصل کرنے کے لیے وہیں سے کھاتے۔

ایک روز ابو ایوبؓ کی طرف سے حضورؐ کے لیے ایسا کھانا گیا جس میں پیاز اور لہسن ڈالا گیا تھا۔ آپؐ نے وہ کھانا تناول نہ فرمایا اور واپس بھیج دیا۔ جب ابو ایوبؓ کی اہلیہ نے حضورؐ سے کھانا تناول نہ فرمانے کی وجہ پوچھی تو حضورؐ نے فرمایا: "میں نے اس میں پیاز اور لہسن کی بو پائی۔ میں ایسا شخص ہوں جس سے سرگوشی کی جاتی ہے لیکن تم لوگوں کی یہ حالت نہیں۔ لہذا تم لوگ ایسا کھانا کھا لو۔" اس کے بعد آپؐ کے لیے ایسا خاصا نہ تیار کیا گیا۔

اس مکان میں قیام کے دوران حضورؐ نے زید بن حارثہ اور ابو رافع کو مکہ بھیجا اور ان دونوں کو ڈو اونٹ اور پانچ درہم دیئے گئے۔ یہ دونوں مکہ سے حضورؐ کی منتر فاطمہؓ، ام کلثومؓ، آپؐ کی زوجہ سوہبت زینبؓ، سلمہ بن زید اور ابو بکرؓ کے اہل خانہ کو مکہ سے نکال لائے۔ حضورؐ کی دوسری بیٹیوں میں رقیہؓ پہلے ہی اپنے شوہر عثمانؓ کے ساتھ مکہ سے ہجرت کر چکی تھیں۔ جب کہ آپؐ کی بیٹی زینبؓ کو ان کے شوہر ابو العاص بن الزبیر نے مکہ چھوڑ کر مدینہ جانے کی اجازت نہ دی تھی۔ مسجد نبویؐ کی تعمیر جب مکمل ہو گئی تو حضورؐ ابو ایوبؓ کے گھر سے مسجد کے حجرہ میں منتقل ہو گئے تھے۔



حضورؐ کے مدینہ النبیؐ داخل ہونے کے ساتھ ہی دو اہم واقعات پیش آئے پہلا واقعہ سلیمانؑ فارسی کا ہے۔ جس وقت حضورؐ مدینہ میں داخل ہوئے اس وقت

علامہ ابن ہشام نے سیرت النبیؐ میں ان واقعات کا تفصیل کے ساتھ ذکر کیا ہے۔

سلیمان اپنے بیوی آفا کے باغ میں خرما کے ایک درخت پر چڑھے پھل توڑ رہے تھے۔ کہ ان کے مالک کا چچا زاد بھائی بھاگا بھاگا آیا اور سلیمان کے مالک اور اپنے چچا زاد بھائی سے کہا۔ "تم نے کچھ سنا۔ بنی قیلہ کو اللہ برباد کرے۔ اللہ قسم! وہ اس وقت قبا میں ایک ایسے شخص کے پاس جمع ہیں جو ان کے پاس آج ہی مکہ میں آیا ہے۔ ان لوگوں کا خیال ہے کہ وہ نبی ہے۔"

خرما کے درخت پر چڑھے سلیمان نے بھی یہ الفاظ سن لیے تھے اور ان پر کسکی طاری ہو گئی تھی۔ وہ ایسا محسوس کرنے لگے تھے کہ وہ درخت سے نیچے بیٹھے اپنے مالک پر گر پڑیں گے۔ جلدی جلدی وہ درخت سے اترے اور اپنے مالک کے چچا زاد بھائی کو مخاطب کر کے پوچھا۔ "ابھی ابھی تم کیا کہہ رہے تھے؟"

اس پر ان کا مالک غضب ناک ہوا اور زوردار ایک تھپڑ ان کے منہ پر مارتے ہوئے کہا۔ "مجھے ایسی باتوں سے کیا واسطہ۔ اسی لیے تو میں تیری نگرانی کرتا رہتا ہوں۔" اس پر سلیمان نے کہا۔ "کچھ بھی نہیں۔ میں نے تو صرف اس بات کی تصدیق کرتا چاہی کہ یہ کیا کہتا ہے۔"

جب شام ہو گئی تو سلیمان کے پاس جو کچھ جمع سرمایہ تھا وہ لیا اور قبا کی طرف چل دیے۔ سلیمان حضور کے پاس آئے اور عرض کی۔ مجھے معلوم ہوا ہے کہ آپ ایک نیک شخص ہیں اور آپ کے ساتھ غریب ساتھی بھی ہیں جو حاجت مند ہیں۔ میرے پاس صدقے کی یہ ذرا سی چیز موجود ہے۔ میں نے آپ کو اوروں کی نسبت زیادہ حقدار سمجھا لہذا آپ کو دینے کے لیے آپ کے پاس چلا آیا اور اس میں زیادہ تر کھانے کی اشیاء ہیں۔ آپ نے اپنے ساتھیوں کو مخاطب کر کے فرمایا "کلوا (کھاؤ)۔ جب کہ آپ نے اپنا ہاتھ روکے رکھا اور اس میں سے کچھ نہ کھایا۔"

اس کے بعد سلیمان وہاں سے چلے گئے۔ پران پران کے نصرانی عالم کی یہ بات ثابت ہو گئی تھی کہ آنے والے وہ نبی صدقہ نہ کھائیں گے۔ چند دن کا وقفہ ڈال کر سلیمان کھانے کی کچھ اشیاء لائے اور دوبارہ حضور کی خدمت میں پیش کیں اور کہا۔ یہ ہدیہ آپ کی خدمت میں

حاضر ہے۔ آپ نے اسے خود بھی کھایا اور اپنے اصحابؓ کو بھی کھلایا۔ لہذا سلیمانؑ پر یہودی عالم کی یہ بات بھی ثابت ہو گئی کہ آنے والے نبیؐ ہی یہ کھائیں گے۔

چند روز بعد سلیمانؑ پھر حضورؐ کی خدمت میں حاضر ہوئے۔ اس وقت حضورؐ بقیع الغرقہ میں تھے اور اپنے اصحابؓ میں سے کسی کے جنازے کے ساتھ تشریف لائے تھے۔ سلیمانؑ چکر لگا کر حضورؐ کی پشت کی طرف گئے تاکہ نبوت کی اس خاتم کو دیکھیں جس کا ذکر ان سے نصرانی عالم نے کیا تھا۔

جب رسول اللہ صلی اللہ علیہ وآلہ وسلم نے دیکھا کہ سلیمانؑ آپ کے گرد سرگرداں ہے تو آپ جان گئے کہ وہ کس چیز کی تحقیق کر رہے ہیں۔ لہذا آپ نے اپنی پشت مبارک سے اپنی چادر نیچے گرا دی۔ سلیمانؑ نے مہربوت دیکھی۔ اسے پہچان لیا اور روتے ہوئے اس پر گر کر اسے بوسہ دینا چاہتے تھے کہ حضورؐ نے فرمایا۔ "تھول" ہٹ جاؤ۔ اس پر سلیمانؑ وہاں سے ہٹ کر حضورؐ کے سامنے آ بیٹھے۔ پھر آپ نے حضورؐ سے اپنے سارے واقعات عرض کر دیئے۔ اس طرح سلیمانؑ نے حضورؐ سے متعلق نصرانی عالم کی بتائی ہوئی نشانیاں دیکھ کر اسلام قبول کر لیا۔ اور اس کے کچھ ہی عرصہ بعد سلیمانؑ کو بنو قریظہ کے یہودی کی غلامی سے نجات بھی مل گئی۔

۱۔ مدینۃ النبیؐ کا قبرستان جو شہر کی فصیل کے پاس مشرقی جانب ہے۔ عام لوگ اسے محض بقیع ہی کہتے ہیں۔

۲۔ جنگ احد کے بعد تک سلیمانؑ غلامی میں پڑے رہے اور اس غلامی کی وجہ سے بدر و احد کی جنگوں میں حصہ بھی نہ لے سکے۔ پھر حضورؐ نے سلیمانؑ کو مشورہ دیا کہ اپنے مالک سے مکاتبہ کر لو۔ یعنی اپنے مالک کو کچھ دے کر آزاد ہو جاؤ۔ آخر انہوں نے اپنے یہودی مالک کے ساتھ چالیس اوقیے سونے کے علاوہ کھجوروں کے تین سو درخت نصب کر کے سرسبز کر دینے کے معاوضے میں آزادی لی۔ اس سلسلے میں صحابہ کرامؓ نے ان کی مدد کی۔ کھجوروں کے تین سو پودے ان کے لیے ہتیا کیے گئے۔ صحابہ کرامؓ نے گڑھے کھودے اور ان گڑھوں میں

دوسرا واقعہ جو حضورؐ کی مدینہ منورہ میں آمد باسعادت کے بعد پیش آیا وہ سلیمان فارسی کے حالات سے کچھ ملتا جلتا ہی ہے اور یہ واقعہ عبداللہ بن سلام کے ایمان لانے سے متعلق ہے۔ عبداللہ بن سلام ایک اعلیٰ پائے کے یہودی عالم تھے۔ دوسرے یہودیوں کی طرح انہوں نے بھی کتابوں کے اندر حضورؐ کی صفات، آپؐ کا نام اور زمانہ پڑھ کر سن رکھا تھا اور وہ بھی حضورؐ کی بعثت کے منتظر تھے۔

جس وقت حضورؐ نے قبا میں قیام فرما رکھا تھا کہ ایک دن یہ عبداللہ بن سلام اپنے باغ میں کھجور کے ایک درخت کے اوپر کام کر رہے تھے جب کہ اس درخت کے نیچے آپؐ کی چھوٹی خالہ بنت الحارث بیٹھی ہوئی تھی۔ جب ایک شخص بھاگا بھاگا وہاں آیا اور اس نے حضورؐ کی آمد کی اطلاع کی۔

عبداللہ بن سلام نے جب یہ خبر سنی تو درخت کے اوپر ہی انہوں نے اللہ اکبر زور سے پکار کر تکبیر بلند کی۔ درخت کے نیچے بیٹھی آپؐ کی چھوٹی خالہ بنت الحارث نے جب اس زور کی تکبیر سنی تو اس نے عبداللہ بن سلام کو مخاطب کر کے کہا۔

”اللہ تجھے ناکام رکھے۔ واللہ! اگر تو موسیٰ بن عمران کی تشریف آوری کی خبر سنتا تو اس سے زیادہ جوش و جذبہ اور خوشی اور بھرپور جذبات کا اظہار کرتا۔“
اس پر عبداللہ بن سلام نے اپنی چھوٹی کو مخاطب کر کے کہا۔ ”اے میری چھوٹی!

(تقریباً صفحہ ۲۷۲) حضورؐ نے اپنے دست مبارک سے کھجوروں کے چودے لگائے۔ حضورؐ کے لگائے ہوئے ان چودوں میں سے کوئی بھی خشک نہ ہوا۔ اب صرف چالیس اوقیے سونا باقی رہ گیا تھا۔ اسی دوران کسی نے حضورؐ کی خدمت میں مرغی کے انڈے کے برابر سونا پیش کیا۔ سونے کا یہ ٹکڑا حضورؐ نے سلیمان فارسی کو دیتے ہوئے فرمایا۔ ”اے سلیمان! یہ لے لو اور جو قرض تم پر ہے اس کے عوض میں یہ دے دو۔ جب وہ ٹکڑا تولا گیا تو پورے چالیس اوقیے تھا۔ اس طرح وہ ٹکڑا سلیمان فارسی نے اپنے یہودی مالک کو ادا کر کے آزادی حاصل کر لی۔

۱۰ ماخوذ از سیرت النبیؐ از علامہ ابن ہشام۔ جلد اول

” اللہ کی قسم! آنے والے یہ رسول موسیٰ بن عمران کے بھائی ہیں۔ انہیں کے دین پر ہیں اور اسی چیز کے ساتھ بھیجے گئے ہیں جس چیز کے ساتھ موسیٰ بن عمران بھیجے گئے تھے۔“ اس پر پھوپھی نے دل چسپی کا اظہار کرتے ہوئے کہا۔ ”کیا یہ وہی نبی ہیں جن کی ہمیں خبر دی جاتی رہی ہے کہ اس نبیؐ کے بعد قیامت ہوگی۔“

عبداللہ بن سلام نے جب اس کی تصدیق کی تو آپ کی پھوپھی نے مسکراتے ہوئے کہا۔ ”جبھی تمہاری یہ حالت ہو رہی ہے۔“ اس کے بعد عبداللہ بن سلام حضورؐ کی خدمت حاضر ہوئے اور اسلام قبول کر لیا اور پھر آپ کی ترغیب پر آپ کے گھر والوں نے بھی اسلام قبول کر لیا۔

جب آپ کے گھر والوں نے بھی اسلام قبول کر لیا تو عبداللہ بن سلام حضورؐ کی خدمت میں حاضر ہوئے اور عرض کی ”یا رسول اللہ صلی اللہ علیہ وسلم! ہمیں نے اپنا اسلام قبول کرنا بھی تک یہودیوں سے پوشیدہ رکھا ہوا ہے۔ تاہم یہودیوں کو یہ شک ہو گیا ہے کہ میرے اہل خاتہ اسلام قبول کر چکے ہیں اور اس وقت یہودیوں کے سر کردہ لوگ میری تلاش میں ہیں۔ وہ میرے اور میرے اہل خاندان کے اسلام قبول کرنے سے متعلق مجھ سے گفتگو کریں گے اور مجھے تلاش کرتے ہوئے آپ کی طرف بھی آئیں گے۔“

یا رسول اللہ صلی اللہ علیہ وسلم! یہ یہودی جھوٹی باتیں بنانے والے لوگ ہیں۔ اگر ان کو اس بات کا پختہ یقین ہو گیا کہ میں اسلام قبول کر چکا ہوں تو وہ ضرور مجھ پر افتراء پردازی کریں گے اور مجھ میں طرح طرح کے عیب نکال کر کہیں گے کہ میں ان کے اندر ایک کم درجے کا انسان ہونے کے علاوہ ایک عیب دار آدمی تھا لہذا میں نے اسلام قبول کر لیا۔

ان احوال کے پیش نظر میں آپ سے گزارش کروں گا کہ آپ مجھے اپنے حجرے میں ان لوگوں کی نظروں سے چھپا دیجیے اور پتیرا اس کے کہ انہیں میرے اسلام قبول کرنے کا علم ہو آپ ان سے میرے متعلق دریافت فرماویں کہ میں کیسا انسان ہوں انسان میں میری کیا حیثیت ہے۔ جب وہ آپ کی موجودگی میں ایک بار میرے متعلق حقیقت حال کہہ

دیں گے تو پھر جب ان پر یہ انکشاف ہو جائے گا کہ میں نے واقعی اسلام قبول کر لیا ہے تو پھر وہ میرے خلاف باتیں کرنے سے باز رہیں گے کیوں کہ حقیقت تو پہلے ہی کہہ چکے ہوں گے۔“

پس حضور نے عبداللہ بن سلام کو اپنے حجرے میں چھپا دیا۔ تھوڑی دیر بعد یہودیوں کا ایک گروہ حضور کی خدمت میں حاضر ہوا اور اس گروہ کے لوگ آپ سے عبداللہ بن سلام سے متعلق سوال کرنے لگے۔

آپ نے ان لوگوں کو مخاطب کر کے پوچھا: ”تم میں عبداللہ بن سلام کیسا شخص ہے؟“ حضور کے اس استفسار پر انہوں نے کہا: ”وہ تو ہمارا سردار اور ہمارے سردار کا بیٹا ہے اور ہم یہود کے اندر وہ سب سے بڑے پائے کا عالم ہے۔“ جب حضور کے سوالات کا جواب یہود دے چکے تو عبداللہ بن سلام حضور کے حجرے سے باہر نکل آئے اور وہاں حضور کے سامنے بیٹھے یہود کے اس گروہ کے ارکان کو مخاطب کر کے کہا۔

اے گروہ یہود! اللہ سے ڈرو اور اللہ کے رسول جو چیز لے کر آئے ہیں اسے قبول کر لو۔ واللہ! تم لوگ خوب جانتے ہو کہ آپ اللہ کے ایسے رسول ہیں کہ تم لوگ تورات میں آپ کا ذکر، آپ کا نام مبارک اور آپ کی صفت لکھی ہوئی پاتے ہو۔ میں گواہی دیتا ہوں کہ آپ اللہ کے رسول ہیں۔ میں آپ کو جانتا ہوں، آپ کی تصدیق کرتا اور آپ پر ایمان لاتا ہوں۔“

اس پر یہودی عبداللہ بن سلام پر برس پڑے اور کہنے لگے: تم جھوٹے ہو۔ اس کے بعد وہ یہودی نہ صرف عبداللہ بن سلام کو گالیاں دینے لگے بلکہ ان میں طرح طرح کے عیب بھی نکالنے لگے تھے۔

اس پر عبداللہ بن سلام نے حضور سے عرض کی: ”یا رسول اللہ صلی اللہ علیہ وسلم میں نے آپ سے گزارش نہ کی تھی کہ یہ لوگ دروغ باف، بے وفا، جھوٹے اور نافرمان ہیں۔ بہر حال اب میں کھلے عام اعلان کرتا ہوں کہ نہ صرف میں اور میرے اہل خانہ والے

بلکہ میری پھوپھی بھی اسلام قبول کر چکی ہے۔ "عبداللہ بن سلام سے یہ جواب سن کر یہودی وہاں سے اٹھ کر چلے گئے تھے۔



مدینہ النبی میں تشریف فرما ہونے کے بعد حضور نے نہ صرف مہاجرین و انصار کے درمیان مواخات قائم کی بلکہ مہاجرین، انصار اور یہود کے درمیان ایک تاریخی معاہدہ بھی کرایا۔ اس معاہدہ کی تریہین شرائط تھیں۔ جن میں یہ طے پایا تھا کہ یہودی مکہ کے کسی مشرک قریش کو اپنے ہاں پناہ نہ دیں گے۔ جنگ کی صورت میں مسلمانوں کے ساتھ مل کر وہ بھی مدینہ منورہ کا دفاع کریں گے اور جنگ کے مصارف بھی برداشت کریں گے اور یہ بھی طے پایا کہ اگر اس معاہدے کے سلسلے میں کوئی تنازعہ کھڑا ہو تو حضور کی طرف رجوع کیا جائے گا۔ کسی عورت کو اس کے کنبے والوں کی اجازت کے بغیر پناہ نہ دی جائے گی۔ کوئی بھی حضور کی اجازت کے بغیر جنگ کے لیے نہ نکلے گا۔

غرض یہ کہ اس طرح کی تریہین شرائط پر مشتمل معاہدہ تھا جو حضور کی نگرانی میں پایہ تکمیل کو پہنچا تھا۔

یہود نے مسلمانوں کے ساتھ یہ معاہدہ تو کر لیا تھا لیکن اندر ہی اندر وہ حضور سے مخالفت، حسد اور کینہ رکھتے تھے اس لیے کہ حضور بنی اسرائیل کے بجائے عربوں کے اندر سے مبعوث ہوئے تھے اور یہ حقیقت یہودیوں کے لیے ناقابل برداشت اور ناراضگی کا سبب تھی۔

اوس و خزرج کے اندر بھی کچھ لوگ ایسے تھے جو دل سے اپنے آباؤ اجداد کے قدیم مذہب پر قائم تھے اور موت کے بعد کی دوبارہ زندگی کو جھٹلانے پر سختی سے جے

۱۔ یہ معاہدہ ایک نہایت اہم دستاویز ہے اور مورخین نے بجا طور پر اسے دنیا کا سب سے پہلا تحریری دستور قرار دیا ہے۔ یہ انسانوں کو بہترین مقاصد کے لیے متحد کرنے کی ایک تحریر ہے جس کی نظیر ناپید ہے۔

ہوئے تھے۔ اسلام کے غلبے نے انہیں اپنی جگہ پر مجبور کر دیا تھا۔ لہذا مسلمانوں کے ہاتھوں قتل سے بچنے کے لیے ان لوگوں نے ڈھال کے طور پر اسلام قبول کر لیا تھا۔ لیکن ان کے دلوں میں نفاق تھا۔

منافقین کے اس گروہ نے عبداللہ بن ابی کو اپنا سرکردہ اور سرخیل بنا لیا تھا اور حضور کے خلاف سازشیں کرنے کے لیے ان منافقین نے یہودیوں کے ساتھ اندر ہی اندر ایک دوسرے سے تعاون و حمایت کا عہد کر لیا تھا۔

بہر حال یہ منافقین لوگ حضور اور مسلمانوں سے متعلق ساز باز کرنے لگے تھے۔ ایک روز ان میں سے کچھ لوگ مسجد نبویؐ میں جمع ہوئے۔ اسی وقت حضورؐ بھی وہاں داخل ہوئے۔ آپ نے ملاحظہ فرمایا کہ وہ لوگ ایک دوسرے سے چمٹے آپس میں سرگوشیاں کر رہے تھے۔ آپ نے وہاں موجود مسلمانوں کو مخاطب کر کے فرمایا۔ "ان لوگوں کو مسجد سے نکال دو۔"

سب سے پہلے ابویوبؓ، عمرو بن قیس منافق کی طرف لپکے۔ یہ شخص زمانہ جاہلیت میں بتوں کا پجاری تھا۔ ابویوبؓ نے اسے پاؤں سے پکڑ لیا اور گھسیٹ کر باہر نکلنے لگے۔ اس پر یہ منافق عمرو بن قیس یہ کہنے کے بجائے کہ مجھے مسجد سے نہ نکالو، زور زور سے چلا کر ابویوبؓ سے کہنے لگا۔ "اے ابویوبؓ! مجھے بنو ثعلبہ کے اونٹ اور کبریاں باندھنے کی جگہ سے نہ نکالو۔"

اس کے بعد ابویوبؓ نے ایک دوسرے منافق رافع بن ودیعہ کو جکڑ لیا۔ اس کی چادر سینے کے پاس سے پکڑ لی اور زور سے کھینچوڑ کر تھپڑ اس کے منہ پر دے مارا اور کہا۔ "اے نبیؐ! منافق! تفت تم پر حضورؐ کی مسجد سے دور ہو۔ پھر اس شخص کو مسجد سے نکال باہر کیا۔"

عمارہ بن حزم ایک اور منافق زید بن عمرو کی طرف بڑھے۔ اس منافق کی لمبی داڑھی تھی۔ عمارہ نے اس منافق کی داڑھی پکڑ لی اور زور سے اسے کھینچتے ہوئے مسجد سے باہر نکال دیا تھا۔ ایک اور صحابی سعود بن اوس جو اس وقت وہاں موجود تھے وہ بھی بھاگ

کہ آگے بڑھے اور منافقوں میں ایک شخص قیس بن عمرو کو پکڑ لیا اور گھسیٹتے ہوئے مسجد سے باہر نکال دیا۔ ایک اور صحابی نے منافق الحارث بن عمرو اور زول بن الحارث کو کھینچ کر باہر نکال دیا۔

غرض یہ وہ منافق تھے جو اس روز مسجد میں بیٹھ کر مسلمانوں کے خلاف ساز باز کر رہے تھے اور حضور نے انہیں مسجد سے نکال دینے کا حکم دیا تھا۔ منافقوں اور یہودیوں نے جب دیکھا کہ وہ تو دن بدن مسلمانوں کے سامنے دبتے چلے جا رہے ہیں اور حضور پر ایمان لانے والوں کی تعداد زیادہ ہوتی چلی جا رہی ہے تو ان منافقوں اور یہودیوں کو خطرہ لاحق ہو گیا کہ کہیں یہ تحریک زور پکڑ کر ان پر غالب ہی نہ آجائے۔ لہذا وہ اللہ کے اس دین کو ختم کرنے کے درپے ہو گئے تھے۔

حضور کی تبلیغ کو روکنے اور مسلمانوں کی بڑھتی ہوئی تعداد پر گرفت کرنے کے لیے ان یہود و منافق نے ایک سازش تیلہ کی۔ انہوں نے کچھ جدید قسم کے یہودی علماء کو تیار کیا اور انہیں اس بات پر آمادہ کیا کہ وہ سخت قسم کے مذہبی سوال حضور سے کریں۔ ان کا خیال تھا کہ حضور ان سوالوں کے جواب نہ دے سکیں گے۔ لہذا تیری سے پھیلتا ہوا یہ دین جو ان کے لیے خطرہ بنتا جا رہا تھا۔ آپ سے آپ ختم ہو کر رہ جائے گا۔

لہذا یہودی علماء کا یہ گروہ حضور کی خدمت میں حاضر ہوا اور آپ کو مخاطب کر کے ان علماء نے کہا: اے محمد (صلی اللہ علیہ وسلم)! ہمیں چار باتیں بتائیے جو ہم آپ سے دریافت کرتے ہیں۔ اگر آپ نے ہمارے ان چاروں سوالوں کا جواب صحیح دے دیا تو ہم آپ کی پیروی کریں گے۔ آپ کو سچا جانیں گے اور ایمان لے آئیں گے۔

حضور نے ان یہودی علماء کو مخاطب کر کے فرمایا: یہ تم پر اللہ کا میثاق اور عہد ہے۔ اگر میں نے تمہیں صحیح خبر دے دی تو پھر تم لوگ ضرور میری تصدیق کرو گے۔

انہوں نے جب ہاں میں جواب دیا تو حضور نے فرمایا: ”پوچھو کیا پوچھتے ہو؟“

یہودی علماء نے پہلا سوال کیا: یہ بتائیے کہ لڑکا اپنی ماں سے کیوں مشابہ ہو جاتا ہے۔

جب کہ نطفہ تو باپ کا ہوتا ہے۔

رسول اللہ صلی اللہ علیہ وسلم نے جواب دیتے ہوئے فرمایا۔ "مرد کا مادہ سفید اور گاڑھا جب کہ عورت کا زرد اور پتلا ہوتا ہے۔ ان دونوں میں سے جو مادہ غالب رہے اولاد اسی سے مشابہ ہوگی۔"

اس جواب پر یہودی علماء نے بیک زبان ہو کر کہا۔ "بیشک آپ نے سچ فرمایا۔ یہودی علماء نے دوسرا سوال یہ کیا کہ "بتائیے آپ کی نیند کیسی ہے؟" آپ نے فرمایا۔ "میری نیند ایسی ہے کہ میری آنکھ سوتی پر میرا دل بیدار رہتا ہے۔" اس پر یہودی علماء نے تصدیق کی اور کہا۔ "آپ سچ کہتے ہیں۔ ایک پیغمبر کی نیند ایسی ہی ہوتی ہے۔"

پھر ان یہودی علماء نے تیسرا سوال کیا۔ "ہمیں یہ خبر دیجئے کہ وہ کیا چیزیں تھیں۔ جنہیں یعقوبؑ نے اپنی ذات پر حرام ٹھہرا لیا تھا۔"

حضورؐ نے فرمایا سنو! یعقوبؑ ایک بیماری میں مبتلا ہو گئے اور اس بیماری سے جب اللہ تعالیٰ نے انہیں شفا دی فرمائی تو انہوں نے اللہ تعالیٰ کا شکر ادا کرنے کی خاطر اپنی کھانے کی چیزوں میں انتہائی پسندیدہ چیزوں کو اپنے اوپر حرام کر لیا۔ یعقوب علیہ السلام کی پسندیدہ غذا اونٹ کا گوشت اور اونٹنی کا دودھ تھا۔ لہذا انہوں نے دونوں چیزیں ترک کر دی تھیں۔"

یہودی علماء نے پھر تصدیق کی کہ آپ سچ فرماتے ہیں۔ اب یہودی علماء نے سنا پنا چوتھا سوال کیا۔ "آپ ہمیں یہ بتائیے کہ رُوح کیا چیز ہے؟"

حضورؐ نے فرمایا۔ "روح جبرائیلؑ ہے اور یہ وہی ہے جو میرے پاس آتا ہے۔" یہ جواب سن کر یہودی علماء بولے "بیشک آپ نے سچ کہا۔ لیکن ہم نہ آپ کی پیروی کر سکتے ہیں اور نہ ہی آپ پر ایمان لاسکتے ہیں۔ اس لیے کہ جبرائیلؑ ہمارا دشمن ہے اور

اسی بنا پر مولیٰ کریم نے قرآن مقدس میں فرمایا۔ "اے نبیؐ کہہ دو کہ جو کوئی جبرائیلؑ کا دشمن ہو (تو اس کی بیوشمتی بے جا ہے) کیونکہ ال نے قرآن کو اللہ کے حکم سے (باقی صفحہ ۴۸۰ پر)

یہ وہ فرشتہ ہے جو صرف سختیاں اور خونریزیاں لاتا ہے۔
 اس طرح یہودی علماء نے جب دیکھا کہ حضورؐ نے ان کے سارے سوالوں کے
 صحیح جواب دے دیئے ہیں تو وہ ایک نامعقول بہانہ بنا کر اپنے عہد سے پھر گئے اور
 ایمان نہ لائے۔



ابی حقیق، خوہلیہ اور لمیس ایک روز مکہ میں داخل ہوئے۔ اس حالت میں کہ اونٹ
 کی نکیل لمیس نے پکڑ رکھی تھی۔ دوسرے اونٹ کی نکیل پہلے اونٹ کے کجاوے سے بندھی
 ہوئی تھی اور اس دوسرے اونٹ پر خوہلیہ سوار تھی اور اس اونٹ کے ساتھ ساتھ ابی حقیق
 چل رہا تھا۔ جب کہ لمیس کے گھوڑے کی نگام اس دوسرے اونٹ کے ساتھ بندھی
 ہوئی تھی۔ شہر میں داخل ہونے کے بعد وہ ابھی چند قدم آگے گئے ہوں گے کہ کسی نے ابی
 حقیق کو آواز دی اور پکارا۔

ابی حقیق نے مڑ کر دیکھا۔ ان کے پیچھے ذرا فاصلے پر حضورؐ کے چچا عباس اور ان
 کے ساتھ مکہ کا پہلوان رکانہ اور حبشی غلام صواب آرہے تھے اور رکانہ نے آواز دے کر
 ابی حقیق کو بلایا تھا۔ ابی حقیق نے لمیس کو آواز دے کر رکنے کو کہا۔ اور لمیس اونٹوں اور
 گھوڑے کو روک کر وہاں بھڑا ہو گیا تھا۔

رکانہ اور صواب تیزی سے ابی حقیق کے پاس آئے اور اس سے مصافحہ کرنے کے
 بعد رکانہ نے پوچھا۔ "اے ابی حقیق! تم اپنی بیٹی اور غلام کے ساتھ آج مکہ کیسے وارد ہو
 گئے ہو، خیریت تو ہے؟"

ابی حقیق جواب میں کچھ کہنے والا تھا کہ عباس بن عبدالمطلب بھی وہاں پہنچ گئے
 اور ابی حقیق کے ساتھ انہوں نے پرجوش مصافحہ کیا۔ اس پر رکانہ نے حیرت میں

رقبہ حاشیہ صفحہ ۴۷۹، تیرے دل پر اس طرح اُتار کہ وہ تصدیق کرنے والا ہے۔ اس چیز کی جو
 اس سے پہلے ہے۔

عباس بن عبدالمطلب کو مخاطب کر کے پوچھا: اے ابو الفضل! کیا آپ ابی حقیق کو جانتے ہیں؟ عباس کے بجائے ابی حقیق نے بولتے ہوئے کہا: "ہاں ہم ایک دوسرے کو خوب جانتے ہیں۔ اس لیے کہ عباس تجارت اور سوداگری کی غرض سے یثرب جاتے رہے ہیں۔ وہاں ہمارے ساتھ تہارتی لین دین کے علاوہ ہمارے ہاں قیام بھی کرتے رہے ہیں۔"

اس بار عباس نے بھی پوچھا: اے ابی حقیق کیسے مکہ آتا ہوا؟ اور حجاب میں ابی حقیق نے یثرب سے نکلنے اور سفر پر روانہ ہونے کی پوری تفصیل سنا ڈالی تھی۔

تب رکانہ نے گرم جوشی کا اظہار کرتے ہوئے کہا: اے ابی حقیق! چلو میری حویلی چلو۔ وہاں کچھ روز قیام کرو۔ جس کام کے لیے تم اپنی بیٹی خودیہ کے ساتھ یثرب سے نکلے ہو۔ اس سلسلے میں عباس اور میں بھی تمہارے لیے سو مند ثبات ہو سکتے ہیں۔"

ابی حقیق نے خوشی کا اظہار کرتے ہوئے کہا: کھل کر کہو رکانہ! میں تمہارا مطلب نہیں سمجھا۔ رکانہ پہلوان نے اس بار ابی حقیق کے کندھے پر ہاتھ رکھتے ہوئے کہا: میرا مطلب یہ ہے کہ جس رسولؐ سے متعلق تم سچائی اور حقیقت کی تلاش میں نکلے ہو۔ اس سے متعلق کچھ مستند قسم کے واقعات میرے اور عباس کے پاس بھی ہیں۔ چلو میرے گھر چلتے ہیں اور وہاں سکون کے ساتھ بیٹھ کر بتفصیل تمہارے ساتھ گفتگو کرتے ہیں۔ ابی حقیق نے بخوشی اس پیش کش کو قبول کیا اور ان کے ساتھ ہو گیا۔

رکانہ پہلوان سب کو اپنی حویلی میں لایا۔ حبشی صواب تو اپنے گھر چلا گیا تھا۔ پر عباس بن عبدالمطلب رکانہ کے ہاں آئے۔ رکانہ نے عباس، ابی حقیق، خودیہ اور لمیس کو اپنے دیوان خانے میں بٹھایا۔ پہلے ان کے دونوں اونٹوں اور گھوڑے کو باندھ کر ان کے چارے پانی کا بندوبست کیا۔ پھر وہ دیوان خانے میں آکر بیٹھ گیا اور ابی حقیق کو مخاطب کر کے کہا:

"اے ابی حقیق! محمدؐ بن عبد اللہ کے رسولؐ ہونے سے متعلق جن حقیقتوں کی تلاش میں تم نکلے ہو۔ ان میں سے ایک ایسا واقعہ تو میں تمہیں سنا سکتا ہوں جو خود میرے ساتھ پیش آیا۔ اس کے علاوہ اسی طرح کے متعلقہ واقعات کچھ تمہیں عباس بن عبدالمطلب سے مل

جائیں گے۔

ابی حقیق نے بڑی دل چسپی اور بے تابی کا اظہار کرتے ہوئے کہا۔ "اے رکانہ! پہلے تم وہ واقعہ کہو جو تمہارے ساتھ پیش آیا۔ اس کے بعد میں عباس بن عبدالمطلب سے کچھ کہنے کی گزارش کروں گا۔ رکانہ ایسا کرنے پر مان گیا۔ وہ سنبھل کر بیٹھا۔ اپنا گلا اس نے صاف کیا۔ پھر وہ کہہ رہا تھا۔

"اے ابی حقیق! کبھی میں محمد بن عبد اللہ کے بدترین مخالفوں میں سے تھا۔ اب تو میں اس سلسلے میں کافی بدل گیا ہوں۔ انہیں رسول اللہ ماننا ہوں لیکن اپنے اپنے آباؤ دین سے رغبت و محبت کی بنا پر میں ان پر ایمان نہیں لایا اور اے ابی حقیق! سنو، میں رسول اللہ کا رشتہ دار بھی ہوں اور اس عباس بن عبدالمطلب سے بھی میری قربت داری ہے۔ میں تم سے اپنا شجرہ نسب بیان کرتا ہوں تمہیں خود ہی اس قربت داری کا علم ہو جائے گا۔"

اے ابی حقیق! میں رکانہ بن عبد یزید بن ہاشم بن عبدالمطلب بن عبدمناف ہوں۔
 "اے ابی حقیق! میں ہی وہ شخص ہوں جس نے رسول اللہ کو ساحر و جادوگر کہا۔ اس کی تفصیل کچھ یوں ہے کہ ایک روز میں مکہ کی نواحی گھاٹیوں میں سے ایک گھاٹی میں تھا کہ وہاں سے رسول اللہ (صلی اللہ علیہ وسلم) کا گزر ہوا۔ مجھے دیکھ کر وہ رک گئے۔ پھر مجھے مخاطب کر کے فرمایا۔ "اے رکانہ! کیا تو اللہ سے نہیں ڈرتا اور جس چیز کی طرف میں بھلتا ہوں تو اسے قبول نہیں کرتا۔"

اس پر میں نے انہیں جواب دیا۔ "اگر میں جان لیتا کہ جو کچھ آپ کہتے ہیں سچی بات ہے تو میں ضرور آپ کی پیروی کرتا۔"

میرے اس جواب پر رسول اللہ (صلی اللہ علیہ وسلم) نے غور سے میری طرف دیکھا۔ اور ایک انوکھی و زراعی پیش کش انہوں نے مجھے کی۔ اے ابی حقیق! تم جانتے ہو کہ میں

میں قوی ترین پہلوان ہوں اور بڑے بڑے نامور پہلوان میرے ساتھ مقابلہ کرتے ہوئے کتراتے ہیں اور پہلو تھی کر جاتے ہیں۔ پر جانتے ہو محمد بن عبداللہ نے مجھے مخاطب کر کے کیا بات کہی۔ "اے رکانہ! اگر میں تجھے کشتی میں پچھاڑ دوں تو کیا تو تسلیم کرے گا کہ جو کچھ میں کہہ رہا ہوں وہ سچ ہے۔"

"اے ابی حقیق! میں چونکہ ایک پہلوان ہوں اور کشتی کے سارے ہی داؤ پیچ جانتا ہوں اور محمد بن عبداللہ نے کبھی یہ کام کیا ہی تھا۔ لہذا میں اس پر تیار ہو گیا اور فوراً ان سے کہا: "ہاں، اگر آپ نے کشتی میں مجھے پچھاڑ دیا تو میں ضرور اسے تسلیم کر لوں گا۔" اس پر انہوں نے مجھے ایک بڑا پیارا حملہ کہا جو اب بھی مجھے یاد ہے۔

انہوں نے کہا "فَقَمَّ حَتَّى أَصَارَ عَاكًا" پس پھر اٹھ کہ میں تیرے ساتھ کشتی لڑوں (

پس میں اٹھ کھڑا ہوا کہ ان سے کشتی لڑوں۔ پر جب کشتی شروع ہوئی تو میری حیرت اور پریشانی کی کوئی انتہا نہ رہی۔ انہوں نے کشتی میں مجھے بالکل بے بس کر کے زمین پر اس طرح لٹا دیا کہ میں مکمل طور پر ان کی گرفت میں تھا۔

جب انہوں نے مجھے پچھاڑ دیا تو اس وقت میرے دل میں ایک حسرت سی تھی اور میں یہ سوچنے پر مجبور تھا کہ آخر یہ کیسے اور کیونکر ہو گیا کہ میں ایک نامور اور مشہور پہلوان اور یوں آسانی کے ساتھ ایک ایسے شخص نے مجھے بے بس و چت کر دیا جس کا اس پیشے سے کوئی تعلق تک نہیں۔ پھر میں نے اپنے دل کو تسلی دی کہ شاید ایسا اچانک اور اتفاقی طور پر ہو گیا۔ لہذا مجھے ایک بار پھر کشتی لڑ کر دیکھنا چاہیے۔

اس پر میں نے اپنے دل کو تسلی دینے کی خاطر انہیں کہا۔ کہ ایک بار پھر میرے ساتھ کشتی لڑیں اور دیکھو میری حیرت کی کوئی انتہا نہ رہی کہ وہ فوراً دوبارہ کشتی لڑنے پر آمادہ ہو گئے۔ پر دیکھو ایسا ہوا کہ دوبارہ میں پریشانی میں ڈوب کر رہ گیا کیونکہ جب دوبارہ کشتی شروع ہوئی تو اس دوسری بار بھی انہوں نے مجھے آنا فنا اور لمحوں کے اندر پچھاڑ کر رکھ دیا۔ اس پر میں نے انہیں عجیب بے بسی کے انداز میں مخاطب کر کے

کہا۔ اے محمد (صلی اللہ علیہ وسلم) ، یہ تو بڑی عجیب بات ہے کہ آپ نے مجھے پھاڑ کر رکھ دیا ہے۔

اس پر انہوں نے مجھے مخاطب کر کے فرمایا "اس سے بھی عجیب بات اگر تو چاہے تو میں تجھے بتاؤں کہ تو اللہ سے ڈرے اور میرا حکم مانے۔" میں نے تحیر خیز انداز میں پوچھا۔ "وہ کیا؟"

میرے اس استفسار پر انہوں نے ایک قریبی درخت کی طرف اشارہ کر کے فرمایا۔ تیری خاطر میں اس درخت کو چسے تو دیکھ رہا ہے اپنی طرف بلاؤں تو یہ آجائے گا۔ اس نئے انکشاف پر میری تعجب خمیزی میں اور زیادہ اضافہ ہو گیا تھا تاہم میں نے اپنے آپ کو سنبھالا اور کہا۔ "ہاں بلائیے اسے۔"

پس جب انہوں نے اس درخت کو بلایا تو وہ عجیب سے انداز میں چلتا ہوا ان کے پاس آ گیا اور میں نے اپنی ان آنکھوں سے اس درخت کو چلتے ہوئے دیکھا۔ پھر ایسا ہوا کہ انہوں نے درخت کو مخاطب کر کے فرمایا۔ "اِذْ جِئِیْ اِلٰی مَکَانِکَ رَ اٰنِیْ جِگہ لوٹ جا۔" پس وہ درخت اپنی اصل جگہ کی طرف لوٹ گیا۔

یہ خرق عادت اور مافوق البشریت واقعہ دیکھنے کے بعد میں شہر کی طرف بھاگا اور یہاں آ کر لوگوں کو پکارتے ہوئے میں نے کہا۔ "اے بنی عبدمنات! روئے زمین کے لوگوں کا محمدؐ سے جادو میں مقابلہ کراؤ۔ واللہ! میں نے اس سے بڑا اور زیادہ جادو آج تک کسی اور کو نہیں دیکھا۔"

یہ واقعہ سنانے کے بعد کانز نے غور سے ابی حقیق کی طرف دیکھا۔ پھر دوبارہ اس نے کہا۔ "اے ابی حقیق! یہ ہے وہ عجیب واقعہ جو میرے ساتھ پیش آیا۔ اب تم بتاؤ تمہارا اس بارے میں کیا خیال ہے؟"

اس واقعہ کو سن کر ابی حقیق، خولیعہ اور لمیس تینوں ہی بے حد متاثر دکھائی دے رہے تھے۔ تاہم ابی حقیق سنبھلا اور کہا۔ "میں اپنے خیالات کا اظہار تو جس نہم پر نکلا ہوں اسے مکمل کرنے کے بعد ہی کروں گا۔ تمہارا واقعہ سننے کے بعد اب میں عباس بن

عبدالطلب سے بھی کچھ سُننا پسند کروں گا۔“

رکانہ نے اس بار عباس کو مخاطب کر کے کہا۔ اے ابوالفضل! کہو، تمہارے پاس تو ایسے آن گنت واقعات ہیں۔“

عباس سنبھلے اور پھر ابی حقیق سے کہا۔ اے ابی حقیق! ایسے ہی خرق عادت قسم کے چند واقعات میں بھی تم سے کہتا ہوں بسنو،

اے ابی حقیق! مکہ میں بوانہ نام کا ایک بُت ہے۔ اس کی نسبت سے ایک عید یہاں منائی جاتی ہے جسے عید بوانہ کہا جاتا ہے۔ عید کے روز اہل قریش اس بُت کے حضور حاضری دیتے اس کی تعظیم کرتے، قربانی کرتے، وہاں اپنے سر منڈواتے اور ایک رات وہیں اس کے پاس معتکف رہا کرتے تھے اور یہ تمام رسومات سال میں ایک مرتبہ ہوا کرتی تھیں۔ میرے بھائی ابوطالب اس تقریب میں شریک ہوتے رہتے تھے اور میرے بھتیجے محمد بن عبد اللہ سے کہا کرتے تھے کہ لوگوں کی معیت میں وہ بھی اس تمہارے شریک کیا کریں۔ لیکن وہ ہمیشہ انکار کر دیا کرتے تھے۔ حتیٰ کہ میں نے دیکھا کہ ابوطالب ان سے ناخوش ہو گئے اور آپ کی پھوپھیاں سخت غضب ناک ہو کر آپ سے کہنے لگیں۔

”تو جو ہمارے دیوتاؤں سے پرہیز اور اجتناب کر رہا ہے تو اس کو توت سے ہمیں خود تجھ پر خوف ہے اور ہم یہ بھی دیکھتی ہیں کہ تم اپنی قوم کے کسی میلے میں شرکت نہیں کرتے ہو اور نہ ایسے میلوں میں جمعیت بڑھانے کا باعث بنتے ہو۔“

ایک بار اپنی پھوپھیوں کے پے در پے اصرار پر آپ ان کے ساتھ ہوئے۔ پر اے ابی حقیق! جانتے ہو کیا ہوا۔ جب پھوپھیاں میلے میں پہنچیں تو وہ کہیں غائب ہو گئے اور جب میلے سے واپسی کا وقت آیا تو وہ کہیں سے واپس آئے پر بڑے مرعوب اور دہشت زدہ تھے۔ اس پر پھوپھیوں نے پوچھا، تمہیں کیا ہو گیا ہے؟

اس استفسار کے جواب میں وہ بولے۔ ”میں ڈرتا ہوں۔ میں ڈرتا ہوں کہ مجھے جنوں نہ ہو جائے۔“

پھر پھوپھویوں نے ڈھارس دی اور کہا - "تم میں جو نیک خصلتیں ہیں - ان کے ہوتے ہوئے خداوند تجھے شیطان کے ابتلاء میں نہ پھنسائے گا۔"

اس موقع پر انہوں نے اپنی پھوپھویوں پر یہ انکشاف کیا کہ ان بتوں میں سے جس کے پاس بھی میں جاتا ہوں تو ایک سفید رنگ اور بلند و بالا آدمی مجھے دکھائی دیتا ہے اور لکارتا ہے - "مُحَمَّدُ ابِیْجِبِّیْ ہِٹ جاؤ - انہیں نہ چھوؤ۔" اس واقعہ کے بعد انہوں نے قریش کے کسی میلے میں شرکت نہ کی - حتیٰ کہ نبوت پر فائز ہوئے۔

اے ابی حقیق! یہ تو ایک واقعہ ہے - اب دوسرا سنو - جو یوں ہے کہ میرے بھتیجے مُحَمَّدُ بن عبد اللہ میرے بھائی اور اپنے چچا ابوطالب کی پرورش میں تھے اور ابوطالب زیادہ مالدار نہ تھے - ان کا بس اونٹنیوں کا ایک گلہ تھا اقدان کے دودھ پر ان کی گزر بسر تھی - ابوطالب اور ان کے اہل و عیال جب سب مل کر کھاتے اور مُحَمَّدُ ان میں نہ ہوتے تو وہ شکم سیر نہ ہوا کرتے تھے اور جب مُحَمَّدُ بھی ان کے ساتھ کھانے کو بیٹھتے تو سب پیٹ بھر کر کھا پا کرتے تھے -

ابوطالب جب اپنے اہل خانہ کو کھانا کھلانا چاہتے تو کہتے ٹھہر جاؤ - میرے بیٹے کو آنے دو مُحَمَّدُ جب آتے اور ان لوگوں کے ساتھ نوش فرماتے تو ان سب کے کھانے سے بچ جایا کرتا تھا - ہوتا یوں تھا کہ سب سے پہلے آپ نوش فرماتے - پھر نہیں دیتے تو وہ سب پیٹتے تھے اور سب سیر ہو جاتے تھے اور ابوطالب بھتیجے کے لیے کہا کرتے تھے بیشک آپ مبارک و بابرکت ہیں -

یہ دو واقعے ہوئے - اب تیسرا سنو - میں ابھی نو عمر ہی تھا کہ مکہ میں ایک یہودی رہا کرتا تھا - وہ تجارت کر کے اپنی گزر بسر کیا کرتا تھا - جب وہ شب آئی جس شب میرے بھتیجے مُحَمَّدُ بن عبد اللہ پیدا ہوئے تو اس یہودی نے قریش کی ایک مجلس میں سب کو مخاطب کر کے کہا - "کیا آج کی شب تم لوگوں میں کوئی بچہ پیدا ہوا ہے؟" لوگوں نے جواب دیا - "ہمیں تو اس کا علم نہیں۔"

پھر اس یہودی نے تاسفانہ انداز میں کہا - "میں نے غلطی کی - واللہ !"

جہاں میں ناپسند کرتا تھا وہیں ولادت ہوئی۔

”اے گروہِ قریش! دیکھو جو میں تم لوگوں سے کہتا ہوں اس کی جانچ کرو آج شب اس امت کے نبی پیدا ہوئے ہیں۔ ان کے دونوں شانوں کے درمیان سیاہ و زرد رنگ کا مسا ہو گا جس پر برابر برابر بال ہوں گے۔“

اس یہودی کی یہ باتیں سن کر لوگ نشست گاہ سے نکل کر منتشر ہو گئے۔ جب سب لوگ اپنے اپنے گھروں کو گئے تو پتہ چلا کہ اس رات عبد اللہ بن عبد المطلب کے ہاں لڑکا ہوا ہے جس کا نام محمد رکھا گیا ہے۔

دوسرے روز لوگ اس یہودی سے ملے اور اسے بتایا کہ واقعی قریش کے ہاں گزشتہ شب ایک لڑکا ہوا ہے۔ اس یہودی نے پوچھا۔ ”میرے خبر دینے سے پہلے پیدا ہوا ہے یا بعد میں۔“

”لوگوں نے کہا۔“ اس نے پہلے اور اس کا نام احمد ہے۔“

لوگ اس یہودی کو میرے بھائی کے گھر لے گئے اور اسے دکھانے کے لیے بچے کو باہر لائے۔ اس نے وہ مساحمہ بن عبد اللہ کی بیٹی پر دیکھا تو غش کھا کر گر گیا۔ جب افاقہ ہوا تو لوگوں نے اسے کہا۔ ”تیری بربادی ہو تجھے کیا ہو گیا تھا۔“

اس پر اس یہودی نے جواب دیا۔ ”بنی اسرائیل سے نبوت چلی گئی اور ان کے ہاتھوں سے کتاب الہی نکل گئی۔ یہ لکھا ہوا ہے کہ وہ بنی اسرائیل کو قتل کرے گا اور ان کے دین پر غالب آجائے گا۔ عرب نبوت پر فائز ہوئے۔ اے گروہِ قریش! کیا تم خوش ہوئے۔ خبردار! واللہ، وہ تم لوگوں کو ایسا غلبہ دے گا جس کی خبر مشرق و مغرب تک جائے گی۔“

عباس بن عبد المطلب تھوڑی دیر کے لیے رُکے پھر دوبارہ انہوں نے کہا۔ اے ابی حقیق! یہ تین واقعات تو ہوئے۔ اب میں تم سے چوتھا واقعہ بیان کرتا ہوں۔ جو کچھ یوں ہے کہ

”محمد بن عبد اللہ کی بعثت سے پہلے مکہ کے ایک شخص خالد بن سعید نے خواب

میں ایک تاریکی دیکھی جس نے نکتے کو چھپا لیا تھا۔ یہاں کہ وہ نہ کوہتانوں کو دیکھ سکتا تھا، نہ زمین کو۔ پھر اس نے ایک نور دیکھا دیکھا جو زمزم سے نکلا تھا اور پھر وہ بلند ہوتا ہوا پھیلتا چلا گیا۔ سب سے پہلے میرے لیے بیت اللہ روشن ہو گیا۔ روشنی بڑھتی گئی۔ کوئی جہل اور زمین ایسی نہ رہی جو میں نے روشن نہ دیکھی۔ یہاں تک کہ میرے لیے یثرب کے کھجوروں کے باغات جن میں گدرائی ہوئی کھجوریں تھیں روشن ہو گئے۔ اسی روشن کے اندر پھر اس نے ایک کہنے والے کی آواز سنی جو کہہ رہا تھا "سبحان اللہ! یہ اُمت سعادت مند ہوئی امیں کا نبی آگیا۔ مکتوب الہی اپنی مدت کو پہنچ گیا۔"

عباس بن عبدالمطلب چند ثانیوں تک سکوت اختیار کرنے کے بعد پھر بولے اور کہا ایک شخص انصر بن سفیان المذنی اپنے والد سے روایت کرتے ہیں کہ "ہم لوگ اپنے قافلے کے ساتھ ارض شام کی طرف روانہ ہوئے۔ معان کے مقام پر قافلے کے سستانے کے لیے پڑاؤ کیا۔ اتفاق سے ایک سوار پکار پکار کر کہنے لگا "سونے والو! بیدار ہو جاؤ۔ کیونکہ یہ وقت سوئے کا نہیں۔ اللہ کے نبی احمد ظاہر ہو چکے ہیں اور حین پورے طور پر دیئے گئے ہیں۔" یہ آواز اور پکار سن کر قافلے والے پریشان ہو گئے اور جب یہ قافلہ واپس مکہ پہنچا تو مکہ میں محمد بن عبد اللہ کی نبوت کے پرچے تھے۔

یہاں تک کہنے کے بعد عباس بن عبدالمطلب خاموش ہو گئے۔ پھر دوبارہ وہ بولے اور کہا۔ "اے ابی حقیق! یہ ہیں وہ چند واقعات جو میں نے تم سے کہہ دیئے ہیں۔ پر تمہارے اپنے شہر یثرب میں بھی تو بنو قریظہ کے اندر اس نوع کا واقعہ رونما ہو چکا ہے۔ بہر حال میں اب چلتا ہوں۔ اس کے ساتھ ہی عباس بن عبدالمطلب نے اٹھ کر ابی حقیق سے مصافحہ کیا۔ پھر وہ وہاں سے اٹھ کر چلے گئے تھے۔

رکانہ پہلوان بھی اپنی جگہ سے اٹھ کھڑا ہوا اور کہا۔ "اے ابی حقیق! تم تینوں اب چند روز تک یہاں قیام کرو گے۔" اس کے بعد کسی طرف کوچ کرو گے۔ تم تینوں بیٹھ کر باتیں کرو۔ میں تمہارے لیے کھانے کا بندوبست کرتا ہوں۔" اس کے ساتھ ہی رکانہ دیوان خانے

سے نکل گیا تھا۔

رکانہ کے جانے کے بعد دیوان خانے میں تھوڑی دیر کے لیے سکوت اور خاموشی طاری رہی پھر خولیلہ نے ابی حقیق کو مخاطب کر کے پوچھا۔

”اے میرے باپ! یہ عباس بن عبدالمطلب جاتے جاتے کیا کہ گئے ہیں کہ ہمارے شہر شہرب میں بھی بنی قریظہ کے اندر اس نوع کا واقعہ رونما ہو چکا ہے۔“

ابی حقیق نے سنجیدگی میں کہا۔ ”وہ ٹھیک کہہ کر گیا ہے۔ بیٹی! شہرب میں بنو قریظہ کے اندر ایک ایسا واقعہ رونما ہوا تھا اور یہ واقعہ میری آنکھوں کا دیکھا ہوا ہے۔“

خولیلہ نے اس موقع پر عجیب طرح کی بشارت اور سرخوشی میں کہا۔ ”تو اے میرے باپ! جب تک ہمارے میزبان کھانا نہیں لے آتے اس وقت تک آپ مجھے وہ واقعہ ہی سنا دیں۔“

اس طرح وقت بھی اچھا گزر جائے گا اور میرے علم میں ایک طرح کا اضافہ بھی ہو جائے گا۔“

ابی حقیق نے ایک بار پُرسکون اور مسکراتی آنکھوں سے خولیلہ کی طرف دیکھا۔ پھر بولا۔ ”اے میری عزیز بیٹی! یہ واقعہ میں تجھے ضرور سناؤں گا۔“

”سنو! میں ابھی چھوٹا سا ہی تھا کہ ابن الہیبان نام کا ایک یہودی عالم ارضِ شام سے نکل کر شہرب آیا اور بنو قریظہ میں آکر اس نے رہائش اختیار کر لی۔ وہ انتہائی نیک اور صالح انسان تھا اور نیکی کرنے میں شہرب کے اندر اس سے بڑھ کر کوئی نہ تھا اور شہرب والے ایک طرح سے اس کے محتاج ہو گئے تھے۔ کیوں کہ جب بارش نہ ہوتی تو لوگ اس کے پاس جلتے اور کہتے اے الہیبان! بارش کے لیے دعا کرو۔ وہ ہماری بات مانا اور بارش کی دعا کرنے سے قبل وہ ہم سے صدقہ دلاتا۔ اس کے بعد وہ بڑی انکساری کے ساتھ اپنے رب کے حضور بارش کی دعا کرتا اور دیکھو اس کی دعاؤں کے باعث اکثر شہرب بارش کے باعث مالا مال ہو کر رہ جاتا تھا۔“

پھر ایسا ہوا کہ وہ شخص موت کے مرض میں مبتلا ہو گیا اور جب اسے یقین ہو گیا کہ وہ بچنے گا نہیں تو اس نے لوگوں کو جمع کیا اور انہیں مخاطب کر کے اس نے کہا۔ ”اے گروہِ یہود! جانتے ہو شراب اور خمیری روٹی کی سرزمین (ارضِ شام) سے کس چیز نے

مجھے اس بھوک اور تکلیف کی سرزمین کی طرف نکالا۔
 اس شخص کی کنیت ابو عمیر تھی۔ لوگوں نے اسے مخاطب کر کے کہا۔ اے ابو عمیر!
 ہمیں اس کی کیا خبر؟

تب اس نے انکشاف کیا۔ میں اس سرزمین میں محض اس لیے آیا کہ ایک نبیؐ کے
 خروج کا انتظار کروں۔ جن کا زمانہ تم پر آگیا ہے۔ یہی شہران کی ہجرت گاہ ہے اگر
 میں نے اُن کو پایا تو ان کی پیروی کروں گا۔ تم لوگ ان پر ایمان لانے میں اوروں پر سبقت
 لے جانا۔ اگر تم نے ایسا نہ کیا تو پھر تمہاری خوزیری بھی ہوگی اور تمہاری عورتوں اور بچوں
 کو بھی قید میں ڈال دیا جائے گا۔

ابی حقیق خاموش ہو گیا۔ پھر کہا، "خوبیہ میری بیٹی! یہ ہے وہ واقعہ جس کے لیے
 تم نے اصرار کیا تھا۔"
 خوبیہ جواب میں کچھ کہنے ہی والی تھی کہ رکانہ کھانلے کر آگیا۔ پھر وہ اکٹھے بیٹھ
 کر کھانا کھا رہے تھے۔





سُورج غروب ہونے کو جھک گیا تھا۔ پھیلتے اور خوب دراز ہوتے ہوئے سایوں کے پس منظر میں دھواں دھارا ندھیرے تانک جھانک کر رہے تھے۔ سائے کوستان کے ان جانے راستوں میں گم ہونے لگے تھے۔ اُو اس فضاؤں اور مضحمل سایوں کے پس منظر میں صحرا میں کھڑے نخل خشک اپنے ادھورے پن پر توجہ بخوان ہونے لگے تھے۔ سورج کے ساحرانہ عمل اور فطرت کی خشنماکی کے باعث آفاق پر سرخی ہی سرخی پھیل گئی تھی۔ دھول اڑاتے بگولے اور درجز پڑھتے پرندے اپنی منزلوں کو دواں دواں تھے۔ رنگ کے نابرتیز ہواؤں کے باعث گم گشتہ منزلوں کی طرف اڑنے لگے تھے۔

دھرتی پر پھیلتے اس ظلمت کے غبار کے موقع پر ربطہ مطبخ میں کھانا تیار کر رہی تھی جب کہ سماک صحن میں بندھی بکریوں کا دودھ دودھ رہا تھا۔ ایسے میں خویہ بھاگتی ہوئی گولی میں داخل ہوئی اور ربطہ یا سماک سے ملنے کے بجائے وہ تیزی سے بھاگتی ہوئی اسی کمرے میں چلی گئی تھی جس میں خالد لیٹا ہوا تھا۔ اندر آتے ہی ایک حریصانہ انداز میں اس نے بچتے کو اٹھا لیا اور اسے بہی طرح پیار کرنے لگی تھی۔

کھانے کی تیاری ترک کر کے پریشانی کی حالت میں ربطہ مطبخ سے باہر نکل آئی تھی۔ کیا کہ سماک نے بھی دودھ دودھنا بند کر دیا تھا اور جس برتن میں اس نے تھوڑا سا دودھ دھیا تھا وہ برتن اس نے ایک طرف رکھ کر دھانپ دیا تھا۔ اس کے بعد وہ دونوں

خوبہ کی طرف جانے لگے تھے کہ ابی حقیق حویلی میں داخل ہوا۔ سماک نے آگے بڑھ کر ابی حقیق سے مصافحہ کیا۔ جب کہ ابی حقیق نے خود آگے بڑھ کر ریٹھ کے سر پر شفقت سے ہاتھ پھیرا۔ اتنی دیر تک خوبہ بھی بچے کو اٹھائے باہر آئی۔ بچے کو اپنی گود میں اٹھائے خوبہ بھر پور نسوانی دل کشی جیسی خوش ، رازِ مشعیت جیسی دل کش ، بہاروں کے پیراہن جیسی پر کیفیت اور فروغِ حسنِ نظر جیسی خوب صورت دکھائی دے دے رہی تھی۔

ریٹھ نے جلدی جلدی صحن میں چار پائیاں لگا دی تھیں اور کمرے کے اندر اور صحن میں دو چھوٹی چھوٹی روشعلیں بھی روشن کر دی تھیں۔ جب سب چار پائیوں پر بیٹھ گئے تب سماک نے ابی حقیق کو مخاطب کرتے ہوئے پوچھا: کیا آپ دونوں باپ بیٹی اپنی مہم سے لوٹ آئے ہیں۔ اگر ایسا ہے تو آپ نے بڑی جلدی یہ مہم سر کر لی اور پھر آپ کی اس مہم کا کیا نتیجہ نکلا۔

ابی حقیق نے ہلکی ہلکی مسکراہٹ میں کہا: مہم نہ تو مکمل کی ہے اور نہ ترک کی ہے مگر تک ہی پہنچے تھے کہ خوبہ شور کرنے لگی کہ مجھے خالد یاد آ رہا ہے۔ لہذا واپس چلیں اور کچھ عرصہ یثرب میں رہ کر پھر اس مہم پر نکلیں گے۔ سو اس خالد کی یاد اور محبت ہمیں مکہ سے لوٹا لائی ہے۔ اب کچھ عرصہ آرام کرنے کے بعد ہم پھر یہاں سے طائف اور پھر یمن کی طرف روانہ ہوں گے۔ یہ طائف اور یمن کی طرف جانے کی راہنمائی بھی ہمیں مکہ ہی سے نصیب ہوئی۔ مکہ میں ہم دونوں باپ بیٹی نے کوئی ایک ہفتہ قیام کیا ہے۔

جہاں تک اس مہم کی تکمیل اور اس کے نتائج کا تعلق ہے تو اے سماک! میرے بیٹے! اس کا فیصلہ تو اس مہم کی تکمیل پر ہو ہو گا۔ اس لیے تو ابھی ہم نے اس مہم کا آدھا ہی فاصلہ طے کیا ہے لیکن اس آدھی مہم کے دوران بھی ہماری سماعت و بصارت کے پردے کافی حد تک وا ہو گئے ہیں۔ میں سمجھتا ہوں یثرب سے روانگی کے وقت میں نہ صرف یہ کہ کاروانِ شب کا اسیر بلکہ مظلوم ، مجبور اور محروم انسانیت تھا۔

میں مذہب کے معاملے میں نیند کی دھند اور اعتقادات کی برہمی کا شکار تھا اور اب میں اس دھرتی پر پھیلنے ظلمت کے غبار سے کسی حد تک باہر نکلا ہوں۔ اب آگے

کے لیے کیا ہوتا ہے۔ میں تو ساحلِ اُمید کے قریب تھا لیکن خویہ نے میرے سارے ہی لائحہ عمل کو چوڑھ کر کے رکھ دیا ہے۔ اگر یہ بیٹرب لوٹ آنے کی ضد نہ کرتی تو میں مکہ سے طائف اور وہاں سے سیدھا یمن کی طرف نکل جاتا اور اس مہم کو مکمل کر کے ہی گھر لوٹا لیکن اس نے رونا اور منہ بسورنا شروع کر دیا تھا۔ لہذا مجھے واپس آنا پڑا۔

ساک نے جواب طلب زنگا ہوں سے خویہ کی طرف دیکھتے ہوئے پوچھا۔ تم نے کیوں رونا اور منہ بسورنا شروع کر دیا تھا۔

خویہ نے شکووں سے بھرپور آواز میں کہا۔ تم تینوں نے تو مجھے قطعاً یاد نہ کیا ہوگا لیکن آپ تینوں کی یاد میرے لیے میری ایک سانس کے فاصلے پر رہی ہے۔ میں اب کچھ دن یہاں رہنے کے بعد اس مہم کے دوسرے حصے پر نکلوں گی۔

ابی حقیق نے ریٹھ کی طرف دیکھتے ہوئے کہا۔ ریٹھ! ریٹھ! میری بیٹی! اونٹ اور سامان تو ملیس کے ساتھ گھر بھیج دیئے ہیں جب کہ تم دونوں اور خالد کو ملنے ہم سیدھے ادھر چلے آئے ہیں گھر بھی نہیں گئے لہذا تم کھانا لاؤ۔ سخت بھوک لگی ہے۔ خویہ! تم خالد کو مجھے دے دو اور تم ریٹھ کے ساتھ کھانے کی تیاری میں مدد کرو۔

خویہ نے ایک بار خالد کو جی بھر کے چوما پھر اسے ابی حقیق کے حوالے کر دیا۔ اس کے بعد وہ ریٹھ کی مدد کرنے لگی تھی۔ جب کہ ساک بکریوں کا دودھ دہنے لگا تھا۔ تھوڑی دیر بعد انہوں نے کھانا کھایا اور کچھ دیر اور بیٹھ کر ابی حقیق تو چلا گیا پر خویہ رات وہیں رہ گئی۔



وقت گزرنے کے ساتھ ساتھ مدینۃ النبیؐ میں منافقین اور یہود کی سناہتیں اور پیرہ دستیاں بڑھتی چلی گئی تھیں اور ان کا ردوائیوں میں تحویل قبلہ کی وجہ سے اور اضافہ ہو گیا تھا۔ یہودی کھل کر مسلمانوں کو نقصان پہنچانے کی کارروائیاں کرنے لگے تھے۔ اس کا عملی ثبوت ایک یہودی شناس بن قیس نے دیا۔ یہ ایک بوڑھا یہودی تھا۔ حضورؐ اور مسلمانوں سے یہ شخص سخت کینہ رکھتا تھا۔ ایک روز مسلمانوں کی ایک ایسی مجلس کے پاس

سے گزرا جس میں اوس و خزرج کے لوگ اکٹھے بیٹھے انتہائی خوشگوار ماحول میں آپس میں کسی موضوع پر گفتگو کر رہے تھے۔

شناس بن قیس اس منظر کو دیکھ کر حین گیا کیوں کہ اسلام قبول کرنے سے قبل اوس و خزرج کبھی یوں مل کر نہ بیٹھے تھے۔ یہودیوں نے ان دونوں قبائل کے اندر تو نہ ختم ہونے والی دشمنیوں اور عداوتوں کا سلسلہ شروع کر رکھا تھا اور یہ اسلام ہی کی برکت تھی کہ اوس و خزرج میں محبت و الفت اور جہاں نشاری و خوشگوار پیدا ہو گئی تھی اور مدینہ النبیؐ میں وہ باہم شیر و شکر ہو کر زندگی بسر کرنے لگے تھے۔

شناس بن قیس نام کا وہ بوڑھا یہودی اوس و خزرج کے مسلمانوں کی باہمی محبت کو دیکھ کر وہ ایسا حاسد ہوا کہ اس نے اوس و خزرج کے درمیان عداوت و دشمنی کے پھر پرانے جذبول کو ابھارنے کا عزم کر لیا تھا۔ اس مقصد کے لیے اس نے ایک ایسے یہودی نوجوان کا انتخاب کیا جو خوش الحان تھا اور جس کی آواز میں ایک جذب و کشش تھی۔ شناس بن قیس نے اس نوجوان یہودی کے ذمے اوس و خزرج کے درمیان بھوٹ ڈالنے کا کام لگایا اور اسے سمجھایا کہ جنگ بعثت جو اسلام قبول کرنے سے کچھ ہی عرصہ قبل اوس و خزرج کے درمیان ہوئی تھی وہ اوس و خزرج کی مجالس میں اس جنگ کے حالات بیان کیا کرے اور اس جنگ کے موقع پر وہ اشعار جو اوس نے خزرج کے خلاف اور خزرج نے اوس کے خلاف کہے تھے وہ بھی زبانی یاد کرے اور یہ اشعار وہ اوس اور خزرج کی مجالس میں اک لے اور ترنم کے ساتھ پڑھا کرے۔

اپنی تیاری مکمل کر کے اس نوجوان یہودی نے ایسا ہی کیا۔ اوس و خزرج کی ایک مجلس میں اس نے نہ صرف یہ کہ جنگ بعثت کے حالات بیان کیے بلکہ اس موقع پر اوس و خزرج کے جو ایک دوسرے کے خلاف اشعار کہے تھے وہ بھی اس یہودی نوجوان نے پڑھے۔

جنگ بعثت کے حالات اور ان اشعار کا خاطر خواہ اثر ہوا۔ وہیں پر اوس و خزرج میں ٹوٹ پھوٹ نہیں ہونے لگی۔ ایک دوسرے کے خلاف کشمکش اور فخر و مباہات

سلسلہ شروع ہو گیا اور نوبت یہاں تک پہنچ گئی کہ بنی اوس میں سے ایک نوجوان اوس بن قنیطی اور بنو خزرج میں سے خبار بن صخر نامی جوان ایک دوسرے سے اُلجھ پڑے پھر ان دونوں میں سے ایک نے دوسرے کو مخاطب کر کے کہا: "اگر تم چاہو تو بھی اور اسی وقت جنگ کی ابتداء کر دیں۔"

دوسرے نوجوان نے بھی ایسا ہی دعویٰ کر دیا۔ اس پر وہاں بیٹھے اوس و خزرج کے لوگوں نے بیٹے کر دیا کہ الحمرہ کے مقام پر دونوں قبیلے ایک دوسرے سے ٹکرائیں گے۔ اس اعلان کے بعد ہتھیار لاؤ، ہتھیار لاؤ کا شور اٹھ کھڑا ہوا اور لوگ مقابلے کے میدان کی طرف جانے کے لیے مسلح ہونے لگے اور ادھر ادھر بھاگنے لگے۔

حضورؐ کو جب اس حادثے کی خبر ہوئی تو آپؐ اپنے مہاجرین صحابہؓ کے ساتھ تشریف لائے اور اوس و خزرج کو مخاطب کر کے آپؐ نے فرمایا۔

"اے گروہِ مسلمین! خدا سے ڈرو۔ خوفِ خدا کرو۔ کیا جاہلیت کے دعوؤں پر لڑتے ہو حالانکہ میں تم میں موجود ہوں۔ تم لوگوں کو اللہ تعالیٰ نے اسلام کی ہدایت دی۔ عزت بخشی اور اسلام ہی کے ذریعے سے جاہلیت کی باتوں کو تم لوگوں سے الگ کر دیا اور اسی کے ذریعے سے تمہیں کفر سے نجات دی اور اسی کے ذریعے سے تمہارے دلوں کے اندر محبت و الفت پیدا کر کے رکھ دی۔"

حضورؐ کے ان الفاظ نے اوس و خزرج کے لوگوں پر معجزاتی اثر کیا۔ لوگوں نے جان لیا کہ یہ ایک شیطانی جھگڑا ہے اور ان دونوں قبائل کے خلاف یہودیوں کی یہ ایک چال تھی۔ جس کے ذریعے سے وہ مسلمانوں میں دشمنی اور پھوٹ ڈال کر اسلام کو نقصان پہنچانے کے درپے ہوئے تھے۔

حضورؐ کے ان الفاظ سے اوس و خزرج کے لوگوں کی جب آنکھیں کھلیں تو وہ رو پڑے اور ایک دوسرے سے گلے مل کر گلے شکوے دُور کیے۔ مکمل طور پر حضورؐ کی اطاعت و فرمانبرداری کی اور حضورؐ کے ساتھ واپس شہر میں آگئے۔ اس طرح یہودیوں کی اس چال کو ناکام بنا دیا گیا تھا۔



انہی ایام میں حضورؐ کی خدمت میں نجران کے نصرانیوں کا ایک وفد حاضر ہوا۔ اس وفد میں ساٹھ سوار تھے۔ ان ساٹھ سواروں میں سے چودہ ان کے سر پر آوردہ لوگ تھے اور ان چودہ میں سے تین ان میں سے ایسے تھے جو مرجع عام تھے۔ ان میں سے ایک، کا نام عبدالمسیح تھا اور وفد کے سب ارکان اس کے مشورے کے بغیر کوئی کام نہ کرتے تھے اور اسے عاقب کہہ کر پکارتے تھے۔ دوسرے کا نام الایم تھا۔ یہ ان کے اور اجتماعات کا منظم تھا اور اسے السید کہہ کر پکارتے تھے۔ تیسرے کا نام ابو عارضہ بن علقمہ تھا۔ اس کا تعلق بنو بکر بن وائل سے تھا۔ یہ شخص ان کا دینی پیشوا، ماہر عالم، امام اور ان مذہبی درسگاہوں کا افسر اعلیٰ تھا۔ یہ ان سب میں بلند مرتبہ رکھتا تھا۔ وہ مذہبی کتب کی تعلیم دیا کرتا تھا اور اپنے علوم میں اسے خوب مہارت تھی۔ یہاں تک کہ اس شخص کی علمی قابلیت کی خبریں قسطنطنیہ پہنچی تھیں اور وہاں کے نصرانی بادشاہ نے اس ابو عارضہ بن علقمہ کو مال و متال اور خدم و حشم سے نوازا تھا۔

جس وقت وفد کے یہ ارکان حضورؐ سے ملنے کے لیے مدینہ النبیؐ میں داخل ہوئے اس وقت آپؐ مسجد میں عصر کی نماز پڑھا رہے تھے۔ یہ لوگ اچھے کپڑے زیب تن کیے ہوئے تھے۔ جب پہننے اور چادریں اوڑھنے ہوئے تھے۔ جب حضورؐ نے نماز سے فرات پائی تب نجران نے اس وفد کے علماء حضورؐ کی خدمت میں حاضر ہوئے اور آپؐ سے سوال و جواب کرتے رہے۔ پھر حضورؐ نے اس وفد کے علماء کو مخاطب کر کے فرمایا۔

”تم اسلام قبول کر لو۔“

ان کے عالموں نے جواب دیا۔ ”ہم تو اسلام قبول کر چکے ہیں۔“

آپؐ نے پھر فرمایا۔ ”تم لوگوں نے اسلام قبول نہیں کیا۔“

انہوں نے پھر جواب دیا۔ ہم نے آپؐ سے پہلے اسلام قبول کر لیا ہے۔“

اس پر حضورؐ نے فرمایا۔ ”تم نے غلط کہا۔ اللہ کے لیے بیٹے کا ادعا۔ صلیب کی

پوجا اور سور کے گوشت کا استعمال، یہ سب باتیں تمہیں اسلام اختیار کرنے سے

مانع ہیں۔ جب حضورؐ نے دیکھا کہ وفد کے وہ ارکان حق بات کو مختلف حیلوں بہانوں سے ٹالنے کی کوشش کرتے ہیں۔ تو آپؐ نے فیصلہ کن انداز میں انہیں مخاطب کر کے فرمایا۔

”مجھے میرے خداوند کا حکم ہے کہ اگر تم حق کو تسلیم نہیں کرتے ہو تو میں تم لوگوں کو مباہلے کی دعوت دوں۔ لہذا اس امر میں تصفیہ کرنے کے لیے میں تمہیں مباہلے کی دعوت دیتا ہوں۔“ اس دعوت پر وفد کے ارکان چونک اٹھے اور کہنے لگے۔

”اے ابوالقاسم! ہمیں کچھ دن کی مہلت دیجیے۔ آپؐ نے ہمیں جو یہ مباہلے کی دعوت دی ہے تو اس بارے میں ہم کوئی فیصلہ کرنے کے بعد آپؐ کی خدمت میں حاضر ہوں گے۔“ حضورؐ سے مہلت حاصل کرنے کے بعد وفد کے ارکان حضورؐ کے پاس سے اٹھ کر چلے گئے تھے۔

اس وفد کے جانے کے تھوڑی ہی دیر بعد اس وفد کا ایک رکن حضورؐ کی خدمت میں حاضر ہوا اور موذبانہ گزارش کی۔

”حضورؐ میرا نام کوز بن علقمہ ہے اور نجران سے آنے والے نصرانی وفد کے اندر جو نصرانیت کا سب سے بڑا عالم ابو جابر بن علقمہ ہے میں اس کا بھائی ہوں۔ میں اسلام قبول کر چکا ہوں اور آپؐ پر صدق دل سے ایمان لا چکا ہوں اور میرے اہل بھائیوں کو لے کر آپؐ کی خدمت میں آیا ہوں اور آپؐ کی طرف آنے کے لیے نجران سے روانہ ہوئے اور میرا بھائی ابو جابر بن علقمہ اپنے خچر پر سوار ہونے لگا تو اس نے مٹھو کر کھائی اور گر پڑا۔“

یہ وفد چونکہ آپؐ کی طرف آنے کے لیے وہاں سے روانہ ہو رہا تھا۔ لہذا جب میرا بھائی مٹھو کر کھا کر گرا تو میں نے آپؐ کی طرف اشارہ کر کے اپنے بھائی سے کہا ”خاکم بدہن“ ”دور والا برباد ہو جائے۔“ حضورؐ! ”دور والے سے مراد آپؐ تھے کیوں کہ جس وقت ہم نجران میں تھے تو آپؐ ہم سے دور تھے اور آپؐ کی طرف آنے کے لیے میرا بھائی مٹھو کر کھا کر گرا تھا۔ میرے منہ سے یہ الفاظ سن کر میرے بھائی نے آپؐ کے دفاع میں بولتے ہوئے مجھ سے کہا ”دور والا نہیں تو برباد ہو جائے۔“

اس پر میں نے اپنے بھائی سے چونک کر پوچھا۔ اے میرے بھائی ایسا کیوں؟
میرے اس استفسار پر میرے بھائی نے آپ سے متعلق کہا۔ "واللہ! یہ وہی نبی
ہیں جن کا ہم انتظار کر رہے تھے۔"

میں نے زور دیتے ہوئے اپنے بھائی سے کہا۔ "جب آپ تسلیم کرتے ہیں کہ
مُحَمَّدُ اللہ کے سچے رسول ہیں تو اب تم ان پر ایمان کیوں نہیں لاتے ہو اور کیا چیز
ہے جو تمہیں حضور پر ایمان لانے سے روکتی ہے؟"

میرے اس سوال کا جواب دیتے ہوئے میرے بھائی ابو عارثہ بن علقمہ نے کہا۔
"نجران کے ان لوگوں نے ہمارے لیے کیا کچھ نہیں کر رکھا۔ ہمیں اعلیٰ مراتب دے
رکھے ہیں۔ عزت و توقیر دی ہے اور ہمیں مال دار بنا کر رکھ دیا ہے اور حالت یہ ہے
کہ نجران کے اندر ہم بڑے صاحب حیثیت ہیں۔ پر یاد رکھو نجران کے نصرانی مُحَمَّدُ
کو اللہ کا رسول تو مانتے ہیں۔ پر خواہ مخواہ ایک طرح کی ضد اور تعصب پر اتر آئے ہیں
حالانکہ وہ برسہا برس سے اس رسول ہی کی بعثت کا انتظار کر رہے تھے۔ لہذا اگر
ہم نجران کے نصرانیوں کی مخالفت کرتے ہوئے مُحَمَّدُ پر ایمان لے آئے تو نجران کے
نصرانی وہ تمام چیزیں جو ہمیں میسر ہیں ہم سے چھین لیں گے۔"

کرز بن علقمہ یہاں تک کہنے کے بعد رکا۔ پھر حضور کو مخاطب کر کے وہ
دوبارہ کہہ رہا تھا۔ "یا رسول اللہ صلی اللہ علیہ وسلم! نجران سے آنے والے میرے بھائی
سمیت وفد کے سارے ہی ارکان تسلیم کرتے ہیں کہ آپ اللہ کے رسول ہیں لیکن
بڑا ہوا اس دنیاوی مال و متاع اور عزت و حشمت کا جس کی وجہ سے یہ لوگ آپ
پر ایمان لانے کی جرأت نہیں کر رہے لیکن میں ایمان کے مقابلے میں اس دنیاوی للچ
اور مال و منال کو لات مانتا ہوں۔ اس بنا پر میں سچے دل سے اسلام کو قبول کر
کے آپ پر ایمان لا چکا ہوں۔"

حضور نے کرز بن علقمہ کو دعائے خیر و برکت دی اور وہ وہاں سے اٹھ کر چلا
گیا تھا۔



مباہلے سے متعلق کوئی مناسب جواب دینے کے لیے نجران کے نصرانی وفد نے جو حضور سے مہلت حاصل کی تھی۔ اس مہلت کے دوران وہ سب ایک جگہ جمع ہوئے تاکہ مباہلے سے متعلق صلاح مشورہ کیا جاسکے۔ کافی دیر تک باہم صلاح و مشورہ کرنے کے بعد جب وہ کسی نتیجہ پر نہ پہنچے تو انہوں نے اپنے وفد کے سردار عبدالمسیح کی رائے طلب کی۔ اس پر عبدالمسیح نے اپنے وفد کے ارکان کو مخاطب کر کے کہا۔

”اے گروہِ نصاریٰ! یقیناً تم لوگ جانتے ہو کہ محمدؐ بلاشبہ خداوند کی طرف سے مبعوث کیے ہوئے نبی ہیں۔ یہ ایک علیحدہ بات ہے کہ ہم اپنے دنیاوی فائدوں کی خاطر ان پر ایمان لانے سے گریز کر رہے ہیں اور تم لوگ یہ بھی جانتے ہو کہ جو بھی قوم اس سرزمین میں پھلی پھولی اور زندہ رہی اس نے کبھی بھی اپنے نبی کے ساتھ مباہلہ نہیں کیا اور جس قوم نے بھی کسی نبی کے ساتھ مباہلہ کیا تو وہ جڑ سے اکھاڑ دی گئی۔ میری مانو تو اس مباہلے سے باز رہو، ورنہ یاد رکھو تم لوگ بھی جڑ سے اکھاڑ کر پھینک دیے جاؤ گے۔ اگر تم لوگ اپنے دنیاوی فائدوں کی بنا پر اس شے کو قبول نہیں کرنا چاہتے جو یہ نبیؐ پیش کر رہے ہیں، تو یہ قبول کرو اور اپنے آبائی دین پر قائم رہو لیکن اگر تم سلامتی چاہتے ہو تو ان سے مباہلہ نہ کرو۔ بلکہ میں تم لوگوں کو مشورہ دوں گا کہ اللہ کے اس نبیؐ کے ساتھ صلح کر کے اپنے شہروں کو لوٹ چلو۔ بس اس کے علاوہ میں تم لوگوں سے کچھ نہیں کہنا چاہتا۔“

وفد کے سارے ارکان نے اپنے اس سردار عبدالمسیح کے مشورے اور تجویز سے اتفاق کیا۔ پھر وفد دوبارہ حضورؐ کی خدمت میں حاضر ہوا اور پھر وہ لوگ حضورؐ سے مخاطب ہو کر کہنے لگے۔

”اے ابوالقاسم! آپ کے پاس سے جانے کے بعد ہم نے باہم صلاح مشورہ کیا اور ہم نے یہ فیصلہ کیا ہے کہ آپ کے ساتھ مباہلہ نہ کریں اور یہ کہ آپ کو آپ کے دین پر چھوڑ دیں اور ہم اپنے شہروں کو لوٹ جائیں اور اپنے دین پر قائم رہیں لیکن اس

موقع پر ہم آپ سے ایک التماس بھی کریں گے اور وہ یہ کہ اپنے اصحاب میں سے جسے آپ سب سمجھیں ہمارے ساتھ روانہ کر دیں۔ تاکہ وہ نجران میں ہمارے ساتھ رہ کر ہمارے مالی اختلافی امور میں ہمارے درمیان فیصلے کیا کریں کیوں کہ ہمارے خیال میں آپ لوگ ہماری مرضی کے مطابق ہیں۔

نجران کے اس وفد کی ان گزارشات کے جواب میں حضورؐ نے فرمایا: تم لوگ شام کو میرے پاس آؤ۔ میں ایک قوی امانت دار کو تمہارے ساتھ بھیج دوں گا۔ شام کو وفد جب پھر حضورؐ کی خدمت میں حاضر ہوا تو انہوں نے دیکھا حضورؐ کی خدمت میں ابو عبیدہؓ بھی بیٹھے ہوئے تھے۔ پھر ان لوگوں کی موجودگی میں حضورؐ نے ابو عبیدہؓ کو مخاطب کر کے فرمایا: ان لوگوں کے ساتھ نجران جاؤ اور ان کے اختلافی معاملوں میں ان کے درمیان حق کے مطابق فیصلے کیا کرنا۔ اس طرح وہ وفد واپس لوٹ گیا اور ابو عبیدہؓ بھی اس کے ساتھ چلے گئے تھے۔



ایک روز حضورؐ اپنی سواری پر سوار ہوئے۔ اسامہ بن زیدؓ کو اپنے پیچھے بٹھایا اور بنو خزرج کے سردار سعد بن عبادہ کی عیادت کے لیے روانہ ہوئے۔ آپؐ کی سواری پر قدر کی چادر پڑی تھی اور نرما کی رسی کی لنگام تھی۔ جس وقت عبداللہ بن ابی ریس (المتاقین) کے گھر کے سامنے سے گزرے۔ آپؐ نے دیکھا عبداللہ بن ابی اپنے کچھ ساتھیوں کے ساتھ اپنے گھر کے باہر بیٹھا ہوا تھا اور وہاں عبداللہ بن رواحہ بھی بیٹھے ہوئے تھے۔ آپؐ نے ان سب لوگوں کو دیکھنے کے بعد آگے گزر جانا مناسب نہ سمجھا۔ لہذا اپنی سواری آپؐ نے روک دی۔ نیچے اتر کر سب کو آپؐ نے سلام کیا۔ تھوڑی دیر کے لیے وہاں آپؐ تشریف فرما ہوئے اور اس دوران میں وہاں موجود لوگوں پر آپؐ نے قرآنِ مقدس کے ایک حصے کی تلاوت فرمائی۔ لوگوں کو اللہ کی طرف دعوت دی۔ اللہ ہی کے نام سے لوگوں کو نصیحت کی۔ پرہیزگاری کی تلقین کی جنت کی خوشخبری سنائی اور جہنم کا خوف دلایا۔

جب تک حضور ارشاد فرماتے رہے عبداللہ بن ابی جہل رہا۔ جب آپ خاموش ہو گئے تو یہ بد وہن انسان بولا اور حضور کو مخاطب کر کے کہا۔

’آپ کی ان باتوں سے بہتر تو کوئی بات نہیں اگر یہ سچی ہیں لیکن آپ اپنے گھر میں بیٹھیے اور جو شخص ان باتوں کو سننے کے لیے آپ کے پاس آئے اس سے بیان کیجیے۔ جو آپ کے پاس نہ آئے اسے ان باتوں سے تکلیف نہ دیجیے اور جو ناپسند کرتا ہو اس کی مجلس میں ایسی باتیں نہ کیا کریں۔‘

عبداللہ بن ابی کے یہ الفاظ سن کر عبداللہ بن رواحہ بھڑک اٹھے اور ابن ابی کو جواب دیتے ہوئے انہوں نے کہا۔ اے ابن ابی! حضور ایسا کیوں نہ کریں۔ ہماری مجلسوں ہمارے احاطوں اور ہمارے گھروں میں حضور کو ایسی باتیں ضرور کرنا چاہئیں اس لیے کہ یہ وہ باتیں ہیں جو بخدا ہمیں بے حد پسند ہیں اور یہ وہ باتیں ہیں جن کی بدولت اللہ تعالیٰ نے عزت و توقیر عطا فرمائی ہے۔‘

عبداللہ بن ابی نے جب دیکھا کہ عبداللہ بن رواحہ کے علاوہ وہاں بیٹھے اور لوگ بھی اس کی مخالفت اور دشمنی پر اتر آئے ہیں تو فوراً سنبھلا اور بات کو رفع و دفع اور ختم کرنے کی خاطر اس نے ندامت کا اظہار کرنے کے لیے دو اشعار پڑھے جن کا ترجمہ کچھ بنتا ہے :-

’جب تیرا دوست تیرا مخالف ہو جائے تو تو ہمیشہ ذلیل ہوتا رہے گا اور جن سے تو ہشت مشمت کرتا رہتا ہے وہ تجھے پچھاڑ کر رکھ دیں گے۔‘

کیا باز اپنے بازو نہ ہونے پر بھی بلند ہو سکتا ہے؛ اور کبھی اس کے پر اٹھاڑ دیے جائیں تو وہ ضرور گر پڑے گا۔‘

اس گفتگو کے بعد حضور وہاں سے اٹھ کھڑے ہوئے اور سعد بن عبادہ کے ہاں ریف لے گئے۔ راستے میں عبداللہ بن ابی نے جو ناروا اور منافقانہ گفتگو کی تھی۔ اس

کے آثار ابھی تک آپ کے چہرہ مبارک پر تھے۔

سعد بن عبادہ نے یہ تغیر دیکھ لیا اور پوچھا۔ "یا رسول اللہ صلی اللہ علیہ وسلم! میں آپ کے چہرہ مبارک میں کچھ تغیر دیکھ رہا ہوں۔ مجھے کچھ یوں لگتا ہے گویا آپ نے کوئی ایسی بات سماعت فرمائی ہے جو آپ ناپسند فرماتے ہیں۔"

جواب میں آپ نے سعد بن عبادہ کو ان ساری باتوں کی اطلاع دی جو راستے میں عبداللہ بن ابی تے ان سے کہی تھیں۔

سعد بن عبادہ نے بڑی عاجزی اور نرمی میں کہا۔ "یا رسول اللہ صلی اللہ علیہ وسلم! اس ابن ابی سے نرمی فرمائیے۔ واللہ! خداوند آپ کو ہمارے پاس ایسے وقت میں لایا جب ہم اس کی تاج پوشی کرنے والے تھے۔ اس لیے وہ یہ سمجھتا ہے کہ آپ نے اس کی حکومت چھین لی ہے۔" حضور نے عبداللہ بن ابی کی اس گفتگو پر صبر و تحمل فرمایا۔



مدینہ النبیؐ میں اپنی حالت کسی قدر مستحکم کرنے کے بعد حضور نے غزوات کی ابتدا کی۔ ایک چھوٹا سا لشکر لے کر پہلے آپ خود مدینہ سے نکلے اور دوان کے مقام پر پہنچے آپ نے دواصل بنو صمرہ کا قصد کیا تھا۔ بنو صمرہ کے سردار نخشی بن عمرو نے حضورؐ کے صلح کر لی۔ لہذا اپنی پہلی کامیاب مہم کے بعد حضور مدینہ کی طرف واپس چلے گئے تھے۔

دوسری بار حضور نے عبیدہ بن الحارث کو ایک لشکر دے کر روانہ کیا۔ اس لشکر میں انسی سوار تھے اور سب کے سب ہاجرین تھے۔ ارادہ قریش کی ایک جماعت کا قصد کرنا تھا۔ یہ لشکر نیتہ المرہ کے قریب ایک چشمے پر جا پہنچا۔ وہاں انہیں قریش کی ایک بڑی جماعت دکھائی دی لیکن قریش کی اس جماعت نے مسلمانوں سے مزاحمت کرنے کی

۱۔ اس غزوہ کا نام غزوہ دوان ہے۔

۲۔ اسے سر یہ عبیدہ بن الحارث کہہ کر پکارا جاتا ہے۔

جرات نہ کی اور اپنا آپ بچا کر نکل گئے۔ گو اس موقع پر قریش کے ساتھ جنگ نہ ہوئی تھی تاہم سعد بن وقاص نے اس روز دشمن کی جماعت پر ایک تیر مارا اور یہ پہلا تیر تھا جو اسلام کی خاطر چلایا گیا تھا۔

تیسری بار حضور نے ایک شکر اپنے چچا حمزہ اور عبیدۃ الحارث کی سرکردگی میں روانہ کیا۔ یہ شکر بھی سارا ہاجرین پر مشتمل تھا اور ارادہ یہ تھا کہ ساحل بحر پر ابو جہل اور اس کے تین سوسا تھیوں کا قصد کیا جائے۔ یہاں بھی فریقین میں جنگ ٹل گئی اور شکر اپنے اپنے شہروں کو لوٹ گئے۔

اسی دوران مکہ کے ایک شخص کوز بن جابر الغمری نے ایک شکر کے ساتھ مدینہ کی چراگاہوں پر حملہ کر دیا اور آپ اس کے مقابلے کے لیے نکلے لیکن ابن جابر الغمری کو جب اطلاع ہوئی کہ حضور بذات خود اس کی سرکوبی کو نکلے ہیں تو اسے مقابلے پر آنے کی جرات نہ ہوئی اور وہ بھاگ نکلا۔ آپ کوز بن جابر کے تعاقب میں لگے اور یہ تعاقب ادی سفوان تک جاری رہا۔ یہاں تک کہ کوز بن جابر اپنے ساتھیوں کے ساتھ بچ کر نکلنے میں کامیاب ہو گیا تھا۔

اس واقعہ کے بعد احتیاط کے طور پر حضور نے عبد اللہ بن حبش کو آٹھ آدمیوں کی ایک جماعت کے ساتھ روانہ کیا اور نخلہ کی طرف جانے کا حکم دینے کے بعد ایک تحریر بھی لکھ کر دی اور نصیحت کی کہ دو دن لگاتار چلنے کے بعد میری اس تحریر کو کھول کر دیکھنا۔ عبد اللہ بن حبش اپنے ساتھیوں کے ساتھ روانہ ہوئے اور دو دن کے سفر کے بعد جب انہوں نے حضور کی دی ہوئی تحریر کھول کر پڑھی تو لکھا تھا۔

”جب تم میری اس تحریر کو دیکھو تو یہاں تک آگے بڑھو کہ مکہ اور طائف کے درمیان مقام نخلہ میں آؤ اور وہاں رہ کر قریش کی کارروائیوں کی دیکھ بھال کرتے رہو اور ان کی خبروں سے ہمیں آگاہ کرتے رہو۔“

۱۰۔ اسے سریہ حمزہ کا نام دیا گیا تھا۔

بہر حال نو افراد پر مشتمل یہ قافلہ آگے بڑھتا رہا۔ یہاں تک کہ ان کی نظر قریش کے ایک قافلے پر پڑی جو منقلا، چمڑا اور دوسرا تجارتی سامان لے جا رہا تھا۔ عبد اللہ بن حبش نے اس کاروان پر حملہ آور ہونے کا فیصلہ کر لیا۔ سب سے پہلے ان کے ایک ساتھی واقد بن عبد اللہ نے قریش کے قافلے پر تیر چلایا اور قافلے کے ایک شخص کو ٹھکانے لگا دیا۔ اس طرح اس قافلے میں ایک بھگڑا اور افراتفری برپا ہو گئی اور عبد اللہ بن حبش کا یہ حملہ کامیاب رہا جس کے نتیجے میں ان کے ہاتھ سامان کے لہے اونٹ اور دو قیدی لگے جنہیں لے کر واپس مدینہ روانہ ہوئے اور حضورؐ کی خدمت میں پیش کیے۔

اس حملے کے واقعات سن کر حضورؐ نے فرمایا: "میں نے تم لوگوں کو جنگ کا تو حکم نہ دیا تھا۔"

حضورؐ کے یہ الفاظ سن کر عبد اللہ بن حبش اور ان کے ساتھی شرمندہ ہوئے اور اپنی اس کارروائی پر تپختائے۔





شام ہو رہی تھی۔ آفاق پر شفق کے زیر لب بسم کی سُرخیاں بکھر گئی تھیں۔ پتھر کی طرح بے جان اکاؤڈ کا ستارے آسمان پر نمودار ہونا شروع ہو گئے تھے۔ وحشی اندھیروں کی پُراسرار صدا میں فضاؤں کے ساتھ سرگوشیاں کرنے لگی تھیں۔ ایسے میں خویہ تقریباً بھاگتی ہوئی سماک کی حویلی میں داخل ہوئی۔

اس وقت سماک اپنے گھوڑے کو کھریا کر رہا تھا جب کہ ریٹھ بکریوں کا دودھ نکانے کے بعد اسے گرم کرنے کے لیے ایک دوسرے برتن میں ڈال رہی تھی۔ ننھا خالد صحن میں لگے ایک بستر پر بڑی تیزی کے ساتھ اپنے ہاتھ پاؤں ہلاتے ہوئے کھیل رہا تھا۔ صحن میں آکر خویہ نے بلند آواز میں سماک اور ریٹھ دونوں کو سلام کیا پھر وہ خالد کے بستر پر بیٹھ گئی اور اس کے ساتھ کھینے کے علاوہ وہ اسے پیار کرنے لگی تھی۔ ریٹھ بھی دودھ چولہے پر رکھنے کے بعد اس کے پاس آ بیٹھی تھی جب کہ سماک نے بھی گھوڑے کو کھریا کرنا بند کر دیا۔ پھر وہ ہاتھ دھو کر خویہ اور ریٹھ کے پاس آ بیٹھا اور خویہ کو مخاطب کر کے پوچھا۔
 ”اس وقت خیریت سے تو آنا ہوا؟“

خویہ بولی اور بغیر کسی تمہید کے اس نے کہا۔ ”میں، بابا اور لمیس کل اپنی مہم کے دُسرے اور آخری حصے پر روانہ ہو رہے ہیں۔ ہم یہاں سے طائف روانہ ہوں گے۔ وہاں چند روز قیام کرنے کے بعد میں کی طرف کوچ کریں گے اور میں سے پھر سیدھے واپس لوٹ

آئیں گے۔ اس روانگی کے موقع پر میری آپ سے ایک التماس ہے اور مجھے اُمید ہے کہ آپ میرا کھانا نہ ٹلالتے ہوئے میری بات ضرور مانیں گے۔“

سماک نے بھی زیر لب تبسم میں کہا۔ ”تم کہو کیا بات ہے۔ اگر ملنے والی ہوئی اور میرے اختیار و بس میں بھی ہوئی تو تمہاری خاطر میں اسے ضرور مانوں گا۔“

خولید نے ایک طرح سے منہ سمورتے ہوئے کہا۔ ”وہ آپ کے اختیار میں بھی ہے اور بس میں بھی۔ لہذا آپ میرے ساتھ وعدہ کریں کہ آپ میرا کھانا ضرور مانیں گے۔“

خولید کے اس اصرار پر سماک نے اس بار سنجیدہ لہجے میں کہا۔ ”اچھا میں ضرور مانوں گا۔ اب تم کہو کیا بات ہے؟“

سماک کے ان الفاظ سے حسین خولید کے چہرے پر گلستان و بوتان کی بہاریں۔ آنکھوں میں اُن گنت خوشیاں اور ریشمی ملبوس میں چھپے اس کے تن گلنگ میں بے انت لذتیں رقص کرنے لگی تھیں۔ پھر اس نے غیند کی بستی جیسے پُر سکون انداز میں کہا۔

”میری خواہش ہے کل آپ بھی ریٹھ اور خالد کو لے کر ہمارے ساتھ یہاں سے روانہ ہوں۔ طائف تک آپ تینوں ہمارے ساتھ جائیں۔ طائف میں اپنا کام بٹانے کے بعد میں، بابا اور لمیس یمن کی طرف نکل جائیں گے اور آپ تینوں گھروٹ آنا۔“

خولید کی اس خواہش پر سماک نے کچھ سوچا۔ پھر خولید کو مخاطب کر کے اس نے کہا۔ ”ریٹھ سے بات کر لو۔ اگر یہ اس سفر پر رضامند اور آمادہ ہے تو مجھے بالکل کوئی اعتراض نہیں۔ میں تو طائف چھوڑ یمن تک تمہارے ساتھ جانے کو تیار ہوں۔ یہ اپنی چند کمبریاں ہیں انہیں ابوقیس کے پاس چھوڑ دیں گے۔ اس کے علاوہ ہمارے مکان کی دیکھ بھال بھی ابوقیس ہی کے ذمے ہوگی۔ ویسے مکان کی دیکھ بھال نہ بھی کی جائے تو کوئی فرق نہیں پڑتا۔ اس لیے کہ جب سے اس و خزر ج مشرف باسلام ہوئے ہیں تب سے نہ صرف چوری چکاری بلکہ ہر برائی اور ہر بُرے فعل کا خاتمہ ہو کر رہ گیا ہے۔“

خولید نے غور سے سماک کی طرف دیکھا پھر ہنپتے ہوئے کہا۔ ”برائیوں کا خاتمہ ایک احسن اقدام اور ایک صاف ستھرے معاشرے کے لیے انتہائی ضروری ہے لیکن اس سے

آپ کے ذرائع آمدنی تو مفقود ہو کر رہ گئے ہوں گے۔ اب نہ کہیں چوری ہوگی۔ نہ کھرا تلاش کرنے کے لیے کوئی آپ کو بلائے گا۔

سماک نے مسکراتے ہوئے کہا۔ "رزق فراہم کرنے والا تو میرا رب ہے۔ اگر ایک در بند ہوتا ہے تو اپنے بندوں کے لیے وہ ایسے کئی اور در کھول دینے والا ہے وہ رازق ہے۔ میری روزی کا بندوبست بھی وہی کرے گا۔"

خولیہ مطمئن سی ہو گئی۔ پھر اس نے ریٹھ کو مخاطب کر کے پوچھا۔ "ریٹھ! ریٹھ! اب تم کہو، طائف تک ہمارے ساتھ چلنے میں تمہارا کیا خیال ہے۔"

ریٹھ نے ایک بار غور سے سماک کی طرف دیکھا۔ پھر کہا۔ اگر انہوں نے اپنی رضامندی کا اظہار کر دیا ہے۔ تو میں بھی تم لوگوں کے ساتھ طائف تک بخوشی جانے کے لیے تیار ہوں۔

خولیہ خوشی میں اپنی جگہ سے اچھل پڑی تھی۔ پھر گہری مسکراہٹ میں اس نے کہا۔ اسی خوشی میں اب رات میں نہیں آپ لوگوں کے پاس رہوں گی۔ کل یہیں سے تیاری کر کے ہم نکلیں گے اور اپنی سویلی سے بابا اور لمیس کو لے کر طائف کی طرف کوچ کر جائیں گے۔

سماک اور ریٹھ نے بخوشی خولیہ کی اس تجویز سے اتفاق کیا۔ پھر خولیہ اور ریٹھ اٹھ کر کھانا تیار کرنے لگی تھیں جب کہ سماک خالد کے پاس بیٹھ کر اس سے دل بہلا رہا تھا۔



ایک روز شام کے قریب سماک، ریٹھ، خولیہ، ابی حقیق اور لمیس طائف شہر کی ایک نواحی سرائے میں داخل ہوئے۔ وہ رات انہوں نے اس سرائے میں بسر کر کے آرام کیا اور اپنے اونٹوں اور گھوڑوں کو بھی آرام کا موقع فراہم کیا۔

دوسرے روز وہ ارض حجاز کے مشہور بت لات کے معبد میں داخل ہوئے۔ وہاں آنے جانے والوں کا خوب تانتا بندھا ہوا تھا۔ وہ معبد کے محافظ اور دربان کے پاس آئے۔

اور ابی حقیق نے اس بوڑھے اور نزار دربان کو مخاطب کر کے کہا۔ "اے میرے بزرگ!

ہم لوگ یثرب سے یہاں آئے ہیں اور آپ سے ایک تحقیق اور راہبری چاہتے ہیں اور امید رکھتے ہیں کہ آپ ہماری صحیح راہنمائی کریں گے۔"

اس دربان نے انہیں بیٹھنے کا اشارہ کیا اور سماک، ریٹھ، خوبلیہ، ابی حقیق اور ملیس اس کے سامنے بیٹھ گئے۔ ننھا خالد خوبلیہ کی گود میں سوچکا تھا اور وہ پرسکون اور خاموش تھا۔ لات کے اس دربان نے انہیں مخاطب کر کے پوچھا۔

اے یثرب کے رہنے والو! تم لوگ مجھ سے کس قسم کی راہنمائی حاصل کرنا چاہتے ہو؟ کہو تم کیا کہنا چاہتے ہو، اگر کوئی بات میرے بس کی ہوئی تو میں اس میں ضرور تمہاری راہنمائی کروں گا۔

ابی حقیق نے سنجیدہ سی آواز میں کہا۔ اے ہمارے بزرگ! کیا ہمیں بتائیں گے کہ گزشتہ پچاس پچپن سال کے عرصے میں اس سرزمین کے اندر کوئی ایسا واقعہ پیش آیا ہو۔ جو اس امر کی طرف دلالت کرنے والا ہو کہ ان سرزمینوں کے اندر کوئی رسول پیدا ہونے والا ہو یا پیدا ہوا ہو۔

لات کا وہ دربان تھوڑی دیر تک سر جھکا کر سوچتا رہا۔ پھر وہ بولا اور کہا۔ اے یثرب سے آنے والو! تم لوگوں نے عجیب و غریب ہی سوال کر دیا ہے۔ ایک ایسا سوال جو اس سے قبل کسی نے آج تک نہیں پوچھا۔ تاہم اس شہر طائف میں ایک ایسا حادثہ ضرور رونما ہوا تھا۔ جو اس سرزمین کے اندر ایک نبی کی بعثت پر دلالت کرتا تھا۔ سنو! میں تم لوگوں کو واقعہ تفصیل کے ساتھ سنا تا ہوں۔

سنو، طائف میں آنے والو! جنبنیو! یہ واقعہ ان دنوں کا ہے۔ جب میں ابھی بچہ ہی تھا اور ہاں یہ بھی سن رکھو کہ میرا تعلق بنی معتب سے ہے اور میں گزشتہ پینتالیس سال سے اس بت کا دربان ہوں اور مجھ سے بہتر تم لوگوں کے لیے اس واقعہ پر کوئی روایت نہیں ڈال سکتا۔ اس لیے کہ میں اس واقعہ کا چشم دید گواہ ہوں۔

اور سنو! آج سے پچاس ساٹھ قبل ایسا ہوا کہ ایک روز آسمان سے ایک عجیب و غریب اشارہ گرا اور اس اشارے کے گرنے سے طائف کے بنو ثقیف پریشان اور

فکر مند ہو گئے تھے۔ اس صورت حال سے نمٹنے کے لیے بڑھتی ہوئی کیفیت کے سرکردہ لوگ طائف کے رہنے والے ایک ستارہ شناس عمرو بن امیہ کے پاس آئے اور اس سے پوچھا۔ ”کیا تم جانتے نہیں کہ ان دنوں کیا غیر معمولی واقعہ ہوا ہے۔“

اس عمرو بن امیہ نے کہا۔ ”ہاں، میں جانتا ہوں تم لوگ آسمان سے ستارہ گرنے کے باعث فکر مند اور مغموم ہو۔“

پھر ایک رئیس نے اس ستارہ شناس عمرو بن امیہ کو مخاطب کر کے پوچھا۔ ”اے ابن امیہ! اس گرنے والے ستارے سے متعلق تمہارا کیا خیال ہے۔“

طائف کے اس ستارہ شناس عمرو بن امیہ نے لوگوں کو مخاطب کر کے کہا۔ ”لوگو! سنو! گرنے والے ان ستاروں کو میں نے بھی دیکھا ہے۔ اگر یہ ستارے وہی ہیں جن سے راستوں کا تعین کیا جاتا ہے اور جاڑے، گرمی اور بارش کے اوقات معلوم ہوتے ہیں۔ اگر یہی ستارے ٹوٹ کر بکھرے ہیں تو پھر سن رکھو کہ اس دنیا کا فیصلہ ہو گیا ہے اور جس قدر مخلوق اس دنیا میں ہے اس کی روانگی اور کوچ کا وقت آ گیا ہے اور یہ بھی یاد رکھو اگر یہ کوئی اور ستارے ہیں تو پھر کوئی اور امر ہے۔ جس کا اس مخلوق کے ساتھ اللہ نے ارادہ کیا ہے اور یہ ٹوٹنے والے ستارے اس امر کی طرف اشارہ ہیں کہ کوئی نبی عرب کی اس سرزمین پر مبعوث ہونے والا ہے اور یہ ستارے اس کی آمد کی نوید ہیں۔“

طائف کا وہ بوجاری جب یہاں تک کہنے کے بعد خاموش ہو گیا تو ابی حقیق نے اسے مخاطب کر کے کہا۔

”اے میرے بزرگ! تیرا شکریہ کہ تو نے ہماری صحیح واقعہ اور راست جانب راہنمائی کی ہے۔“

اس پر لات کے اس دربان نے ایک تھبس کے انداز میں پوچھا۔ ”پر تم لوگ اس واقعہ کی تلاش اور جستجو میں کیوں ہو جیب کہ اس واقعہ کو ظاہر ہوئے ایک عرصہ گزر گیا ہے۔“

۱۰ علامہ ابن سعد نے اس ستارہ شناس کا بھی یہی نام لکھا ہے۔

ابی حقیق اپنی جگہ سے اٹھ کھڑا ہوا اور کہا۔ ”تم اپنی جگہ درست ہو۔ پر ہم اس خبر کا جستجو کرنے والے اور روشنی کے متلاشی ہیں۔ اسی بنا پر ایسے واقعات کی جستجو کرتے پھر رہے ہیں۔“

پھر ابی حقیق نے سماک کی طرف دیکھتے ہوئے کہا۔ ”سماک! سماک! میرے بیٹے! اب یہاں سے سرائے کی طرف چلتے ہیں۔ آج کا دن اس سرائے میں قیام کر کے آرام کرتے ہیں۔ کل صبح ہی صبح تم ریٹھ اور خالد کو لے کر یثرب کی طرف روانہ ہو جانا جب کہ ہم یمن کی طرف کوچ کر جاؤں گے۔“

سماک نے سر ہلا کر ابی حقیق کے اس فیصلے کی توثیق کی پھر لات کے اس دربان سے انہوں نے مصافحہ کیا اور سرائے کی طرف چل دیے تھے۔



دوسرے روز ابی حقیق، بخولید اور لمیس طائف کی اس سرائے سے یمن کی طرف کوچ کر گئے تھے جب کہ سماک اور ریٹھ اپنے بچے کو لے کر مدینہ النبی کی طرف روانہ ہوا تھا۔ سماک اپنے گھوڑے پر سوار تھا اور اس کے پیچھے ریٹھ بچے کو گود میں لینے بیٹھی تھی۔ طائف سے مدینہ جانے کے لیے جب وہ بنو ہوزان اور بنو غطفان کی بستیوں کے پاس سے گزرنے کے بعد ایک ایسے چوراہے پر آئے جہاں سے ایک راتہ واپس مڑ کر قریب ہی بنو غطفان کی بستیوں کی طرف جانا تھا۔ ایک دائیں طرف بنو خزیمہ کی طرف نکل گیا تھا۔ ایک بائیں طرف بنو عسقان، بنو مزینہ اور بنو زبیدہ کی طرف جانا تھا اور ایک سیدھا آگے مدینہ النبی کی طرف جا رہا تھا۔ تو اچانک ان کے پیچھے سے چھ سوار نمودار ہوئے اور ان کی راہ روک کھڑے ہوئے۔ وہ سب اپنے چہروں کو ڈھانپے ہوئے تھے اور پہچانے نہ جاسکتے تھے کہ وہ کون ہیں۔ اس کے علاوہ سب اپنی تلواروں سے مسلح بھی تھے۔ پھر ان میں سے ایک نے سماک کو مخاطب کر کے کہا۔

”طائف سے یمن کی طرف جانے کے لیے جس قدر مسافت تم نے طے کرنی تھی کر لی۔ اب اسی ویران چوراہے پر تیرا انجام ہوگا۔ اس لیے کہ وہ شخص جو تیری طرح اپنی حدود سے

تجاوز کر جائے اس کا انجام دمال ایسا ہی ہوتا چاہیے جو ہم تمہارا کرنے والے ہیں۔
سماک نے خطرے کو بھانپ لیا تھا۔ فوراً زین سے لٹکتا ہوا اپنا آہنی خود اس
نے سر پر جما لیا اور ڈھال سنبھال کر تلوار بھی کھینچ لی تھی۔

اس موقع پر ریٹھ نے لوزتی اور کانپتی ہوئی آواز میں پوچھا۔ ”یہ کون لوگ ہیں۔
ان سے ہماری کیا دشمنی ہے اور ہم سے یہ کیا چاہتے ہیں۔“

سماک فوراً اپنے گھوڑے سے کود گیا۔ پھر اس نے تسلی دینے کے انداز میں کہا۔
”ریٹھ! ریٹھ! میں نہیں جانتا یہ کون لوگ ہیں اور کیوں انہوں نے ہماری راہ روک لی
ہے۔ پر دیکھ یہ میرے اور تیرے امتحان کا وقت ہے۔ تو گھوڑے سے اتر کر اور خالد کو
سنبھال کر ایک طرف کھڑی ہو جا۔ میں اپنے رب کا نام لے کر ان لوگوں سے ٹکراتا ہوں،
اور مجھے اُمید ہے کہ ان سنسنالوں کے اندر میرا رب ان صحرائی بھیرڑیوں کے مقابلے میں
مجھے کامیاب و کامران رکھے گا۔“

سماک نے ریٹھ کو نیچے سمیت سہارا دے کر نیچے اتارا۔ اس موقع پر ریٹھ نے
ڈوبتی بکھرتی آواز میں کہا۔ ”ہمارے پاس تو اس وقت کوئی نالتو ہتھیار بھی نہیں ہے جو
اٹھا کر میں آپ کا ساتھ دوں۔ ان ویرانوں کے اندر ہم کس اذیت اور ابتلاء میں آ پھنسے
ہیں۔ کاش خولہ کا کہا مان کر ہم طائف کی طرف نہ آتے۔“

ریٹھ کو خوش کرنے کے لیے سماک نے زبردستی اپنے ہونٹوں پر مسکراہٹ بھیری
پھر کہا۔ ”ریٹھ! ریٹھ! تم طول اور فکر مند نہ ہو۔ ہم طائف ایک نیک ارادے اور خیر پر مشتمل
مقصد کی خاطر گئے تھے۔ اس نیکی اس خیر کی بنا پر خداوند ہمیں ان چھ بھیرڑیوں سے محفوظ
کر سکتا ہے۔ تم بچے کو لیکر ہمیں ایک طرف ہٹ کر کھڑی رہو۔ میں ان کی طرف بڑھتا
ہوں اور انہیں تم سے دور ہی روکنے کی کوشش کرتا ہوں۔ تاکہ تم ان کی دست درازی سے
محفوظ و مامون رہو۔“

ریٹھ نے سماک کی اس تسلی اور حوصلہ افزائی پر اپنے آپ کو کسی حد تک سنبھال لیا۔
اور پھر سماک جب ان سے مقابلہ کرنے کے لیے اپنے گھوڑے پر سوار ہونے لگا تو اس

نے دیکھا وہ اس کا راستہ روکنے والے چھ کے چھ بھی اپنے گھوڑوں سے کود گئے تھے۔
اپنے گھوڑے پر بیٹھتے بیٹھتے سماک بھی رُک گیا تھا۔ پھر ریلوے سے اس نے کہا۔
’ ریلوے! ریلوے! دیکھو وہ بھی اپنے گھوڑوں سے اُتر گئے ہیں۔ میں بھی پیادہ ہو کر ان کی
طرف بڑھتا ہوں۔ تم یہاں اپنے گھوڑے کی اوٹ میں کھڑی رہو۔‘ اس کے ساتھ ہی
ریلوے کے خواب کا انتظار کیے بغیر سماک آگے بڑھا اور ان کے قریب ہوا۔

اسی دوران اُن میں سے ایک نے سماک کو مخاطب کر کے کہا۔ ’ اے ابو دجا!
اس ویران چوراہے میں ہمارے ہاتھوں اپنی بیوی اور بچے سمیت مرنے کو تیار ہو جا۔
کہ یہ ویران تیری ذلت تیری تذلیل کا باعث بنے گا۔ کہ ہم یہاں تیرے سارے گرم نعروں کا
نہر و جوش اور تیری ساری سحر خیزی نکال کر رکھ دیں گے۔‘

سماک بن خورشید ان کے قریب ہوا پھر اپنی تلوار فضا میں بلند کرتے ہوئے اس نے
کہا۔ ’ اے شیطان مجسم انسانو! میں تمہارے خلاف اپنے رب کے نام سے ابتدا کرتا
ہوں جو بے انتہا زبردست اور سب پر غالب ہونے کے باوجود اپنی مخلوق کے حق میں
رحیم و غفور ہے۔‘

موت گمان کر و کہ تم مجھ اکیلے کے مقابلے میں چھ ہو۔ ذرا آگے تو بڑھو پھر دیکھو کیسے
اور کیونکر میں تمہاری ساری ہتھ مندی کو عدم کی نرگوشیوں اور ہر نبھول سکوت میں بدلتا
ہوں۔

اے بشر گزیدہ انسانو! اے رتبہ آدم کو پامال کرنے والو! میری جگر جگر کرتی تلوار
جب تم پر برسے گی تو تمہارے غرور و تفاخر کے قلعے اور تمہارے سارے یہ سحر آثار جلو
ساعت مرگ اور جنگل میں چمختی ہواؤں میں تبدیل ہو کر رہ جائیں گے۔

قسم مجھے خالق اکبر کی، ان ویرانوں کے اندر میں تم سب کے لیے ذرے ذرے
پکارتی موت اور خون کی شریانوں میں آگ مہر دینے والا شعلہ ثابت ہوں گا۔ سن رکھو میں
بھی اسی مٹی کا بیٹا ہوں۔ تمہارے علیے اور تمہارے روپ سروپ بگاڑ کر رکھ دوں گا۔
سنو! بھوک کی اذیت روحوں کے پروردو! ان ویرانوں کے اندر اگر میرے خون کا

ایک قطرہ بھی گرنا تو وہ یہاں سے یثرب تک گونج پیدا کرے گا۔

ان میں سے ایک چند قدم آگے بڑھا اور اپنی تلوار اپنے سامنے لہراتے ہوئے اس نے کہا۔ "اے ابو دجانہ! تو ہمارے لیے قلب و نظر کا معلم اور نیکی کا چراغِ ہدایت بننے کی کوشش نہ کر۔ شاید تو شدید قومی عداوتوں سے واقف نہیں۔ ہم تو اس سکوت میں تیری ساری ہیجان انگیزی اور تیرے کردار کی ساری سختگی نکال کر رکھ دیں گے۔ ہم تو نسل و رنسل، عہد و عہد اور قریب و رقریبِ غم کے نقیب بن جانے والے لوگ ہیں۔"

پھر ان لوگوں نے آپس میں سر جوڑ کر کوئی مشورہ کیا۔ اس کے بعد کوئی فیصلہ کرتے ہوئے ان میں سے ایک اپنی تلوار فضا میں بلند کر کے ریطہ کی طرف بڑھا تھا۔

ان کی اس حرکت پر سماک چونک اٹھا تھا۔ اس کے چہرے پر ریتیلے اجاڑ ویرانوں جیسی ہولناکی، بے آواز لفظوں کی کربناکی اور اپنے مستقبل پر خرابی و یاس انگیزی طاری کر دینے والے جذبے بکھر پھیل گئے تھے۔

اچانک سماک زور سے چلایا۔ "خبردار رہو۔ خداوند کے قہر سے ڈرو! اپنی آواز کی اس گونج کے ساتھ ہی سماک نے اپنی چرمی پٹی سے بھاری پھل کا خنجر نکالا اور ریطہ کی طرف بڑھنے والے جوان کو ایسا تانک کر مارا کہ خنجر اس کے دل کو پیرتا ہوا کمر کی طرف نکل گیا تھا۔ فضاؤں کے اندر بھوکے روجوں کی کرب خیزی جیسی چیخ بلند ہوئی اور ریطہ کی طرف بڑھنے والا وہ جوان ریت پر گرنے کے بعد تڑپ تڑپ کر ختم ہو گیا تھا۔

ان پانچوں نے جب دیکھا کہ ان کا ساتھی سماک کا خنجر لگنے سے موت کے گھاٹ اتر گیا ہے تو وہ بھوکے کتوں کی طرح بھاگے اور سماک پر حملہ آور ہو گئے تھے۔ سماک ان میں سے دو کو پہلو دے کر ان کے حملے کو ناکام بنا گیا جب کہ تین کے وار اس نے اپنی ڈھال پر روک کر ان پانچوں کے اس گدھوں جیسے پہلے حملے کو ناکام بنا دیا تھا۔

سماک بے چارے کو ان پانچوں سے نبرد آنا ہوتے دیکھ کر ریطہ بے چاری کی حالت کڑے سفر کی تھکاوٹ، بے انت اندھیروں کی خوفناکی، باہیں پھیلائے درختوں کی سی مایوسی اور گہرائیوں میں ڈوب جانے والے خوابوں کی سی ہو گئی تھی۔

ان پانچوں کے پہلے حملے کو مکمل طور پر ناکام بنا دینے کے بعد سماک نے اچانک ان میں سے ایک کو اپنا مدد اور نشانہ بنایا اور ان میں سے ایک کی گردن ان نے کاٹ کر رکھ دی تھی۔

عین اس وقت ایک سولہ اپنا گھوڑا سرپٹ دوڑاتا ہوا وہاں آیا۔ ان کے قریب آکر وہ رک گیا۔ غور سے ان سب کی طرف دیکھا۔ پھر اپنی تلوار بے نیام کرتے ہوئے وہ اپنے گھوڑے سے کودا اور ایک تیز طوفانی بگولے کی طرح وہ ان کی طرف بڑھا تھا اور سماک سے ٹکرانے والوں پر ان کی پشت کی طرف سے اس نے حملہ کر دیا تھا۔ اور پھر لمحوں کے اندر سماک پر حملہ آور ہونے والوں میں سے دو اس نو وارد اور دو سماک کے ہاتھوں مار گئے تھے۔

اس موقع پر ریٹھ کے گلاب جیسے لبوں پر موموں کی تازگی، فاصلوں کی قربوں جیسی خوشیاں اور سکون بکھر پھیل گئے تھے۔ پھر سماک آہستہ آہستہ اس اجنبی نوجوان کی طرف بڑھا جس نے اچانک نمودار ہو کر اس کی مدد کی تھی۔ وہ اسے پہچان نہ سکا تھا کیونکہ اس نے اپنے عمائے کے پلو سے اپنے چہرے پر ڈھانڈھ پڑھا کر اپنا چہرہ ڈھانپ رکھا تھا۔ سماک نے انتہائی شکرگزاری اور ممنونیت میں اس اچانک نمودار ہونے والے اجنبی نوجوان کو مخاطب کرتے ہوئے کہا۔ اے اجنبی! میں نہیں جانتا تو کون ہے۔ لیکن ان ویرانوں کے اندر اور اس سکوت شبی جیسے ماحول میں میری مدد کر کے تم نے میرے دل پر محبت و انوث کے شاہکار نقوش چھوڑے ہیں۔

اے میرے محسن! کیا میں جان سکتا ہوں کہ تو کون ہے اور تیرا تعلق کس قبیلے سے ہے۔ اچانک اس اجنبی کے جواب کا انتظار کیے بغیر سماک ایک تیز جہت کے ساتھ اس کے سامنے آیا اور اس کے ساتھ ہی اپنی ڈھال بھی اس نے اپنے سامنے کر لی تھی۔ ان مرنے والوں میں سے ایک جس کا شانہ اس اجنبی کی تلوار سے کٹ گیا تھا اور وہ مردہ سمجھ لیا گیا تھا وہ ابھی زندہ تھا اور اس نے اپنا خنجر تاک کر اس اجنبی کو مارنے کی کوشش کی تھی۔ سماک نے اس اجنبی کے سامنے آکر اس خنجر کو اپنی ڈھال پر روک کر اس اجنبی

کو اس نخجر کے وار سے بچا لیا تھا۔

اس دوران اس اجنبی نے اپنے چہرے سے نقاب ہٹا دیا اور سماک بھاگ کر اس سے لپٹ گیا۔ وہ بنی عطفان کا نعیم بن مسعود تھا جس نے اپنے قبیلے سے چوری چوری اسلام قبول کر رکھا تھا اور جس کے چوری ہو جانے والے اونٹ ایک بار سماک نے ڈھونڈ کر دیئے تھے

نعیم سے علیحدہ ہو کر سماک نے خوشی کا اظہار ہوتے ہوئے کہا۔ اے ابن مسعود! تم عین ضرورت کے وقت ان ویرانوں میں نمودار ہوئے ہو۔ میں سمجھتا ہوں تمہارا آنا مجھ پر خداوند کا احسانِ عظیم ہے کہ تمہارے ذریعے میرے خدانے میری مدد کی۔

اس پر نعیم بن مسعود بولا اور کہا۔ میں تو اپنے قبیلے کی طرف جا رہا تھا کہ کچھ لوگوں کو آپس میں اُچھتے دیکھ کر ادھر چلا آیا۔ یہاں آ کر خبر ہوئی کہ یہ لوگ تم پر حملہ آور ہو رہے ہیں۔ لہذا میں نے تمہاری حمایت میں ان پر پشت کی طرف سے حملہ کر دیا۔

سماک! سماک! گو میں نے اس سے قبل کئی قبائلی جنگوں میں بھی حصہ لیا اور کئی انفرادی مقابلے میں کیے لیکن ایک مسلمان کی حیثیت سے آج تم جیسے ایک مسلمان بھائی کے حق میں تلوار اٹھاتے اور لڑتے ہوئے جو لطف و لذت نصیب ہوئی ہے۔ اس کی خوشی اس کا سرور کچھ نرالا اور انوکھا ہی ہے۔ یہ حملہ آور کون ہیں اور کیوں تمہارے ساتھ لہجے ہیں۔

سماک نے تعجب میں کہا۔ میں تو طائف گیا ہوا تھا۔ وہاں سے لوٹ رہا ہوں یہ حملہ آور کون ہیں اور کیوں مجھ پر حملہ آور ہوئے ہیں۔ میں نہیں جانتا۔ نعیم بن مسعود نے اس بار گھوڑے کے پاس کھڑی ریبطہ کی طرف اشارہ کرتے ہوئے کہا۔ اے یہ لڑکی کون ہے؟

سماک نے مسکراتے ہوئے کہا۔ شاید تمہیں خبر نہیں کہ میں نے شادی کر لی ہے۔ یہ میری بیوی ریبطہ اور میرا بیٹا خالد ہیں۔

خوشی کے اظہار میں نعیم بن مسعود نے سماک کے شانے پر ہاتھ رکھتے ہوئے کہا۔

تمہیں مبارک ہو۔ اڈا اس خنجر پھینکنے والے سے پوچھتے ہیں کہ یہ کون لوگ ہیں اور کیوں تم پر حملہ آور ہوئے ہیں۔ میرے خیال میں خنجر پھینکنے والا ابھی زندہ ہے اور اس راز سے پردہ اٹھا سکتا ہے۔“

دونوں تیزی کے ساتھ اس جوان کے پاس آئے جس نے نعیم بن مسعود کو خنجر مارنے کی کوشش کی تھی۔ وہ ابھی زندہ تھا اور لمبے لمبے سانس لے رہا تھا۔ سماک اور ابن مسعود دونوں اس کے پاس بیٹھ گئے پھر سماک نے اسے مخاطب کر کے پوچھا۔ ”تم لوگ کیوں مجھ پر حملہ آور ہوئے ہو جب کہ میں تم لوگوں کو جانتا تک نہیں ہوں۔ میری تمہاری دشمنی بھی نہیں ہے۔ پھر مجھ پر حملہ آور ہونے کے لیے تمہارے پاس کیا وجہ ہے۔“

اس جوان نے کوئی جواب نہ دیا اور خاموش رہا۔ سماک نے اپنی تلوار نکال کر اس کی تیز اور خون آلود نوک اس کی گردن پر رکھتے ہوئے کہا۔ ”کچھ بولو، ورنہ اپنی تلوار پر نہیں ایسا بوجھ اور زور ڈالوں گا کہ میری تلوار کی نوک تمہاری گردن کو پھیرتی ہوئی پار ہو جائیگی۔“ سماک کے اس رویے نے کام دکھایا اور اس نے ہرکلاتے ہوئے اور سہمے سہمے انداز میں کہا۔ ”میری گردن سے اپنی یہ تلوار ہٹالو۔ پھر بتانا ہوں۔“ سماک نے فوراً اپنی تلوار ہٹالی۔ پھر وہ جوان کہہ رہا تھا۔ ”یہ کام ہمیں بنو عامر کے وائلہ بن عبدود نے کرنے کو کہا تھا۔“

سماک نے اک تحسین اور سنجو میں پوچھا۔ ”یہ بنو عامر کا وائلہ بن عبدود کون ہے؟ اور میرے ساتھ اس کا کیا تعلق، کیا واسطہ اور کیسی دشمنی ہے۔“ وہ جوان پھر بولا۔ ”یہ وائلہ بن عبدود بنو عامر سے تعلق رکھنے والے عرب کی سرزمین کے مشہور پہلوان اور تیغ زن عمرو بن عبدود کا چھوٹا بھائی۔ اسے کہیں سے خبر ہو گئی تھی کہ تم نے یثرب شہر میں ایک مقابلے کے دوران عمرو بن عبدود کو شکست دی تھی۔ پس وائلہ بن عبدود نے اپنے بھائی کی اس شکست کا تم سے انتقام لینے کا ارادہ کر لیا۔ اس کے بھائی عمرو بن عبدود نے اسے ایسا کرنے سے منع بھی کیا لیکن وہ باز

نہ آیا۔ وہ تمہاری تاک میں رہا اور جب اس نے دیکھا کہ تم طائف گئے ہوئے ہو تو اس نے ہمیں تمہارے پیچھے لگا دیا کہ واپسی پر ہم تمہیں قتل کر دیں۔ اس کے لیے اس نے ہمیں معقول رقم بھی مہتیا کی تھی۔“

یہ سن کر سماک کی آنکھوں میں غصے کے باعث چنگاریاں بھڑک اٹھی تھیں۔ تھوڑی دیر تک وہ خاموش رہا۔ ایسا لگتا تھا وہ عہدِ رفتہ کی سرگوشیوں میں کھو گیا ہو۔ پھر اس نے اس نوجوان کو مخاطب کر کے کہا۔

اگر عمرو بن عبدود نے اپنے بھائی کو اس کام سے منع کیا تھا اور وہ پھر بھی باز نہیں آیا تو پھر عمرو بن عبدود سے تو میں کچھ نہ کہوں گا لیکن یہ واثق بن عبدود اب میرے ہاتھوں سے بچ نہ سکے گا۔ میں اس پر دھوپ کی مسافت کی طرح وارد ہوں گا اور اس عالم بے رنگ میں آسمان اس کے لیے گرج اٹھے گا اور زمین اسے ہونکنے والی محسوس ہوگی لگے گی۔ مجھ پر یوں حملے کا اہتمام کر کے اسے پکھرتی مایوسی اور پھیلتی گھبراہٹ کے سوا کچھ ملے گا۔ کاش وہ جانتا کہ سماک بن نثرشہ ایسی باتوں سے دبنے والا نہیں ہے۔ کاش وہ جانتا کہ میں تو اس سے پہلے اپنے بہت سے دشمنوں کو خاک رزق بنا چکا ہوں۔“

سماک جب خاموش ہوا تو نعیم بن مسعود حرکت میں آیا۔ اپنی تلوار اس نے بلند کی۔ اور بنو عامر کے اس جوان کی اس نے گردن کاٹ کر رکھ دی تھی۔ پھر اس نے سماک کو مخاطب کر کے کہا۔

سماک! سماک! میرے بھائی! تم طائف سے سفر کرتے آ رہے ہو۔ اگر تم نہیں تو ہماری بہن رلیہ تو تھکاوٹ محسوس کر رہی ہوگی۔ لہذا میرے ساتھ میری چوٹی چلو۔ اور دو ایک یوم آرام کرنے کے بعد پھر مدینہ النبی کی طرف کوچ کر جانا۔ اور تم جانتے ہو کہ میرے قبیلے بنو غطفان کی بستیوں سے تھوڑی ہی دیر قبل تم گزر کر آئے ہو اور میرا گھر تو بالکل قریب ہے۔“

سماک نے ہلکی ہلکی مسکراہٹ میں کہا: اے ابن مسعود! تیرا شکر یہ کہ تو مجھے قیام کرنے کی پیش کش کر رہا ہے۔ پر میں راستے میں رکوں گا نہیں۔ مدینہ جا کر ہی دم لوں گا

تیرا کیا اس قدر کم احسان ہے کہ تو نے ان چھ بھیرٹیوں کے مقابلے میں ان ویرانوں میں
اچانک نمودار ہو کر میری مدد کی۔

نعیم بن مسعود نے خوش طبعی میں جواب دیتے ہوئے کہا۔ اے ابو دجانہ! میرا تم پر
کوئی احسان نہیں۔ پہلی بات یہ ہے کہ اگر میں یہاں تمہاری مدد کو نہ بھی آتا تب بھی
مجھے قوی اور تختہ یقین ہے کہ تم ان ویرانوں میں ان سب پر غالب آجاتے اور ان کا
کام تمام کر کے آگے نکل جاتے۔ دوسری بات یہ کہ اگر میری اس موقع کی مدد کو تم احسان
سمجھتے ہو تو پھر یہ احسان تم اتار چکے ہو۔ اس لیے کہ جس جوان کی ابھی ابھی میں نے گردن
کاٹی ہے۔ اس نے مجھ پر خنجر پھینکا تھا اور اگر اس کا خنجر تم اپنی ڈھال پر نہ روکتے تو یہ
میرا کام تمام کر دیتا۔ لہذا میری جان بچا کر احسان والا معاملہ تم نے برابر کر دیا ہے۔

ساک مسکرا کر رہ گیا۔ پھر آگے بڑھ کر نعیم بن مسعود کو اس نے گلے لگایا۔ پھر کہا۔ میں
اب یہاں سے کوچ کرتا ہوں۔

پھر ساک اپنے گھوڑے کے پاس آیا۔ پہلے خود سوار ہوا پھر ریٹھ کا ہاتھ پکڑ کر اسے
بچتے سمیت اپنے پیچھے بٹھالیا۔ اس کے بعد ساک نے ہاتھ فضا میں بلند کر کے نعیم بن
مسعود کو الوداع کہا اور اپنے گھوڑے کو ایڑ لگا کر وہ وہاں سے کوچ کر گیا تھا۔ نعیم
بن مسعود وہاں کھڑے ہو کر تھوڑی دیر تک بڑی عقیدت مندی کے ساتھ ساک کو
جاتا ہوا دیکھتا رہا۔ پھر وہ بھی اپنے گھوڑے پر سوار ہو کر وہاں سے قریب ہی اپنی
بستی کی طرف جا رہا تھا۔



سلام بن ابی حقیق اپنے گھوڑے کو درمیانہ روی سے چلاتا ہوا خیبر شہر میں اپنی سوہلی
میں داخل ہوا۔ اسے دیکھتے ہی سوہلی کے خدام اس کی طرف بھاگے۔ ان میں سے ایک اس
کے گھوڑے کی باگ پکڑ کر اسطبل کی طرف لے گیا تھا۔ جب کہ دوسرے خدام اس کے منہ
دست بستہ کھڑے ہو کر رہ گئے تھے۔ اتنے میں سوہلی کے سکونتی حصے کی طرف سے ایک
جوان بھاگتا ہوا نکلا۔ اسے دیکھتے ہی سلام بن ابی حقیق نے خوش طبعی اور نرمی میں کہا۔

”اے عبیل بن جاثر! تم کیسے ہو؟“

اس کے ساتھ ہی سلام بن ابی حقیق اس جوان سے بغل گیر ہو گیا تھا۔ جب وہ علیحدہ ہوا تو عبیل بن جاثر نام کے اس جوان نے سلام کو مخاطب کر کے کہا۔ ”آپ نے اپنے باغات اور اراضی کا جو کام میرے سپرد کیا تھا وہ میں بڑے احسن طریقے سے انجام دے رہا ہوں۔ آپ سویلی کی طرف بھی دکھیں۔ اس کی میں نے کیسے دیکھ بھال اور نگرانی کی ہے۔“ سلام نے عبیل کی پٹھہ تھپتھپاتے ہوئے کہا۔ ”اے ابن جاثر! مجھے تم سے ایسی ہی جفاکشی اور خلوص کی توقع تھی“

پھر وہاں کھڑے خدام کو مخاطب کرتے ہوئے سلام بن ابی حقیق نے کہا۔ تم جاؤ جا کر آرام کرو۔“

جب وہ خدام چلے گئے تب سلام بن ابی حقیق نے عبیل کو مخاطب کر کے کہا۔
”اے ابن جاثر! میرے ساتھ آؤ۔“

عبیل بن جاثر چپ چاپ اس کے ساتھ ہو گیا۔ دونوں دیوان خانے میں جا کر بیٹھ گئے۔ پھر عبیل نے سلام کو مخاطب کر کے پوچھا۔ ”آپ یوں اکیلے اور اچانک کس لیے آئے ہیں۔ خیریت تو ہے؟“

اس پر سلام بن ابی حقیق تھوڑی دیر کے لیے سوچتا رہا پھر کہنے لگا۔ ”اے ابن جاثر! میں ایک کرب اور اذیت میں مبتلا ہو کر رہ گیا ہوں۔ تم جانتے ہو کہ میرے باپ نے خولہ اور ریطہ کی منگنی بنو خزرج کے ایک جوان سماک بن خزیمہ سے کر دی تھی۔ پھر میری غیر موجودگی میں ریطہ کی اس سے شادی بھی ہو گئی اور اب ریطہ سے اس کا ایک لڑکا بھی ہے۔ دوسرا بٹا اور اذیت ناک حادثہ یہ ہوا کہ سماک بن خزیمہ اور اس کے ساتھ ساتھ خولہ اور ریطہ نے بھی اسلام قبول کر لیا ہے۔“

جب میں خیبر میں تمہیں اپنے باغات اور اراضی کا نگران مقرر کر کے یثرب پہنچا، تو حالت یہ تھی کہ میرے باپ خولہ کی شادی بھی سماک کے ساتھ کر دینے پر تئیں ہوئے تھے پر میں نے جا کر انہیں ایسا کرنے سے روک دیا۔ لیکن جو خولہ سماک بن خزیمہ کو پسند

کرتی ہے اور اس کے علاوہ کسی اور سے شادی کرنے کا سوچ تک نہیں سکتی۔ تو خویلیہ کے ایماء پر میرے باپ نے یہ لائٹ عمل تیار کیا کہ مسلمانوں کے پیغمبر محمد بن عبد اللہ کی بعثت اور نبوت سے متعلق پیشگوئیاں اور شواہد و کوائف جمع کیے جائیں اور ان کو اٹھ دیا اور ان کی بعثت اور نبوت سچی ثابت ہو تو نہ صرف یہ کہ میرا باپ یہودیوں سے اسلام قبول کرے گا بلکہ میری بہن خویلیہ جو پہلے ہی اسلام قبول کر چکی ہے اس کی شادی بھی سماک کے ساتھ کر دی جائے گی۔

سلام کے خاموش ہونے پر عبیل بن جاضر بولا اور کہا: اے ابن ابی حقیق! پھر تو سمجھو کہ تمہارا باپ مسلمان ہو گیا۔

سلام نے پریشانی میں پوچھا: وہ کیسے؟

عبیل بن جاضر نے پوری سنجیدگی میں کہا: اے ابن ابی حقیق! تم بھی جانتے ہو کہ ہماری اپنی مذہبی کتب میں اس رسولِ رحیم صلی اللہ علیہ وسلم سے متعلق نشانیاں اور صفات ہیں اور ہم اب تک ان کی آمد کے منتظر رہے ہیں۔ یہ ایک علیحدہ بات ہے کہ ہم لوگ اس تعصب کی بنا پر ان پر ایمان نہیں لارہے کہ ان کا ظہور بنی اسحاق کے بجائے بنو اسمعیل میں سے ہو گیا۔ ورنہ سب یہودی و نصرانی جانتے ہیں کہ وہ اللہ کے پتے رسول ہیں۔ لہذا میرا اندازہ ہے کہ تمہارا باپ ضرور مسلمان ہو جائے گا۔

سلام نے تائید کرتے ہوئے کہا: اے ابن جاضر! تم ٹھیک ہی کہتے ہو۔ میرا باپ مکہ میں کچھ شواہد دیکھنے کے بعد گھر لوٹ آیا تھا۔ اس وقت ہی اس کی حالت کچھ بدلی بدلی سی تھی اور میں اس کے اندر ایک انقلاب اور تغیر دیکھ رہا ہوں۔ اب وہ میری بہن خویلیہ اور ہمارا غلام لمیس طائف گئے ہیں اور طائف سے وہ یمن کی طرف نکل جائیں گے اور مجھے اُمید ہے کہ جب وہ یمن سے لوٹیں گے تو یمنوں کے تینوں کٹر قسم کے مسلمان بن چکے ہوں گے۔ لہذا ان کا استدبا کرنے کے لیے میں نے ایک تدبیر سوچی ہے اور یہ تدبیر میں تمہاری وساطت سے پوری کرنا چاہتا ہوں۔

عبیل بن جاضر نے خوش طبعی میں پوچھا: اے ابن ابی حقیق! کہو میں تمہارے

لیے کیا کر سکتا ہوں۔“

سلام بن ابی حقیق چند ساعتوں تک کچھ سوچتا رہا پھر ابنِ جاثر کو مخاطب کر کے اس نے کہا۔ ”اے جاثر کے بیٹے! اس سلسلے میں تم میری بہت مدد کر سکتے ہو۔ میں چاہتا ہوں کہ تم اپنے پانچ ساتھیوں کو لو اور مین روانہ ہو جاؤ اور راستے میں گھات لگا کر بیٹھ جاؤ جب میرا باپ، خولیبہ اور لمیس مین سے لوٹیں تو میرے باپ اور غلام لمیس کو تم لوگ قتل کر دینا اور میری بہن کو تم یہاں لے آنا اور اس حویلی میں جو تہ خانے ہیں۔ ان تہ خانوں میں سے ایک تہ خانے میں اسے بند کر دینا۔ اس پر کڑی نگرانی رکھنا اور کسی بھروسے کی عورت کو اس کی خدمت پر مقرر نہ کر دینا۔ اس طرح اس تہ خانے کے اندر میری بہن کو یہودیت کی ترغیب دلاتے رہو۔ اگر وہ مصائب سے پریشان ہو کر اور تہ خانے کی اذیت وہ زندگی سے گھبرا کر دوبارہ یہودیت اختیار کر لے تو تم اس سے شادی کر لینا اور اگر وہ سلام پر ہی کار بند رہے اور اپنے آبائی دین کو اختیار نہ کرے تو پھر اس کی موت تک اسے تہ خانے میں ہی پڑا رہنے دینا تاکہ ان ہی تہ خانوں کے اندر وہ سسک سسک اپنی جان دے دے۔ کسی سلسلے میں اس پر زبردستی یا زیادتی نہ کرنا۔ اب بولو اے ابنِ جاثر! تمہارا اس سلسلے میں کیا جواب ہے۔“

عبیل بن جاثر نے بلا توقف بولتے ہوئے کہا۔ ”میرا جواب یہ ہے کہ میں چند ہی دنوں تک اپنے کچھ بھروسے کے آدمیوں کے ساتھ مین کی طرف روانہ ہو جاؤں گا اور سارا کام تمہاری مرضی اور منشاء کے مطابق کرنے کے بعد اور خولیبہ کو اپنے ساتھ یہاں لا کر حویلی کے تہ خانے میں بند کر دوں گا۔ اگر اس نے یہودیت دوبارہ اختیار کر لی تو اس سے شادی کر لوں گا اور اگر وہ اپنے نئے دین پر ہی رہی تو حویلی کے تہ خانے میں ہی اس کا انجام ہو جائے گا۔“

سلام بن ابی حقیق نے مسکراتے ہوئے کہا۔ ”اے ابنِ جاثر! تم میری بات کو خوب سمجھے ہو۔ اب میرے لیے کھانے کا انتظام کراؤ کہ میں کھانا کھانے کے بعد ابھی اور اسی وقت یثرب کی طرف لوٹ جاؤں گا۔“

عبید بن جاثر فوراً اُٹھ کر اس کے کھانے کا انتظام کرنے لگا تھا جب کہ سلام بن ابی حقیق وہاں بیٹھ کر اس کا انتظار کرنے لگا تھا اور پھر وہاں کھانا کھانے اور تھوڑی دیر آرام کرنے کے بعد سلام بن ابی حقیق اپنا کام مکمل کرنے کے بعد اسی روز خیبر سے مدینہ کی طرف کوچ کر گیا تھا۔



مسلمانوں کی حالت مدینہ میں اب آہستہ آہستہ مستحکم ہونے لگی تھی۔ انہی دنوں ایسا ہوا کہ مدینہ میں خبریں پہنچیں کہ قریشیان مکہ کا ایک قافلہ ارضِ شام سے مکہ کی طرف جا رہا ہے اور ابوسفیان کی سرکردگی میں اس تجارتی قافلے کے چالیس کے قریب محافظ تھے۔

حضورؐ کو جب ارضِ شام سے تجارتی قافلے کے ساتھ ابوسفیان کے آنے کی خبر ملی تو آپؐ نے مسلمانوں کو اس قافلے کی طرف جانے کی ترغیب دلائی اور فرمایا۔ ”یہ قریش کا قافلہ ہے۔ اس میں ان کے مختلف قسم کے مال ہیں۔ پس ان کی طرف نکلو شاید اللہ تمہیں اس میں کچھ غنیمت دلا دے۔“

لوگوں نے آپؐ کی اس ترغیب کا اثر قبول کیا اور شام سے آنے والے قریش کے اس قافلے کی طرف جانے کے لیے نکل کھڑے ہوئے۔

دوسری طرف ابوسفیان جب اپنے قافلے کے ساتھ ارضِ حجاز سے قریب ہوا تو قافلے کی سلامتی کی خاطر لوگوں سے خبریں حاصل کرنے لگا۔ راستے میں ارضِ حجاز سے شام کی طرف جانے والا جو سوار بھی اسے ملتا۔ اس سے طرح طرح کے سوال کرتا۔ کیونکہ اس پر خوف طاری تھا کہ اس کے قافلے پر کہیں مسلمان حملہ آور نہ ہو جائیں۔ آخر شام کی طرف جانے والے کچھ سواروں نے ابوسفیان کو بتایا کہ حضورؐ نے اس کے قافلے کے لیے اپنے ساتھیوں کو نکلنے کی دعوت دی ہے۔

یہ خبر سنتے ہی ابوسفیان فکر مند ہوا اور اس نے اپنے قافلے میں سے ایک شخص ضمضم بن عمرو کو فوراً مکہ روانہ کر دیا۔ تاکہ وہاں جا کر وہ قریش کو خبر کرے کہ اپنے تجارتی قافلے کی

حفاظت کے لیے نکل کھڑے ہوں۔ کیوں کہ مسلمان اس تجارتی قافلے کے آٹے آنے والے ہیں۔
پس ضمضم بن عمرو ابوسفیان کا یہ پیغام لے کر تیزی سے مکہ کی طرف بڑھا۔

اس ضمضم بن عمرو کے مکہ میں داخل ہونے سے تین دن قبل مکہ میں ایک بہت بڑا
اور نہایت اہم واقعہ نمودار ہوا وہ یوں کہ حضورؐ کی پھوپھی عاتکہ نے اپنے بھائی عباس بن
عبدالمطلب کو اپنے ہاں بلایا۔ جب وہ اس کے ہاں آئے تو عاتکہ نے انہیں مخاطب
کر کے کہا۔ "اے میرے بھائی! میں نے گزشتہ رات ایک ہولناک خواب دیکھا ہے۔
اس خواب نے نہ صرف مجھے پریشان کر دیا ہے بلکہ مجھے خوف و خدشہ ہے کہ آپ کی قوم پر
میرے اس خواب کے سبب کوئی بڑی بُرائی اور مصیبت آنے والی ہے۔"

عباس نے پوچھا۔ "اے میری بہن! تم وہ خواب تو کہو۔ جس کے باعث تو
خوفزدہ اور اپنی قوم کی سلامتی سے متعلق بھی خوف رکھتی ہے۔ وہ خواب سننے کے
بعد ہی میں کچھ کہہ سکوں گا۔"

عاتکہ نے کہا۔ "میں آپ سے وہ خواب تو کہتی ہوں پر آپ میرے اس خواب
کو مخفی رکھیے گا۔"

عباس بولے۔ "تم وہ خواب تو کہو۔"

اس پر عاتکہ نے انہیں مخاطب کرتے ہوئے کہا۔ "اے میرے بھائی! میں
نے خواب میں ایک اونٹ سوار کو دیکھا جو وادی ابطح میں نمودار ہوا اور نہایت بلند
کوٹکتی اور خوفزدہ کر دینے والی آواز میں لوگوں کو مخاطب کر کے چلایا۔ اے بے وفادار!
اپنے پچھڑنے کی جگہوں کی طرف تین دن کے اندر جنگ کے لیے نکل چلو۔"

میں نے دیکھا لوگ اس سوار کے پاس جمع ہونے لگے تھے۔ پھر اس سوار نے
اپنے اونٹ کو بڑھایا اور حرم کعبہ میں نمودار ہوا اور ایک بار پھر اس نے ویسی ہی بلند
آواز میں لوگوں کو مخاطب کر کے کہا۔ "اے غدارو! اپنے پچھڑنے کی جگہوں کی جانب
تین روز کے اندر جنگ کے لیے نکل کھڑے ہو۔ پھر ایک دوسری جگہ وہ اپنے اونٹ
پر نمودار ہوا اور ایسے ہی الفاظ کہے۔ پھر اے میرے بھائی! ایسا ہوا کہ اس سوار نے

ایک چٹان لی اور اسے لڑھکا دیا۔ وہ لڑھکتی ہوئی ایک پہاڑ کے دامن میں پہنچی تو ٹکڑے ٹکڑے ہو گئی اور مکہ کے گھروں میں کوئی ایسا گھرا اور اعطوں میں کوئی ایسا احاطہ نہ رہا جس کے اندر اس چٹان کا ٹکڑا نہ گرا ہو۔ اے میرے بھائی! یہ ہے وہ خواب جو میں نے دیکھا اور جس کی وجہ سے میں خوفزدہ اور پریشان ہوں۔"

یہ خواب سننے کے بعد عباس نے اپنی بہن عائکہ کو مخاطب کر کے کہا: "اے میری بہن! دیکھ تو اس خواب کا کسی سے ذکر نہ کرنا۔"

پھر عباس وہاں سے اٹھ کر چلے گئے اور اپنے دوست ولید بن عتبہ کے ہاں گئے اور اس سے یہ خواب کہا اور ساتھ ہی اسے نصیحت بھی کی کہ اس خواب کو پوشیدہ رکھنا۔ لیکن ولید بن عتبہ نے ایسا نہ کیا۔ یہ خواب اس نے اپنے باپ عتبہ سے کہہ دیا پھر ایک زبان سے دوسری زبان یہاں تک کہ یہ بات مکہ میں پھیل گئی اور قریش کے اندر جا بجا اس خواب کے متعلق چرچے ہونے لگے تھے۔

دوسرے روز صبح ہی صبح عباس بیت اللہ کا طواف کرنے گئے تو انہوں نے دیکھا وہاں ابو جہل بن ہشام قریش کے ایک مجمع کے اندر بیٹھا ہوا تھا اور ان کی بہن عائکہ کے خواب کے متعلق گفتگو ہو رہی تھی۔

جب ابو جہل نے عباس کو دیکھا تو انہیں مخاطب کر کے کہا: "اے ابو الفضل! طواف کے بعد ذرا فارغ ہو کر ہمارے پاس آنا۔"

عباس بن عبدالمطلب بیت اللہ کے طواف کے بعد ابو جہل کے پاس جا کر بیٹھ گئے۔ چند ساعتوں تک ابو جہل غور سے عباس بن عبدالمطلب کی طرف دیکھتا رہا۔ پھر انہیں مخاطب کر کے پوچھا: "اے بنی عبدالمطلب! تم میں یہ نئی تنبیہ کب سے پیدا ہو گئی ہے؟"

عباس نے حیرت و تعجب میں پوچھا: "کیا بات ہو گئی ہے؟"

ابو جہل اپنی آواز میں زور پیدا کرتے ہوئے بولا: "میرا مطلب اس خواب سے ہے جو تمہاری بہن عائکہ نے دیکھا ہے۔ جب کہ اس خواب کے چرچے تو اب مکہ کی گلی

کوچوں میں ہونے لگے ہیں۔"

عباس نے لائق کا اظہار کرتے ہوئے پوچھا۔ آخر میری بہن عاتکہ نے کیا دیکھا؟
ابو جہل نے اس پر جمل کر کہا۔ اے بنی عبدالمطلب! کیا تم لوگوں کے لیے یہی
کافی نہ تھا کہ تم میں سے مردوں نے نبوت کا دعویٰ کیا تھا اور اب تو تمہاری عورتیں بھی نبوت
کا دعویٰ کرنے لگی ہیں اور اب لوگ مکہ کے گھروں میں اسی موضوع سے متعلق زیادہ گفتگو
کرتے ہیں۔

اے بنی عبدالمطلب! تمہاری بہن عاتکہ نے تو دعویٰ کیا ہے کہ اسے خواب میں
تین دن کے اندر اندر جنگ کے لیے نکل کھڑے ہونے کو کہا گیا ہے۔ اب ہم ان تین
دنوں کا انتظار کریں گے جن کی نشاندہی تمہاری بہن نے کی ہے اور اگر تین دن بخیریت
گزر گئے اور یہ بات سچ نہ ہوئی جس کا عاتکہ نے چرچا کر رکھا ہے تو پھر ہم تم لوگوں سے متعلق
ایک نوٹہ لکھیں گے اور اس نوٹے میں یہ تحریر کرائیں گے کہ تم لوگ حرم والوں میں
سب سے زیادہ جھوٹے خاندان والے ہو۔"

عباس بن عبدالمطلب نے ابو جہل کی اس گفتگو کا کوئی جواب نہ دیا اور اٹھ کر
اپنے گھر کی طرف چلے گئے تھے۔

جب شام ہوئی تو ابو جہل نے جو گفتگو عباس بن عبدالمطلب کے ساتھ کی تھی
اس کا چرچا ہو گیا۔ لہذا بنی عبدالمطلب کی عورتیں عباس بن عبدالمطلب کے پاس
آئیں اور شکوہ و گلہ کرنے کے انداز میں انہوں نے کہا۔ "اے عباس! وہ بدکار،
نجیث ابو جہل بنی عبدالمطلب کے مردوں پر نکتہ چینی کرتے کرتے عورتوں تک پہنچ
گیا اور تم سنتے رہے اور جو کچھ تم نے سنا اس سے تمہیں کچھ بھی غیرت نہ آئی اور ابو جہل
کو کوئی جواب نہ دیا۔"

اس پر عباس بن عبدالمطلب نے ان سب عورتوں کو مخاطب کر کے کہا۔ واللہ!
یہ درست ہے کہ میں نے اسے کوئی تفصیل سے جواب نہیں دیا۔ پر اللہ کی قسم، اگر پھر
اس نے ایسی گفتگو کی تو ضرور اس سے تعارض کروں گا۔ اس پر عورتیں مطمئن ہو کر اپنے

گھروں کو چلی گئیں۔

ابو جہل نے جو بیہودہ گفتگو عباس بن عبدالمطلب کے ساتھ کی تھی اس کی وجہ سے دو دن انہوں نے بڑے کرب میں گزارے۔ تیسرے روز وہ غھٹتے میں بھرے ہوئے اس نیت سے اپنے گھر سے نکلے کہ اس موضوع پر ابو جہل سے گفتگو کر کے اس تہنیت کی جا سکے۔ عباس جب بیت اللہ کی طرف گئے تو انہوں نے دیکھا کہ اس وقت وہ بلا تپلا مگر تیز مزاج تیز نظر اور تیز زبان والا ابو جہل بیت اللہ سے نکل رہا تھا۔

عباس گزشتہ موضوع کے سلسلے میں اسے صلواتیں سنانے ہی والے تھے کہ اسی وقت تجارتی قافلے کے سالار ابو سفیان نے جس ضمنی بن عمرو کو قریش کی طرف یہ پیغام دے کر بھیجا تھا کہ ان کے تجارتی قافلے کو مسلمانوں کی طرف سے خطرہ اور خدشہ ہے۔ وہی ضمنی بن عمرو وہاں نمودار ہوا۔ وہ اس حالت میں تھا کہ اپنے اونٹ کی ناک اس نے کاٹ دی تھی۔ کجاوہ الٹ دیا تھا۔ اپنا گروہ پھاڑ پھیا تھا اور زور زور سے چلانے لگا تھا۔

اے گروہ قریش! تمہارے سامان والے اونٹ، تمہارے سامان والے اونٹ، سنو محمد (صلی اللہ علیہ وسلم) اور ان کے ساتھی گھات میں بیٹھے ہیں۔ اپنا وہ مال بچاؤ جو ابو سفیان کے ساتھ ہے۔

اے گروہ قریش! میں نہیں سمجھتا کہ تم لوگ اپنے اس سامان کو پاسکو۔ فریاد، فریاد۔

یہ واقعہ رونما ہونے کے بعد عباس ابو جہل سے بات کرنا بھول گئے۔ اب ہر طرف ایک شور مچ گیا اور مسلمانوں کا مقابلہ کرنے کے لیے لوگ بڑی سرعت کے ساتھ تیار ہونے لگے۔ بہر حال ابو جہل نے ایک لشکر تیار کر لیا تاکہ مسلمانوں کی سرکوبی کی جاسکے۔

مکہ کے بڑے سرداروں میں ڈونے اپنے آپ کو اس جنگ سے بچانے کی کوشش کی۔ ایک ابولہب جو اپنی کوشش میں کامیاب رہا اور دوسرا امیہ بن خلف جو اپنی اس کوشش میں ناکام رہا۔ ابولہب نے ایک شخص عاص بن ہشام سے چار ہزار کی ایک

رقم یعنی بھی جو اس نے اسے قرض دے رکھی تھی۔ پس ابو لہب نے اس سے کہا کہ اگر اس کی جگہ وہ جنگ میں شہرت کرے تو اس کی چار ہزار کی قرضے کی رقم معاف کر دی جائیگی۔ عاص بن ہشام اس کے لیے تیار ہو گیا اور یوں ابو لہب نے اس جنگ سے اپنے آپ کو بچا لیا۔

جس وقت قریش کا لشکر کوچ کرنے والا تھا۔ اس سے تھوڑی دیر قبل دوسرا سردار ابی بن خلف اپنے خاندان والوں کے ساتھ بیت اللہ میں جا کر بیٹھ گیا۔ جب قریش کے دیگر سرداروں کو اس کی خبر ملی تو قریش کے سردار عقبہ بن ابی معیط اس حالت میں ابی بن خلف کے پاس آیا کہ اس کے ہاتھ میں سلگتی ہوئی آگ کی ایک انگلیٹھی تھی۔ وہ انگلیٹھی اس نے ابی بن خلف کے سامنے رکھی اور اسے مخاطب کر کے کہا۔

”اے ابو علی تم یہاں بیٹھ کر آگ جلاتے رہو۔ کیوں کہ تم عورتوں میں سے ہو۔ اسی لیے جنگ میں حصہ نہیں لے رہے۔“ اس پر ابی بن خلف اپنی جگہ سے اٹھ کھڑا ہوا اور عقبہ بن معیط کو مخاطب کر کے کہا۔ ”اے ابن معیط! بڑا ہوتیرا اور تیری انگلیٹھی کا اب تو مجھے جنگ میں حصہ لینا ہی ہوگا۔ اس طرح وہ بھی لشکر میں شامل ہو گیا۔“



سماک بھاگتا ہوا گھر میں داخل ہوا۔ اسے اس حالت میں دیکھ کر ربطہ پریشانی کے عالم میں ایک کمرے سے بھاگتی ہوئی نکلی اور فکر مندی میں اس نے پوچھا۔ ”آپ بھاگتے ہوئے کیوں آئے ہیں۔ خیریت تو ہے؟“

سماک نے جلدی جلدی کہا۔ ”اہل مکہ کا ایک لشکر اپنے قافلے کی حفاظت میں مکہ سے نکل کھڑا ہوا ہے۔ اس لشکر سے مسلمانوں کو خطرہ لاحق ہو سکتا ہے۔ لہذا حضور نبی کریم صلی اللہ علیہ وسلم ایک لشکر کے ساتھ تھوڑی دیر تک یہاں سے کوچ کرنے والے ہیں۔ میں جلدی جلدی تیار ہوتا ہوں۔ حویلی سے باہر قطبہ بن عامر اور زید بن عامر دونوں بھائی میرے منتظر کھڑے ہیں۔“

ربطہ نے حیرت کا اظہار کرتے ہوئے پوچھا۔ ”آپ نے تو مجھے بتا رکھا تھا کہ قطبہ

بن عامر کا کوئی بھائی ہی نہیں ہے۔“

سماکؓ نے مسکراتے ہوئے کہا۔ ”نہیں اس کا بھائی تو ہے جس کا نام یزید بن عامر ہے لیکن دورِ جاہلیت میں دونوں بھائیوں کے درمیان ایسی ناراضگی اور حقیقت پسندی تھی کہ قطبہ اپنے آپ کو اپنے ماں باپ کا اکلوتا بیٹا ہی بتایا کرتا تھا۔ اسلام قبول کرنے کے بعد دونوں بھائیوں میں ایسا اتفاق و اتحاد ہوا ہے کہ ایک دوسرے سے علیحدہ ہی نہیں ہوتے۔“

پھر سماکؓ جلدی جلدی اپنا جنگی لباس پہن کر تیار ہونے لگا اور اس کام میں بیٹھ اس کی مدد کرنے لگی تھی۔ جب وہ تیار ہو کر اپنے مکان سے نکلا تو اس نے دیکھا وہاں قطبہ بن عامر اور اس کے بھائی یزید بن عامر کے ساتھ ان کے بچپن کا دوست خبیب بن لیث تھا جو صلح تھا۔ اسے دیکھتے ہوئے سماکؓ نے خوشی کے اظہار میں پوچھا۔ ”کیا تم بھی اس جنگ میں شامل ہو گے؟“

خبیب بن لیث بولا اور کہا۔ ”گوئیں نے ابھی اسلام قبول نہیں کیا لیکن میں تم لوگوں سے جدا کیسے رہ سکتا ہوں۔“

ابن لیث کے اس جواب پر ان تینوں کے چہرے مسکرا اٹھے تھے۔ پھر وہ وہاں سے روانہ ہو گئے تھے۔



حضور نبی کریم صلی اللہ علیہ وسلم اپنے لشکر کے ساتھ مدینہ سے روانہ ہوئے، تو دشمن پر نگاہ رکھنے اور اس کی خبریں حاصل کرنے کے لیے دو اشخاص بیس اور عدی کو جاسوس اور ناظر بنا کر اپنے آگے روانہ کیا۔ اس دوران ابوسفیان اپنے تجارتی کاروان کے ساتھ بڑی تیزی کے ساتھ بدر کی طرف چلا گیا۔ اور وہاں خیمہ زن ہوا۔

دونوں مسلمان جاسوس بھی اس سے متعلق خبریں حاصل کرنے کے لیے وہاں پہنچ گئے۔ جس چشمے کے قریب ابوسفیان اپنے کاروان کے ساتھ خیمہ زن تھا۔ اس چشمے سے ان دونوں مسلمان جاسوسوں نے اپنے مشکیزے بھرنے کے علاوہ وہاں سے ضروری

معلومات بھی حاصل کیں اور واپس لوٹ گئے۔

ابوسفیان کے ایک ساتھی مجدی نے ان دونوں جاسوسوں کو دیکھ لیا۔ وہ بھاگا بھاگا ابوسفیان کے پاس آیا۔ وہ کچھ کہنا ہی چاہتا تھا کہ ابوسفیان جو اپنے قافلے سے متعلق بہت زیادہ فکرمند تھا اس نے پوچھ لیا۔ اے مجدی بن عمرو! تو نے یہاں کوئی خلاف معمول بات تو نہیں دیکھی؟

مجدی کہنے لگا۔ میں نے دو ایسے سواروں کو دیکھا ہے جو اپنے اونٹ کو ایک ٹیلے کی اوٹ میں بٹھا کر اس طرف آئے اور پانی اپنے مشکیزوں میں بھر کر پھر چلے گئے۔ ابوسفیان نے فکرمندی کا اظہار کرتے ہوئے کہا۔ چلو مجھے اس ٹیلے کے پاس لے چلو۔ جس کی اوٹ میں اپنا اونٹ بٹھا کر وہ پانی پینے آئے تھے۔

مجدی بن عمرو ابوسفیان کو اس ٹیلے کی طرف لے گیا اور وہاں ان دونوں نے دیکھا کہ ریت پر اونٹ کے بیٹھنے کے نشانات کے علاوہ اونٹ کی مینگنیاں بھی تھیں۔ ابوسفیان نے ان مینگنیوں کو لے کر جب توڑا تو ان کے اندر سے کھجوریں کی گٹھلیاں نکلیں۔

اس پر ابوسفیان نے چلاتے ہوئے کہا۔ واللہ! یہ مینگنیاں بتاتی ہیں کہ یہ اس اونٹ کی ہیں جو شرب کا چارہ کھانے والا ہے۔ لہذا یہ ضرور مسلمانوں کے جاسوس تھے۔ اس کے بعد ابوسفیان نے فوراً اپنے کاروان کو وہاں سے کوچ کرنے کا حکم دیا اور بدر کے میدان کو بائیں ہاتھ چھوڑ کر ساحل سمندر کے ساتھ ساتھ بڑی تیزی سے مکہ کی طرف بڑھا تھا۔

○

ابو جہل کی سرکردگی میں اہل مکہ کا لشکر جب الحنفہ پہنچا تو یہاں پر جہیم بن الصلت بن مخزوم بن المطلب نے اپنے لشکر کے سرداروں کو مخاطب کر کے کہا۔ اے رؤیسان قریش! گزشتہ شب میں نے ایک خواب دیکھا۔ میں نے دیکھا ایک گھوڑ سوار آیا اور کھڑا ہو گیا۔ اس کے ساتھ اس کا ایک اونٹ بھی تھا۔ بھراس

سوار نے پکارتے ہوئے کہا۔ عقبہ بن ربیعہ، شیبہ بن ربیعہ، ابوالحکم بن ہشام امیر بن خلف۔ غرض اس نے اور بہت سے نام پکارے اور کہا۔ یہ سب مارے گئے۔ پھر میں نے دیکھا۔ اپنے اُونٹ کے سینے پر ایک طرب لگا کر اسے اس نے ہمارے لشکر میں چھوڑ دیا اور ہمارے لشکر کا کوئی خیمہ ایسا نہ رہا جسے اس نے خون سے تر نہ کر دیا ہو۔

یہ خواب سن کر ابو جہل نے طنز اور ٹھٹھہ کرتے ہوئے کہا۔ لو نبی عبدالمطلب میں ایک اور نبی اُٹھ کھڑا ہوا۔ مسلمانوں کے ساتھ جب مقابلہ ہوگا تو دیکھیں گے کون مقتول ہے۔

ابوسفیان کو جب خبر ہوئی کہ ان کا لشکر ابو جہل کی سرکردگی میں مکہ سے نکل کر بدر کے ان میدانوں کا رخ کر رہا ہے۔ جہاں اس نے اپنے تجارتی کارواں کے ساتھ پڑاؤ کر رکھا تھا تو اس نے ایک تیز رفتار قاصد کو لشکر کی طرف یہ کہہ کر بھیجا یا۔ کہ اپنے تجارتی قافلے کو مسلمانوں سے مکمل طور پر بچالیا گیا ہے اور مکہ سے لشکر کے نکلنے کا مقصد چونکہ صرف اپنے تجارتی کارواں کی حفاظت کرنا تھا۔ لہذا اب لشکر کو واپس مکہ لوٹ جانا چاہیے۔

بنی زہرہ کے سردار احنس بن شریق نے ابوسفیان کے اس پیغام کی تائید اور لوگوں کو واپس جانے کا مشورہ دیا۔ لیکن ابو جہل نے اس کی بات نہ مانی اور لشکر میں شامل لوگوں کو مخاطب کر کے اس نے کہا۔

”واللہ! جب تک ہم بدر نہ پہنچ جائیں مکہ کی طرف نہ لوٹیں گے۔ وہاں ہم تین دن تک قیام کریں گے۔ کاٹنے کے قابل جانوروں کو کاٹیں گے۔ کھانا کھائیں گے۔ شراب پیئیں گے۔ گلنے والیاں ہمارے سامنے گائیں گی۔ یوں عرب میں ہماری شہرت ہوگی۔“

ہمارے بدر کی طرف جانے اور وہاں باہم اتفاق کے ساتھ اکٹھے ہونے کی خبریں حجاز کی ساری سرزمین میں پھیلیں گی۔ یوں ان سرزمینوں کے اندر ہمارا عیب

دوب چھا جائے گا۔ اس لیے ہمیں بدر کی طرف ضرور جانا چاہیے۔
 بنی زہرہ کے سردار احنس بن شریق نے ابو جہل کی اس گفتگو سے اتفاق نہ کیا اور
 وہ بنی زہرہ کو لے کر مکہ کو لوٹ گیا تھا۔

ابو جہل اپنی ہٹ دھرمی پر قائم رہا۔ اس نے احنس اور بنی زہرہ کے واپس
 چلے جانے کو کوئی اہمیت نہ دی اور شکر کو لے کر وہ بدر کی طرف کوچ کر گیا تھا۔





اپنے لشکر کے ساتھ مدینہ سے نکلنے کے بعد حضور نبی کریم صلی اللہ علیہ وسلم جب حرا الوبرہ کے مقام پر آئے تو سماک اور قطبہ کا دوست خبیب بن لیسان حضور کی خدمت میں حاضر ہوا۔ سماک اور قطبہ بھی اس کے ساتھ تھے۔

خبیب بن لیسان نے حضور کو مخاطب کرتے ہوئے کہا: "میں اس لیے حاضر ہوا ہوں کہ آپ کی پیروی کروں اور آپ کے ساتھ اپنی جان دے دوں۔" حضور نے غور سے ابن لیسان کی طرف دیکھتے ہوئے پوچھا: "اے ابن لیسان! کیا اللہ اور اس کے رسول پر تیرا ایمان ہے؟"

جواب میں خبیب بن لیسان نے کہا: "جی نہیں۔" حضور نے فرمایا: "پھر واپس چلا جا۔ اس لیے کہ ہم کسی مشرک سے مدونہ لیں گے۔" حضور کا یہ جواب سن کر خبیب بن لیسان پیچھے ہٹ گیا تھا۔ جب شکر الشجرہ کے مقام پر پہنچا تو خبیب بن لیسان نے حضور کی خدمت میں حاضر ہو کر پہلے جیسی التماس کی۔

اس پر حضور نے پھر پوچھا: "کیا تو اللہ اور اس کے رسول پر ایمان رکھتا ہے؟" جواب دیا: "نہیں۔"

حضور نے فرمایا: "پھر لوٹ جا۔ ہم کسی مشرک سے مدونہ لیں گے۔ پس خبیب

بن لیسات وہاں سے ہٹ گیا۔

تیسری بار نبیب بن لیسات اس وقت حضورؐ کی خدمت میں حاضر ہوا جس وقت لشکر البعیداء کے مقام پر تھا اور آپؐ کا ساتھ دینے کی اجازت طلب کی۔ آپؐ نے پھر پوچھا۔ "کیا تیرا اللہ اور اس کے رسولؐ پر ایمان ہے؟" اس بار نبیب بن لیسات نے چھاتی تان کر جواب دیا۔ "جی ہاں، میں ایمان لاچکا ہوں۔" تب آپؐ نے نوشی کا اظہار کرتے ہوئے فرمایا "اچھا پھر ہمارے ساتھ چلو۔"

بہر حال حضورؐ اپنے لشکر کے ساتھ بڑی سرعت کے ساتھ بدر کے پانی کے چشموں کی طرف بڑھے اور پھر بدر سے قریب تر ہو کر آپؐ نے اپنے لشکر کے ساتھ ایک جگہ نزول فرمایا۔ یہاں بنی سلمہ کا ایک شخص انجباب بن المنذر حضورؐ کی خدمت میں حاضر ہوا اور عرض کی۔ "یا رسول اللہ صلی اللہ علیہ وسلم! جس جگہ آپؐ نے نزول فرمایا ہے۔ کیا یہ نزول اللہ کے حکم کے مطابق ہے اور ہمارے لیے اس میں تبدیلی کا کوئی اختیار اور گنجائش نہیں ہے؟"

اس پر حضورؐ نے ابن المنذر کو مخاطب کر کے فرمایا۔ "نہیں بلکہ یہ ایک سائے اور جنگی تدبیر ہے۔"

اس پر ابن المنذر نے اپنی رائے پیش کرتے ہوئے کہا۔ "یا رسول اللہ! اگر یہ معاملہ ہے تو پھر یہ مقام جنگی نقطہ نظر سے کوئی اچھی جگہ نہیں۔ آپؐ آگے تشریف لے چلیے۔ ہم بدر کے چشے کے پاس اتریں گے اور وہاں ایک حوض بنا کر اسے پانی سے بھر لیں گے تاکہ جنگ کے دوران ہمیں وافر مقدار میں پانی میسر ہو۔"

حضورؐ نے ابن المنذر کی اس تجویز کو پسند فرمایا اور اپنے لشکر کے ساتھ آپؐ آگے بڑھے۔ اتنی دیر تک قریش بھی اپنے لشکر کے ساتھ میدان بدر کے ایک طرف اتر چکے تھے۔

حضورؐ نے ان کے سامنے اپنے لشکر کے ساتھ نزول فرمایا اور اپنے استعمال کے لیے حوض اور برتن پانی سے بھر لیے۔ اس طرح دونوں عساکر نے ایک دوسرے کے

نزول کیا تھا۔

○

ابی حقیق، خویلیہ اور لمیس طائف سے کوچ کرنے کے بعد مین کی طرف بڑھے اور جرش کے مقام پر یغوث دیوتا کے معبد کے سامنے انہوں نے نزول کیا! انہوں نے دیکھا یغوث دیوتا کے معبد کی جو عمارت تھی وہ کافی وسیع اور بڑی تھی۔ عمارت کے سامنے والے اور بالائی حصے میں یغوث دیوتا کا شیر کی شکل و صورت کا ایک بہت بڑا بت رکھا تھا۔ لوگوں کا وہاں ایک ہجوم تھا وہ وہاں آ جا رہے تھے۔ معبد سے باہر ٹھنڈے اور مٹیھے پانی کا ایک چشمہ تھا جس کے اطراف میں کھجوریں اور دیگر پھل وارد رخت تھے۔ ابی حقیق، خویلیہ اور لمیس اسی چشمے کے پاس ہی اُڑھے تھے۔

پانی کے اس ٹھنڈے اور مٹیھے چشمے پر ابی حقیق، خویلیہ اور لمیس نے پہلے ہاتھ منہ دھوئے پھر وہ چشمے کے قریب ہی کھجوروں کے جھنڈے تلے بیٹھے ایک شخص کے پاس آئے۔ ابی حقیق اس شخص کے سامنے بیٹھ گیا۔ جب کہ خویلیہ اپنے باپ کی پشت پر اور لمیس ابی حقیق کے پہلو میں بیٹھ گیا تھا۔

ابی حقیق نے اس شخص سے پہلے اپنا تعارف کرایا۔ شرب سے نکل کر سفر پر روانہ ہونے کا مدعا بیان کیا۔ پھر اس شخص کو مخاطب کر کے اس نے پوچھا۔ "اے عزیز! کیا مجھے کوئی ایسا شخص مل سکتا ہے جو مجھے سچائی اور حقیقت کے ساتھ مین کے بادشاہ ربیعہ بن نصر کے حالات سنائے۔ کیونکہ مکہ شہر میں مجھے خبر ملی تھی کہ مین کے ایک بادشاہ ربیعہ بن نصر نے مکہ میں مبعوث ہونے والے ایک رسول سے متعلق ایک خواب دیکھا تھا۔ بس میں اسی خواب کی حقیقت جاننے کے لیے اس طرف آیا ہوں۔"

ابی حقیق کی گفتگو میں کہ وہ شخص کچھ دیر تک سوچتا رہا پھر بولا اور کہا۔ "اے اجنبی! حاکم مین ربیعہ بن نصر سے متعلق جس خواب کا تو ذکر کرتا ہے اس کی تفصیل تو میں بھی تمہیں بتا سکتا ہوں۔ میرا نام قیس ہے اور میں یغوث دیوتا کے اس معبد کا

ایک خدمت گار ہوں۔ تاہم اس خواب کی تفصیل اور اس جیسے اور اس سے نسبت رکھنے والے حالات و واقعات تمہیں صعب بن انمار مجھ سے بھی بہتر طور پر اور سچائی و حقیقت کے ساتھ بتا سکتا ہے۔

یہ صعب بن انمار بنیادی طور پر ایک عمدہ کاہن ہے لیکن اس کے ساتھ ساتھ وہ ایک بہترین داستان گو بھی ہے۔ تھوڑی دیر قبل تک وہ یہیں میرے پاس ہی بیٹھا ہوا تھا۔ پر ابھی ابھی اُٹھ کر اپنے ایک پارسی دوست کے ساتھ معبد کے اندر گیا ہے۔ معبد سے نکل کر وہ اپنے دوست کے ساتھ سیدھا یہاں آئے گا۔ پھر میں اس سے کہوں گا کہ تمہیں اس واقعہ کی تفصیل بتائے جس کے لیے تم یوں سرگرداں ہو اور مجھے اُمید ہے کہ جن واقعات کی جستجو میں تم نے یثرب سے یہاں تک کا سفر کیا ہے ان میں وہ تمہارا اطمینان کر دے گا۔

قیس کی اس گفتگو کا ابی حقیق نے کوئی جواب نہ دیا اور خاموش رہ کر وہ اس کاہن اور داستان گو کا انتظار کرنے لگا تھا۔ تھوڑی دیر بعد معبد کی طرف سے دو آدمی آتے دکھائی دیے اور ان دونوں کی طرف اشارہ کر کے قیس نے ابی حقیق کو مخاطب کر کے کہا۔ "اے یثرب سے آنے والو! ادھر معبد کی طرف دیکھو وہ جو دو ڈھلی ہوئی عمر کے شخصائیں اس طرف آ رہے ہیں۔ ان میں سے جو شخص سُرخ واڑھی والا ہے۔ وہ کاہن اور داستان گو صعب بن انمار ہے اور اس کے ساتھ جو سفید واڑھی والا ہے وہ اس کا پارسی دوست سائب بن مالک ہے۔"

جب وہ دونوں قریب آئے اور قیس کے پاس بیٹھ گئے تب قیس نے ان دونوں کا تعارف ابی حقیق سے کرایا اور ان دونوں کے سامنے اس کے یثرب سے وہاں آنے کی وجہ بھی بیان کی۔ اس پر وہ کاہن اور داستان گو صعب بن انمار تھوڑی دیر کے لیے سوچتا رہا پھر اس نے بولتے ہوئے کہا۔

"اے ابی حقیق! جس کام کے لیے تو یہاں آیا ہے اس میں تیری مدد میں ضرور کروں گا۔ تو یمن کے حاکم ربیعہ بن نصر کے خواب سے متعلق معلومات حاصل کرنا چاہتا

ہے اور میں تجھے ربیعہ بن نصر کے اس خواب سے متعلق پوری تفصیل کے ساتھ بتاتا ہوں۔
پس اے ابی حقیق! اپنے ساتھیوں کے ساتھ مجھے غور سے سنو۔

”یمن کے بادشاہ ربیعہ بن نصر نے ایک خواب دیکھا اور یہ خواب ایسا ہولناک اور
ڈراؤنا تھا کہ ربیعہ بن نصر یہ خواب دیکھ کر خوفزدہ ہو گیا۔ پس وہ اپنے اس خواب کی تعبیر
جاننے کے لیے بڑا بے چین ہوا۔ آخر اس نے یمن کے کامنوں، ساحروں، فال گوئوں اور
نجومیوں کو طلب کیا اور انہیں مخاطب کر کے اس نے کہا۔ میں نے ایک خواب دیکھا ہے
جس نے مجھے بے حد خوفزدہ کر کے رکھ دیا ہے۔ یہ خواب دیکھنے کے بعد میں ایسا ڈرا
ہوں کہ ایسی حالت میری پہلے کبھی نہ ہوئی تھی۔ لہذا تم لوگ مجھے اس خواب کی تفصیل
کے علاوہ اس کی تعبیر بھی کہو۔“

وہ جو کاہن، نجومی، پیش گو، ساحر اور فال گو یمن کے بادشاہ ربیعہ بن نصر کے
سامنے پیش ہوئے تھے۔ انہوں نے بادشاہ سے کہا۔ ”اے بادشاہ! پہلے آپ ہم پر
اپنا خواب تو کہیں اس کے بعد ہی اس خواب کی کوئی تعبیر ہم بتا سکیں گے۔“
اس پر ربیعہ بن نصر نے تفکرات کا اظہار کرتے ہوئے کہا۔ اگر میں نے تم لوگوں
سے اپنا خواب کہہ دیا تو اس سے متعلق میں تم لوگوں کی بتائی ہوئی تعبیر سے مطمئن نہ ہو سکوں
گا۔ کیونکہ ایسے خواب کی تعبیر وہی شخص بہتر طور پر بتا سکتا ہے۔ جو وہ اہل خواب خود
نخود جان لے جو میں نے دیکھا ہے اور جس نے مجھے فکر مند کر دیا ہے۔“

بادشاہ کی یہ گفتگو سن کر ایک کاہن نے کہا۔ ”اگر بادشاہ کی یہی خواہش ہے کہ
تعبیر بتانے والا بادشاہ کے دیکھی جانے والی خواب کی حقیقت بھی بیان کرے تو پھر
ایسا کام صرف دو آدمی ہی کر سکتے ہیں اور ان دو میں سے ایک تو ربیعہ بن ربیعہ
اور دوسرا صعوب بن یشر ہے۔ اس کاہن کی یہ گفتگو سن کر بادشاہ نے گفتگو میں
گہری دل چسپی لیتے ہوئے پوچھا۔

”یہ دونوں کون ہیں اور کہاں ہوتے ہیں؟“

اس پر اس کاہن نے کہا۔ ”اے بادشاہ! ان میں سے جو ربیعہ بن ربیعہ ہے

اس کا تعلق بنی مازن سے ہے۔ اور لوگوں کے اندر یہ شخص سطح کے نام سے مشہور ہے۔
 صعوب بن یشر کا تعلق بنی خثعم سے ہے اور لوگوں میں یہ شوق کے نام سے مشہور ہے۔
 اور اسے بادشاہ! میں خیال کرتا ہوں کہ اس وقت روئے زمین پر ان دونوں جیسا کوئی
 کاہن، ساحر اور نجومی نہ ہوگا۔ لہذا ان دونوں کو بلا یا جائے اور مجھے امید قوی ہے کہ
 وہ دونوں نہ صرف آپ کے خواب کی تعبیر بیان کریں گے بلکہ آپ سے آپ کا دیکھا ہوا خواب
 بھی کہہ دیں گے۔ جس نے آپ کو پریشان اور فکر مند کر رکھا ہے۔“

اس کاہن کی یہ گفتگو سن کر بادشاہ خوش ہوا اس نے سطح اور شوق کو بلانے کا حکم دیا
 اور ساتھ ہی یہ تاکید بھی کر دی کہ ان دونوں کو باری باری اس کے سامنے پیش کیا جائے تاکہ
 وہ یہ بھی جان سکے کہ خواب سے متعلق ان دونوں کے خیالات اور تعبیر کس حد تک آپس
 میں ملتی ہے۔“

یہاں تک کہنے کے بعد صعوب بن اتمار نام کا وہ کاہن اور داستان گو فریاد م
 لینے کو رکا پھرانی حقیق کی طرف دیکھتے ہوئے اور اپنا سلسلہ کلام جاری رکھتے ہوئے
 وہ پھر کہہ رہا تھا۔

”اے یثرب سے آنے والو! سنو، پہلے سطح کو بادشاہ کے سامنے پیش کیا گیا
 سطح کو مخاطب کر کے بادشاہ نے کہا۔ ”میں نے ایک خواب دیکھا ہے جس نے مجھے
 خوفزدہ کر دیا ہے۔ تم مجھے پہلے وہ خواب بتاؤ جو میں لکھ دیکھا ہے۔ پھر اس کے
 بعد اس کی تعبیر کہنا اور اگر تم نے میرا خواب صحیح بتا دیا تو میں جانوں گا اس کی تعبیر بھی
 تم درست کہو گے۔“

ربیعہ بن نصر کی اس گفتگو پر سطح نام کا وہ کاہن کچھ دیر تک گہرے تفکرات
 میں ڈوبا رہا۔ پھر اس کاہن نے یمن کے اس بادشاہ ربیعہ بن نصر کو مخاطب کرتے ہوئے
 صاف اور گونجدار آواز میں کہا۔

”اے بادشاہ! خواب میں تُو نے ایک خرارہ دیکھا۔ جو اندھیرے سے نکلا۔
 پھر نشیبی زمین میں گرا اور وہاں اس نشیب میں وہ خرارہ ہرزی حیات اور جاندار

شے کو کھا گیا۔

سیطیح کے یہ الفاظ سن کر بادشاہ خوشی میں اپنی جگہ پر اچھل پڑا اور کہا۔ اے سیطیح! تو نے واقعی کمال کر دکھایا۔ تو نے میرا خواب تو صحیح بتا دیا ہے۔ اب ذرا اس کی تعبیر بھی کہہ۔

سیطیح چند ثانیوں تک کچھ سوچتا رہا پھر وہ بولا اور کہنے لگا۔ اے بادشاہ! قسم خداوند کی جو خالق کائنات ہے جو دلوں کے بھید جانتا ہے اور اپنے بندوں کو نیکی بدی کا الہام کرنے والا ہے۔ تمہاری اس سرزمین پر حبشی نازل ہوں گے اور مقامات ابن اور جرش کے درمیان سارے علاقوں کے مالک بن جائیں گے۔ سیطیح کی یہ گفتگو سن کر بادشاہ نے کہا۔ اے سیطیح! تیرے بلب کی قسم! یہ تو ہمارے لیے موجب غیظ و غضب اور باعث درد و الم ہے۔

اور اے سیطیح! یہ جو کچھ تم نے کہا ہے۔ آخر یہ کب تک ہونے والا ہے۔ کیا ایسا میرے زمانے ہی میں ہونے والا ہے یا میرے بعد ایسا ہوگا۔ سیطیح نے کہا۔ اے بادشاہ! ایسا تیرے زمانے میں نہ ہوگا بلکہ میرے زمانے کے ساٹھ ستر سال گزرنے کے بعد ایسا ہوگا۔

اس بار بادشاہ نے فکر مند لہجے میں پوچھا۔ کیا ہمازی سرزمین میں نازل ہونے والے ان حبشیوں کی حکومت ختم ہو جائے گی یا ہمیشہ رہے گی۔

سیطیح نے جواب دیا۔ نہیں حبشیوں کی حکومت ہمیشہ کے لیے نہیں بلکہ مشکل ساٹھ یا ستر سال رہے گی پھر ختم ہو جائے گی۔ اس لیے کہ وہ مارے جائیں گے اور اس سرزمین سے نکال دیئے جائیں گے۔

بادشاہ نے پھر بے چینی میں پوچھا۔ ان حبشیوں کا قتل اور خروج کس کے ہاتھوں ہوگا۔

سیطیح نے پھر تفکر کے بعد جواب دیا۔ ان حبشیوں کا قتل اور خروج ایک شخص ارم ذی نیرن کے ہاتھوں ہوگا۔ یہ شخص عدن سے ان لوگوں پر چڑھائی

کرے گا اور ان میں سے کسی کو بھی یمن میں نہ چھوڑے گا۔

یمن کے بادشاہ ربیعہ بن نصر نے اپنی دل چسپی میں اضافہ کرتے ہوئے سبط سے پوچھا: "کیا اس ارم ذی نیرن کی سلطنت ختم ہو جائے گی یا ہمیشہ رہے گی؟" سبط بولا: "ہمیشہ نہ رہے گی بلکہ ختم ہو جائے گی۔"

اس بار بادشاہ نے فکر مندی میں پوچھا: "اس ارم ذی نیرن کی حکومت کو کون ختم کرے گا؟"

اس بار سبط نے ہلکی ہلکی مسکراہٹ اور پرکشش آواز میں کہا: "ارم ذی نیرن کی حکومت اللہ کے ایک نبی کے ہاتھوں ختم ہو جائے گی اور اس نبی کے پاس عالم بالا سے خداوند کی وحی آئے گی۔"

بادشاہ نے پھر سبط سے پوچھا: "اللہ کا یہ نبی کس کی اولاد میں ہوگا؟" سبط نے پھر ذرا سے تفکر کے بعد جواب دیا: "اللہ کا یہ نبی غالب بن بن مالک بن نصر کی اولاد میں سے ہوگا اور اس کا لایا ہوا دین زمانے کے اختتام تک رہے گا۔"

اس بار ربیعہ بن نصر نے کسی قد تعجب خیزی میں پوچھا: "کیا زمانے کے لیے کوئی اختتام بھی ہے؟"

سبط بولا: "ہاں یقیناً اس زمانے کو اختتام ہے اور یہ اختتام کا دن ایسا ہوگا کہ اس روز پہلے اور پچھلے لوگ سبھی اپنے خالق کے سامنے جمع ہوں گے۔ نیک لوگ اس روز خوش قسمت ہوں گے اور بے اس روز بد نصیب ہوں گے۔" ربیعہ بن نصر نے یقین کرنے کی خاطر دوبارہ پوچھا: "اے سبط! کیا یہ صحیح بات ہے جس کی تم مجھے خبر دے رہے ہو؟"

اس بار سبط نے قدرے بلند آواز میں کہا: "اے بادشاہ! قسم ہے مجھے شفقت کی رات کے اندھیرے اور صبح صادق کی جو باتیں میں نے تمہیں سنائی ہیں ان میں کوئی شک نہیں اور یہ بالکل سچی ہیں۔"

سطیح کی ان باتوں پر ربیعہ بن نصر تھوڑی دیر تک سر جھکا کر غور و فکر کرتا رہا۔ پھر اس نے سطیح کو انعام و اکرام سے نواز کر رخصت کر دیا۔
یہاں تک کہنے کے بعد صعب بن انمار نام کا وہ داستان گو اور کاہن ایک بار پھر رک گیا۔ اپنا گلا اس نے صاف کیا۔ دو ایک بار کھانسا۔ پھر دوبارہ بولتے ہوئے وہ کہہ رہا تھا۔

”اے یثرب سے یمن کی طرف آنے والو! سطیح کو رخصت کرنے کے بعد یمن کے بادشاہ ربیعہ بن نصر نے دوسرے کاہن کو طلب کیا جسے شوق کہہ کر پکارا جاتا تھا۔ جب شوق بادشاہ کے سامنے گیا تو بادشاہ نے اسے مخاطب کر کے کہا۔ ”اے شوق! میں نے ایک خواب دیکھا ہے۔ جس نے مجھے ڈرا دیا ہے اور خوفزدہ کر کے رکھ دیا ہے۔ تو پہلے مجھے وہ خواب بتا جو میں نے دیکھا ہے۔ اس کے بعد تو مجھے اس کی تعبیر بتانا۔ اس لیے کہ اگر تو نے میرا دیکھا ہوا خواب صحیح کہہ دیا تو مجھے یقین ہو جائے گا کہ تو اس کی تعبیر بھی صحیح بتا دے گا۔ اور بادشاہ نے شوق پر یہ بھی ظاہر نہ کیا تھا کہ اس نے دوسرے کاہن سطیح کو بھی بلایا تھا اور جو باتیں سطیح نے بتائی تھیں انہیں بھی شوق کو نہ بتایا۔
بادشاہ کی ان باتوں پر سطیح کی طرح شوق بھی تھوڑی دیر تک گردن جھکا کر کچھ سوچتا رہا پھر وہ کہنے لگا۔ ”اے بادشاہ! تو نے ایک شرارہ دیکھا ہے۔ جو اندھیرے میں سے نکلا۔ پھر نشیبی زمین اور ٹیلے کے درمیان آکر گرا اور اس میں وہ شرارہ ہرزی روح کو کھا گیا۔“

شوق کے الفاظ سن کر بادشاہ بڑا خوش اور مطمئن ہوا کیونکہ سطیح کی طرح شوق نے بھی بادشاہ کا خواب صحیح بتا دیا تھا۔ پھر بادشاہ نے شوق کو مخاطب کر کے کہا۔ ”اے شوق! تو نے میرا خواب تو درست بتا دیا ہے۔ پر اب ذرا اس کی تعبیر بھی کہہ۔“ شوق گردن جھکا کر تھوڑی دیر تک کچھ سوچتا رہا پھر بولا۔ ”اے بادشاہ! قسم خداوند کی جو رات کے لطن سے دن کو نکالتا ہے۔ تمہاری سرزمین پر حبشی نازل ہوں گے۔ تمام نرم و نازک سبزہ زاروں پر غلبہ پالیں گے اور امین سے نجران تک

سارے ہی علاقوں پرسان کی حکمرانی ہو جائے گی !
اس گفتگو پر بادشاہ نے شوق کی طرف تھمیں آمیز انداز میں دیکھا۔ پھر اسے مخاطب کر کے کہا۔

”اے شوق! تیرے باپ کی قسم! یہ انکشاف تو میرے لیے موجب غم و غصہ اور وجہ درد و الم ہے۔ آخر ایسا کب تک ہونے والا ہے۔ کیا ایسا میرے ہی زمانے میں ہوگا۔ یا ان سرزمینوں کے اندر میرے بعد کوئی ایسا مولناک انقلاب آئے گا۔“

شوق بولا۔ ”اے بادشاہ! تیرے زمانے میں نہیں بلکہ اس کے کچھ عرصہ بعد ایسا ہوگا۔ پھر ایک عظمت و شان والا ان حبشیوں سے اس سرزمین کو چھڑائے گا۔ اور انہیں ذلت کا مزہ چکھائے گا۔“

بادشاہ نے پوچھا۔ ”یہ عزت و عظمت والا کون ہوگا جو اہل بھین کو حبشیوں سے نجات دلائے گا۔“

شوق نے جواب دیا۔ ”ایک ایسا نوجوان ہوگا جو نہ کمزور ہوگا، نہ کسی معاملہ میں کوتاہی کرنے والا۔“ ذی نیرن کے خاندان میں سے یہ جوان اٹھے گا اور حبشیوں میں سے کسی کو بھی بھین میں نہ چھوڑے گا۔“

ربیعہ بن نصر نے پھر پوچھا۔ ”اے شوق! کیا ذی نیرن والے اس جوان کی حکومت ہمیشہ رہے گی یا وہ بھی ختم ہو جائے گی۔“

شوق نے ذرا سے تفکر کے بعد کہا۔ ”ہمیشہ نہ رہے گی بلکہ ختم ہو جائے گی۔ اور یہ حکومت خداوند کے ایک بھیجے ہوئے رسول کی وجہ سے ختم ہوگی جو دین داروں اور فضیلت والوں میں حق و انصاف کے ساتھ آئے گا۔ اس کا دین فیصلے کے دن تک رہے گا۔“

بادشاہ نے اپنی آواز میں ذرا زور پیدا کرتے ہوئے پوچھا۔ ”اے شوق! یہ فیصلے کا دن کیا ہے؟“

شوق نے ایک بھر پور نگاہ بادشاہ پر ڈالی پھر کہا۔ ”فیصلے کا دن وہ دن ہو گا جس میں لوگوں کو ان کے کاموں کا بدلہ دیا جائے گا۔ اس روز آسمان سے پکار ہوگی۔ اور اس پکار کو زندہ و مردہ سب سنیں گے۔ اس روز لوگ ایک وقت معین پر جمع کیے جائیں گے اور وہاں پر ہیزگاروں کو کامیابی اور بدکاروں کو بدبختی نصیب ہوگی۔“

بادشاہ نے اس بار قد سے پہلے کی نسبت بھی بلند آواز میں پوچھا۔ ”جو کچھ تو کہہ رہا ہے کیا یہ صحیح ہے؟“

شوق بولا۔ ”آسمان اور زمین اور جو کچھ ان دونوں کے درمیان رفعت و پستی ہے ان کی قسم! جو اہم خبریں نے تمہیں دی ہے وہ بلاشبہ سچی ہے اور اس میں کسی قسم کا شک اور غلطی کا امکان نہیں ہے۔“

شوق کے اس جواب سے بھی ربیعہ بن نصر خوش اور مطمئن ہوا اور انعام سے کوشش کو اس نے بخصت کر دیا۔

ان دونوں کامنوں نے جو کچھ ربیعہ بن نصر سے کہا۔ وہ اس کے دل میں جم کر رہ گیا تھا۔ اپنے خواب اور اس کی تعبیر سے وہ ایسا متاثر ہوا کہ اپنے اہل خانہ کو اس نے عراق کی طرف روانہ کر دیا اور فارس کے بادشاہ شاہ پور بن خوزاد کے نام اس سلسلے میں اس نے ایک خط بھی لکھ دیا تھا۔

فارس کے بادشاہ شاہ پور نے ربیعہ بن نصر کے ان اہل خانہ کو حیرہ شہر میں با دیا۔ تو اسے ابی حقیق! یہ ہے وہ ربیعہ بن نصر کا خواب جس کی تم تفصیل جانتا چاہتے تھے اور اس خواب کے اندر تم نے اس سرزمین کے اندر مبعوث ہونے والے اللہ کے رسول سے متعلق بھی معلومات حاصل کر چکے ہو۔ اور ہاں جس نبی کی پیشگوئی سلیح اور شوق نے عین کے بادشاہ ربیعہ بن نصر سے کی تھی۔

اس نبی سے متعلق میں تمہیں ایک اور عبرت نیرا اور عجیب واقعہ بھی سنا سکتا ہوں اگر تم سنا پسند کرو تو؟

اس کاہن صعب بن انمار کی پیشکش پر ابی حقیق نے بے چینی اور دل چسپی کا

مظاہرہ کرتے ہوئے کہا۔ اے ابن انمار! اب اس نبیؐ کا نام تو میرے دل کی ہر وہیڑکن اور میرے خون کی گردش تک میں شامل ہو گیا ہے۔ لہذا ان سے متعلق یہ واقعہ تم سے ضرور سنوں گا۔ کہو وہ کون سا عجیب واقعہ تھا جس کا تعلق مکہ سے ظہور کرنے والے اس نبیؐ سے ہے۔

صعب بن انمار نے کہنا شروع کیا۔ اے یثرب سے آنے والو! چند ہی برس پہلے کی بات ہے کہ مکہ سے ظہور کرنے والے رسولؐ کا چہرہ چا جب یمن میں بھی ہونے لگا تو یمن کے قبیلہ جثب کے لوگ اپنے کاہن کے پاس جمع ہوئے اور ان کا یہ کاہن ایک کوہستانی کھوہ کے اندر رہتا تھا۔

پس کچھ لوگ اس کی کھوہ میں داخل ہوئے اور اس سے کہا کہ مکہ میں جس شخص نے اللہ کے رسولؐ کی حیثیت سے ظہور کیا ہے۔ اس سے متعلق کچھ کہو۔ باقی سارے لوگ اس کو ہستان کے وامن میں اس کاہن سے کچھ سننے کو بے تاب کھڑے تھے اپنے قبیلے کے لوگوں کے کہنے پر وہ کاہن اپنی کوہستانی کھوہ سے باہر نکلا اور اس وادی کی ایک چٹان پر آکھڑا ہوا جس وادی میں لوگ جمع تھے۔

ان لوگوں کے سامنے وہ کاہن کچھ دیر تک اپنی ایک کمان کے سہارے کھڑا رہا اور آسمان کی طرف دیکھتا رہا۔ کافی دیر تک اس نے اپنا سر آسمان کی طرف اٹھائے رکھا۔ پھر اچانک خوشی کے اظہار میں وہ اچھلنے کودنے لگا۔ اس کے بعد اس نے وہاں جمع سارے لوگوں کو مخاطب کر کے کہا۔

”لوگو! سنو، اللہ نے محمد بن عبد اللہ کو بزرگی عنایت فرمائی ہے۔ آپ کا انتخاب فرمایا ہے اور آپ کے دل اور باطن کو پاک صاف کر کے روشنی بھری ہے۔ لوگو! سنو ان کا قیام یہاں تھوڑی مدت ہی کے لیے ہے۔“ اس کے بعد وہ کاہن جس طرف سے آیا تھا ادھر ہی چلا گیا تھا۔

صعب بن انمار جب خاموش ہو گیا تب ابی حقیق نے اسے مخاطب کر کے کہا۔

”اے ابن انمار! تیرا شکر یہ کہ تم نے مجھے ان دو واقعات کی حقیقت سے آگاہ کیا۔“

صحاب میں صعوب بن انمار نے مسکراتے ہوئے کہا۔ اس میں شکر یہی کی کیا بات ہے۔ میرے پاس چند واقعات محفوظ تھے وہ میں نے تم سے کہہ دیئے ہیں۔ اس کے علاوہ میں نے کیا معرکہ مارا ہے جو تم میرے شکر گزار ہو۔“

ابن انمار کی گفتگو سن کر ابی حقیق خوش ہوا۔ دوبارہ وہ بولا اور پوچھا۔ ”اے ابن انمار! ایک احسان مجھ پر اور کرو۔ مجھے یہ بتاؤ کہ یہاں کوئی قریب سرائے ہے۔ جس میں قیام کیا جائے۔ ہم تینوں کسی سرائے میں ایک رات آرام کرنے کے بعد کل صبح ہی صبح یہاں سے یشرب کی طرف کوچ کر جانا چاہتے ہیں۔“

صعب بن انمار نے بھرپور مہم روی کا اظہار کرتے ہوئے کہا۔ ”اے یشرب سے آنے والو! سرائے میں قیام کرنے کی کیا ضرورت ہے۔ جہاں تم لوگوں نے اپنے اونٹ بٹھا کر کجاوے ڈالے ہیں وہیں پر رات بسر کرو۔ اس بغوث و پوتا کے معبد کی طرف دور دور سے لوگ آتے ہیں اور رات کے وقت دور سے آنے والے یہ سب لوگ معبد کے اطراف میں کھجوروں کے جھنڈے ہی قیام کر لیتے ہیں۔ تم دیکھو گے رات کے وقت ان نخلتانوں کے اندر ایک فردوس نما رونق ہوگی اور کیا مرد کیا عورتیں بھی یہاں ریت پر بہتر لگا کر رات بسر کر لیتے ہیں۔“

یہاں سوال تمہاری خوراک اور تمہارے اونٹوں کے چارے کا تو اس معبد کے بائیں طرف ایک بانار ہے۔ جہاں کئی بھٹیاری خانے ہیں جہاں سے تم لوگ اپنے لیے کھانا حاصل کر سکتے ہو۔ اور ان بھٹیاری خانوں کے سامنے ساٹھان لگا کر کچھ بٹو بیٹھتے ہیں جو بھس اور ہری جوار کا چارہ لے کر بیٹھتے ہیں اور لوگ ان سے اپنے اونٹوں اور گھوڑوں کے لیے چارہ حاصل کر لیتے ہیں۔“

ابی حقیق نے صعوب بن انمار اور قیس کا شکر یہ ادا کیا۔ پھر ابی حقیق، خولید اور لمیس کے ساتھ وہاں سے اٹھ گیا اور تینوں اس جگہ آکھڑے ہوئے جہاں انہوں نے اونٹ بٹھا کر کجاوے اتارے تھے اور ان کجاووں کے ساتھ گھوڑے کو باندھا تھا۔ پھر ابی حقیق نے لمیس کو چند سکے دیئے اور اسے مخاطب کر کے کہا۔

لمیس! لمیس! اس کاہن اور داتان گو صعب بن انبار نے رات بسر کرنے کا اچھا طریقہ بتایا ہے۔ اگر بیوٹ کے اس معبد کے اطراف میں کثرت کے ساتھ باہر سے آئے ہوئے لوگ رات بسر کرتے ہیں تو ہم بھی اس ریت پر اور ان کھجوریں تلے رات بسر کر کے آنے والی صبح کو شرب کی طرف روانہ ہو جائیں گے۔ اب تم ایسا کرو۔ یہ سکتے سنبھالو۔ ایک اونٹ اور چند بوریاں اپنے ساتھ لے جاؤ اور اس معبد کے قریب جو بازار ہے وہاں سے کھانا بھی خرید لاؤ۔ وہ اپنے اونٹ کے کجاوے سے کھانے کے برتن بھی نکال کر لے جاؤ۔ بوریوں میں چارہ بھرا کر اور اونٹ پر لا کر لے آنا۔ اوہاں چارہ زیادہ لاتا تاکہ دونوں اونٹ اور گھوڑا پیٹ بھر کر کھالیں تب بھی ہمارے پاس کچھ بچ جائے اور کل یہاں سے روانہ ہوتے وقت اپنے ساتھ رکھ سکیں اور راستے میں جانوروں کے کام آسکے۔ تینوں مشکیزے بھی لے جاؤ اور وہاں سے پانی بھی بھر لانا۔ لمیس جلدی جلدی حرکت میں آیا۔ پہلے اس نے کھانے کے برتن اور پانی کے مشکیزے سنبھالے پھر چارہ لانے کے لیے اس نے چند بوریاں لیں اور انہیں ریت پر بیٹھے ایک اونٹ کی پیٹھ پر رکھا اور پھر اس اونٹ کی نیل کپڑے کر جب لمیس نے اس کا سرا ایک گول چکر میں ہوا کے اندر لہرا کر منہ سے عجیب طرح کی آوازیں نکالیں تو اونٹ اٹھ کھڑا ہوا پھر اونٹ کی نیل کھینچ کر لمیس اسے حرکت میں لایا اور اس طرف چلا گیا جہاں معبد کے قریب ان نخلستانوں کا بازار تھا۔

لمیس کے جانے کے بعد ابی حقیق نے ایک بڑا سا ٹاٹ زمین پر بچھایا اور خولہ کی طرف دیکھتے ہوئے کہا: "اس ٹاٹ پر چارہ ڈال کر اونٹوں کو کھلا لیں گے۔" اسی وقت خولہ نے ایک چادر ریت پر بچھا دی اور ابی حقیق کی طرف دیکھتے ہوئے اس نے کہا: "اور اے میرے باپ! اس چادر پر بیٹھ کر کھانا کھالیں گے۔" ابی حقیق نے مسکراتے ہوئے کہا: "ایسا ہی کریں گے بیٹی! ہماری مہم کی یہ آخری رات ہے۔ آنے والی صبح کو ہم شرب کی طرف کوچ کر جائیں گے اور اپنے سرا اٹھا کر سماک اور ریٹھ سے مل سکیں گے۔"

ابن حقیق نے دیکھا کہ اس موقع پر خولہ کچھ اُداس ہو گئی تھی اور اس کی آنکھوں میں
نہی اُتر آئی تھی۔ اس کی حالت دیکھتے ہوئے ابن حقیق بے چین سا ہو گیا اور پوچھا۔ اے
میری بیٹی! کیا بات ہے۔ تو کچھ ملول اور پریشان سی کیوں ہو گئی ہے۔

خولہ نے اُداس اور بھری بھری سی آواز میں کہا۔ اے میرے باپ! مجھے سماک
رابطہ اور خالد بے حد یاد آرہے ہیں۔

ابن حقیق نے آگے بڑھ کر پیار سے خولہ کا سر اپنی چھاتی سے لگا کر اور اس کا شانہ
شفقت سے تھپتھپاتے ہوئے کہا۔ اے میری بیٹی! بس ہماری ہم نغم ہوئی اور کل ہم
واپسی کا کوچ کریں گے۔ پھر دونوں باپ بیٹی چادر پر بیٹھ گئے اور لمبے کے واپس آنے
کا انتظار کرنے لگے تھے۔

تھوڑی ہی دیر بعد لمبے لوٹ آیا۔ ابن حقیق نے آگے بڑھ کر اس سے کھانے
کے برتن اور خولہ نے پانی کے مشکیرے لے لیے اور چادر پر رکھ دیے پھر جو ٹاٹ
ابن حقیق نے وہاں ریت پر بچھایا تھا۔ اس پر دونوں اونٹوں کو چارہ ڈال دیا گیا تھا۔
جب کہ گھوڑے کا تو برا بھرا اس کے منہ کو چڑھا دیا گیا تھا۔ پھر وہ تینوں بھی اس
چادر پر بیٹھ کر کھانا کھانے لگے تھے۔ اتنی دیر تک سورج غروب ہو گیا تھا۔ بدر
کامل آسمان پر پوری آپ و تاب سے چمکنے لگا تھا اور ان کے اطراف میں وہاں باہر
سے آئے ہوئے لوگ جن میں مرد عورتیں اور بچے سبھی شامل تھے کھجوروں تلے رات
بسر کرنے کا سامان کرنے لگے تھے۔ کھانا کھانے کے بعد خولہ کچھ دیر تک اپنے اطراف
کا جائزہ لیتی رہی۔

اس نے دیکھا پورے چاند کی نرم مہکتی رات خاموش تھی۔ آسمان پر بدر کا منجموتی
کے ساتھ اپنی چاندنی کی کرنوں سے دھرتی کا سینہ روشن کر رہا تھا۔ فضا میں آدھی رات
کی بات، نرم پتوں کے درمیان رکھے پھول، رنگ و بو کی بھاگتی لہروں۔ لب و زخار کے
سیل اور رنگوں کے شوخ تہنوں کی طرح پرکشش ہو گئی تھیں۔ چاندنی رات میں آسمان
خنک نیلم اور زمین زمرود بن کر دکھائی دے رہی تھی۔

کھجوروں کے درختِ صندل سے تراشے بُت اور نقشِ جمالِ فطرت کی طرح لگ رہے تھے۔ ایسا لگتا تھا جیسے چاندنی کے تنگ جامے میں زمین کے حسن کا انبوہ ٹھاٹھیں مارنے لگا ہو۔ فتراکِ گیسو اور کمانِ جوانی سے لیس دُور دلیں سے آنے والی ہوا میں ماحول کو رخسارِ چمن زار اور راستِ تیرِ نظر بنا کر رکھنے لگی تھیں۔

تھوڑی دیر تک خولیدہ اس ماحول سے لطف اندوز ہوتی رہی۔ پھر اس نے اپنے باپ کو مخاطب کر کے پوچھا۔ اے میرے باپ! جس مقصد کے لیے ہم نے یہاں تک سفر کیا ہے۔ اس سے متعلق آپ نے کیا فیصلہ کیا ہے۔ خولیدہ کے اس استفسار پر ابی حقیق کے لبوں پر ہلکی ہلکی مسکراہٹ نمودار ہوئی۔ پھر وہ خولیدہ کو مخاطب کر کے بولا۔

اے میری بیٹی! اس ساری مہم کے دوران جو کچھ میں نے محسوس کیا ہے وہ یہ ہے کہ اب تک میں شیطان کی نردبانِ باطل پر چڑھ کر معصیت کی سلگتی تنہا یوں بدی کے شور زدہ سمندر اور گناہوں کی سنسان زندگی میں ڈوبا رہا۔ میں دل رکھتا تھا۔ پر اس دل میں سچائی کا کوئی طاق نہ تھا۔ میں ضمیر رکھتا تھا۔ پر وہ بے ثمر و بے برگ تھا۔ میں ذہنی قوت قوت رکھتا تھا مگر وہ بنجر زمین جیسی تھی۔

اے میری بیٹی! میرے رب نے مجھے قوتِ عقل و فکر، قوتِ استدلال و استنباط، قوتِ خیال و قوتِ حافظہ، قوتِ تمیز و قوتِ فیصلہ اور قوتِ انتخاب و قوتِ ارادی سے نوازا رکھا تھا۔ پر میں نے ان قوتوں پر گمراہی کا رنگ بڑھا رکھا تھا۔ پر اب میں نے اس رنگ کو اتار پھینکا ہے۔ میں دل سے اسلام قبول کر چکا ہوں۔ در پشرب واپس جا کر حضور کی خدمت میں حاضر ہو کر میں حلقہِ گبویشِ اسلام ہو جاؤں گا۔

ابی حقیق کی یہ گفتگو سن کر خوشی میں خولیدہ کی حالتِ بخت بیدار اور انگبینِ انقوں جیسی ہو گئی تھی۔ ایسا لگتا تھا خوشی میں وہ سچے مونے اور کچی چاندی جیسی پرکشش ہو جی ہو۔

پھر خولیدہ نے لمبیس کی طرف دیکھا اور پوچھا۔ اے لمبیس! تم پر بھی کچھ اثر ہوا۔

لمیسی نے پرتا شیر لہجے میں کہا۔ "قسم خداوند کبیر کی میں تو دلی طور پر اس مہم کے شروع میں ہی اسلام قبول کر چکا تھا۔ حضورؐ سے متعلق پیش گوئیاں اور سچی باتیں سن کر میرے جسم کا ذرہ ذرہ جھک اٹھا۔ ہیں اب اسلام کی ماوراء آغوش کی گرمی اور مانوس خوشبو سونگھ سکتا ہوں۔"

لمیسی کی ان باتوں سے خولیاہ بوندوں کی صدا اور کاسنی دِنوں کی یادوں جیسی سرت خیز ہو گئی تھی۔ ابی حقیقہ، اپنی جگہ سے اٹھ کھڑا ہوا اور کہا۔ اب اٹھ کر اپنا اپنا بستر لگاؤ اور آرام کرو کہ صبح سویرے ہم یہاں سے کوچ کر جائیں گے۔ پھر وہ تینوں ریت پر اپنے اپنے بستر لگا کر دراز ہو گئے۔

اسلم راہی ایم
غریب پور
گجرات



تمنہ بالخیر

اسلم راہی ایم اے کا آئندہ شاہکار تاریخی ناول

ظاہر کی ریاض

